


சீன மக்களும்

சீன மும்







# சீன மக்களும் சீனமும்



எழுதியவர் :

டாக்டர். லின். யூ. டாங்




V41

H7

புதுமைப் பதிப்பகம் லிமிட்டெட்.

காரைக்குடி



மொழிபெயர்த்தோர் :

சு.ப. நாராயணன்  
வெ. ராமசாமி

மாதல் பதிப்பு : 18 - ஜனவரி - 47

விலை ரூபா ஏழரை.

உரிமை பதிவுசெய்யப்பெற்றது.

---

Printed at the Sadhu Press, Royapettah, Madras  
Paper Issue Card No. M. S. 115 for  
Pudumai Padippaham Ltd., Karaikudi  
Paper Issue Card No. R. 11--C. 1000--8-2-47



## முகவுரை

இந்தியாவைப் போலவே, சீனாவும் பரம்பரை பரம்பரையாகப் பெருமை பெற்று வாழ்ந்து வந்துள்ள நாடு : இரண்டும் பரந்த நிலப்பரப்பினை யுடையன. உலக மக்கள் தொகையில், கிட்டத்தட்டப் பேர் பாதிப் பேர் இந்த இரண்டு நாடுகளிலும் உள்ளனர். இரண்டு நாடுகளும் ஏராளமான கலைச் செல்வங்களையும், பொருட் செல்வங்களையும் உலகுக்கு வழங்கி யுள்ளன. அன்னியர் படையெடுப்பு, உள்நாட்டுக் கலகம், உட்பகை, வறுமை, பஞ்சம், பிணி ஆகிய தீமைகளும் இந்தியாவையும் சீனாவையும் அவ்வப்போது ஒரே மாதிரி சாடித்தாக்கி, சொல்ல முடியாத தொல்லை விளைத்து வந்துள்ளன. பன்னெடுங் காலமாகவே, இந்தியாவும் சீனாவும் ஒரே மாதிரியான சங்கடங்களுக்கு ஆளாகி வந்தபோதிலும், நிலைமையை அவை எப்படியோ வெற்றிகரமாகச் சமாளித்துக் கொண்டுதான் வந்துள்ளன. அடிப்படைக் கூறுகளில், இந்தியாவும் சீனாவும் ஒரே மாதிரியானவையே என்று சொல்லலாம்.

இந்தியாவுக்கும் சீனாவுக்கும் மிடையே பல ஒற்றுமைச் சிறப்பியல்புகள் இருப்பவற்றைப் போலவே, இவை இரண்டுக்கு மிடையே பல வேற்றுமைச் சிறப்பியல்புகளும் உள்ளன. சீனாவில், பல்வேறு அன்னிய ஆட்சிகள், பற்பல காலங்களில், நிலவிய போதிலும், இறுதியில், அவை அனைத்தும் நாட்டு மக்களின் சம்மதம் பெற்ற, நாட்டு மக்களின் பண்புக்கு உகந்த ஆட்சிகளாகவே மாறிவிட்டிருக்கின்றன. சீனாவில், கலப்பற்ற கொடுங்கோலாட்சி நிலவிய துண்டு ; ஆனால், கலப்பற்ற அன்னிய ஆட்சி அங்கே நெடுங்காலத்துக்கு நிலவிய தில்லை. எனவே, எப்படிப்பட்ட படுமோசமான நிலைமையிலும், சீன மக்கள் ஓரளவு சுதந்திர புருஷர்களாகவே இன்றுவரை வாழ்ந்து வந்துள்ளார்கள்.

இந்தியாவின் நிலைமையும் அப்படித்தான் நெடுகிலும் இருந்து வந்தது. பின்னால், வெள்ளையர்கள் இந்திய மண்ணில் கால் வைத்த நாள் தொடங்கி, நம் நிலைமை, சுவடு தெரியாமல் சன்னஞ் சன்னமாக மாறத் தொடங்கி, இறுதியில், நமது பரிபூரண அடிமைத்தனத்தில் வந்து முடிந்தது. சீனாவில், பெரும்பாலும், மேல் பரப்பில் மட்டுமே வேர் பரப்பிய அன்னியர் ஆதிக்கம், இந்தியாவில் ஆழமாய் வேருன்றிக்கொண்டுவிட்டது.



சொந்த நாட்டில் பிறர்க்கு அடிமைகளாய் வாழச் சகியாமல், நாம் கொதித்தெழுந்து, சுதந்திரப் போராட்டம் நடத்தி வருவதைச் சீன மக்கள் பேரளவான பரிஷடன் நோக்கி வருவது முற்றும் இயல்பான செய்கையே. அண்மையில் நடந்து முடிந்த உலகப் போரில், ஐப்பானின் அதிகார ஆசையின் விளைவாக, சீனா சிக்குண்டுபோய்ப் பெருத்த கஷ்ட நஷ்டங்களுக்கு ஆளாகியிராதிருந் திருந்தால், இந்தியாவின் சுதந்திரப் போராட்டத்துக்குச் சீனாவானது வெறும் பரிவு தெரிவிக்கிற நிலையில் மட்டும் இல்லாமல், உருப்படியான ஆளுதவி, பொருளுதவி ஒத்தாசை கூடச் செய்திருக்க முடியும்.

இந்தியாவுக்கும் சீனாவுக்குமிடையே உள்ள தொன்றுதொட்ட உறவு வரவர இன்னும் அதிகமாக நெருங்கிப் பிணைந்து வருவது ஆசிய நாடுகளின் எதிர்காலச் செழிப்புக்கு நல்ல அறிகுறி.

இந்த நிலையில், சீனாவைப்பற்றி நாம் சரிவரத் தெரிந்து கொள்ள விரும்புவது முற்றும் சரியானது—இயல்பானது. நம்மைப் பல வகையிலும் ஒத்துள்ள சீன மக்கள், இன்றும் பெயரளவிலேனும் உரிமைபெற்ற மக்களாய், நல்வாழ்வு வாழ முயன்று வரும்போது, நாம் மட்டும் ஏன் இப்படிக்கலப்பற்ற பரிபூரண அடிமைகளாக மாறிப்போனோம்? இந்தக் கேள்விக்குச் சரியான விடை பெற வேண்டுமானால், அதற்குச் சீன மக்களின் வரலாற்றை முற்ற முழுக்கத் தெரிந்துகொள்ள வேண்டும்; சீனரது வாழ்க்கையின் ஒவ்வொரு கூறையும் தனித் தனியாய்த் துருவிப் பார்க்க வேண்டும்; பிற்பாடு, எல்லாக் கூறுகளையும் ஒருசேரக் கொண்டுக்கூட்டிச் சேர்த்துப் பிடித்து மொத்தமாயும், ஒவ்வொரு கோணம் கோணமாயும் நிறுத்திவைத்துப் பார்க்க வேண்டும். அப்போது, சீன நாட்டின் பொன்னுப் புகழும், சீன மக்களின் நிலையான பெருமையும் தெற்றென விளங்கிவிடும். அப்போது, நமது போராட்டத்தின் இறுதி இலட்சியத்தைப்பற்றியும், அதை அடையும் வழியைப் பற்றியும் நமக்குத் தெளிவு ஏற்பட்டுவிடும்.

## உ

சீனாவையும் சீனர்களையும்பற்றி எத்தனை எத்தனையோ கதைகளும், நாவல்களும், வரலாறுகளும் சீன மொழியிலும், ஆங்கில மொழியிலும், இதர மொழிகளிலும் வெளிவந் திருக்கின்றன. இவைகளைப் படிப்பது பயன் தரவே செய்யும். ஆனாலும் இவைகளைப் படித்து முடித்த பின், நம் மனத்தில் ஏதோ ஓர்



அதிருப்தி உணர்ச்சிதான் மேலோங்கி நிற்கிறது. பல சமயங்களில், நமக்கு விஷயத் தெளிவு தட்டுக்கெட்டுப் போய்விடுகிறது. காரணம் என்ன? இந்த மாதிரி நூல்கள், பலரால், பல காரணங்களால், பல சந்தர்ப்பத் தூண்டுதல்களால் எழுதப்பெற்றவை. இவற்றை எழுதிய ஒவ்வொருவரும் தத்தம் கட்சி பேசிச் செல்வார்; தத்தம் கொள்கையை மெய்ப்பிக்க முயலுவார்; தாம் தாம் ஏற்கெனவே மனத்தில் முடிபு செய்துகொண்டுள்ள கருத்துக்களை வலியுறுத்துவதற்கான முறையிலேயே விஷயங்களைச் செதுக்கிச் செப்பஞ் செய்து எடுத்தோதுவார்.

சீனவைப்பற்றிய சரியான வரலாறு எப்படி அமைந்திருக்க வேண்டும்? அதை யார் எழுத வேண்டும்? எப்படி எழுத வேண்டும்?

இந்தக் கேள்விகளுக்கு அமெரிக்கப் பிரபல ஆசிரியையான திருமதி பேர்ன் பக் அம்மையார் இலக்கணம் கூறி யிருக்கிறார்; இவர் நோபல் பரிசு பெற்ற இலக்கியக் கர்த்தா. சீனவைப்பற்றி இவர் எழுதிய நல்ல மண்\* என்ற நாவலும், † டிராக்ஸ் பாய் விதை என்ற நாவலும் ஆங்கிலத்தில் சினிமாப் படங்களாக வெளிவந்து, உலகப் புகழ் பெற்றுள்ளன; அதோடு சீன மக்களின் பெருமையையும் உலகம் செவ்வனே அறியச் செய்துள்ளன. இவர் கூறும் இலக்கணத்தின் முக்கியப் பகுதி பின்வருமாறு :

“ சீனவைப்பற்றிய புத்தகம் விஷயங்களை வெளிப்படையாய், வெட்கப்படாமல் சொல்ல வேண்டும். ஏனென்றால், மெய்யான சீன மக்கள் எப்போதும் பெருமை படைத்தவர்கள். தங்களைப் பற்றியும், தங்களது வழிதுறைகளைப் பற்றியும் வெளிப்படையாய், வெட்கப்படாமல் பேசக் கூடிய அளவுக்கு அவர்கள் பெருமை படைத்தவர்கள். சீனவைப்பற்றிய புத்தகம் விஷயங்களை ஊடுருவிப் பாய்ந்து புரிந்துகொள்ள வேண்டும். ஏனென்றால், மனித உள்ளத்தைப் புரிந்துகொள்ளுவதில் மக்கள் தொகுப்பு அனைத்திலும் அவர்கள்தான் சிறந்து விளங்குகிறவர்கள்; விஷயங்களை ஊடுருவிப் பாய்ந்து புரிந்துக்கொள்ளக் கூடியவர்கள். சீனவைப்பற்றிய புத்தகம் நகைச்சுவை பொருந்தியதாய் இருக்க வேண்டும். ஏனென்றால், அது சீனரது இயல்பின் சாரமான பகுதி யாகும். சீனர்கள், வாழ்க்கையில் துயரப்பட்டு, வாழ்க்கை என்பது இன்னது என்று தெரிந்துகொண்டு, அதை ஏற்றுக்கொண்டவர்கள். அவர்களது நகைச்சுவை ஆழமானது,

\* Good Earth

† Dragon Seed



கனிவு பெற்றது, பட்சமானது. நடை ஆற்றொழுக்காய் ஓட வேண்டும்; திட்டமாய் இருக்க வேண்டும்; அழகிய சொற்களால் அமைந்திருக்க வேண்டும். ஏனென்றால், திட்டமாகவும், பெருநயம் வாய்ந்தவையாகவும் உள்ள விஷயங்களின் எழிலைச் சீனர்கள் எப்போதும் பெரிதாக மதித்துவந் திருக்கிறார்கள். இப்படிப்பட்ட புத்தகத்தைச் சீனத்தான் ஒருவனைத் தவிர வேறு யாரும் எழுத முடியாது. எந்தச் சீனனாலும்கூட இப்படிப்பட்ட ஒரு புத்தகத்தை எழுத முடியாதோ என்று நான் நினைக்கத் தொடங்கிவிட்டேன். ஏனென்றால், அவன் நவீன ஆங்கிலம் எழுதக் கூடிய சீனனாய் இருக்க வேண்டும். தனது நாட்டு மக்களோடு சேர்ந்து பழகுகிறவனாய் இருக்க வேண்டும். அவர்களிலிருந்து விலகிப்போய் வாழும் அன்னியன் மாதிரி ஆகிவிடக் கூடாது. ஆனாலும், தன் ஜனங்கள் என்ன சொல்லுகிறார்கள், அவர்கள் வாழ்ந்த பழைய வாழ்வின் அர்த்த மென்ன, அவர்களது புது வாழ்வின் அர்த்த மென்ன என்று புரிந்துகொள்ளக் கூடிய அளவுக்கு அவர்களிடமிருந்து விலகித் தனித்து நிற்பவனாய் அவன் இருக்க வேண்டும்.”

இனி, இந்த இலக்கணத்துக்கு இலக்கியம் கிடைக்குமா? எனது நாடும் எனது மக்களும்\* என்ற இந்த நூலை எழுதியதன்மூலம் டாக்டர் லின் யு டங் திருமதி பேர்ன் பக் அம்மையாரின் இலக்கணத்துக்குத் தகுந்த இலக்கியக் கர்த்தாவாக ஆகிவிட்டார் என்று, இந்த நூலுக்கு முகவுரை அளித்துள்ள அம்மையார் பின்கண்டவாறு கூறுகிறார் :

“ சிறந்த புத்தகங்கள் எல்லாவற்றையும் போலவே, இதுவும் திடீரென்று வெளிவருகிறது. இதிலிருந்து நாம் என்ன என்ன எதிர்பார்க்கிறோமோ, அவை அனைத்தையும் இது தருகிறது. உள்ளதைச் சொல்லுகிறது. உண்மையைக் கண்டு வெட்கப்பட வில்லை. பெருமையோடு எழுதப்பெற்றிருக்கிறது. நகைச்சுவையும், அழகும் இருக்கின்றன. வேடிக்கை யிருக்கிறது. வியஷம் இருக்கிறது. பழைமை, புதுமை இரண்டையும் உள்ள படி புரிந்துகொண்டு பாராட்டுகிறது. சீனவைப்பற்றி இது வரை எழுதப்பெற்றுள்ள புத்தகங்கள் எல்லாவற்றுள்ளும் இது மிகவும் பரிபூரணமானது, மிகவும் ஆழமானது, மிகவும் உண்மையானது என்று நான் நினைக்கிறேன்.”

டாக்டர் லின் யு டங் சீனாவில் பிறந்து, அமெரிக்காவில் படித்து வளர்ந்து, தாய் மொழியிலும், பிற மொழிகளிலும் தேர்ச்சியடைந்து, உலகப் பிரசித்திபெற்ற ஆங்கில எழுத்தாளர்.

\*My Country and My People

பண்டித ஐவாஹர்லால் நேரு, சர் ஆர். கே. ஷண்முகம் செட்டியார் போன்ற இந்தியப் பிரமுகர்களின் இனிய நண்பராகிய டாக்டர் லின் யூ டாங் இந்தியாவின் விடுதலைப் போருக்காகத் தமது எழுதுகோலை மேலைநாடுகளில்—பத்திரிகைகளிலும், துண்டுப் பிரசுரங்களிலும்—ஓச்சி, நமது கட்சிக்காக வாதாடியவர்; வாதாடி வருபவர். இந்தியாவி் லிடத்து இவருக்கு உள்ள பரிவு சுயமாக உண்டானது, மனப்பூர்வமானது, ஆழமானது, நிலையானது. நடந்து முடிந்த போர்க் காலத்தின்போது, சினிமா வீருந்து அமெரிக்காவுக்குப் பறந்து திரும்பிச் சென்றபோது, இந்தியாவின் உண்மை நிலையை அறிந்துகொள்ளும்பொருட்டு, இவர் வழி விலகி, இங்கே சில நாள் தங்கிவிட்டுப் போனதை நாம் மகிழ்ச்சியுடன் நினைவு கூரவே செய்வோம்.

தூறியில் அகப்பட்ட இலை\* என்ற இவரது நாவல் படிக்கப் படிக்க இனித்துப் பயனளிக்கும் தன்மையது; துணிச்சலான சிந்தனைப் போக்குடையது. சிரிப்பும் கண்ணீரும்† என்ற கட்டுரைத் தொகுப்பு சிறந்த, தெளிந்த, துணிந்த அரசியல் நூல்.

தமது முன்னுரையில், ஆசிரியர் பின்வருமாறு கூறுகிறார் :

...எப்போதோ ஓர் அபூர்வமான கணப்பொழுது நேரங்களில் தான் உண்மையை மனிதன் உணர முடியும். இந்தக் கண நேர உணர்வுதான் அழிந்தொழிந்துவிடாமல் பிழைத்து நிற்கும்; நபர் அபிப்பிராயங்கள் நிலைத்து நிற்கா. இப்படிப்பட்ட உணர்வுகளை எடுத்துச்சொல்லுவதற்கு எளிய நடை வேண்டும். எளிய நடை என்பது வாஸ்தவத்தில் நுண்ணிய நடையே யாகும். ஏனென்றால், உண்மையை ஒருபோதும் நிரூபித்துக் காட்ட முடியாது. சாடையாகத்தான் அதைக் குறிக்க முடியும்...

“ மேலைநாட்டுத் தேசபக்தர்களுக்காகவும் இதை நான் எழுத வில்லை. என் நாட்டு மக்கள் என்னைத் தப்பாகப் புரிந்து கொண்டாலும் பரவாயில்லை. நான் எழுதியதை மேலைநாட்டார் பாராட்டி, மேற்கோள் எடுத்துக்காட்டுவதுதான் எனக்கு நிரம்ப அச்சம் தரும் விஷயம். பொது அறிவுபடைத்த சாதாரண ஜனங்கள் படிப்பதற்காகவே நான் இதை எழுதுகிறேன். இந்த எளிய நோக்கைக் கொண்டு படித்தால்தான் என் புத்தகம் புரியும்...”

\*A Leaf in the Storm

†Laughter and Tear



சீனாவையும் சீனர்களையும்பற்றிய சகல செய்திகளையும் ஒன்று விடாமல் ஆசிரியர் லின் யூ டாங் இந்த நூலில் சொல்லியிருக்கிறார். நினைவுக் கெட்டாத ஆயிர மாயிரம் ஆண்டுகளுக்கு முற்பட்ட கரு வளர்ச்சிக் காலந் தொடங்கி, அண்மையில் நடந்து முடிந்த சீன-ஐப்பான் உயிர்ப் போராட்டக் காலம் முடியச் ிளம் என்ற பிரம்மாண்டமான, உயிர்த்திட்பம் செறிந்த சிற்பக் கோவிலை ஆழமாக, அகலமாக, நுணுகி நுணுகி, இயம்ப வொண்ணாத பரிவோடும், கனிவோடும், சொற்படமாகப் பெயர்த்தெழுதுகிறார். ஒவ்வொரு வரியும் மொத்தப் படத்தின் ஒவ்வொரு தீர்ந்த கோடாக அமைகிறது. ஒவ்வொரு அத்தியாயமும் மொத்தப் படத்தின் ஒவ்வொரு பகுதியை நிறைவு செய்கிறது. நடு நடுவில், நூல் நெடுகிலும், இழையும் குத்தல், கிண்டல், நகைச்சுவை, துயரம், கண்டனம் ஆகிய மொழிகள், விபத்தகு வண்ணக் கலவைகளைக் கொண்டு கூட்டித் தந்து, நமது ரசனை எழுச்சி இடையருது கிளர்ந்த வண்ணம் இருக்கும்படிச் செய்கின்றன. இடக்கர் அடக்கல் உத்தியைக் கையாள வேண்டிய அந்தரங்கமான இடங்களில்கூட, அனாயாசமாய், வீரச மில்லாமல், எப்படி இவரால் வெளிப்படையாய்ப் பிட்டுப்பிட்டுச் சொல்ல முடிகிறது என்பது பெரு வியப்பே. கவிதை, கலை, வாழ்க்கை, நடத்தைஇயல் முதலிய நுட்பமான செய்திகளைப்பற்றி இவ்வளவு விளம்பரமாய், படிப்பவருக்குச் சலிப்புத்தட்டாமல் சொல்லக் கூடியவர்கள் மிகமிகச் சிலரே.

படிப்பதற்கு இது எளிதான நூல் அல்ல. வெறும் பொழுது போக்குக்காக இதைப் படிப்பது பயனளிக்காது. கருத்தோடு பயின்றால்தான் முழுப்பயனும் கிட்ட முடியும். சிற்சில இடங்ளில்—சீனப் பெண்களின் அழகுப் பண்பு, சீன மொழியின் பெருமை, சீனக் கவிதையின் பெருமை முதலியவை குறித்த கருத்துக்கள் கூறும் இடங்களில்—ஆசிரியரின் கூற்றுக்களை அப்படியே நாம் ஒப்புக்கொள்ள முடியாமல் போகலாம். ஆனாலும், தமது கருத்துக்களை இவர் வலியுறுத்துகிற முறை நயமாகவும் ரசிக்கத்தக்கதாகவுமே உள்ளது. அதனால், இவரது கருத்தை நாம் ஏற்காவிட்டாலும், அதற்காக இவரைப்பற்றிக் குறைவாகவோ, தப்பாகவோ எண்ணத் தோன்றவில்லை.



சீனாவைப் பற்றிப் பல நூல்களைப் படித்துவிட்டுத் தொகுத் தெழுதிய நூல்களில் இல்லாத தனிச் சிறப்பும், கவர்ச்சியும் சீனர் ஒருவரே அதைப்பற்றித் தீர்க்கமாய் எழுதும்போது உண்டாவதை இந்த நூலில் நாம் காண்கிறோம்.

ச

தமிழ் மொழிபெயர்ப்பைப்பற்றி நான் ஒன்றும் தனியாகச் சொல்வதற் கில்லை. இந்த நூலில், இலக்கியத்தைக் குறித்த அத்தியாயத்தில், மொழிபெயர்க்கும் விஷயத்தைப்பற்றி ஆசிரியர் பின்வருமாறு கூறியிருக்கிறார்:

“...அரும் பொருள்களுக்கு மேலைநாட்டுச் சொற்களை உபயோகிப்பது இயல்புதான் ; இன்றையக் கருத்துக்களையும், எண்ணங்களையும் பழைய சொற்களாலே சரியாய்ச் சொல்ல முடியாதுதான்... புதுக்க உண்பண்ணிய நடையோ சீனப் பாஷைக்கு ஏற்றதே யல்ல ; நீடித்து நிற்கக் கூடியது மல்ல. இந்தச் சங்கடம் மேலைநாட்டு நூல்களை மொழிபெயர்க்கும் போதுதான் சரியாய்ப் புலனாகும். இந்த மொழிபெயர்ப்புகள் ஒரே அபத்தக் களஞ்சியமா யிருப்பதோடு, சராசரிச் சீனனுக்குப் புரியவும் மாட்டா.

“ உண்மையில், இத்தகைய மொழிக் கொலைக்குக் காரணம் மொழிபெயர்க்கிறவர்க்குப் பிற மொழியிலே போதிய பயிற்சி இல்லாததுதான். இதனாலே, ஒரு சொற்றொடரில் உள்ள மொத்தக் கருத்தை உணர்ந்துகொள்ளாமல், எழுத்துக்கு எழுத்து மொழி பெயர்க்க வேண்டிய நிர்ப்பந்தம் அவர்களுக்கு ஏற்பட்டுவிடுகிறது. [நொத்ரே-தேம் த பரீ என்பதைப் பச்சையாய் ‘எனது பாரிஸ் மனைவி’ என்று ஒருவர் மொழிபெயர்த்துப் போட்டுவிட்டார்.] ஆங்கிலத்திலே, சங்கிலிப் பின்னல்போலப் பல வாக்கியங்கள் இணைந்து வரும். இவற்றை அப்படியே, ஆங்கில அமைப்புப்படி மொழி பெயர்த்தால், எவ்வளவு விகாரமா யிருக்கும்? ஆங்கிலத்திலே, பல வாக்கியங்களைக் கொண்ட பல வரிகள் முக்கிய வினை நிகழ்ச்சியைப் பற்றிப் பல விதமாக விவரித்துக்கொண்டே போய்க் கடைசியில் வினைமுற்றாக வந்து முடியும். இவற்றை அப்படியே அமைப்பு முறை மாறாமல், சீனத்தில் கொண்டுவருவ தென்பது முடிகிற காரியமா? முடிந்தாலும், படிக்கத்தான் என்னவாவது புரியுமா? சில மாறுதல் வேண்டியவைதான் ; சரளமாய்ப் பிரித்துப் பிரித்து வாக்கியங்களை அமைப்பது நல்ல அபிவிருத்தி தான்...இதனால், வசன நடையில் சரளமும் லாகவமும் உண்டாகின்றன. ”

கசு

இந்த நூலில், தக்கபடி மாறுதல்கள் செய்து, பெயர் முதலிய விவரங்களை எடுத்துவிட்டு, அவைகளுக்குப் பதில் தமிழ்ப் பெயர் முதலிய விவரங்களைச் சேர்த்துவிட்டால், இது தமிழ் நாட்டையும், தமிழ் மக்களையும் குறித்த வரலாறுதானே என்று எண்ணத் தோன்றும். நம்மவருக்கு இது அவ்வளவு தூரம் பொருந்துகிறது. தமிழ் வாசகர்களுக்கு இந்தப் புத்தகம் பயன்படும் என்று நம்புகிறேன். தமிழறிஞர்கள் இதைப்போல் ஒரு முதநூலைத் தமிழில் எழுத வேண்டும் என்பது என் ஆசை.

ஜனவரி 20, 1947, }  
கல்லப்பட்டி, }  
காரைக்குடி வழி }

சு.ப. நாராயணன்  
(ஆசிரியர், சக்தி)

# பொருளடக்கம்

முதல் பகுதி

பக்கம்

தோற்றுவாய் ...

## 1. சீனமக்கள்

க. வட பகுதியும் தென்பகுதியும்	21
உ. சீர்கேடு	29
ங. புதிய ரத்தக் கலப்பு	34
ச. பண்பாட்டின் உறுதிப்பாடு	41
ரு. இன இளமை	47

## 2. சீனரின் நடத்தையியல்

க. கனிவு	50
உ. பொறுமை	55
ங. அசிரத்தை	57
ச. கிழக்குறும்பு	62
ரு. அமைதி வீருப்பம்	70
சு. திருப்தி	75
எ. நகைச்சுவை	81
அ. பழைமை வீருப்பம்	89

## 3. சீனரின் மனக்கோப்பு

க. நுண்ணுணர்வு	96
உ. பெண்மை	100
ங. சயன்ஸ் இல்லாத குறை	107
ச. தர்க்கம்	111
ரு. உள்ளுணர்வு	116
சு. கற்பனை	119

## 4. வாழ்க்கை இலட்சியங்கள்

க. சீனரின் மனிதப்பண்பு	128
உ. மதம்	131
ங. நடுவழிக் கோட்பாடு	140
ச. டாலு மதம்	149
ரு. புத்த மதம்	160

இரண்டாம் பகுதி

தோற்றுவாய் ...

## 5. பெண்ணின் வாழ்க்கை


க. பெண்களை அடிமைப்படுத்தி வைத்தல்	178
உ. வீடும் கலியாணமும்	186
ங. மாதரின் இலட்சியம்	194



சு. சீனப் பெண்கள் கற்கும் கல்வி	...	191
ரு. காதலும் காதலிக்கும் முறையும்	...	201
சு. கணிகையும் மனைவினையின் நீங்கிய காம வாழ்க்கையும்	... ..	201
எ. பாதத்தைக் கட்டுதல்	... ..	211
அ. விடுதலை	... ..	221
6. சமூக, அரசியல் வாழ்க்கை		
க. சமூக மனப்போக்கு இல்லை	... ..	226
உ. குடும்ப அமைப்பு	... ..	231
ந. உறவினருக்குச் சலுகை, ஊழல், பழக்க வழக்கங்கள்	... ..	237
சு. உரிமையும் சமத்துவமும்	... ..	244
ரு. சமூக வகுப்புகள்	... ..	247
சு. ஆண் முக்கூறு	... ..	251
எ. பெண் முக்கூறு	... ..	255
அ. கிராம முறை	... ..	265
க. "கனவான்கள் சர்க்கார்"	... ..	268
7. இலக்கிய வாழ்வு		
க. சிறப்பு வேற்றுமை	... ..	278
உ. மொழியும் எண்ணமும்	... ..	281
ந. பாண்டித்தியம்	... ..	288
சு. கல்லூரி	... ..	294
ரு. உரைநடை	... ..	298
சு. இலக்கியமும் அரசியலும்	... ..	303
எ. இலக்கியப் புரட்சி	... ..	306
அ. கவிதை	... ..	310
க. நாடகம்	... ..	331
கர. நாவல்	... ..	343
கக. மேலைநாட்டு இலக்கியத்தின் செல்வாக்கு	... ..	354
8. கலை வாழ்க்கை		
க. கலைஞன்	... ..	364
உ. சீன வரிவடிவம்	... ..	368
ந. சித்திரம்	... ..	379
சு. மனைச் சிற்பம்	... ..	398
9. வாழ்க்கைக் கலை		
க. வாழ்க்கை இன்பங்கள்	... ..	412
உ. வீடும் தோட்டமும்	... ..	422
ந. உண்பதும் குடிப்பதும்	... ..	431

“ மனித இயல்புக்கு உண்மை மாறுபட்ட தன்று.  
நாம் உண்மை யென்று கருதியுள்ள தெதுவும் மனித  
இயல்புக்கு மாறுபட்டதாக இருக்குமானால், அதை நாம்  
உண்மை யென்று கொள்ளத் தேவையில்லை. ”

—கன் பூரியஸ்



முதற்பகுதி  
அடிப்படைகள்



## தோற்றுவாய்

சீனத்தில் வசிக்கும்போது யார்க்கும் அதைப்பற்றிச் சிந்திக்க வேண்டிய நிலை கட்டாயம் ஏற்படும். எப்போதுமே அதைப் பரிவோடு பார்க்கிறவர்களும் உண்டு; சில சமயங்களில் அதனுடைய நிலைமையைக் கண்டு ஏங்கித் துயரப்படுகிறவர்களும் உண்டு. ஆனால், பாகுபடுத்திப் பார்த்து நிலைமையை உள்ளது உள்ளவாறு அறிந்திருப்பவர்கள் அரிது என்றே சொல்லிவிடலாம். ஒன்று, சீனத்தை வெறுக்கத் தோன்றும்; இல்லையேல், அதனிடம் பரிவுகாட்டத் தோன்றும். இந்த இரு மனநிலைகளையும் தவிர வேறு மனநிலைக்கு இடமே இல்லை. சீனத்தில் வசிக்காதவர்கள்கூட, சில சமயங்களில், சீனத்தைப் பற்றி நினைப்பதுண்டு: சீனா மிகப் புராதனமான தேச மென்றும், மிகப் பெரிய தேச மென்றும், தனித்து நிற்கும் தேசம் என்றும், உலகத்திற்கும் அதற்கும் யாதொரு தொடர்பும் இல்லை என்றும் எண்ணுவார்கள். தூரத்துப் பச்சை கண்ணுக்குக் குளிர்ச்சி என்பது போல, தனித்தே விலகி நிற்கும் சீனம் அவர்களுக்கு ஒரு விசேஷக் கவர்ச்சியை உண்டுபண்ணுகிறது. கவர்ச்சியினால் இழுக்கப்பட்டு யாராவது சீனத்திற்கு வந்தால், ஏதோ சுழலில் அகப்பட்டுக்கொண்டது போன்ற மனநிலை அவர்களுக்கு ஏற்படும்; சிந்தனாசக்தியும் உடனே நின்றுபோகும். இந்த நிலையிலும்கூட, அவர்களுக்கு ஒருவித உணர்ச்சி இருக்கவே செய்யும்: சீனம் என்கிற தேசம் இருக்கத்தான் செய்கிறது. அதனுடைய மகத்தான வாழ்க்கையை மனித அறிவினால் அளப்பது இயலாத காரியம். வாழ்க்கை என்பது ஏதோ தொடர் பற்ற முறையில் குழப்பமாக அங்கு நடைபெறுகிறது. அந்த நாடகம் சில சமயங்களில் கோர முடிவு உள்ளதாகவும் சில சமயங்களில் வேடிக்கையாகவும் நடந்துகொண்டு போகிறது. ஆயினும், இந்தக் கொந்தளிப்பிலும் குழப்பத்திலும், எப்போதுமே அழுத்தமான ஒரு உண்மை நிலவுவதை அவர்கள் நிச்சயம் உணர்வர். உணர்ந்தபின், அவர்களுக்குச் சிந்தனாசக்தி மீண்டும் வந்துவிடும். உடனே ஆச்சரியத் தோடும் அதிசயத்தோடும் சீனத்தைப் பற்றி மறுபடியும் சிந்திக்க ஆரம்பிப்பர்.

இப்படிச் சிந்தித்துப் பார்ப்பவர்கள் கொள்ளும் அபிப்பிராயம் அவரவர் மனநிலையைப் பொறுத்த விஷயம். தமது தேச மென்ற குறுகிய மனநிலை யில்லாது, பெரு நோக்குடன் விஷயங்களை ஆராய்கிறவரா, அல்லது தாம் செய்வதே சரி என்று எண்ணி, தமக்குள்ளே திருப்தி யடைகிற அகம்பாவியா என்பது அவர் கொள்ளும் முடிவி் விருந்து தெரிந்துவிடும். சிலர் சீனத்தைப் பார்த்ததும் திடீரென்று அதன்மீது விருப்பு வெறுப்புக்கொண்டு, அந்த விருப்பு வெறுப்புக்கு இணங்க ஆதரவு தேட முற்படுவார்கள். இவர்கள் இப்படி விருப்பு



வெறுப்பு கொள்வது நியாயமானதே. பகுத்தறிவு படைத்த நாமும் சீனத்தைப்பற்றி ஏதாவது ஒரு முடிவான அபிப்பிராயத்திற்கு வர வேண்டியது அவசியமே. அதற்காக, நாம் காரண காரியங்களைத் தேடி அலைகிறோம். வாழ்க்கையில் நடைபெறும் சின்னஞ்சிறு நிகழ்ச்சிகளைப் பற்றி ஒருவருக் கொருவர் பரிமாறிக்கொள்கிறோம் ; அல்லது அன்றாடச் சில்லரை விவகாரங்களைப்பற்றி விவாதிக்கிறோம். மறந் போய், இடையிடையே நினைவிற்கு வருகிற சம்பாஷணையைப்பற்றி மீண்டும் பேசுகிறோம் ; அல்லது மிகவும் நடுநிலையோடு நினைக்கத்தக்க விஷயங்களைப் பற்றித் தத்துவ விசாரணை செய்யத் தொடங்கி, தத்துவ சாஸ்திரிகளாய் மாறுகிறோம். இத்தகைய மனப்போக்குகளால் சீனத்தில் நல்லது எதுவுமே கிடையாது என்று குறை கூறிப் பிடிவாதமாய்ப் பேசுகிறவர்களும் உண்டு ; அல்லது, சீனத்தில் பல்வகையான அதிசயங்கள் உண்டு என்று ஆர்வம் காட்டி உணர்ச்சியோடு போற்றிப் பேசுகிறவர்களும் உண்டு. ஆனால், எதையும் குறிப்பிடாமல் இப்படிப் பொதுப்படையாகப் பேசுவது அற்பத்தனமானது. எந்த விஷயத்தைப்பற்றியும் ஒரு முடிவிற்கு வருமுன் எல்லோருமே ஆரம்பத்தில் இப்படித்தான் பொதுப்படையாகப் பேசுவார்களாம். தவிர்க்க முடியாத ஒன்று இது. ஏதோ இப்படி உருவாகிய அபிப்பிராயங்களை வைத்துக்கொண்டு விவாதிக்க ஆரம்பிக்கிறோம். தாங்களே சொல்வதே சரி என்றும், சீனத்தையும் சீன மக்களையும்பற்றித் தாம் ஒரு முடிவான அபிப்பிராயத்திற்கு வந்துவிட்டதாகவும் எண்ணி இந்த விவாதத்தினால் பெரிதும் திருப்தி அடைகிறவர்கள் இருக்கிறார்கள். இப்படித் திருப்தி யடைந்து சந்தோஷப்படுகிற மக்கள்தாம் உலகத்தை ஆளுகிறவர்கள். உலகின் ஒரு பகுதியிலிருந்து மறு பகுதிக்குச் சரக்குகளை இறக்குமதி செய்து விற்பனை செய்பவர்கள் இவர்கள் ; தங்கள் சொல்வதே சரி என்ற பிடிவாதமான அபிப்பிராயம் எப்போதுமே இவர்களுக்கு உண்டு. வேறு சிலருக்குச் சந்தேகமும் குழப்பமும் அதிகம். சீனத்தைப்பற்றி எண்ணும்போது, பயபக்தி நிறைந்து, ஆச்சரியத்தோடு பார்ப்பார்கள். ஒரு வேளை பயபக்தியுடன் மர்மம் நிறைந்த ஓர் உணர்ச்சியும் கலந்து நிலவலாம். இவர்களுக்கு ஆரம்பம்முதல் முடிவுவரை ஒரே ஆச்சரியந்தான். இவற்றால் இவர்களுக்குச் சந்தேகம் நிவர்த்தியாவது மில்லை ; தெளிவு ஏற்படுவது மில்லை. ஆனாலும் சீனம் என்று ஒன்று இருக்கவே செய்கிறது என்பதை நாம் எல்லோரும் உணரவே செய்கிறோம்.

தற்காலத்தில் சீனவைப்பற்றி எண்ணும்போது அறிவு குழம்புகிறது ; புலன்கள் மங்கிவிடுகின்றன. சீன மாதாவின் வயதினாலே அல்லது அவள் அமர்ந்திருக்கிற இடத்தின் அமைப்பாலோ மட்டுமே இந்த உணர்ச்சி நமக்கு ஏற்படுவதில்லை. சீனத் தாய் மிகவும் பழைய யானவள் ; உயிரோடு இருக்கிறவள் ; தொன்றுதொட்டுத் தொடர்பாய் இருந்துவரும் பண்பாடுடையவள் ; மிக அதிகமான ஜனப்பெருக்கம் உடையவள். ஒரு காலத்தில் மிகப் பெரிய சாம்ராஜ்யத்தை நிர்வகித்

நடத்தினாள். பிற நாடுகளைக் கைப்பற்றி ஆட்சிபுரிந்தாள். பயனுடைய, நூதனமான சில கருவிகளைக் கண்டுபிடித்து உலகிற்கு வழங்கினாள். இலக்கியம், தத்துவ ஆராய்ச்சி, வாழ்க்கை யனுபவம் முதலியவை அவளுக்கெனத் தனியாக உண்டு. மற்றவர்கள் சிறகடித்துப் பறக்க முயன்ற காலத்தில், கலை யுலகில், சினத் தாய் உல்லாசமாக உயரப் பறந்து வட்டமிட்டுக்கொண்டிருந்தாள். இத்தனை சிறப்புகள் வாய்ந்தவளாய் இருந்தும் அவளுடைய இன்றைய நிலைமை என்ன? அவளுடைய தேசத்தில் சந்தேகத்திற்கு இடமின்றிக் குழப்பம் குடிகொண்டிருக்கிறது. தவறான ஆட்சிமுறைக்கு அவள்தான் உறைவிடம். மிகவும் பரிதாபிக்கத்தக்க நிலையிலும் உதவியற்ற நிலையிலும் இருந்து வருகிறாள். சீர்படுத்தி, தன் மக்களை எல்லாம் ஐக்கியமாக வாழும்படி செய்து, தலைநிமிர்ந்து நிற்கமுடியாத நிலையில் இருக்கிறாள். மற்ற தேசங்களைப்போல சினமும் உலகில் முதல்தரமான தேசமாக விளங்க வேண்டுமென்பது கடவுளது விருப்பம்தான். கடவுள் இருக்கிறாரோ என்னவோ அதை நாம் அறியோம். ஆனால் குவாட்டிமாலா தேசத்தைப்போல, சினமும் சர்வதேச சங்கத்தில், ஒதுப்புறமாக ஒரு மூலையில் ஒதுக்கப்பட்டுக் கிடக்கிறது. உலகத்திற்கு நல்லுணர்ச்சி ஏற்பட்டு, சர்வதேச சங்க முழுதுமே சினத்திற்கு உதவி செய்வதாயினும், அவளுடைய நிலைமை அதனால் சீர்படுத்த முடியாது; அவளுடைய மக்களை ஐக்கியமாக வாழும்படி செய்ய முடியாது; உள்நாட்டுக் கலகங்களை நிறுத்த முடியாது; பட்டாளத்தாரிடமிருந்தும் பண்டிதர்களிடமிருந்தும் அவளை விடுவிக்க முடியாது; புரட்சிக்காரர்களிடமிருந்தும் மேன்குலத்தில் பிறந்த அரசியல்வாதிகளிடமிருந்தும் அவளைத் தப்புவிக்க முடியாது.

நிலைமை இப்படி இருக்க, மிகவும் அதிசயிக்கத்தக்க உண்மை என்ன வென்றால், சினத் தாய்க்கும் தனது ஈடேற்றத்தில் அவ்வளவு அக்கரை இல்லை என்பதுதான். ஆட்டத்தில் எவ்வளவு தோற்றாலும் கவலை கொள்ளாதிருக்கும் பெயர்போன சூதாடியைப் போல, சினம், ஜெர்மனி அளவு நிலப்பரப்பு உள்ள ஒரு பிரதேசத்தைப் பறிகொடுத்து விட்டு, யாதொரு உள்ளக்கொதிப்பு மின்றிச் சுமமா இருந்துகொண்டிருக்கிறது. ஜனரல் டான் யூலின் என்பவர், இதுவரை உலகத்தில் இப்படி நிகழ்ந்ததில்லை என்னும்படி, எட்டு நாட்களுக்குள் ஐந்து லட்சம் சதுர மைல் அளவுள்ள நிலப்பரப்பைப் பறிகொடுத்துவிட்டு, பின்னோக்கிச் சென்றுகொண்டிருந்தார். இதே சமயத்தில் செய்ச்சயன் என்னுமிடத்தில் வேறு இரண்டு ஜனரல்கள், சித்தப்பாவும் பிள்ளையும், தங்களில் யாருக்குப் பலம் அதிகம் என்பதைப் பரீட்சை பார்த்துக்கொண்டிருந்தார்கள். கடவுளுடைய எண்ணம் கைகூடி வருமா என்று யாரும் ஆச்சரியப்பட இடமுண்டு. சினத் தாய் தவிர்க்க முடியாத சிலகுறைபாடுகளுக்கிடையே பின்னிக்கிடக்கிறாள். கடவுளாவது இந்தப் பின்னல்களிலிருந்து அவளைத் தப்புவித்து, ஒரு முதல் தரமான தேசமாக



சீனத் தாயை உருவாக்க முடியுமா என்பதிலும் அவர்களுக்குக் சந்தேகம் பிறந்துவிடக் கூடும்.

சீனத்தின் முடிவான போக்கு யாதாய் இருக்கலாம் என்ற சந்தேகமும் தோன்றக் கூடும். பண்டைக் காலத்திலிருந்தே சீனம் வெற்றி கரமான முறையில் உயிர் வாழ்ந்து வருகிறது. பழமையான மற்ற தேசங்களுக்கு இந்த வாய்ப்பு இல்லை. இனியும் பண்டைக் காலத்தைப் போலவே சீனம் வெற்றியுடன் விளங்குமா? முதல்தரமான நாடாக சீனம் விளங்க வேண்டுமென்று கடவுள் விரும்புகிறாரா? அல்லது சீனத்தை, பூமாதேவியின் சிதைந்த கரு என்றுதான் சொல்ல நேருமா?

சீனத் தாய் நிறைவேற்றிவைக்க வேண்டிய காரியங்கள் ஒரு காலத்தில் இருந்தன. பிற நாடுகளைக் கைப்பற்றி ஆட்சிபுரிந்தாள். இன்று, உயிர் வாழ்வதே அவள் தலைமுத்துப் போலும். உயிருடன் இருப்பாள் என்பதில் யார்க்கும் சந்தேகம் வேண்டிய தில்லை. அந்தத் திறமை அவளுக்கு உண்டு. பல யுகங்களாக அவள் அவ்விதம் உயிர் வாழ்ந்தே வந்திருக்கிறாள். கிரீஸ் தேசத்தின் அழகும் ரோமாபுரியின் புகழும் மங்கி மறைந்துவிட்டன. சீனம் அப்படி இல்லை. வெளி நாட்டிலிருந்து வந்த உண்மைகளை யெல்லாம் சீர்படுத்தி அவற்றை அவள் தன்மயமாக்கிக் கொண்டாள். அது மட்டுமா? அன்னிய இனத்தவரோடு கலந்து, அவர்கள் இனத்தையும் தன் இனமாக்கிக் கொண்டாள். இவ்விதம் அவள் உயிர் வாழ்ந்து வருவதையும், அவளுடைய முதுமைப் பருவத்தையும் நினைவுகூர்வது அவசியம், தாடி நரைத்து முதுமைப் பருவம் எய்தியவர்களுக்கு மரியாதை செய்வது போல, முதுமையான தேசங்களுக்கும் மரியாதை செய்வது அவசியமாகும். ஆம். தப்பிப் பிழைத்திருக்கும் நரைத்த முதுமைக்கு நாம் மரியாதை செய்தே யாக வேண்டும்.

எவ்வளவோ தவறுகள் இருந்தபோதிலும், உயிர் வாழும் சபாவம் மட்டும் சீனத்திற்கு உறுதியாக உண்டு. அசாதாரணமான, விரோதமான, இயற்கையையும் மீறிய ஒருவித உயிர்ச்சத்து சீனத்தினிடம் இருப்பதைக் காண்கிறோம். இயற்கை அறிவை யொட்டியே சீனத் தாய் வாழ்க்கை நடத்தினாள். பொருளாதாரம், அரசியல், சமூகவியல் முதலிய சூழ்நிலைகளுக்குத் தக்கவாறு தன்னை ஒழுங்கு படுத்திக்கொண்டாள். உயிர்வலியும் உடல்வலியும் குறைந்தவளாய் இருந்திருப்பின், இதுவரை அவள் நிச்சயமாய் நாசமடைந்திருப்பாள். சீனாவில் இயற்கைவளம் மண்டிக்கிடக்கிறது; அதில் காணப்படும் மலையிலும், மடுவிலும், புள்ளிலும், பூவிலும் மனதைச்செலுத்தி அவற்றின் மூலமே ஒழுக்க உறுதியும் ஆவேச உணர்ச்சியும் அவளுக்கு உண்டாயின. இவை காரணமாகவே அவளுடைய இதயம் சீர்கேடுறாமலும் பரிசுத்தமுடையதாகவும் இருந்து வருகிறது. அரசியல் வாழ்வு சமூக வாழ்வுகளில் அழிவு ஏற்படாமல் பாதுகாத்து வருகிறது. சீனத்தாய்க்கு வெட்டவெளியில் வாழ்வதிலே



பிரியம் அதிகம். சூரிய ஒளியில் உடல் காய்வதிலும், அந்திநேரத்தின் பளபளப்பைக் காணுவதிலும், காலைப் பணித்துளியைத் தொடுவதிலும், நிலத்தின் ஈரத்திலும், காய்ந்த புல்லின் வாசனையிலும் அவள் பிரியம் கொள்வாள். கவிதை மூலமாக-வாழ்க்கையாகிய கவிதை, சொற்களால் கோக்கப்பட்ட கவிதை - ஆகியவற்றின் மூலமாக வெல்லாம் தமது உள்ளத்தை - அந்தோ, அடிக்கடி புண்படுத்தப்பட்டு வருந்தும் தமது உள்ளத்தை - சினத்தாய் தேற்றிக்கொள்கிறாள். பரந்த வெளியில் வசித்து, சூரிய வெளிச்சம் உடலிற்பட, நல்ல காற்றைச் சுவாசித்த மனிதன் எப்படி நீண்ட காலம் உயிர் வாழ்ந்திருப்பானோ, அதேபோல, சினத்தாயும் நீண்டகாலம் வாழ்ந்து முதுமைப் பருவம் எய்தியிருக்கிறாள். அவள் எவ்வளவோ கஷ்டநஷ்டங்களை எல்லாம் அனுபவித்திருக்கிறாள். போரும் கொள்ளைநோயும் அவளை அடிக்கடி வாட்டின. கேடுகெட்ட ஆட்சிமுறையாலும் இயற்கை இழைத்த கொடிய இன்னல்களாலும் அவள் பட்ட துன்பம் கொஞ்சநஞ்ச மல்ல. ஒரு ஆண்டா? இரண்டு ஆண்டா? நூற்றுக்கணக்கான ஆண்டுகள். இவற்றை எல்லாம் கண்டு அலட்சியமாக நகைத்து, துணிச்சலோடு எதிர்த்துநின்று எப்படியோ சினத்தாய் சமாளித்துவிட்டாள். சமாளித்தது மட்டுமன்றி, தன்னையும் சரிப்படுத்திக்கொண்டாள். ஆம், முதுமையை முதுமைக்காகவே வியக்க வேண்டும்.

முதுமைப் பருவம் எய்திவிட்டமையால் உள்ளத்தாலும் உடலாலும் ஏற்படும் தொல்லைகளை யெல்லாம் அவள் கடந்துவிட்டாள்; மீண்டும் திருந்திய நல்நிலைக்கு வருவது சாத்திய மன்று என்று சிலர் நினைக்கக் கூடும். முதுமையிலுள்ள சிறப்பா, அல்லது அதனுடைய குறைபாடா என்பதில் சிலருக்கு வியப்பும் உண்டாகக் கூடும். சினத்தாய் உலகை அறைகூவி அழைத்திருக்கிறாள். உலகை ஒரு திரணமாக எண்ணி வந்திருக்கிறாள். முதுமைப் பருவத்தின் காரணமாக, அவ் விதம் அழைப்பதற்கும் எண்ணுவதற்கும் அவளுக்கு உரிமை யுண்டு. என்னென்ன நடந்தபோதிலும் அவளுடைய சாந்தமான வாழ்க்கை அமைதி குலைவதில்லை; துன்பமும் வறுமையும் வந்து அவளைத் தாக்கிய போதிலும் அவள் அவற்றைப் பொருட்படுத்துவ தில்லை; அவளுக்கு உன்னத நிலையை அடைய வேண்டு மென்ற ஆசையு மில்லை. கீழான நிலைமைக்காக அவள் வெட்கப்படுவது மில்லை—இளைஞர்களையே இவ்வித சிறிய உள்ளக்கிளர்ச்சிகள் உறுத்துவ துண்டு. சென்ற இரண்டு நூற்றாண்டுகளாக உடனடியான தொல்லையும், சீர்கேடும், நாசமும் வந்து பயமுறுத்தினபோதிலும், அவற்றைக் கண்டு சினத்தாய் அஞ்ச வில்லை. வெற்றியும் தோல்வியும் அவளைப் பாதிப்ப தில்லை. சாவினுடைய கொடுமையும் கொடிய இன்னல்களும் அவளுக்குப் பழக்கமாகிவிட்டன. தேசியவாழ்வு சீர்குலைந்து சில நூற்றாண்டுகளாயின; இருந்தும் அதைப்பற்றிய சிந்தனை எதுவும் அவளுக்கு இல்லை. நீட்ஜியின் உபமானத்தில் வரும் கடலைப்போல, கடலில் கிடக்கிற சிறுமீன் பெருமீன் இவற்றின் அற்புதத்தைவிடக் கடல் எவ்வளவு



பெரிதோ, அதைப்போல சீனத்தாயும் பெருமை உடையவள். அவள் மீது எவ்வளவுதான் குப்பைகூளங்களை வாரி வாரிக் கொட்டியபோதிலும், அவற்றை எல்லாம் கடந்து, அவள் பெருமையுடன் விளங்குவாள். அவளைப்பற்றி நொண்டிச்சாக்காய்ப் பிரசாரம் செய்கிறார்கள். ஐசோப்பா சென்று, அங்கு படித்துத் திரும்பிய மாணவர்கள் அவளிடம் அகம்பாவமாய் நடந்துகொள்கிறார்கள். சிறுசிறு உத்தியோகஸ்தர்க ளிடம் அகம்பாவம், பேராசை, அவமானம் எல்லாம் காணப்படுகின்றன. அடிக்கடி கொள்கைமாறும் படைத்தலைவர்கள், ஒரு கொள்கையிலிருந்து மற்றொரு கொள்கைக்குத் தாவிக்குதிக்கும் புரட்சிக்காரர்கள், யுத்தம், வறுமை, கொள்ளைநோய், பஞ்சம், அசுத்தம் இவ்வளவும் சீனாவில் உண்டு. இருந்தாலும் இவற்றை யெல்லாம்விடச் சீனத்தாய் எவ்வளவோ பெரியவள். இவை அனைத்தையும் கடந்து அவள் இன்றும் நிலைபெற்று உயிருடன் விளங்குகிறாள். யுத்தம் கொள்ளைநோய் இரண்டிற்கு மிடையில் இருந்துகொண்டு, பழமையும் மகிழ்ச்சியும் கொண்ட சீனத் தாய், ஏழைக் குழந்தைகளோடும் பேரன் பேத்திகளோடும் வாழ்க்கை நடத்தி, அமைதியோடு தேநீர் அருந்துகிறாள். அருந்தும்போதே, ஒரு புன்சிரிப்பும் சிரிக்கிறாள். அந்தச் சிரிப்பிலேதான் அவளுடைய வலி மையைக் காண முடிகிறது. அமைதியாகச் சிறுகச்சிறுகத் தேநீர் பருகி, புன்சிரிப்புச் சிரிக்கிற சீனத்தாயிடத்தில், சில சமயங்களில் திருந்த மனமில்லாத சோம்பலைக் காண்கிறோம்; வேறு சில சமயங்களில் பழமையைக் கெட்டியாகப் பிடிக்கும் அகம்பாவத்தைக் காண்கிறோம். நாம் காண்பது சோம்பலா, அல்லது அகம்பாவமா என்று கேட்கலாம். எது என்று திட்டமாய்ச் சொல்வதற்கில்லை. கிழட்டு நாய்களுக்குத் தந்திரமுண்டு. அதைப்போல சீனத்தாயிடத்தும் ஏதோ ஒரு தந்திரம் பதுங்கிக்கிடக்கிறது. அது எங்கே பதுங்கிக்கிடக்கிறது என்பதை நாம் அறியோம். அந்தத் தந்திரத்தில் ஒருவிதமான கவர்ச்சி இருக்கத் தான் செய்கிறது. எவ்வளவு புராதன தேசம்! எவ்வளவு மகத்துவம் வாய்ந்த புராதன தேசம்!

உ

ஒரு தேசத்திற்கு மேன்மை தருவது யாது? மேன்மையான கலை களைப் பார்த்தவுடனே, முதலில், கஷ்டம் தரக்கூடிய ஒருவித அகிர்ச்சி ஏற்படுவது இயல்பு என்று பேராசிரியர் கார்லயல் கூறுகிறார். எந்த மகத்தான விஷயங்களையும் யாருமே சரியாகப் புரிந்துகொள்வ தில்லை. அதே கடிதான் சீனத்திற்கும் ஏற்பட்டிருக்கிறது. சீனத் தைத் தவறதலாகவே அறிந்திருக்கிறார்கள்; அளவிற்கு மிஞ்சித் தவற தலாகவே அறிந்துகொண்டிருக்கிறார்கள். எது எது நமக்குச் சரியாய் விளங்காதோ, எதை எதை ஆராய்ச்சி செய்ய வேண்டா மென்று நாம்



தட்டிக்கழித்துவிட எண்ணுகிறேமோ, அவற்றை யெல்லாம் பெருமையுடைய மேன்மையுடையவை என்று தயங்காமல் சொல்லிவிடுகிறோம். பெருமைப்படுத்திப் பேச வேண்டுமா? அல்லது, தன்னை உள்ளது உள்ளவாறு அறிய வேண்டுமா? இவை இரண்டில் எது பிரியம் என்று சீனாவைக் கேட்டால், தன்னை உள்ளது உள்ளவாறு அறிவதையே சீனம் விரும்பும். மற்ற நாட்டினரும் இதையே விரும்புவர். பின்னை, சீனாவைப்பற்றித் தெரிந்துகொள்வதற்கு ஏற்ற முறை யாது? அவளுடைய நிலைமையை எடுத்து விளக்கிச் சொல்லத்தக்கவர் யாவர்? சீனாவின் சரித்திரம் மிகவும் விரிவுடையது. எண்ணற்ற அரசர்களும் சக்கரவர்த்திகளும் அந்த தேசத்தை ஆண்டிருக்கிறார்கள். ஞானிகள், அறிவாளிகள், கல்விமான்கள், வீரத்தாய்மார்கள், ஆற்றல் படைத்த பெண்கள் ஆகியோர் எவ்வளவோ பேர் அந்த நாட்டில் தோன்றி இருக்கிறார்கள். கலை, தத்துவம், ஒளியம், நாடகம் முதலியன சீனாவில் உண்டு. நன்மை தீமை என்ற ஒழுக்கநிலைகளை இவற்றின் மூலமாகவே பொதுஜனங்கள் தெரிந்துகொள்கிறார்கள். அதோடு கூட, கர்ண பரம் பரையாய் வழங்கிவரும் கதைகளும் நாடோடிப் பாடல்களும் அங்கு ஏராளமாக உண்டு. இவற்றை யெல்லாம் அறிந்து அனுபவிப்பதற்குப் பாஷை யொன்றுதான் முக்கிய பெருந் தடையாய்க் குறுக்கே வந்து நிற்கிறது. சீன உச்சரிப்போடு பேசுகிற சிதைந்த ஆங்கில மொழியை வைத்துக்கொண்டு நம்மால் சீனத்தைச் சரியாக அறிய முடியுமா? குழந்தை வளர்க்கும் ஆயாக்காரிகளின் மூலமாகவும் சமையற்காரர் மூலமாகவும் சீனத்தின் இதயத்தைச் சீனாவில் எவ்வளவு காலம் வசித்தபோதிலும் அன்னியரால் அறிவது சாத்தியமா? அல்லது சீனத்தில் இருக்கும்போது, முதல்தரமான ஆசாமி யென்று எண்ணிவந்த பேர்வழியிடமிருந்து தெரிந்துகொள்ள முடியுமா? அல்லது தமது ஆபீஸ் தலைமை குமாஸ்தாவான சீனரிடமிருந்தோ, ரொக்கம் எண்ணு கிறவரிடமிருந்தோ தெரிந்துகொள்வது சாத்தியமா? 'நார்த் சைனா டெயிலி நியூஸ்' பத்திரிகை நிருபர்கள் எழுதியிருக்கும் சமாசாரத் தின் மூலம் தெரிந்துகொள்ளுதல் சாத்தியமானதா? இவற்றின் மூல மாகத் தெரிந்துகொள்ளலாம் என்று நினைப்பது சுத்தப் பிசகு.

தனிப்பட்ட தொரு பண்பாடு கொண்ட ஒரு அன்னிய நாட்டி னரைத் தெரிந்துகொள்ள முயலுவது, எந்த மனிதனுக்கும் சாத்திய மான காரியமன்று. சீனத்தைப்போல வேறுபட்டு நிற்கும் பண்பாட்டை யுடைய ஒரு தேசத்தை அறிய முயல்வது இன்னும் அதிக சிரமமான காரியம். அதற்கு விரிந்த சகோதர மனப்பாங்கு வேண்டும்; எல் லோரும் மனிதர்கள் என்ற பொது உணர்ச்சி வேண்டும்; மகிழ்ச்சி தரும் நல்ல தோழமை உணர்ச்சி வேண்டும். இதயத் துடிப்பினால் உணர்ந்து, மனக்கண்கொண்டு பார்க்க வேண்டும். அதோடு கூட, பரிசீலனை செய்யும் நாட்டின்பால் பரிவுகொண்டும் - பரிசீலனை செய்பவர் களுக்குப் பெரும்பாலும் பரிவு உணர்ச்சி இருக்கவே செய்யும் - வேறு விதமான பற்றுதல்கள் எதுவும் இன்றி - அதாவது மனதுக்குள்ளேயே



தன்னையறியாது பதுங்கிக்கிடக்கும் முடிவான எண்ணங்கள், குழந்தைப் பிராயத்தில் மனதில் ஆழமாகப் பதிந்துள்ள கருத்துக்கள், அதேபோல இளமைப் பருவத்தின் காரணமாகத் தோன்றும் கொடிய எண்ணங்கள் ஆகியவற்றிலிருந்தும், கொட்டை எழுத்தில் எழுதப்படும் சொற்களான ஜனநாயகம், வாழ்க்கைச் சிறப்பு, செல்வம், வெற்றி, சமயம், டிஷ்டண்டு ஆகியவற்றிலிருந்தும் விடுபட்டு - ஆராய முயல் வேண்டும். பற்றுதலின்மை சிறிதும், அதோடு கூட மனஎளிமையும், - அதாவது ராப்பர்ட்டு பர்ன்ஸ் என்ற கவிஞருக்கு இருந்ததுபோன்ற மனஎளிமையும் இருந்தால் போதுமான தாகும். ராப்பர்ட்டு பர்ன்ஸ் என்ற கவிஞர் ஸ்காட்லந்து தேசத்தவர்; அவரிடம் ஸ்காட்லந்து இயல்பு மிக மிக அதிகம்; இருந்தும் அவர் உலகத்திற்கே பொருந்திய உண்மைகளைத் தமது கவிகளில் பாடிவைத்தார். ஆத்மாவை அப்படியே திறந்து காட்டி, மனித சமுதாயம் அனைத்தும் ஒன்றே என்பதையும், அதற்குப் பொதுப்படையாக இருந்துவரும் இன்பதுன்பங்களையும் எடுத்துக் காட்டி மனிதவர்க்கத்தின் பொதுமையை நிரூபித்துள்ளார். இந்த விதமான பற்றுதலின்மைமையும் மனஎளிமையும் இருந்தால்தான் அன்னிய நாட்டினரை நம்மால் அறிய முடியும்.

பின்னை, சீனத்தைப்பற்றி விளக்கிச் சொல்லத் தகுந்தவர் யாவர்? இது தீராத ஒரு பிரச்சினையாகவே இருந்துவருகிறது. அன்னிய நாடுகளில் வசிக்கும் லைப்ரேரியன்களும் சீன பாஷையிலும் பழக்கவழக்கங்களிலும் தேர்ச்சியுள்ள பிறரும் சீனாவைக் கன்பூசியஸ் எழுதியுள்ள அழிவில்லாத சிறந்த நூல்களின் மூலமாகவே தெரிந்திருக்கிறார்கள். அவர்களால் சீனாவின் உண்மையான தன்மையை விளக்கிச் சொல்ல முடியுமா? முடியவே முடியாது. சீனாவில் வசிக்கும் சரியான ஐரோப்பியருக்குச் சீனம் சரியாய்ப்பேச வராது; அதேபோல சரியான சீனருக்கு ஆங்கிலம் சரியாய்ப் பேச வராது. சீனம் நன்றாய்ப் பேசவருகிற ஐரோப்பியருக்கு ஒருவித மனப்போக்கு - அதாவது சீனர்களை ஒட்டிய மனப்போக்கு - அபிவிருத்தி யடைந்துவிடுகிறது. அதனால் அவருடைய சொந்த நாட்டினரே அவரை 'விநோதமான ஆசாமி'யாகக் கருதி ஆச்சரியப்படுகிறார்கள். நன்றாய் ஆங்கிலம் பேசவருகிற சீனர்களிடம் மேலைநாட்டு மனப்போக்குகள் அபிவிருத்தியாகி, சொந்தநாட்டுப் பண்புகளை அவர்களிடமிருந்து நீங்கிவிடுகின்றன. இம் மாதிரியான சீனர்கள் சீனம் பேசமாட்டார்கள்; பேசினாலும் ஆங்கில உச்சரிப்புடனே சீன மொழியைப் பேசுவார்கள். மேலை சொல்லிய இப்படிப்பட்ட சீனர்களையும் ஐரோப்பியர்களையும் தவிர்த்து வேறு யாரைக்கொண்டு, சீனத்தைப்பற்றி எதாவது கொஞ்சம் தெரிந்துகொள்ளலா மென்று நினைக்கும்போது, பிழைகள் மலிந்த இரண்டுங் கெட்ட நூல்களை - அதாவது சீனத்தில் வசித்த 'பழம் புலிகள்' எழுதிய நூல்களைத்தான் - நாம் பொதுவாகப் படித்து, சில உண்மைகளைத் தெரிந்துகொள்ள வேண்டியிருக்கிறது; இந்தப் 'பழம் புலிகள்' பெரும்பாலும் சீனர்கள் பேசுகிற சிதைந்த ஆங்கிலமொழி



மூலமாகவே விஷயங்களை ஏதோ தெரிந்துகொண்டு புத்தகங்கள் எழுதுகிறார்கள்.

சீனவைப்பற்றித் தெரிந்துகொள்வதற்கு ஏதோ ஓரளவு ஆதாரமாய் இருப்பது சீனத்தில் வசித்த 'பழம் புலி' எழுதிய நூல்தான். இந்தப் 'பழம் புலி' எப்படிப்பட்டவர் என்பதைக் கவனிப்போம். இவர்களைப்பற்றி மிஸ்டர் ஆர்தர் ரான்சம் 'சைனீஸ் பஸில்' என்ற நூலில் மிகவும் நன்றாய் விவரித்திருக்கிறார். ஆனால், என்னைப் பொருத்தவரையிலோ, இந்தப் பழம்புலி என் கண்முன்னே அப்படியே தத்ருபமாகக் காட்சி அளிக்கிறார். கற்பனைக் கண்கொண்டும் அவரை எளிதில் நாம் உருவாக்கிவிடலாம். அவரைப்பற்றிய தவறான எண்ணம் நமக்கு வேண்டாம். இந்தப் பேர்வழி மதப்பிரசாரகரின் மகனாய் இருக்கலாம்; மாலுமியாகவோ, பயலட்டு (பறவைக் கப்பல் ஓட்டு சிறவர்) ஆகவோ இருக்கலாம்; அல்லது அன்னிய நாட்டு அரசாங்க நிலையத்தின் காரியதரிசியாக இருக்கலாம். இல்லையேல் சீனத்தை ஒரு சந்தையாக எண்ணி, அங்கு 'சன்கிஸ்டு' ஆரஞ்சப் பழத்தையோ, அல்லது, மீன் வகைகளையோ கொண்டுவந்து விற்பனை செய்கிற வியாபாரியாக இருக்கலாம். பெரும்பாலும், இவர்களில் எல்லோருமே படித்தவர்களாய் இருப்பார்கள். அரசியல் அறிவுரை கூறுவதில் ஒரு கண்ணும், கடன் கொடுப்பதில் மற்றொரு கண்ணும் உள்ள சிறப்பு வாய்ந்த பத்திரிகைக்காரராய் இருக்கலாம். வேலைத் திட்டத்தைப் பொறுத்த வரையில் இவருக்குத் திறமை இருக்கும். சீன மொழியில் மூன்று வார்த்தைகள்கூட இவருக்குச் சரியாய் உச்சரிக்க வராது. விஷயங்கள் எதாவது தெரிந்துகொள்ள வேண்டியதிருந்தால், ஆங்கிலம் பேசத் தெரிந்த சீனர்களைக்கொண்டே இவர் விஷயங்களைத் தெரிந்து கொள்வார். இப்படி நானையும் பொழுதையும் ஒட்டுகிற இவர், இதோடு கூட, கோல்ப்பந்து விளையாடுவார்; அதனால் தமது உடலைத் திறம்பட வைத்துக்கொள்வார். லிப்டன் தேரீர் அருந்துவார். 'நார்த் சைனா டெய்லி ரியூஸ்' என்ற தினசரியைப் படிப்பார். கொள்ளை, சோரம், அடிக்கடி நிகழுகிற உள்நாட்டுக் கலகங்கள் இவற்றைப்பற்றிய செய்தியைக் காலைப் பத்திரிகையில் படித்ததும் அவருடைய மனதில் வெறுப்புத் தோன்றும். இதனால் காலை ஆகாரம் சாப்பிட இவருக்கு மனமே வராது. நன்றாக சுவரம் செய்துகொள்வார்; சீன நண்பர்களை வீடத் திருத்தமாக உடை அணிவார். காலில் அணியும் பூட்ஸ் இங்கிலாந்தில் இவரே அணியும் பூட்ஸை விடப் பளபள வென்று மின்னும். இந்தப் பளபளப்பு அவருக்குச் சிறப்புத் தருவ தன்று. ஏனெனில் பூட்ஸை அவ்வளவு அழகாகப் பளபள வென்று மின்னும்படி செய்யுந் திறமை சீனச் சிறுவருக்கு உண்டு. தினந்தோறும் காலையில் வீட்டிலிருந்து ஆபீஸிற்கு மூன்று அல்லது நான்கு மைல் சவாரி செய்வார். கன்னிஸ்மித் தன்னைத் தேரீர் அருந்த அழைக்கிறார் என்று நம்பிக் கொள்வார். இவர் ஆளும் வர்க்கத்தைச் சேர்ந்த வருமல்ல; இவரின் முன்னோருடைய பூர்வீகச் சிறப்பை எடுத்துக்காட்டக் கூடிய முறையில்



இவர் வீட்டில் படங்கள் இல்லாமலும் இருக்கலாம். இந்தக் குறைபாடு களுக்காக இவர் வருந்தவேண்டிய அவசியமில்லை. இவர் திருப்தி அடைவதற்கு ஒரு வழியுண்டு. பழய சரித்திரங்களை வெகுதூரம் புரட்டிப் பார்த்து, காட்டில் வசித்த தமது முன்னோர்களின் உடலில் ஓடிய ரத்தம் சரியான ரத்தமே என்று கண்டுபிடித்து அதை நிலைநாட்ட முயலுவார். உடனே அவருடைய மனம் சாந்தியடைந்து, சீன மக்களைப்பற்றி ஆராயவேண்டிய கவலையே இவருக்கு இல்லாது போய் விடும். வியாபார நிமித்தமாக, சீனர்கள் வசிக்கும் தெருக்களின் ஊடே செல்ல நேரும்போது, பிறர் இவரைக் குறுகுறு வென்று பார்ப்பது இவருக்கு மிகவும் சஞ்சலத்தை உண்டிபண்ணும். உடனே கைக்குட்டையை எடுத்து மூக்கில் வைத்துக்கொண்டு, தடபுடலான சத்தத்தோடு மூக்கைச் சிந்துவார். சிந்திவிட்டு, இந்தத் தொல்லைகளை பெல்லாம் தைரியமாகப் பொறுத்துக்கொள்வார். ஆனால், உடம்போ கடுகிடுகிடு என நடுங்கிய வண்ணம் இருக்கும். அலைஅலையாக வந்துகொண்டிருக்கும் நீல உடை தரித்த மனித சமுதாயத்தை ஒரே பார்வையில் உற்று நோக்குவார். தாம் ஒரு ஷில்லிங் கொடுத்து வாங்கிப்படித்த - திடுக்கிடும் சம்பவங்கள் நிறைந்த நாவல், கதைபோன்ற புத்தகங்களில் மேல் அட்டைகளில் உள்ளதைப்போல-இந்த நீல உடை தரித்தவர்களுடைய கண்கள் அவ்வளவு சாய்வாக இல்லையே என்று எண்ணிக்கொள்வார். பதுங்கி இருந்து முதுகுப் புறமாக வந்து குத்திக் கொன்றுவிடுவார்களோ? பட்டப்பகலில் இது நடக்கிற காரியமா? என்றெல்லாம் எண்ணுவார். கிரிக்கெட் மைதானத்தில் அவர் கற்றுக்கொண்ட தைரியமும் விளையாட்டு மனப்பாங்கும் அவரைவிட்டு நீங்கிவிடும். கிரிக்கெட் பாட் தலையில் மோதி, கீழே விழுந்தாலும் விழுவதை விரும்புவாரேயன்றி, இந்த மோசமான தெருக்களின் ஊடே மீண்டும் போவதற்கு அவர் விரும்பமாட்டார்! ஆம். இது பயந்தான். இனி என்ன நிகழுமோ என்ற கவலையால் தோன்றும் பயந்தான்!

ஆனால், இவரிடம் காணப்படும் பயத்திற்கு இது காரண மன்று. எதை எதை இவர் வறுமை துன்பம் என்பதாக அறிந்துள்ளாரோ அந்த வறுமையையும் துன்பத்தையும் மனிதனிடம் காணும்போது, இவரால் அதை சூக்க முடிவதில்லை. ரிக்ஷாவை மனிதன் மாடுபோல இழுப்பது இவருக்கு அருவருப்பாய் இருக்கிறது. அதனாலேதான் கார் இவருக்கு அவசியம் தேவைப்படுகிறது. ஆனால், இவர் வைத்திருக்கும் கார் மற்ற கார்களைப்போலன்றி நான்கு பக்கமும் மறைவு உள்ள காராய் இருக்கும். அதில் ஏறிக்கொண்டு வீட்டிலிருந்து ஆபீஸிற்கு வருவார். இப்படி மூடிய வண்டியில் செல்வதால் சீன சமுதாயத்தைப் பார்க்கவேண்டிய அவசியமே இவருக்கு ஏற்படுவதில்லை. இவருடைய காரே இவருக்கு ஒரு அந்தரங்க வழியாக ஆகிவிடுகிறது. தமது காரையும் தமது நாகரிகத்தையும் இவர் விட்டுக்கொடுக்க மாட்டார். சீனாவன்று, அவசியத்திற்காக ஆகும் என்று தேரீர் அருந்தும்போது கன்னி



ஸ்மித்திடம் சொல்வார். முடிய சலுன்காரில் முடிய மனத்துடன் எதை யும் கவனியாது ஆபீஸிற்குத் தினந்தோறும் போவார். இவர் இவ்வாறு செய்யும் கார்ப் பிரயாணம் மூன்றே மூன்று மைல்கள்தான். சீனாவில் இருபத்தைந்து ஆண்டுகள் இப்படிச் காலத்தையும் பொழுதையும் போக்கிவிட்டு, இங்கிலாந்து செல்வார். இந்த உண்மையை இவர் இங்கி லாந்தில் யாரிடமும் தெரிவிப்ப தில்லை. ஆனால், லண்டன் 'டைம்ஸ்' பத்திரிக்கைக்கு ஏதாவது எழுத நேரும்போது 'இருபத்தைந்து ஆண்டு கள் சீனாவில் வசித்த பழம் புலி' என்று தன்னைப் பறைசாற்றிக் கொள்வார். படிப்பதற்கு இது நன்றாய்த்தான் இருக்கிறது. ஆனால், இவர் எதைப்பற்றிப் பேசுகிறார் எனபது இவருக்கே தெரியுமோ என்னமோ? யார் கண்டது?

மூன்று மைல் சுற்றளவிற்கு மேலே இவர் பிரயாணம் செய்தறி யார். ஏகதேசங்களில் 'பேப்பர் ஹன்ட்ஸ்' என்ற விளையாட்டு விளையாட வயல் வரப்புகளைத் தாண்டியும் இவர் செல்வதுண்டு. இப்படி இவர் வெட்ட வெளியில் இருக்க நேருவதால், தன்னைப் பாதுக கொள்வது எளிது என்று எண்ணுவார். இவர் இப்படி எண்ணுவது தவறு. ஏனெனில் வெட்ட வெளியில் விளையாடச் சொல்லும்போது பாதுகாத்துக்கொள்ள வேண்டிய அவசியம் இவருக்கு ஏற்படுவதில்லை. இதை இவர் அறிவார். இருந்தும் பேச்சு வாக்கில் சினத்தில் பயம் அதிகம் என்று சொல்லிவைப்பதுண்டு. சினர்கள் இவரை விருந்துக்கு அழைப்பது மில்லை; சினர் ஹோட்டல்களுக்கு இவர் செல்வது மில்லை; உஷாராகவே விலகி இருப்பார். சினச் செய்திப் பத்திரிகைகளில் ஒரு வரிசுட இவர் படிப்பது கிடையாது. ஷங்காயிலிருக்கும் பெரிய குடிவகைக் கடைகளுக்குச் சென்று மாலையில் பிராந்தி முதலியன அருந்துவார். அங்கு வந்திருப்பவர்களோடு பேச்சுக்கொடுத்து, அவர்க ளுடன் உல்லாசமாகப் பேசுவார். சீனாவைப்பற்றி மாலுமிகள் வழக்க மாகச் சொல்லுகிற கதைகளை - போர்ச்சுக்கீசிய மாலுமிகள் காலத் திலிருந்து பரம்பரையாய் வழங்கிவந்த கதைகளை - அளந்துகொண் டிருப்பார். ஸஸெக்ஸைப்போல, ஷங்காய் இல்லையே என்று வருந்துவார்.\* இங்கிலாந்தில் இருந்தால் எப்படி நடந்துகொள்வாரோ அதே

\* "ஜே. டி." என்ற புனைபெயருடன், ஒரு எழுத்தாளர், லண்டனில் வெளி யாகும் தீ நியூ ஸ்டேட்ஸ்மேன் என்ற பத்திரிகையில் எழுதியிருக்கும் "சினத்தில் ஆங்கிலேயர்" என்னும் கட்டுரையில் கூறுகிறார்: "ஆபீஸிலும் கிளப்பிலும்தான் இவர் பொழுது போக்குவார். ஆபீஸில் தமக்குச் சமதையான, அல்லது தமக்கு மேலான அன்னிய நாட்டினரோடும், தாழ்ந்ததரத்திலுள்ள சினக் குமாஸ்தாக்களோ டுமே இவர் பழகுவதுண்டு. கிளப்பிலோ, வேலையாட்களைத் தவிர மற்ற அனைவரும் அயல்நாட்டினரே. அங்கு சினர்களின் மடமை, நேர்மையின்மை பற்றிய பேச்சுக் களே இவர் காதில் ஒலித்தவண்ணம் இருக்கும். அதோடுகூட, விளையாட்டு விஷயங்களைப்பற்றியும் அதிகம் விவாதிப்பார்கள். இந்தப் பேச்சு ஒன்றுதான் ஆங்கிலேயரைப் பாதுகாக்கும் ஒளவுதமாய் இருக்கிறது. இல்லாவிட்டால், சினர்களைக் குறைகூறு படலம் இவர்களுக்கு ஒளவுதமாய் இருக்கிறது."



போல யாதொரு மாறுதலுமின்றி ஷங்காயிலும் நடந்துகொள்வார். சீனர்கள் கிறிஸ்துமஸ் பண்டிகை கொண்டாட ஆரம்பிப்பதைக் கண்டு மகிழ்ச்சி கொள்வார். அதன் மூலமாக சீனர்கள் முன்னேறிவிட்டதாக எண்ணுவார். இவர் பேசும் ஆங்கிலத்தைச் சீனர்கள் புரிந்துகொள்ளா திருப்பதைக் கண்டு ஆச்சரியப்படுவார். சீனர்களை மனித வர்க்கத் தைச் சேர்ந்தவர்களாகக் கருதாமல் அலட்சியமாக நடந்துகொள்வார். யாருடைய காலிலாவது பூட்ஸ் காலால் மிதித்துவிட்டால் 'வருந்து கிறேன்' என்று ஆங்கிலத்தில் சொல்லிக்கூட மன்னிப்புக் கேட்க மாட்டார். அதற்கு ஒப்பான மரியாதைச் சொற்கள் சீன மொழியில் இருப்பதையும் இவர் கற்றுக்கொள்வ தில்லை. சர்வ சாதாரணமான பிரயாணிகள்கூட இந்தவித மரியாதைச் சொற்களை அறிவர். பாக்ஸெர் கலகத்திற்குப் பிறகு நிகழ்ந்த பீக்கிங் அரண்மனைக் கொள்ளைகூடச் சீனர்களுக்குத் தகுந்த பாடத்தை இன்னும் கற்பி க்க வில்லையே என்பார். சீனர்கள் வெளிநாட்டாரை வெறுப்பதைக் கண்டு குறைகூறுவார். இவர்தான் சீனத்தை உங்களுக்கு எடுத்துச் சொல்ல வந்திருக்கும் வியாக்கியான தாதா? மனித சமுதாயத்தை சேர்த்துப் பிணைக்கும் நல்ல பொது உணர்ச்சி இது!

மேலைநாட்டினரின் மனதில் சீனத்தைப்பற்றிய எண்ணங்கள் இவ்விதமே உருவடைகின்றன என்பது உண்மை. இல்லாவிட்டால் இதைச் சொல்ல வேண்டிய அவசியம் ஏற்பட்டிராது. இது யார்க்கும் தெரிந்த விஷயமே; இயற்கையான விஷயமுகூட. பாஷை சம்பந்த மான கஷ்டம் ஒன்று. சீன எழுத்தைப் புரிந்துகொள்வது மிகவும் சிரமம். மற்றொன்று அரசியல், அறிவியல், கலையியல் யாவற்றிலுமே இன்றையச் சீனத்தில் பெருங்குழப்பம் நிறைந்து இருக்கிறது. அதோடு மேலைநாட்டினருக்கும் சீனருக்கு மிடையில் பழக்கவழக் கங்களில் வேற்றுமை அதிகம் இருக்கின்றன. இந்தச் சங்கடங்கள் இருக்கவே செய்யும். நாம் வேண்டிக்கொள்வது என்ன வென்றால் அறிவை இன்னும் விசாலப்படுத்திக்கொண்டு, இன்னும் நல்ல முறையிலே ஒருவரை யொருவர் அறிய முயல் வேண்டும். சீனப் பத்திரிகைகளைப் படிக்க முடியாது என்பதைக் காரணமாக வைத்துக்கொண்டு, 'சீனப் பழம் புவிக்கு' சீனவைப்பற்றிக் கட்டுரையோ, புத்தகமோ எழுதும் உரிமை கிடையாது என்று நாம் சொல்லவில்லை. இந்த விதமான புத்தகங்களும் கட்டுரைகளும் குடிவகைக் கடைகளில் பேசும் வீண் வம்பளப்பே தவிர நூலாக மாட்டா.

இதற்கு விதிவிலக்கானவர்களும் உண்டு. உதாரணமாக சர் ராப்பார்ட்டு ஹார்ட்டைப் போலவும் பெட்ரண்டு ரஸலைப்போலவும் உள்ளவர்கள், தங்கள் வாழ்க்கை முறையிலிருந்து முற்றும் வேறுபட்ட வாழ்க்கை முறையின் பொருளை அறிந்துகொள்ளும் திறன் பெற்றிருக்கிறார்கள். ஆனாலோ, சர் ராப்பார்ட்டி ஹார்ட்டி ஒருவருக்குப் பதிலாகப் பதினாயிரம் ரோடனி ஜில்பார்ட்டுகளும், ஒரு பெட்ரண்டு ரஸலுக்குப் பதிலாகப் பதினாயிரம் எச். ஜி. டபிள்யூ. வுட் எட்ஸ்களும் தோன்றிவிடு



கறார்கள். நாடகமேடையில் நடிக்கப்படும் கட்டுக்கதைபோல, சீனர்களை விளங்காத முறையில் விரிவுபடுத்தித் திரும்பத்திரும்ப எழுதிக் காட்டுவதே இவர்களுடைய வேலை. இது சிறுபிள்ளைத்தனமான காரியமாய் இருப்பதோடு உண்மைக்கு மாறுபட்டதாயும் இருக்கிறது. இப்படிப்பட்ட புத்தகங்களைத்தான் மேலைநாட்டினர் எழுதுவதிலே தேர்ச்சி பெற்றுவிட்டார்கள். ஆதிகாலத்தில் போர்ச்சுகீசிய மாலுமிகள் வழங்கிய பரம்பரைக் கதைகளை ஒட்டியே இவர்கள் எழுதுவதும் அமைந்திருக்கிறது. ஆதிகாலத்தில் வந்த போர்ச்சுகீசிய மாலுமிகளின் பேச்சும் கேவலமா யிருக்கும் ; விஷயமும் கேவலமா யிருக்கும். இப்போழுதோ எழுத்துக் கேவலமா யில்லை. ஆனால், மனம் மட்டும் முன்னிப்போலவே கேவலமா யிருக்கிறது.

ஊர் சுற்றிப் பார்ப்பதில் விருப்பம் உடையவர்களும் மாலுமிகளுமாகவே சீனாவிற்கு வருகிறார்களே ? அதன் மர்மம் என்ன வென்று சில சமயங்களில் தமக்குள்ளேயே சீனர்கள் ஆச்சரியப்படுவதுண்டு. எச். பி. மோர்ஸ் எழுதியவற்றைப் படித்தால் இது தெரியவரும். பொதுப்படையாக அவர்கள் வருவதெல்லாம் வருவாய், இயற்கையினால் ஏற்பட்ட தேர்வு, சந்தர்ப்பங்களினால் ஏற்பட்ட நிர்ப்பந்தங்கள் ஆகியவையே, அவர்களையும்போர்ச்சுகீசிய மாலுமிகளையும் சினப் 'பழம்புலிகளையும்' இந்த நாட்டிற்கு வரும்படி செய்தன. தங்கமும் துணிகரமான செயல்கள் புரியவேண்டுமென்ற ஆசையுமே அவர்களை இங்கு வரும்படி செய்தன ; இப்போதும் செய்கின்றன. தங்கமும் துணிகரச் செயல்களைச் செய்ய வேண்டுமென்ற ஆசையுமே, மாலுமிகளின் லெல்லாம் மிகவும் துணிகரமான மாலுமி கொலம்பைஸ், சினத்திற்கு வழிகண்டுபிடிக்கத் துண்டின.

இந்த உண்மை தெரியவந்தும், ஏன் கொலம்பஸ் காலத்திலிருந்தே இந்தப் பழக்கம் இன்னும் தொடர்பாக, விரிவாக, சரியாக நடைபெற்று வருகிறது என்பதன் உண்மை நமக்குப் புலப்படும். இதை நினைக்கும்போது சினத்தின்மீது யாருக்கும் ஒருவகையான பரிவு ஏற்படும். பணமும் சரக்குகளை வாங்குவதற்குள்ள பொருள்வளமுமே மேலைநாட்டினரை, கீழ்க்கோடி முனைக்கு வரும்படி செய்தன. மனிதனுக்கு மனிதன் காட்டவேண்டிய கருணையின் காரணமாக, இவர்கள் சினத்தை நாடிவரவில்லை. வெற்றியும் தங்கமும் ஹென்றி ஜேம்ஸ் என்பவருக்கு விபசார தேவதையாக விளங்கின. சினர்களையும் மேலைநாட்டினரையும் ஒன்றுசேர்த்துப் பிணைத்தவை இவையே. மனித உணர்ச்சி, ஆன்மீக பந்தம் யாதொன்று மின்றி, கேவலமான முறையில் நடந்துகொள்ளும்படி செய்தனவும் இவையே. ஆங்கிலேயரும் சினர்களும் இதை ஒப்புக்கொள்வதில்லை. சினத்தை வெறுக்கும் ஆங்கிலேயன் சினத்தைவிட்டு ஏன் போகவில்லை என்று சினர் கேட்கிறார். உடனே அதற்குப் பதில் சொல்லும் முறையில், ஆங்கிலேயரின் குடியேற்ற நாடுகளைவிட்டுச் சினர்கள் ஏன் வெளிக் கிளம்பவில்லை யென்று ஆங்கிலேயர் கேட்கிறார்கள். இருவருமே



பதில் சொல்லத் தெரியாது விழிக்கிறார்கள். சீனன் தன்னை தெரிந்து கொள்ள வேண்டுமென்று ஆங்கிலேயர் ஒருசிறிதும் கவலைகொள்வதில்லை. அதேபோல, உண்மையான சீனரும் தன்னை ஆங்கிலேயன் உணர்ந்து கொள்ள வேண்டுமென்று கவலைகொள்வதில்லை.

ந.

சீனர்களாவது தங்களைப்பற்றித் தெரிந்துகொண்டிருக்கிறார்களா? அவர்களாலாவது சினத்தைப்பற்றி நன்கு விளக்கச் சொல்ல முடியுமா? சுய - அறிவு மிகவும் கஷ்டமான காரியம். இதை அனைவருமே அறிவர். தெளிந்த மனதுடன் ஆராய்ச்சி தேவையாய் இருக்கும்போது அது இன்னும் அதிக கஷ்டமானதாய் விடுகிறது. படித்த சீனருக்குப் பாஷா சம்பந்தமான கஷ்டங்கள் இரா என்பது உண்மைதான்; ஆயினும், சினத்தினுடைய தொடர்ந்த சரித்திரத்தைச் சீனர் சரிவரத் தெரிந்துகொள்வது மிகவும் கஷ்டமான காரியமா யிருக்கிறது. சினாவின் தலை, தத்துவம், கவிதை, இலக்கியம், நாடகம் முதலியவற்றைத் துருவி ஆராய்வதும், ஆராய்ந்து தெளிவுபட விளக்குவதும் சிரமமான காரியந்தான். முன்பு தன்னோடு படித்து, இப்போது ஒரு மாகாணத்தின் தலைவியையே நிர்ணயிக்கிறவர்கள் என்பதாகப் பாசாங்கு செய்யும் தோழர்கள், தெருவிலே சந்திக்கிற மற்ற சீன நண்பர்கள், வழிப்போக்கர்கள் இவர்களுடைய பிழைகளை மன்னிப் பதிலே இன்னும் அதிகச் சிரமம் இருக்கிறது.

மேலைநாட்டு ஆராய்ச்சியாளருக்கு இருப்பதைப்போலவே, சீனருக்கும் பழைய சரித்திரங்கள் சில முக்கியமான விபரங்கள் சங்கடம் தருவனவாய் இருக்கின்றன. அதோடு கூட, மேலைநாட்டினரைப்போல் பற்றுதலின்றி ஆராய்வது சீனருக்கு இன்னும் கொஞ்சம் கஷ்டம். அவருடைய இதயத்தில் ஒரு பயங்கரமான போராட்டம், ஏன் பல போராட்டங்கள் நிகழலாம்: அவர் காண்கிற உண்மையான சினத்திற்கும் அவருடைய இலட்சியத்திற்கு மிடையில் போராட்டம்; அயலாரைக் கண்டு தான் கொள்கிற வியப்பிற்கும் தனது பூர்வீக ஜாதியக் கொள்கைத்திற்கு மிடையில் இன்னும் ஒரு பயங்கரமான போராட்டம்; ஒன்றுக்கு ஒன்று முரண்பாடான கொள்கைகளில் தமக்குள்ளே ஈடுபாடு. ஒரு ஈடுபாடு, பழைய சினத்தில் மேல் உள்ளது. இதில் பாதித் தன்னலமும் பாதி வியப்பும் கலந்திருக்கும். கேவலமான, அழகிய போன, சிதைந்த பழக்கவழக்கங்களை எல்லாம் ஒரே படியாய் விசேஷித்துவிட வேண்டுமென்கிற அறிவின்மேல் கொண்ட ஈடுபாடு மற்றொன்று. இந்த இருவகை ஈடுபாட்டின் பயனாய் ஆகமா படும் அல்லவோ கொஞ்சநஞ்சு மன்று. இந்த முரண்பட்ட ஈடுபாடுகளுக்கிடையில் ஒரு போராட்டம்; இந்த விதமான போராட்டங்களை எல்லாம் சீனர்



சமாளித்து ஆகவேண்டிய திருக்கும். சில சமயங்களில் சாமானியமான சில விஷயங்களுக்கிடையில் போராட்டம் ஏற்பட்டுவிடும். வெட்கம் கௌரவம் இரண்டிற்கு மிடையில் ஒரு போராட்டம் : இப்போது இருக்கிற நிலைமைகளைக் கண்டிப்பதற்கு வெட்கம், குடும்பக் கௌரவத்தில் ஒரு பற்றுதல், இவை இரண்டிற்கு மிடையில் ஒரு போராட்டம். இந்த உணர்ச்சிகளால் கெடுதல் ஒன்றுமில்லை. சில சமயங்களில் ஜாதியக் கௌரவமும் சில சமயங்களில் வெட்க உணர்ச்சியும் மாறிமாறி அவரை அதிகாரம் செலுத்துவதுண்டு. நியாயமான ஜாதியக் கௌரவத்திற்கும் எதிர்ப்புணர்ச்சிக்கு மிடையில் இருக்கும் வேறுபாடு மிகமிகச் சொற்பமே. அதேபோல, உண்மையான சீர்திருத்த எண்ணத்திற்கும் மேலெழுந்தவாரியான நவீன இயல்பு, பணத்தேவதைக்கு நவீனத்தில் செய்கிற வணக்கம் இவை இரண்டிற்கு மிடையில் இருக்கும் வேற்றுமையும் மிகமிகச் சொற்பந்தான். இந்த சொற்ப வேற்றுமைகளை அறிவது எளிதான காரியமன்று ; இதிலிருந்து தப்புவதுதான் மிகமிகக் கஷ்டமான காரியம்.

பின்னை, விஷயத்தை மனஒர்மையோடு தெரிந்துகொள்வது எப்படி ? நேர்மையோடு ஆராய்ச்சி செய்வதும், உள்ளதை உள்ளவாறே உணர்ந்து அனுபவிப்பதும், இதயமும் மனமும் ஒன்றாய் இயங்குவதும், மனக்கண்கொண்டு ஆராய்ந்து இதயத்தின்மூலமாக உணர்வதும் எளிதில் நம் வசப்படக்கூடிய காரியங்கள் அன்று. பழய பண்பாடு ஒன்றைப் பேணிப் பாதுகாப்பதில் எவ்வளவு சிரமம் இருக்கிறதோ, அவ்வளவு சிரமம் இதிலும் உண்டு. குடும்பப் பொக்கிஷங்களைப் பகிர்ந்து கொடுப்பவரின் கண்கள் ஏமாறிவிடலாம் ; கைகள் தவறு இழைத்துவிடலாம். எனவே, ஒரு பண்பாட்டை ஆராய முயலும் போது, தைரியம் வேண்டும் ; அதைவிட அபூர்வ குணமான நேர்மை வேண்டும். அதோடுகூட, தொடர்ந்து ஆராய்கிற மனப்போக்கும் வேண்டும்.

வேற்றுநாட்டு ஆராய்ச்சியாளரைக் காட்டிலும் சீனருக்குத் தெளிவான ஒரு வசதி இருக்கிறது. பிறப்பினாலேயே அவர் சீனராய் இருப்பதால், சீனர் என்ற முறையில், மனக்கண்கொண்டு பார்த்து, இதயத்தோடு ஒட்டி ஆராய்ந்து, அனுபவிக்க அவரால் இயலும். அவரது நாடியில் ஓடுகிற ரத்தம் சீனம் ரத்தம் ; சீனத்திற்கு ஏற்பட்டுள்ள பெருமை சிறுமைகளைத் தன்வசத்தே கொண்ட ரத்தம். எனவே, சென்ற காலத்தில் இருந்தவற்றையும் பிற்காலத்தில் ஏற்படப்போகின்றவற்றையும் எண்ணி, உணர்ந்து, அனுபவிக்கக் கூடிய சிறப்பு அவருடைய ரத்தத்திலேயே தோய்ந்துகிடக்கிறது ; அதற்கு ஏற்படும் புகழ்ச்சி இகழ்ச்சி இரண்டையும் கண்டு பெருமைப்படவோ, அல்லது வெட்கப்படவோ முடிகிறது. எனவே, குடும்பப் பொக்கிஷம் என்ற உவமை பரிபூரண மற்றதாய் இருப்பதோடு, பொருந்தாத உவமையாகவும் ஆகிவிடுகிறது. தம்மை யறியாமலே தமக்குள்ளேயே இத்தகைய தேசிய உணர்ச்சி அவருள்ளும் பதுங்கிக் கிடக்கிறபடியாலேதான் இந்த



உவமை பொருத்தமற்ற தாகிறது. ஆங்கில விளையாட்டான கால்பந்து விளையாட்டு விளையாடச் சீனர் பழகிக்கொண் டிருக்கலாம். இருந்தாலும் அவருடைய மனம் அந்த விளையாட்டில் ஈடுபடுவதில்லை; அமெரிக்கர்களுக்கு இருக்கும் செயல்திறமையைக் கண்டு வியக்கத்தோன்றும்; இருந்தாலும் அவருடைய ஆத்மா அதையும் வெறுக்கிறது. ஆகாரம் உண்ணும்போது மேலைநாட்டினரைப்போல் ஒருவிதமான கை துடைக்கும் துண்டு வைத்துக்கொண்டு உண்ணப் பழகுவார்; பின்பு அதன் மீதும் வெறப்பு ஏற்பட்டுவிடும். பிரஹ்மனுடைய பாட்டுக்களையும் ஸ்கப்பர்டினுடைய இசைகளையும் கேட்டு அனுபவித்துக்கொண்டே இருப்பார்; அவற்றில் இறைச்சல் அதிகமிருப்பதாக எண்ணம் வரும். அவற்றை கேட்கும்போது கீழைநாட்டுப் பாட்டுக்கள், பரம்பரையாக வந்த நாடோடிப் பாட்டுக்கள், இடையரின் பாட்டுக்கள் இவற்றின் எதிரொலி அவருடைய காதில் ஒலிக்க ஆரம்பிக்கும். மேலை நாடுகளிலே காணப்படும் சிறப்புகளையும் அழகுகளையும் தேடிக்கண்டு பிடித்து அனுபவிப்பார். ஆனால், கீழை நாடுகளுக்குத் திரும்பியதும், அவருக்கு நாற்பதாவது வயது நெருங்கியதும், மறுபடியும் கீழைநாட்டு ரத்தம் அவரது உடலில் பாய ஆரம்பித்துவிடும். அவரது தந்தையின் படம் சீன உடையோடு காட்சியளிக்கும்; அதைப் பார்த்ததும் மேலைநாட்டு உடையை உதறித் தள்ளிவிட்டுச் சீன உடைகளை அணிந்துகொள்வார். அதனால், அவருக்கு உள்ளமும் மனமும் ஒருங்கே குளிரும்; சீன உடையை அணிந்ததும் மனதில் ஒருவித அமைதியும் வந்துவிடும். மேலை நாட்டுக் கழுத்துப்பட்டை அவருக்கு விளங்காது; ஏன் நாம் இதை இவ்வளவு நாளும் அணிந்துகொண்டோம் என்று வியப்பார். கால்பந்து விளையாடுவதிலும் இனி இவர் விருப்பம் கொள்வதில்லை; சீனர்கள் பின்பற்றிய சுகமுறைகளைப் பின்பற்ற ஆரம்பிப்பார். மூங்கில் காட்டு ஊடேயும், மல்பெரி வயல் ஊடேயும், வில்லோ புதர் ஊடேயும் உடற்பயிற்சியின் நிமித்தமாக உலாவி வருவார். ஆங்கிலேயர் சொல்வதுபோல் “நாட்டுப்புறத்திற்குப் போதல்” என்று இதை அவர் சொல்ல மாட்டார். ஆனால், கீழைநாட்டினர் எண்ணுவதுபோல், ஆத்மா விற்கும் உடலுக்கும் இது நலம் பயக்கும் என்று எண்ணுவார். ‘உடற்பயிற்சி’ என்ற வார்த்தைக் கேட்டாலே அவருக்கு எரிச்சல் உண்டாகும். எதற்காக உடற்பயிற்சி? உடற்பயிற்சி என்பது நகைப்புக் கிடமான ஒரு மேலைநாட்டுப் பழக்கம். வயது வந்த கண்ணியமான மனிதர் ஒருவர் பந்தைப் பிடிப்பதற்காக, தாவித் தாவித் குதிப்பது நகைப்பிற் கிடமான காரியம்; விளையாட்டு முடிந்ததும் கோடை நாளில் உடம்பைச் சுற்றிக் கம்பனியைப் போர்த்துக்கொள்வது இன்னும் நகைப்பிற் கிடமான காரியம் என்று எண்ணுவார். இந்தத் தொல்லை எல்லாம் எதற்கு என்று எண்ணுவார். பக்குவமடையாத இளைஞனாய் இருந்த காலத்தில் - அநாவது தன்னைத் தானே அறிய இயலாத நிலையில் இருந்தபோது - இந்த விளையாட்டை அவர் மிகவும் அனுபவித்து விளையாடினது அவரது நினைவிற்கு வரும். ஏதோ



தமாஷுக்காக விளையாடிய ஆட்டம் ஆகும் இது என்று எண்ணுவார். உண்மையாகவே விளையாட்டில் அவருக்கு விருப்பம் இருப்பது இல்லை. அவரது பிறப்பு நிலையே வேறுவிதம். அமைதி கலந்த அடக்கத் தோடு வாழவும் பூமியை வணங்கி வழிபடவுமே அவர் பிறந்திருக்கிறார். புட்பால், கழுத்துப்பட்டை, கைத்துண்டு, செயல்திறமை ஆகியவற்றிற்காக அவர் பிறக்கவில்லை. தம்மை ஒரு பன்றியாகவும் மேலைநாட்டினரை ஒரு நாயாகவும் அவர் கற்பித்துக்கொள்வார். பன்றியை நாய்வந்து தொல்லைப்படுத்தும்போது, பன்றிக்கு உறும மட்டுந்தான் தெரியும்; சில சமயங்களில் இந்த உறுமல் திருப்தியைத் தெரிவித்துக்கொள்ளும் உறுமலாக இருந்தாலும் இருக்கக்கூடும். பன்றியாக, உண்மையான பன்றியாக, இருப்பதற்கே சினர் விரும்புகிறார்; அது அவருக்கு மிகவும் செளகரியமாய் இருக்கிறது. நாய் அணிந்துகொள்ளும் கழுத்துப் பட்டையையோ, செல்வ தேவதையின் தீயவெற்றியையோ கண்டு அவர் பொறுமை கொள்வதில்லை. அவர் விரும்புவ தெல்லாம் நாய் தம்மை ஒன்றும் செய்யாது சும்மாவிட்டால் போதும் என்பதுதான்.

மேலைநாட்டு, கீழைநாட்டுப் பண்பாடுகளைத் தற்காலத்துச் சினர் இவ்விதமே ஆராய்ந்துபார்ப்பார். கீழைநாட்டுப் பண்பாட்டை ஆராய்ந்து அறிவதற்கு இது ஒன்றுதான் சரியான முறை. அவருடைய தந்தை சினர். தாய் சினச்சி. சினத்தைப்பற்றிப் பேசுகிற ஒவ்வொரு தடவையிலும் அவருடைய தாய் தந்தையரைப் பற்றிய நினைப்பு அவருக்கு வந்துவிடும்; அல்லது அவர்கள் வாழ்க்கை நடத்திய முறைகள் நினைவிற்கு வரும்; ஆண்மை, பொறுமை முதலியன நிரம்பியதாய், இன்பம், துன்பம், தொல்லை முதலியவற்றை ஏற்றுக்கொள்ளும் திறத்ததாய், நவீன நாகரிகத்தின் வாயையால் பாதிக்கப்படாததாய் அவர்களுடைய வாழ்க்கை இருந்தது. மகத்துவம், கண்ணியம், உண்மை, பணிவு ஆகியவற்றில் எவ்விதத்திலும் குறைவு இலாததாய் அவர்களுடைய வாழ்க்கை சிறப்புற்று விளங்கியது. இந்த எண்ணம் வந்ததுமே அவர் சீனாவை உண்மையாக அறிந்துகொள்கிறார். சீனாவை அறிந்துகொள்வதற்கு இதுதான் சரியான முறை என்று எனக்குத் தோன்றுகிறது; வெளி நாட்டினரை ஆராயும்போது, வெறும் புறத் தோற்றங்களைத் தேடி யலைந்துகொண்டிருத்தல் கூடாது; பொதுவாகக் காணப்படும் மனிதப் பண்புகளை ஆராய வேண்டும். வெளியே காணப்படும் சில நடையுடை பாவனைகளை வைத்துக்கொண்டு ஆராய்ந்து பார்க்கலாகாது. உண்மையான மரியாதை எங்கு இருக்கிறது என்று கண்டுபிடிக்க வேண்டும். பெண் உடுத்தியிருக்கும் ஆடையைக்கொண்டு மதிப்பிடுவது, அவளிடம் காணப்படும் உண்மையான பெண்மையையும் தாய்மையையும் பார்க்க வேண்டும். இளம் பெண்கள் காண்கிற பகற்கனவையும் பையன் செய்கிற குறும்புத்தனத்தையும் பார்க்க வேண்டும். பையன் செய்கிற குறும்புத்தனம், பெண்கள் காண்கிற பகற்கனவு, குழந்தைகள் சிரிக்கிற சிரிப்பு, அவர்களின் காலடி ஓசை, பெண்களின் அழகை, ஆண்களின் துயரம் - இவை யாவும் தேசங்கள் அனைத்திற்குமே பொது

வானவைதான். ஆண் படுகிற துயரத்திலும் பெண்ணினுடைய சோகத்திலுந்தான் நாம் ஒரு தேசத்தை உண்மையாக அறிய முடியும். இவற்றை வெளியிடும் சமூகப் பழக்க வழக்கங்களில்தான் வேற்றுமை இருக்குமே யன்றி வேறில்லை. இந்த அடிப்படையைக்கொண்டு பிற நாட்டினரை ஆராய்ந்து பார்க்க வேண்டும். இதுதான் சரியான நேர்மையான ஆராய்ச்சி முறை யாகும்.



அத்தியாயம் ஒன்று

## சீன மக்கள்

க

### வடபகுதியும் தென்பகுதியும்

சரித்திரத்திலாகட்டும் இலக்கியத்திலாகட்டும், குறிப்பிட்ட ஒரு காலத்தை ஆராய்வதில், முடிவான முயற்சி என்பது, அக்காலத்தில் வாழ்ந்த மனிதனை நுணுகி யுணர்வதே யாகும். ஏனெனில், இலக்கிய சிருஷ்டிகளுக்கும் சரித்திர நிகழ்ச்சிகளுக்கும் உள்ளீடாக, தனிப்பட்ட மனிதன் இருக்கவே செய்கிறான். இம் மனிதனைப்பற்றித் தெரிந்து கொள்வதுதான் நமக்கு முக்கியம். ரோமாபுரியின் சீர்கேட்டை எண்ணும்போது, மார்கஸ் அரேலியஸ், லூசியான் என்ற தீர்களைப் பற்றிய எண்ணம் நமக்கு வருகிறது. மத்திய காலத்தைப்பற்றி எண்ணும்போது, பிராங்காய் வில்லானுடைய நினைப்பு வருகிறது. வந்த உடனே அந்தக் காலம் நமக்கு நன்றாய்ப் பழகி அறிமுகமானது போலாகி, அதைப் புரிந்துகொள்வதும் எளிதாகிறது. பதினெட்டாம் நூற்றாண்டு என்ற பெயரைக்காட்டிலும் “ ஜான்ஸன் வாழ்ந்த காலம் ” என்பது எவ்வளவோ விஷயத்தை நமக்கு அறிவித்துவிடும். ஜான்ஸன் யெப்படி வாழ்ந்தார், எந்தெந்த இடங்களில் தங்கி உணவுகொண்டார், அவருடைய நண்பர்கள் யாவர், இவர்களுடன் அவர் யெப்படி உரையாடினார் என்பவற்றை யெல்லாம் நினைத்துப் பார்க்கும்போது, அந்தக் காலம் நமக்கு உண்மையோ டொட்டியதாகிறது. ஜான்ஸன் காலத்தில் வாழ்ந்த வேறு சாமானிய இலக்கிய ஆசிரியருடைய வாழ்க்கையி லிருந்தும் லண்டன் நகரில் வாழ்ந்த சாமானிய மனித ரொருவர் வாழ்க்கையி லிருந்தும், நாம் பல விஷயங்களைத் தெரிந்துகொள்ள முடியுமாயினும், இவை ஜான்ஸன் வாழ்க்கைச் சரிதம்போல் அவ்வளவு ரசமானதாய் இரா. காரணம், சாதாரணமான பொதுஜனங்கள் எக்காலத்திலுமே ஒரே விதமாகத்தான் இருந்திருக்கிறார்கள். சாதாரண ஜனங்கள் திராட்சா ரசம் குடிக்கிறார்களா, அல்லது தேநீர் அருந்துகிறார்களா என்பது சமூக வாழ்க்கையில் ஏற்படுகிற ஒரு சாமானிய நிகழ்ச்சி என்று தள்ளி விடலாம். அவை சாதாரண மனிதர்களால் செய்யப்பட்ட காரிய மாதலால், அவை முக்கியமானவையு மல்ல.

ஆனால், ஜான்ஸன் சுருட்டுக்குடித்தா ரென்பதும் பதினெட்டாம் நூற்றாண்டிலிருந்த சிற்றுண்டிக் கடைகளுக்கு அவர் அடிக்கடி போன ரென்பதும் மிக்க சரித்திரப் பிரசித்திவாய்ந்த செய்திகளாகும். தங்கள் சமூகத்துச் சூழ்நிலையால் பாதிக்கப்பட்டு, பெரியவர்கள் நடத்தையே ஒரு தனிவிதமா யிருக்கிறது. இதனால்தான் அவர்கள் வாழ்க்கை

நமக்குப் பிரதானமுடையதா யிருக்கிறது. அவர்களிடம் ஒருவித மேதாவிலாசம் உண்டு. அதனால், அவர்களுடன் தொடர்புள்ள விஷயங்கள் யாவும் ஒரு துலக்க மெய்தும்; அவர்களிடமும் அவை காரணமாக ஒரு துலக்கம் பிறக்கும். அவர்கள் படிக்கிற நூல்களும் அவர்கள் பழகுகிற பெண்களும் அவர்கள் வாழ்க்கையைப் பாதிக்கவே செய்கிறார்கள்; அதே புத்தகங்களும் பெண்களும் சாதாரண மனிதர் வாழ்க்கையை அப்படிப் பாதிப்பதில்லை. அவர்கள் தலைமுறையில், அவர்கள் காலத்தில், உள்ள வாழ்க்கையின் பூரணச் சிறப்பை அவர்களிடம் காணலாம்; கிரகிக்கதக்கவை எவையோ அவற்றை யெல்லாம் அவர்கள் கிரகித்துக் கொள்கிறார்கள். கிரகித்தவற்றின் பலன், மிக்க நுண்மையான முறையிலும் மிக்க வலிவுடனும் அவர்கள் உணர்வில் வெளிப்படுகிறது.

இருப்பினும், ஒரு தேசத்தை ஆராயும்போது பொதுஜனங்களைக் கவனியாது இருப்பதற்கில்லை. புராதன கிரீஸ் தேசத்தில் இருந்தவர்கள் அனைவரும் ஸொபோக்ளிஸ் போன்ற பேரறிஞர் அல்லர். எலிஸபெத் ஆட்சி செய்த காலத்தைய இங்கிலாந்து தேசத்தில் எல்லாருமே ஷேக்ஸ்பியராகவும் பேகனாகவும் திகழ்ந்தார்கள் என்று சொல்வதற்கில்லை. கிரீஸ் தேசத்தைப்பற்றிப் பேசும்போது, ஸொபோக்ளிஸையும் பெரிக்ளிஸையும் ஆஸ்பாஸியாவையும் பற்றி மட்டும் எண்ணுவது, அத்தேனிய மக்களைக் குறித்த தவறான அபிப்பிராயத்தைத்தான் தரும். இதனோடு வேறு விஷயங்களையும் சேர்த்துக் கொள்ள வேண்டும். குடும்ப விஷயங்களைக் கவனிக்கிற திறமை யில்லை என்று ஸொபோக்ளிஸ்மீது அவர் மகன் வழக்குத் தொடர்ந்தான்; அரிஸ்டோபானீஸ் என்ற ஆசிரியர் செய்த நூல்களில் வரும் பாத்திரங்கள், அழகை அனுபவிப்பதில் பிரியம் காட்டாமலும், உண்மையை நாடுவதில் கவனம் செலுத்தாமலும், சாமானிய அத்தேனிய மக்களைப் போல, குடிகாரர்களாயும், பெருந் தீனி தின்பவர்களாயும், வீண் சண்டை செய்பவர்களாயும், பண ஆசை பிடித்தவர்களாயும், சஞ்சல புத்தியுடையவர்களாயும் இருக்கிறார்கள்; இத்தன்மையையும் முந்தியவற்றோடு சேர்த்தே எண்ண வேண்டும். ஆஸ்பாஸியாவும் பெரிக்ளிஸும் கிரீஸ் தேசத்தின் உயர்வை மதிப்பிட நமக்குப் பயன்படுவதுபோலவே, சஞ்சல புத்தியுள்ள சாமானிய அத்தேனிய மக்கள் அத்தேனியக் குடியரசின் விழ்ச்சியை நாம் அறியத் துணைபுரிவது நிச்சயம். தனிப்பட்ட முறையில் பாமர ஜனங்கள் ஒன்றுக்கும் உதவாமற் போகலாம்; ஆனால் பொதுவாய்ப் பார்க்கும்போது, அவர்களின் திரண்ட நிலைமை, சமுதாய நிகழ்ச்சிகளைப் பெரிதும் பாதிக்கிறது. கழிந்துபோன சகாப்தங்கள் சம்பந்தமாய், நடந்தவற்றை மீண்டும் உருவமைத்துப் பார்ப்பது கடினம்; ஆனால், இன்றும் அதே வாழ்வுடன் கூடிய தேசத்தில், பொதுமக்கள் இவ்விதம் அமைத்து ஆராய்ச்சி செய்யத் துணை புரிவதும் உறுதி.

நிற்க, இங்கே கூறிவந்த பொதுமக்களுள் ஒருவரான பொதுஜனம் என்பது யார்? அவனுடைய தொழில் என்ன? பொதுப்படையாக, சீனன் என்கிற பேர்வழி புலன்களுக்கு அப்பாற்பட்டவனாகவே இருக்கிறான்.



நாகரிகம் அல்லது பண்பாட்டு ஒருமைதான் சீனமக்களை இன்று ஒரே சமுதாயமாகத் திரட்டிவைத்திருந்தது; மற்றப்படி, வடப்பகுதிச் சீனர்களுக்கும் தென்பகுதிச் சீனர்களுக்கும் நடைபுடைபாவனை, மனப்போக்கு, உடலமைப்பு முதலியவற்றில் அதிக வேற்றுமை யுண்டு. ஐரோப்பாவில் வடபகுதியில் உள்ள ஸ்காந்தினைவிய மக்களுக்கும் மத்தியதரைக் கடலருகே யுள்ள நாட்டு மக்களுக்கும் எவ்வளவு வேற்றுமையுண்டோ, அவ்வளவு வேற்றுமை சீனத்திலும் இருக்கிறது. சீனர்களுடைய பண்பாட்டில் பல்வேறு மாகாண உணர்ச்சிக்கு இடம் உண்டேயன்றி, பல்வேறு சமுதாய உணர்ச்சிக்கு இடமில்லை. சீன சாம்ராஜ்யத்தில் பல நூற்றாண்டுகள் அமைதி நிலவியதற்கு இதுவே காரணமாகும். பாஷையின் வரிவடிவு, சீனத்தின் பொது மொழிப் பிரசுரணையைத் தனித்த முறையில் தீர்த்திருக்கிறது என்று சொல்ல வேண்டும். சீனமக்களுடைய பண்பாட்டு ஒருமையானது பல நூற்றாண்டுகளாக வளர்ந்து, அமைதி மிக்க சீனப் பூர்வகுடிகளை மெல்ல மெல்ல நாகரிகப்படுத்தி வந்திருக்கிறது. பொதுவான சரித்திர சம்பிரதாயமும், மேற்சொன்ன பாஷையின் வரிவடிவும், பண்பாட்டு ஒருமையும், சீன நாட்டில் எல்லோரும் சகோதரர் என்ற நிலைமையைத் தோற்றுவிக்க ஆதாரமா யிருந்தன. இப்படிப்பட்ட ஒரு நிலைமை ஐரோப்பாவுக்கு இன்று வேண்டற்பாலதுதான்! ஐரோப்பாவைப்போல, சீனத்தில் பாஷை சம்பந்தமான தடங்கல்கள் அவ்வளவு அதிகம் இல்லை எனலாம். மஞ்சூரியாவைச் சேர்ந்தவ னொருவன் தென்மேற்கு யூனான் பிரதேசத்தில் வசிப்பனுடன் சிறிது சிரமத்துடனேனும் உரையாட முடியும். இந்த நிலை படிப்படியாகப் பரவிய குடியேற்ற முறையால் சாத்தியமாயிற்று. சீன ஒருமைக்குக் கண்கூடான அடையாளமாக விளங்கும் சீன எழுத்து முறையும் இதற்குப் பெரிதும் துணைபுரிந்தது.

இந்தப் பண்பாட்டு ஒருமை காரணமாய், தேசத்தில் இன வேற்றுமைகள் இருக்கின்றதை நாம் மறந்துபோகிறோம். கூர்ந்துகவனித்தால், சீனன் என்ற பேர்வழியே மறைந்துபோய், உடலமைப்பு, குணம், வடிவம், அறிவு, ஆசியவற்றில் வேறுபாடுடைய பல்வேறு இனங்கள் இருப்பது தெரியவரும். வடபகுதியின் போர்வீரர் படைக்கு, தென்பகுதியினனான தலைவனை நியமிக்கும்போதுதான், இந்த வேற்றுமையை நாம் உணரவேண்டி வருகிறது. வடப்பகுதியைச் சேர்ந்தவர்கள் உயரமாயும் பலம் பொருந்தியவர்களாய் மிருப்பார்கள். கஷ்டப்பட்டு உழைப்பவர்கள், சிந்தனையுடையவர்கள், நோய்நொடி இல்லாமல் மகிழ்ச்சியும் பெற்றவர்கள். வெங்காயம் தின்ற, விளையாட்டிலும் வேடிக்கையிலும் பிரியமுடையவர்கள். தெற்கே இருப்பவர்களைக் காட்டிலும் இவர்களிடம் மங்கோலிய இயல்பு அதிகம். ஷங்காய் நகரைச் சுற்றிலும்முள்ளவர்களைப் போலன்றி, இவர்களிடம் இனவலிமை குறைவுபடாமலிருக்கிறது. ஷான்டங்கைச் சேர்ந்த கொள்ளைக் காரர்கள், ஹோனான் குத்துச்சண்டைக்காரர்கள், சாம்ராஜ்யக் கொள்ளைக் கூட்டத்தார் அனைவருக்கும் பிறப்பிடம் வடபகுதிதான். சீனாவை



ஆண்ட ராஜவம்சத்தின் ரெல்லாம் இங்குத் தோன்றியவர்களே. போரைப்பற்றிய சீன நவீனங்களில் காணும் துணிச்சல் முதலிய குணங்கள் நிறைந்த பாத்திரங்கள் இங்குத்தான் உண்டு.

தென் கிழக்குக் கடற்கரை பிரதேசத்தில், அதாவது யாங்ட்ஸி நதியின் தென் பகுதியில் வேறு தன்மைபுடைய மக்களைப் பார்க்கலாம். இவர்கள் கொஞ்சம் நகரத்தின் சுவைகண்ட போலியான சுகவாசிகள். அறிவுத்துறையில் முன்னேறியவர்கள், உடல் வலிமையில் குறைந்தவர்கள். தங்கள் கவிதையிலும் சுகபோகத்திலுமே இவர்களுக்கு மோக மதிகம். ஆடவர்கள் மெலிந்தவர்கள், வளர்ச்சி குறைந்தவர்கள். பெண்கள் ஒல்லி, நரம்புத்தளர்ச்சி யுடையவர்கள். பறவைக் கூட்டையும் தாமரைக் கொட்டையையும் தின்பவர்கள். வியாபாரத்தில் தேர்ச்சி யுண்டு. இலக்கிய இலக்கணங்களில் கெட்டிக்காரர்கள். ஆனால், சண்டையில் கோழைகள். தூக்கிய தடி தலையை நெருங்குவதற்கு முன்னே, தரையில் விழுந்து 'அம்மா, அம்மா' என்று கதறத் தயாராய்விடுவார்கள். வின் வமிசத்தார் ஆட்சிக் கடைசிக் காலத்தில், சீனத்தில் கொடூரமான அநாகரிக மக்கள் படையெடுத்துத் தாக்கிய போது, தாங்கள் இலக்கியச் செல்வத்தையும் ஒவியங்களையும் தூக்கிக் கொண்டு, யாங்ட்ஸி நதியைக் கடந்து, தென்பக்கம் ஓடிவந்து விட்ட சீனக் குடும்பங்களின் கால்வழியினரே இந்தச் சுகவாசிகள்.

தெற்கே குவாண்டாங் பகுதியில் இனவலிமை படைத்த மற்றொரு மக்களினத்தை மீண்டும் காண்போம். இவர்கள் மனிதர்களைப்போலவே உண்பார்கள், உடுப்பார்கள், தொழில் செய்வார்கள். கவலையற்றவர்கள், துணிச்சலுடையவர்கள், ஊதாரிகள், வம்புக்காரர்கள், தைரியமுடையவர்கள், முன்றேற்றமும் முன்கோபம் கொண்டவர்கள். இவர்களுடைய சீன நாகரிகத்தில், காட்டுமிராண்டித்தனமான பாம்பு தின்னும் பழக்கம் உண்டு; இது, புராதன காலத்தில் சீனாவின் தென்பகுதியில் வாழ்ந்த இனத்தினருக்கும் நெருங்கிய ரத்தக்கலப்பு இவர்களிடம் இருப்பதைக் காட்டுகிறது. ஹான்கோவிற்குத் தெற்கேயும் வடக்கேயும் - அதாவது மத்திய சீனாவில் - இறைந்து பேசும் இயல்பும், சூழ்ச்சி விருப்பமும் உள்ள யூப்பே ஜாதியார் வசிக்கிறார்கள். இவர்களை மற்ற மாகாணத்தில் வசிக்கிற சீனர்கள் 'தேவலோத்து ஒன்பது தலைப் புட்கள்' என்று சொல்வதுண்டு. மனச் சோர்வு என்பது இவர்களிடம் ஒருசிறிதும் எச் சமயத்திலும் காணப்படாமையே இதற்குக் காரணம். மிளகுக் காரம் போதாது என்று எண்ணையில் வறுத்துத்தான் இவர்கள் தின்பார்கள். ஹுனான் மக்களிடம் போர்க்குணமும் தளராத பிடிவாதமும் உண்டு. புராதன 'சு' என்ற வீரவமிசத்தில் வந்தோருள் இவர்கள் சற்றே நல்ல இயல்புடன் விளங்குபவர்கள்.

வியாபாரத்தின் பொருட்டு மக்கள் இடம்விட்டு இடம் பெயர்ந்தமையாலும், அரசாங்க அதிகாரிகளாகச் சொந்த மாகாணங்களிலிருந்து வெவ்வேறு மாகாணங்களுக்கு அரசர்கள் கற்றோரை அனுப்பிவைத்தமையாலும், மக்களிடையே கலப்பு ஏற்பட்டு, மாகாண வேற்றுமை



ஒரளவு குறைந்து போயிருக்கிறது. இருப்பினும், மொத்தமாக இவ் வேற்றுமைகள் இன்னும் இருக்கவே செய்கின்றன. வடபகுதியினர் முக்கியமாக நாடுபிடித்து ஆட்சி செய்கிறவர்களாயும் தென்பகுதியினர் வியாபாரிகளாயும் இருந்திருக்கிறார்கள் என்ற உண்மையை இந்த வேற்றுமைகள் புலப்படுத்தும். சீன அரசு பரம்பரைகளை ஸ்தாபித்த சாம்ராஜ்ய கொள்ளைக்காரர்களில் யாரும் யாங்ட்ஸி நதிக்குத் தென்பகுதியைச் சேர்ந்தோரல்லர். மாவு தின்னும் வடபகுதியினரே சிம்மாதனம் ஏறமுடியுமேயன்றி, வெறுஞ் சோறு தின்னும் தென்பகுதியினரால் ஒருக்காலும் முடியா தென்பது சீனரில் ஒரு நம்பிக்கையாகிவிட்டது. மாவு, சோறு ஆகிய இரண்டும் உண்பவர்களான சௌ அரசர் பரம்பரை, டாங் அரசு பரம்பரை இரண்டுக்கும் உரியவர்கள் யாவரும் வடகிழக்குப் பகுதி கான்சு பிரதேசத்தில் தோன்றியவர்கள். எனவே துருக்கியர் இனத்தை சேர்ந்தவர்க ளென சந்தேகிக்கவும் இடமுண்டு. இவர்கள் நீங்கலாக, மற்றச் சிறந்த அரசு பரம்பரைகளை ஸ்தாபித்தோர் யாவரும் குறித்த ஓர் எல்லைக்குட்பட்ட மலைப்பகுதியிலிருந்து வந்தவர்களே யாவர்; அதாவது லங்காய் ரயில்வேயைச் சுற்றி, கிழக்கில் ஹோனான், தெற்கில் ஹோப்பை, மேற்கில் ஷான்டங், வடக்கில் அன்ஹோய் இவற்றின் எல்லைக்குள்ளேயே தோன்றியிருக்கின்றனர். லங்காய் ரயில்வேயை நடு இடமாக வைத்து எத்தனை மைல் சுற்றுவட்டாரத்துக்குள் அரசு பரம்பரைகள் தோன்றின என்பதைக் கண்டுபிடிப்பது சிரமமல்ல. ஹான் அரசு பரம்பரையைத் தோற்றுவித்தவன், இப்போது சூசௌ என்று வழங்குவருகிற பைஸியன் பகுதியில் தோன்றியவன். ஷின் அரசு பரம்பரை தோன்றியது ஹோனான் பிரதேசம். ஹோப்பையின் தென் பகுதியிலிருக்கும் சோசின் பகுதியில் தோன்றியவர்கள் சுங் அரசு வம்சத்தினர். மிங் பரம்பரையை ஸ்தாபித்த சூ அங்கு என்பவன் ஹோனானுள்ள பெங்க்யாங் பகுதியைச் சேர்ந்தவன்.

சியாங் காய்ஷேக், செக்கியாங் என்னும் இடத்தில் பிறந்தவர். இவருடைய குடும்ப வரலாறு எப்படிப்பட்ட தென்று பொதுஜனங் களுக்குத் தெரியாது. இவரைத் தவிர மற்றப் படைத்தலைவர்கள் யாவரும் இன்றுவரை, ஹோனான், ஹோப்பை, ஷான்டங் அன்ஹோய் பகுதிகளில் தோன்றியவர்களே யாவர். படைத்தலைவர்களுக்குக் கூட லங்காய் ரயில்வேயைத்தான் நடு இடமாகக்கொள்ள வேண்டும். லு யன்சியாங், சன் சுன்பாங், சங் சவாங்சாங், யூபீயூ, முதலிய படைத் தலைவர்கள் ஷான்டங் பகுதியில் தோன்றினார்கள். ஹோவன் செக்கை ஹோனானில் பிறந்தவர். லு சங்லிங், சங் சிங்சியாங், லி செங்ஹை, கீயூஷியனு, ஆசியோர் ஹோப்பையில் தோன்றினார்கள். துவாங் சிசிட்சு, பெங்க்பூசியாங் இவர்களிருவரும் அன்ஹோயில் பிறந்தவர்கள். கியாங்சு பகுதியில் உயர்ந்த படைத்தலைவர்கள் யாருமே தோன்றவில்லை; ஹோட்டல் வேலைக்காரரில் கெட்டிக்காரர்களான பலர் அங்கீகதான் தோன்றியவர்கள். தெங் குவாபான் என்பவர் மத்திய சீனாவிலுள்ள சூனானில் பிறந்தவராயினும், இவருடைய நிலைமை வழக்கத்திற்குக்



கொஞ்சம் மாறாகும். இவர் ஐம்பது வருஷங்களுக்கு முன் இருந்தவர், முதல்தரமான நல்ல படிப்பாளி, முதல்தரமான படைத்தலைவர் எனினும், யாங்ட்ஸி நதிக்குத் தென்பகுதில் பிறந்தவராதலால் மாவு தின்னாது சோறுண்டு வாழ்ந்தவர். ஆதலால் இவர் தராள மனம்படைத்த அதிகாரியாக விளங்கினாரே யன்றி, ஒரு புதிய அரசு பரம்பரை நிறுவியவரல்லர். அரசு பரம்பரை ஸ்தாபிப்பதற்கு, வட பகுதிக்குரிய தடித்தனமும் முரட்டுத்தனமும் வேண்டும். சுற்றியலைகிற மனப் பாங்கு வேண்டும். பயனைக் கருதாமல் யுத்தம் குழப்பம் இவைகளில் ஈடுபாடு பெரிதும் வேண்டும்; நேர்மையான நடத்தையில் வெறுப்பும் தேவை. சிம்மாசனம் ஏறி, அது நிலைக்கிற வரையில் படிப்பிலும் நாகரிகமான நடையுடைபாவணையிலும் கன்பூசிய நல்லொழுக்கக் கோட்பாடுகளைப் பின்பற்றி வந்து, பின்னர், சிம்மாசனம் நிலையான பிறகு, கன்பூசிய அரசுக் கோட்பாடுகளைக் கையாண்டு கொள்ளலாம்.

வடபகுதியினரிட முள்ள தடித்தனம் முரட்டுத்தனம், தென்பகுதினரிட முள்ள மென்மை வளைந்துகொடுக்கும் இயல்பு இவ்வேற்றுமைகளை மொழி, இசை, கவிதை ஆகியவற்றிலும் காணலாம். சென்சி பாடல்களுக்கும் சூசெள பாடல்களுக்கும் உள்ள வேற்றுமையைக் கவனியுங்கள். சென்சிப் பாடல்கள் வயிரம்பாய்ந்த மரத்திலடித்தாற் போன்ற வெண்கலத் தொனியுடைவை; சுவிஸ் தேசத்து மலைநாட்டுப் பாடல்களைப்போல் உச்சஸ்தாயி கொண்டவை. விசாலமான புல் வெளிகளிலும் மணல் வெளிகளிலும் மலையுச்சிகளிலும் சுழன்றடிக்கும் பெருங்காற்றின் அலைமோதலை இவை நினைவுட்டும். சூசெள பாடல்கள் சோம்பேறி அழகைப்போலிருக்கும். மூக்கினாலும் தொண்டையாலும் கொறட்டைவிடுவது போன்று, ஏற்ற இறக்கமுள்ளதாயும் இருக்கும். இதைக் கேட்டதும் காசத்தினால் வருந்தும் நோயாளி மூச்சுவிடும் போது, பழக்கத்தினால் ஏற்படும் அசைவும் தாளநயமும் முணு முணுப்பும் நமக்கு நினைவுக்கு வரும். சொல்லமைப்பிலும் இந்த வேற்றுமை தெரியும். பீக்கனிஸ் மண்டாரின் மொழியில் தெனியும் ஓசை நயமும் கேட்க விருப்பமுள்ளதாயிருக்கும். வலிவும் மென்மையும் மாறிமாறி வரும். ஓசைப்போக்கு உடையதாயு மிருக்கும். சூசெள பெண்களின் பேச்சு இனிய மழலைபோலிருக்கும். உயிர் எழுத்துக்கள் உதட்டைப் பொருந்தியவையாயும் நெளிகிற ஓசையுடைய தாயுமிருக்கும். இங்கு அழுத்திச் சொல்லவேண்டிய விஷயங்களை உரத்துக்கூறாமல், ஒவ்வொரு வாக்கியத்தின் முடிவிலும் இழுத்துச் சொல்வதே வழக்கமா யிருக்கிறது.

இதற்கு உதாரணமாக ஒரு கதை சொல்வ துண்டு. சூசெள வீரர் அடங்கிய படை ஒன்றை வடபகுதிப் படைத்தலைவர் ஒருவர் பார்வையிட்டார். “முன்னே செல்க!” என்று உரக்கக் கத்தி, அந்தப் படையினரை நடத்த அவரால் முடியவில்லை. நிலைமையை யறிந்தவரும் சூசெளவில் வெருகாலம் வாழ்ந்தவருமான காப்டன் ஒருவர் தங்கள் பிரதேச வழக்கப்படி உத்தரவிட அனுமதி கோரினார். அனுமதி



கிடைத்தது. 'கைசௌ!' என்ற வழக்கமான கடின சப்தத்தைச் சொல்லாமல், சூசௌ பிரதேசத்தினர் சொல்வதுபோல் இழுத்தும் நீட்டியும் வார்த்தையை உச்சரித்து 'செப் பிடர் நீ அஅஅஅஅஅ' என்று சொன்னார். உடனே பாருங்கள் படை நகர ஆரம்பித்தது!

கவிதையிலும் அந்த வேற்றுமையைத் தெளிவாகக் காணலாம் நான்கு, ஐந்து, ஆறும் நூற்றாண்டுகளில் இயற்றிய கவிதைகளில் இந்த வேற்றுமை அதிகம். இந்தக் காலத்தில்தான் வடபகுதிச் சீனாவை முதன்முதலாகத் தாத்தாரிய இனத்தார் ஆட்சி செய்யலானார்கள். இதன் விளைவால் நாகரிக சீனமக்கள் தெற்கே குடியேற நேர்ந்தது. அக் காலத்தில் தெற்கே உள்ள சிற்றரசர் சபைகளில் உணர்ச்சிவயப் பட்ட அகத்துறைப் பாடல்கள் மிகுதியாக வழங்கின. தெற்கே இருந்த அரசர்களில் பலர் கவிஞராய் மிருந்தார்கள். இதே சமயத்தில் பொதுமக்களிடையேயுமே என்ற பெயருடைய அகத்துறைச் சுவை கொண்ட கண்ணிகள் வளர்ந்து பரவின. உணர்ச்சியும் அபிமானமும் கலந்த இத் தெற்கத்திய அகப்பாட்டுக்களுக்கும் வடபகுதியின் புதிய எளிய கவிதைக்கும் உள்ள வேற்றுமை மிக்க பொருளுடையது. தென்பகுதிக்குரிய பிரசித்தமாயுள்ள பின்வரும் அகப்பாட்டின் ஆசிரியர் இன்னார் என்று தெரியவில்லை.

எப்போதுமே கூவிக்கொண் டிருக்கிற  
கோழியைக் கொல்லுங்கள்.  
பொழுது புலர்வதை முன்கூட்டியே தெரிவிக்கும்  
கோழியைச் சுடுங்கள்.  
அடுத்த வருஷம் வீடியும்வரை இரவானது  
தடைப்படாமல் இருக்கும்படியாக.

இன்னொரு பாட்டு.

தெருக்கள் பாழடைந்தும் சேரூயும் இருக்கின்றன :  
பனியையும் கவனியாது நான் உன்னைத் தேடிவந்தேன்.  
என்னிடம் உனக்கு நம்பிக்கை இல்லாவிட்டால்,  
பனிப்படலத்தில் பதிந்துள்ள எனது கால்சுவடுகளைப் பார்.

தென் சுங் பரம்பரை ஆட்சி செலுத்திய காலத்தில், சிக்கலான யாப்புடைய உணர்ச்சிவயப்பட்ட ஒருவகைப் பாட்டு அபிவிருத்தி யடைந்துவந்தது. அதற்கு 'ட்சு'ப் பாட்டு என்று பெயர். அப் பாடல்கள் துக்கத்தில் தனியாக அறையிலிருந்து வருந்தும் பெண்ணைப்பற்றியும், அவளுடைய சண்ணீரைப்பற்றியும், கண், உதடு இவைகளை அலங் காரம் செய்துகொள்ளும் பொருள்களைப்பற்றியுமே அமைந்திருந்தன. இந்தமாதிரியான பாட்டுக்கள் பாடுகிறவர்களை வடபகுதி மக்கள் பிடித்து ஆட்சி செய்வது இயற்கையான காரியமே. வடக்கத்தியா ருடைய பாட்டு எளியமுறையில், சிறுசிறு வாரிகள் கொண்டதாயிருக்கும்.

நேசடியானதாக இருப்பதோடு, வடபகுதி நில அமைப்பைப்போல் செயற்கை யலங்கார மற்றதாய் மிருக்கும்.

செல்லே நதிக்கு சமீபத்திலே,  
ஒவின் குன்றுகளின் கீழே,  
ஆகாயமானது, பாழான நிலத்தின்மீது  
கவிழ்ந்த கண்ணம்போல் மூடியிருக்கிறது.  
பூமி மிகப் பெரிதாய் இருக்கிறது.  
ஆகாயம் அடர்ந்த நீல நிறமாய் இருக்கிறது.  
காற்று வீசுகிறது. நீண்டு வளர்ந்த புல் வளைந்து கொடுக்கிறது.  
ஆடுமாடுகள் நமது பார்வைக்குத் தென்படுகின்றன.

வடபகுதிப் படைத்தலைவர் ஒருவர், ஒரு முறை தோல்வியடைந்தபின், இந்தப் பாடலைப் பாடித்தான் போர்வீரர்கள் யாவரையும் மறுபடியும் யுத்தம் செய்ய அனுப்பினர். தென்பகுதிக் காதல் பாட்டுக்கள் முற்றிலும் இதற்கு மாறாயிருக்கும். புதிதாய் வாங்கிய வாளொன்றைப் பற்றிய பின்வரும் பாடலைப் பாருங்கள்.

ஐந்தடி நீளமுள்ள வாள் ஒன்றை இப்போதுதான்  
விலைக்கு வாங்கினேன் ;  
சந்தோஷமாகப் பாட்டுப் பாடி, அதை நான்  
சுழற்றப் போகிறேன்,  
நாள் ஒன்றுக்கு மூன்று முறை அதனிடம்  
அன்பு காட்டுகிறேன்.  
பதினைந்து இளம் பெண்களுக்கு ஈடாகக்கூட  
அந்த வானை நான் கொடுக்கமாட்டேன்.

நமது கைக்குக் கிடைத்துள்ள பாட்டுக்களில் இன்னொன்று.

மெக்சின் நதியின் அருகே நின்றுகொண்டு  
தூரத்தில் பார்க்கிறேன்,  
விலலோ மரங்களும் பாப்ளார் மரங்களும்  
அமைதியுடன் நிற்கின்றன.  
நான் ஒரு மங்கோலியப் பையன்.  
சீனர் பாட்டுகளை நான் அறியேன்.  
நல்ல சவாரிக்காரனுக்கு வேகமான குதிரை வேண்டும் ;  
வேகமான குதிரைக்கு நல்ல சவாரிக்காரன் வேண்டும்.  
தூசிப்படலங்களில் மத்தியின் அதன் காலடி ஓசை  
கேட்கும்போது,  
தெரிய வரும், யார் வேற்றாள் என்பதும் யார் வெற்றி  
யடைவாள் என்பதும்.

இப்படிப்பட்ட பாட்டுக்களைப் படித்துப்பார்த்தாலே வட பகுதிக்  
கும் தென் பகுதிக்கும் உள்ள வேற்றுமை புலனாகும். எகிப்து,  
கிரீஸ், ரோம் முதலிய பழமையான நாகரிகங்கள் இன்று இருந்த இடம்  
தெரியாமலே மறைந்துபோயின. சீனம் அப்படி யில்லாமல் இரண்



டாயிர வருஷங்களாகப் பல இன்னல்களுக்கு உள்ளாகி, வேடிக்கையும் விளையாட்டுமின்றி, வீட்டிற்குள்ளேயே இருந்து தன்னுடைய நாகரிகத்தைப் பாதுகாத்து வைத்திருக்கிறது. இதை உணர்வதுகூடக் கடினம். இது சீனாவிற்கு எப்படிச் சாத்தியமாயிற்று என்பதைக் கவனிப்போம்.

உ

## சீர்கேடு

சீர்கேடு என்பது மிகவும் குழப்பமான ஒரு வார்த்தை. அதற்குச் சார்புபற்றியே பொருள்கொள்ளல் வேண்டும். தற்காலத்து மனிதர்கள், மனிதனுடைய ஒழுக்கச் சிறப்பை, அவனுடைய புறத்துய்மையைக்கொண்டே, அளந்து பார்க்கிறார்கள். வாசனைத் திரவியங்களையும் சமுக்காளம் சுத்தம் செய்யும் கருவியையும் கண்டு பிடித்துவிட்டதி லிருந்தே, தற்காலத்து மனிதனுக்கு இந்த எண்ணம் இருந்து வருவதாகத் தெரிகிறது. நாயை வாரத்திற்கு ஒரு முறை குளிப்பாட்டி அதனுடைய அடிவயிற்றில் குளிர்வந்து தாக்காதபடி போர்வை போர்த்திவிட்டால், மனிதனைவிட நாய் மிகவும் நாகரிகம் வாய்ந்தது என்று எண்ணிவிடுகிறார்கள். சீனக் குடியானவர்களைக் குறித்துப்பேசும்போது, சீனரிடம் அனுதாபம் கொண்ட அன்னிய நாட்டினர், சீனர் “மிருகத்தைப்போல் வாழ்கிறார்கள்” என்று சொல்வதை நான் கேட்டிருக்கிறேன். இவர்களின் குடிசைகள் மற்றச் சாமான்கள் யாவற்றையுமே மருந்து தெளித்துக் கிருமியை நாசம் செய்யவேண்டு மென்பதே சீனர்களின் ஈடேற்றத்திற்கு முதல்படி என்பது இவர்களின் எண்ணம்.

அழுக்கல்ல, அழுக்கைக் கண்டு மனிதன் பயப்படுகிறானே அதிலே தான் அவனுடைய சீர்கேடு இருக்கிற தெனலாம். மனிதனுடைய ஒழுக்கப்பண்பையும் உடற்பண்பையும் புறத்தோற்றங்களைக் கொண்டு மட்டும் மனிதனுடைய மேன்மையை மதிப்பிடுவது அபாயகரமானதாகும். அதிகச் சூடேற்றியுள்ள அறைகளில் வாசம் செய்கிற, ஆடம்பரமான வசதியுள்ள மோட்டார்காரில் பிரயாணம் செய்கிற ஐரோப்பியர் இனமே காலக்கிரமத்தில் வாழத்தகுதியின்றி நாசமாகலாம்; ஆனால், அவன் நாசமான பின்னும், கேவலமான அசுத்தம் நிறைந்த குடிசைகளில் வசிக்கும் சீனக் குடியானவர்கள் வாழ்ந்து வரவுங் கூடும். இது முற்றும் உண்மை. குழந்தைகளிடமும் காட்டுமிராண்டிகளிடமும் கொடுமை என்பது இயல்பாக அமைந்திருக்கும். இதைச் சீர்கேட்டின் சின்னம் என்று கொள்ளலாகாது; துன்பம் தொல்லைகளைக் கண்டு மனிதன் பயப்படுகிறானே அதில்தான் சீர்கேட்டின் அறிகுறி இருக்கிறது. சீமாட்டி ஒருத்தி தம் கையில் வீதி நெடுக பிடித்துக்கொண்டுபோகிற நாய்க்குக் குறைக்கத்



தெரியுமே யன்றிக் கடிக்கத் தெரியாது. இந்த நாய் சீர்கெட்டுப்போன ஓநாயை ஒத்தது. ஜாக் டெம்ப்ஸி என்ற பயில்வாணப்போல, அதிக பலம்படைத்தவர்களும் மனித வாழ்க்கையின் சிறப்பை அடைந்து விட்டதாகச் சொல்ல முடியாது. இவர்கள் புகழ், குத்துச்சண்டை மேடையில் மட்டுந்தான். உழைப்பதற்குத் திறன் இருப்பதையும் மகிழ்ச்சியாக வாழ்வதற்கு வசதி இருப்பதையுமே இப் புகழ் காட்டும். ஒரு மிருகத்திற்கு உடல்நிலை நன்கு அமைந்து, அதன் கருவி கரணங்கள் சிறப்பான முறையில் நாகரிக முறையில் விருத்தியடைத் திருந்தாலும், அதை நாம் சிறந்ததாகக் கொள்ள முடியாது. அதனுடைய நீடித்த வாழ்க்கையும் மகிழ்ச்சியும் நிலைபேறு உடையவனவா என்பதில் சந்தேகம் தோன்றிவிடும். உடலும் மனமும் உயர்ந்த நிலையில் விளங்கி, ஈடுபட்டு உழைப்பதற்கும் வாழ்க்கையை மகிழ்ச்சியோடு அனுபவிப்பதற்கும் திறன் இருந்து, நீடித்த காலம் வாழத் தகுதி யுள்ள மனிதனையும் விலங்கையுமே நாம் சிறந்த பண்புடையதாய்க் கொள்ள வேண்டும்.

உடல் அமைப்பைக்கொண்டு பார்த்தாலுமே, சீனர்கள் ஆயிரக் கணக்கான ஆண்டுகளாக நாகரிகமான முறையில் வாழ்க்கை நடத்தி இருக்கிறார்கள் என்பதற்குரிய அறிகுறிகளைத் தெளிவாகக் காணலாம். சீனத்தில் வாழும் மனிதனுக்கு, சமூகத்தின் சூழ்நிலைகளுக்கும் பண்பாட்டின் சூழ்நிலைகளுக்கும் ஏற்றவாறு சமாளித்து எதிர்த்து நிற்கும் ஆற்றலும் சில தன்மைகள் இன்மை என்ற எதிர்மறையான பலமும் வேண்டும். இத்தகைய சூழ்நிலைகளுக்கேற்றவாறு சீனர்கள் தம்மைச் சரிப்படுத்திக்கொண்டார்கள். இதன் காரணமாக, பூர்வீகமான காடுகளில் வசித்த இவர்கள் முன்னோருக்கு இயல்பாயிருந்த போர்த்திறனும் துணியும் அவர்களை விட்டுப் பெரும் பகுதி நீங்கிவிட்டன. எனவே நாடு பிடிக்கவேண்டுமென்ற ஆசையும் துணிகரமான செயல்களைப் புரிய வேண்டுமென்ற எண்ணமும் அவர்களிடம் இல்லாது போயிற்று. சீனர்களுக்குப் புதுப் பொருள்களைக் கண்டுபிடிக்கும் ஆற்றல் உண்டு. கண்டுபிடித்தவற்றைச் சாந்தமான வழிகளிலேயே பயன்படுத்துவார்கள் என்பதற்கு, அவர்கள் கண்டுபிடித்த வெடிமருந்து ஒன்றே போதிய சான்றாகும். வெடி மருந்தை எப்படி நல்ல முறையில் உபயோகப்படுத்துதலாம் என்று யோசித்துப்பார்த்து, அதைக் கொண்டு பட்டாசுகள் செய்து, தாத்தாக்களின் பிறந்த நாளன்று அதைக் கொளுத்தி விளையாடிச் சந்தோஷப்படுவார்கள். அதிகாரத்தைக் காட்டிலும் கலை சம்பந்தப் பட்டவரையில் சீனர்கள் அதிக அழகையே அதிகமாக விரும்புவார்கள். உடலில் உயிர்ச் சத்துக்கள் குறைவு என்பதற்கும் இயல்பான உணர்வுகள் பண்பட்டு விட்டன என்பதற்கும் இதுவே தர்மணமாகும். தத்துவ சாஸ்திர விஷயத்திற்குட விவாதிக்கும்போக்கை அதிகமாக விரும்புவார்களே யன்றி, அடாபிடித்தனமாய் அதிகாரம் செலுத்தும் போக்கைச் சீனர்கள் அதிகம் விரும்புகிறார்கள். இந்த இயல்பு



களுக்குக் காரணம், மழுப்பி விட்டாற்போலிருக்கும் மோவாய்க்கட்டையும்தான் சப்பையான முகமுமே யாகும்.

வினையாட்டு, தேகாப்பியாசம் அல்லது உடல்வலிமை தேவையான காரியங்களில் இகழ்ச்சியையும், பொதுப்படையாக உடலுழைப்பு வேண்டியுள்ள காரியங்களைச் செய்வதில் விருப்பின்மையையும் காண்கிறோம். இது மனிதனுடைய உடல் சுறுசுறுப்புக் குறைந்துவிட்ட தென்பதை யுணர்த்துகிறது. நகரத்தில் வசிக்கிற மத்தியதர வகுப்பாரிடையேதான் இத்தன்மை மிகுதி. தெருவில் போகிற மோட்டாரைச் சுற்றிக் கூடும் கூட்டத்திலும், சீனரும் ஐரோப்பியரும் அடுத்தடுத்து இருந்து வேலை செய்யவேண்டி வருகிற கல்வி சம்பந்தமான சபைக் கூட்டங்களிலும் இந்த வேற்றுமையை எளிதில் கவனிக்க முடியும். மத்திய வகுப்பைச் சேர்ந்த சீனர் மிகவும் அதிகமாய் உண்பார்கள், சுகாதாரக் குறைவான முறையில் வாழ்க்கை நடத்துவார்கள், சீனரிடக் காணும் குறுகிய தோள்களுக்கும் மந்தமான பார்வைக்கும் பெரும்பான்மையும் இதுவே காரணம். பள்ளிக்கூடத்தில் படிக்கும் பிள்ளைகளில், உடலமைப்புப் பொறுத்தவரையில் சீனப்பிள்ளைக்கும் ஐரோப்பியப் பிள்ளைக்கும் வேற்றுமை பெரிது. ஐரோப்பியத் தந்தையோ தாயோ உடைய பையன்கள், சுறுசுறுப்பு, வேகம், ஆற்றல் வெளிப்பாடு ஆகிய வற்றில் தவறாமல் சிறந்து விளங்குகிறார்கள். ஆனால், பள்ளிக்கூடப் பரீட்சைகளிலோ அல்லது பொறுமையைச் சோதிக்கும் காரியங்களிலோ அவர்கள் ஒருபோதும் வெற்றியடைவதில்லை. 1927-ம் வருஷம் இருந்த ஹாங்கோ தேசிய சர்க்காரால் மிகவும் பாராட்டிப் புகழப்பட்ட பொரோடின என்ற சுறுசுறுப்புள்ள ரஷ்யர், அவருடைய தேசத்திலே இரண்டந்தரமான நிலையில்தான் இருந்தார். ஆனால், சீனாவிலோ சீன அதிகாரியைக் காட்டிலும் மூன்று மடங்கு அதிக வேலை பார்த்தார். பேச்சிலோ, சினத் தலைவர்கள் தூங்கிவிழும்வரை அவர் பேசிக் கொண்டே இருப்பார். பேச்சிலிருந்து தாம் தப்பவேண்டியாவது, சீன அதிகாரி அவர் பேசியதற்கு இணங்கிவிட வேண்டியிருக்கும்.

நீண்ட நேரம் உரையாடும்போது, அதுவும், அந்த உரையாடல் அன்னிய மொழியிலிருக்கும்போது, சீனர்களால் அதை நீண்ட நேரம் சகித்துக் கொண்டிருக்க முடிவதில்லை; இதனால், அனேகர் தங்கள் ஐரோப்பிய நண்பர்களை விட்டுவிடுகிறார்கள்; இந்தக் காரணத்தை அனேக ஐரோப்பியர் நன்கு உணர்வதில்லை. சீனருடைய மந்தத்தைக் கண்டு அனேக ஐரோப்பியர் பொறுமையிழந்தமையாலும், ஐரோப்பியரின் அவசரத்தைக் கண்டு சீனர் பொறுமையிழந்தமையாலும், விபாபா ரத்திலும் மணவிஷயத்திலும் ஏற்பட்ட சீன-ஐரோப்பியத் தொடர்புகள் பல சிதைந்துபோயின. அமெரிக்கப் பாண்டு வாத்தியத்தை நடத்தி வைப்பவன் குனிந்து குனிந்து ஆடுவதும் ஐரோப்பியப் பிரயாணிகள் கப்பல் மேல்தளத்தின்மீது விரைவாக உலாவுவதும் சீனருக்குப் பெருத்த கேவியாய்த்தானுள்ளன. சியாங் காய்ஷேக் டி. வி. சூங் இவர்களைத் தவிர, மற்ற சினத்தலைவர்கள் மூடுபோலப் பாடுபட்டு உழைப்பதில்லை.



அவர்கள் எல்லோரும் நாகரிக மக்கள் எவ்விதம் உழைப்பார்களோ, அவ்விதமே உழைப்பார்கள். வாழ்க்கை என்பது மிகவும் பாடுபட்டு உழைக்க வேண்டிய அவ்வளவு பெரிய காரியமல்ல வென்பது அவர்கள் கருத்து. முடிவில் சியாங் காய்ஷேக்கும், டி. வி. சூங்கும் உயர்ந்த ஸ்தானத்தை அடைய முடிந்த தென்றால், இதற்கு இவர்கள் இருவரிடமும் காணப்பட்ட வலிமையும் கடின உழைப்புக்குப் போதிய திறமையுமே காரணமாகும். சீன அதிகாரிகள் தங்கள் உத்தியோகத்தைவிட்டு ராஜிநாமா செய்யும்போது தங்களுக்கு உடல்நிலை சரியில்லை என்றும் நீரிழிவு ரோகம் வந்துவிட்டது என்றும் நரம்புத்தளர்ச்சி ஏற்பட்டுவிட்டது என்றும் காரணம் காட்டுவார்கள். இப்படிச் சொல்வதற்கு அவர்கள் வெட்கமடைவ தில்லை. ஆனால், டி. வி. சூங் ராஜிநாமா செய்தபோது இந்தக் காரணங்களை அவர் சொல்லவில்லை. கானைமாடுபோல் உழைக்க தமக்கு இன்னும் வலிமை இருக்கிறது என்று சொல்லியே, அவர் ராஜிநாமா செய்தார். வயிற்றுக்கோளாறு, அதிகம் உழைத்துத் தளர்ந்து போன மூத்திரப்பை யுடைமை, நரம்புத்தளர்ச்சி, அறிவுக் குழப்பம், இன்னும் முதலான பல்வகை உடல் நோய்களையும் மனநோய்களையும் வெளிப்படையாகச் சொல்லி, சீன அரசியல்வாதிகள் அரசியலை விட்டு விலகுவது உண்டு. பெரும்பகுதி இது உண்மைதான். இந்த நோய்களை யெல்லாம் திரட்டினால், இக் காலத்து விரிவான அமைப்புக் கொண்ட ஆஸ்பத்திரிகளின் எல்லாப் பகுதிகளுமே நிறைந்து போய் விடும்.

சீனத் தலைவர்கள் அனைவரும் முதல்தரமான படிப்பாளிகள். ஆனால், இவர்களில் எவரும் - காலஞ் சென்ற சன் யாட்சின் ஒருவர் தவிர - தொடர்ந்து படிப்பதுமில்லை, எழுதுவதுமில்லை. டிராட்ச்சி எழுதியதைப் போன்ற சுயசரித்திரம் சீனத்தலைவர் எவரும் எழுதுவதென்பது நினைக்கவும் முடியாதது. சிறந்த சீனத்தலைவர் ஆன சன் யாட்சின் இறந்துபோய் பத்தாண்டுகள் ஆகிவிட்டன. அவரைப்பற்றி முதல்தரமான ஒரு சிறந்த வாழ்க்கை வரலாறு இருந்தால் நன்றாய் விற்பனை யாகும்; ஆயினும் இதை ஒரு சீனருமே இன்னும் எழுதவில்லை. தெங் குபாவான், லீ அங்சாங், யுவான் சிக்கை ஆகியவர்களைப்பற்றியும் வாழ்க்கை வரலாறு இன்னும் சீன மொழியில் வெளிவரவில்லை.

ஒய்யும் ஒழிதலும் இல்லாமல் பேசுவது, வெள்ளரி விதைகளைத் தின்பது, திண்ணையில் உட்கார்ந்துகொண்டு தேயிலை குடிப்பது இவற்றிலேயே சீனப் படிப்பாளிகள் தங்கள் காலத்தைப் போக்குகிறார்கள். மாணிக்கம் போன்ற சிறு சிறு பாட்டுக்கள், சிறந்த கட்டுரைகள், நண்பர் எழுதிய புத்தகங்களுக்குச் சிறிய முகவுரைகள், நண்பர்கள் இறந்த பிறகு அவர்களுடைய வாழ்க்கை பற்றிய அனுதாப மரணக் குறிப்புக்கள், பிரயாணம்பற்றிய சுருக்கமான விவரங்கள் ஆகியவைகளே பிரபல சீன ஆசிரியர்களில் நூற்றுக்குத் தொண்ணூற்றைந்து பேர் எழுதும் எழுத்துக்களாகும். மிக்க ஆற்றலோடு எழுத முடியாதபோது, நயமாக எழுதுவது வழக்கமாகிறது.



அதிகாரம் பண்ணத்தெரியாவிட்டால் பகுத்தறிவே சிறப்பென்று கொள்ளவேண்டி வருகிறது. க்குயு எனயு, செங் சியாவோ, சுமா சீயன் ஒத்தவர்களை நாம் காண்கிறோம். இவர்களிடம், விக்டர் யூகோவையும் பால்சாக்கையும் போன்ற, சோர்வற்ற உடற் சுறு சுறுப்பை மிகுதியாகக் காண்கிறோம். இரண்டாயிரம் ஆண்டுகள் பணிவான வாழ்க்கை வாழ்ந்த சீனரின் வாழ்க்கைப் பயன் இப்படித் தான் இருக்க முடியும்.

சீன மக்களின் ரோமத்தையும் உடல் தோலையும் ஆராய்ந்தால், அவர்கள் ஆபிரக்கணக்கான ஆண்டுகளாக வீட்டிற்குள்ளேயே நாகரிக வாழ்க்கை நடத்தியவர்கள் என்பதை அறியலாம். இந்த வாழ்க்கையின் பயன்களில் ஒன்று, முகத்தில் தாடி முளையாமை. பெரும்பாலான சீனர்கள் சொந்த கூவரக் கத்தி என்பதை அறியார். மேற்கூறிய வாழ்க்கையே இதற்குக் காரணம். ஆடவர் மார்பில் ரோமம் முளைத்துச் சீனர் அறியார். ஐரோப்பாவிலோ மீசை முளைத்துள்ள பெண்களைக் கூட நாம் அடிக்கடி சந்திக்க நேரும். சீனாவிலோ மீசை முளைத்த பெண் என்ற பேச்சுக்கு இடமே யில்லை. புத்தகங்களில் வரும் குறிப் புக்களைக் கொண்டும் சிறந்த மருத்துவர்கள் சொல்லியிருப்பதைக் கொண்டும், சீனப் பெண்களுக்கு அரையில் ரோமமே முளையாதிருப் பது சாதாரண மென்று அறிகிறோம். ஐரோப்பியரைவிடச் சீனர் தோல் களில் உள்ள துவாரங்கள் மிகவும் நுட்பமானவை. இதனால் பெரும் பாலான சீனப் பெண்களுக்கு, ஐரோப்பியப் பெண்களைவிட உட லமைப்பு மென்மையாயும் அழகாயும் இருக்கிறது. சீனப் பெண்களின் தசைகள் மிகவும் சதைப்பற்று யிருக்கும். இந்த மென்மை, பாதத்தைக் கட்டுகிற முறையின் காரணமாக வளர்க்கப்பெற்று வந்துள்ளது. இந்த முறைக்குக் காமக் கவர்ச்சியு முண்டு. பாதத்தைக் கட்டுவதனால் உடல் மென்மையடையும் என்பதை யறிந்தே சீனர்கள் இந்த முறையை அனுஷ்டித்து வந்திருக்கிறார்கள். குவான்டங் பகுதியிலுள்ள லின்பெங் என்னுமிடத்தில் கோழிகளை வளர்ப்பவர்கள் இந்த உண்மையை நன்கு அறிந்திருக்கிறார்கள். நடமாடுவதற்கு இடமின்றி இருட்டு அறை களில் கோழிக் குஞ்சுகளைப் போட்டு, ஆயுள்பரியந்தம் அதற்குள்ளேயே பூட்டிவைத்து அவற்றை வளர்ப்பார்கள். இந்த முறையில் வளர்க்கப் பட்ட லின்பெங் கோழிக் குஞ்சுகள் மிக்க மென்மையானவை. இதன் காரணமாக, சுரப்பிகளில் நீர் சுரப்பது குறைந்திருக்கும். அன்னியர் கள் உடம்பில் வேர்வை நாற்றம் அதிகமாக இருப்பதால்தான் அவர்கள் தினந்தோறும் ஸ்நானம் செய்கிறார்கள் என்று சீனர்கள் தவறாகக் கற்பனை செய்துகொள்கிறார்கள். எல்லாவற்றையும்விட, குரலில்தான் அதிக வேற்றுமை தென்படுகிறது. ஐரோப்பியர் குரலிலுள்ள கம்பீரம் சீனரிடம் இல்லாது போனமைக்கு இவ் வாழ்க்கையே காரணமாகும்.

புலன்களைப்பற்றிய சான்றுகள் கிடைப்பதாக எனக்குத் தெரிய வில்லை. எனினும், காதும் கண்ணும் கூர்மை குறைந்துவிட்டன என்று சொல்லப் போதிய ஆதாரமில்லை. சீனத்தில், அடுக்களை என்று சொல்லும்



சொல்லிலேயே நறுமணத்தின் சிறப்புப் பொருந்தியிருக்கும் ; தவிர, பீக்கிங் பகுதிகளிலே, குழந்தைகளை முத்தமிடுதலை 'மோத்தல்' என்பார்கள். உண்மையும் அதுதான். பிரஞ்சு மொழியில் 'பெண் நறுமணம்' என இருப்பதுபோலதே, சீன இலக்கிய மொழியிலும், 'சதை நறுமணம்' (பெண் உடல் என்பதைக் குறிக்கும்.) 'வெண்பளிங்கு நறுமணம்' என்பன போன்ற தொடர்கள் உள்ளன. குளிர், சூடு, வலி, வெறும் ஓசை இவற்றை யுணருந்திறன் வெள்ளை ஜாதியாரைவிடச் சீனருக்குக் குறைவு. இவ்வித உணர்வுக் குறைவு, சீனர் பொதுக் குடும்பமுறையில் வாழ்க்கை நடத்தியதால் பழக்கமாகிவிட்டது. சீனர்களிடம் காணப்படும் நரம்பு வலியொன்றைப்பற்றித்தான் மேலைநாட்டினர் ஆச்சரியப்படலாம். புலன் உணர்ச்சியானது பெரும்பாலும் குறித்த சில விசேஷத் துறைகளில் தான் சிறப்படைவ துண்டு ; சீனர் குடிசைத் தொழிலாகச் செய்கிற பொருள்கள் மிக்க அழகுவாய்ந்தனவா யிருப்பது இதற்கு உதாரணமாகும். அப்படி யிருந்தும் நேர்மாறாக, நோய், துன்பம், நோவு முதலியவற்றைச் சீனர் மிக்க பொறுமையுடனும் ஓரளவு முரட்டுச் சபாவத்துடனும் சகித்துக்கொள்வார்கள். இந்த சகிப்புத்தன்மை சீனர்களிடம் மிகுதியா யுண்டு.

ந

### புதிய ரத்தக் கலப்பு

நரம்பின் வலுவினாலோ அல்லது துன்பத்தைப் பொறுத்துக் கொள்ளும் ஆற்றலினாலோ மட்டும், மக்களின் மென்ற முறையில் சீனர்கள் உயிர் பிழைத்துவிடவில்லை. மங்கோலிய இனத்தார் சீனரான காரணத்தாலேயே, சீன இனம் உயிர்பிழைத்தது என்பதுதான் உண்மையாகும். ஒருவிதமான ஒட்டுமான வேலை இனம் முழுமையுமே நடந்து தென்று கூறலாம். புதிய ரத்தக் கலப்பு ஏற்பட்ட காலங்களி லெல்லாம் புதியதொரு பண்பாடும் தோன்றியே இருக்கிறது. சீனமக்களினத்தின் பொது அமைப்பையும் உடலின் நிலைமையையும் கவனித்தால், நீண்ட கால நாகரிக வாழ்வினால் ஏற்படக்கூடிய பலன்கள் அவர்களிடம் ஏற்படவில்லை என்பதையும், போர்க்குணம் படைத்த புதிய இனத்தவரின் தாக்குதலைச் சமாளிக்கும் ஆற்றல் இல்லாதவாறு இருக்கச் செய்யும் சில நூதன இயல்புகள் அவர்களிடம் படிந்துவிட்டன என்பதையும் அறியலாம். வாழ்க்கை என்பது மிகவும் அமைதியான, மந்தமான மெதுவாக நகர்ந்துகொண்டிருக்கிற ஒரு காரிய மென்று சீனர் கருதுவதுண்டு. துணிகரமான செயல்களைப் புரிவதற்கும் தடபுடலான காரியங்களைச் சாதிப்பதற்கும் ஏற்றதன்றென்று கருதுவார்கள். அவர்களுடைய உள்ளமும் ஒழுக்கம்பற்றிய பழக்க வழக்கங்களும் இதேபோல அமைதிமாகவும் மந்தமானதாகவும் இருக்கும். என்ன காரணத்தினால்



வடக்கிலுள்ளவர்கள் குறிப்பிட்ட காலத்திற்கு ஒரு முறை தெற்கே படையெடுத்து வந்து நாடுபிடித்திருக்கிறார்கள் என்பதைப் புரிந்து கொள்வது இதனால் எளிதாகும். அரசியல் வாழ்வைப் பொறுத்தவரையில் நாடுபிடிப்பவர்களிடம் இவ்விதம் சிக்கி, சினம் பல முறை நாசமடைந்தது. இங்ஙனம் பல முறை அரசியலில் அடிமைத்தன மடைந்தபோதிலும், சினம் இன்று சினமாக இருப்பதே பெரிய காரியம். இதுவே இப்போது ஆராயத்தக்க விஷயமே யன்றி, முஸ்லிம்களின் முன்னேற்றத்தை ரீஸ் என்ற இடத்து நிகழ்ந்த போரில் எப்படிக்கிறிஸ்துவ உலகம் தடை செய்ததோ, அதேபோல, எதிர்த்துவந்த படைகளைச் சினர் எப்படிச் சமாளித்தனர் என்பது ஆராய்ச்சிக்குரிய விஷயமன்று. இருந்தும் இந்தக் கஷ்டநஷ்டங்களை யெல்லாம் எவ்வாறு சமாளித்து, தம் இனத்தின் தனிப்பண்போ அல்லது தொன்றுதொட்டுத் தொடர்பாய் இருந்துவந்த பண்பாடோ ஒருசிறிதும் குறைந்துபோகாதபடி, புதிய ரத்தக் கலப்பினால் நன்மையும் அடைந்திருக்கிறார்கள் என்பதே ஆராயத்தக்க விஷயமாகும். ஆரம்பத்தில் காணப்பட்ட வலிமை குன்றியபோதிலும், அதனால் இனவலிமையோ அல்லது எதிர்த்துச் சமாளித்து நிற்கும் ஆற்றலோ குறைந்துபோகாதபடி, சினர் தேசிய வாழ்க்கையைச் சீர்படுத்தி அமைத்திருந்தார்கள். சீனாவில் இனவலிமை இருப்பதற்கும் சமாளித்து நிற்கும் ஆற்றல் காணப்படுவதற்கும் மூலகாரணம் எதுவோ, அதுவே, சீனா இன்று உயிர்பிழைத்திருப்பதற்கும் மூலகாரணமாகும்.

இனவலிமையோடு இன்று சினர் விளங்குவதற்கு, புதிய ரத்தக் கலப்பே பெரும்பகுதி காரணமாகும். சரித்திரபூர்வமாக, இந்த ரத்தக் கலப்பு எண்ணூறு ஆண்டுகளுக்கு ஒரு முறை ஒழுங்காக ஏற்பட்டு வந்திருக்கிறது. இதைப் பார்த்தால் சின சமுதாயம் இனவலிமையோடு விளங்குவதற்கு குறிப்பிட்ட காலத்திற்கு ஒரு முறை இப்படி ரத்தக் கலப்பு ஏற்பட வேண்டிவது அவசியம் என்று எண்ணத் தோன்றுகிறது. சமூகத்தின் உள்அமைப்பில் ஏற்பட்ட ஒழுக்கச் சீர்கேடே, இப்படிச் குறித்த காலத்துக்கு ஒரு முறை பூசல்களைத் தோற்றுவிக்கிறது என்று எண்ணத் தோன்றுகிறதே யன்றி, பூசல்களால் சீர்கேடு ஏற்பட்ட தென்று எண்ணத் தோன்றவில்லை. 'குறித்த காலத்திற்கு ஒரு முறை சீனாவில் ஏற்பட்ட உள்நாட்டுச் சண்டைகள்' என்ற சிறந்த கட்டுரையில் இதைப்பற்றி டாக்டர் ஜே. எஸ். லீ என்பவர் புள்ளி விவரங்களோடு ஆராய்ந்திருக்கிறார். குழப்பமும் அமைதியும் குறிப்பிட்ட காலம் விட்டுவிட்டுக் கிரமமாய் வருவதைக் கவனிக்கும் போது, இவை தற்செயலாய் நேர்ந்தவை என்று முடிவு செய்யலாகா தென்றும் மக்களின் நடவடிக்கையாக மட்டுமிருப்பின் இவ்வளவு கிரமமாய் நடைபெறுவதற்கில்லை என்றும் அவர் கருதுகிறார்.

சீனதேச சரித்திரத்தை எண்ணூறு ஆண்டுகளுக்கு ஒரு காலப் பகுதியாக எளிதில் பாகுபாடு செய்யலாம். இப் பகுதி ஒவ்வொன்றின் ஆரம்பத்திலும் ராணுவ பலமுடைய வம்சத்தினர் சிறிது காலம் ஆட்சி



செய்து, சீனத்தில் பல நூற்றாண்டுகளாக யிருந்த உள்நாட்டுக் குழப்பத்தைப் போக்கித் தேசத்தை ஐக்கியப்படுத்தி யிருக்கிறார்கள். இதைத் தொடர்ந்து தேசத்தில் நடைபெற்று நூற்றாண்டுகள் அமைதி நிலவும். பின்னர் அரசர் பரம்பரை மாறும். தொடர்ந்து தொடர்ந்து போர்கள் நிகழ்ந்தபடி இருக்கும். அவை காரணமாக, வடக்கிலிருந்து தென்பகுதிக்கு அரசாங்கத் தலைநகரம் மாறும். இதன் பிறகு தென்பகுதிக்கும் வடபகுதிக்கும் முன்னிலும் அதிகமான போர்களும் பூசல்களும் ஏற்படும். அன்னியர் வந்து நாட்டை அடிமையாக்கி, ஆட்சிசெய்யத் தலைப்படவே, பூசல்கள் குலைந்து, இதனோடு ஒரு பருவம் முடிவுறும். இதே சரித்திரம் மாறி மாறி நடைபெறும். சீனா மறுபடியும் ஐக்கிய மடையவே சீனர் ஆட்சிசெய்யத் தொடங்குவார்கள். நாகரிகமும் பண்பாடும் புதிதாய்த் தனிர்க்கத் தலைப்படும்.

ஒவ்வொரு பருவத்திலும் நிகழும் முக்கிய சம்பவங்கள், காலமும் தொடர்பும் பொறுத்தவரையில், எல்லாப் பருவங்களிலும் ஒரேமாதிரியாகவேயுள்ளன. இவற்றைப்பற்றி டாக்டர் லீ விவரமாய்க் குறிப்பிடுகிறார். ஒவ்வொரு பருவத்திலும் குறித்த ஒரு தகையில் பெரிய நிர்மாண வேலை நடைபெற்றிருக்கிறது ; அதைத் தொடர்ந்து புதிய பண்பாடும் தோன்றியிருக்கிறது. முதலாவது பருவத்தில், சின் அரச பரம்பரையினர் சீனப் பெருஞ்சுவர் கட்டினார்கள். 'ஒபங்குங்' என்று சொல்லப்படும் பிரமாண்டமான அரண்மனைகளையும் கட்டினார்கள் ; இவ் வரண்மனைகள் சிறிது காலத்திற்குள் நெருப்புக்கு இறையாகி, அந்தத் தீ மூன்று மாத காலம் எரிந்ததாம். இரண்டாம் பருவத்தில் சூயி சக்கரவர்த்தி சீனப் பெருவாய்க்கால் தோண்டச் செய்தார் ; உன்னதமான அரண்மனைகளையும் கட்டினார். மூன்றாம் பருவத்தில், பெருஞ்சுவரைப் பழுதுபார்த்துச் செப்பனிட்டார்கள். அவர்கள் பழுதுபார்த்துச் செப்பனிட்ட பெருஞ்சுவரே இன்றும் இருந்துகொண்டிருக்கிறது. பல புதிய அணைகளையும் கால்வாய்களையும் இவ் வரச பரம்பரையினர் நிர்மாணித்தார்கள். மிங் அரச பரம்பரையைச் சேர்ந்த சக்கரவர்த்தி யுங்ளோ என்பவர் பீக்கிங் நகரத்தை நிர்மாணித்து, மிகவும் பிரசித்தமான பெரிய வாசகசாலை ஒன்றையும் ஏற்படுத்தினார்.

இந்த மூன்று பருவங்களின் கால அளவு வருமாறு : (1) சின் வமிசத்திலிருந்து ஆறு வமிசங்களும். தார்த்தாரியர் படையெடுப்புகி.மு. 228 முதல் கி.பி. 1044 வரை, ஆக 1216 ஆண்டுகள். (2) சூய் வமிசத் தொடக்கம் முதல் மங்கோலியர் படையெடுப்பு வரையில் (1044 - 1368) 324 ஆண்டுகள். (3) மிங் அரச பரம்பரையிலிருந்து இப்போதுள்ள காலம்வரை. இந்தப் பருவம் இன்னும் முற்றுப்பெறவில்லை. ஆனால், சென்ற அறுநூறு ஆண்டுகளாக இது பழைய போக்கை மிக்க ஆச்சரியகரமான முறையில் அனுசரித்தே நடைபெற்று வருகிறது. மிங் வமிசம் ஆட்சி செய்த ஐந்து ஆண்டுகளில் நாட்டின் அமைதி நிலவியது. இவ் வமைதி வழக்கத்தை அனுசரித்து முடிந்த விட்ட தென்று தெரிகிறது. பின்னர் 1911-ஐ யொட்டித் தைப்பி




கலகம் எழுந்தது. இதுவே இப்பருவத்தில் ஏற்பட்ட உள்நாட்டுக் கலகம். இதன் பின்னர் உள்நாட்டுப் போர்கள் பெருகிவிட்டன; வழக்கம்போல், தலைநகரை ககூஉஎ-ல் பீக்கிங்விருந்து நான்சிங்கிற்கு மாற்றிவிட்டார்கள்.


தென் பகுதிக்கும் வட பகுதிக்குமிடையில் போர் நடந்து, வடசீன மானது பழைய வழக்கத்தை யொட்டி, இப் பருவத்தில் மிச்சமிருக்கும் இருநூறு ஆண்டுகளில், அன்னிய இனத்தினருக்கு அடிமைப்பட்டுப் போகும் நிலைமை இன்னும் வரவில்லை என்பதை எதிர்கால நோக்கோடு நாம் இங்கு நினைவுகூர்வது அவசியம்.

கீழே தரப்பட்டுள்ள படங்களைக் கொண்டு, சீனாவில் சென்ற இரண்டாயிரம் ஆண்டுகளுக் கிடையில் நடைபெற்றுள்ள வரலாற்றை நாம் குறிப்பாகத் தெரிந்துகொள்ளலாம். வளைவான கோடுகள் சீனாவில் போர் ஏற்பட்ட கால அளவைக் காட்டுகின்றன.


முதற் பருவத்திற்கு முன்பு ஆட்சி செய்த செள வமிச ஆட்சி முறையிலும் இவ்விதமே ஒற்றுமை இருந்தது என்று டாக்டர் லீ அபிப் பிராயப்படுகிறார். செள வமிசம் கி.மு. ௧௧௨௨ தொடங்கி, ஏறக்குறைய ௬௦௮ ஆண்டுகள் ஆட்சி செய்திருக்கிறது. இவ்வாட்சிக் காலத்தை, சீன நாகரிகத்தின் முதல் மலர்ச்சி எனக் கருதலாம். ௪௫௦ ஆண்டுகள் நாட்டில் அமைதி நிலவி, சீனத்திற்குள்ளேயே அரசியலும் விரிவடைந்த பின்னர், கி.மு. ௧௭௭௦ல் தலைநகரைக் கிழக்கே மாற்றிவிட்டார்கள். வட மேற்கிலிருந்து தொந்தரவு ஏற்பட்டதன் விளைவே இம் மாற்றத்துக்குக் காரணம். இதன்பின், குறுநில அரசுகளிடையே போரும் பூசல்களும்



முதல் பருவம் (221 கி.மு. கி.பி. 588) 830 ஆண்டுகள்



இரண்டாம் பருவம் (589 - 1367) 780 ஆண்டுகள்



நடப்புப் பருவம் (1388 விருந்து நடப்புப் பருவம்)



தோன்றின. மத்திய அரசாங்கம் அதிகக்கத்தைத் தம் வசம் வைத்துக் கொள்ளத் திறனின்றி, மெல்ல மெல்ல, ஆங்காங்கிருந்த ஜமீன்தார் களுக்கு விட்டுக்கொடுக்கும்படி நேரிட்டது. கன்பூசியஸ் எழுதிய வரலாற்றில் குறிப்பிட்ட காலமும் (கி. மு. ௭௨௨ முதல் ௪௮௧ வரை) “ போரிடும் நாடுகள் ” என்ற நூல் கூறும் சங்குவோ காலமும் (கி. மு. ௪௦௨ முதல் கி. மு. ௨௨௬ வரை) இதுவே. சூ வமிசத்தார் தங்கள் ஆட்சி யின் பரப்பை, அக்காலத்திய நாகரிக சீனத்தின் முதற் பகுதி முழுமை யும் மெல்ல விரித்துக்கொண்டே போனார்கள். அப்பருவம் இதனோடு முடி வடைந்தது. புகழ்பெற்ற சின் சக்கரவர்த்தி தலைமையில் நாடுபிடித்தல் ஆரம்பமாகி, மறுபடியும் சீனம் ஐக்கியத்தை அடைந்தது. இப்போது நாட்டைப் பிடித்தோர், காட்டுமிராண்டித்தனமான அன்னிய பழக்க வழக்கங்களை அனுசரித்த இனத்தவராவார்.

இம் மாதிரியான நிகழ்ச்சிகளுக்கு, இன சம்பந்தமாகவோ அல்லது பொருளாதார சம்பந்தமாகவோ, தேசத்தின் பூகோள அமைப்புச் சம்பந்தமாகவோ ஒரு காரணம் புலப்பட்டாக வேண் டும். நானூறு ஐந்தாறு ஆண்டுகள் ஒரு நாட்டில் அமைதி நிலவு மாயின் ஜனத்தொகைப் பெருக்கம் அதிகமாகும் ; இதை ஒரு முக்கிய காரணமாகச் சொல்லலாம். அமைதியும் பண்பாடும் தொடர்ந்தாற் போல் ஐந்தாறு ஆண்டுகள் உலகில் வேறு எந்த நாட்டிலாவது வழங் கினவா வென்பது சந்தேகமான விஷயந்தான். சீனம் மட்டும் இதற்கு விலக்கென்று சொல்வதற்கு நியாயமுமில்லை. எனினும், சீனத்தின் இலக்கிய சரித்திரத்தை ஆராய்ந்து பார்த்தால் வெளிப்படையான மற் றொரு காரணம் புலப்படும். தென்பகுதிக்கும் வடபகுதிக்கும் போட்டி யும் பூசலும் இருந்துவந்த காலத்தில், ஒழுக்கச் சீர்கேடு ஏற்பட்டிருக் கிறது என்பதை இலக்கியத்திலும் கவிதையிலும் காண்கிறோம் : முன் னரே காட்டிய பாடல்களால் இதை அறியலாம். வடபகுதியினர் படையெடுத்து வந்த முதல் பருவத்தில் அதாவது ஆறு வமிசத்தார் ஆண்ட காலத்தில், கிழக்கு சின் பகுதியிலிருந்து சீனத்தை சூப் என்பவர் ஐக்கியப்படுத்திய காலத்தில், காட்டுமிராண்டித்தனமான சீனர்கள் வட சீனாவை வந்து தாக்கினார்கள். தென் சங் வமிசத்திலிருந்து மங்கோல் வமிசம் ஆட்சிசெய்த காலத்தையும் கணக்கில் சேர்த்துப் பார்த்தால், இலக்கிய நடையில் சீர்கேடும் வீரமற்ற வாழ்க்கை முறையும் ஏற்பட் டிருப்பதைக் காணலாம். இந்தக் காலம் இரண்டாம் பருவம் ஆகும். முதல் பருவம் செயற்கைப் போக்கான தடபுடலான வசன நடைக்குப் பெயர்போனது. இரண்டாம் பருவத்தில் வீரமற்ற கவிதைகள் தோன்றின. கவனித்துப் பார்த்தால் சொற்கள் குறைவாயிராமல் மிகையாய் இருப்பதையும் இசையோடு பாடுவதற்கு ஏற்றதாய் இருப் பதையும் காணலாம். இதனில் கிராமியப் போக்கு இயற்கையை ஒட்டிய தன்மை யாதொன்று மிராது ; சிதைந்துபோன பண்பாடுடன் கூடிய மிக்க நாகரிகம் வாய்ந்த நகர வாழ்க்கையின் மணம் வீசுவதாய் இருக் கும். பணக்கார ஆடம்பர வாழ்க்கையிலும், தடபுடலான சொற்களை



யிலும் மிகவும் பண்பட்ட கலை, இலக்கியம் ஆகியவற்றின் விமர்சனத்திலும் சீனர்களுக்குப் பிரியம் அதிகம்.

இந்தப் பருவத்தில் படம் வரைதலும் சித்திரம் வரைதலும் வளர்ந்தோங்கின. பணக்காரக் குடும்பங்கள் தோன்றி, நிலைபெற்று, கலைப் பரம்பரையை வளர்த்து வந்தன. ஆறு வமிசத்தார் ஆட்சி புரிந்த காலத்தில் இலக்கிய விமரிசன உணர்ச்சி முதன்முதலாக நடைமுறையில் தோன்றலாயிற்று. வாங் ஹிசீ என்ற சிறந்த எழுத்தாளர் இக்காலத்தில் தான் வாழ்ந்தார். இவர் மிகப் பெரிய பணக்காரக் குடும்பத்தைச் சேர்ந்தவர். இவரே முதல் எழுத்தாளர் என்று கருதலாம். கலைபுலகில் உள்ள சிறப்பிலே அரசியலின் இழிவும் குறைபாடும் ஒட்டிக்கொண்டன. இந்தக் காலத்தில் தென் சீனத்தை ஆண்ட அரசர்களுக்குத் தங்கள் தங்கள் சிம்மாசனத்தை நிலைபெறுடையதாய் வைத்துக்கொள்ளத் தெரியாவிட்டாலும், சுவைநிறைந்த கவிதைகளை மட்டும் எழுதத் தெரியும். வியாங் உட்டி, நாண்டாங் ஹவுச்சு, செங் ஹவுச்சு முதலியோர் இவ்வாறு அரசர்களாகவும் கவிஞர்களாகவும் விளங்கினார்கள். இவ் வமிசங்களையே சேர்ந்தோர் மிகவும் குறைந்த காலமே ஆட்சி புரிந்தனர். இருந்தும், மிக்க நுட்பமான உணர்ச்சி தனும்பும் கவிதையை இவர்கள் இயற்றியிருக்கிறார்கள். தெற்கு சங் வமிசத்தைச் சேர்ந்த சக்கரவர்த்தி ஹு-சங் சிறந்த ஒவியராக விளங்கினார்.

இருந்தும் இந்தப் பருவங்களில்தான் இனம் புதிய பலம்பெற்றுத் திகழ்வதற்கு தோற்றுவாய் செய்யப்பட்டது. வடக்கிலிருந்து வந்தவர்கள் அதிகாரம் பெறும் வரையில்தான் நாடுபிடிப்பவர்களாய் இருந்தார்கள். மற்ற, சீழ் இருந்தவர்கள் அனைவருமே சீனர்கள்தான். வடக்கிலிருந்து வந்து ஆட்சிபுரிந்த வி வமிசத்தார் சினப்பி என்னும் இனத்தைச் சேர்ந்தவர்களாய் இருந்தும் சினப் பண்பாட்டை ஏற்றுக் கொண்டதோடன்றி, சினப் பெண்களையும் தாராளமாக மணந்து கொண்டார்கள். இங்ஙனமே சங் பரம்பரையைச் சேர்ந்த கின் (மஞ்சு) ராஜ்யத்தோரும் பெரும் பகுதி சீனராகவே யிருந்தனர். இனங்கள் ஒன்றோடொன்று கலந்து பொங்கி வந்தன. பண்பாட்டு முறையிலும் அன்னிய ஆதிக்கம் இந்தக் காலத்தில் அதிகமாய் ஊடுருவிப் பரவியது. பௌத்த மதமும் இந்திய சிற்பமும் முதலாவது பருவத்தின் இறுதிக் காலத்தில்தான் சீனர்களிடையே பரவ ஆரம்பித்தன. இரண்டாவது பருவத்தின் இறுதிக் காலத்தில் மங்கோலிய நாடகமும் இசையும் பரவத் தொடங்கின. இப்படி ஏற்பட்ட இசைக் கலையின் பலாபலனை மொழி அமைப்பிலும் மக்களின் உடலமைப்பிலும் அறிகுறிகள் இருப்பதைக் காணலாம். இக்கால வடபகுதிச் சீனரிடம் பேச்சுத் தொனி தடிப்பாயும், உச்சரிப்பு ஏற்ற இறக்கமாயும் அழுத்தமாயும் இருக்கும். ஆம் மக்கள் உயரமாயும் நாட்டுப்புற நகைச்சுவை பெற்றவர்களாயும் இருப்பார்கள். இவ்விதமாக அன்னிய இனங்கள் கலந்து ரத்தக் கலப்பு ஏற்பட்டனாலேதான் பெரும் பகுதி இனம் தப்பிப் பிழைத்து இருந்து வருகிற தெனலாம்.



## பண்பாட்டின் உறுதிப்பாடு

ஆயினும், இந்த விளக்கம் மட்டும் எல்லாவற்றையும் தெளிவாக்கவில்லை; குறிப்பிட்ட காலத்திற்கு ஒரு முறை ஏற்பட்ட அரசியல் சீர்கேடுகளைச் சமாளித்து, இத் தேசம் அழிந்து போகாமல் இருப்பது எவ்வாறு சாத்தியம் ஆயிற்று? பிற்காலத்தில் லம்பாடியர்கள் ரோமானியர்களைத் தாக்கியபோது, ரோமானியர் அழிந்துபோனதுபோல், சீனர் அழிந்து போகாமல் இருப்பதன் ரகசிய மென்ன? அன்னிய ரத்தத்தைத் தன்னகத்தே கொண்டு வாழ்வதற்கு, சீனர்களுக்கு இனவலிமையும் திறமையும் எவ்வாறு உண்டாயின? இந்தப் பிரசுனைகளைப்பற்றி ஆழ்ந்து ஆராய்ந்தால்தான் இன்றுள்ள நிலைமைகளை நாம் உள்ளது உள்ளவாறு அறிய முடியும்.

சீன மத்திய வகுப்பார் மிகவும் பிற்போக்குடையவர்களா யிருந்தும், சீன மக்கள் அரசியல் கஷ்ட நஷ்டங்களைச் சரிப்படுத்தி அன்னியர்களுடன் ரத்தக் கலப்பு வைத்துக்கொண்டு வெற்றி யடைந்திருப்பதற்கு இனவலிமையும் உயிர்த்தத்துவமுமே காரணங்க ளென்று கூறுவார்கள்; இவை பாதி உடல் அமைப்பாலும் பாதி பண்பாட்டு அமைப்பாலும் தோன்றியவை. இனம் நிலைபெற்று நிற்பதற்கு உதவி செய்த பண்பாட்டு சக்திகளிலே சீனக் குடும்ப அமைப்பு முறையைத் தான் முதன்முதலாகக் குறிப்பிட வேண்டும். ஒருவன் எந்தப் பரம்பரையைச் சேர்ந்தவன் என்பதை மறந்துவிடாதபடி குடும்பத்தை நிர்மாணித்து அதற்கு உருவம் கொடுத்திருக்கிறார்கள் சீனர்கள். இந்த அமைப்பு முறையை - சமூகம் கொடுத்துதவிய இறவா வரம் பெற்ற இந்த அமைப்பு முறையை - உலகத்திலே மனிதனது மிக உயர்ந்த சம்பத்தாகச் சீனர் கருதுகிறார்கள். இந்தக் கருத்து மதவுணர்ச்சியை யொத்தது. முன்னோர் வழிபாடு என்ற சடங்கு இவ்வுணர்ச்சியைப் பெருக்கி வருகிறது. அதைப்பற்றிய உணர்வு சீனர்களின் ஆத்மாவிற்குள்ளும் ஆழமாய்ச் சென்று பதிந்திருக்கிறது.

மதஉணர்ச்சி பொருந்தி நல்லமுறையில் நிர்மாணிக்கப்பட்ட இத்தகைய குடும்ப அமைப்புமுறை, இதே உணர்ச்சி குறைவாக உள்ள அன்னியர்கள் வந்து மோதியபோது, சீனர்களுக்கு மிகவும் பெரிய பாதுகாப்பா யிருந்தது. காட்டுமிராண்டிகளும் கலப்பு மனம் செய்துகொண்டவர்களுக்குப் பிறந்தோரும் குடும்பத்தோடு கலந்து குடும்பமாக ஆவதற்குப் பெரிதும் விரும்பினார்கள். குடும்ப உணர்ச்சி அவர்களுக்கு எல்லையிலாத ஒரு திருப்தியை அளித்தது. தாம் இறந்துபோயினும் தமது குடும்பம் மடிந்துபோகாது தொடர்பாய் வளர்ந்தோங்கும் என்ற உணர்ச்சி அவர்களுக்குப் பெரு மகிழ்ச்சியைக் கொடுத்தது. மேலும்



குடும்பமுறை ஜனத்தொகை பெருகுவதற்கு ஊக்கமளிப்பதாயிற்று. உதாரணமாக, வின் குடும்பம் நீடித்து திற்கவேண்டுமானால், வின் வமிசக் குழந்தைகள் உலகில் அதிகமாகப் பிறக்க வேண்டிவது அவசியமாகித் தல்லவா?

குடும்ப முறைதான், முக்கியமாக, ஹோனானைச் சேர்ந்த யூத நாதி யார்களைச் சீனர்களாக்கிவிட்டது. யூதர்களுக்கும் சீனர்களுக்கும் இடையில் வேற்றுமையே இல்லாதவாறு யூதர்கள் ஐக்கியமாகி விட்டார்கள். யூதர்கள் பன்றி இறைச்சி சாப்பிடமாட்டார்கள் என்பது பழஞ் சம்பிரதாயம். இது, இன்று பேச்சளவில்தான் இருக்கிறதேயன்றி வேறில்லை. இன உணர்வு யூதர்களுக்கு மிக அதிகம். அப்படியிருந்தும் அந்த உணர்வை, குடும்ப உணர்ச்சி மிகுதியுமுடைய சீனர் வென்று விட்டனர். இனநூல் துறையில் இந்தக் காரியம் ஒரு சாதாரணமான காரியமன்று. தன் இனத்திலும் தன் இனத்தைப்பற்றிய பெருமையிலும் யூதர்களைக் காட்டிலும் குறைந்த வலிவுடையவர்களை வெற்றிகொள்வது சீனர்களுக்கு மிக மிக எளிது. உதாரணமாக, வடக்குத் தார்த்தாரியர்களைச் சொல்லலாம். இவ் விஷயத்தில் படைபெடுத்து வரும் அன்னிய நாட்டினரைவிடச் சீனர்களுக்கே அதிக வசதிகளிருக்கின்றன. மஞ்சுரி யாவை ஜப்பானியர் எவ்வளவுதான் ஜப்பானியமாக்கியபோதிலும், அது எப்போதும் சீன நாடாகவே விளங்கும் என்று சொல்வது இந்தக் கருத்தில்தான். அரசியல் ஆட்சிமுறை மாறலாம்; அரசர்களும் மாறலாம். ஆனால், சீனக் குடும்பங்கள் மட்டும் எப்போதும் சீனக் குடும்பங்களாகவே இருக்கும்; மாற மாட்டா.

சமூகம் சிதைந்து போகாமல் பண்பட்டு நிலைபெற்றிருந்ததற்கு இன்னொரு காரணமும் உண்டு. சீனத்தில் நிலையான வர்க்க வேற்றுமைகள் எக்காலத்தும் இருந்ததில்லை. சர்க்கார் ஏற்படுத்தி யிருந்த பரீட்சையில் தேறிவிட்டால், சமூகத்தில் யாருமே மிக உயர்ந்த அந்தஸ்தை அடைய இடமுண்டு. குடும்ப அமைப்புமுறை, ஜனத்தொகை பெருகி, இனம் தொடர்ந்து பிழைத்திருப்பதற்கு வசதி செய்து கொடுத்தது. சர்க்கார் பரீட்சை முறை, சிறந்தவர்களைத் தேர்ந்தெடுத்து, தகுதி பெருகுவதற்கு இடமளித்தது; அறிவும் நிறமையும் பெருகி வளர இது உதவியாயிற்று. பிறக்கும்போதே யாரும் பெரிய கனவானப் பிறப்பதில்லை என்பது சீனருடைய முடிவான கொள்கை. இதை வைத்தே தாங் அரசபரம்பரையினர் பரீட்சை முறையை ஏற்படுத்தினார்கள். ஹான் வமிசத்திலிருந்த ஆட்சி முறை, உத்தியோக சிபாரிசுகள் என்பவற்றைத் தழுவினே இந்தப் பரீட்சை முறை ஏற்பாடு செய்யப்பட்டது. வீ வமிசத்தார், சின் வமிசத்தாருக்குப் பிறகு (ஈ-சு வது கி. பி.) பரீட்சைத் தேர்வில் ஒரு மாறுதல் ஏற்படலாயிற்று. பெரும்பாலும் செல்வாக்குள்ள குடும்பத்தினருக்கே அரசாங்க உத்தியோகம் பின்னர்க்கிடைப்பதாயிற்று. “உயர்ந்த வர்க்கத்தில் எளிய படிப்பாளிகள் யாருமே யில்லை; கீழ் வர்க்கத்தில் அரசாங்க உத்தியோகஸ்தர் யாருமே இல்லை” என்று சொல்லும்படியாயிற்று. இந்தப் பழக்கம் சின்



வயிசத்தில் பணக்காகக் குடும்பங்கள் தழைத்தோங்குவதற்கு வசதி யாய்விட்டது.

தான் அரசு பரம்பரையில் தொடங்கிய சாம்ராஜ்யப் பீட்சைத் தேர்வு முறை, (எ-சு நூற்றாண்டுகள் இரண்டும் உள்பட) சிறிதிறு மாற்றங்க ளுடனே, பிற்கால அரசு பரம்பரையினரால் ககரு ஆன்டுவரை அனுஷ்டிக்கப்பட்டு வந்தது. வறுமையிலிருந்து அதிகாரத்தை அடையவும் அதிகாரம் அடைந்து புகழ்பெறவும் யாவருக்கும் இதனால் சாத்தியமாயிற்று. பீட்சைகள் அவசியமாயும் யந்திரப் போக் காயும் அமைந்திருந்தமையாலும் உண்மையான மேதைகளை ஈர்க்க எண்ணி ஏற்படுத்தப்பெறுதபடியாலும் திறமைசாலிகளைத் தேர்ந்தெடுப் பதற்கு இந்தப் பீட்சை முறைகள் ஓரளவு உதவி செய்ததெனலாம். எனவே இந்தப் பீட்சை முறைகளை அறிவைத் தேரும் பீட்சை முறைகள் என்று கூறலாம். இந்தப் பீட்சை முறை காரணமாக, நாட்டுப்புறங்களிலிருந்து நகரத்திற்கு ஏராளமான திறமைசாலிகளை இழுக்க நேர்ந்தது. இதன் பயனாகச் சமூகத்தில் அரோக்கியமான அபி விருத்தி ஏற்பட்டு, மேல் வர்க்கத்தில் இன ஆற்றல் மழுங்காதவாறு காத் தது. இந்த நிகழ்ச்சியைப் பற்றிப் பல நூற்றாண்டுகளுக்குப் பின் கவனிக் கும்போது சமூகம் நிலைபெறுவதற்கு அவசியமானபடி திறமையான ஆட்சியினத்தைத் தேர்ந்தெடுக்க இது பெரிதும் உதவியது புலனாகும்.

ஆட்சி செய்யும் வர்க்கத்தைக் சேர்ந்தவர்கள் கிராமங்களிலிருந்து வந்தவர்க ளென்ப தோடன்றி, பிறரும் கிராமத்திற்குச் சென்று வசிப் பதையே அவர்கள் மனம் அதிகமாக நாடியது. கிராம வாழ்க்கையையே இலட்சிய வாழ்க்கை யென்று அவர்கள் கருதினார்கள். தத்துவம், வாழ்க்கை, கலை ஆகிய துறைகளில் இந்தக் கிராமிய உணர்வு ஆழமாகப் பதிந்திருந்தபடியால்தான் சீன சமுதாயம் இனவலிமையோடும் ஆரோக் கியத்தோடும் இன்றும் விளங்குகிறது. நாகரிக வாழ்விற்கும் காட்டு மிராண்டி வாழ்விற்கும் உள்ள வேற்றுமையை, சீன வாழ்க்கை முறையை அமைத்தவர்கள் ஏற்றுக்கொண்டபோது தங்களை அறியாமலே இன்னும் மேலான முறையை அமைத்து ஏற்றுக்கொண்டு விட்டார்களோ என்னவோ? அதனாலேதான் அவர்கள் கிராம நாகரிகத்தை அதிகம் விரும்பினார்கள் போலும். | இயற்கிரம் இயங்குவதில் வெறுப்பு, எளிய வாழ்கையில் விருப்பு, வாழ்க்கைக்கேற்ற வசதிகளைக் கண்டு பிடித்தல், அவற்றிற்கு அடிமையாகாமை, கவிதை, சித்திரம், இலக்கியம் யாவற்றிலும், “நாட்டுப்புறத்திற்குச் செல்லுங்கள், நாட்டுப்புறத்திற்குச் செல்லுங்கள் ” என்ற போதனைகளை அவர்கள் தலைமுறை தவறாது போதித்து வந்திருக்கிறார்கள். இதற்கெல்லாம் காரணம் அவர்களிடம் காணப்பட்ட கூர்மையான நுண்ணுணர்வுதான் போலும்.

இயற்கையை ஒட்டி வாழ்க்கை நடத்துவதால் உடலும் ஒழுக்கம் இரண்டுமே சீர்படும். கிராமங்களில் வசிக்கும் மக்கள் ஒருபோதும் சீர்கேடு அடைவதில்லை. நகரங்களில் வாழ்பவர்கள்தாம் சீர்கெட்டு விடுகிறார்கள். சிறந்த படிப்பாளிகளுக்கும் செல்வச் செழிப்புள்ள



குடும்பத்தினருக்கும் அடிக்கடி கிராம வாழ்க்கையே மேல் என்பது புலப்படுகிறது. சிறந்த படிப்பாளிகளாய் விளங்கிய அறிஞர்கள், தங்கள் குடும்பத்தினருக்கு எழுதியுள்ள கடிதங்களில், கிராம வாழ்க்கையின் மேன்மையை வற்புறுத்தி எழுதியிருப்பதைக் காணலாம். சீன சமுதாயம் இவ்வளவு காலம் நீடித்து நிலைபெற்றிருப்பதற்கு இந்த துட்பமான காரணமே மிக மிக முக்கியமான தெனலாம். தம்முடைய தம்பிக்கு செங் பாங்சியாவோ என்பவர் பல கடிதங்கள் எழுதியிருக்கிறார். இவை விலைமதிக்க முடியாத குடும்பப் பொக்கிஷமாகும். உலகிலேயே சிறப்பு மிக்க கடிதங்களில் இந்தக் கடிதங்களும் ஒரு பகுதி எனலாம். அவற்றிருந்து கைக்குவந்த ஒரு பகுதியை மட்டும் அப்படியே எடுத்துக்கொடுக்கிறேன் :

“ நீ விலைக்கு வாங்கியுள்ள வீடு நாலு பக்கமும் அடைப்புடைய தாயும் வசிப்பதற்குத் தகுதியுடையதாயும் இருக்கிறது. முற்றந்தான் சிறிதாய்ப் போய்விட்டது. ஆகாயத்தைப் பார்ப்பதற்கு முற்றத்தின் வெளி போதிய அளவு பெரியதா யில்லை. கட்டுப்பாட்டை விரும்பாத என் இயல்புக்கு இது ஒத்ததா யில்லை. இந்த வீட்டிற்கு நூறடி தூரம் தள்ளி, வடக்கே, கிளி வாராவதியில் ஒரு வீடு இருக்கிறது. அதற்கும் முப்பது அடி தூரத்தில் பழக்கூடம் இருக்கிறது. அங்கு நாலாபுறமும் சமவெளிகள் நிறைய உண்டு. சிறுவனா யிருந்த போது, நான் இந்தப் பழக்கூடத்திலிருந்து நீர் அருந்துகையில், எட்டிப்பார்த்தால் வில்லோ மர வரிசைகளும், சிறிய மரப்பாலங் களும், பழைய குடிசைகளும், காட்டுப் பூக்களும் தென்படும். இந்தக் காட்சி எனது கவனத்தை அப்படியே தன்வசம் இழுத்துக்கொண்டு விடும். உனக்கு ஐம்பதாயிரம் ரொக்கமாகக் கிடைக்குமானால், எனது பிற்காலத்தைக் கழிக்கும்பொருட்டு, எனக்காக அங்கு நீ ஒரு பெரும்பகுதி நிலத்தை விலைக்கு வாங்கலாம். சுற்றி மண் சுவர் எழுப்பி, மூங்கில், பூச்செடி, மரங்கள் முதலியவற்றை நான் அங்கு பயிரிட விரும்புகிறேன். தெருவாசலிலிருந்து வீட்டுவாசல்வரைக்கும் கூழாங் கற்களைக் கொண்டு நடைபாதை போட விரும்புகிறேன். அந்த வீட்டில் இரண்டு அறைக ளிருக்கும். ஒன்று நண்பர்களை உபசரிப்பதற் காகவும், மற்றொன்று எனது சாமான் தட்டுமுட்டுகளை வைத்துக் கொள்வதற்காகவும் உபயோகிக்கப்படும். புத்தகம், படம், பிரஷ், மைப்பலகை, தேநீர் தயார் செய்யும் சாமான்கள், திராட்சை ரசம் முத லியவைகளை நான் அங்கு வைத்துக்கொண்டு, அறிஞர்களோடும், வருஷ் கால இளந் தலைமுறையார்களோடும் உரையாடிக்கொண் டிருப் பேன். இந்த இரண்டு அறைகளை அடுத்துப் பின்புறத்தில் குடும்பத் தார் வசிக்கும் முக்கியமான மூன்று அறைக ளிருக்கும். வேலி இரண்டு அறைகள், சமையல் கட்டுக்கு ஒன்றும் பணியாட்கள் தங்கு வதற்கு ஒன்றுமாக அமைக்கப்படும். மொத்தம் எட்டு அறைகள் போதும். எல்லாம் வைக்கோலால் வேய்ந்திருந்தால் போதுமானது. எனக்குத் திருப்திதான். விடிகாலையில், சூரியன் உதயமாவதற்கு முன்



கிழக்குத் திசையில் மேகங்கள் தகதகவென்று மின்னுவதைக் கண்டு களிப்பேன் ; மாடையில் மாத்தின்னடே வரும் சூரிய நிரணங்களைக் காண்பேன். மேட்டுப்பாங்கான முற்றத்தில் நின்றுகொண்டு பார்த்தால், பாலத்தையும் மேகங்களையும், தூரத்தில் தண்ணீர் இருப்பதையும் காணலாம். விருந்திடம்போது, சுவருக்கு அப்புறம் இரவு நேரங்களில் அக்கம் பக்கத்திலுள்ளவர்களின் வீடுகளிலிருந்து வரும் வெளிச்சத்தைக் கண்டு களிக்கலாம். உன்னுடைய வீட்டிற்குத் தெற்கே சுமார் முப்பது அடி தூரத்தில் இந்த இடம் இருக்கும். கிழக்கேயுள்ள தோட்டத்துக்கும் அதற்குமிடையில் சிறு வாய்க்கா லொன்றே யிருக்கும். எனவே, தகுதிவாய்ந்த இலட்சியமான இடந்தான். “ மிக வசதியான இடந்தான். இருந்தாலும் திருடர்களின் தொந்தரவு இருக்குமே ” என்று சிலர் சொல்லக்கூடும். திருடர் என்பவர்கள் எளிய மக்கள்தான் என்பதை இவர்கள் அறியவில்லை. அவர்கள் வந்தால் ‘ வாருங்கள் ’ என்று உள்ளே அழைப்பேன். என்ன வேண்டுமென்று கேட்டு அவர்களோடு உரையாடுவேன். எதை எடுத்துக்கொள்ளப் பிரியமோ அதை எடுத்துக்கொள்ளுங்கள் என்பேன். அவர்கள் மனதிற்குப் பொருத்தமானது ஒன்றும் கிடைக்காவிட்டால், அந்தப் புராதன சமக்காளத்தையாவது அடகு வைத்து நூறு ரொக்கமாகப் பெற்றுக்கொள்ளுங்கள் என்பேன். அன்புள்ள தம்பி! தயவு செய்து இதை நினைவில் வைத்துக்கொள். உனது தமயன் பிற்கால வாழ்வை இந்த முறையில் செலவிடத்தான் முட்டாள்தனமாய் எண்ணுகிறான். நான் விரும்பியபடி எல்லாம், யாவும் நடைபெற்றுவிடுமா? யார் கண்டது? ”

சீன இலக்கியங்களில் காணப்படும் உணர்ச்சிக்கு இது ஒரு சிறந்த எடுத்துக்காட்டாகும். செங் பாங்கியாவோவிற்குத் தோன்றிய இந்தக் கிராம உணர்ச்சி, ஏழைக் குடியானவனோடு தோழமை கொள்ளும் பொதுப்படையான சகோதர வாஞ்சை இவை யாவும் தாயி சமயத்தைப் பின்பற்றுகிறவர்களுக்கு இயல்பாகவே உண்டு. கன் பூசியன் சமயத்தைப் பின்பற்றுகிறவர்கள் எப்படிச் குடும்பத்தை நிலைபெறுடையதாய்ச் செய்ய வேண்டுமென்று இயல்பாக விரும்புகிறார்களோ, அதேபோலத்தான் இதுவும். இது தெங் குவாபாங் கொண்டுள்ள கிராம இலட்சியமாகும். கிராமிய இலட்சிய வாழ்க்கை, சமூக அமைப்பு முறையிலே ஒரு பகுதியாகிவிட்டது. அரசியல் பண்பாட்டு இயல் கொண்ட ஒரு சிறு அங்கமாகக் குடும்பத்தைச் சொல்லலாம். இந்தக் குடும்பமே கிராமத்தில் சிறிய தொறு அங்கமாக விளங்குகிறது. அவர் காலத்தில் வாழ்ந்தோருள் தெங் குவாபாங் ஒரு சிறந்த தளகர்த்தராயும் முதல்தரமான மந்திரியாயும் விளங்கியவர். தடபுடலான பழக்க வழக்கங்களுக்கு அடிமையாகிவிடக் கூடாது என்று எச்சரித்து, தமது குழந்தைகளுக்கும் மருமகப்பிள்ளைகளுக்கும் அவர் கடிதம் எழுதியுள்ளார். காய்கறிகள் பயிரிடும்படியும், பன்றிகளை வளர்க்கும்படியும் வயல்களுக்கு உரமிடும்படியும் எழுதியுள்ளார். குடும்பம் நிலைபெறுடையதாய் விளங்க வேண்டுமென்ற கருத்தைக்கொண்டே, செட்



டாகவும் சுறுசுறுப்பாகவும் வாழும்படியாக இப்படி அறிவுறுத்தி வந்திருக்கிறார்கள்.

எளிமையால் குடும்ப வாழ்க்கை சுட்டுப்பாடாக நீடித்து நிலைத்து நிற்குமானால், அதனால் தேசிய வாழ்வும் நிலைபெற்று நிற்க இடமுண்டு. “தட்புடலான செலவு செய்து வாழும் பழக்கமுள்ள அதிகார வட்டாரக் குடும்பங்கள் இரண்டு தலைமுறைகளே நிலைத்து நிற்கும். சுறுசுறுப்பாகவும் செட்டாகவும் வியாபாரம் நடத்துகிற குடும்பங்கள் மூன்று நான்கு தலைமுறைகள் நிலைத்து நிற்கும். உழுது பயிரிட்டு, நூலாராய்ச்சி செய்து வாழும் எளிய கவனமுள்ள குடும்பங்கள் ஐந்து ஆறு தலைமுறைகள் நிலைத்து நிற்கும். ஆனால், பெற்றோரிடத்தில் மரியாதையும் நட்பும் உள்ள குடும்பங்கள் எட்டு அல்லது பத்துத் தலைமுறைகள்வரை நீடித்து நிற்கும்” என்று தெங் குவாபாங் தெளிவாகக் கருதினார்.

“மீன் வளர்த்தல், பன்றி வளர்த்தல், மூங்கில் நடுதல், காய்கறிகள் பயிரிடுதல் ஆகிய நான்கு காரியங்களையும் தவறாது ஒவ்வொருவரும் செய்ய வேண்டு”மென்று தெங் கருதியதின் உண்மை இதனால் புலனாகும். “முன்னோர் பின்பற்றிய வழியை நாமும் பின்பற்றுகிறோம் என்ற உணர்வு இதனால் ஏற்படும். நமது வீட்டிற்குள்ளே வாழ்க்கை என்பது என்ன, வளர்ச்சி என்பது என்ன வென்பதை நாம் உணர முடியும். நமது வீட்டிற்குள்ளே சுபீட்சம் நிலவுகிறது என்ற உணர்ச்சியும் ஏற்படும். சிறிது அதிகமாகச் செலவழித்து, சிலரை உதவிக்கு அழைத்துக்கொண்டபோதிலும், ஒரு நல்ல காரியத்திற்கே நாம் செலவு செய்தவர்களாவோம்..... இந்த நான்கு காரியங்களைக் கொண்ட குடும்பம் அபிவிருத்தி அடைகிறதா, அல்லது சீர்கெட்டு வருகிறதா என்பது இதனால் தெரிந்துகொண்டு விடலாம்.”

எப்படியோ தெரியவில்லை, குடும்ப வாழ்க்கை பற்றிய இந்த விதமான அறிவுரைகளை என் சிட்ட்யூ (௧௩௧—௧௯௧) பான் சுங்கியன் (௧௮௯—௧௯௩௨), சி யூசி (௧௯௩௦—௧௯௦௦) முதல், சென் அன்மு (௧௯௯௯—௧௯௭௧) தெங் குவாபாங் வரையில் (௧௮௯௧—௧௯௭௨) சுறுசுறுப்பாக, செட்டாக, எளிமையாக வாழ்வதே குடும்ப வாழ்க்கையின் இலட்சியம் என்று போதித்து வந்திருக்கிறார்கள். இதையே சமுதாயத்தின் ஒழுக்கம் பற்றிய சிறந்த சம்பத்தாகவும் பாவித்திருக்கிறார்கள். எப்படியோ குடும்ப அமைப்பு முறை, கிராம வாழ்க்கையை அனுசரித்து அதிநின்று வேரையில்லாத படி அமைந்துவிட்டது. எளிமை என்ற சொல்லைக் கிரேக்கர்கள் சிறப்பாக மதித்தார்கள். அதேபோல, சீனரும் அந்தச் சொல்லை மிகவும் மதித்துப் போற்றி யிருக்கிறார்கள். நாகரிகத்தினால் ஏற்படுகிற நன்மைகளை தீமைகளை அறிந்துகொண்டது போலாகு மிது. வாழ்க்கை இன்பத்தின் நிலைபேறும், அதனுடனுடைய வெளிப்பகட்டும், பொருமைத் தெய்வத்தின் பயங்கரமானபோக்கும் எப்படிப்பட்டது என்பதை மனிதன் அறிந்திருக்கிறான். எனவே எளிய நீடித்த இன்பத்தையே,



இன்ப வாழ்க்கையையே மனிதன் விரும்பினான். இன்பந்தரும் பொருள் களை அதிகப்படியாக அனுபவிப்பவனுக்கு வாழ்க்கையில் அதிக இன்பம் இராது என்று சீனர் கருதுவதுண்டு. எனவே, “துன்பத்தைத் தவிர்ப்பதில் கவனம் செலுத்துவதைப் போலவே, இன்பத்தைச் சேகரிப்பதிலும் கவனம் செலுத்த வேண்டும்” என்று சீனர்கள் சொல்லுவதுண்டு. மிங் வமிசத்தில் கடைசிக் காலத்தில் வசித்த ஓர் அறிஞர், “எளிய இன்பத்தையே நாடுங்கள்” என்று கூறுகிறார். எப்படியோ இந்த உணர்ச்சியின் எதிரொலி சீனர் இதயத்தில் குடிகொண்ட வண்ணமா யிருக்கிறது. இன்பம் என்பது நிச்சயமற்றதா யிருப்பதால், இயற்கையை ஒட்டி வாழ்வதும், எளிய முறையில் வாழ்வதுமே அதற்குத் தக்க பாதுகாப்பாகும். இது உண்மைதான். இந்த உண்மையை இயற்கை உள்ளுணர்வினால் சீனர் அறிந்துள்ளார்கள். குடும்பம் நிலைபெற்று வளர வேண்டுமென்று சீனர்கள் விரும்பினார்கள். அதனால் தேசத்துக்குமே இவ்விருப்பம் கைகூடும்படி செய்துவிட்டார்கள் அவர்கள்.

(ரு)

### இன இளமை

பூர்விகமான பழக்க வழக்கங்களை அனுசரித்து வந்தபடியாலும், நாகரிகத்தினிடம் இயல்பாகவே அவநம்பிக்கை இருந்தபடியாலும் சீனர்களின் வாழ்க்கையும் நாகரிகமும் சிதைந்து சீர்குலைந்துபோகாமல் அப்படியே இருந்து வருகிறது. சீன நாகரிக மென்பதை மிகவும் மாற்றியே பொருள் தெரிந்துகொள்ள வேண்டும். பூர்விகப்பாங்கில் சீன நாகரிகத்துக்கு மிக்க விருப்புண்டு. அதை வேண்டா மென்று ஒதுக்குவதற்குச் சீன நாகரிகம் தயாரா யில்லை. இடையிடையே போர் தோன்றி ரத்தக் களரிகள் ஏற்பட்டிருக்கின்றன. சீர்குலைந்த வாழ்க்கை ஏற்பட்டிருக்கிறது. போர், பஞ்சம், வெள்ளம் முதலியன ஏற்படாதபடி இந்த நாகரிகத்தால் அணைகோலி அவற்றைத் தடுக்க முடியவில்லை என்பது உண்மைதான்.

நாகரிகத்தினால் ஏற்படும் கோளாறுகளைச் சமாளித்து நின்று, சீனாவில் சமூக வாழ்க்கை தொடர்பாய் நடந்து வருவது நமக்குப் புதிதாக இருக்கும். இரண்டாயிரம் ஆண்டுகள் சிறந்த நாகரிக வாழ்க்கை நடத்திய இத் தேசம், மனித மாமிசத்தை உண்ணலாம் என்ற மனநிலை சிறிதேனும் நிலைத்து நிற்கவும் இடமளித்தும் கூட, எல்லோரும் உடன்பிறந்தவர்களே என்ற பெயருடன் கதை எழுதுவதற்கு வேண்டிய வாழ்க்கை அனுபவத்தைக் கொடுத்து உதவிய தென்னும் செய்தி புதிந்தான். வியாங்ஷான் போ மலைபுச்சியில் வசித்த கொள்ளைக் காரர்களும், சங் சியாங், லி க்யூயி போன்றவர்களும், கன்பூசியஸுக்குப்

பிறகு கடு நூற்றாண்டு கழித்து வந்தம்கூட அவர்கள் சிதைந்த நாகரிகத் தின் சின்னங்களாகக் காட்சியளிக்காதபடி ஒளிவீசுகின்ற சிறந்த பழம் பண்பாட்டினது அருமைக் குழந்தைகளாகவே காட்சியளித்திருக்கிறார்கள். வாழ்க்கையில் அமைதி யில்லாத காலத்தே இந்தப் பண்பாடு பிறந்திருக்கிறது. கன்பூசியஸ் காலத்திலேயே பழுத்துக் கணிந்த நிலையை அடைந்த தென்று சொல்லத்தக்க இத் தேசம், அப்போதுதான் பிஞ்சு விடுகிற இளமைப் பருவத்தில் இருந்த தெனலாம்.

மிக மிக ரஸமான ஒரு கேள்வி - அதாவது சீனர்களின் இன அமைப்பின் தன்மை என்ற கேள்வி - இங்கு எழுகிறது. பொதுவாக அதனுடைய இனப்பாங்கை ஆராயும்போது பிற இனத்தவரைவிட சீனர் பழமையானவர்கள் என்பதற்கு அறிகுறிகள் யாதொன்று மில்லை. அனேக துறைகளில் அவர்களுடைய இனம் இன்னும் வலிமையுடையதாகவே விளங்குகிறது; முதுமையை அடையவே யில்லை. சீனர்களின் பண்பாட்டின் முதுமை காணப்படுகிறது எனினும் இனம் மட்டும் இளமையாகவே இருக்கிறது. இப்படி வேற்றுமை காணப்படுகிறது என்ற உண்மையை இனநூல் வல்லுநர் சிலரும் ஒப்புக்கொண்டிருக்கிறார்கள். கிரிப்பித் டெய்லர் என்பவருடைய குடியேற்ற வட்டார அளவுப் படி, சீனர்களை மிகவும் இளமை இனத்தவர் என்றே கூற வேண்டும். ஆசியாக்காரர்களை இளம் இனத்தவர்கள் என்று ஹாவலக் கெல்லிசும் குறிப்பிட்டுள்ளார். தன்னைச் சரிப்படுத்திக்கொள்ளும் தன்மை, எதற்கும் இயைந்து போகும் இயல்பு, எளிய வாழ்க்கை—இவை முற்றிய நிலையை அடையவில்லை என்பதே இதற்கு அவர் கூறும் காரணங்களாகும். தடுக்கப்பட்ட வளர்ச்சி, இளம் பருவம், தேக்கம் போன்ற தவறான பொருள் தரும் சொற்களுக்குப் பதிலாக 'நீடித்த பிள்ளைமை' என்பது பொருத்தமான தொடராகும்.

வெளியிலிருந்து மட்டும் கவனித்துவிட்டு, சீனர்களின் உட்புற வாழ்க்கையை யுணராதது, சீனர் பண்பாடு தேங்கிவிட்ட தென்று சொல்லுவது தவறாகும். சீனப் பிங்கான் சாமான் வளர்ச்சியடைந்த விதத்தைப் பார்த்தாலே இது தெரியவரும். இந்தப் பிங்கான் கன்பூசியஸ் காலத்திலிருந்து வந்தது என வெளிநாட்டார் சிலர் எண்ணுகிறார்கள். இது தவறு. அது பத்தாம் நூற்றாண்டிலேயே கண்டுபிடிக்கப்பட்டது. படிப்படியாக அபிவிருத்தியடைந்தது கஞ்சி காலம், செங்கிலிங் காலத்தில்தான் - அதாவது கங்-வது நூற்றாண்டில்தான் - அதுவும் நம் கண் முன்னரே பூரணமான வடிவத்தைப் பெற்றிருக்கிறது. வார்னிஷ் வேலை, அச்சவேலை, சித்திரம் வரைதல் முதலியன படிப்படியாகவே முன்னேற்றம் அடைந்திருக்கின்றன. ஒவ்வோர் அரசு பரம்பரையும் அவற்றை அபிவிருத்தி செய்திருக்கிறது. ஆயிரம் ஆண்டுகள் நாகரிக வாழ்க்கை நடத்திய பிறகே, சீனர் சித்திரம் வரையக் கற்றுக்கொண்டிருக்கிறார்கள். ஒரு பழைய நாகரிகத்திற்கு இது மிகவும் காலந்தாழ்த்த செயலாகும். இலக்கியத்திலும் அப்படியே. வசன காவியங்களும் அற்புதச் சிறுகதைகளும் காலந் தாழ்த்தே தோன்றி யிருக்கின்றன. 'எல்லோரும்



உடன்பிறந்தவர்களே' என்ற கதையையும், சீயூசி என்ற கதையையும் அற்புதச் சிறுகதைகள் என்று கூறலாம். இவை நிறைவு பெறுவதற்கு அதிககாலம் பிடித்திருக்கின்றன. கன்பூசியஸும் லா-ஓட்ஸியும் வாழ்ந்து இரண்டாயிரம் ஆண்டுகளுக்குப் பிறகே, இவை நிறைவு பெற்றிருக்கின்றன. அதாவது கச-வது நூற்றாண்டிற்குப் பிறகுதான்.

பெரும் காவியங்கள் சீன இலக்கியத்தில் இல்லவே யில்லை; அல்லது எடுத்துக்கையாளக் கூடாத முறையில் அவை சிதைந்துபோனாலும் போயிருக்கக் கூடும். கதைப்பாங்கான கவிதை சீனத்தில் மிகக் குறைவு. ஹான் வமிசத்தின் பின்னர்தான் அதிகமாக இது வளர்ச்சியுற்றிருக்கிறது. மங்கோலிய வமிசத்தார் ஆண்ட காலத்தில், அதாவது கச-வது நூற்றாண்டில், நாடகங்கள் தோன்றலாயின; தோன்ற, மக்களின் நன் மதிப்பிற்கு உரியனவாயின. பௌத்தம் வந்து சீனர்களின் கற்பனைத் திறத்தை ஒரு கலக்குக் கலக்கிய பின்னர்தான், சியூசிபோன்ற கற்பனைக் கதைகள் கச-வது நூற்றாண்டில்தான் தோன்றலாயின. உண்மையில் நவீனங்கள் கூ-ம் நூற்றாண்டில்தான் தலைகாட்ட ஆரம்பித்தன. கடு-கசு நூற்றாண்டில்தான் அவை பழுத்து வளர்ந்தன. அதாவது மிங் வமிசம், மஞ்சு வமிசம் ஆண்டபோதுதான் உச்ச நிலையை அடைந்து, 'சிவப்பு அறைக் களவு' என்ற நூல் தோன்றலாயிற்று. கிளாரிஸா ஆர்லொ என்ற நூலின் கீழ்காட்டு வடிவம் என்று இந்த நூலைக் கருதலாம். கிரேக்கர்களைப்போல, கன்பூசியஸிற்குச் சில நூற்றாண்டுகளுக்குள்ளேயே, சீனர் பண்பாடு ஒங்கி அழிந்துபோயிருக்குமாயின், ஒழுக்கம்பற்றிய உபதேச மொழிகள் சிலவும், சில நாடோடிப் பாடல்களுமே இன்று மிஞ்சியிருக்கும். சீனத் தாயால் சிறந்த ஒவியங்கள், கட்டிடச் சிற்பம், நாவல்கள் முதலியவற்றை உலகிற்கு வழங்கியிருக்க முடியாது. தடைப்பட்ட இந்த அபிவிருத்தியை, அதாவது இளம் பிராயத்திலேயே தடைப்பட்டுப்போன வளர்ச்சியை நாம் காண்கிறோம் என்பதில்லை; இளம் பருவம் நீடித்து நடைபெறும் ஓர் இனத்தவரின் தன்மையையே நாம் இங்கு காண்கிறோம். இந்த இனம் பூரண பக்குவமடைய லட்சக் கணக்கான ஆண்டுகள் பிடிக்கும். அதன் பின்னரும் ஆன்மீகத் துறையில் அபிவிருத்தியடைய அதற்கு ஆற்றலுண்டு.

இரண்டாம் அத்தியாயம்

## சீனரின் நடத்தை இயல்

க

கனிவு

“நடத்தை” என்ற பொருள்தரும் ஆங்கிலச் சொல், முற்ற முழுக்க ஆங்கில மரபை ஒட்டியது. ஆங்கிலேயர் நீங்கலாக, சீனர்களைப்போலக் கல்விமுறை இலட்சியத்திலும் ஆண்மை இலட்சியத்திலும் நடத்தை உயர்வு இருக்கவேண்டுமென்று அழுத்தமாய் வற்புறுத்தியுள்ள நாட்டினர் மிகச் சிலரே. சீனர்களது நாட்டம் பூராவும் நடத்தை உயர்விலேயே படிந்துவிட்டபடியால், அவர்களுக்கு மற்றெதையும்பற்றிச் சிந்திக்கக்கூட முடியவில்லை போலும். / நாம் வாழ்ந்து வரும் இந்த உலகத்துக்குப் புறம்பான எந்த விஷயத்திலும் சீனர்களுக்குப் பற்றில்லை; மத சம்பந்தமான எந்த ஜாலவிதத்தையிலும் அவர்கள் மாட்டிக்கொள்ளவில்லை. ஆகவே நடத்தை மேம்பாட்டைப் பேண வேண்டுமென்ற இந்த இலட்சியமானது, சீனர்களின் இலக்கியம், நாடகமேடை, பழமொழிகள் இவற்றின்மூலம் மிகத்தாழ்ந்த குடியானவன் வரைக்கும் ஊடுருவிச் சென்று, அக் குடியானவனுக்கும் ஒரு வாழ்க்கைத் தத்துவத்தை அளித்துள்ளது. ஆனால், ஒன்று: “நடத்தை” என்ற ஆங்கிலச் சொல் தைரியம், பலம், “திராணி” போன்ற பண்புகளைக் குறிப்பதோடு, ஏமாற்றமோ கோபமே அடைந்த காலத்து, உணர்ச்சியை வெளிகாட்டிக்கொள்ளாது, வெறுமனே முகத்தைச் சுளித்துக்கொண்டிருக்கிற மனநிலையையும் அது குறிக்கிறது. “நடத்தை” என்ற சீனச் சொல்லோ, கனிந்த மனப்பாங்குள்ள, முதிர்ந்த மனிதன் ஒருவனின் தோற்றத்தை நம் கண்முன் கொண்டுவந்து நிறுத்தி விடுகிறது. எந்த நிலையிலும் நிதானமிழவாத மனப்பாங்கை இது குறிக்கிறது; உயர்ந்த நடத்தையுள்ள சீனன் ஒருவன் தன்னைப்பற்றிப் பரிபூரணமாய்த் தெரிந்துகொண்டிருப்பதோடு, தன் இன மனிதர்களைப்பற்றியும் பரிபூரணமாய்த் தெரிந்துகொண்டிருப்பான்.

உணர்ச்சி எழுச்சிகளை மனத்திண்மையால் பரிபூரணமாய் அடக்கி ஆள முடியும் என்பதிலே, சுங் அரசு பரம்பரைக் காலத்தைய தத்துவக் கொள்கையினர்க்கு, அபார நம்பிக்கை யுண்டு. தன்னை அறிந்துகொள்வதனாலும் தன் இன மனிதர்களை அறிந்துகொள்வதனாலும், மிக இக்கட்டான நிலையிலும் தன்னைத்தானே சரிப்படுத்திக்கொண்டு இடர் நீக்கி, வெற்றி காண மனித உள்ளத்தால் முடியும் என்பதில்



இக் கொள்கையினர்க்கு மட்டற்ற உறுதிப்பாடு உண்டு. பெரும் படிப்பு என்பது கன்பூசியஸ் இயற்றிய அரிச்சுவடி. இதை வைத்துக்கொண்டு தான், சீனப் பிள்ளைகள் பள்ளிக்கூடத்திலே முதல் பாடத்தைத் துவக்குவர். இதிலே, “பெரும் படிப்பு” என்பதற்கு “தெளிவான நடத்தை” என்று பொருள் கூறப்பெற்று இருக்கிறது. இதை ஆங்கிலத்திலே சொல்லுவது துர்லபம். இதன் கருத்து என்னவெனில், அறிவு வளர்ச்சியின் மூலமும் அறிவுப் பெருக்கின் மூலமும் தெளிந்த மதிபெற வேண்டும் என்பதே. வாழ்க்கையிலும் மனிதஇயல்பினிலும் கனிந்து முதிர்ந்த தெளிந்த அறிவு பெறுவதே அன்றும் இன்றும் சீனர்களது நடத்தை இலட்சியமாக இருந்துவந்திருக்கிறது. இது விருந்து இதர பண்புகள் அலர்ந்து புலனாகின்றன. அவை யாவை? அமைதி, திருப்தி, சமாதான விழைவு, சுகிப்புத்தன்மை ஆகியவை. இவை சீனரது நடத்தையின் சிறப்பியல்கள். நடத்தைப் பலம் என்பது உண்மையில் மனப்பலம்தான் என்பதே கன்பூசியக் கொள்கையினரது கருத்து. மனக்கட்டுப்பாட்டாலே ஒருவன் இந்த அரும் பண்புகளைப் பெற்றுவிட்டால், அவன் தனது நடத்தையைச் செப்பணிட்டு வளர்த்து விட்டானென்று நாம் கூறுகிறோம்.

அனேக சமயம், கன்பூசியஸ் கற்பித்த விதிவலிது என்ற கொள்கையின் உதவியாலும் இப் பண்புகளைப் பெற்றுவிடலாம். பொதுவாக, எல்லாரும் நினைப்பதற்கு முற்றும் மாறாக, விதிவலிது என்ற கொள்கையில் மனம் ஒன்றிப்போனவர்கட்கு அமைதியான மனநிலையும், பரிபூரணமான திருப்தியும் இருந்து வருகின்றன. அழகும் குணமுமுள்ள பெண் ஒருத்தி, பொருந்தா மணத்துக்கு இசையேன் என்று முரண்டு பண்ணலாம். ஆனால், தனது மனஞனைத் தரிசித்த அந்த வேளை மங்கலமானதா யிருந்தால், அல்லது மங்கலமானதே என்று அவள் நம்பிவிட்டால், இது கடவுள் சங்கல்பம் என்று அவள் இளைக்கி விடுகிறாள். இதன் மூலம் அவளது மனம் விரிந்து கனிந்துவிடுகிறது; அப்புறம், சந்தோஷமும் திருப்தியும்கொண்ட நல்ல மனைவியாக அவள் ஆய்விடுகிறாள். ஏன்? அவளுக்கு அவளது கணவன் விதிப்படி கிடைத்த ஓர் “எதிரி” ஆகிறான். “விதிப்படி கிடைத்த எதிரிகள் எப்போதும் குறுகல் சந்துகளிலேதான் சந்தித்துக்கொள்வார்கள்” என்கிறது சீனத்துப் பழமொழி ஒன்று. இந்த அறிவுத் தெளிவேயுடைய கணவனும் மனைவியும், தமது வாழ்வில் என்றென்றும் ஒருவரோடு மற்றவர் குழைந்து காதலாடவோ, பொங்கிச் சிறிச் சண்டையிடவோ செய்யலாம். ஏனென்றால், இதற்கெல்லாம் காரணம் விதிதானே? நடப்பன அனைத்துக்கும் காரணராகிய கடவுள் இவற்றைப் பார்த்துக் கொண்டதானே இருக்கின்றார்?

சீனரது இன வரலாற்றை நாம் ஆராய்ந்து பார்த்து, அவர்களது தேசியச் சிறப்பியல்புகளை வருணிக்கப் புகுந்தால், பின்வரும் இயற் கூறுகள் தென்படும்: (1) நிதானம், (2) எளிமை, (3) இயற்கையில் பற்று, (4) பொறுமை, (5) அசிரத்தை, (6) கிழக் குறும்பு, (7) பலி



னத்துவம், (8) உழைப்பு, (9) செட்டு, (10) குடும்ப வாழ்வினிலே பற்று, (11) அமைதி விருப்பம், (12) திருப்தி, (13) நகைச்சுவை, (14) பழமைப்பற்று, (15) காம இச்சை ஆகியவை. இவை புராணம் மொத்தத்திலே எந்த நாட்டவருக்கும் அணி செய்யக்கூடிய எளியே, பெரிய பண்புகளாம்.\* இந்த இயல்புகளிலே சில நற் பண்புகளே யல்ல; குறைபாடுகளே. மற்றவை, குணதோஷ மிரண்டுமில்லாத மொட்டை இயல்புகள். இவைதான் சீன மக்களின் பலவீனங்கள் ; இவைதான் அவர்களது அசைக்க முடியாத பலத்தின் அஸ்திவாரம். மிதமிஞ்சிய நிதான புத்தியானது கற்பனையின் சிறகுகளை முடக்கிவிட்டு, வான வீதியிலே பறந்து செல்ல ஒட்டாதபடி செய்துவிடுகிறது ; தன்னை மறந்து இன்ப வெறியில் முழுகிவிட ஒட்டாதபடி சமுதாயம் தடுத்து விடுகிறது ; சமாதான விழைவு கோழைத்தனமாக மாறிவிடலாம் ; பொறுமை என்பதும், இதேபோல, “ எமக்கென் ? என்று இட்டு உண்டு ” இருக்கச் செய்துவிடலாம் ; பழமைப்பற்று என்பதற்குச் சில வேளை சோம்பேறித்தனம், சதை வணங்காத்தனம் என்று அர்த்த மேற்பட்டுவிடலாம் ; பலினத்துவம் நாட்டுக்கு நலஞ்செய்யினும், நபருக்குப் பொல்லாங்கு விளைவித்துவிடலாம்.

ஆனால், இத்துணை இயல்புகளையும் கனிவு என்ற சொல்லில் சுருக்கிக் கூறிவிடலாம். இவை, அகத்துள் மட்டும் இலங்கும் பண்புகள் : அமைதியான, உள்ளடங்கிய பலத்தைக் குறிப்பன இவை ; இளந்தெம்பையோ, இனிய கனவுக் காட்சிகளையோ குறிப்பன அல்ல. பலத்துக்கும் சகிப்புத்தன்மைக்கும் உகந்தவாறு வளர்ந்தேறிய நாகரிகத்தையே இப் பண்புகள் குறிக்கும் ; முன்னேற்றத்தையோ, அதிரடி பண்ணி அடக்கியாளும் திறத்தையோ இவை குறிக்கமாட்டா. ஏனெனில், சீன நாகரிகமானது மனிதனுக்கு எந்தச் சந்தர்ப்பத்திலும் மனச்சாந்தியைத் தந்துதவவது ; மனச்சாந்தி பெற்றுள்ள மனிதனுக்கு இளம் பிள்ளைகள் ஏன் முற்போக்கையும் சீர்த்திருத்தத்தையும் நாடித் துள்ளுகின்றனர் என்பது புரியவேமாட்டாது. புராண மக்களின் புராணப் பண்பாடு அது ; வாழ்க்கையின் ரசத்தைப் பருகியவர்கள் இந்தப் புராண மக்கள் ; பெறமுடியாததைப் பெறுவதற்காக அவர்கள் வீணே முயல்வதில்லை. சீனரின் மனத்திட்பமானது, அவர்களது அபிலாஷைகளையும், நம்பிக்கைகளையும் வளர்ப்பதற்குப் பதில், அவற்றையே சுட்டுப்பொசுக்கி வைத்திருக்கிறது. இன்பம் என்பது ஒரு

\* உலக மெங்குமே விவசாய மக்கள் நாணயமானவர்களே என்பதால்தான் நாணயத்தைப்பற்றி நான் கூறவில்லை. தனது மாகாணக் கொடுக்கல் வாங்கல்களிலே கையாளும் கீழ்மையினாலேயும், கிராமிய வாழ்க்கை இலட்சியம், வாழ்வகை ஆகியவை சமுதாயத்தில் வளர்ந்து மேலேகி நிற்பதாலுமே சீன வியாபார நாணயமா யிருக்கிறது. துறைமுகத்திலே சீனர் வாழ்நேரும்போது, அவர்களது உள்ளார்ந்த நாணய உணர்ச்சி வெகுவாகக் குன்றிவிடுவதால், நியூயார்க் பங்குமார்க்கெட்டிலே “ சாமர்த்தியம் ” பண்ணும் எவனையும் மோசடியிலே வென்றுவிட சீனர்களாலே முடியும்.



சுட்டாப் பொருள் என்றுணர்வதால், இன்பத்தை அடைய முயல்வதைக் கைசோர விட்டுவிட்டு—சீனமொழியில் சொல்வதுபோல, “அடிசறுக்கவிட்டு” —தன்னை யறிந்தின்புறுவதிலே சீன நாகரிகம் மனம் பதிந்துவிடுகிறது. இப்படிச் சுற்பனை நிழலுருவத்தைத் தூர்த்திக் கொண்டோடும்போது, முச்சுத் தினாறி, உயிருக்கே ஆபத்து மூண்டு விடுகிறது. மிங் காலத்துப் படிப்பாளி ஒருவர் சொல்கிறமாதிரி, “பணயம் இழப்பதனால், பலன் முழுவதும் கைவந்துவிடுகிறது.”

கனிவு என்று சொல்லுகிறோமே, இது, ஒரு வகையான சூழ்ச்சியை யாலே விளைந்த விளைவுதான். சொல்லப்போனால், தேசிய இயல்புகள் எல்லாவற்றுக்குமே கட்டமைப்பு அடிப்படை ஒன்று உண்டு. இந்த அடிப்படையைப் புரிந்துகொள்வதற்கு, எந்த மாதிரியான சமுதாய அரசியல் நிலத்தில் இந்தப் பண்புகள் உரம்பெற்றன என்று கவனிக்க வேண்டும். சீனத்துச் சூழ்ச்சியிலே, கனிவுக்குணம் எப்படியோ இயல்பாகச் செழித்து வளர்ந்துவிடுகிறது :—குறிப்பிட்ட ஒருவகை மாம் பழம் குறிப்பிட்ட உரமிட்ட மண்ணிலே எப்படி வளருகிறதோ, அதேபோல, கனிவு என்ற பண்பு ஒரு குறிப்பிட்ட சூழ்ச்சியிலேயே தான் வளர்கிறது; ஆனால், மற்ற இடங்களிலோ அது அவ்வாறு வளர்வ தில்லை. அமெரிக்காவிலேயே பிறந்து வளர்ந்த சீனர்களுமிருக்கிறார்கள். இவர்களது சூழ்ச்சியே வேறு. இவர்களிடம், பொதுவாகச் சீனர்களிடம் காணும் பண்புகள் இரா. அறிஞர்கள் கூடியிருக்கும் ஒரு கூட்டத்தை, இத்தகையோர் தமது நகாரிகமற்ற மூக்கு வழி யாய்ப் பேசும் அரட்டைக் குரலாலும்\* நேரடியான அழுத்தமுள்ள நாவன்மையாலும் கலைத்து ஒட்டிவிட முடியும். இவர்களது பேச்சிலே, நுணுக்க இசைநய மிராது. சீனத்து மங்களுக்கெனத் தனியாய் உள்ள ஒப்பற்ற அந்த அபாரக் கனிவு இவர்களிடம் இல்லை. இனி, அமெரிக் கர்களையும் அமெரிக்காவிலேயே பிறந்த சீனர்களையும் ஒப்புநோக்கினால், ஒத்த வயதுள்ள அமெரிக்கக் கல்லூரி மாணவனைவிடச் சீனக் கல்லூரி மாணவன் மிகுதும் கனிந்து முதிர்ந்திருப்பான் என்று காண்போம். அமெரிக்கக் கல்லூரிகளிலே புதுக்க நுழைந்துள்ள இளஞ் சீனப் பிள்ளைகள் கூடக் கால்பந்தாட்டத்திலோ, மோட்டார் ஊர்திகளிலோ காட்டஞ் செலுத்துகிறதில்லை. இவற்றைவிடப் பெரிய பழுத்த விவ நாரங்களிலே இப்போதே இவர்களுக்குச் சிரத்தை பிறந்துவிடுகிறது. இவர்கட்கு ஏற்கனவே மணம் முடிந்திருக்கலாம். பெண்டு பிள்ளை களைப்பற்றிய சிந்தாகுலம் பிடித்திருக்கலாம். பெற்றோரை கண் காணிக்கவேண்டியிருக்கலாம். யாராவது ஒரு உறவினனுக்குப் படிப்புச்

\* எனவே, கல்லூரி விட்டு இப்போதுதான் வெளிவந்துள்ள அமெரிக்கக் கல் லூரிப் படிப்பாளிகளை, மதப்பிரசாரக்களாகச் சீனத்துக்கு அனுப்புவது நிரம்ப ஆபத்தான விஷயம். இவர்களைப் போல, இரு மடங்கு பழுத்துத் தேறிய சீன ஆசிரியர்களையோ, மதப்பிரசங்கிகளையோ மேற்பார்க்கும் நிலையில் இவர்களை சியமிப்பதும் மிக்க ஆபத்தானது. இவர்களிலே பலர் இன்னும் முதற் காதலின் துயரத்தைத் தாங்கி யடலேறியவர்கள்கூட அல்லர்.



செலவுக்கு வழிபண்ணவேண்டியிருக்கும். பொறுப்பு வந்தவுடன்தான் மனிதனுக்கு நிதானம் ஏற்படுகிறது. சமுதாய வசலாறுகள், பண்பாட்டு வசலாறுகள், பழக்கங்கள் ஆகியவை இளம் பிராயத்திலேயே முதிர்ந்த உள்ளத்தோடு எண்ணரிடும் ஆற்றலைச் சீனர்கட்குத் தந்துவிடுகின்றன.

சீனர்களது கனிவு புத்தகப்படிப்பால் வந்த ஒன்றல்ல ; இளம் பிராயத்து வெள்ளைக் குதூகலிப்பை நகைத்து வெருட்டிவிடுகிற ஒரு சமுதாயத்தின் தொடர்பாலேயே வந்தது அது. இளம் பருவத்து உற்சாகத்தையும் உலகத்தையே சீர்படுத்தப் புறப்படும் நவீனக் கருத்துக்களையும் எண்ணி நகையாடும் இயல்பினர், சீனர்கள். இந்த உற்சாகத்தையும் முயன்றால் இந்த உலகத்தில் முடியாதது ஒன்று மில்லை என்ற நம்பிக்கையையும் நகைத்து வெருட்டிவிடுவதன் மூலம், சினத்து இனம் பிள்ளைகட்குச் சீன சமூகம் தொடக்கத்திலேயே நன்கு பயிற்சித்து தம்மில் பெரியோர்முன் அடக்கமாக நடந்து கொள்ளும் நல்லியல்பைப் போதித்துவிடுகிறது. மிக விரைவிலேயே சீன இளைஞன் இந்தப் பாடத்தைக் கற்றுக்கொண்டு விடுகிறான். எனவே, சமூகச் சீர்திருத்தத் திட்டம் ஏதும் புதுக்கக் கிளம்பினால், அதை அவன் சிறுபிள்ளைத்தனமாய் ஆதரிக்க முற்படுவதில்லை. அதற்குப் பதிலாக அதைப்பற்றித் தூற்றத் தொடங்குகிறான் ; என்னென்ன தடங்கல்கள் ஏற்படும் என்று விவரிக்கிறான் ; இந்த மாதிரி நடந்து கொள்வதன்மூலம் சமுதாயத்தின் முதிர்ந்த பெரியவர்களோடு தானும் இடம் பெற்றுவிடுகிறான். அப்புறம், அமெரிக்கா அல்லது ஐரோப்பாவுக்குப் பயணம்போய் வந்ததும், பற்பசை உற்பத்தி செய்யும் தொழிலிலே இறங்கி, “ இந்தத் தொழிலால் நாட்டைக் காக்கிறேன் ” என்று பல்லவி பாடுகிறான் ; அல்லது, சில அமெரிக்கச் சரள நடைப் பாக்களை மொழிபெயர்த்து, “ இதுதான் மேற்கத்தியப் பண்பாட்டின் சேர்க்கை ” என்று சொல்லுகிறான். சாதாரணமாய் அவனுக்குப் பெரிய குடும்ப பாரம் இருக்கும் ; உறவினர்க்கு வேலை தேடிக்கொடுக்க வேண்டிய நிர்ப்பந்தங்க ளிருக்கும் ; உபாத்திமைத் தொழிலுள்ளவனானால், அதிலேயே அவன் நெடுகலும் இருந்துவருவதென்பது முடியாது ; மேலும் மேலும் பதவியில் உயர வழி தேடியாக வேண்டும் ; முடிந்தால், தலைமை ஆசானாக வேண்டும் ; இந்த முயற்சிகளின்மூலம் தன்னுடைய குடும்பத்தில் நல்ல பெயரெடுத்துவிட வேண்டும். மேன்மையடையத் தாம் மேற்கொள்ளும் முயற்சியிலே, வாழ்க்கையைப்பற்றியும், மனித இயல்பைப்பற்றியும் அவன் அனேக விஷயங்களைக் கற்றுக்கொள்கிறான். இந்த முரட்டு அனுபவங்கள் எவையும் தம்மைச் சாடாது தப்பித்துக்கொண்டு, முப்பதாம் ஆண்டளவிலே, இன்னும் இளம் பிராயத்து முறுக்குடனும் பசுமை உள்ளத்துடனும் இருந்துவந்து, முற்போக்கிலேயும் சீர்திருத்தத் திலேயும் தளராத பற்றுக்கொண்டிருப்பானால், இத்தகைய நபர், நிச்சயமாக ஒரு கற்றறிமூடனாகவோ, அல்லது பித்துக்கொள்ளி மேதை யாகவோதான் இருக்கக் கூடும்.



உ

பொறுமை

இனி, மிகப் பட்டவர்த்தனமாய்த் தோன்றும் மிக மோசமான முன்று இயல்புகளைக் கவனிப்போம் : பொறுமை, அசிரத்தை, கிழக்குறும்பு ஆகிய முன்றும் எப்படி உண்டாயின ? சூழ்நிலையாலும் பண்பாட்டாலும் ஏற்பட்ட விளைபயன்களே ஆகும் இவை என்று நான் கருதுகிறேன். எனவே, சீன மனக்கட்டுக்கோப்பிலே வெறும் கூறுகளாக இருந்துதான் தீரவேண்டுமென்ற கட்டாயம் இவற்றுக்கு இல்லை. அப்படியானால், இன்று அவை இருக்கக் காரண மென்ன ? காரணம், பல்லாயிரக் கணக்கான ஆண்டுகளாகவே நாங்கள் ஒரு வகையான தனிப் பண்பாடு, சூழ்நிலை இவற்றோடு ஒன்றிவாழ்ந்து வந்துள்ளோம். இந்தச் சார்புகளிலிருந்து நாம் ஒதுங்கிப்போய்விட்டால் நாம் ஒதுங்கி விலகும் அளவுக்கு இப் பண்பியல்புகளும் குறைந்தோ, மறைந்தோ போய்விடும் என்ற அர்த்தம்? ஆம், அப்படித்தான். அளவு மீறிய ஜனப்பெருக்கத்தாலும் பொருளாதார முட்டுப்பாடாலும் நசுங்கித் திணறிக்கொண்டு, சரளமாய்ப் புழங்கித் திரிய வசதியில்லாத போதுதான், பொறுமை உண்டாகிறது. சீனரது குடும்ப வாழ்க்கை, அவர்களது சமுதாய வாழ்க்கையின் ஒரு சிறிய பிரதிபிம்பமே. இதிலுள்ள முற்கூறிய தொல்லைகளைச் சமாளிக்கப் பழகி வரும்போது, பொறுமை தானே வந்துவிடுகிறது. நபர் சுதந்திரத்தைப் பேணிக் காத்து வருவதற்குச் சட்டதிட்டங்கள் போதுமானபடி இல்லாத போதும், அரசியல் முறையில் இதற்குக் கந்த போதுமான பாதுகாப்பு இல்லாதபோதுமே, பெரும்பாலும் அசிரத்தை உணர்ச்சி உண்டாகிறது. கிழக்குறும்புத்தனத்துக்குக் காரணம், லா-ஒட்ஸி\* என்னும் மதஸ்தாபகர் தமது டாலு ட்டே கிங் என்ற நூலில் போதித்து வந்த கொள்கைப்படி வாழ்க்கையை நோக்குவதுதான். வேறு பொருத்தமான சொல் கிடைக்காததாலே, கிழக்குறும்புத்தனம் என்றுதான் குறிப்பிடவேண்டி யிருக்கிறது. இந்தப் பண்புகள் அனைத்தும் ஒரே சூழ்நிலையிலிருந்து உண்டானவைதான் ; தெளிவு கருதியே, ஒரு தனிப் பண்புக்குக் காரணம் இன்ன தனிப்பட்ட சூழ்நிலை என்று குறிப்பிடுகிறோம்.

பொறுமையானது, சீனர்களின் உயர்ந்த பண்பாக இருந்து வருகிறது என்பதை, சீனர்களை நன்கு அறிந்த எவரும் மறுக்கமாட்டார்கள். இந்த நல்லியல்பு அவர்களிடம் மிதமிஞ்சிப் போய்விட்டபடியால், ஒரு வகையில் இது பெருந் தீமையாகக்கூட மாறிவிட்டது. இதுவரை சீனர்கள் பொறுமையோடு சகித்துக்கொண்டு வந்துள்ள கொடுங்கோன்மை, அராஜகம், முரட்டாட்சி இவற்றை எந்த மேல்

\* லா-ஒட்ஸி கி. மு. 604ல் பிறந்தவர் ; சீனத் தத்துவஞானி. டாலு ட்டே கிங் என்று ஒரு மதநூல் எழுதியுள்ளார்.

நாட்டு மக்களும் சகியார். சீனர்கள் இவற்றை இயற்கையின் பலபட்ட கூறுகளாகவே மதித்து வந்தனர். செய்ச்சயன் பிரதேசத்தின் சில பகுதிகளிலே, இனிமேல் வரவிருக்கும் முப்பது ஆண்டுகளுக்கு இன்றே முற்கூட்டி வரி விதிக்கப்பெற்றது; ஜனங்கள் இதை எதிர்க்கவில்லை; வீட்டினுள்ளே அதிருப்தியுடன் முணுமுணுப்பதோடு மட்டும் நின்று விட்டது அவர்களது எதிர்ப்பு. சீனர்களின் பொறுமையோடு ஒப்பிடும்போது, கிறிஸ்தவப் பொறுமையானது சிறுஞ் சிடுசிடுப்பாகவே காணும். சீனாவிலே ஒப்பற்ற நீலப் பிங்கான் பண்டங்கள் கிடைக்கிறது. அதேபோல பொறுமைக் குணமும் சீனாவில் மிகுதியாகக் கிடைக்கும். உலகஞ் சுற்றும் பிரயாணிகள் சீனாவிலிருந்து நீலப் பிங்கான் பண்டங்கள் வாங்கி வருவதுண்டு; இவற்றோடு, சீனத்துப் பொறுமையையும் கொஞ்சம் வாங்கிக்கொண்டு வருவார்களானால் நிரம்பப் பயனளிக்கும். மேலைநாட்டிலே செய்ய முடியாத பண்டங்களைச் சீனாவிலிருந்து வாங்கிவருவதுபோல, பொறுமையையும் வாங்கித்தானாக வேண்டும். இருந்தாலும், ஒருவரது சிறப்பியல்பைக் கற்றொழுகுவது எளிதன்று. சிறு மீன் பெரிய மீனுடைய வாய் னுள்ளுக்கே நீர்திக்கொண்டு போய்விடுவதுபோல, நாங்கள் கொடுங்கோன்மைக்கும் கொடும் வரி விதிப்புக்கும் தலை வணங்கிவிடுகிறோம். சகிப்புத்தன்மை எங்களுக்கு இன்னுஞ் சற்று குறைவாக இருந்திருக்குமானால், எங்களது தொல்லைகளும் இன்னுஞ் சற்று குறைவாக இருந்திருக்கக் கூடும். இன்றைய நிலையிலே அடிக்க அடிக்க குனிந்துகொடுக்கும் எங்களது இயல்பு; பொறுமை என்ற சிறப்புப் பெயராலே அழைக்கப்பட்டு வருகிறது. கன்பூசியஸ் காட்டிய அறநெறிப்படி, பொறுமை ஒரு மகத்தான பண்பாகக் கவனத்தோடு எங்களுக்கு ஊட்டப்பட்டு வருகிறது. இந்தப் பொறுமைப் பண்பு சீன மக்களுக்குச் சிறப்பளிக்கும் ஒன்றல்ல வென்று நான் மறுக்கவில்லை. “பொறுத்தவர் பூமியாள்வார்” என்றார் ஏசுபெருமான். பொறுமைக் குணத்தால் சீனர்களுக்கு ஒரு கண்டத்தின் பேர்பாதியே கைவந்துவிட்டது; அதனாலேயே இன்றும் அதை அவர்கள் விடாப்பிடியாய்த் தம்வசமே வைத்துக்கொண்டிருக்கிறார்கள். பொறுமையை உயர்ந்த ஒழுக்கநிலை என்று சீனர்கள் பலமாய் வற்புறுத்துகின்றனர். “அற்பத் தொல்லையைக் கண்டு அலறுகிறவனால் அரும்பெரும் காரியங்கள் எதையும் சாதிக்க முடியாது” என்று கூறுகிறது, சீனத்துப் பழமொழி.

பொறுமையின் பயிற்சிக்கூடம் குடும்ப பாரமே; மருமக்கள், மைத்துனர், மாமன், மாமியர் நிரம்பிய குடும்பத்திலே, ஒருவன் மற்றவர் சகித்துக்கொண்டு இணங்கி வாழ முயலும்போதுதான், பொறுமை கைகூடிவருகிறது. பெருங்குடும்பத்திலே தனிநபர் சில சலுகைகளை எதிர்பார்க்கவோ அடையவோ இயலாது. அதற்கு வேண்டிய வசதிகள் அங்கே இரா. எனவே, பிள்ளைகளும் பெண்களும் எல்லோரும் பொல்லாங்கில்லாமல் சரிக்கட்டிக்கொண்டு



போகவேண்டிய கட்டாயம் ஏற்பட்டுவிடுகிறது. பெற்றோர்களும் தமது குழந்தைகளுக்கு இந்த வகையில் அடிக்கடி போதித்து, வழிகாட்டி வருவர். நாளுக்கு நாள், சுவடு தெரியாமல், ஆழமாய் நம் மனத்தில் பதிந்து, நமது நடத்தையை உருப்படுத்திவரும் விளைவுகளின் சக்தி அபாரமானது.

முன்பு ஒரு பிரதம மந்திரி இருந்தார் ; சாங் குன்ஞி என்பது அவர் பெயர். அவரது குடும்பத்து மக்கள் ஒன்பது தலைமுறையினர் அத்தனை பேரும் ஒரே வீட்டிலேயே ஏக குடும்பமாய் வாழ்ந்து வந்தனர். இதைக் கண்டு எல்லாரும் அவர்மேல் பொறுமை கொண்டார்கள். ஒரு சமயம், இதன் ரகசியம் என்ன என்று டாங் காவோச்சங் என்ற சக்கரவர்த்தி இவரைக் கேட்டாராம். உடனே, சீனர்கள் எழுதுவதற்கு உபயோகிக்கும் பீலியையும் ஒரு துண்டுத் தாளையும் கொண்டு வரச்செய்து, அந்தத் தாளிலே, “பொறுமை” அல்லது “சகிப்புத்தன்மை” என்று நூறு தரம் எழுதிக் காட்டினாராம். இந்த வியாக்கியானத்தைச் சீனர்கள் கேவலமானது என்று கருதவில்லை. அதற்குப் பதிலாக இந்த மந்திரியைப் பெரிதும் போற்றிப் பின்பற்றி வரலாயினர். “நூறு பொறுமை” என்று ஒரு பழமொழியைச் சீனத்து ஒழுக்கப் பழமொழிகளிலே ஒன்றாகச் சேர்த்து, இன்றும் அந்தப் பழமொழியை நடைமுறையில் கையாளுகிறார்கள். புது வருஷப் பிறப்பன்று, இதர பழமொழிகளோடு, இந்தப் பழமொழியையும் (போ-ஜென்) சிவப்புத் தாளில் அச்சிட்டு வீட்டுக் கதவுகளிலே அலங்காரமாய் ஒட்டிவைக்கிறார்கள். “அமைதியால் அதிர்ஷ்டம் அடையலாம்” ; “பொறுமை இல்லாக் குடும்பம் பெருமை அடையாது” — முதலியனவே இந்த சிவப்புத்தாள் பழமொழிகள். குடும்ப வாழ்க்கைமுறை அமலில் இருந்துவரும் வரைக்கும் எந்த மனிதனும் தனிநபர் அல்லன் ; சமுதாயத்தோடு ஒட்டி ஒழுகும்போதுதான் அவன் முழு வளர்ச்சியைப் பெறுகிறான் என்ற கொள்கையை அடிப்படையாக வைத்துச் சமுதாயமானது கட்டியமைக்கப் பெற்றுவரும்வரைக்கும், பொறுமை என்பது எத்துணை மகத்தான குணம் என்பதையும், சமுதாய முறையிலிருந்து பொறுமை இயல்பாகச் செழித்து வளர்ந்து தான் ஆகவேண்டும் என்பதையும் நாம் எளிதில் காணலாம். ஏனெனில், இத்தகைய சமுதாயத்திலே பொறுமை இயல்பாக இருந்தே தீரவேண்டும்.

௩௩

## அசிரத்தை

சீனர்களின் பொறுமை விநோதமாய்த் தோன்றினால், அவர்களது அசிரத்தை இதைவிட விநோதமானது ; உலகப் பிரசித்தமானதுங் கூட. இதுவும் சமுதாயச் சூழ்நிலையின் விளைவே என்று நான் கருது

கிறேன். “ட்டாம் பிரௌனிங் பள்ளி நாட்கள்” என்ற சிறந்த ஆங்கில நூலிலே ஒரு கட்டம் வருகிறது; அதிலே, ட்டாம் பிரௌன், தன் தாயை விட்டுப் பிரிகிறபோது, அவனுடைய தாய், “தலைதாக்கி நட; நேருக்கு நேராகத் தயங்காமல் பதில் சொல்லத் தெரிந்து கொள்” என்று புத்தி சொல்லுகிறாள். சீனத் தாய்மாரோ, தம் பிள்ளைகளுக்குப் பிரிவுமொழி கூறும்போது, “பொது விவகாரங்களிலே தலையிட்டுக்கொள்ளாதே” என்று கூறுவர். மேலைநாட்டுக்கும் கீழ்நாட்டுக்கும் எத்துணை பெரிய வேற்றுமை! இது ஏன்? தனிநபர் சுதந்திரத்தைக் காப்பதற்குச் சட்டபூர்வமான பக்கபலம் இராதபோது, எதிலும் சிரத்தை காட்டாமல் ஒதுங்கி வாழ்வதே உத்தமம்; இதை மேலைநாட்டார் சரியாய்ப் புரிந்துகொள்வது எளிதன்று.

அசிரத்தை சினர்களது இயல்பான பண்பென்று நான் நினைக்க வில்லை; ஆனால், எங்களது பண்பாட்டின் விளைவேன்றே நான் கருதுகிறேன். இதை நாங்கள் வேண்டுமென்றே கடைப்பிடித்து ஒழுகி வருகிறோம்; தனிப்பட்ட குழந்தைகளால் எங்களது பழமை உலக ஞானத்தால் எங்களிடையே இந்தப் பண்பு ஊறிப்போய்விட்டது. குணமும் தோஷமும், சர்க்கரையும் அக்கினித்திராவகமும்போல, ஒருவகை உற்பத்திச் சரக்குகளே என்று டெயின் என்பவர் ஒருசமயம் சொன்னார். இப்படி ஒரேயடியாய் அடித்துவிட எனக்கு இஷ்டமில்லை. ஆனால், “நல்ல”தென்று கண்ட எந்தக் குணத்தையும் ஒரு சமூகம் போற்றி வளர்க்கவே செய்யும். இதைப் பலரும் வாழ்க்கைச் சட்டத்தோடு சேர்த்துவிட இசைவர். இந்தப் போக்கைச் சாதாரணமாக நாம் ஆதரிக்கலாம்; இதிலே தப்பில்லை.

ஆங்கிலேயர்கள் மழை தாங்கக் குடைபிடித்துச் செல்வதுபோல, சினர்கள், அரசியல் மழைகளைத் தாங்க, அசிரத்தை என்னும் குடைபிடித்துச் செல்கின்றனர். வானங் கறுத்தால், குடைத் துணையின்றித் தனிவழி போவது ஆபத்து; அதேபோல, அரசியல் கடும்புயலைச் சமாளிக்கச் சினர்கள் அசிரத்தை என்ற குடையைத் துணையாகப் பற்றிச் செல்கின்றனர். இதை வேறு மாதிரியாகவும் சொல்லலாம்: அசிரத்தை இருந்தால்தான் அழிந்தொழிந்து போகாமல், அரசியல் கடும்புயல்களிலிருந்து நாம் தப்பிப் பிழைக்கலாம். அதிகச் சிரத்தை உயிருக்கு ஆபத்து. பொதுஜன உணர்ச்சியிலே, சீன இளைஞர்கள் இதர அயல்நாட்டு இளைஞர்களுக்குப் பின்வாங்கக்கூடியவர்கள் எல்லர். உணர்ச்சி மிக்க சீன இளைஞர்கள் இதர எந்த நாட்டு இளைஞரையும் போலவே, “பொது வாழ்விலே தலையிட” அபார ஆசையுள்ளவர்கள்தான். ஆனால், வயது இருபத்தி ஐந்து தொடங்கி முப்பது ஆரம்பிப்பதற்குள்ளாக, அவர்கட்கு ஞான உணர்வு ஏற்பட்டு விடுகிறது; அதோடுகூட, இந்த அசிரத்தை உணர்ச்சியும் கூடவே தோன்றிவிடுகிறது. அதனால், அவர்களது நடத்தை கனிந்து, பண்பட்டுவிடுகிறது. சிலருக்கு இது இயற்கையறிவால் உண்டாகிறது. மற்றொரு சிலர், பட்டுப் பழகித் தெரிந்துகொண்டுவிடுகின்றனர். பழச்



கிழவர்க ளெல்லாம் தந்திரமாய்த் தப்பித்துக்கொள்வர் ; ஏனெனில், நபர் சுதந்திரத்தைக் காக்க ஏதுவில்லாத சமூக அமைப்பில், பட்டுப் பழக்கொள்ளும்வரைக்கும், ஒருவன் அரசியலில் தலையிடுவது ஆபத்து என்பதை அவர்கள் அனுபவத்திலே கண்டுகொண்டனர்.

அசிரத்தையாலேயே காலந்தள்ள முடியும். எப்படி? தப்பித்துக் கொள்ளச் சட்டபூர்வமான ஆதரவு இல்லாதபோது, ஏன் வீணே பொது விஷயங்களிலே துள்ளிக் குதிக்க வேண்டும்? துள்ளின மாடு பொதி சுமக்க வேண்டுமே? இந்தப் பொல்லாங்கு ஏதுக்கு? எங்கள் நாட்டிலே மிகத் துணிச்சலான எழுத்தாளர்களிலே ஷாவோ பியாஓபிங் வின் பொஷுயு என இருவர் இருந்தனர்; இவர்களை ௧௯௨௬-ல் பிப்பிங் கிலே மஞ்சூரியப் போர்த்தலைவர் ஒருவர் எவ்வித விசாரணையுமின்றிச் சுட்டுக்கொன்றுவிட்டார். உடனே, சற்றுங் காலங் கடத்தாமல் அசிரத்தையின் மேன்மையை இதர எழுத்தாளர்கள் மேற்கொண்டு விட்டார்கள்; அதோடு, 'ஞானி'களாயும் மாறிவிட்டார்கள். சீனாவில், பிரபல எழுத்தாளன் எவனுக்கும் தனிப்பட்ட சொந்த அபிப்பிராயம் என ஒன்று கிடையாது. சீனத்துக் கனவான்கள் அனைவரும் மேற்கொண்டு ஒழுக்குவதைப்போலவும் மேலைநாட்டு ராஜ தந்திரிகளைப்போலவும், பொதுவாக வாழ்க்கையின் எந்த ஒரு பகுதியைப்பற்றியும், முக்கியமாகத் தற்காலத்திய அவசரப் பிரசுனைகளைப்பற்றியும் தப்புத் தண்டாவான எந்த அபிப்பிராயத்தையும் வெளியிட்டு மாட்டிக்கொள்ளாமல் இருந்துவருவதிலே சீன எழுத்தாளர்க்குத் தனித்திருப்பதும், தம்மைப்பற்றிப் பெருமையும் உண்டு. \* அவர்கள் வேறு என்னதான் செய்ய முடியும்? சடப் பாது காப்பு இருந்தால், பொதுஜன சேவை செய்வதிலே தீவிரமாக முனைய லாந்தான். மாநகஷ்ட வழக்குகளிலே மாட்டிக்கொள்ளாமல் பார்த்துக் கொண்டால் மட்டும் போதும். இத்தகைய பாதுகாப்பு இல்லாதபோது, தன்னைத்தானே காத்துக்கொள்ள வேண்டு மென்ற இயற்கை உணர்வு, அசிரத்தை என்ற சேடயத்தின் துணை நாடுவதல்லால், வேறு கதியில்லை.

அசிரத்தை என்பது ஓர் உயர்ந்த ஒழுக்கப் பண்பல்லதான். ஆனால், சட்ட பூர்வமான பாதுகாப்பு இல்லாதபோது சமுதாயமானது கட்டாய மாய்க் கையாள வேண்டிய ஒரு காரியமாக ஆய்விட்டது அது. தன் னைத் தானே காத்துக்கொள்வதற்கு இது ஒரு வழி; ஆமையின் முதலு ஓட்டைப்போல. சீனர்களது பார்வை உணர்ச்சி யற்றிருக்கும் என்று பிரபலமாய்ச் சொல்வதுண்டு; இது தற்காப்பின் நிமித்தமே;

\* சீனவின் மிகப் பழைய, மிகப்பெரிய தினசரிப் பத்திரிகை 'ஷீன் பவோ' என்பது. முன்பெல்லாம் இந்தப் பத்திரிகையில் (1) உள்நாட்டுப் பிரசுனைகளை விடுத்து வெளிநாட்டுப் பிரசுனைகளைப்பற்றியும், (2) நெருங்கிய விஷயங்களைப் பற்றி விடுத்து தூரவிஷயங்களைப்பற்றியும் (3) குறிப்பான, பட்டவர்த்தனமான பொருள்களை விடுத்து, "மதிநுட்பத்தின் சிறப்பு," "உண்மையின் உயர்வு," போன்ற பொதுப்படையான பொருள்களைப்பற்றியுமே, தலையங்கங்கள் எழுதி வெளிவரும்.



பெருத்த புலனடக்கப் பரிற்சியாலும் நிறைந்த பண்பாட்டாலும், சீனர்கள் இந்தப் பார்வையைப் பெற்றிருக்கிறார்கள். புண்பாடும் புலனடக்கமும் இல்லாத சீனக் கொள்ளைக் கூட்டத்தாரிடையே, இந்த அசிரத்தை மனப்பான்மை துளிகூட இல்லை. இவர்களுக்குச் சட்டப் பாதுகாப்புத் தேவையில்லை; இவர்களே சட்டத்தை உடைத்துத் தகர்ப்பவர்களல்லவா? சீனாவிலே, மிகத்தீவிரமான பொதுஜன சேவகர்களும், கண்ணியம் வாய்ந்த வீரர்களும் இவர்கள்தான். சீனர்களது போர்த்திறம், ஸுமூ என்ற புத்தகத்திலே சொல்லியிருப்பதுபோல, வழிப்பறி செய்யும் கள்வரைச் சம்பந்தப்படுத்திக் கூறுவதாகவே இருக்கும். போர்த்திறத்தை வேறு தனிச் சொல்லிலே குறிக்காமல், “கொள்ளைத்திறம்” என்ற முறையில் “ஹேஹசியெ” என்றுதான் குறிப்பார்கள் சீனர்கள். இத்தகையயோரது பிரதாபங்களைப்பற்றிய புத்தகங்களைப் படிப்பதிலே ஜனங்களுக்கு ஒரு தனி இன்பம். அதனாலேதான் பல நவீனங்களில் இவர்கள் கதாநாயகர்களாக வருணிக்கப் பெறுகின்றனர். இதே போலத் தான் எலினர் கிளினின் புத்தகங்கள் அமெரிக்காவின் கிழக் கன்னிய மரைப்பற்றிப் பேசுகிற காரணத்தால் பிரபல மடைந்தன. பலவான் எதற்கும் அஞ்சமாட்டான்; அதனாலே, அவன் பொது ஊழியத்தில் இறங்க முடியும். ஆனால், ஜனங்களிலே பெரும் பகுதியினர் பயந்தவர்கள். அசிரத்தையா யிருந்தா லொழிய அவர்களால் காலந்தள்ள முடியாது.

இதைப்பற்றிச் சரித்திர உதாரணங்கூடக் காட்டலாம். வெயி, ஷின் ஆகிய பரம்பரைகளின் வரலாற்றைப் பாருங்கள். அக்காலத்தில், படிப்பாளிகள் தேசிய விஷயங்களிலே தலையிடுவதில்லை யென்பதற்காகப் போற்றப்பட்டு வந்தனர். அதன் பயனாக நாட்டின் வலிமை நலிந்து தேய்ந்தது; உடனே வட சீனாவைக் காட்டுமிராண்டிகள் பிடித்துக் கொண்டுவிட்டனர். மேலே சொன்ன காலத்தில் இருந்த படிப்பாளிகள் மதுக்குடியில் ஈடுபடுவதை நாகரிகமாய்க் கருதினார்கள்; ஆழ்ந்த இலட்சியமில்லாமல் அரட்டையடிப்பதும், தாவோ மத கற்பனைக் கதைகளில் காணப்படும் தேவகதைகளைப்பற்றிக் கனவு காண்பதும், சாவா திருக்க மருந்து தேடுவதும், அன்றைய நாகரிகப் போக்காய் இருந்துவந்தது. செள, ஹான் ஆகிய இரண்டு அரசு பரம்பரைகள் ஆண்ட காலங்களாக்கப்புகும், சீனரின் அரசாட்சித்திறம் மிகக் குன்றிவிட்டதுபோலும். இக்காலத்திலே, சீனர்கள் நாளுக்குநாள் பலங்குன்றிவந்து, கடைசியில் இவர்களது சரித்திரத்திலேயே முதன் முறையாக, காட்டுமிராண்டிகளால் ஆக்ரமிக்கப்பட்டுவிட்டனர். இந்த அசிரத்தைக் கொள்கை வழிபாடு இயல்பானதுதானா? இல்லை யென்றால், இது எப்படி வந்தது? சரித்திரத்தைப் புரட்டிப்பார்த்தால் தெளிவான விடை கிடைக்கும்.

ஹான் பரம்பரையின் அந்திய காலத்திலே, படிப்பாளிகள் சிரத்தையுள்ளவர்களாகத்தான் இருந்தார்கள். சொல்லப்போனால் அரசியல் விமர்சனப்போக்கு மக்களிடையே இந்தக் காலத்



தலைதான் உச்ச நிலையை எட்டியிருந்தது. முப்பதாயிரத்துக்கு மேற்பட்ட பிரபல பண்டிதர்களும் கல்லூரி மாணவர்களும் அன்றைய அரசியல் பிரசுனைகளிலே முழங்கிச் சர்ச்சை யிட்டார்கள். சர்க்கார் கொள்கையைப்பற்றியும், அரண்மனைப் பரிவாரங்களின் நடத்தையைப்பற்றியும் தயை தாட்சண்யமின்றிப் பரிசீலனை செய்து ஆராய்ந்தார்கள். சக்கரவர்த்தியின் கோபத்தையோ, அதிகாரிகளின் பகையையோ அவர்கள் சட்டை பண்ணவில்லை. அப்படி இருந்தும், அரசியல் அமைப்பிலே பிரஜா சுதந்திரத்துக்குக் காப்பில்லாத காரணத்தால், நாளாவட்டத்தில் இவர்களின் விமர்சனப்போக்கு அடங்கி ஒடுங்கிவிட்டது. இருநூறு முன்னூறு பண்டிதர்களும், சில வேளை அவர்களது குடும்பம் பூராவும் ஒரேபடியாக மாண தண்டனை விதிக்கப்பட்டனர்; நாடு கடத்தப்பட்டனர்; அல்லது சிறைப்படுத்தப்பட்டனர். இது நடந்தது. கி. பி. ௧௯௬-௧௯௬-ம் ஆண்டுகளிலே. இதை “டங்கு” அல்லது “கட்சி வழக்குகள்” என்றழைப்பர். இந்த அடக்குமுறையானது மகா திறமையோடு பரிபூரணமாய்ச் செயலாற்றப்பெற்றபடியால், வெகு விரைவில் கிளர்ச்சிக்காரர்கள் ஒடுங்கிப்போயினர். எல்லாம் அடங்கிய பிறகும், பின்னால் ஒரு நூற்றாண்டுக்கு மேலாக, அடக்குமுறைக் கிலி மக்களை அச்சுறுத்திக்கொண்டே வந்தது. அதன் விளைவாகவே அசிரத்தை உண்டாயிற்று. அத்துடன் மது, மாதர், கவிதைப் பைத்தியமும், தாவோ மதக் கொள்கையும் வளர்ந்து செழித்தோங்கின. பண்டிதர்களிலே பலர் மலைப் பிராந்தியங்களுக்குச் சென்று, அங்கே கதவில்லாத சமாதிகுபோன்ற குடிசைகளைக் கட்டிக்கொண்டு, வாழத் தொடங்கினர். ஜன்னல் மட்டு மிருக்கும். இதன் வழியே உணவு உள்ளே போடப்படும். சாகும்வரை இப்படியே காலந்தள்ள இவர்கள் தீர்மானித்துவிட்டனர். பலர் விறகுவெட்டிகளாக உருமாறினர். நிஜ சொரூபம் வெளிப்பட்டுவிடாதபடி பார்த்துக்கொள்ளும் பொருட்டு, தங்கள் உறவினர்களைத் தம்மை அடிக்கடி வந்து பார்க்காதிருக்கு மாறு சிலர் கெஞ்சிக் கேட்டுக்கொண்டனர்.

இந்தக் காலத்துப் பிறகு உடனடியாக ஏழு புலவர் தோன்றினர். “முங்கில் சோலைவாழ் ஏழுபுலவர்” என்பது இவர்களைத்தான். லியூ லிங் என்ற பெரும் புலவர் மாதக் கணக்காய்க் குடித்துவிட்டுத் தன்னை மறந்திருக்கும் அரிய திறமை பெற்றிருந்தார்! ஓயின் ஜாடி சுகிதமாய்க் கட்டை வண்டியிலே பயணம் செய்வது அவரது வழக்கம். ஓயின் ஜாடியோடுகூட, ஒரு மணவெட்டியையும் புதைகுழி தோண்டுகிறவனையும் அவர் கூடவே அழைத்துச் செல்வதுண்டு. பயணங்கிளம்புமுன், “நான் செத்ததும், என்னைப் புதைத்துவிடு!—எங்கே, எப்போது என்பதைப் பற்றிக் கவனியாதே” என்று உத்தரவு போட்டுவிடுவாராம் அவர். ஜனங்கள் இவரை நிரம்ப பாராட்டிக் “கெட்டிக்காரர்” என்றழைத்தார்கள். எல்லாப் பண்டிதர்களும் ஏதாவது ஒரு வகையில் மிதமிஞ்சிவிடவே விரும்பினர். ஒருவர், ஒரே கரடுமுரடாய் இருக்கப் பார்ப்பார்; இன்னொருவர், காமக்கடலில் மிதப்பார்; மற்றொருவர், ஒரே அலட்சியமாய்



எதையும் பொருட்படுத்த மாட்டார். யுஆன் சியென் என்பவர் இங்  
னொரு பெரும் புலவர். இவர் தமது பணிப்பெண்ணோடு கூடாநட்புக்  
கொண்டிருந்தார். பொது விருந்து ஒன்று நடந்துகொண்டிருக்கையில்,  
இவர் மனைவி, பணிப்பெண்ணை ஏதோ ஒரு வேலையாய் வெளியே  
அனுப்பிவிட்டாள். இதைக் கேள்விப்பட்டதும், புலவர் உடனேயே  
ஒரு குதிரையை இரவல் வாங்கிக்கொண்டு பணிப்பெண்ணைத் தேடி  
ஒடி, அவளைக் கண்டுபிடித்து, தன்னுடன் குதிரையில் வைத்துக்கொண்டு,  
எல்லா விருந்தினருக்கும்முன் அவளை அழைத்துக்கொண்டு திரும்பி  
வந்து சேர்ந்தார். இத்தகைய மனிதர்களைத்தான் மக்கள் கெட்டிக்  
காரர்களென்று போற்றிவந்தனர். சிறிய ஆமையானது பெரிய ஆமை  
யின் தடித்த முதுகு ஒட்டைக் கண்டு வியக்கிறதே, —அதே மாதிரி  
தான் இருக்கிறது இத்தகையோரது நடத்தையைக் கண்டு மக்கள்  
வியந்து மகிழ்வது.

அரசிபல் அங்கத்தில் உள்ள கொடுநோய் எது என்பதை,  
இப்போது நாங்கள் கண்டுபிடித்துவிட்டோம் என்றுதான் காண்கிறது.  
தங்களது அசிரத்தை காரணமாகவே, சீனர்கள் எதையுங் கட்டுப்  
பாடாய்ச் செய்து முடிக்க இயலவில்லை என்பது பழமொழி. இந்த  
நோயைப் போக்குவது எளிது. எப்படி? மக்களின் பிரஜா உரிமை  
யைப் பேணிக்காக்க அரசாங்கம் சட்டம் செய்து, உறுதியோடு அமல்  
நடத்திவர வேண்டும். இந்த வகையால் ஏற்படும் அபாரச் சிவனா  
பற்றி யாரும் சிந்தித்துப் பார்த்ததாகத் தெரியவில்லை; யாருக்கும் இதில்  
அக்கறையு மில்லை. யாரும் மனமார வேண்டுமென்று இதை வற்புறுத்த  
வும் இல்லை.

சு

### கிழக்குறும்பு

சீனர்களிடம் நான் சட்டென்று காணும் விநோத இயல்பு “கிழக்  
குறும்புதான்.” இதை சரியாய்ச் சொல்வதற்கு வேறு தகுந்த சொல்  
கிடைக்கவில்லை. மேலைநாட்டவர்க்குப் புரியும்படி இதனை விளக்கிச் சொல்  
வது நிரம்பக் கடினம். இருந்தாலும், இந்தப் பண்புதான் மிக ஆழமானது.  
இதை விவரிக்க, முற்றும் மாறான ஒரு வாழ்க்கைத் தத்துவத்தைப்  
பற்றி நாம் ஆராய வேண்டும். இந்த வாழ்க்கைத் தத்துவத்தோடு ஒப்பி  
நோக்குகிறபோது, மேலைநாட்டு நாகரிகத்தின் கட்டுக்கோப்பு சரியாய்  
பழுத்து முதிராத பூப் பிஞ்சுபோலத் தோணும். அடைமொழி  
காலத்தில், குளிருக்குப் பயந்து தீயக்காய்ந்து வெப்பந் தேடி  
கொண்டிருக்கும் கிழத் தாத்தாவை, கடற்கரைக்குக் குளிக்கப் போ  
லாம் வா என்று இளம் பேரன் அழைப்பானான், கிழவன் கட்டாயம்  
போக மறுத்துவிடுவான். அப்போது பேரனுக்குக் கோபமும் வியப்பும்  
உண்டாகலாம். கிழவனோ உல்லாசமாகப் புன்னகை புரிவதோடு நின்



விடுவான். இந்தப் புன்னகைதான் கிழக்குறும்புப் புன்னகை. தாத்தா, பேரன் இருவரிலே யார் செய்தது சரி என்று சொல்வதும் சிரமம். இளைஞர்களது இத்தனை பரபரப்பும், இருக்கை கொள்ளாத உணர்ச்சிக் குழறலும் இவர்களை எங்கே இட்டுச் செல்லுநின்றன? இவற்றின் போக்குத்தான் என்ன? இந்த உற்சாகம், வலியுறுத்தல், போராட்டம், போர், தேசிய வெறி—இவை யெல்லாம் போய் முடியும் இடம் எது? இவை எல்லாம் எதற்காக? இவற்றின் இலட்சியம்தான் என்ன? இதற்கு விடை காணுவது எளிதன்று. ஒருவர் கொள்கையை மற்றவர் ஏற்றுக்கொள்ளும்படி வற்புறுத்துவதும் சரியான தன்று. இவை எல்லாம் வயதைப் பொறுத்த விஷயங்கள்.

வாழ்க்கையில் நன்றாய்ப் பட்டுப்பழகியவனே கிழக்குறும்பன். இவன், லோகாயதவாதி; அலட்சியக்காரன்; முற்போக்கில் நம்பிக்கையில்லாதவன். கிழக்குறும்பிலே உள்ள நயம் என்ன வென்றால், ஒரு வனது குணத்தை நல்லபடியாக ஆக்கி, அவனது நடத்தையிலே கனிவு உண்டாகப் பண்ணுதலே. இந்தத் தங்கமான குணமுள்ள கிழவர் களைப் புருஷர்களாய் அடைவதிலே பல பெண்களுக்கு மெத்த விருப்பம். வாழ்க்கையில் பட்சமான உறவாடல் இல்லாவிட்டால், அதுவும் ஒரு வாழ்க்கைதானா? சீனர்கள் இந்த முடிவுக்கு வந்ததற்குக் காரணம் மதபோதனை யன்று; வாழ்க்கையிலே இன்ப துன்பங்கள் சகடக்கால் போல நிலையின்றி மாறிமாறிச் சுழன்று வருவதை அனுபவபூர்வமாகக் கண்ட பின்னரே, அவர்கள் இந்த முடிவுக்கு வந்தனர். டாங் பரம்பரை காலத்தில் இருந்த துறவுபூண்ட இரு புலவரது சம்பாஷணையைக் கவனித்தால், இந்தத் தத்துவத்தின் இயல்பு நன்கு புலனாகும் :

ஹன்ஷான் என்பவர் ஷிஹ்டே என்பாரை நோக்கி : “என்னை ஒருவன் பழிக்கிறான்; அவமதிக்கிறான்; இழித்துரைக்கிறான்; உதாசீனம் செய்கிறான்; திங்கிழைக்கிறான்; வெறுக்கிறான்; ஏமாற்றுகிறான்; இத்தனையும் செய்பவனிடம் நான் எவ்வாறு நடந்துகொள்வது!” என்று கேட்டார். அதற்கு, “வேறென்றும் செய்துவிடாதே. சகித்துக்கொள்; இணங்கிவிடு; கவனிக்காதே; ஒதுங்கிவிடு; பொறுத்துக்கொள்; அவனுக்கு மதிப்புக் கொடு; அவனைச் சட்டைபண்ணுதே. பிறகு, சில வருஷங்களுக்கப்புறம், அவன் எப்படி மாறிவருகிறான் என்பதைப் பார்” என்று ஷிஹ்டே பதிலளித்தார்.

இப்படி, எண்ணற்ற காவியங்களிலே எங்களது இலக்கியம், கவிதை, பழமொழி, ஆத்யவற்றில் லா-ஓட்ஸிபின் போதனை ஒளிர்ந்து மிளிர்கிறது. “பணையத்தை இழப்பதன்மூலம் ஆட்டம் பூராவும் ஜயமாகிவிடுகிறது” என்றோ, “முப்பத்தாறு வழிகளிலும் தப்பி ஓடி விடுவதே மிகச் சிறந்த வழி” என்றோ “உண்மையான வீரன் உடனடியான விபத்திலே சிக்கிக்கொள்ள மாட்டான்” என்றோ “மனத்தில் ஒரு படி பின்வாங்குவது” என்றோ பல படியாய்ப் பழமொழியாக்கிக் கூறினாலும், வாழ்க்கையை இணக்கமாய் நடத்திச்



செல்லும் இந்த மனப்பான்மை, சீனரின் எண்ணங்கள் அனைத்தையும் ஊடுருவிப் பாய்ந்து சென்று, அவற்றிலே சுவறிப்போய்விட்டது. அதனாலே, வாழ்வென்பது சர்வ ஜாக்கிராதையோடு நடத்தவேண்டிய ஒரு காரியமாகிவிடுகிறது ; கூடியவரை எதிலும் மோதிக்கொள்ளாமல் தப்பி ஒடுவதிலேயே கருத்தா யிருக்க வேண்டும். எதிலும் எண்ணித் துணிய வேண்டும். துணிந்தபின் எண்ணுவோம் என்பது இழுக்கு. இதனால் கோணல்கள் நேராய்விடும் ; வாழ்வு சுகமாய்விடும். அப்போதுதான் சீனப் பண்பாட்டின் சிறப்பியல்பான கனிவு கைவரப் பெறுகிறது.

சீன அறிவின் மகோன்னத வெளிப்பாடாகிய இக் கிழக்குறம்பின் கேடு என்ன வென்றால், இது இலட்சியப் போக்கையும், காரியத்தில் நேரடியாக இறங்குவதையும் தடைப்படுத்திவிடுகிறது. சீர்திருத்த ஆசை பூராவையும் இது தகர்த்தெறிந்துவிடுகிறது ; மனித முயற்சியின் வீண்தன்மையைக் கண்டு நகைக்கிறது ; இலட்சியப்போக்கிற்கோ, செயலாற்றும் திறமைக்கோ சீனர்களை சற்றும் லாயக்கற்றவர் களாகச் செய்துவிடுகிறது ; மனித முயற்சி யெல்லாம், உண்டு களித்து உறங்குகிற உடல் தேவைகளைப் பூர்த்திசெய்கிறதோடு நின்று விடும்படி தூண்டுகிறது. மென்சியஸ் ஒரு பெரிய கிழக் குறம்புக்காரர். மனித சமுதாயத்தின் முக்கிய விழைவுகள் உண் வும் பெண்களுமே என்று கூறினார். அதாவது, வயிற்றுத் தேவையும் சந்தான அபிவிருத்தி ஆசையும் தான் என்றார். காலஞ்சென்ற ஜனத்தலைவர் லியுவான்ஹங்கும் ஒரு கிழக்குறம்புக்காரரே : சீனத் துக் கட்சி பேதங்களை யெல்லாம் ஒழித்துக் கட்டுவதற்குச் சீன அரசியல் தத்துவக்கோட்பாடும் வழிமுறையும் கூறும் அடிப்படை முறையை அனுசரித்து, “ அரிசி இருக்கும்போது, அதை எல்லாரும் பகிர்ந்து கொள்ளட்டுமே ” என்றார் இவர். தன்னை யறியாமலேயே, தலைவர் லி ஒரு விடாப்பிடியான காரியவாதியா யிருந்து வந்தார். அதனாலேதான் சீனத்தின் நடைமுறைச் சரித்திரத்துக்கு இப்படிப் பொருளாதார அடிப்படையிலான விபாக்கியானத்தின் மூலம் தமது விவேகத்தைக் காட்டிக்கொண்டார். சரித்திரத் துக்குப் பொருளாதார விபாக்கியானம் செய்வது சீனர்களுக்குப் புதிதல்ல. எமிலி ஸோலாவைப் பின்பற்றுவோர் கூறும் உடற்கூற்ற விபாக்கியானமும் சீனர்கட்குப் புதிதல்ல. ஸோலாவுக்கு இது ஓர் பித்தா யிருந்தது. எங்களுக்கோ இது ஒரு தேசிய உணர்வாக இருக்கிறது. சீனாவிலே ஒருவன் கற்றுத்தேறித்தான் காரியவாதியாக வேண்டுமென்ப தில்லை ; இங்கே, பிறக்கும்போதே ஒருவன் காரியவாதியாகவே பிறக்கிறான். ஜனத் தலைவர் லியுவான்ஹங் அபார மூளைக் காரர் என்று யாரும் சொல்லக் கேட்டதில்லை ; ஆனாலும், சீனர் ஆன் படியாலே, அரசியல் பிரசுனைகள் அனைத்தும் அரிசிப் பிரசுனை தான், அரிசிப் பிரசுனையைத் தவிர வேறு பிரசுனை இல்லை, இருக்கவும் முடியாது என்பதை அவர் இயல்பாகவே உணர்ந்திருந்தார்.



எனக்குத் தெரிந்தவரையிலே, சீன அரசியலைப்பற்றி இவரைப் போன்று விளக்கமாயும் ஆழ்ந்த கருத்தோடும் வேறு சீனர் யாரும் இதுவரை சொன்னதில்லை.

உலகாயதவாதமும் இலட்சியப்போக்கும் வாழ்க்கையின் சாதாரியப் பழக்கத்தாலே ஏற்பட்டவை; கிழவர்களும் கிழ நாடுகளுமே இவற்றை அடைய முடியும்; முப்பது வயதுக்குட்பட்ட இளைஞர்களால் இந்த மனநிலையைப் புரிந்துகொள்ள முடியாது. மேற்கேயுள்ள இளந்தேசங்கள் இதனைப் புரிந்து மதிப்பது வீண். டாஓ கொள்கையின் வேதனால் டாஓ ட்டே கிங் என்பது. இதை எழுதியவர் லா ஓட்ஸி : இந்தப் பெயருக்கு அர்த்தம் 'கிழவன்' என்பது. கொள்கைக் கேற்ற பெயர்ப் பொருத்தம் ஏற்பட்டது தற்செயலாக நேர்ந்த ஒன்றுதானா? அல்லது வேண்டுமென்றே செய்துகொண்ட ஏற்பாடா என்றுகூட நாம் ஐயுறலாம்.\* நாற்பது வயதுக்கு அப்புறம் எல்லா மனிதர்களுமே மோசக்காரர்களாய் விடுகிறார்கள் என்று யாரோ ஒருவர் சொன்னார். அது எப்படி இருந்தாலும், வயது ஏற ஏற மான உணர்ச்சி மனிதனுக்குக் குன்றிவிடுகிறதென்பதையாருமே மறுக்க முடியாது. இருபதாண்டு இளநங்கையர் பணத்துக்காக மணந்துகொள்ள இசையார்; நாற்பதாண்டு மாதர்கள் பணத்தைத் தவிர வேறு எதற்காகவும் மணம் செய்துகொள்ள இசையார். இவர்கள் விரும்புவது "பாதுகாப்பு." கிரேக்கப் புராணக் கதை யொன்று உண்டு. அதிலே, இளைஞனை ஐக்காருஸ் உயரப்பறந்த காரணத்தாலே சூரிய வெப்பந் தாழாமல் அவனுடைய மெழுகு இறக்கைகள் இளகி உருகிப்போய்விட்டன வென்றும், அதனால், அவன் கடலிலே விழுந்து இறக்க நேர்ந்ததென்றும், அவனுடைய கிழத் தந்தை டயடாலுஸ் தாழ்ந்து பறந்ததாலே, சௌக்கியமாய் விடு சேர்ந்துவிட்டதாகவும் கூறப்படுவது காரணத்தோடுதான் இருக்கிறது. வயது முதிர் முதிர், மனிதன் தாழப் பறக்கவே நினைக்கிறான். இலட்சியப்போக்கிலே தெளிந்த அறிவும் உலகத்தோடு ஒட்ட ஒழுகும் மனப்பாங்கும் கலந்து, இலட்சியமானது தவிர வெறியாகி விடாதபடி செய்து விடுவதோடு, ஆதாயத்திலே கண்ணுங் கருத்துமா யிருந்து, ரூபா, அணை, பைசா கணக்குப்போடும்படி செய்துவிடுகிறது. ஆகவே, காரியப்போக்கு கிழவருக்கும், இலட்சியப் போக்கு இளைஞருக்கும் உள்ள சிறப்பியல்புகளாய் விடுகின்றன. நாற்பதாண்டு நிரம்பியும், ஒருவன் மோசக்காரனாக மாறாதிருப்பானால், நிச்சயமாக அவன் ஒரு பலவீனனாகவோ, அல்லது பெரும் புத்திசாலியாகவோதான் இருக்க வேண்டும். பிந்திய வாக்கத்தைச் சேர்ந்தவர்களே 'பெரிய பிள்ளைகள்' ஆன

\* கி. மு. 600-ல் ஹங்குக்குவான் மலைவழியினூடே, உலகத்தாரிபயிருந்து விடை பெற்றுக்கொண்டு, ஒரு கோவேறு கழுதை மீதேறி இவர் சென்றுகொண்டிருந்தபோது, ஜனங்கள் உய்யும்பொருட்டு இவர் எழுதிய 5000 சொல் உள்ள டாஓ ட்டே கிங் என்ற நூலை மக்களிடையே அவர்கள் கெஞ்சிக் கேட்டுக்கொண்டதற்கு இணங்க விட்டுச் சென்றார்.

சீன. 5

டால்ஸ்டாய், ராபர்ட் லூயி ஸ்டீவன்ஸன், சர் ஜேம்ஸ் பாரி போன்றார். இவர்கள்தம் உடன்பிறப்பியல்பான கவடற்ற குழந்தை மனப் பாங்குடன், ஆழ்ந்த விஷய ஞானமும் சேர்ந்துகொண்டபடியாலேயே தான் நாம் இறவாப் புகழ் என்று கூறுகிற நிலையான இளமை இவர் கட்டுக்குக் கிட்டிற்று.

கருத்திலுஞ் சரி, நடைமுறையிலுஞ் சரி, இவை யெல்லாம் கலப் பற்ற டாஓ கொள்கைகள்தாம். ஏனெனில், ஐயாயிரம் சொற்களிலே, டாஓ ட்டே கிங் நூலிலே, லா-ஓட்ஸி கூறியிருப்பன அனைத்தும் குறும் புத்தனத்தின் சாறுபிழிந்த, ஆழ்ந்த வாழ்க்கைத்தத்துவத் தொகுப்பாகும். இக்குறும்புத்தத்துவத்தை மிஞ்சிவிட யாராலும் முடியாது. டாஓ கொள்கை என்பது யாது? அதன் கருத்து என்ன? கருத்திலும் சரி, நடைமுறையிலும் சரி ஓரளவு குறும்புத்தனமான அலட்சியம் கொண்டிருப்பது; குரங்குப்பிடியான அவநம்பிக்கை சகலத்திலும் காட்டுவது; மனித முயற்சியால் எதையும் தடைப்படுத்தவோ, திருத்தவோ கிஞ்சித்தும் இயலாது என்று சொல்லி, இம் முயற்சிகளைக் கண்டு சிரித்து ரையாண்டி செய்வது; மனிதன் கட்டி அமைக்கும் ஸ்தாபனங்கள், சட்டங்கள், அரசிறைகள், மணமுறைகள் யாவும் ஒப்பேற மாட்டா என்று சொல்லி, இவற்றைக் கேலிசெய்வது; இலட்சியப்போக்கிலே ஓரளவு அவநம்பிக்கை கொண்டிருப்பது. இவைதான் டாஓ கொள்கையின் பல கூறுகள். இலட்சியவாதத்தில் அவநம்பிக்கைக்குக் காரணம் பலக்குறைவல்ல; நம்பிக்கை வரமாட்டேனென்பதே, —பற்றின்மையே. கன்பூசியக் கொள்கை எதையும் சாதித்துவிடலாம் என்பது. எதையும் சாதித்துவிடலாம் என்று நம்பிக் கொண்டிருக்கும் ஒரு சமூகத்தைக் குடைசாய்ந்துவிடாதபடி சமன் படுத்திக் காத்துவருவது. ஒன்றும் ஆகாது என்று மொழிவது டாஓ கொள்கைதான். கன்பூசியவாதி கார்பவாதி; எதையும் ஆடும் என்பான். டாஓவாதி ஒன்றும் ஆகா தென்பான்; மாயாவாதி. இவை இரண்டும் மோதிக் கலத்தலாலேயே இறவாப் புகழ்பெற்ற சீன நடத்தை நமக்குக் கிடைக்கிறது.\*

எனவே, ஜெயித்துவிட்டால், கன்பூசிய சமயத்தினர் என்றும், தோற்றுவிட்டால் டாஓ சமயத்தினர் என்றும், சீனர் தங்களைக் கூறிக் கொள்வர். எங்களிடையே உள்ள கன்பூசியக் கோட்பாடானது காரியங்களை முயன்று, ஆக்குவிக்கிறது; எங்களிடையே உள்ள டாஓ கோட்பாடானது எங்களது நடத்தையைக் கவனித்து வந்த ஏளனமாய்ப் புன்முறுவலிக்கிறது. எனவே, சீனப் படிப்பாளி ஒருவன் தனது பணிமனையில் இருக்கும்போது அறவுரை நிகழ்த்துவான்; பணிமனைக்கு வெளியே வந்ததும் செய்யுள் கோக்கத் தொடங்கிவிடுவான்:

\* வாழ்க்கையில் ஒன்றும் சாதிக்க முடியாது என்ற கொள்கையைப் பொறுத்த மட்டில், பொளத்த சமயம் என்பது சற்று மெருகேற்றிய டாஓ சமயந்தான்.



அவனது செய்யுள் பெரும்பாலும், நல்ல டாஷ கவிதையா யிருக்கும். இதிலிருந்து அனேகமாக எல்லாச் சீனர்களாலும் ஏன் கவிதை கட்ட முடிகிறது என்பதும், சீன எழுத்தாளரது நூல் தொகுப்புக்களிலே ஏன் முக்கால் வாசிக்கு மேற்பட்டவை கவிதைகளாக இருக்கின்றன என்பதும் தெளிவாக விளங்கும்.

கஞ்சாவானது எப்படி நமது உணர்ச்சியை மரமாக்கடித்து விடுகிறதோ, அதேபோல டாஷ கொள்கையும் நமது உணர்ச்சியை மரமாக்கடித்து விடுகிறது ; அதனாலே, கஞ்சாவைப்போலவே, டாஷ கொள்கையும் துன்பங்களின் கடுமையைக் குறைத்து, மனத்தில் ஒருவித சாந்தியை உண்டுபண்ணுகிறது. சீனர்களின் தலை வேதனையையும் மனவேதனையையும் டாஷ கொள்கை போக்கிவிடுகிறது. கன்பூசியக் கொள்கையானது சமாதான காலத்திலும், நாட்டின் இணைந்த ஒற்றுமைக் காலத்திலும் சீனர்களுக்கு எப்படி உதவுகிறதோ, அதேபோல, அமைதி குலைந்த காலத்திலும், குழப்பம் தலைவிரித்தாடும் காலத்திலும் டாஷ கொள்கையின் கற்பனைக் கனவுகளும், கவிதைச் செறிவும், இயற்கை வழிபாடும் சீனர்களுக்கு மிகவும் உதவிபுரிகின்றன. இந்த வகையிலே உடம்பானது எல்லையற்ற தொல்லைக்கும் துயரங்கட்கும் ஆளாக்கப் பெற்றிருக்கும்போது, சீனரது மனித உள்ளம் அமைதி நாட அதற்கு இது ஒரு போக்கிடமளிக்கிறது ; சீனரது ஆத்மாவுக்கு அருமருந்தளித்து உயிர்ப்புத் தருகிறது. டாஷ கொள்கையின் கவிதை இல்லாவிட்டால், கன்பூசியக் கொள்கையை அடிப்படையாகக்கொண்டு சமைக்கப்பட்டிருக்கும் கடுமையான துறவு வாழ்க்கை முறையைச் சூழ்ந்து சாத்திய மில்லை. டாஷ கொள்கையின் கற்பனைக் கனவுகள் இராமல்போனால், சீன இலக்கியத்திலே மன்னர்களது புகழ் பாடும் வெறும் அலங்கார வரிசைகளைத் தவிர வேறேதுங்காண முடியாது போயிருக்கும் ; ஒழுக்க நெறிகளைத் திருப்பித் திருப்பி வெவ்வேறு உருவப்பாட்டிலே தொகுத்துரைப்பதைத் தவிர வேறேதுங்காண முடியாது போயிருக்கும். நல்ல சீன இலக்கியம் அனைத்தும் - படிக்கத்தக்க, பாராட்டிப் பயிலத்தக்க சீன இலக்கியம் அனைத்தும் - மனித உள்ளத்துக்கு அமைதி அளித்து, மனித அறிவை இன்புறுத்தும் சீன இலக்கியம் அனைத்தும், அடிப்படையிலே டாஷ கொள்கையில் ஊறித் துளைத்தனவே. / சீனாவிலே சீனர்கள் வாழ்ந்துவர ஊன்றுகோலாயிருப்பவை சீனாவின் எண்ணப்போக்கின் இரு துருவங்களாகிய டாஷ கொள்கையும், கன்பூசியக் கொள்கையுமே ;—முன்னது மறுப்பது, பின்னது வலியுறுத்துவது. /

சீனர்களிடம் டாஷ கொள்கை இயற்கையாய் அரும்பி, அவர்களது உள்ளத்திலே படிந்து சுவறிப்போய்விட்டது ; கன்பூசியக் கொள்கை அவர்களது அறிவின் பண்பாட்டால்தான் முளைத்துச் செழித்தது. நாங்கள் ஒரு பெரிய ஜனசமூகமானபடியாலே, நீதியை அடிப்படையாக்கொண்ட அரசு நீதிமுறைகளை வகுத்துக்கொள்ள எங்களாலே முடிந்தது. ஆனால், வழக்கறிஞர்களையும் வழக்காடும்



நீதிமன்றங்களையும் அவநம்பிக்கையோடு பார்க்கிற மனோபாவமும் எங்கு  
 ளது சிறப்புக் குணமாக இருந்துவருகிறது. சட்ட சம்பந்தமான  
 தகராறுகளிலே நூற்றுக்குத் தொண்ணூற்று ஐந்தை நாங்கள் நீதிமன்  
 றத்துக்குப் போகாமலே தீர்த்துக்கொண்டிடுவோம், எங்களது  
 சடங்கு முறைகளிலே பிரமாதமான சட்டங்கள் உண்டு ; ஆனாலும், இச்  
 சட்டங்களை நாங்கள் வாழ்க்கையின் தமாஷ்களாகவே மதித்து வருகி  
 ரோம். இதிலிருந்து, எங்கள் மரணச் சடங்குகளிலே ஏன் இவ்வளவு  
 விருந்தாட்டங்களும் களியாட்டங்களும் நடைபெறுகின்றன என்பது  
 புலனாகும். துன்மார்க்கத்தை நாங்கள் கண்டிக்கிறோம் ; ஆனாலும்,  
 அதைக் கண்டு நாங்கள் கலங்குவதில்லை ; ஆச்சரியப்படுவது மில்லை,  
 அலை அலையாய் ஒன்றன்பின் ஒன்றாக நாங்கள் புரட்சிகளைக் கிளப்பிக்  
 கொண்டே யிருப்போம் ; ஆனாலும், நாங்கள் சமரசவாதிகள் தான் ;  
 திரும்பத் திரும்பப் பழைய ஆட்சிமுறைக்கே சென்றுவிடுவோம்.  
 அதிகாரவர்க்கத்தார் தவறிழைத்துவிடாமலிருப்பதற்கும், சர்க்கார் ஊழி  
 யர்களது நடவடிக்கை ஒழுங்குக்கும், ரஸ்தா போக்குவரவு ஒழுங்குக்கும்,  
 புத்தகசாலை, படிப்பிடங்களில் கடைப்பிடிக்க வேண்டிய ஒழுங்குமுறை  
 களுக்கும், தேவையான சட்ட திட்டங்களை மிக அழகாக நாங்கள் ஆக்கி  
 வைத்திருக்கிறோம் ; இவற்றை யாரும் மீறிவிடுவது சுலபமல்ல. என்ற  
 லும், எந்த ஒழுங்கு வரம்பையும் உல்லங்கனம் செய்ய எங்களால்  
 முடியும் ; இவற்றை நாங்கள் உதாசீனம் செய்வோம் ; சட்டப் பிடியி  
 னின்றும் தப்பித்துக்கொள்ள எங்கட்கு வழி வகைகள் தெரியும் ; சட்  
 டங்கள் எங்கட்கு விளையாட்டுப் பொம்மைகள் ;—இவற்றை நாங்கள்  
 வெறும் அற்பமாக மதித்துத் தள்ளிவிடுவோம். | கல்லூரியிலே பாயின்று  
 வரும் எங்கள் இளைஞர்கட்கு, ஒரு சர்க்காரை எப்படி நடத்தவேண்டும்  
 என்று கற்றுக்கொடுத்து, நாங்கள் அவர்கட்கு அரசியல் நூலைப்  
 போதிப்பதில்லை ; ஒரு நகராண்மைக் கழகம், மாகாண அல்லது மத்  
 திய அரசாங்கம் இன்று எப்படி நடத்தப்பட்டு வருகிறது என்று நேரடி  
 யான அனுபவத்தால் எடுத்துக்காட்டி, எங்கள் இளைஞர்கட்கு நாங்கள்  
 அரசியல் அறிவுட்டி வருகிறோம். கையாலாகாத இலட்சியவாதங்கள்  
 எங்களுக்கு வேண்டாம். இப்படி யிருந்தால் அப்படி ஆகும் என்ற  
 வறட்டு வேதாந்தம் எங்களுக்குப் பிடிக்காது. கடவுளின் புதல்வர்  
 களாக ஆகும்படி எங்கள் இளைஞர்களை நாங்கள் கேட்டுக்கொள்ள மாட்  
 டோம். நிதான புத்தியுள்ள சாதாரண மனிதர்களாக வாழும்படிதான்  
 நாங்கள் போதிப்போம். இதனாலேதான், சீனர்கள் அடிப்படையிலே  
 மனிதாபிமானமுள்ள மனிதர்களாக இருந்து வருகின்றன ரென்றும்,  
 இதனாலேதான் கிறிஸ்துவ மதம் சீனாவிலே வெற்றி பெறமுடியா தென்  
 றும் நான் கருதுகிறேன். இல்லாவிட்டால் சீன முழுவதையும் அப்  
 படியே உருத் தெரியாதபடி மாற்றிவிட வேண்டும் ; அப்போதுதான்  
 கிறிஸ்துவ மதம் அங்கே பரவிப் பெருகக்கூடும். | கிறிஸ்துவப் போதனை  
 களிலே, ஒரே ஒரு பகுதியை வேண்டுமானால், சீன மக்கள் அடங்கலும்  
 ஒரே மனத்துடன் ஏற்றுக்கொள்ளக் கூடும். அதுதான், “ புறாவைப்



போலிரு ; யாரையும் துன்புறுத்தாதே ” என்றும், “ ஆனால், பாம்பைப் போலக் கூர்ந்த அறிவைப் பெற்றிரு ” என்றும் ஏசு பெருமான் போதித்த போதனை. புறாவின் பொல்லாப்பின்மையும், பாம்பின் அறிவுத் திறமுந்தான் கிழக்குறும்பனின் சிறப்பியல்புகள்.

முயற்சி திருவினை யாக்கும் என்பது உண்மைதான் ; ஆனாலும், வினைத்திறன் வெல்லற்கரிது. இத்தகைய போக்கில் வளர்ந்த மனப் பான்மை எதிலும் பரபரவென்று பற்றுக்கொள்ளாது; ஒதுங்கி வாழ்வே முனையும். “ பெரிய விஷயங்களைச் சிறிய விஷயங்களாகக் குறைத்து விடலாம் ; அப்புறம், சிறிய விஷயங்களை, விஷயங்களே இல்லாதபடி அடித்துவிடலாம். ” இந்தக் கொள்கையைப் பொதுப்படையாக வைத்துக்கொண்டே சீனர்களின் சச்சரவுகள் எல்லாம் சரிக்கட்டப்படுகின்றன ; சீனரின் முயற்சிகள் எல்லாம் சமரசப்படுத்தப்பட்டு கொண்டு செலுத்தப்படுகின்றன ; எல்லாவித சீர்திருத்தத் திட்டங்களும் மதிப்பிழந்துவிடுகின்றன. எல்லார்க்கும் முட்டில்லாமல் உணவும் கீம்மதியும் கிடைத்த பிறகுதான், இவற்றை யாரும் கவனிப்பர். “ சும்மா கிடக்கிற சங்கை ஊதிக் கெடுப்பானேன் ” என்ற கருத்துப்படச் சீனப் பழமொழி ஒன்று இருக்கிறது.

மனித வாழ்வு நகர்ந்துகொண்டே போகிறது ; வாழ்க்கையின் போராட்டங்களையும் எதிர்ப்புகளையும் கூடுமானவரை தள்ளிப்போட்டுக்கொண்டே, ஒதுங்கி ஒதுங்கி மேலே செல்கிறது மனித வாழ்வு. இதனாலே, மனத்திலே ஒருமாதிரி சாந்தி நிலவிவிடுகிறது ; அப்போது பிறாது நிந்தனைகளை நாம் பொருட்படுத்துவதில்லை ; உலகத்தோடு ஒட்ட ஒழுக்குவதனாலே ஒருவித தனித் திருப்தி உண்டாகிவிடுகிறது. இன்னொன்று : இதனாலே சில தற்காப்புத் தந்திரங்களும் நமக்குத் தெரியவருகின்றன ; இவற்றின்மூலம் வெறும் அதிரடித் தாக்குதலாலே சாதித்துக்கொள்ள முடியாத காரியங்களை நாம் சாதித்துக்கொள்ள முடியும் ; அதோடு, வெறும் முரட்டுத்தனத்தைக் காட்டிலும் இது மகா கொடிய ஆற்றல் படைத்ததாகவும் ஆக முடியும். கடுமீ பசியோடு உண்டிச் சாலைக்குப் போகிறோம் ; சாப்பாடு இன்னும் வரவில்லை. அப்போது என்ன செய்வோம் ? பரிமாறும் பையனை மீண்டும் மீண்டும் ஏவுவோம் ; பையன் சில்லாரித்தனம் பண்ணினால், நிர்வாகியிடம் புகார் செய்யலாம். ஆனால், பையன் விரயமாய், “ இதோ வந்துவிட்டது, இதோ வந்துவிட்டது ” என்று சொல்லிக்கொண்டே அசையாமல் இருந்த இடத்திலேயே நின்றுகொண்டிருப்பானால், அவனை என்ன பண்ண முடியும் ? நாமும் மிக விரயமாய்க் கெஞ்ச வேண்டும், அல்லது திட்ட வேண்டும். செயலாற்ற வேறு வகை ஏதும் இல்லை. சுருங்கச் சொன்னால், சீனர்களது அடங்கி ஒதுங்கும் பலமும் இப்படிப்பட்ட ஒன்றுதான். இந்த பலத்தின் கொடுமையை அனுபவிக்க நேர்ந்த நபர்கள்தான் இதனை நன்கு உணர முடியும். இதுதான் கிழக்குறும்பின் பலம்.



## அமைதி வீரப்பம்

சீன மக்கள் கட்டுப்பாடாய் ஒன்றுபட்டுச் செயலாற்ற ஒட்டாதபடி அவர்களை முடக்கி வைத்துக்கொண்டுவந்த அவர்களது மூன்று மிகக் கெட்ட குணங்களைப்பற்றி இதுவரையில் பேசிவந்தோம். வாழ்நகையை, பொதுப்படையான பற்றற்ற கண்டுகொண்டு பார்ப்பதனாலேயே இந்தக் குணங்கள் உண்டாயின என்று கண்டோம். இத்தகைய வாழ்க்கை நோக்கம் விஷயங்களின் உட்பொருளைச் சடக்கென உணரக் கூடியதோடு, கணிந்து முதிர்ந்த தன்மையும் பெற்றது. எதையும் கண்டு கலக்கமடையாத ஒருவித அலட்சியப்போக்கும் இதிலிருக்கும். இத்தகைய வாழ்க்கைப்போக்கால் நன்மை இல்லாமலு மில்லை. இந்த நற்குணம், வயது முதிர்ந்த மக்களின் நற்குணத்தை ஒத்தது. இதில் எதிலும் அபார அபிலாஷைகள் இரா ; உலகத்தில் எல்லார்க்கும் மேலே உச்சத்தில் உட்கார்ந்துகொண்டிருக்க வேண்டு மென்ற ஆசை இராது ; வாழ்க்கையை நன்கு கண்டு அனுபவித்து, அதிலே நிறையப் பட்டுப் பழகியவர்களுக்குத்தான் இந்த மனப்போக்கு இருக்கும் ; இவர்கள் வாழ்க்கையின் தொல்லைகளைக் கண்டு அங்கலாய்க்கமாட்டார்கள் ; கிடைத்ததைக்கொண்டு திருப்திப்படுவர் ; ஆனாலும், அவரவர் சக்திக்குத் தக்கபடி வாழ்க்கையைக் கூடுமானவரையிலே கண்ணியமாகவும் சந்தோஷமாகவும் நடத்திச்செல்ல வேண்டு மென்பதில் இவர்கள் விடாப் பிடியாய் நிற்பர்.

சீனர்கள் வலுத்த கட்டைகள். அவர்களிடம் வறட்டுப் பேச்சுக்கு இடமிராது. சிறிஸ்தவர்கள் பாவனை பண்ணுவதுபோல, சும்மா செத்துப் போவதற்காக அல்ல சீனர்கள் உயிர்வாழ்வது. மேலைநாட்டு ஞானிகள் சிலரைப்போலக் கலப்பற்ற இன்பம் நல்கும் கனவுலகத்தையும் அவர்கள் நாடி வாழவில்லை. / இந்த உலகத்தில் உள்ள சாதாரண வாழ்வை ஒருமாதிரியாக ஒழுங்குபண்ணிக்கொள்ள வேண்டு மென்பதே அவர்களது விருப்பம். உலக வாழ்வானது துன்பமும் வேதனையும் மண்டிக்கிடக்கும் ஒரு காடு என்பதை அவர்கள் அறிவர். அதனால், அவர்கள் அமைதியோடு உழைப்பார்கள் ; பெருமிதத்தோடு துன்பங்களைச் சகித்துக்கொள்வார்கள் ; மகிழ்ச்சியோடு உயிர் வாழ்வார்கள். / மேலைநாட்டினரின் பெருங் குணங்களாகிய பெருமிதம், அபிலாஷை, சீர்திருத்த விழைவு, பொது வாழ்வில் பற்றுதல், போர்விரல் போன்ற தைரியம், துணிச்சல் மனப்பான்மை ஆகியவை சீனரிடம் கிடையவே கிடையா. மொண்ட் பிளாங்க் என்ற மலேயின் உச்சிக்கு ஏறிப்போவதிலோ, வட துருவத்துக்குப் போய்வருவதிலோ அவர்கட்குப் பிரியமில்லை. ஆனால், சாதாரணமான இந்த உலகத்தில் அவர்கட்கு அபார ஆசை உண்டு. உலக விவகாரங்களிலே அவர்கட்கு மட்டற்ற பொறுமை யுண்டு; சோர்ந்துவிடாத ஊக்க முண்டு; கடமை



பொறுப்புண்டு ; நிதானமான தெளிந்த புத்தி உண்டு ; முகமலர்ச்சி யுண்டு ; நகைச்சுவை, சமரச மனப்போக்கு, அமைதிவிருப்பம் இவற்றோடு, கஷ்ட காலங்களிலும் சந்தோஷத்தை அனுபவிக்கக்கூடிய ஆரிய திறம்வாய்ந்த திருப்தி என்ற ஒப்பற்ற பண்பும் அவர்களுக் குண்டு. இத்தகைய பண்புகளே சீனர்கள் தமது சாதாரண வாழ்க்கை யைச் சந்தோஷத்தோடு வாழும்படி உதவிசெய்து வருவன. இப் பண்பு களிலே முக்கியமானவை அமைதிவிருப்பமும் சமரச மனப்போக்குத் தான் ; கனிந்த பண்பாட்டின் அடையாளங்கள் இவை. இந்தப் பண்பு கள் நவீன ஐரோப்பாவிலே இல்லை யென்றே தோன்றுகிறது.

இப்போதுள்ள ஐரோப்பாவின் தோற்றத்தைக் கண்ணுறும்போது சில வேளை, அதன் குறைபாடுகள் அறிவுப்பிரகாசக் குறைவாலோ, “நாகுக்கு”க் குறைவாலோ உண்டானவை யல்ல என்பதும், கனிந்த அறிவு முதிர்ச்சி போதிய அளவு அங்கே இல்லாமையாலேதான் இவை உண்டாயின என்பதும் தெரியவரும். தமது வாஸிப முறுக்கு என்றாவது கைவிட்டுவிட்டு, அறிவுச் சுடர் விசம் வாணவேடிக்கையை நிறுத்திவிட்டு, வாழ்க்கையில் வெகுவான சமரச திருஷ்டியைச் செலுத்த ஐரோப்பா கண்டத்தால் முடியுமா என்பது சந்தேகமே. ஆனால், இப்படிச் செய்தால் ஒழிய, எதிர்காலத்திலே, விஞ்ஞான முற்போக்கின் பயனும், நூற்றாண்டுக்கு நூற்றாண்டு மக்கள் உலகெங்கணும் அண்டை வீட்டுக்காரர்போல ஒருவர்கொருவர் கிட்ட நெருங்கி வாழவேண்டி நேரும்போது, எல்லாரும் இணைந்து சந்தோஷ மாக வாழ முடியாது. / இப்படிச் சமரசமாய் வாழாவிட்டால் சமரசத் துக்கு வராத நாடு அல்லது மக்கள் அழிந்து ஒழிவதைத் தவிர வேறு வழியில்லை. / இப்படிப்பட்ட நிலைமையிலும் ஐரோப்பாவானது தனது இயல்பான வாஸிபமுறுக்கையும் அறிவுப்பித்தையும் கைநழுவவிட்டு விடுமா என்பது, மேலே சொன்னமாதிரி சந்தேகமே. யார் கண்டார்? ஒருவேளை அவர்கள் மாறினாலும் மாறிவிடக் கூடும். அறிவுப்பித்தர் களான ஐரோப்பியர், கனிந்து முதிர்ந்துவிடக்கூடும். இப்படி ஏற்படக் கூடிய இலட்சிய மாற்றம் அறிவுப்பிரகாசத்தால் மட்டும் அறிவுத்திட்டங் களால் மட்டும் ஏற்பட்டுவிடும் என்று எனக்குப் படவில்லை ; தன்னைத் தானே காத்துக்கொள்ள வேண்டும் என்ற உள்ளுணர்வின் தூண்டுதலா லேயே இம் மாற்றமானது நிகழக்கூடும் என்று நான் நம்புகிறேன். அப் போது, அதிரடி வலுவால் மற்றவர்களை அடக்கிவிடுவதிலே ஐரோப்பா வுக்கு நம்பிக்கை குறைந்துவிடலாம் ; சமரசப் போக்கால் உண்டாகும் பெரு நலன்களிலே அதற்கு நம்பிக்கை ஏற்படலாம். உலகம் பூராயும் நெருங்கிப் பிணைந்துகொள்ளும்போது, சமரச மனப்பான்மை மிகவும் இன்றியமையாத கட்டாயத் தேவையாக ஆகிவிடும். இத்தகைய சூழ்நிலையிலே ஐரோப்பியரின் முற்போக்கு ஆசை சற்று தணியும் ; அதற்குப் பதில், வாழ்வை நன்கு புரிந்துகொள்ள வேண்டுமென்ற அவா மிகும். அப்போது, ஹங்குவான் கணவாய்க் கிழவன் கூறிய மொழி கள் எங்கும் பரவி, மக்களால் நன்கு மதிக்கப்படும்.



சீனர்களது நோக்கப்படி பார்த்தால், அமைதி விருப்பம் என்பது ஒரு கண்ணியமான பண்பே யல்ல ; இது என்னவோ “நல்ல” குணம் என்பது மட்டும் பகுத்தறிவிற்குப் புலப்படுகிறது, அவ்வளவுதான். நமக்கு உள்ளதெல்லாம் இந்த உலக வாழ்வு ஒன்றே. அப்படியிருக்க, நாம் இருக்கும்வரையிலே சந்தோஷமாயிருக்க வேண்டுமானால், அமைதியாய் வாழ்வதற்கே நாம் முயல வேண்டும். இப்படிப் பார்க்கும் போது, மேலைநாட்டினரின் முரட்டாட்டங்களும் பரபரப்பும் இளமைப் பருவத்தின் பக்குவமடையாத நிலையையே காட்டுகிறது. கீழ்நாட்டுத் தத்துவ ஞானத்திலே ஊறித் திளைத்துப்போன சீனர்களுக்கு இந்த இளமைப் படபடப்பு, நாளாவட்டத்திலே, வயதுவந்த ஐரோப்பாவுக்கு இராமல் கரைந்துவிடும் என்பது தெரியவே செய்யும். பார்க்கப் புதுமையாய் யிருந்தாலும், டாஓ கொள்கையின் குயுத்தி வாதங்களி லிருந்து காணும் பயனும் பாடமும் “சமரசம்” என்ற சொல்லே. சமரசமே சீனர்களின் பண்பாட்டிலே மகா சிறந்த இயல்பு என்று நான் மதிக்கிறேன். நவீனப் பண்பாடுகளிலும் சமரசமே சிறப்பிடம் பெறு மென்றும் நான் நினைக்கிறேன். நவீனப் பண்பாடு முதிர்ந்த உடனேயே சமரசப் போக்கு தலைதூக்கி நின்றனவிலும். சமரசத்தைக் கற்றுக் கொள்வதற்கு டாஓ கொள்கை கற்பிப்பதுபோன்று, துயரங்களிலே கொஞ்சமும் அவநம்பிக்கைகளிலே கொஞ்சமும் தேவை ;—இது இருந்தால் சமரசம் தானே வந்துவிடும். உண்மையான தீவிர அவநம்பிக்கைவாதிகள் மிகப் பட்சமானவர்களாய் யிருந்துவிடு வது சாதாரணம். ஏனென்றால், வாழ்க்கையின் போலித்தன்மையை அவர்கள் நன்குணர்ந்தவர்கள். போலி வாழ்வைப் பெரிதென எண்ணி மயங்கித் திரியும் ஜனங்களிடத்து இவர்கட்கு ஒரு தனிப்பட்ட இரக்க மும் அனுதாபமும் உண்டாகிவிடுகின்றன.

அமைதி விருப்பமானது மனித இயல்பைப் பரிபூரணமாய் விளங் கிக்கொண்ட பிறகுதான் ஒருவனுக்கு ஏற்படும். எதிலும் அபார நம்பிக்கைகொள்ளாம லிருந்தால், எதிலும் சற்று அவநம்பிக்கை யோடேயே இருந்துவந்தால், சண்டைபிடிக்க வேண்டு மென்ற ஆசையும் நமக்கு வெகுவாகக் குறைந்துவிடும். இதனாலேதான்போலும் புத்தி சாலியான மனிதர்கள் எல்லாருமே கோழைகளாக இருக்கிறார்கள். சண்டை போடுவதிலே, உலகத்திலேயே மிக மட்டமானவர்கள் சீனர்கள்தான் ; ஏன்? அவர்கள் புத்திசாலியான இனத்தில் தோன்றியவர்கள். இதோடு டாஓ கொள்கையின் அவநம்பிக்கை வாதத்திலேயும், கன்பூசியக் கொள்கை வற்புறுத்திவருகிற வாழ்க்கை இணைவு இலட்சி யத்திலும் பயிற்றுவிக்கப்பட்டு, இவற்றையே வாழ்க்கையின் ஆதர்சங் களாகக் கொண்டொழுகி வருபவர்கள். சீனர்கள் சண்டைபோடாத தற்குக் காரணம் என்ன? எதையும் புள்ளிப்போட்டுப் பார்த்து, வரவு செலவுபோக ஏதும் மிஞ்சுமா என்று கண்ட பிறகே, ஒரு விஷயத்தில் அவர்கள் இறங்குவார்கள் ; உலகத்திலேயே மிகத் தன்னலக்காரர்கள் சீனர்கள்தான். இதனாலேயே அவர்கள் எடுத்ததற் கெல்லாம் துதிப்



பென்று சண்டைப் போடுவதில்லை. ஐரோப்பாவிலே தலைநகரத்து விட்ட பழுத்த ராஜதந்திரிக்குத் தெரியாத விஷயங்கள், சீனாவிலே ஒரு சாதாரணக் குழந்தைக்கும் தெரிந்திருக்கும். சண்டையில் ஒருவன் கண்டிப்பாய் மடிந்துவிடவோ, அங்கவீனனாய்விடவோ செய்வான். இந்தச் சண்டை ஒரு தனிநபரைக் குறித்ததாயினும் சரி, ஒரு நாட்டைக் குறித்ததாயினும் சரி, விளைவு மட்டும் ஒன்றுதான். இதை ஐரோப்பிய ராஜதந்திரி அறியமாட்டான்; சீனச் சிறுவன் நன்கு அறிவான். சீனர்களுடைய தகராறுகளை எளிதாய்த் தீர்த்துவைத்துவிடலாம்; மற்ற நாட்டவரின் தகராறுகளை இவ்வளவு எளிதாய்த் தீர்த்துவைக்க முடியாது. காரணம், சீனத் தகராறுகளிலே சம்பந்தப்பட்ட கட்சிக்காரர்கள் எப்பொழுதும் சமாதானப் பீடிகைகட்குச் சடக்கென்று இணங்கிவிடுவார்கள். எந்தக் காரியத்திலும் லாப நஷ்டம் பார்த்தே ஈடுபடுகிற வாழ்க்கைத் தத்துவத்தைக் கடைப்பிடிப்பதனாலே, சீனர்கள் எப்போதும் சண்டைக்குச் சட்டென்று கச்சம் நிற்பதில்லை. அப்படிச் சண்டையிட்டாலும், சமாதானத்துக்கு எப்போதுமே தயாராயிருப்பார்கள். கஷ்ட காலங்களிலே பொறுமையாயிருக்கவும், சாத்விகமாய் எதிர்த்துநிற்கவும் சீனர்கட்குப் பயிற்சியளித்து வருகிற இதே கணிந்த, கிழக்குறும்புத் தத்துவமானது, தன்னை மறந்து சில வேளைகளிலே கர்வங்கொண்டும், வெற்றிகொண்ட காலங்களிலே தன் கட்சியை விடாப்பிடியாய்ப் பிறர்மீது சுமத்திடும் விடாதபடிக்கு அவர்களை எச்சரித்துக் கட்டுப்படுத்திக்கொண்டும் வருகிறது. எதிலும் வெற்றிகொள்ளாமல் நிதானபுத்தியோடேயே நடந்து செல்ல வேண்டுமென்பதை அறிவுறுத்தும் சீனத்து அறவுரை: “அதிர்ஷ்டம் வரும்போது, அதைப் பூராவும் அனுபவித்துவிடாதே; வெற்றிவரும்போது, அதைப் பூராவும் ஏற்றுக்கொள்ளாதே” என்று கூறுகிறது. பிறரை ஆக்கிரமித்து, தனக்குக் கிடைத்துள்ள வசதிகள், அனைத்தையும் அவர்கட்கு எதிராகப் பயன்படுத்திக்கொள்வதை “பிலுக்கித்தனம்” என்றழைப்பர். பிலுக்குவது மதிப்புக் குறைவான செயல்; வீழ்ச்சிக்கு அறிகுறியான அபசகுனம். “கீழே விழுந்து கிடக்கும் எதிரியை மடக்கி அடிக்காமலிருப்பதற்குக் காரணம்” நேர்மை உணர்ச்சிக்கு மதிப்புக் கொடுப்பதற்காகவே என்று ஆங்கிலேயர் நம்புகின்றனர். இதற்கு நேரான சீனச் சொற்றொடர் “எதிரியை மூலையிலே மடக்காதே” என்பதே. இது பண்பாட்டினால் உண்டான ஒரு சாதாரண உணர்ச்சியே. சீனச் சொல்லிலே, இதை நாங்கள் ஹன்யாங் என்போம்.

சீனர்கட்கு வெர்சேல் ஒப்பந்தமானது வெறும் நேர்மைத் தப்பான காரியம் மட்டுமில்லை; மதிப்புக் குறைவான செயலுங்கூட. இதிலே, பண்பாட்டுக்கு இழுக்கிழைக்கும் கீழ்த்தர மனப்பான்மையும் இருக்கிறதாகச் சீனர் கருதுவர். பிரஞ்சுக்காரன் தனது வெற்றி எக்களிப்பிலே கொஞ்சம் டாஷ் போதனையின் அம்சங்களைக் கலக்க விட்டிருப்பானால், அவன் இந்த வெர்சேல் ஒப்பந்தத்தை எதிரியின்மீது சுமத்தி



யிருக்கவே மாட்டான். அதனால், இன்று அவன் இன்னும் அதிக நம்மதீயோடு மஞ்சத்திலே தூரிலுதல் கூடும். ஆனால், அந்தக் காலத்திலே பிரஞ்சு இளமை விறகொண் டிருந்தது; ஜெர்மனியும் இதே நிலைமையிலே பிரான்சு செய்ததையே செய்திருக்கும். பிரான்சும் ஜெர்மனியும் போன்ற இரண்டு நாடுகள் இப்படி ஒன்றை மற்றது எப்போதும் நிரந்தரமாய்த் தன் இரும்புக் காலின்கீழே அமுக்கிவைத்திருக்கப் பிரயாசைப்படுவதானது எவ்வளவு சிறுபிள்ளைத்தனமான அற்பச் செயல் என்பதை யாரும் நினைத்துப் பார்க்கவில்லை. ஆனால், பிரஞ்சு சிளமென்சோ லாஓட்ஸியைப் படிக்கவில்லை. ஓர்ட்ஸரும் அப்படித்தான். ஆகவே, இவர்கள் சண்டையிட்டுக்கொள்ளட்டும்; டாஓ தத்துவக்காரனோ இவர்களது ஆட்டபாட்டங்களைக் கண்டு நகைக்கறான்.

சீன அமைதி விருப்பப் பண்பானது மனிதஇயல்பைப் புரிந்த கொள்வதனால் உண்டான ஒன்று என்பதோடு, பெரும்பாலும் மனச் சார்புநிலையை ஒட்டிய ஒன்றுமாகும். மேலைநாட்டுப் பையன் களைப்போலச் சீனப் பையன் அதிகமாய்த் தெருக்களிலே சண்டையிட்டுக்கொள்ள மாட்டான். ஜனசமூகம் என்ற முறையில் நாங்கள் போதுமானபடி சண்டையிட்டுக்கொள்ள வில்லை என்றே கூற வேண்டும். முடிவுகாண முடியாதபடி உள்நாட்டுச் சண்டைகள் ஒன்றன்பின் ஒன்றாய்த் தொடர்ந்திருந்து வந்தும், இன்னும் நாங்கள் போதுமானபடி சண்டைக்காரர்களாய்விட வில்லை. இதே மாநிரியான தப்பு ஆட்சியின்கீழே அமெரிக்கரை இருத்திவைப்புங்கள். அப்போது சென்ற இருபதாண்டுகளிலே நிகழ்ந்துள்ள மூன்றே மூன்று புரட்சிக் குப் பதிலாக முப்பது புரட்சிகள் அங்கு நடந்திருக்கும். அயர்லாந்த இப்போது சமாதானமாய் வாழ்கிறது. ஏன்? ஐரிஷ்காரர் நல்லபடியாகச் சண்டையிட்டார்கள். இன்று நாங்கள் இன்னும் சண்டையிட்டே முடிந்தபாடிಲ್ಲ. ஏன்? நாங்கள் போதிய அளவிலே பலமாய் சண்டைபோடவில்லை.

மேலும், சீனத்து உள்நாட்டுப் போர்கள், சண்டை என்ற சொற்குறிக்கும் உண்மைப் பொருளின்படி சண்டைகள் ஆகா. சமீபகாலம் வரையிலே, உள்நாட்டுப் போர்களை யாரும் போற்றிப் புகழ்ந்ததில்லை. போர்த்தொழிலில் சேவை புரிய யாரும் கட்டாயப்படுத்தப்பட்டதில்லை. கட்டாயப் போர்த்தொழில் என்பதை நாங்கள் அறியோம். போர்தொழில் போர்வீரரும் பரமதரித்திரர்கள்; இவர்கள் போர்த் தொழிலை மேற்கொள்வதைத் தவிர வேறு வாழும்வகை அறியார். இவர்கட்கு மனப்படிந்து தீவிரமாய்ப் போர் தொடுப்பதிலே இஷ்டமில்லை. தனக்கட்கோ, தாம் சண்டைகளிலே நேரடியாய்க் கைகலக்கவேண்டி யிராப்படியால், போரில் நிரம்ப ஆர்வம். எந்த ஒரு பெரிய போர் அரங்கத்திலும் இறுதி வெற்றி தருவது துப்பாக்கித் தோட்டாவல்ல; பணமாலையென்னித் தோட்டாவின் செல்வாக்கே. போரிலே வெற்றிமலை குவியவன் ஆடம்பரத்தோடு தனது தலைகருக்குள்ளே பிரங்குகளின் குழி



இசையோடு பவனி புழுந்தாலும், இறுதி வெற்றி பணத்தாலேதான் கட்டுகிறது. இந்தப் பிரங்கிகள்!—இவைதான் சண்டையின் சம்பிர மங்களை எடுத்துக்காட்டுபவை. இவை சீனரின் சிறப்பியல்பின் ஒரு சின்னம். நபருக்கு நபர் உள்ள சண்டைகளிலும் சரி, நாட்டுக்கு நாடு உள்ள சண்டைகளிலும் சரி, போரின் அடிப்படைக் கூறு ஆரவாரமும் இரைச்சலுந்தான். சீனாவிலே நாம் சண்டையைப் பார்ப்பதில்லை; சண்டையைக் கேட்கத்தான் முடியும். இப்படிப்பட்ட இரண்டு சண்டைகளை நான் காதாலே கேட்டேன்;—ஒன்று பிக்கிங்கிலே; மற்றது அமொயிலே. காதுக்கு எட்டின மட்டிலே, திருப்திகரமாகவே இருந்தது சண்டை. சாதாரணமாகப் பலம்மிக்க ராணுவம் பலக் குறைவான எதிரியைப் பார்த்த பார்வையிலேயே வெருட்டி ஓட்டி விடுகிறது. மேலைநாட்டிலே நீடித்து நடக்கக்கூடிய ஒரு தாக்குப் பிடிப்பு சீனாவிலே ஒரே மாதத்தில் முடிந்துவிடும். அப்போது சீனாது நேர்மைக் கருத்துப்படி, தோல்வியுற்ற தளபதிக்குப் பிரயாணச் செலவுக்காக நூறாயிரம் டாலர் கொடுக்கப்பெறும். இதை வைத்துக் கொண்டு “கைத்தொழில் சம்பந்தமான ஆராய்ச்சி செய்துவருவதற் காகத் தளபதி ஐரோப்பாவுக்குப் புறப்பட்டுவிடுவார்.” அடுத்துவரும் யுத்தத்தின்போது இந்தத் தளபதியின் சேவை இப்போது வென்றுள் ளவனுக்குத் தேவைப்பட்டு மென்பது எல்லாருக்கும் நன்றாய்த் தெரிந் திருந்தும் இப்படி நடக்கும். பிறகு, காலச்சக்கரத்தின் மாறுபாட்டால், வென்றவனும் வெல்லப்பட்டவனும் இருவருமாக, உடன்பிறந்த சோத ரர்போல, ஒரே காரில் அடுத்தடுத்து அமர்ந்துகொண்டு செல்வதைப் பார்க்கலாம். சீனத்து ஹன்யாங் என்ற பண்பாட்டில் காணப்படும் அழகு இதுதான். இதைப்பற்றி ஜனங்களுக்கு எவ்வித அக்கரையு மில்லை. போரை அவர்கள் வெறுக்கிறார்கள்; போரை அவர்கள் என் றும் வெறுக்கவே செய்வர். நல்ல மனிதர்கள் சீனாவிலே சண்டை போட மாட்டார்கள். ஏனென்றால், “நல்ல இரும்பை ஆணி செய்ய உபயோகிப்ப தில்லை; நல்ல மனிதர்கள் போர்வீரர் ஆவதில்லை.”/

கூ

## திருப்தி

சீனாவிலே யாத்திரை செய்பவர்கள், அதிலும், சாதாரணமாக யாரும் போய்ப் பார்த்திராத சீனாவின் உட்பிரதேசங்களைப் பார்த்துவர வேண்டு மென்ற அலாதிப் போக்குடைய யாத்திரிகர்கள் சீனாவின் பாட் டாளி மக்கள் வாழ்ந்துவரும் மிக மட்டமான வாழ்க்கைத் தரத்தைக் கண்டு திகைத்துப்போய்விடுவார்கள்; அதோடு, இவ்வளவு மோசமான நிலைமையிலேயும், இவர்கள் எப்படி முகமலர்ச்சியோடும் திருப்தியோடும் வாழ்ந்து வருகிறார்கள் என்பதைக் கண்டும் இந்த யாத்திரிகர்கள் திகைத்துப்போவார்கள். ஷென்ஸி போன்ற பஞ்சத்தாலடிபட்ட

மாகாணங்களிலேகூட, படுமோசமான சில சந்தர்ப்பங்களைத் தவிர, எங்கும் திருப்தி உணர்ச்சியே பரவிநிற்கக் காணலாம்; ஷென்ஸி மாகாணத்தக் குடியானவர்கள் சிலர் இன்றுங்கூடப் புன்னகை புரிந்து நிற்பதைக் காணலாம்.

சீனர்களின் அவதி என்று சொல்லுகிறோமே அதற்குப் பெரும் பாலும் காரணம் ஐரோப்பியரின் வக்கரமான வாழ்க்கை முறையைச் சீனர்கள் அப்படியே பின்பற்ற நினைப்பதுதான்; இதில் சந்தேகமே இல்லை. ஐரோப்பாவிலே, புழுக்கந் தரும்படி குடுண்டாக்கிய அறையிலே, ரேடியோ சக்தித் வாழ்ந்தால்தான் உயர்ந்த வாழ்க்கையாகும். இந்த வாழ்க்கைத் தர மதிப்பீடு சரியானதானால், கஅடு0-க்கு முந்தி இருந்த எவனும் சந்தோஷமாக வாழ்ந்திருக்க முடியாது; பவேரியாவை விட அமெரிக்காவிலே இருக்கும் ஜனங்களே மிகச் சந்தோஷமான வாழ்க்கை நடத்துகிறவர்களாக இருக்க வேண்டும். அமெரிக்காவைப் போல பவேரியாவிலே மின்சாரக் வசதிகளும் பிறவும் அதிகமாக இல்லை; பவேரியாவிலே, அம்பட்டர்கள் தம் தொழிலில் உபயோகிக்கும் நீட்டி, முடக்கி, சுழற்றி, மடக்கி மற்ற என்னென்ன வெல்லாமோ செய்யக்கூடியதும் நவீன வசதியுள்ளதுமான நாற்காலிகள் மிகச் சொற்பமே. மின்சார விசைகளும் குமிழ்களும் சொற்பமே. சீனத்துக் கிராமப் பகுதிகளிலோ இந்த விசைகளும் குமிழ்களும் இன்னும் மிகச் சொற்பமே. முற்போக்குள்ள ஷங்காயில் வேண்டுமானால், இந்த நவீன எடுபிடி சாதனங்களை ஏராளமாகக் காணலாம். லண்டனில் கிங்ஸ் வே என்ற பிரதேசத்திலும், பாரிசில் மொண்ட் மாத்ரே என்ற பிரதேசத்திலும் இன்றளவும் காணக்கூடிய பழங்கால மோஸ்தரில் செய்த அப்பட்டம் நிஜ நாற்காலிகள் ஷங்காயில் இன்று அடியோடு மறைந்தொழிந்து விட்டன. என்னைப் பொறுத்த மட்டில், நிஜமான நாற்காலிகளில் அமர்ந்திருந்து, நிஜமான கட்டில்களில் படுத்துறங்கி வாழும் மனிதனை சந்தோஷமான வாழ்க்கை நடத்துகிறவன் ஆவான். நாற்காலிகள் என்ற பேரில் என்னென்னவோ சாமான்களையும், கப்பல்கள் என்ற பேரில் பகலில் ஒய்வெடுத்துக்கொள்ள உபயோகிக்கும் மெத்தையிட்ட சாய்வு நாற்காலிகளையும், முறையே உட்காரவும் உறங்கவும் உபயோகிப்பது நாகரிகமாய்க் கருதப்பட்டாலும், இவற்றால் செளக்கியம் ஒன்றும் இருப்பதாய்க் காணோம். தினசரி வாழ்க்கை வசதிக்கு ஒருவன் உபயோகிக்கும் மின்சாரச் சாதன விசைகள் குமிழ்கள் இவற்றின் எண்ணிக்கையைக்கொண்டே ஒருவனது வாழ்க்கைத் தரத்தை மதிப்பிடுவது முற்றும் தப்பாகும். சீனரது திருப்திக்கு ஏதோ மர்மமான காரண மிருப்பதாகச் சொல்லப்படுவதெல்லாம் மேலைநாட்டாரின் கலப்பற்ற கற்பனையே.

சீனர்களை வகுப்பு வகுப்பு ஆக எடுத்துக்கொண்டு, ஒரே குழுவிலேயில் இருத்திவைத்து ஒப்புநோக்கிப் பார்த்தால், நிச்சயமாய் மேலைநாட்டாரைவிடச் சீனரது வாழ்க்கைத் தரம் கீழானதே என்று காண்பது தெரியவரும். திருப்தியும் முகமலர்ச்சியும் சீனரில்



படித்தவரிடமும் சரி, படிக்காதவரிடமும் சரி, ஒரே மாதிரியாய் ஒளிர் கின்றன. இதற்குக் காரணம் சீனரிடையே அவர்களது மூதாதைய ரின் இனப் பழக்கவழக்கங்கள் தலைமுறை தலைமுறையாய் ஊடுருவிப் பொதிந்திருப்பதுதான். பித்திங் நகரத்திலே உல்லாசமாய், அரட்டை யடித்துக்கொண்டே ரிக்ஷா இழுத்துத் திரியும் சிறுவனிடம் இந்த மலர்ந்த திருப்தியைக் காணலாம்; இச் சிறுவன் வழி நெடுகலும் சிரித்துக்கொண்டும் தமாஷ் பண்ணிக்கொண்டும் செல்வான்; இன் னொருவன் சங்கடப்படுவதைக் கண்டு இவன் சிரித்துவிடுவான்; குலிங் மலை உச்சிக்கு உங்களை டோலியில் மூச்சுத் திணறித் தூக்கிச் செல்லும் டோலி நாற்காலிக் கூவிகளிடத்தும் இத்தகைய முக மலர்ச்சியைக் காணலாம்; செய்ச்சயன் நீர்ச் சுழல்களினூடே பிர யாசையோடு உங்கள் படகைத் தண்டிவலித்து இட்டுச் செல் லும் படகுக்காரனிடமும் இந்த முகமலர்ச்சியைக் காணலாம்; பார்க்கப்போனால், இந்தப் படகோட்டிகளது நாட்கூலி மிக அற்ப மானதே; இது தவிர, தினப்படி இரண்டு வேளைக்கு இவர்கட்கு எளிய, ஆனால் வயிறு நிறைய, உணவு கொடுக்கப்படுகிறது. சீனரது திருப்தி வேதாந்தப்படி, எளிய ஆனால் வயிற்றை நிரப்பப் போது மான உணவு, தொல்லைகள் அதிகமில்லாதபடி கிடைத்தால் பெரிய காரியமே. ஒரு சீனப் பண்டிதர் சொன்னமாதிரி, “நன்கு பசியாறிய வயிறு ஒரு பெரிய விஷயம்; மற்றதெல்லாம் வெறும் சுசபோக சாதனமே.”\*

புது வருஷ தினத்தில், சிவப்புத் தாளில் எழுதி, வீட்டுவாசலிலே ஒட்டிவைக்கிற “அன்புடைமை,” “அமைதி ஓம்பல்” போன்ற சொற்களோடு சேர்ந்ததே திருப்தி என்ற சொல்லும். எதிலும் நிதான மாயிரு என்ற உபதேசத்திலே இது ஒரு பகுதி; “அதிர்ஷ்டம் வந்தால், அதை அப்படியே பூராவும் அனுபவித்துவிடாதே” என்று ஒதும் ஆழ்ந்த மனித அறிவில் இது ஒரு பகுதி; “வாழ்வில் இலே சான இன்பத்தையே நாடு” என்று அறிவுறுத்திய மிங் காலத்துப் பண்டிதரது புத்திமதியில் இது ஒரு பகுதி; லாஓட்சி கூறிய குறளடி களிற் பல பழமொழிகளாக வழங்கிவருகின்றன. அவற்றுள் ஒன்று “திருப்தி அடைந்த எவனும் அவமானப்பட மாட்டான்” என்கிறது. இதை வேறுமாதிரியாய்ச் சொல்வதானால், “போதுமென்ற மனமே பொன் செய்யும் மருந்து” எனலாம். திருப்தியுள்ளவனுக்கு மகிழ்ச்சி யிருக்கும். இலக்கியத்திலே, திருப்தியானது கிராம வாழ்க்கையைப் போற்றுவதன் மூலமும் கவலையற்ற வாழ்க்கை நடத்தும் ஒருவனைப் போற்றுவதன் மூலமும் முகிழ்த்து அலர்கிறது; திருப்தி உணர்ச்சி, சீனக் கவிதைகள், தனிநபர்க் கடிதப் போக்குவரத்துகள் ஆகியவற்றில்

\* வயிறுற உண்டு உறங்கப் போவதாகிய மகிழ்ச்சி நிலையைப்பற்றி “மென்மை, நிறைமை, இருள், இனிமை”—என்று சீன மொழியில் விவரிப்பர். கடைசி இரு சொற்களும் இனிய துயிலைக் குறிப்பன. சீன மொழியிலே, இதனைக் குறிக்கும் சொற்றொடர் அப்படியே மோக லாகிரி ஏறியதாக இருக்கும்.



தெளிவாய்க் காணலாம். மிங் காலத்துப் பண்டிதர்களது கடிதங்களில், கைக்குவந்த ஒன்றைக் கீழே தருகிறேன். ஓர் ஷென் என்பவர்தனது நண்பருக்கு எழுதுகிறார் :

இன்றிரவு முழுமதி இருக்கும், வீடுபாலமைந்த வர்னர் தீட்டிய படகொன்றையும், சில இசைவாணரையும் அமர்த்த ஏற்பாடு செய்தா லென்ன?..... இலேயுதிர் காலம் இப்போதுதான் துவக்கம், உன்னால் இங்கே வந்து ஓரிரவை என்னோடு கழிக்க முடியுமா? துறவிக்கு ஏற்ற ஆடைகளை வாங்கப்போகிறேன், எனது ராஜினாமாவை ஏற்றுக்கொண்டுவிட்டார்களானால், என் பாட்டில் என் முதுமைக் காலத்தை மலைப்பக்கங்களிலே மகிழ்ச்சியாய்க் கழித்துக்கொண்டிருந்துவிடுவேன். ”

இந்த மாதிரியான உணர்ச்சி சீனப் படிப்பாளியின் மனத்திலும் எண்ணங்களிலும் படிந்து நிலைகொள்ளத் தொடங்குகின்றபோதுதான் எளிய குடிசை வாழ்வும் இனிய நலர் பயப்பதாக முடிகிறது.

மனித இன்பமானது அச்சாணியில்லாத ஒரு சகடை. நம்மிது தெய்வங்கட்குப் பொறுமை. வாழ்க்கையில் இன்பம் பெறும் பிரசுனைதான் வாழ்க்கைப் பிரசுனைகள் அனைத்துள்ளும். மிகப் பிடிபடாத ஒரு சிக்கல். பண்பாடு முன்னேற்றம் என்று என்னென்ன வெல்லாமோ சொல்லலாம். எல்லாம் சொல்லியான பிறகும், இன்பத்துக்கு வழிகாணுவதிலேதான் மனித சமுதாயத்தின் அறிவுத் திட்டம் அனைத்தும் செலவு செய்யப்பட வேண்டும். இதுதான் மனிதனின் முதலாவது, முக்கியமான வேலை; குறிக்கோள். சீனர்கள் அனுபவசாலிகள்; காரியவாதிகள்; இவர்கள் தமது முழு ஆற்றலையும் இன்பத்தைக் கைவரப்பண்ணுவதற்கே செலவழித் திருக்கிறார்கள். பபனில செய்யாமையில் பற்றுள்ள இவர்களுக்கு இன்பவாழ்விலே அதிக அக்கரையே தவிர, முன்னேற்றத்திலே அவ்வளவு அக்கரை இல்லை.

பெட்ரண்டு ரஸ்ஸலின் மனைவியார் குறிப்பாய் ஒன்று சொன்னார். இதில் ஆழ்ந்த உண்மை இருக்கிறது: “இன்பமாய் வாழும் உரிமையை” அன்றும் இன்றும் மேலைநாட்டார் அடியோடு மறந்த விட்டனர். அவர்கட்கு அதிகிலே சிரத்தையே இல்லை. அற்ப உரிமைகளாகிய சொல்லுரிமை, அரசாங்கச் செலவினக் கணக்கில் ஆலோசனை கூறும் உரிமை, போரிடும் உரிமை, கைது செய்யப்பட்டால் விசாரணை கோரும் உரிமை இவற்றிலேயே அவர்களது முழுக் கவனமும் முழுவதும் விட்டது. கைதுசெய்யப்பட்டால் விசாரணை கோர உரிமை வேண்டுமென்பதைப்பற்றிச் சீனர்கள் கனவிலும் நினைத்ததில்லை. ஆனால், இன்பமாய் வாழும் உரிமையைச் சீனர்கள் மகா பிடிவாதத்தோடு காத்தவந்திருக்கிறார்கள். ஏழ்மையும் அவமானமும் வந்து பயமுறுத்தினாலும் சரி, இந்த உரிமையை அவர்கள் விட்டுக்கொடுக்கச் சம்மதிப்பதில்லை. மேலைநாட்டில், இன்பவாழ்க்கைப் பிரசுனை என்பது வாழ்வசதிகளைப் பெருக்கிக்கொள்வதே; சீனாவில், வாழ்வுக்குத் தேவை



களைக் கூடிய மட்டும் குறைப்பதிலேயே இப் பிரசுனை ஈடுபட்டிருக்கிறது. இன்பம் என்பதை அச்ச வேறு ஆணி வேறாய்ப் பிரித்து ஆராய்ந்து பார்த்தால், தனி மனிதனின் கட்டாயத் தேவைகளைப் பூர்த்தி செய்வதே இன்பம் என்று காண்போம்.

நமக்கு நிஜமாய் என்னதான் வேண்டும் என்பதிலே இன்னும் தெளிவில்லை; எல்லாம் ஒரே குழப்பம்:—இதுதான் உண்மையான நிலைமை. இதனால்தான் டியோஜினஸின் கதையைக் கேட்கும் நவநாகரிக மனிதன் இக் கதையைச் சிரித்துக் கேலிசெய்கிறான்: டியோஜினஸ் என்ற கிரேக்கர் எதுவும் தேவையில்லாதபடி தாம் வாழ்க்கை நடத்துவதாகவும், தமது வாழ்க்கை இன்பமாக இருப்பதாகவும் தாமே மகா பாக்கியசாலி என்றும் உலகோர்க்குப் பறை அறைந்தாராம். ஒரு சமயம், ஏனம் ஏதுமின்றித் தம் கைகளாலேயே நீரை அள்ளிப் பருகிய சிறுவன் ஒருவனைக் கண்டதும், தன்னிடமிருந்த கமண்டலத்தையும் தூர வீசிஎறிந்துவிட்டாராம். அனைக விஷயங்களிலே, தற்கால மனிதனுக்கு இடையறாத குழப்பங்கள் இருந்துகொண்டே வருகின்றன; முக்கியமாக அவனது சொந்த வாழ்க்கைமுறையைப் பாதிக்கிற விஷயங்களிலேதான் குழப்பம் அதிகம். எதிலும் பற்றற்ற டியோஜினஸின் தவநிலையைக் காண அவனுக்கு நிரம்பப் பொறாமை தான்; தானும் அப்படி ஆசுவிட வேண்டுமென்று ஆசைதான். அப்படியிருந்தும், ஒரு நல்ல நாடகத்தையோ படக் காட்சியையோ பார்க்கத் தவறிவிடுவதில் அவனுக்கு இஷ்டமே இல்லை. “கூழுக்கும் ஆசை, மீசைக்கும் ஆசை”. இதனாலேதான், “இருப்புக்கொள்ள வில்லை” என்று நாம் கூறுகிற நிலைமை நவநாகரிக மனிதனுக்கு ஏற்பட்டு விடுகிறது.

சினர்கள், டியோஜினஸ்வரைக்கும் போவதில்லை; சினர்கள் எதிலுமே நிரம்பத் தூரம் போவதில்லை. தங்களது திருப்தி வேதாந்தத்தின் மூலம், கைக் கெட்டியதைக்கொண்டு இன்பத்தை அடைய முயலுகின்றனர். ஆனால், டியோஜினஸைப் போலல்லாமல், சின மனிதனுக்குச் சில தேவைகள் கட்டாயம் பூர்த்திசெய்யப் பெறவேண்டும். அவன் அதிகமாய் ஆசைப்படுவதில்லை; இன்பத்துக்கு மூலாதாரமான விஷயங்களை அவனுக்கு வேண்டும். இவை கிடைக்காவிட்டாலும், அதற்காக அவன் அங்கலாய்க்க மாட்டான். போனால் போகட்டுமே என்று இருந்துவிடுவான். குறைந்தது இரண்டு ஜதை சுத்தமான குடித் துணியாவது அவனுக்கு வேண்டும். கதையிலே வரும் டியோஜினஸ் ஆகிய மனத்தை அள்ளி வீசிக்கொண்டிருக்கலாம்; ஆனால், இந்த டியோஜினஸைப் படுக்கைத் தோழனாகக் கொள்வதென்பது நமது நுகர்ச்சிப் புலனுக்கு அத்துனை திருப்திதர முடியாது. இரண்டு சட்டை கிடைக்கவில்லை, தனது ஏழ்மை நிலையில் ஒன்றுதான் கிடைக்கும் என்றால், அதுவும் சரிதான் என்றிருந்துவிடுவான் சினத்தான். டியோஜினஸைப்போலல்லாமல், சினனுக்கு பகட்டிலே விருப்ப முண்டு; தன்னால் முடிந்தவரைக்கும் படாடோபமாய்த் திரி



வான். இதுவும் முடியாவிட்டால், அதற்காக அவன் மனம் புழுங்குவதில்லை. தன் வீட்டருகே வானளாவிய பழைய மாங்கள் இருப்பதிலே சினத்தானுக்குப் பிரியம். இவை கிடைக்காவிட்டால், வீட்டு முற்றத்தின் முன்னால் ஒரு பேரிச்ச மரம் இருந்தால் போதும்; இதிலே அவன் மகிழ்ந்துவிடுவான். நிறையக் குழந்தைகள் வேண்டும்; சுவையான உணவு சமைத்துப்போட மனைவி அருகிருக்க வேண்டும்; பணக்காரனாயிருந்தால், நல்ல சமையற்காரனும் வேண்டும்; அதோடு, சிவப்புச் சராய் அணிந்த அழகிய பணிப்பெண் தன் பக்கவில் நடமாடித் திரிந்து கொண்டு, வாசித்துக்கொண்டோ, சித்திரம் வரைந்துகொண்டோ தான் இருக்கும்போது சாம்பிராணித் தூபத்தைக் கவனித்துக் கொண்டிருக்க வேண்டும். நல்ல நண்பர் பலர் இருக்க வேண்டும்; கருத்துக்கினியாள் கண்ணொத்திரிவிருக்க வேண்டும்; சொந்த மனைவியாயிருந்தால் மிகச் சிலாக்கியம்; இல்லாவிட்டால், பாடல் மாதரில் ஒருத்தி போதும். இத்தகைய “கனிப்புப் பேறு” கிட்டாதாயின், அதற்காகவும் அவன் கவலைப்படுவதில்லை. வயிறுற உண்ண வேண்டும்; இது சுலபந்தான்; கிழங்கு ஊறுகாயும், அரிசிப் பாயசமும் சீனாவிலே முட்டின்றிக் கிடைக்கும். ஒரு ஜாடி நல்ல மது வேண்டும்; அரிசிச் சாற்றிலிருந்து இறக்கப்படும் மதுவகை சீனாவில் அவரவர் வீடுகளிலேயே செய்யப்பெறுகின்றது; இது இல்லாவிட்டாலும், கொஞ்சம் பணத்துக்கு உள்நூர் மதுக் கடைகளிலிருந்து வேண்டிய அளவு மதுவைத் தருவித்துக்கொள்ளலாம். ஒய்வு வேண்டும்; ஒய்வுக்கே சீனாவிலே குறைவில்லை. சந்நியாசி ஒருவரோடு சற்றுச் சாவகாசமாய் உரையாட ஒய்விருந்தால், சினத்தான் பறவைபோல மகிழ்ச்சி கிளர்ந்து பாடித் திரிவான் :

ஈங்குறு வாழ்வில் என்பே நென்னே !  
மூங்கிற் காட்டில் முனீவரைக் கண்டேன் :  
ஆங்குஅவ ரோடு அரைநாள் மட்டும்  
திங்கில பேசித் திரிந்தே னுமால் !

தனக்கென்று பெரிய பூங்கா ஒன்று இராவிட்டாலும், ஜன சந்தடியில்லாத ஒதுப்புறமான குடிசை ஒன்றாவது வேண்டும்; இது மலைகளினுடே இருக்க வேண்டும்; குடிசைக்கருகே மலையருவி ஒன்று சலவென்று ஓட வேண்டும். இப்படிச் கிடைக்காவிட்டால், மலைகளுக்கிடையே உள்ள ஒரு பள்ளத்தாக்கிலாவது குடிசை அமைந்திருக்க வேண்டும்; பிற்பகல் வேளையில் நதிதீரத்தில் உலாவி வரும்போது மீன் பிடிக்கும் வேடிக்கைகளைப் பார்த்து வரலாம். இந்த ஆசைகளும் பூர்த்தியாக இடமில்லாதுபோய், நகர மத்தியிலேயே வாழ்ந்துவர வேண்டிய நிர்ப்பந்தம் இருக்குமானால், அதனாலும் பரவாயில்லை. எது இருந்தாலும் இல்லாவிட்டாலும், விண்மதி இருக்கவே இருக்கிறது; கூண்டு ஒன்றிலே பறவை வளர்த்து வரலாம்; மண் குழுதாடிகளிலே பூச்சுகள் வளர்த்து வரலாம்; பறவை - பூ - நிலா, போதுமே ! இதேமாதிரி



தான், சூட்டங் போ என்ற புலவர் தமது இரத்தினம் போன்ற சிறு கட்டுரையிலே சந்திரனைப்பற்றி எழுதியிருக்கிறார். “செங்டியனில் ஓர் இரவுக் களிப்பு” என்பது கட்டுரையின் பெயர்.

“யுவான்பெங் ஆறாவது வருஷம், பத்தாம் சந்திரன், பன்னிரண்டாம் நாள் இரவன்று, உடைகளைக் களைந்துவிட்டுப் படுக்கப்போக இருந்த சமயம், நிலவொளி என் அறையினுள் புகுந்தது; எழுந்தேன். உள்ளத்திலே இன்பம் துள்ளிற்று. இந்த இன்பத்தை என்னுடன் சேர்ந்தனுபவிக்க யாரும் உடன் இல்லையே என்று ஏங்கினேன். எனவே, செங்டியன் கோயிலுக்கு நடந்துபோய், அங்கே ஹுவாய் மின் இருக்கிறாள் என்று பார்த்தேன். அவளும் இன்னும் தூங்கப் போகாமல் இருந்தாள். ஆகவே, இரண்டு பேருமாய் முற்றத்திலே உலாத்தினோம். முற்றம், அடிப்புறந் தெரியும் ஒரு நீர்நிலை மாதிரி இருந்தது. நீர்ப்பாசி நிழலாடியதுபோலக் கண்டது; உண்மையில், மூங்கில் மரங்களும் தேவதாரு மரங்களும் வெள்ளிய நிலவொளியிலே நிழலாடியதனாலே இத்தோற்றம் உண்டாயது. ஒவ்வோர் இரவிலும் ஒரு சந்திரனில்லையா? எங்கும் மூங்கில் மரங்களும் தேவதாரு மரங்களும் இல்லையா? இருந்தாலும், எங்கள் இருவரையும் போன்ற கவலையற்ற மனிதர் மிகமிகச் சிலரே உளர்.”

வாழ்க்கையிலே முடிந்த மட்டும் நல்லதைப் பெற வேண்டும்; கிடைத்ததை வைத்துக்கொண்டு சுகப்பட வேண்டும்; தோல்வியால் மனங் கலங்கலாகாது என்று உறுதியாய்த் தீர்மானம் செய்து கொண்டுவிட வேண்டும்; எந்த நிலைமையிலும் சினர்கள் திருப்தியுடன் இருந்துவர முடிவதன் ரகசியம் இதுதான்.

எ

## நகைச்சுவை

நகைச்சுவை என்பது ஒரு மனநிலை. அது மட்டு மல்ல; வாழ்க்கைக் காட்சியில் அது ஒரு கோணம்; வாழ்விலே அது ஒரு போக்கு. ஜனசமுதாயத்தின் வளர்ச்சியிலே, அதனுடைய இலட்சிய விதிகளையே சாடித் தாக்கக்கூடிய அளவுக்கு அதன் அறிவு வளர்ச்சி மிகமிஞ்சிச் செறிந்து குமுறுமானால், அத்தகைய சந்தர்ப்பங்களி னெல்லாம் நகைச்சுவை என்ற மலர் முகை அவிழ்ந்து அலரும்; நகைச்சுவை என்பது அறிவு தன்னைத்தானே சாட்டை வாங்கிக்கொள்வதைத் தவிர வேறில்லை. சரித்திரத்தின் எந்தப் பகுதியிலும் மனித இனமானது தமது வீண் முயற்சி, அற்ப நிலை, தப்புகள், முரண்பாடுகள் ஆகியவற்றைப்பற்றித் தெரிந்துகொள்ள முடிந்த உடனேயே, நகைச்சுவைக் காரன் தோன்றிவிடுகிறான். சீனாவிலே ச்சுஆங்ட்ஸியும், பாரசிகத்திலே உமர்க் கய்யாமும், கிரீஸில் அரிஸ்டோஃபேன்ஸும் இப்படித் தோன்றியவர்களே. அரிஸ்டோஃபேன்ஸ் இராதிருந்தால் ஏதென்ஸு மிக்க ஏழ்மைப்பட்டுப் போயிருக்கும்; ச்சுஆங்ட்ஸி இராதிருந்தால் சீன. 6



சீனாவின் அறிவுச் செல்வம் இத்துணைச் செழிப்பானதா யிருந்திராது. ச்சுஆங்ட்ஸி வாழ்ந்து, எழுதி வைத்துவிட்டுப்போன பிறகு, சுகல சீன அரசியல்வாதிகளும் கொள்ளைக்காரர்களுமே பெரிய நகைச்சுவை ரசிக்களாய் மாறிவிட்டார்கள். ஏனென்றால், ச்சுஆங்ட்ஸியின் வாழ்க்கை நோக்கத்தை, இவர்களும் நேரடியாகவோ, மறைமுகமாகவோ பற்றிக்கொண்டு விட்டார்கள். ச்சுஆங்ட்ஸிக்கு முந்தி லாஷ்ட்ஸி மெலிவாய், ஆனால் பிரளயத்தைக் கிளப்பக்கூடிய ஆற்றலோடு, சிரித்தான். தம் வாழ்நாள் முழுவதும் இவன் பிரம்மச்சாரியாய் வாழ்ந்திருக்க வேண்டும்; இல்லாவிட்டால், இவ்வளவு குறும்புத்தனத்துடன் சிரித்திருக்க முடியாது; எது எப்படி இருந்தாலும், எப்போதாவது அவனுக்கு மணமுடித்திருந்ததாகவோ, குழந்தை ஏதும் பெற்றிருந்ததாகவோ ஆதாரம் ஒன்றும் கிடையாது. லாஷ்ட்ஸியினது சிரிப்பொலியின் இறுதி அலைகளை, ச்சுஆங்ட்ஸி பற்றிக்கொண்டு விட்டான்; பின்னவன் இளைஞனாபடியாலே இவனுடைய குரல் அதிகக் காத்திரம் பெற்றிருந்தது; எனவே, இவனுடைய சிரிப்பலைகள், பரம்பரை பரம்பரையாக, எங்கனும் பரவி மோதி மீனொலி எழுப்பிக்கொண்டே வந்துள்ளன. சிரிப்பதற்குச் சந்தர்ப்பங் கிடைத்தால், இன்னுங்கூட எங்களாலே சும்மா இருக்க முடியாது. இருந்தாலும், சில சமயங்களிலே நாங்கள் மிகமிஞ்சித் தமாஷ் புரிந்துவிடுவதாகவே நான் உணருகிறேன்; ஆகவே, எங்களது சிரிப்பு சில சமயங்களில், காலத்துக்குப் பொருந்தாததாகி விடுகிறது.

சீனவைப்பற்றி வெளிநாட்டானுக்குள்ள அறிவு படுகுன்ய மயமானது; சீனருக்கு நகைச்சுவை உணர்ச்சி உண்டா? என்று இவன் கேட்கும்போதுதான் அறியாமையின் படுபாதாளத்தில் இவன் இருக்கிறான் என்பது அழுத்தந் திருத்தமாய் வெளிப்படுகிறது. சுகாராப் பாலை வனத்திலே மணல் உண்டா? என்று அராபியனைக் கேட்டால், அவன் என்ன சொல்லுவான்? அதே மாதிரிதான் இருக்கிறது இந்த விசித்திரக் கேள்வியும். ஒரு நாட்டில் எவ்வளவு நாள் இருந்தாலும், அதைப்பற்றி ஒருவன் தெரிந்துகொள்வது மகா அற்பமாயிருப்பது வினோதமே. தர்க்க யுகப்படி பார்த்தாலும், சீனருக்கு நகைச்சுவை இருந்தே தீரவேண்டும்; ஏனெனில், காரியவாதத்திலிருந்தே நகைச்சுவை பிறக்கிறது; சீனர்களோ, மகாகாரியவாதிகள். நகைச்சுவை பொது அறிவிவிருந்து பிறக்கிறது; சீனர்களோ, தேவைக்கு அதிகமான பொது அறிவைப் பெற்றுள்ளவர்கள். நகைச்சுவை, அதுவும் ஆசியக் கண்டத்து நகைச்சுவை, திருப்தியாலும் ஓய்வாலும் உண்டான ஒன்று; சீனர்களுக்கோ திருப்தியும் ஓய்வும் அபரிமிதமாய் உண்டு. நகைச்சுவைக்காரன் அனேகமாய்த் தோல்வி மனப்பான்மை யுள்ளவனாகவே இருப்பான். தமது சொந்தத் தோல்விகளையும் சங்கட நிலைமைகளையும்பற்றி விவரிப்பதிலே பெரு மகிழ்ச்சிகொள்வான். சீனர்கள் அனேகமாய், நிதானபுத்தியுள்ள, பதறாத தோல்வி மனப்பான்மையுள்ளவர்கள். பல வேளைகளிலே, நகைச்சுவையானது தீமையையும்



கண்மார்ச்சுத்தையும் கண்டிப்பதற்குப் பதிலாய் 'அதன்பாட்டில் போகட்டுமே' என்று சகித்துக்கொண்டிருந்து விடுகிறது; அவற்றைக் கண்டு கொள்கிறது. தீமையைச் சகித்துக்கொள்ளும் அற்றல் சினர்க்கு உண்மையும் இப்பாக உள்ள ஒரு குணம். சகித்துக்கொள்வதினாலே உண்மையும் உண்டு, கெட்டதும் உண்டு. சினரிடம் இந்த இரண்டும் உண்டு. மேலே நாம் சர்ச்சையிட்ட சின இனத்தின் நிறப்பியல்புகள் பொது அறிவு, சகிப்புத்தன்மை, நிரூபி, கிழக்குறம்பு உண்மை யானவையானால், அப்போது, சினாவில் நகைச்சுவை இருந்துவருவது உறுத்தமுடியாத, தடுக்கமுடியாத ஒன்றாகியே தீரவேண்டும்.

ஆனால், சினரின் நகைச்சுவை செயலில்தான் இருக்கிறது; சொல்லில் இல்லை. நகைச்சுவையில் பல திணுசுகள் உண்டு; இவற்றுக் கெல்லாம் சினர்கள் தனித்தனிப் பெயர் வைத்திருக்கிறார்கள். ஆனால், மிகப் பொதுப்படையானது "ஹூலாச்சி" என்பதே. கன்பூசியப் பண்டிதர்கள் மாறு பெயரில் இத்துறையில் சிலவேளை ஈடுபட்டுவிடுவ துண்டு. உண்மையில், இது "கேலிபண்ணுவது" என்றுதான் நான் நினைக்கிறேன். மிகக் கடுமையான பண்டித பரம்பரையைத் தழுவி ஶ்பவர்கள், இலக்கிய ஒப்பு எடுத்துக்கொள்ளும் நிமித்தம் சரளமாய் எழுதப் படுவதனாலேயே இத்தகைய எழுத்துக்கள் உண்டாகின்றன. ஆனால், நகைச்சுவையானது நகைச்சுவை என்பதற்காக மட்டும் இலக் கியத்திலே இடம் பெறுவதில்லை. எப்படியும் நகைச்சுவையின் உரிய இடமும் பெரு மதிப்பும் இலக்கியத்திலே ஒப்புக்கொள்ளப்பெற்று விடவில்லை. சினத்து நவீனங்களிலே நகைச்சுவை நிறைய இருப்பது வாஸ்தவமே. ஆனால், நவீனங்களை காப்பியக்காரர்கள் ஒருபோதும் இலக்கியமாக ஒப்புக்கொண்ட தில்லை.

ஷிக்கிங் என்ற கவிதைப் புத்தகத்திலே மிக முதல்தரமான நகைச்சுவை இருக்கிறது. கன்பூசிய நூல்களாகிய வியாக்கியானங் களிலும் ஹான்ஃபெயிட்ஸியிலும் இப்படித்தான். ஆனால், கன்பூசியக் கனவான் கடுமையான நாய வாழ்வைப் பின்பற்றுபவன். கன்பூசிய ஸிடம் கேலிக்கிடமானது எதுவும் இருப்பதாக இவன் கண்ணுக்குப் படாது. ஷிக்கிங் என்ற நூலிலே உள்ள காதல் கொஞ்சம் அருமை யான அகத்துறைப் பாக்களையும் இதே மாதிரிதான் இவன் கண்டன வுபவிக்கத் தவறிவிட்டான். மேலேநாட்டுச் சமயவாதிகள் பைபிளில் உள்ள கிதங்களின் கிதத்துக்கு வியாக்கியானம் செய்வதுபோல, இவர் களும் அவசாரியான பிரமாத வியாக்கியானங்க ளெல்லாம் சொல்வார் ளுள். டாஹியுவான்மிங் என்பவரது எழுத்துக்களிலும் மிக நயமான நகைச்சுவை இருக்கிறது. ஒருமாதிரி அமைந்த சாவதானமான திருத்த உணர்வும் திருந்தி மெருகேறிய தன்மறுப்புச் சுகமும் இதில் உள்ளன. தமது உதவாக்கரைப் பிள்ளைகளைப்பற்றி அவர் பாடிய பாட்டு இதற்கு மிகப் பொருத்தமான எடுத்துக்காட்டாகும்:

தலையும் நரைத்தது; தளர்நடை வந்தது;  
மைந்தர் ஐவரும் தந்தனர் தொல்லை;



பள்ளிச் சாலையைத் தள்ளியே வைத்தனர்.  
 பதினாறு ரூட்டைப் பிராயத் தவனும்.  
 ஆறா என்பான் அசையாச் சோதா.  
 பதினைந் தான்டைப் பார்த்தனன் ஆகவான் :  
 படிப்பென் பதிலே பற்றற்றான் இவன்.  
 பதின்மூன் ருண்டினர் யுங்.டுவான் என்பார் :  
 ஆறும், ஏழும் அறிந்தோதார் இவர்.  
 பருப்பும், பழமுமே நொறுக்கித் தின்னும்  
 ஆட்டுங் என்பான் ஆண் டிரண்டானால்  
 பதினொன் ருன்டைப் பார்த்திடு வானே !  
 இனி என் ? வருவது வருக ?  
 இறைவனின் விருப்பம் இதுவேயானால்,  
 இன்றே விடுத்தேன் இடர்செய் இவ்வாழ்வை.

ட்டுப்புவின கனிதையிலும் லிப்போவின் கனிதையிலும் நகைச்  
 சுவை இருக்கிறது. ட்டுப்பு தன் கனிதையைப் பயில்வோரிடம்  
 கடுத்துக் கசந்துபோன நகைப்பை மூட்டிவிடுவான். லிப்போ அலட்  
 சியமாய்க் கற்பனைகளை அள்ளிச் சொரிந்து சொரிந்து படிப்போருக்கு  
 இன்பமூட்டி விடுவான். என்றாலும், இவர்களது முயற்சியை நாம்  
 “நகைச்சுவை” என்று சொல்லமாட்டோம். தேசிய மதமாகக்  
 கொண்டிருந்த கன்பூசியக் கொள்கையை நடுக்கங்கலந்த பயபக்தியோடு  
 தான் மக்கள் போற்றி வந்தனர். அதனாலே, எண்ணங்களைத் தங்கு  
 தடையின்றி வெளியிட முடியவில்லை. நவீன வாழ்க்கை நோக்கங்களையும்  
 கருத்துக்களையும் வெளியிட சரளமான அனுகுண நிலை இல்லை.  
 இவற்றை எல்லாம் கன்பூசியத் தத்துவம் அடக்கி ஒடுக்கி வெருட்டி  
 விடுகிறது. நகைச்சுவை வளர்ச்சிக்கு, நவீன நோக்கங்களும் புது  
 முயற்சிகளும் கட்டாயம் இருந்தாக வேண்டும். இப்படிப்பட்ட பழைய  
 சம்பிரதாயங்களோடு பின்னிக்கிடக்கும் சூழ்நிலையில் நகைச்சுவை  
 இலக்கியம் முளைவிட்டுச் செழித்து வளர்வ தென்பது இயலாத காரியம்.  
 சீனரது நகைச்சுவை முயற்சி யெல்லாவற்றையும் ஒன்று சேர்க்க  
 வேண்டுமென்று யாராவது நினைத்தால், அதற்கு நாடோடிப் பாட்டுகளையும்,  
 யுவான் நாடகங்களையும், பிங் நவீனங்களையுமே ஆராய்ந்து நகைச்  
 சுவைப் பகுதிகளை அங்கிருந்து பொறுக்க வேண்டும். இவை அனைத்  
 தும் “இலக்கிய”க் காப்பியங்களுக்குப் புறம்பானவையே. படிப்பான்  
 களின் சொந்தக் குறிப்புக்களிலிருந்தும், கடிதங்களிலிருந்தும் சில நல்ல  
 நகைச்சுவைகள் கிடைக்கலாம். முக்கியமாக, இதற்குச் சங் பரம்பரை,  
 பிங் பரம்பரைகளைச் சேர்ந்த படிப்பாளிகளின் கடிதங்களையும் குறிப்  
 புக்களையும் பார்க்க வேண்டும். இவர்கள், தமக்கு இயல்பான விதைப்பை  
 விட்டுவிட்டுத் தம்மை மறந்திருந்த வேளைகளிலேதான் நகைச்சுவைத்  
 ஆளாகியிருக்கிறார்கள்.

இருந்தாலும், சீனர்களிடம் அவர்களுக்கென்று தனியே ஒருவகை  
 நகைச்சுவை இருக்கவே செய்கிறது. ஏனெனில், எப்பொழுதுமே அவ்  
 வர்களுக்குத் தமாஷிலே விருப்பமுண்டு. இந்த நகைச்சுவை சமீப  
 கடுமையானது ; வாழ்க்கையை ஒரு கேலிக்கூத்தாகவே நோக்குவதை



அடிப்படையாகக் கொண்டது. பத்திராசிரியர்களும் அரசியல்வாதிகளும் நகைச்சுவைக் கலப்பே இல்லாமல் ஒரே கடுமையாய்த்தான் தங்கள் தலையங்கங்களையும் கட்டுரைகளையும் எழுதுவார்கள். அப்படி இருந்தும், குவோ மிண்ட் டாங் விவசாயத் திட்டம், சான்மின் கொள்கை, வெள்ள நிவாரணம், புது வாழ்வியக்கம், அபிவிருத்திப் பிளான் போன்ற முக்கியமான சீர்திருத்தத் திட்டங்களையும், இயக்கங்களையும்பற்றி இவர்கள் எவ்வளவு இலேசாய்க் கருதிவிடுகிறார்கள் என்பதைப் பார்க்கும் வெளிநாட்டான் ஒன்றும் புரியாமல் ஆச்சரியப்பட்டுப் போவான். அமெரிக்கப் பேராசிரியர் ஒருவர் சமீபத்திலே ஷங்காய்க்கு வந்து, அங்குள்ள சினக் கல்லூரிகளில் பேருரை நிகழ்த்தினார். புது வாழ்வியக்கத்தைப்பற்றிக் கொஞ்சமும் கேலிசெய்ய வேண்டுமென்ற எண்ணமே இல்லாது, மனப்பூர்வமாக, அவர் குறிப்பிட்ட ஒவ்வொரு சமயமும் மாணவர் கொல்லென்று சிரித்துவிடுவதைக் காண அவருக்குப் பெரும் வியப்பாயிருந்தது. அபிவிருத்திப் பிளான் நிகழ்த்தப்பற்றியும் அவர் மனப்பூர்வமாகக் குறிப்பிட்டிருப்பாரானால், இன்னும் அதிகக் கொந்தளிப்பான சிரிப்புகள் கிளம்புவதை அவர் கண்டிருப்பார்.

நகைச்சுவை என்பது, நான் சொன்னமாதிரி, ஒரு வாழ்க்கைப் போக்குத்தான் ; ஒரு வாழ்க்கை நோக்கந்தான். இந்த மாதிரியான வாழ்க்கை நோக்கம் எங்களுக்குப் பழக்கமானது. வாழ்க்கையே ஒரு பிரம்மாண்டமான கேலிக்கூத்துத்தான் ; ஜீவர்களாகிய நாம் வெறும் நகைப் பொம்மைகளே. வாழ்க்கையை மிகக் கடுமையாகப் பாவித்து, படிப்பிடங்களில் கவனிக்க வேண்டிய விதிமுறைகளை அணுவும் பிசுபிசு காது மிகவும் நேர்மையாய் அனுசரித்து, புல்மேல் நடவாதே என்று எழுதியிருக்கும் எழுத்தைப் பலகையில் பார்த்த உடனே விலகி நடந்து செல்லும் ஒருவனை, அவனிலும் அனுபவசாலிகள் பார்த்தால், கூட்டாயம் புரளிபண்ணவே செய்வர் ; ஒருவர் சிரித்தால் கூட இருப்பவர்க்கும் சிரிப்பு வந்துவிடும். ஆதலால், புரளி பண்ணப்பட்டவனும் தானே ஒரு நகைச்சுவை ரசிகனாகி விடுகிறான்.

மிக முக்கியமான அரசியல் சீர்திருத்தம் தொடங்கி, மிக அற்பமான ஒரு நாயின் மரணச் சடங்கு முடிய, எதிலும் கருத்துன்றிப் பார்க்கும் திறமை சீனர்களுக்கு இல்லாததினாலேயே, இந்த நகைச்சுவைக் கேலிக்கூத்து உண்டாயிற்று. சீனர்களின் மரணச் சடங்குகளில் காணப்படும் கேலிக்கூத்து இதற்குச் சரியான ஒரு நமூனா. சீனரில் மேல்வகுப்பாரும், மத்தியதர வகுப்பாரும், மிகப் பிரமாதமாய் இச்சடங்குகளைச் செய்வர். தெருவிலே திரியும் அழுக்குப்படிந்த பொடிப்பயல்கள் ஜூரிகை வேலைப்பாடுள்ள, பல வர்ண அங்கிகளைப் போட்டுக் கொண்டு ஊர்வலம் போவார். நவீன சினாமாவிலே, இவர்களோடு கூடப் பாண்டு வாத்தியம் “கிறிஸ்துவ வீரரே, முன்னேறுங்கள்” என்ற நெறிஸ்தவப் பாட்டைப் பாடி முழக்கிக்கொண்டு பின்தொடரும். இதைக் கண்டு, “பார்த்தீர்களா, சீனர்களுக்கு நகைச்சுவை கிடையாது”



என்று ஐரோப்பியர் ஆதாரங் காட்டுவர். ஆனால், சீனரின் சாவுச் சடங்கு அவர்களது நகைச்சுவைக்குச் சரியான அடையாளமாகவே விளங்குகிறது. ஏனெனில், சாவுச் சடங்கைப் பெரிதாக மதித்து முடிந்ததைத் தொங்கப்போட்டுக்கொண்டு செல்பவர் ஐரோப்பியர்தான். சாவுச் சடங்கைப் பயபக்தியோடு நடத்திவைப்ப தென்பது சீனரின் மனத்தில் பதியவே பதியாது. ஐரோப்பியர்கள் ஒரு காரியத்தை இப்படித்தான் செய்ய வேண்டுமென்று ஏற்கெனவே தம் மனத்தில் முடிவுகட்டிவிடுகின்றனர்; இதிலேதான் அவர்களுடைய தவறிருக்கிறது. அனுபவத்தில் ஒட்டாத மனத்தார்க்க முடிவுக்கு அடிபணிந்து விட்டு, சாவென்றால் முகவாட்டமும் பயபக்தியும் இருந்தே தீர வேண்டுமென்று அவர்கள் நினைத்துவிடுகின்றனர். கல்பாணத்தைப்போல, இழவும் இரைச்சல் நிரம்பியதாயும் பணச் செலவுள்ளதாயும் இருக்க வேண்டியதே. ஆனால், இழவிலே பயபக்திக்கு அவசியமென்ன? பயபக்தியைக் குறிப்பதற்காகத்தானே ஆடம்பரமான அங்கி முதலியன? மற்றதெல்லாம் ரூபந்தானே? ரூபம் கேலிதானே? இன்றுவரை, சவப் பெட்டியையோ கல்பாண நாற்காலியையோ பார்த்தால், வேறு வகையால் அன்றி, சாவுச் சடங்குக்கும் மணச் சடங்குக்கும் என்னால் வித்தியாசங் கண்டுபிடிக்க முடிவ தில்லை.

இழவுக் கேலிகூத்தில் நன்றாய் எடுத்துக்காட்டியபடி, சீனரின் நகைச்சுவை வெளி ரூபத்தைக் கடைப்பிடிப்பதிலேயே இருக்கிறது. இந்த ரூபம் குறிக்கும் உண்மை விஷயத்தில் இவர்களுக்குக் கிஞ்சிற்றும் கவலையில்லை. சீனரின் இழவுச் சடங்கைச் சரியாய்ப் புரிந்துகொண்டு மதிப்பிடக்கூடியவர்களுக்குச் சீனரின் அரசியல் திட்டங்களையும் சரியாய் வியாக்கியானஞ் செய்து புரிந்துகொள்ள முடியும். அரசியல் திட்டங்களும், அதிகார அறிக்கைகளும் வெறும் ரூபத்துக்காகவே வெளியிடப்படுகின்றன. இவற்றை எழுதுவதில் தேர்ச்சிபெற்ற குமாஸ்தாக்கள் மாமூல் பட்டோபச் சொற்றொடர்களை, மாமூல் வகா பாவையில் அடுக்கிவைத்து, எழுதித் தள்ளிவிடுவர். இது இவர்களது பிழைப்புத் தொழில். சாவுச் சடங்குகளுக்கு அங்கி முதலிய சாமக்கிரியைகளை இரவலுக்கு விட்டு வாங்குவதற் கென்று சில கடைகள் இருக்கின்றன அல்லவா? அந்தமாதிரி, இவற்றை, விஷயம் தெரிந்த எந்தச் சீனனும் பொருட்படுத்துவ தில்லை. வெளிநாட்டுப் பத்திரிகை நிருபர்கள், சாவுச் சடங்குகளிலே அங்கிகளின் உபயோகம் என்ன என்பதை நினைவிற் கொண்டுவிடுவார்களானால், இவற்றைக் கண்டு தப்பர்த்தம் பண்ணுவத் வெகுவாகக் குறைந்துபோகும்; அதோடு, சீனர்களின் போக்கே ஒத்தணிப் போக்கு என்று சொல்லி, புரிந்துகொள்ள முடியாது அங்கு லாய்ப்பதும் குறைந்துபோகும்.

வாழ்க்கையை ஒரு கேலிகூத்தாய் மதிப்பதையும், விஷயத்திற்கும் விஷயத்தின் வெளி ரூபத்துக்கும் வைத்துள்ள தாரதம்யப் போக்கையும் பல்வேறு வழிகளிலே எடுத்துக்காட்டலாம். சில வருஷங்களுக்கு முன்னே ஒரு சர்க்கார் உத்தரவு வெளிவந்தது. குவா மின்



டாங் மத்திய அரசாங்கத்தின் கோரிக்கை ஒன்றை அனுசரித்து இது வெளியிடப்பட்டது. இதன்படி சீன சர்க்காரின் மந்திரிமார் தமது ஷங்காய் பணிமனைகளை அன்னிய நாட்டாரின் பிராந்தியங்களில் வைத்திருப்பது குற்றமாகும். இந்த உத்தரவைச் சரிவர அமல்கடத்தினால், மந்திரிமார்க்குப் பெருந் தொல்லை விளையும்; இவர்களுக்கு விரிவாசல் எல்லாம் ஷங்காயிலேதான். பல பேருக்கு வேலையும் போய் விடும்; அவர்கள் வேலையின்றித் திண்டாடவேண்டி நேரும். நான்கு சர்க்கார் மந்திரிமார் இதற்கு ஒரு நல்ல வழி கண்டுபிடித்தனர். நான்கு சர்க்காரின் உத்தரவை அவர்கள் மீறவுமில்லை; உத்தரவை மத்துச் செய்யும்படி மனுப்போடவு மில்லை. உத்தரவை நடைமுறையிலே கொண்டுவருவதோ அசாத்தியம்; அதனால், மெய்யாகவே பெருந்த அசௌகரியம் ஏற்படும். மனு எழுதுவதையே தொழிலாகக்கொண்ட எந்தக் குமாஸ்தாவும், நாணயமான முறையிலே, நல்லபடியாக இந்த மனுவை எழுதிமுடிக்கக்கூடிய அளவுக்குக் கெட்டிக்காரனாக யிருந்துவிட முடியாது. ஏனென்றால், சீன அதிகாரிகளுக்கு அன்னிய நாட்டாரின் குடியிருப்புப் பிரதேசங்களிலே வசித்துவரத்தான் இஷ்டம்; பார்ப்பதற்கு இது தேசபக்திக் குறைவாய்த் தோன்றும். எனவே, மகா புத்திசாலித்தனமான ஒரு காரியத்தை அவர்கள் செய்தார்கள். தங்கள் ஷங்காய்க் காரியாலயத்தில் தொங்கவிடப்பட்டிருந்த பெயர்த் தகடுகளை எடுத்துவிட்டு, அவற்றுக்குப் பதில் வர்த்தகப் பரிசீலனைக் கூடங்கள் என்று வேறு தகடுகளை மாட்டிவிட்டார்கள். இந்தத் தகடுகள் ஒவ்வொன்றும் இருபது டாலருக்குமேல் விலைபோகா. ஒருவருக்கும் வேலைபோக வில்லை. யாரும் “முகத்தைக் கோணவைத்துக்கொண்டிருக்க ”த் தேவையில்லை. இந்தப் பள்ளிப்பிள்ளைச் சூழ்ச்சி எல்லாருக்கும் பிடித்தமா யிருந்தது. நான்கு மந்திரிமார்க்குக் காரியம் முடிந்த மாதிரியாயிற்று; மூல உத்தரவின் பிறப்பிடமாகிய நான்கு மக்கள் அனைவர்க்குமே திருப்தியளித்தது. எங்கள் நான்கு மந்திரிமார் பெரிய நகைச்சுவைக்காரர்கள். எங்கள் கொள்ளைக்கூட்டத்தாரும் இப்படித்தான். சீனாவின் உள்நாட்டுப் போர்களில் உள்ள நகைச்சுவையைப் பற்றி ஏற்கெனவே குறிப்பிட்டாயிற்று.

இதற்கு நேர் எதிரிடையாய் இருக்கிறது சீனாவிலுள்ள எதிரிப் பள்ளிக்கூடங்களின் போக்கு. இதிவிருந்து மேலைநாட்டாருக்கு நகைச்சுவை எவ்வளவு குறைவா யிருக்கிற தென்பதைக் காலாலாம். சர்க்காரிலே தங்கள் பெயர்களைப் பதிந்துகொள்ள வேண்டிவந்தபோது, சில வருஷங்களுக்கு முன்னே, பாதிரிப் பள்ளிக்கூடங்களை யெல்லாம் ஒரு கிலி பிடித்துக்கொண்டுவிட்டது. அதாவது, மத சம்பந்தமான திகழ்ச்சி முறைகளிலே ஒரு மாற்றத்தைப் புகுத்தவேண்டி வந்தது. சபாமண்டபங்களிலே சன் யாட்சென்னின் படத்தை மாட்டிவைக்க வேண்டும்; தங்கட் கிழமைதோறும் ஞாபகார்த்தக் கூட்டங்கள் நடத்த வேண்டும். பாதிரிப் பள்ளிக்கூடங்கள், சலபமான இந்தச் சட்ட திட்டங்களை என் பின்பற்ற முடியவில்லை என்பதைச் சீன அதிகாரிகளால் புரிந்துகொள்ள முடிய



வில்லை. பாதிநிகளுக்கோ இவற்றை எப்படி ஏற்றுக்கொள்வது என்று பிடிபடவில்லை. எனவே, இருவர்க்குமிடையே ஒரு முட்டுக்கட்டை ஏற்பட்டது. சில பாதிநிகள், தங்கள் பள்ளிக்கூடங்களை முடிவிலே தல்லால் வேறே வழியில்லை என்று நினைக்கத் தொடங்கினர். ஒரு குறிப்பிட்ட பள்ளிக்கூடத்தைப் பொறுத்த மட்டிலே, அதன் மேலை நாட்டுத் தலைமை ஆசிரியர் முரட்டுப்பிடிவாதம் பிடித்திராவிட்டால், எல்லாம் சரியாய்ப் போயிருக்கும் ; பள்ளியின் இலட்சியங்களிலே மத போதனையும் ஒன்று என்று கூறும் ஒரு வாசகத்தைப் பள்ளிக்கூடப் பாடப்பட்டியிலிருந்து எடுத்துவிட அவர் சம்மதிக்க வில்லை. தமது ஸ்தாபனத்தின் முதலாவது முக்கிய நோக்கம் மத போதனைதான் என்பதை மனச்சாட்சிக்கு விரோதமில்லாதபடி, அப்பட்டமாகத் தன்னால் எப்போதும் சொல்ல முடிய வேண்டுமென்பதே அவரது விரும்பம். அதனாலே, இன்றுவரைக்கும் அந்தப் பள்ளிக்கூடம் பதிவு செய்யப் பெறாமலேயே இருந்துவருகிறது. இவர்களது போக்கிலே மிருதுத் தன்மை கஞ்சிற்றும் இல்லை. இந்தப் பாதிநிப் பள்ளிக்கூடம் என்ன செய்திருக்க வேண்டுமென்றால், நான்கிங் மந்திரிமாரை அப்படியே பின்பற்றி யிருக்க வேண்டும் ; சர்க்கார் உத்தரவுகளை யெல்லாம் அப்படியே பின்பற்ற வேண்டும். வேண்டுமானால், சன் யாட் சென் படத்தை மாட்டிக்கொள்ளட்டுமே ; பேருக்காகக் காரியத்தை நடத்துவதுதானே ; மற்றப்படி, சீனச் சப்பிரதாயம் இருக்கவே இருக்கிறது. பெயரளவிலே விட்டுக்கொடுத்துவிட்டுக் காரியத்தை இஷ்டம்போலவே சாதித்துக்கொள்ள வழியா இல்லை ? ஆனால் ஒன்று ; இவ்வளவு கிறுக்குத் தனமான நேர்மையோடு நடத்தப்பட்டிருக்கும் பள்ளியானது, கண்டிப்பாய் நேர்மை பிசகாத ஒரு பள்ளிக்கூடமாகவே இருக்க வேண்டும் என்று நான் நினைக்கிறேன்.

சீனர்கள் வாழ்க்கையைப்பற்றிக் கொண்டிருக்கும் கேலியான பார்வை இத்தகையதுதான். மனித வாழ்வே ஒரு பெரிய நாடகம் என்பதைப்பற்றிய சொல்லணிகள் சீன மொழியிலே நிறைய உண்டு. சீன அதிகாரிகள் பதவி ஏற்பதையும், பதவியிலிருந்து விலகுவதையும் “அரங்க நுழைவு” என்றும், “மேடையிலிருந்து மறைதல்” என்றும் சீனர்கள் கூறுவர். ஆடம்பரமான திட்டங்களைத் தயாரித்துக் கொண்டிருக்கிற ஒருவனைக் “கூத்துப்பாட்டுப் பாடுகிறான்” என்பர். வாழ்க்கையை நாங்கள் மெய்யாக ஒரு நாடகமேடையாகவே கருதுகிறோம். எங்களுக்கு மிகப் பிடித்தமான நாடகக் காட்சி எப்பொழுதும் கேலிநிறைந்த நாடகந்தான். இந்தக் கேலிநாடகம் ஒரு புதிய அரசியல் அமைப்பா யிருக்கலாம் ; உரிமை மசோதாவா யிருக்கலாம் ; அபின் எதிர்ப்பு நிலையமா யிருக்கலாம் ; சேனையைக் கலைப்பதற்காகக் கூடிய மகாநாடா யிருக்கலாம். நாங்கள் எப்பொழுதும் இந்தக் கூத்துக்களை அனுபவிப்போம் ; ஆனால், சில சமயங்களிலாவது எங்கள் ஜனங்கள் கூத்தடிப்பதை விட்டுவிட்டுக் காரியத்தில் கவனம் செலுத்த வேண்டுமென்பதே என் ஆசை. எல்லாவற்றையும்விட நகைச்சுவை



தான் சீனாவைப் பாழ்படுத்திக்கொண்டு வருகிறது. கணீரென்று ஒலிக்கும் இந்த வெள்ளைச் சிரிப்பு மிதமிஞ்சிப்போய்விடலாம் ; பார்க்கப்போனால், இது அந்தக் கிழக்குறம்பனுடைய சிரிப்புத்தானே. இதன் காற்றுப்பட்ட மாத்திரத்திலே, உற்சாகத்திலும் இலட்சியவாதத்திலும் அரும்பி, மொக்குவிட்டுப் பூத்த மலர்கள் கருகி மடிவதல்லால் வெறென்ன செய்யக்கூடும் ?

அ

### பழைமை விருப்பம்

சீனாது நடத்தை இயலைப்பற்றிவரையும் படம் எதுவும் அதன் பழைமை விருப்பத்தைப்பற்றிக் குறிப்பிடாவிட்டால் பரிபூரணத்துவம் பெற்றுவிட முடியாது. பழைமையை விரும்புவதனாலே மட்டும் பாதகம் விளைந்துவிடுவ தில்லை. பழைமை விருப்பம் என்பது ஒருவகைச் செருக்குத்தான். இதன் அடிப்படை, இப்போதுள்ள நிலைமையில்கொண் டிருக்கும் திருப்தி உணர்ச்சிதான். இந்த உலகத்தில், வாழ்க்கையின் வினோதமான ஏற்பாட்டிலே, நாம் செருக்குக் கொள்ளவோ, திருப்திகொள்ளவோ கூடிய விஷயங்கள் மிகமிகச் சொற்பமே. இவற்றினிடையே, பழைமை விருப்பமானது நம் மனத்துக்கு ஒருவகைச் சந்துஷ்டியைத் தருகிறது ; இந்தப் பாக்கியம் எல்லோர்க்கும் கிடைக்க முடியாத ஒரு வார்த்தான்.

சீனர்கள் இயல்பாகவே பெருமை பிடித்த ஓர் இனத்தைச் சேர்ந்தவர்கள். இது மன்னிக்கத்தக்கதே. கடந்த நூறு ஆண்டுகள் போக, இவர்களது சரித்திரம் அடங்கலுமே இவர்களுக்குப் பெருமை தரத்தக்கதாகவே இருந்து வந்துள்ளது. அரசியல் துறையிலே, சில சமயங்களில், இவர்கள் அவமானப்பட்ட போதிலும், பண்பாட்டைப் பொறுத்த அளவிலே, மனிதாபிமான முள்ள, பார்த்து விரிந்த நாகரிகம் ஒன்றின் அச்சாணியாகவே இவர்கள் இருந்து வந்திருக்கிறார்கள். இந்த நாகரிகமானது தன்னைத்தானே பரிபூரணமாக அறிந்திருந்தது ; தார்க்க ரீதியான ஆதரவாளர்களும் இதற்குக் குறைவற இருந்து வந்தனர். பண்பாட்டு முறையிலே, சீனாவோடு போட்டியிடத்தக்க முக்கியத்துவம் வாய்ந்ததும், இதனின்றும் மாறுபட்ட குறிக் கோணைக்கொண்டதுமான, வேறொரு பண்பாடு ஏதும் இருக்குமானால், அது இந்தியரின் பெளத்த சமயந்தான். பெளத்த சமயத்தைப் பற்றியோ, மெய்யான கன்பூசியவாதி எப்போதுமே கொஞ்சம் கேவலமாகத்தான் கருதி வந்தான். ஏனென்றால், கன்பூசியவாதி கன்பூசியனைப்பற்றி அளவுகடந்த கர்வங்கொண் டிருந்தான் ; கன்பூசியனைப் பற்றிக் கர்வங்கொள்வதன்மூலம், தனது சமுதாயத்தைப்பற்றியும் கர்வங்கொண் டிருந்தான் ; சீனர்கள், வாழ்க்கையை அதன் ஒழுக்க சாரப்படி புரிந்துகொண் டிருப்பதிலே அவனுக்குக் கர்வம் ; மனித

இயற்கையைப்பற்றி அவர்களுக்குள்ள அறிவுச் செறிவைக் கண்டு அவனுக்குக் கர்வம்; ஒழுக்கத் துறை, அரசியல் துறை ஆகியவற்றுக்கும் வாழ்க்கைக்கும் உள்ள சகல தொடர்பு நிலைகளின்படியும் வாழ்க்கைப் பிரசுனைகளை அவர்கள் சிக்கலுத்து விட்டிருப்பதைக் கண்டு, அவர்களைப்பற்றி அவனுக்குக் கர்வம்.

ஒரு வழியிலே பார்த்தால், அவன் கர்வம்கொள்வது நியாயமே. ஏனெனில், கன்பூசியக் கொள்கையானது வாழ்க்கையின் அர்த்த மென்ன என்ற கேள்வியை எழுப்பியதோடு மட்டும் நின்றுவிட வில்லை; மனிதன் உயிர்வாழ்வது எதற்காக என்பதைக் கண்டு பிடித்துவிட்டோம் என்ற திருப்தி மக்களுக்கு ஏற்பட்டுவிடுகிற முறையிலே இந்தக் கேள்விக்குச் சரியான பதிலும் தந்துவிட்டது. தந்த விடையும் உருப்படியானது; தெளிவானது; புத்திசாலித்தனமானது. இந்த விடையைக் கேட்ட மக்களுக்கு எதிர்கால வாழ்வைப்பற்றிச் சர்ச்சையிட்டுக் கற்பனை செய்யத் தோன்றுவதில்லை; இப்போதிருக்கும் வாழ்வை மாற்றி யமைத்துக் கொள்ள வேண்டு மென்ற ஆசை உண்டாவதில்லை. இப்போதுள்ள நிலைமையில் வேண்டியதைச் செய்துகொள்ளச் சௌகரியம் இருந்தால், இதை மாற்றிக்கொள்ள வேண்டு மென்ற எண்ணம் உண்டாகாது; ஆகவே, பழையமையில் பற்று ஏற்பட்டு விடுவது இயல்பே. கையிலிருப்பது காரியத்துக்கு உதவுபடியாகுமானால், அது உண்மையானது தானே? உண்மையானதை ஏன் மாற்றிக்கொள்ள வேண்டும்? கன்பூசிய வாதி வேறு மாதிரியான வாழ்க்கை முறையை அறியான். வேறு மாதிரியான வாழ்க்கை முறை சாத்திய மென்றும் அவனுக்குப் படுவதில்லை. மேலைநாட்டினரிடமும் நேர்த்தியாய் அமைக்கப்பெற்ற சமுதாய வாழ்க்கைமுறை உண்டு. மூத்தவர்களுக்கு மரியாதை செய்ய வேண்டுமென்று கற்பிக்கும் கன்பூசியக் கொள்கையைப்பற்றி ஒன்றும் தெரியாமலிருந்தும், ஜனப் புழக்கமான தெரு நடுவே அகப்பட்டுக்கொண்ட முதியவனைக் கண்டால், லண்டன் போலிஸ்காரன் பரிவுடன் வழிநடத்தி விட்டு வருவான். இந்த விவரங்களைப்பற்றித் தெரிந்துகொள்ளும் போது சீனர்களுக்கு எப்போதும் கிட்டத்தட்ட ஒரு அதிர்ச்சியே உண்டாகிவிடும். அன்னிய நாட்டாரிடங்கூட இந்த மாதிரியான உயர்ந்த விஷயங்கள் இருக்கு மென்று அவர்கள் எதிர்பார்த்த தில்லை.

கன்பூசியக் கொள்கையில் உண்டான நற்பண்புகளாகிய மரியாதை, ஒழுங்கு, கௌரவம், அன்புடைமை, தைரியம், அரசாட்சி நேர்மை ஆகிய வெல்லாம் மேலைநாட்டாரிடமும் உள்ளனவே என்ற விஷயம் தெரிந்ததும், லண்டன் போலிஸ்காரனையும் பூமியின்கீழே ஓடும் ரயில் பிரயாணிகளை அவரவர் இடத்துக்கு இட்டுச் செல்லும் வழிகாட்டியையும் கன்பூசியஸ் மீண்டும் உயிர்பெற்று வந்து பார்த்தாரானால், மிகவும் சிலாகித்துக் கூறவே செய்வார் என்ற விஷயம் தெரிந்ததும் சினத்தின் இனப்பெருமை உணர்வு அப்படியே ஒரு குலுக்கம் கண்டு விடுகிறது. மேலைநாட்டாரிட முள்ள சில பழக்கங்கள் சீனனுக்குப் பிடிக்கவில்லைதான்; இவற்றிலே பண்பாட்டின் மெரு கில்லை;



பச்சையாய்த் தோன்றுகின்றன. கணவனும் மனைவியும் கை கோத்து நடப்பது; தகப்பனும் மகளும் ஒருவரை ஒருவர் முத்த மிட்டுக்கொள்வது; சிரிமாத் திரையிலே முத்த மிட்டுக்கொள்வது; நாடக மேடையிலே முத்தமிடுவது; ரயில்வே நிலையங்களிலே முத்த மிடுதல்; கண்ட இடங்களி லெல்லாம் முத்த மிட்டுக்கொள்ளுதல் போன்ற பழக்க வழக்கங்கள் அநாகரிகமாயும் காட்டுமிராண்டித்தனமாயும் சினர்களுக்குத் தோன்றுகின்றன. சின நாகரிகமே இவற்றைவிட மேலானது என்ற நம்பிக்கையை இந்த விஷயங்கள் வலியுறுத்தின. ஆனால், இவை தவிர, இதர சில விஷயங்களும் இருந்தன: சாதாரண மக்களுக்கு எழுதப் படிக்கத் தெரியும்; பெண்களுக்குக் கடித மெழுதத் தெரியும்; பொதுவாக எல்லோரிடமும் துப்புரவைக்காணலாம்; (இது, மத்திய காலங்கள் என்று ஐரோப்பியர் கூறும் சரித்திர காலத்திலிருந்து வழிவழியாய் வந்த பிதிரார்ஜிதப் பழக்கம் என்று அவன் எண்ணிக்கொண்டான்; பத்தொன்பதாம் நூற்றாண்டிலே புதிதாய்க் கண்டுபிடிக்கப்பட்ட ஒன்றென்பதை, பாவம், அவன் அறியான்) ஆசிரியன்மாரை மாணவர் மதிப்பாய் நடத்துவர்; ஆங்கிலப் பிள்ளைகள் பெரியவர்களிடம் எப்போதும், “அப்படியே, ஐயா” என்றுதான் பணிவாகப் பேசுவர்.—இவை போன்ற விஷயங்கள் நிரம்பக் கவர்ச்சியாய்த் தோன்றின. இவற்றோடுகூட, நல்ல ரோடு வசதிகள்; ரயில் வழி; நீராவிக்கப்பல்; நல்ல தோல் பூட்ஸ்கள்; பாரிஸ் வாசனைத் திரவியங்கள்; வியக்கத்தக்க இனிய வெள்ளைக் குழந்தைகள்; எக்ஸ்-ரே படங்கள்; புகைப்படம் பிடிக்கும் கருவி; இசைப் பெட்டி; தொலைவில் பேசும் கருவி ஆகியவையும் இவை போன்ற அனேக விஷயங்களும் ஒன்றுசேர்ந்துகொண்ட வுடனே கிணற்றுத் தவளையின் நாட்டு வளப்பம் தெரியாத நிலைமை சினனுக்கு உண்டாகி விடுகிறது; தன்னைப்பற்றிய பிறவிக் கர்வம் அப்படியே துகள் துகளாகச் சிதறுண்டு போய்விடுகிறது.

சினவிலே தமக்குச் சட்டப்படியுள்ள எல்லைப் பாத்தியதைக்கு மேலே அதிகப்படியான எல்லைகளிலே அன்னிய நாட்டார் உரிமை கொண்டாடுகிற வழக்கம் ஒன்று இருந்து வருகிறது. சினக் கூலிகளுக்கு ஐரோப்பியரின் பாதாட்சைப் பிரயோகம் தாராளமாய்க் கிடைத்து வருகிறது; இதற்குச் சட்டபூர்வமான நிவாரணம் இல்லை. இத்தியாதி காரணங்களாலே, சினர்களுக்குக் கர்வம் இழப்ப தென்பது, அதோடு மட்டும் நின்றுவிடாமல், அன்னிய நாட்டாரைக் கண்ணால் கண்டாலே தம்மை யறிவாது அஞ்சி நடுங்குகிற அளவுக்கு வந்துவிட்டது. முந்தியிருந்த தெய்வத்தன்மை வாய்ந்த பெருமை இன்றில்லை. வெளி நாட்டார் குடியிருப்புகளைச் சினர்கள் ஒருவேளை தாக்கினாலும் தாக்கக் கூடும் என்று அன்னியநாட்டு வர்த்தகர்கள் கிளப்பிய கூக்குரல் அன்னிய நாட்டாரின் தைரியக் குறைவை எடுத்துக்காட்டுவதோடு, தற்காலச் சினவைப்பற்றி அவர்களுக்குத் தெரிந்தது மிகக் கொஞ்சமே என்பதையும் நிரூபித்து விடுகிறது. மேலே சொன்ன ஐரோப்பிய பூட்ஸுகளைப் பற்றியும், இவை சினக் கூலிகளின்மேல் தங்குதடையின்றிப் பிரயோக



கெக்கப்பட்டு வருவதைப்பற்றியும் சீனர்களுக்கு மனத்துக்குள்ளே எப்போதும் எரிச்சல் இருந்துதான் வருகிறது. ஆனால், இதற்காகப் பதிலுக்குப் பதில் செய்ய வேண்டுமென்ற எண்ணத்தோடு சீனர்கள் என்றாவது தமது மட்டமான பூட்ஸுப் பிரயோகத்தின் மூலம் தமது ஆத்திரத்தைக் காட்டிக்கொள்வார்கள் என்று அன்னியநாட்டான் நினைப்பானால், இது சுத்தத் தப்பான நினைப்புத்தான். சீனர்கள் இப்படிச் செய்வார்களானால், அவர்கள் சீனர்களாக மாட்டார்கள்; கிறிஸ்தவர்களாய் விடுவார்கள். உள்ளதைச் சொல்ல வேண்டுமானால், ஜரோப்பியரை உலகம் பூராவும் பாராட்டுகிறது. அவர்களது ஆக்ரமிப்பு இயல்பைக் கண்டு உலகம் பூராவும் பயப்படுகிறது என்றுதான் சொல்ல வேண்டும்.

இந்த மாதிரியான ஏதோ ஒரு அதிர்ச்சியாலேதான் சீனக் குடியரசைக் கொண்டுவந்துவிட்ட அதித மாறுதலை விரும்புகிற மனப்பான்மை சீனர்களுக்கு உண்டாகி யிருக்க வேண்டும். இந்த மாறுதல் மகத்தானது, பரந்து விரிந்தது; இதை விரும்புகிறவன், ஒன்று அடிமுட்டாளா யிருக்க வேண்டும்; அல்லது, தன்னை மறந்து உணர்ச்சி வயப்பட் டிருக்க வேண்டும். இது, வானத்துக்குப் பாலம் போட்டு, அதிலே ஏறி நடந்துபோவது போன்றது. ஆனால், கககக-ல் நடந்த புரட்சியில் சம்பந்தப்பட்ட சீனப் புரட்சிக்காரர்கள் உணர்ச்சி வெறி பிடித்தவர்களல்லர். கககக-ல் நடந்த சீன - ஜப்பான் போரிலே சீன தோற்றுப் போயிற்று. அதற்குப் பிறகு, சீனாவைத் தற்கால முறைப் படி திருத்தி யமைப்பதற்காகப் பலத்த பிரசாரம் நடந்தது. இதில் இரண்டு கட்சிகள் இருந்தன. அரசியலமைப்பாளர்கள் என்றவர்கள், வரையறுத்த அதிகாரத்தோடு கூடிய நாகரிகப்போக்குள்ள மன்னர் ஆட்சிதான் இருக்க வேண்டுமென்றனர். புரட்சியாளர்கள், குடியரசு ஆட்சிதான் இருக்க வேண்டுமென்றனர். இடசாரிக்குத் தலைவர் சன் யாட்சென்; வலதுசாரிக்குக் காங் யுவையும், இவரது சிஷ்யரான லியாங் சிச்சாவோவும். சிச்சாவோ பின்னால் தனது குருவைவிட்டு விலகி இடசாரியில் போய்ச் சேர்ந்துகொண்டார். நெடுநாள் வரைக்கும், இந்த இரண்டு கட்சியையும் சேர்ந்தவர்கள் ஜப்பானிலே இலக்கியப் போர் தொடுத்தவண்ண மிருந்து வந்தனர். ஆனால், கடைசியில் ஏற்பட்ட முடிவு இவர்களது வாதப் பிரதி வாதங்களாலே ஏற்பட்ட தல்ல. மஞ்சு ஆட்சிமுறை கலகலத்துப் போய்விட்டது; சமுதாயப் பெருமை அனைவருடைய மனத்திலும் உள்ளார்ந்து கிளர்ந்தவண்ண மிருந்தது. எனவே, முடிவு ஏற்பட்டே தீரவேண்டி ஆயிற்று. கககக-ல் அரசியல் அதிதிவிரப்போக்குக்கு அப்புறம், கககக-ல் இலக்கியத் தீவிரப் போக்கு தலை யெடுத்தது; இதற்குக் காரணம் ஹூஷி தொடங்கிய சீன மறுமலர்ச்சி இயக்கந்தான். இதன் உடனடிபாக, கககக-ல் ஆதர்ச தீவிரப்போக்கு உண்டாகி, புது இலட்சியங்களை அடைப வேண்டுமென்ற ஆசை குமுறி எழுந்தது. இவற்றின் பயனாக, இன்று காட்டிலுள்ள ஆரம்பப் பாடசாலை உபாத்தியாயர்கள் அனைவருடைய



மனத்திலேயும் பொதுவுடைமைக் கொள்கையின் கருத்துக்கள் படிந்து விட்டிருக்கின்றன.

கிடைத்த பயன் என்ன? இன்று, சீனாவிலே, போர்க்கோலந் தாங்கிய இரண்டு கோஷ்டிகள் இருந்துவருகின்றன. ஒரு கோஷ்டி பொதுவுடைமைக்காரர்; மற்றது பிற்போக்காளர். இளந் தலைமுறையாரையும் பழந் தலைமுறையாரையும் ஒரு பெரிய அதல பாதாளம் பிரித்து வைத்திருக்கிறது. இவர்களை ஒன்றசேர்ப்பது முடியாது; இது மிகவும் வருந்தத்தக்க ஒரு நிலையே. எண்ணமீடும் சக்தி வாய்ந்த இளைஞர்கள், அரசியலிலும் இலட்சியப் போக்கிலும் புரட்சிகரமான பிரளயம் ஒன்று ஏற்பட்டே ஆக வேண்டுமென்று பிடிவாதமாய் நிற்கிறனர். ஆட்சி புரியும் அதிகாரவர்க்கத்தாரிடையே பழைமையைக் காக்க வேண்டுமென்ற பிற்போக்கு மனப்பான்மை வேரூன்றிவிட்டது. பழைமை விரும்பிகளின் பிற்போக்குக் கிளர்ச்சி, என்னவோ, பொருத்த மாய்த் தோன்றவில்லை; இது வருந்தத்தக்கதே; ஏன்? பழைமையை ஆதரிக்கிறவர்களிலே பெரும்பாலோர் போர்த் தலைவர்களும், அரசியல் வாதிசுருந்தான். இவர்களுடைய சொந்த வாழ்க்கைமுறைகள் கன்பூசியக் கொள்கைக்கு ஒப்பற்ற உதாரணங்கள் என்று சொல்வதற் கில்லை. சொல்லப்போனால், உண்மையில், இந்தப் பழைமை விரும்ப மென்ப தெல்லாம், இளைஞர்மீது இவர்களுக்குள்ள பழிவாங்க வேண்டுமென்ற வெறியையும், ஆஷாடபூதித்தனத்தையும் மூடி மறைக்க உப யோகிக்கும் போர்வைதான் அது. பெரியவர்களுக்கு மரியாதை செய், அதிகாரிகளை மதித்து நட என்கிறது கன்பூசியக் கொள்கை. கன்பூசியக் கொள்கையை வாய்நிறையப் பேசித் தீர்க்கும் இதே அரசியல் பிரஹஸ்பதி, ஜப்பானிய ஆக்கிரமிப்பிலிருந்து நம்மைக் காப் பாற்றிவிடுவதற்குத் திபெத், லாமா, பௌத்தம் ஆகியவற்றின் சாம் பராசிய ஒரு கதம்ப இறைவழிபாட்டுக்கும் வழிகாட்ட முன்வந்து விடுகிறான். கன்பூசியக் கொள்கையிலிருந்து, எல்லோர்க்கும் சர்வ சாதாரணமாய்த் தெரிந்துள்ள அறநெறிகளை எடுத்துக்கொள்கிறான்; இவற்றோடு சமஸ்கிருதத்தில் உள்ள ஓம் மனி பத்மே ஹும் என்பது போன்ற புரியாத சுலோகங்களை சேர்த்துக்கொள்கிறான்; இப்படிக் கலந்த கதம்பத்திலே திபெத்திய வழிபாட்டுச்சக்கரத்தை விட்டோட்டு கிறான். இந்தச் சித்தப்பிரமையான கதம்பக் குழம்பில் இளஞ் சீனர்க்கு எப்படி ருசி ஏற்படும்?

சீனாவிலே, பழைமை விரும்பத்துக்கும் புதுமை விழைவுக்கும் நடந்துவரும் வெளிப்படையான போராட்டமே இது. இதில் எது வெல்லும் என்பது, பெரும்பாலும் ஜப்பானிய ஐரோப்பிய அரசியல் போக்குக்களைப் பொறுத்தே யிருக்கிறது. வெறும் வாதப் பிரதிவாதத் தால் மட்டுமே இதைத் தீர்த்து வைப்ப தென்பது முடியவே முடியாது. இன்றையச் சங்கடங்களிலிருந்து சீனா விடுபடுவதற்குப் பழைமை விரும்பிகள் தக்க வழி கண்டுபிடித்துத் தங்கள் கௌரவத்தைக் காப்பாற்றிக்கொள்ளாவிட்டால், இனிமேலுங்கூடச் சீனாவானது



பொதுவுடைமைக் கொள்கையைத் தழுவுவதல்லாது வேறு உய்யும்வழி அதற்கு இல்லை. படித்தால் சீனமொழியைப் படிப்பேன், இல்லாவிட்டால் படிப்பே எனக்கு வேண்டாம் என்று சொல்லுகிற பெரும்பகுதியான சீனமக்களைப் பொறுத்த மட்டிலும், சீன இனத்தின் மெய்யான மன நிலையைப் பொறுத்த மட்டிலும் பார்த்தால், சீனாவிலே பழைமை விருப்பமானது என்றும் நிலைத்தே நிற்கும் என்றுதான் தோன்றுகிறது.

இனி, மிக முக்கியமான விஷயம் ஒன்றிருக்கிறது:—சீனர்கள் மாறுதலை விரும்பவில்லை. வெளிப்பார்வைக்கு அனேக மாறுதல்கள் ஏற்பட்டுவிட்டன. பழக்க வழக்கங்கள், பெண் மக்களின் உடைகள், போக்குவரத்துப் பழக்கங்கள் எல்லாம் மாறிவிட்டன. அப்படி இருந்தும், வெளிநாட்டார்போல அங்கி தரித்து, ஆங்கிலத்தை மிக நன்றாய்ப் பேசுகிற உணர்ச்சி ஏறிய இளைஞனைக் கண்ணுறும்போது, சீனர்கள் இன்றும் பரிசாசம் செய்யவே செய்வர். இப்படிப்பட்ட இளைஞன் எப்போதும் முதிர்ந்த சிறு பிள்ளை போலவே காண்பான்; பல சமயங்களிலே, வெட்கப்பட்டுத் தனது முற்போக்கு முபற்சிகளைக் கைநழுவ விட்டுவிடுவது முண்டு. இதிலே என்ன விநோதம் என்றால், சீனாவிலே, இளங்கன்று போலில்லாமல், முதிர்ந்த கனிந்த ஒருவன் கட்டாயம் பழைமை விரும்பும் கொள்கைக்கே நகர்ந்து போய்விடுகிறான் என்பதே. மேலேநாட்டுக்குப் போய்ப் படித்துவந்தவன் முதிர்ச்சி பெற நினைத்த உடனே, சீன அங்கி ஒன்றை மாட்டிக்கொண்டு சீன வாழ்க்கைமுறையை அப்படியே ஏற்றுக்கொண்டுவிடுகிறான். இந்த வாழ்க்கைமுறையிலே உள்ள கனிவு, ஒய்வு, சுகபோகங்கள், அதிக மாய் அலட்டிக்கொள்ளாத திருப்தி மனப்பான்மை—இவை அனைத்தினிடத்தும் அவனுக்குப் பற்றுதல் ஏற்பட்டு விடுகிறது. அவனுடைய இன அங்கியிலே அவனது ஆத்மா அமைதி கண்டுவிடுகிறது. “அலாதிப் போக்குள்ள” சில ஐரோப்பியர்கள், தங்கள் வள்ளநாள் முழுவதையும் சீனாவிலேயே கழித்துவிடும்படி அவர்களைச் சீனாவிலேயே இருத்தி வைத்துவிடுகிற சீனத்துச் சூழ்ச்சிகளின் விநோதமான கவர்ச்சி, சீனத்தானையும் அவனது நடுவயதுக் காலத்திலே சூழ்ந்து கொண்டிருக்கிறது.

இதற்கிடையே, மக்களில் பெரும்பாலோர் தங்களது பழைய வழிகளிலேயே செக்குமாடுபோலப் போய்க்கொண்டிருப்பார்கள். இதற்குக் காரணம் வாழ்க்கையிலே அவர்கள் எவ்விதமான கொள்கையையும் ஆராய்ந்து பார்த்து அவற்றை மனமாரக் கடைப்பிடித் தொழுகுவதல்ல, ஒருவித இன உணர்வாலேயே; சீனர்களின் இனப் பரம்பரை வழக்கங்கள் மிகப் பலம் பொருந்தியவை யாதலால், வாழ்க்கை அமைப்புமுறையிலே இவை செதுக்கி வைத்திருக்கும் அடிப்படையான உருவப்பாடு என்றும் நிலைத்தே நிற்கும் என்று நான் உணருகிறேன். பொதுவுடைமை ஆட்சி போன்ற பிரளயமான மாறுதல்கள் உண்டான போதிலும், பழங் கொள்கைகளான தனித்துவம், சுகிப்புத்தன்மை, சமரசம், பொது அறிவு ஆகியவை பொதுவுடைமைக் கொள்கையை



உடைத்து, உருத் தெரியா வண்ணம் அதனை மாற்றி அமைத்துவிடுமே யல்லாது, பொதுவுடைமைக் கொள்கையானது, அதன் சமதர்மம், பசைவிடச் சமுதாயமே பெரிது என்கிற போக்கு, வாழ்க்கையிலே கடின சித்தத்தோடு எதிர்த்துப் போராட வேண்டும் என்கிற கோக்கம் ஆகியவற்றால் சீனாவின் பழம் பழக்கங்களைத் தகர்த்து விட முடியாது. இப்படித்தான் நடந்து தீரும்; வேறு வழி இல்லை.

முன்னவது அத்தியாயம்

## சீனரின் மனக்கோப்பு

க

### நுண்ணுணர்வு

இதற்குமுன் எழுதியுள்ள சீனரின் நடத்தை இயல் என்ற அத்தியாயத்தி லிருந்து பொதுவாக நாம் தெரிந்துகொள்ளும் விஷயம் என்னவென்றால், மனிதனது மனம் தன்னைச் சுற்றியுள்ள பொருள் களை யெல்லாம்விட உயர்ந்து நிற்கிறது என்பதாகும். மனத்தின் உயர்வு என்பது ஒரு பொருளை மட்டும் குறிப்பதோடு அமையவில்லை. துன்பமும் கவலையும் குடிகொண்ட உலகத்தை மனிதன் வசிக்கத் தகுதியான இடமாக மாற்றுவதற்கு மனிதனது புத்தியைத் தொழிற் படுத்துவதை மட்டும் அது குறிக்கவில்லை; வெறும் உடல் பலம், அதனால் ஏற்படும் தைரியம் என்ற இவைகளைப்பற்றிய ஏதோ இகழ்ச்சிக் குறிப்பும் அதில் பொதிந்து கிடக்கிறது. வெகு காலத்திற்கு முன்பே, கன்பூசியஸ் தமது சிஷ்யனான ட்ரூலுவிடம் ஜாக் டெம்ப்ஸி ரகத்தைச் சேர்ந்த வெறும் உடல் தைரியத்தைக் கண்டு கண்டித்தார். ஜாக் டெம்ப் லிக்குப் பதிலாக, படித்த நண்பர்களின் கூட்டங்களில் தன் வீடு போலத் தாராளமாகப் பழகக்கூடிய ஜூன் டன்னியைக்கூட அவர் ஏற்றுக்கொண் டிருப்பார். கன்பூசியஸ்போல, மென்ஷியஸும் மனதால் செய்கிற வேலைக்கும் கையால் செய்கிற வேலைக்கும் உள்ள வித்தியா சத்தைக் கண்டு, கையால் செய்கிற வேலையைவிட, மனதால் செய்கிற வேலையே உயர்வு என்று தயக்கமின்றிச் சொல்லி யிருக்கிறார். சமத்துவம் என்ற சொல்லுக்கு மதிப்பளிக்கும் அசட்டுத்தனம் சீனர் களிடம் என்றமே இருந்த தில்லை. மூளையினால் வேலை செய்பவர்களுக்கு, அதாவது படித்த வர்க்கத்தினருக்கு, மரியாதை செலுத்த வது சீன நாகரிகத்தின் முக்கியமான அம்சமாக இருந்திருக்கிறது.

அறிவுக்குச் செய்யும் இம் மரியாதையை, வழக்கமாக மேலை நாட்டினரைப் போன்று பொருள்கொள்ளாது, வேறு வகையில் நாம் இதற்குப் பொருள்கொள்ள வேண்டும். ஏனெனில், அறிவுக்கு எனச் சில சீனப் பண்டிதர்களுக்கு இருந்த ஈடுபாட்டைவிட, சில மேலைநாட்டு ஆராய்ச்சியினர் எடுத்துக்கொண்ட ஈடுபாடு இன்னும் அதிகமானதாகும் என்று எனக்குப் படுகிறது. ஈடுபாடு சில சமயம் ஒரு வெறிபிடித்த கர்வமாகவும் ஒரு தொழிலாளிக்கு இன்னொரு தொழிலாளி மேல் ஏற்படும் பொருமையாகவும் மாறு அளவுக்கு வந்துவிடுகிறது. வேர் நோக்கத்தை அடிப்படையாகக்கொண்டு, சீனர்கள் அறிஞர்களை மதித்



நீரூர்கள். ஒருவரது காரியபாகமான அறிவையும், உலக விஷயங்களைப் பற்றிய ஞானத்தையும், நெருக்கடியான காலங்களில் செய்யத் தகுந்தது இன்னது செய்யத் தகாதது இன்ன தென்று வினாவில் உய்த் தறியும் திறனை விருத்தி செய்கிற படிப்பை மட்டுமே சீனர்கள் அதிகமாக மதிப்பதுண்டு. இந்த மதிப்பை, வெறுங் கொள்கை யளவிலுங்கூட, உண்மையான தகுதி இருந்தால்தான் பெற முடியும். உள்னாரிலோ நாட்டிலோ கஷ்டங்கள் ஏற்படும் காலங்களில், உணர்ச்சி வயப்படாமல் உய்த்தறிந்து சொல்லும் திறமை, எதிர்காலத் தில் நடக்கும் சம்பவங்களை இப்போதே ஊகித்துச் சொல்லும் ஆற்றல், ஒரு செயலைச் செய்வதனால், அல்லது ஒரு முடிவு எடுப்பதனால் ஏற்படக் கூடிய பலாபலன்களை மற்றவர்களைவிட நன்றாக ஊகித்துச்சொல்லும் திறம் இவைகளை யெல்லாம் படித்தவர்கள் எனத் தாம் கருதுகிற அறிஞர்களிடம் சீனர்கள் எதிர்பார்க்கிறார்கள். அப்படி எதிர் பார்ப்பதன்மூலம் தலைவராக இருந்து தங்களை இயல்பான முறையில் நடத்துவிட்பதற்குப் பொதுஜனங்கள் அவரை நம்பி இருக்கிறார்கள். அறிவின் உதவியினால் தலைமை தாங்குபவரையே, சீனர்கள் உண்மையான தலைவர் என்று கருதுகிறார்கள். பெரும்பாலான மக்கள் எழுதப்படிக்கத் தெரியாதவர்கள். அவர்களிடையே தங்கள் தலைமைப் பதவியைப் பாதுகாத்துக்கொள்வது எளிது. சில சமயம் பாமர மக்களுக்குப் பாதி தெரிந்தும் பாதி தெரியாமலும் இருக்கிற வழக்கமற்ற சொற்றொடர்களை ஒன்றோ டொன்று குழப்பிப் பிரயோகிப் பதனாலும், அல்லது நாடகமேடைகளில் ஏதோ அங்கொன்றும் இங் கொன்றுமாகத் தெரிந்துகொண்டும், சரித்திரஞானம் சிறிதேயுள்ள ஜனங்களிடத்தில் சரித்திரத்திலிருந்து சான்றுகள் எடுத்துக் காட்டுவத னாலும் தங்கள் தலைமைப் பதவியை நிலைபெறுடையதாய்ச் செய்து கொள்ளலா மல்லவா? பொதுவாக, சரித்திரத்தை அத்தாட்சியாகக் காட்டும்போது விஷயம் முடிந்துவிடுகிறது. இது சீனர்களுக் குள்ள தனிச் சிறப்பு. சீனர்களின் மனது கற்பனையில் ஆழ்ந்து விடாமல், இந்த உலகப் பொருள்களைப்பற்றிய காரியபாவமான சுந்தனையில் செல்லுகிறபடியால், சாமான்ய ஜனங்கள்கூட விஷயத்தை முற்றி லும் தெரிந்துகொள்ளும் வண்ணம் நிலைமையை அது எப்படியோ அவர்களுக்கு வெளிப்படுத்திவிடுகிறது.

சீனர்களுக்குள்ள குறைபாடு அவர்கள் அதிக அறிவுடையவர்க ளாக இருப்பதுதான் என்று, நான் ஏற்கனவே குறிப்பிட்டிருக்கிறேன். அவர்கள் காட்டும் கிழக்குறும்புத்தனத்திலும், எது எப்படிப் போனால் நமக்கென்ன என்ற அசிரத்தை மனப்பான்மையிலும், சாந்தமான போக்கிலும் இதை நாம் காணலாம். சாந்தமான போக்கு என்பது பெரும்பாலும் பயங்கொள்ளித்தனத்தை ஒட்டிய நிலையை அடைந்துவிடும். ஆனால், புத்தி நுணுக்கம் வாய்ந்த மனிதர்கள் எல் லோரும் பயங்கொள்ளிகளாகத்தான் இருந்து இருக்கிறார்கள். எப்படி யாவது உயிரைப் பாதுகாத்துக்கொள்ள அவர்கள் விரும்புவதுதான்



அதற்குக் காரணம். பத்திரிகைக்காரர்கள் உற்பத்தி செய்யும் “காரணத்திற்காகக்” குடிவெறியில் ஏற்படும் தைரியத்தோடு, அரணுக்கு மேலே தலையை நீட்டி எதிரியின் குண்டை யேற்றுச் சாவதைவிட அறிவீனமான காரியம் வேறு எதுவும் இல்லை. மனதைக் குழப்பாமல் தெளிவாக வைத்திருந்தால், இந்த உண்மை புலப்படாமல் போகாது. செய்திப் பத்திரிகைகளை அப்படியே மேலெழுந்த வாரியாகப் படித்துக் கொண்டுபோகாமல், அதில் நமது பகுத்தறிவையும் சிறிது செலுத்திப் படித்தால் ஒருவர்கூடப் போர்முனைக்குப் போக மாட்டார்கள். மதுபான மயக்கத்தால் அறிவை மங்கடித்துவிடாமல், விஷயங்களை அமைதியாக ஆராயும் திறன் ஒருவனுக்கு இருக்குமேயானால், அவன் நிச்சயமாகப் பயங்கொள்ளியாகத்தான் இருப்பான். அதுதான் மனிதனுக்கு ஏற்படும் இயல்பான போக்கு. பள்ளிக்கூடங்களிலும் கல்லூரி களிலும் நல்ல புகழோடு விளங்கும் சாந்தமானவர்களுடைய மனம் பெரும்பாலும் அவர்களைச் சித்திரவதை செய்கிறது; ஆனால் அவர்களை விடக் குறைந்த அறிவும் நல்ல ஆரோக்கியமும் உள்ள மனிதர்களுக்கு இத்தகைய சித்திரவதை உணர்ச்சி ஏற்படுவதில்லை. இந்த விஷயத்தைச் சென்ற யுத்தத்தில் நன்கு நாம் தெரிந்துகொண்டிருக்கிறோம். ராணுவ சேவையை விட்டு ஓடிப்போவது ஓர் உயர்ந்த குணம், உண்மையும் நியாயம் பொருந்திய மனிதனுக்கு அதைத் தவிர வேறு வழியில்லை யென்று உரை ஆரம்பிப்பவன் புதிதாக ராணுவத்தில் சேர்ந்தவ னல்லன்; ஆனால், அதில் சேர்ந்து, நான்கு வருஷம் சேவை செய்தவனே அப்படி நினைக்கிறான்; ஓடுகிறான்.

ஆயினும், சீனர்களின் பொது அறிவை, பயங்கொள்ளித்தனத்தை யன்றி வேறு துறைகள்மூலமும் நாம் நிரூபிக்கலாம். அமெரிக்காவிலும் ஐரோப்பாவிலும் கல்லூரிகளில் படிக்கும் சீன மாணவர்கள் படிப்பு சம்பந்தப்பட்டவரையில் பெரும்பாலும் விசேஷ வெற்றி பெறுகிறார்கள். நல்ல மாணவர்களாகத் தேர்ந்தெடுத்து அனுப்புவதனால்தான் இப்படி நிகழுகிறதென்று சொல்வதற் கில்லை. வீட்டில் கொள்கையளவில் விஷயங்களை விவாதிப்ப தென்பது சீனர்களிடையே இருந்துவரும் வெகு நாளையப் பழக்கம். ஜப்பானியர்கள் சீனாவுக்கு ஏளனமாக, “படித்த தேசம்” என்று பெயரிட்டார்கள். உண்மையும் அதுதான். தற்காலம் நடைபெறும் கணக்கற்ற சீனப் பத்திரிகைகளை அதற்குச் சான்றாகும். ஒரு நகரத்தில் நாலேந்து நண்பர்கள் கூடிவிட்டால், அங்கே ஒரு பத்திரிகையும் ஏற்பட்டுவிடும். இந்தப் பத்திரிகாசிரியர்கள் எல்லோரையும் தங்கள் தங்கள் கட்டுரைகளை யனுப்பித் திக்குமுக்காடச்செய்யும் எழுத்தாளர்களின் எண்ணிக்கையே அதைவிட எத்தனையோ மடங்கு பெரிது. எழுதுபவர்களின் அறிவைப் பரிசோதிக்கும் பரீட்சைகளாக, பழைய உத்தியோகப் பரீட்சைகள் இருந்தன வென்று நான் முன்னரே குறிப்பிட்டிருக்கிறேன். இந்தப் பரீட்சைகள் வார்த்தைகளைப் பொருத்தமான முறையில் பிரயோகிப்பதிலும், இலக்கியத் துறையில் நுணுக்கமான வேறுபாடுகளைக் கையாளுவதிலும்



பண்டிதர்களின் அறிவை வெகு காலத்திற்கு முன்னரே கூர்மைப் படுத்த உதவின. கவிதை எழுதும் பண்பாடு, இலக்கியத் துறையில் உயர்ந்த முறையில் தங்களை வெளியிடுவதிலும் சுவைபொருந்திய இலக்கியத்தில் பழகுவதிலும் சாதாரியமான முறையில் அதைக் கையாளுவதிலும், அவர்களுக்குப் பயிற்சி யளித்திருக்கிறது. சீனர்களின் சித்திரக் கலை அடைந்திருக்கும் உன்னத ஸ்தானத்தை மேலைநாட்டுச் சித்திரக் கலை இன்னும் அடைய வில்லை. எழுத்துக்களை அழகாக எழுதுகிற கலையில் தாங்களாகவே ஒரு புது வழியைச் சீனர்கள் ஏற்படுத்திக் கொண்டார்கள். எழுத்துக்களின் ஒவ்வொரு பகுதியும் ஒன்றுக் கொன்று இசைவுபடப் பொருந்தும் அழகைப்பற்றி, எத்தனை மாதிரிகளாக நினைத்துப் பார்க்க முடியுமோ, எவ்வளவு சாதாரியமாக அந்த எண்ணங்களை வெளிப்படுத்த முடியுமோ, அவ்வளவுக்கு முயன்று, வெற்றி பெற்றிருக்கிறார்கள் சீனர்கள்.

ஆதலால், நாமாக ஒரு காரியத்தைச் செய்யும் ஆற்றலோ, புதிதாக ஒன்றைச் சிருஷ்டிக்கும் அறிவோ சீனர்களிடம் இல்லை யென்று குறைகூற முடியாது. சீனாவில் கைத்தொழில்மூலமே சாமான்களை உற்பத்தி செய்யும் முறை எப்போதும் இருந்து வந்ததால் அதற்கு வேண்டிய சாதனங்களைக் கண்டுபிடிக்கும் அளவுக்கு அவர்கள் அறிவுடையவர்களா யிருந்திருக்கிறார்கள். சயன்ஸை அடிப்படையாகக்கொண்ட முறையை அபிவிருத்திச் செய்யத் தவறியதாலும், சீனர்களின் எண்ணப்பாங்கில் அமைந்திருக்கும் விரோதமான குணங்களாலும் இயற்கை அறிவு தூல்களைப் பயிலுவதில், சீனர்கள் பின்தங்கிவிட்டார்கள். இந்த சயன்ஸ்முறையைச் சீனாவிற்கும் கொண்டுசென்று, தேவையான ஆராய்ச்சி வசதிகளையும் செய்துகொடுத்தால், அடுத்த நூற்றாண்டில், சீன பெரிய சயன்ஸ் அறிஞர்களைச் சிருஷ்டித்து, சயன்ஸ் அறிவைச் சிறந்த முறையில் வளர்க்கும் என்று நான் பூரணமாக நம்புகிறேன்.

இயல்பான இயற்கை அறிவு, படித்த சீனர்களிடம்தான் காணப்படுகிறதென்ப தில்லை. சீன வேலைக்காரர்களையே எல்லோரும் அதிகமாக விரும்புகிறார்கள். பொதுஅறிவிலும் மனித இயல்பைத் தெரிந்துகொள்ளும் திறமையிலும் சீன வேலைக்காரர்கள் ஐரோப்பிய வேலைக்காரர்களுக்குச் சமமாகவாவது இருப்பார்களென்று சொல்லலாம். சீன வியாபாரிகள் மலாய் நாடுகள், கிழக்கிந்தியத் தீவுகள், பிலிப்பைன் ஆகிய நாடுகளில் செல்வச் செழிப்போடு விளங்குகிறார்கள் என்றால், அது அந்த நாட்டுமக்களைவிட, அவர்கள் அதிக முனையுள்ளவர்களாக இருக்கிறார்கள் என்பதையும் அறிவிவிருந்து வருகிற செட்டு, நிதானமான தொழில் முயற்சி, வரப்போகிற விஷயங்களை யறிகிற ஆற்றல் இவையெல்லாம் அவர்களிடம் இருக்கின்றன வென்பதையுமே காட்டுகிறது. மத்திய வகுப்பைச் சேர்ந்த மக்களில் தாழ்ந்த நிலையிலுள்ளவர்களிடம்கூட நாகரிகமாக நடந்துகொள்ள வேண்டுமென்றே விருப்பம் இருக்கிறது. அறிஞர்களுக்குச் செலுத்

தும் மரியாதையிலிருந்து ஏற்பட்ட மனோவிருத்தி யாகும் இது. இதை அன்னிய நாட்டார் அறிவதில்லை. ஷங்காயில், அன்னிய நாட்டினர், கடைகளில் விற்பனை செய்யும் சீனர்களிடம் கொச்சை ஆங்கிலத்தில் பேசி, அவர்களின் உணர்ச்சியைப் புண்படுத்துவார்கள். அவர்களில் அனேகம் பேர் ஆங்கில பாஷையை இலக்கண முறை சிறிதும் பிறழாது பேசும் ஆற்றலுடையவர்கள் என்பது அன்னிய நாட்டினருக்குத் தெரிவதில்லை. வேலை துணுக்கம் வேண்டியிருக்கிற தொழில்சாலைகளில் சீனத் தொழிலாளர்களை இயந்திரங்களை ஒட்டுவதில் சாமர்த்திய முள்ளவர்களாக எளிதில் பழக்க முடிகிறது. பெரிய முகவாய்க்கட்டையும்தாழ்ந்த நெற்றியும், வெறும் உடல்பலமும் முரட்டுத்தனமுமுள்ள மிருகத்தைப்போன்ற தொழிலாளர்களை மேலைநாட்டில் நாம் அடிக்கடி பார்க்கிறோம். இந்த மாதிரி மிருகங்களை, சீனாவில், தொழில்சாலைகள் உள்ள ஜில்லாக்களிலோ, தொழிலாளர்கள் வசிக்கும் ஆரோக்கியக் குறைவான பகுதிகளிலோ பார்க்க முடியாது. கண்ணில் அறிவுப் பிரகாசம், முகத்தில் ஒரு மலர்ச்சி, உணர்ச்சியிலும் எண்ணத்திலும் ஒரு நியாயமான போக்கு ஆகியவற்றுடன் கூடிய தொழிலாளர்களையே நாம் காண முடியும். அனேக மேலைநாடுகளில் அறிவில் மக்களுக்கிடையே இருக்கும் அவ்வளவு பெரிய வித்தியாசம், சீனாவில் இல்லை யென்று சொல்லலாம். இந்த வித்தியாசம் சீனாவில் நிகரமற்ற மிகக் குறைவு. இதேபோன்று ஆணுக்கும் பெண்ணுக்குமிடையில் அறிவுத் துறையில் காணப்படும் வித்தியாசம் சீனாவில் குறைவு.

உ

### பெண்மை

வாஸ்தவத்தில், சீனர்களின் மனது பல அம்சங்களில் பெண் மனதைப் போன்றது. சீனர்களின் நடத்தை இயல்பைச் சுருக்கமாகச் சொன்னால், அது உண்மையில், பெண்மை என்ற ஒரு வார்த்தையின் அடங்கிவிடும். பெண்ணின் இயற்கை யறிவு, பெண் ஒரு விஷயத்தைத் தர்க்கிக்கும் முறை ஆகிய இந்தப் பண்புகளே சீனர்களின் பொதுவான மனப்பண்புகளாகும். பெண்களைப்போல, சீனர்களுக்கும் இயல்பாக ஒரு பொதுஅறிவு இருக்கிறது. பெண்களைப்போலவே, சீனர்கள் தங்கள் பேச்சிலும் பண்புப் பெயர்கள் உபயோகிக்கிற தில்லை. பெண்களைப்போல, ஒரு பொருளின் பண்புகளைப் பிரித்துப்பார்க்காமல் ஒன்றுசேர்த்து ஒரு பொருளாகப் பார்க்கிறது சீனர்களுடைய பழக்கம். பெண்களைப்போல, சீனர்களும் தாராளமாகப் பழமொழிகளைச் சம்பாஷணையில் உபயோகித்துப் பேசுவார்கள். உயர்ந்த கணித சாத்திரம் சீனாவில் என்றமே இருந்த தில்லை. பெரும்பாலான பெண்களைப்போல, சீனர்களுக்கும் சாதாரண கணக்குக் கொஞ்சம் தெரியும். அதற்கு



மேல் அவர்கள் எதுவும் அறியார். கல்வாரிகளில் படித்து பரிசுபெறும் ஆண் தன்மையுள்ள பெண்கள் இதற்கு விலக்காவார்கள்\*. வாழ்க்கைக் கலையின் நுணுக்கத்தை அறிந்துகொள்வதில் ஆண்களைவிடப் பெண்கள் சாமர்த்தியசாலிகள். இந்தச் சாமர்த்தியம் மற்ற நாட்டுமக்களைவிட, சீனர்களிடம் அதிகமாக இருக்கிறது. ஒரு விஷயம் ஏன் அப்படி இருக்கிறதென்றால் அது அதனுடைய அமைப்பு என்று பெண்கள் நம்புகிறார்கள். அவர்களை இப்படி நம்பவைப்பது ஏதோ ஒரு 'உள்ளுணர்வு' அல்லது "ஆறுவது அறிவு" ஆகும். இந்த உள்ளுணர்வுதான் இயற்கையான இரகசியங்களை யறிய, பெரும்பாலும் சீனர்களுக்கு உதவியா யிருக்கிறது. இறுதியாக, பெண்கள் தர்க்கக்கூற முறையைப்போல, சீனர்களின் தர்க்கமுறையும் வெறும் பண்புகளையொட்டியதா யிராமல் மனிதர்களை ஒட்டியதா யிருக்கும். ஒருவர் மீன்கள் சம்பந்தமான இயற்கையறிவு நூலில் பேராசிரியராக இருக்கிறார் என்று வைத்துக்கொள்வோம். அவரை நமக்கு அறிமுகப்படுத்த வேண்டு மென்றால், ஒரு பெண், இவர் மீன்கள் சம்பந்தமான இயற்கையறிவு நூலில் பேராசிரியர் என்று சொல்லி, அறிமுகப்படுத்த மாட்டாள். குடல் விபாதியைக் குணப்படுத்திக்கொள்ளும் பொருட்டு அவள் நியூயார்க் நகருக்குப் போயிருந்தாள். டாக்டர் காபட் அவளுக்கு ஆபரேஷன் ரேஷன் செய்தார். டாக்டர் காபட் எவ்வளவு அன்பான மனுஷர் தெரியுமா? அவர் நெற்றியைப் பார்த்துக்கொண்டே யிருக்கலாமே! அவள் நியூயார்க்கில் ஆபரேஷன் செய்துகொண்டிருந்த காலத்தில் இந்தியாவில் கர்னல் ஹாரிஸன் இறந்துவிட்டார். இறந்த ஹாரிஸனின் அத்தான்தான் இவர் என்று அவள் அறிமுகப்படுத்துவாள். இதே முறையில் சட்டம் என்பது வெறும் பண்பைக் குறிக்கும் ஒரு காரியம் என்று சீன நியாயாதிபதியால் எண்ண முடியாது. கர்னல் ஹுவாங் விஷயத்திலோ, மேஜர் லீ விஷயத்திலோ சமய சந்தர்ப்பத்தை யொட்டிப் பிரயோகிக்க வேண்டிய காரியம் என்றுதான் அவர்கள் எண்ணுவார்கள். ஆதலால், கர்னல் ஹுவாங் அல்லது மேஜர் லீ விஷயத்தில் சொந்தமாகப் பிரயோகப்பதற்குப் பொருந்தாத அளவு வெறும் பண்பை யொட்டி இருக்கும் சட்டத்தை, கொடுமையான சட்டம் என்றும், அது ஒரு சட்டமே அல்ல வென்றும் சீனர்கள் சொல்லுவார்கள். சீனர்களின் நியாயம் சயன்ஸ் அல்ல, அது ஒரு கலை.

ஜெஸ்பெர்ஸன், "ஆங்கிலத்தின் வளர்ச்சியும் அமைப்பும்" என்ற பிரசித்திபெற்ற தமது புத்தகத்தில், ஆங்கிலம் ஆண்மைக் குணங்கள் அமைந்த மொழி யென்று ஒரு இடத்தில் குறிப்பிட்டு, ஆங்கிலத்தில் அதிகமாக விரும்பப்படும் செட்டு, பொதுஅறிவு, சொல்லும் ஆற்றல் இவைக ளெல்லாம் ஆண்மைக் குணங்கள் என்று குறிப்பிட்டு இருக்கிறார். ஆங்கில மொழியில் பெரிய நிபுணராக இருக்கும் ஜெஸ்பெர்ஸன் சொன்னதற்கு மாறுபாடான எதையும் நான் சொல்ல

\*தற்காலச் சமுதாய அமைப்பு சிருஷ்டித்துள்ள பெண்களைத் தான் இது குறிப்பிடுகிறது.



விரும்பவில்லை. ஆனால், ஆண் பெண் சம்பந்தப்பட்ட விஷயத்தில் நான் மாறுபட வேண்டியவனாக யிருக்கிறேன். பொது அறிவும், காரியபாவத்தில் அமுந்திய மனதும் பெண்களின் குணங்களே யன்றி, ஆண்களின் குணங்களல்ல. ஆண்கள் இவ்வுலகத்தைவிட்டு வேறெங்கோ கற்பனை உலகில் சஞ்சரிக்கும் இயல்புடையவர்கள். சீன மொழியும், இலக்கணமும் இந்தப் பெண் குணத்தை அப்படியே காட்டுகின்றன. காரணம், சீன மொழியின் அமைப்பும், அதன் புணரியலும், அதில் வழங்கும் மொழிகளும் மிகமிக எளிமையாக எண்ணும் போக்கையும், எதற்கும் உருவம் கொடுத்து விளக்கும் முறையையும், வார்த்தைகளைச் சேர்க்கும்போது வெளி எழுத்துக்களை அதிகமாகக் கொண்டுவந்து புகுத்தாமல், சிக்கனப் படுத்தும் முறையையும் நன்றாக வெளியிடுகின்றன.

இந்த எளிமை பிட்சின் (சீன வார்த்தைகள் விரவிய கொச்சை ஆங்கிலம்) பேச்சில் ரொம்ப நன்றாகக் காணப்படுகிறது. சீன எலும்பு களோடு கூடிய ஆங்கில மாமிசமே பிட்சின் என்று சீனாவில் நாங்கள் சொல்லிக்கொள்வதுண்டு. “அவன் வா, நீ வா, இல்லை; நீ வா, அவன் வா, இல்லை” என்பது போன்ற வாக்கியம், சுற்றியடித்துச் சொல்லும் வாக்கியத்தை “அவன் வருவதா யிருந்தால் நீ வரத் தேவையில்லை; நீ வருவதா யிருந்தால் அவன் வரத் தேவையில்லை” என்ற வாக்கியத்தைப்போலத் தெளிவாக இல்லை யென்று ஏன் கருதுகிறார்களோ தெரிய வில்லை. உண்மையில், எண்ணத்தைத் தெளிவாக வெளியிட இந்த எளிமை வசதியா யிருக்கிறது. டன்ஸ் இங்கிலீஷ் (கல்லூரி ஆங்கிலம்) என்ற புத்தகத்தில், நியாயாதிபதி முன்னர், ஒரு சாமர்செட் குடியானவன் கீழ்வருமாறு சாட்சி சொன்னதாக, மூன் என்பவர் எழுதுகிறார்; “அவனிடம் ஒரு கம்பு இருந்தது. அவனிடமும் ஒரு கம்பு இருந்தது. அவன் அவன் பெலமாய் அடிச்சான்; அவனும் அவன் பெலமாய் அடிச்சான்; அவன் அவன் அடிச்சதைப்போலவே, கடுமையாக அவன் அவன் அடிச்சிருந்தால், அவன் அவன் கொன்றிருப்பான்; அப்படியில்லாமே அவன் அவன் முடியாது.” ஜெர்மன் வேற்றுமை யுருபுக்குடன் பேசுவதைவிட இது ரொம்ப நியாயமான வழியாக எனக்குத் தோன்றுகிறது. ஏனெனில், “நான் அவன் அடி” “அவன் நான் அடி” என்ற இரண்டிற்கும் உள்ள வித்தியாசம் முதல் இரண்டாம் வேற்றுமைகளின் குழப்பமின்றியே, சீன மொழியில் ரொம்பத் தென்வுடன் விளங்குகிறது. ஆங்கிலத்தில் படர்க்கை ஒருமை நிகழ்காலத்தில் “எஸ்” என்ற எழுத்தைச் சேர்ப்பதும் அநாவசியமானதே இது அநாவசியம் என்பது படர்க்கை ஒருமை இறந்த காலத்தில் இந்த எழுத்தை நீக்கியதிலிருந்து நிரூபிக்கப்பட்டிருக்கிறது. எங்களைப் பெண்கள்” “அவைகளைப் பொருள்கள்” என்று ஏராளமான ஜனங்கள் சொல்லுவதை நாம் பார்க்கிறோம். அவர்கள் என்ன சொல்லுகிறார்கள் என்பது எல்லோருக்கும் நன்றாக விளங்குகிறது. எண்ணத்தின் வேகமும் குறையவில்லை. இந்த மாதிரி பேசுவது “நாகரிகமான பேச்சு” இல்லை யென்று சொல்லலாம். இந்த “நாகரிகமான பேச்சு”



என்பது அர்த்தமற்ற விஷயம். இதற்கும் எண்ணங்களை அழகாக வெளிப்படுத்துவதற்கும் யாதொரு சம்பந்தமும் இல்லை; ஆங்கிலப் பேராசிரியர்களும் அமெரிக்கப் பேராசிரியர்களும் தங்கள் வகுப்பில் தைரியமாகவும், மரியாதைக் குறைவின்றியும் 'எஸ்' என்ற எழுத்தில் லாமல் "அவன் செய்யவில்லை" என்று (ஆங்கிலத்தில்) சொல்லுகிற காலம் வரும் என்று நான் நம்புகிறேன். ஆங்கில மொழி பிட்சின் பாஷைமூலமாக, சீன மொழியைப்போலத் தெளிவாகவும் நியாயமாகவும் ஒரு நாள் மாறும் என்ற நம்பிக்கையும் எனக்கு அதிகமாக உண்டு.

வாக்கியத்தின் முக்கிய பகுதியைத் தவிர மற்ற பகுதிகளை யெல்லாம் சுருக்கிச் சொல்லுகிற தென்ற பழக்கம் ஆங்கிலத்தில் ஏற்கனவே ஏற்பட்டுவருகிறது. காரியபாவத்தில் தோன்றும் உள்ளுணர்வு என்ற பெண்மைக் குணம்தான் இந்தப் பழக்கத்திற்குக் காரணம். "சீதோஷ்ண நிலை அனுமதித்தால்," "கடவுள் விரும்பினால்," "கூடுமானால்," "அவசியப்படும் போதெல்லாம்," "எதிர்பார்த்தபடி," "இன்றிரவு நான் திரும்பாவிட்டால்," "அடுத்த வாரத்தில் யுத்தம் ஆரம்பித்தால்" இவைகளை ஆங்கிலேயர்கள் சுருங்கச் சொல்லுகிறார்கள். "முதலில் வந்தால் முதல் கவனிப்பு," "சொஸ்தம் இல்லை, பணம் கொடுப்பது இல்லை," "ஒரு தரம் அடிபட்டால், இரண்டு மடங்கு ஜாக்கிரதை" என்ற வாக்கியங்கள் நல்ல பிட்சின் பேச்சில் உள்ளவை. சீன பாஷையின் எளிமை ஆங்கிலத்திலும் இருக்கிற தென்பதற்கு உதாரணமாக இவைகளை யெல்லாம் ஜெஸ்பெர்ஸன் அப்போதே குறிப்பிட்டிருக்கிறார். "நீ யாரோடு பேசுகிறாய்?" என்ற ஆங்கில வாக்கியத்திலுள்ள இரண்டாம் வேற்றுமை யுருபை ஆங்கிலேயர்கள் நீக்கிப் பேச ஆரம்பித்திருக்கிறார்கள். ஆதலால் ஆங்கில இலக்கணத்திற்கும் கதிமோகனம் ஏற்படு மென்று தெரிகிறது. எனினும், சீன பாஷையின் எளிமை ரொம்ப அபிவிருத்தி யடைந்துவிட்டது. உதாரணமாக, "இரு, சாப்பிடு, மலை காலி" என்ற வாக்கியம் "ஒரு முயற்சியும் இன்றி, சுமமா இருப்பது சாப்பிடுவது என்று இருந்தால், மலைபோலக் குவிந்திருக்கும் தனமும் மறைந்துவிடும்" என்று பொருள்படுகிற தென்பதைச் சீனர்கள் தெளிவாக அறிந்துகொள்ளுகிறார்கள். ஆதலால் எங்கனோடு தொட்டுவருவ தென்றால், ஆங்கிலேயர்களுக்கு இன்னும் கொஞ்ச காலம் பிடிக்கும்.

ஸ்தூலமான முறையில் சீனர்களின் எண்ணம் சொல்லுகிற தென்பதைச் சீன பாஷையில் பண்புப் பெயர்களை உபயோகிக்கும் விதத்தைக் கொண்டும், உருவகமும் பழமொழியும் ஏராளமாக உபயோகிக்கப்படுவதைக் கொண்டும் விளக்கிக்காட்ட முடியும். ஒரு பண்பை வெளியிட, சீனர்கள் பெரும்பாலும் ஸ்தூலமான இரண்டு பண்புகளைச் சேர்த்தே வெளியிடுவார்கள். உதாரணமாக, "அளவு" என்பதற்கு "சிறியது பெரியது" என்றும் "நீளம்" என்பதற்கு "நீளுதல் குறுகுதல்" என்றும், "அகலம்" என்பதற்கு "அகலுதல் குறுகுதல்" என்றும் "உன் மிதியடியின் நீளுதல் குறுகுதல் என்ன?" வென்றும் சொல்லுவார்கள்.



“நீளுதல்” குறுகுதல்” என்பவை வழக்கில் நியாயமான கட்சி, நியாயமில்லாத கட்சி என்பவைகளையும் குறிக்கின்றன. “அவன் பேச்சு நீளமா குட்டையா?” என்று சீனர்கள் கேட்பார்கள். எனவே, “அதனுடைய நீளம் - குட்டையைப்பற்றி எனக்குக் கவலையில்லை” (ஆங்கிலத்தில் “அதைப்பற்றி நீளமாகவும் குறுகலாகவும் சொன்னால்” என்பதைப் போல), “அந்த மனிதனுக்கு நல்லது கெட்டது ஒன்றுமில்லை” என்ற சொல்லுவது சீனர்களின் மரபு. “அந்த மனிதனுக்கு நல்லது - கெட்டது ஒன்றுமில்லை” என்பது. “அவன் நல்ல மனிதன், ஏனெனில் எல்லா விஷயங்களிலும் கடவுளைப்போல அவன் விருப்புபவனாய் பற்றனவாய் இருக்கிறான். சொந்தச் சண்டைகளில் அவன் தலையிடுவதில்லை” என்ற பொருளைக் குறிக்கிறது. ஆங்கிலத்தில் “நெஸ்” என்ற (தமிழில் “மை”வி குதிக்குச் சமமானது) விருதியுடன் முடியும் பண்புப் பெயர்களைச் சீன மொழியில் காண முடியாது. மென்வியஸ் சொல்வதுபோலச் சீனர்கள் கீழ்க்கண்டவாறு சாதாரணமாகச் சொல்லுவார்கள்: “ஒரு வெள்ளை ஆண் குதிரையின் வெண்மையும் வெள்ளைப் பெண் குதிரையின் வெண்மையும் ஒன்றல்ல.” ஒரு விஷயத்தைப் பிரித்து ஆராயாத குறைபாடு இந்தமாதிரி எண்ணப்பாங்கினால் ஏற்படுகிறது.

நான் அறிந்தவரையில், வெறும் பண்புப் பெயர்களை சொல்லி, அதன்மூலம் விளங்குவதைப் பெண்ணை விலக்கிவிடுகிறார்கள். பெண் எழுத்தாளர்கள் கையாளும் சொற்களை ஆராய்ந்து பார்த்ததில் இந்த உண்மை நிரூபிக்கப்பட்டிருக்கிறது. (பிரித்து ஆராய்வதும் புள்ளி விபரக் கணக்குப் போடுவதுமே மேலைநாட்டு முறை. இதை நிரூபிக்க வார்த்தைகளை எண்ணுகிற கஷ்டமான வேலையைச் சீனர்கள் ஏற்றுக் கொள்ள மாட்டார்கள். அதைவிட அவர்களுக்கு அதிக பொதுஅறிவு இருக்கிறது. எழுதுவதிலும் பேசுவதிலும் பெண்கள் பண்புப் பெயர்களைக் குறைவாகவே பிரயோகப்படுத்துகிறார்கள் என்ற உண்மையை நேர்முகமாக உணர்வதே அவர்களுக்குப் போதுமானது.) பெண்களைப் போலச் சீனர்களிடையும், பண்படியாகப் பிறந்த பெயர்களை உபயோகிக்கும் இடத்தில் விஷயங்களை ஸ்தூலமாக உருவகப்படுத்திச் சொல்லுகிற பழக்கம் இருக்கிறது. “வித்தியாசம் வித்தியாசமின்மை என்ற வேறுபட்ட அளவுகளுடைய இரண்டு வித்தியாசங்களுக்கிடையே, அளவில் வித்தியாசம் என்பதைத் தவிர வேறு வித்தியாசம் எதுவும் இல்லை” என்ற பண்டிதப் போக்கிலுள்ள இந்த வாக்கியத்தைச் சீன பாஷையில் அப்படியே மொழி பெயர்க்க முடியாது. இதை மொழி பெயர்க்கும் சீனர், மென்வியஸின் கீழ்க்கண்ட கேள்வியை அனேகமாக இதற்குப் பதிலாக எழுதுவார்: “போர்முகத்திலிருந்து ஐம்பது அடி ஓடுவதற்கும் நூறு அடி ஓடுவதற்கும் என்ன வித்தியாசம்?” மேலே சொன்ன வாக்கியத்திற்குப் பதிலாக இந்தக் கேள்வியைப் போடுவது ஒருசிறிதும் முன்பின் இல்லாமல், அப்படியே சொல்லுகிற காரியத்தில் வெற்றியடைய வில்லை. ஆனால், விளங்கச்சொல்வது என்ப



தில் இது மூல வாக்கியத்தைவிடச் சிறந்து நிற்கிறது. அவன் மனத் தின் உளநிகழ்ச்சிகளை யெல்லாம் நான் எப்படி அறிய முடியும்? என்பது “அவன் மனசில் என்ன நடக்கிற தென்பதை நான் எப்படி அறிய முடியும்?” என்பதைப்போல அவ்வளவு எளிமையாக இல்லை. “அவன் வயிற்றி லிருக்கும் புழுவா நான்?” என்று சீனர்கள் கேட்பது இன்னும் விளக்கமாக யிருக்கிறது. இது மேலே இரண்டாவதாகச் சொன்னதைவிடக்கூட ரொம்ப இயல்பாக இருக்கிறது.

ஆகையால், சீனர்களின் சிந்தனை எப்போதும் நாம் பார்க்கிற ஸ்தூல உலகத்தின் எல்லைப்புறத்திலேயே இருக்கிறது. அறிவு, அனுபவம் என்பவற்றின் அஸ்திவாரம் என்று சொல்லுகிற உண்மையை உணர இது உதவுகிறது. ஒரு பாணியை இன்னொரு பாணியினின்றும் பாகுபித்தி அதற்குப் பெயர் கொடுக்கிறபோதும் பண்புப் பெயர்களைச் சீனர்கள் உபயோகிப்ப தில்லை யென்பது, அவர்கள் பண்புப் பெயர்களை எவ்வளவு வெறுக்கிறார்கள் என்பதைக் காட்டுகிறது. இப்படிச் செய்யும் பாகுபாடுகளுக்குப் பெயர் கொஞ்சம்கூட முன்பின் இல்லாம லிருக்க வேண்டு மென்பது தெரிந்ததே. இவைகளுக்குப் பண்புப் பெயர்களைக் கொடுப்பதற்குப் பதிலாக, சீனர்கள், மனசில் நன்றாகப் பதியக்கூடிய பேர்களாகக் கொடுப்பார்கள். எனவே, சீன இலக்கிய விமர்சனத்தில் பலவிதமான பாணிகள் குறிப்பிடப்பட்டிருக்கின்றன. உதாரணமாக அலாதியாகப் பிரிந்து நிற்கிற பாணியை “ஆற்றின் வழியாக நெருப்பைக் கவனிக்கும் முறை” என்றும், நாசக்காக மெருகு கொடுக்கும் பாணியை “ஈக்கள் தண்ணீரின் மேல்பரப்பில் சுருக்கி கொண்டு செல்லுகிற முறை” என்றும், முக்கியமான விஷயங்களை தெளிவுபடக் காட்டுகிற முறையை, “சிறகு, நகங்களோடு கூடிய பம்பு போன்ற அபூர்வ பிராணியைச் சித்தரித்து அதன் கண்களையும் காட்டும் முறை” என்றும், ஒரு விஷயத்தை வைத்து விளையாடும் முறைக்கு, “ஒருவனைக் கைதியாக்குவதற்கு முன்னே அவனை விடுதலை செய்யும் முறை” என்றும், சுதந்திரத்தோடு இயங்குதல், சிந்தனை ஒரு நிலைப்பாடு வெவ்வேறு வழியில் சொல்லுவது போன்ற முறைபை, “சிறகு, நகங்களோடு கூடிய பம்பின் வாலைக் காட்டாமல் தலைபை மட்டும் காட்டுகிற முறை” என்றும், திடீரென்று முடிக்கிற முறையை “பதினாிரம் அடி ஆழமுள்ள பள்ளத்தாக்குக்கு மேலே தலையை நீட்டிக்கொண் டிருக்கும் செங்குத்தான மலையின் முறை” என்றும், உணர்வு பாயும்படியாக நேர்முகமாகக் கேலி செய்கிற முறையை “ஊசையை ஒருதரம் குத்துவதி லிருந்தே ரத்தத்தை எடுக்கும் முறை” என்றும், நேர்முகமாகத் திறக்கும் முறையை “ஒரே யொரு கத்தியோடு போர்க்களத்தில் பாயும் முறை” என்றும், திடீரென்று தாக்குகிற முறையை “கிழக்கிலே தாக்கப் போவதாகச் சொல்லி மேற்குப் பக்கமாகச் செல்லும் முறை” என்றும், லேசாக வைக்கிற முறையை “பக்கங்களில் குத்துகிற முறை, பக்கமாக வசமாக வந்து தாக்குகிற முறை” என்றும், வேகம் குறைந்த மென்மையான



பாணியை “சாம்பல் நிறமுள்ள ஏரியின்மீது லேசான மூடுபனி படர்ந்திருக்கும் முறை” என்றும், ஒன்றுசேர்த்துச் சொல்லுவதை “மேகங்களும், குன்றின் சிகரங்களும் பாளம் பாளமாகப் படிந்திருக்கும் முறை” என்றும், முடிக்கும்போது கடைசியாகத் தாக்கும் முறையை “குதிரையின் முதுகுப் புறத்தில் நெருப்பில் ஏற்றிய வெடிகளை எரிந்த முறை” என்றும் சொல்லுவார்கள். இன்னும் எத்தனையோ பேர்கள் இருக்கின்றன. பேச்சின் “பெள - வெள” “பூ - பூ” என்ற சப்தக் குறிப்புகளையும், “ஒரே மாதிரியான சப்தத்தையே திரும்பத் திரும்ப உண்டு பண்ணும் கொள்கைகளையும்” ஆதிகாரணமாகக் கொண்டு பேச்சு பிறந்திருக்கிறது என்பார்கள். “பெள - வெள” “பூ - பூ” என்ற பேர்களைப்போல, இந்த மாதிரிப் பேர்களும் படம் பிடித்துக் காண்பிப்பதுபோன்று அழகான சொற்களை ஞாபகத்துக்கொண்டுவருகின்றன.

இப்படி எதற்கும் உருவங்கொடுத்துப் பேசுவது, பண்படியாகப் பிறந்த வார்த்தைகளை வெகு வெகு குறைவாகவே உபயோகிப்பது, என்பதன் கைவேலையை எழுதுகிற பாணியிலும் அதன்மூலமாக எண்ணுகிற பாணியிலுமே நாம் காண்கிறோம். அது மனதில் பதியும்படியாகச் சொல்ல உதவியா யிருக்கிறது என்பது உண்மைதான். ஆனால், விஷயமே இல்லாமல் அர்த்தமற்ற வார்த்தைகளை அலங்காரத்திற்காக அடுக்கிக்கொண்டு போகிற கேவல நிலைக்கு அது எளிதில் வந்துவிடலாம். அர்த்தமற்ற இந்த அலங்காரம்தான் பல காலங்களில் தோன்றிய சீன இலக்கியங்களின் பெரிய குறையாக இருந்து வந்திருக்கிறது. இந்தக் குறையை நீக்கவே டாங் பரம்பரை காலத்தில், ஹான்யூ என்பவர், இலக்கிய உலகத்தில் ஒரு புரட்சியை உண்டாக்கினார். இந்தப் பாணி விஷயங்களைத் துல்லிதமாக வெளியிடும் சக்தி யில்லாததா யிருக்கிறது. ஆனால், பண்டைக்காலத்துக் காப்பிய ரீதியை அனுசரியாத நாவல்களில் சிறந்துவிளங்கும் நாவல்களின் பாணியைப்போன்று, உல்லாசமான போக்கு, வேகம், ஜனங்களின் மரபுகளுக்குப் பொருத்தமாக எழுதும்முறை இவை யெல்லாவற்றையும் இந்த இலக்கியப் பாணியில் நாம் அழுத்தமாகக் காண்கிறோம். ஸ்விப்ட், டிபோ போன்ற வர்களின் வசனம் இந்தப் பாணியில் அமைந் திருப்பதால்தான் அது “ஆங்கில மரபுக்கு மிகப் பொருத்தமாக” இருக்கிற தென்று நாம் சொல்லுகிறோம். அமெரிக்கப் பல்கலைக் கழக வட்டாரங்களில் சிறப்பாக, மனதால் அறிஞர்கள், சமுதாய நூல் அறிஞர்களுக்கிடையே விரைவாகப் பரவிவரும் ஒருவருக்கும் விளங்காத பண்டித நடை என்கிற பள்ளங்களில் விழுந்துவிடாமல் இது நம்மைப் பாதுகாக்கிறது. “உண்மைகள்” “செல்லும், அல்லது செலுத்தும் விதம்” “ஒவ்வொரு பொருளையும் விசேஷமாகக் குறிக்கிற முறை” “ஒரு பொருளைப் பகுதி பகுதியாகப் பிரித்து ஆராயும் முறை” “ஒவ்வொருவரும் பகிர்ந்து பெறவேண்டிய அபிலாசையின் அளவு” “கோபத்தை ரொம்ப அதிகமாகவும், ரொம்பக் குறைவாகவும் பேசு விடாமல் ஒருநிலைப்படுத்துதல்” “சந்தோஷத்தை ஆக்கும்



சேர்க்கைப் பொருள்கள் ” என்ற இந்த விதமான பாஷையிலேதான் மேலே சொன்ன அறிஞர்கள் மனிதனது வாழ்க்கையைப்பற்றிப் பேசுகிறார்கள். இந்தமாதிரி நடையைச் சீன பாஷையில் மொழிபெயர்க்கவே முடியாது. இருந்தாலும் “ சீன பாஷையை ஐரோப்பிய மயமாக்குவது ” என்று சொல்லிக்கொண்டு, இதைப் பல சீனர்கள் மொழிபெயர்க்க முயன்றார்கள். இம் மொழிபெயர்ப்புகள் சிரிப்பை உண்டாக்குகிற முறையில் அமைந்திருக்கின்றன. இந்தப் பழக்கம் விவாகச் செல்லாக்கிழந்து வருகிறது. சயன்ஸ் சம்பந்தமான கட்டுரைகளை ஆங்கிலத்திலிருந்து சினத்தில் மொழிபெயர்ப்பது மிகவும் கஷ்டம். ஒவ்வொரு வார்த்தையும் ஒரு உருவகமாக அமைந்திருக்கும் சினக் கவிதையை, ஆங்கிலத்தில் மொழிபெயர்ப்பதும் ரொம்ப ரொம்பக் கஷ்டமான காரியம்தான்.

ந.

### சயன்ஸ் இல்லாத குறை

சீனர்கள் இயற்கைநூல் அறிவை அபிவிருத்தி செய்துகொள்ளத் தவறியதன் மூலகாரணத்தைத் தெரிந்துகொள்ளும் அளவுக்கு, சீனர்களின் சிந்தனையைப்பற்றிய எல்லா அம்சங்களையும் ஆராய்ந்தோம். கிரேக்கர்கள் இயற்கைநூல் அறிவிற்கு அஸ்திவாரம் போட்டார்கள். காரணம், கிரேக்கர்களின் மனது, முக்கியம்சத்தில், விஷயங்களைப் பிரித்து ஆராயும் இயல்புடையது. இந்த உண்மையை அரிஸ்டோட்டலின் நவீனப்போக்கு அழுத்தமாக நிரூபிக்கிறது. வஸ்துக்களின் நீளம், அகலம், கனம் முதலியவற்றைத் தீர்மானிக்கும் அளவை நூலிலும் வான சாஸ்திரத்திலும் எகிப்தியர்கள் முற்போக்குடன் விளங்கினார்கள். இந்த சயன்ஸ்களை அபிவிருத்தி செய்வதற்கு விஷயங்களைப் பிரித்து ஆராயும் அறிவு தேவை. ஹிந்துக்கள் தங்களுக்கே சொந்தமான இலக்கணத்தை அபிவிருத்தி செய்தார்கள். ஹிந்துக்களின் கணித சாஸ்திரமும், வானநூல் அறிவும் வெளியிலிருந்து வந்தவையே. சீனர்கள் மனது சாமானியமான ஒழுக்க விதிகளைப்பற்றிச் சொல்வதில்தான் இல்லாத ஆனந்தம் அடைகிறது. “ தரும சிந்தை ” “ அன்பு ” “ ஒழுங்கு ” “ விசுவாசம் ” என்பவை போன்ற பண்படியாகப் பிறந்த சொற்களை அவர்கள் பிரயோகிக்கிறார்கள். இந்தச் சொற்கள் குறிப்பிட்ட எதையும் குறியாமல், பொதுவாக இருப்பதால், இவைகளைப்பற்றி விவாதிக்கும்போது, சீனர்கள் ஒன்றிலிருந்து ஒன்றைப் பாகுபாடு செய்ய முடியாமல் எல்லாம் ஒன்று என்பது போன்ற உருவமற்ற ஒரு பொதுத்தன்மையில் சிக்கிக் கொள்ளுகிறார்கள்.

சௌ பரம்பரையைச் சேர்ந்த புராதன தத்துவநூல் அறிஞர்களுக்குள் எல்லாம், மோட்சே, ஹான்பெட்சே என்ற இருவருமே

தர்க்கரீதிக்கு ஒத்த பாணியை அபிவிருத்தி செய்தார்கள். மென் ஷியஸ் “உபயோகம்”, ‘நேர்மை’ போன்ற பெரிய வார்த்தைகளை மட்டும்தான் கவனித்தார். இவர் உண்மைபான தர்க்கரீதியை விடுத்து, சமயத்திற்குத் தகுந்தால்போல் வார்த்தைகளில் விளையாடும் தத்துவநூல் அறிஞர் என்பது சந்தேகமற்றத் தெரிந்த விஷயமே. குவாங்த் சே, லியெத் சே. ஹுவைநந்த் சே போன்ற இதர சௌ பாம் பரை தத்துவ நூலறிஞர்கள் எல்லோருமே அழகான உருவகங்களைக் கையாளுவதில் பாம திருப்தி அடைந்தார்கள். மோத்சே, ஹுவேஷி, கங்சன்லங் ஆகியவர்களின் சிஷ்யர்களும் மென்ஷியஸ் ரகத்தைச் சேர்ந்த தத்துவ நூலறிஞர்களே. இவர்கள் பண்டிதப்போக்கில் சௌடால்தனமான விடுகதைகளைக் கட்டுவதிலும், “முட்டைக்கு மயிர் உண்டு,” “குதிரைகள் முட்டை யிடுகின்றன,” “நாய் ஆட்டுக் குட்டியாக மாறலாம்,” “கோழிக் குஞ்சுக்கு மூன்று கால்கள் இருக்கின்றன,” “நெருப்பு உஷ்ணமா யில்லை,” “சக்கரம் ஒருபோதும் தரையைத் தொடுவதில்லை,” “ஆமை பாம்பைவிட நீளம்,” இன்னும் இவை போன்ற உண்மைகளை நிரூபிப்பதிலேயே பெரிதும் சிரத்தை காட்டினார்கள். இவர்களுக்குப் பின்வந்த ஹான் பரம்பரைப் பண்டிதர்கள் நிகழ்ந்தகால இலக்கியங்களைப்பற்றிச் செய்யுள் ரூபத் தில் விமர்சன நூல்கள் எழுதுவதிலேயே உற்சாகம் காட்டினார்கள். அவர்களைப் பின்பற்றி வந்த சீன பரம்பரை அறிஞர்கள் டாஷ மதத் தத்துவத்தை உயிர்ப்பித்து, தங்கள் சொந்த உடல் சம்பந்தமான ரகசியங்களையும் பேரண்டத்தின் ரகசியங்களையும் தெரிந்துகொள்ள, தங்கள் “உள்ளுணர்வை” நம்பி யிருந்தார்கள். சோதனை செய்து பார்க்கிற எண்ணமே அவர்களுக்கு உதிக்க வில்லை. எனவே, சயன்ஸ் ரீதியான போக்கு அபிவிருத்தி யடைய வில்லை. புத்த மதக் கொள்கைகளுக்கு ஒப்ப, சங் காலத்து தத்துவ நூலறிஞர்கள் கன்பூசியஸின் கொள்கைக்குப் பொருள் செப்தார்கள்; அப்படிச் செய்து, மனக்கட்டுப்பாடு, ஒழுக்கத்தை வளர்க்கும் ஆரோக் கிய விதிகள் அமைந்த ஒரு திட்டமாக அதை மாற்றினார்கள். ஒரு புத்தகத்தை முழுதும் படிக்க வேண்டு மென்ற கட்டாய மின்றியே, பொதுப்படையாக அதன் பொருளைக் கிரகிப்பது கௌரவம் என்ற எண்ணத்தை அவர்கள் வளர்த்தார்கள். ஆதலால், சங் காலத்துத் தத்துவ நூலறிஞர்களின் பாஷை எல்லாவற்றையும்விட, சாஸ்திரப் போக்குக்கு மிக விரோதமாக இருந்தது. அவர்களிடையே சாஸ்திரரீதி யான பாஷையே இல்லை யென்று சொன்னால் குற்றமில்லை. ரொம்பச் காலம் சென்றபின்னர், சிங் (மஞ்சு) பரம்பரையில்தான் ஒன்றோடு ஒன்றை ஒப்பிட்டுப்பார்க்கும் முறை ஏற்பட்டது. இந்த முறை சங் காலத்துப் பாஷையை இதற்குமுன் இல்லாத அளவு உச்சநிலைக்குக் கொண்டு சென்றது. சிங் காலத்துச் சாஸ்திரீகமான பாஷை சீன வில் சாஸ்திரீகமான முறைக்குக் கிட்டத்தட்ட சமீபத்தில் வந்த தென்று சொல்லலாம்.



சீனர்களின் மனம், சாஸ்திரீகமான போக்கை வளர்க்காததன் காரணத்தை எளிதில் அறிந்துகொள்ளலாம். சாஸ்திரீகமான போக்கு விஷயங்களைப் பிரித்து ஆராய்கிற முறை என்பதோடு, பொருளில் வாமல் மாடுபோல உழைக்கிற உழைப்பும் அதற்குத் தேவைப் படுகிறது. சீனர்களோ வெளியில் இயற்கை யறிவும், கூர்த்தம்திடமும் கொண்டு பரிச்சென்று வீசும் உண்மைகளை நம்பி யிருப்பவர்கள். பல தனிப்பட்ட உண்மைகளைக்கொண்டு ஒரு பொது உண்மையை ஸ்தாபிக்கிற தர்க்கமுறையை ஒருவர்மீது ஒருவர் வைத்திருக்கும் தொடர்புகள்மீது மனிதர்கள் பிரயோகிக்கும்போது, (இதில்தான் சீனர்கள் முக்கியமாகச் சிரத்தை காட்டுகிறார்கள்) அது அறிவின்மை என்ற ரூபத்தில் கடைசியாக வந்துமுடிகிறது. அமெரிக்கப் பல்கலைக் கழகங்களில் இந்த அறிவின்மையை நாம் பார்ப்பது அவ்வளவு அருமை யல்ல. மேலே சொன்ன இந்த தர்க்கமுறையில் இன்று பெரிய பெரிய பல்கலைக் கழகப் பட்டங்கள் பெற்றவர்கள் ரொம்பக் கஷ்டமான கட்டுரைகள் எழுதுகிறார்கள். எப்படி அபத்தமாக எழுதுகிறார்களோ யென்று வருந்தி, இறந்துபோன பேகன் தனது ஈமப் படுக்கையில் புரளும்படியாக இருக்கின்றன இக் கட்டுரைகள் ; ஐஸ் கிரீமைப் பற்றி ஒரு அறிவுசான்ற கட்டுரை எழுதி, அதில் ஐஸ் கிரீமைக் கூர்ந்து கவனித்ததன் பலனாகக் கிடைத்த பல உண்மைகளை அடுக்கடுக்காகக் கூறிவிட்டு, இறுதியில் “ ஐஸ்கிரீம் செய்வதில் உபயோகிக்கும் சர்க்கரையின் முக்கிய நோக்கம் அதை இனிக்கும்படி செய்வது ” என்று அறிவிக்கிற கெட்டிக்காரத்தனத்தைச் சீனர்களிடம் பார்க்கவே முடியாது ! அல்லது, “ தட்டுகளைக் கழுவுகிற நான்கு முறைகளைப்பற்றி, காலம், இயக்கம் என்ற இவைகளை ஒப்பிட்டுப்பார்க்கும் ” ஆராய்ச்சியை ஒழுங்காகச் செய்தபின்னர் “ குனிவதும் தூக்குவதும் களைப்பை உண்டுபண்ணுகின்றன ” என்று அதிர்ஷ்டவசமாகக் கண்டுபிடிக்கும் மடமையையும், பஞ்சுநூல் உள்ளாடைகளில் இருக்கும் கண்ணுக்குத் தெரியாத அணுக்களைப்பற்றி ஆராயும் ஆராய்ச்சியில் “ ஆடைகளை அணிகிற காலம் நீள நீள, அணுக்களின் எண்ணிக்கையும் கூடுகிறது ” என்று கண்டுபிடிக்கும் மடமையையும் சீனர்களிடம் பார்க்க முடியாது. சிகாகோ பல்கலைக் கழக மாணவர் ஒருவர், பல ரகங்களான எழுத்துக்கள் எப்படி மனதில் பதிவின்றது என்பதைப்பற்றி ஒப்புநோக்கி ஆராய்ச்சி செய்த பின்னர், கோடு அதிகக் கறுப்பாயிருந்தால், கண்ணுக்கு அது முன்னையைவிட நன்றாகத் தெரிகிறது என்று கண்டு பிடித்தார். பல வருஷங்களுக்கு முன்னே ஒரு பத்திரிகைச் செய்தி இம் மாணவர் கண்டுபிடித்த இந்தப் பேருண்மையை அறிவித்தது.

இம்மாதிரி மடமை, வியாபார விளம்பரங்களுக்கு உபயோகமானதா யிருக்கலாம். என்றாலும், சீனர்களிடையே காணப்படும் பொது அறிவையும் உள்ளுணர்வையும் துணையாகக்கொண்டு வாஸ்தவத்தில் ஒரே நிமிஷத்தில் இந்த முடிவுக்கு நாம் வந்துவிட முடியும். ‘பஞ்சு’ என்ற ஆங்கில வெளியீட்டில் நான் பார்த்த கேலிச் சித்திரங்



களி லெல்லாம் சிறந்தது சீழ்க்கண்ட தாகும்: ஜீவராசிகளின் நடத்தை ஆராயும் நிபுணர்கள் மகாநாடு கூட்டியிருக்கிறார்கள். ஒரு பன்றிக்கு முன்னர் ஆரம் ஒன்றைத் தொங்கவிட்டு, அதன் மூக்கில் தெர்மாமீட்டரை வைத்துச் சோதித்துப் பன்றியைப்பற்றிய பல விஷயங்கள் ஆராய்ந்த பிறகு, பன்றிகள் ஆபரணத்தைக் கண்டு ஆசைப்படவில்லை யென்று அவர்கள் ஏகமனதாக முடிவுகட்டுகிறார்கள். விஞ்ஞான முறையைக் கேவலமான வழியில் உபயோகப்படுத்திக் கொள்ளுகிற காரியங்கள் இவை யென்று மட்டும் சொல்வதற்கில்லை. ஏனெனில், மனோதத்துவ நிபுணர்களின் ஒன்பதாம் ஆண்டு சர்வதேச மகாநாட்டில் ரோசெஸ்டர் பல்கலைக் கழகப் பேராசிரியரான காஸன், “பொதுவாக ஏற்படுகிற தொந்தரவுகளின் மூலமும் அவற்றின் இயற்கை”யும் என்ற விஷயமாகத் தாம் செய்த ஆராய்ச்சியைப் படித்தார். அதில் ௨௧,000விதமான தொந்தரவுகளை அவர் குறிப்பிட்டிருந்தார். ஒரு தொந்தரவைப் பல தொந்தரவுகளாகக் காட்டியிருக்கிற இடங்களை யும், “பொய்யான தொந்தரவு”களையும் நீக்கிவிட்டுப் பார்த்தால், அவற்றின் எண்ணிக்கை ௫0௭-க்கு வந்தது! ‘உணவில் மயிர்’ என்ற தொந்தரவுக்கு ௨௬ மார்க்கும், ‘வழுக்கைத் தலையைப் பார்க்க’தற்கு ௨ மார்க்கும், ‘காக்கோச்சு’க்கு (கறுமை நிறமுள்ள விட்டில்போன்ற ஒரு ஜந்து) ௨௪ மார்க்கும் என்று இந்தத் ‘தொந்தரவு’களைப் பல ரகங்களாகப் பிரிப்பதில் அவர் வெற்றியடைந்திருக்கிறார்.

உண்மையான முறையில் விஞ்ஞான ஆராய்ச்சி செய்யும்போது, அர்த்தமில்லாத உழைப்பு ஓரளவு இருக்கத்தான் செய்யும். புழுவுக்குப் பாதுகாப்புக்காக ஒரு போர்வை அமைந்திருக்கிற தென்கிற உண்மையைக் கண்டுபிடித்து, அதில் ஒரு விஞ்ஞானி இல்லாத ஆனந்தம் அடைகிறார் என்றால், விஞ்ஞான ஆராய்ச்சியில் தோய்ந்து ஒழுகும் உள்ளமே அவ்விதம் அவரை ஆனந்தம் அடையச் செய்கிறது. ஏனெனில், இம்மாதிரி நுணுகி நுணுகி ஆராய்ந்து அறியும் உண்மைகளை அடிப்படையாகக்கொண்டே, தலைமுறை தலைமுறையாக வளர்ந்து, சயன்ஸ், பெருமை தரத்தக்க அளவு இன்று வளர்ச்சி யடைந்திருக்கிறது. சீனர்களிடம் இத்தகைய விஞ்ஞானப் போக்கு இல்லை. ஆனால், ஹாஸ்யமும் பொது அறிவும் ஏராளமாக இருக்கிறது. இந்த நிலையில், புழுவின் ஜீவனத்தையே செந்நிற மீனின் (சீனர்கள் அழகுக்காகத் தண்ணீரில் விட்டு வைத்திருக்கும் சிகப்பு நிறமான ஒருவகை மீன்) வாழ்க்கையோ கவனிப்பதும் ஆராய்வதும் பண்டிதர்களின் மதிப்புக்குக் குறைவான காரியம் என்று சீனர்கள் எண்ணுவ துண்டு. அப்படித்தான் அவர்களது எண்ணப்போக்குப் போகும்.



## தர்க்கம்

இது இன்னொரு பிரசினைக்கு நம்மைக் கொண்டிசைக்கிறது. சீனர்களின் தர்க்கமுறைதான் அந்தப் பிரசினை. சீனர்கள் எது உண்மை யென்று கருதுகிறார்களோ அதை அடிப்படையாகக்கொண்டது அவர்களது தர்க்கமுறை. உண்மையை நிரூபித்துக் காட்ட முடியாது. அதைக் குறிப்பாக உணர்த்தத்தான் முடியும் என்பது சீனர்களின் சித்தாந்தம். சுவாஸ்தசே 'சிஷுலுன்' என்ற தமது புத்தகத்தில், அறிவு என்பது ஒவ்வொருவரின் எண்ணத்தைப் பொருத்ததே என்று, வெகு காலத்திற்கு முன்னரே குறிப்பிட்டிருக்கிறார்.

“நம்மிருவருக்கும் இடையே சபதம் நடக்கிறது. நீ என்னை ஜெயித்துவிட்டதாக எண்ணிக்கொள்ளுகிறாய்; நீ அறிவில் உயர்ந்தவனென்று ஏற்றுக்கொள்ள நான் தயாரில்லை. அப்படியானால், வாஸ்தவத்தில் நீ எண்ணுவதுதான் சரி, நான் எண்ணுவது தவறு? உன்னை ஜெயித்துவிட்டதாக நான் எண்ணிக்கொள்ளுகிறேன்; நீ அதை ஒப்புக்கொள்ளத் தயாராயில்லை. அப்படியானால், வாஸ்தவத்தில் நான் எண்ணுவதுதான் சரி, நீ எண்ணுவது தவறு? அப்படியில்லை யென்றால், ஒரு வேளை நாம் இருவரும் எண்ணியது சரியா? அல்லது இருவர் எண்ணியதும் தவறு? இந்த விஷயம் நம்மிருவருக்கும் தெரியாது. எனவே, நமது அறிவு இருளால் சூழப்பட்டிருக்கிறது. பிறகு நம் இருவரில் யார் உண்மையை நிலைநிறுத்தப் போகிறோம்? நீ சொல்வதைச் சரி என்று ஏற்றுக்கொள்ளுகிற ஒரு மனிதன் அந்த உண்மையை நிலைநிறுத்தும்படி நாம் அனுமதிப்போமேயானால், நீ சொல்லுவதை ஏற்கெனவே அவன் ஒப்புக்கொள்ளுகிறான். எனவே, அவன் உண்மையை எப்படி நிலைநிறுத்த முடியும்? நான் சொல்லுவது சரி என்று ஏற்றுக்கொள்ளுகிற ஒரு மனிதனை அதை நிலைநிறுத்தும்படி நாம் அனுமதிப்போமேயானால், அவன், ஏற்கெனவே நான் சொல்வதை ஒப்புக்கொள்ளுகிறான். அவன் எப்படி உண்மையை நிலைநிறுத்த முடியும்? நாம் இருவர் சொல்லுவதையும் ஏற்றுக்கொள்ளாத ஒருவனை உண்மையை நிலைநிறுத்தும்படி நாம் அனுமதிப்போமேயானால், ஏற்கெனவே, அவன் நாம் இருவர் சொல்லுவதையும் ஒப்புக்கொள்ளவில்லை. அவன் எப்படி உண்மையை நிலைநிறுத்த முடியும்? நாம் இருவர் சொல்லுவதும் சரி என்று ஒப்புக்கொள்ளுகிற ஒருவனை உண்மையை நிலைநிறுத்தும்படி நாம் விட்டுவிடுவோமேயானால், அவன் ஏற்கெனவே நாம் இருவர் சொல்லுவதையும் சரி யென்று ஒப்புக்கொள்ளுகிறான். அவன் எப்படி உண்மையை நிலைநிறுத்த முடியும்? எனவே, நீயும் நானும், இதர மனங்களும் உண்மை இதுதான் என்று தெரிந்துகொள்ள முடியாது. அப்படி யிருக்கும்போது, உண்மையைச் சொல்ல இன்னொரு ஆசாமி வருவார் என்று நாம் எப்படிக்காத்திருக்க முடியும்?”

அறிவு சம்பந்தமான இந்தக் கொள்கைப்படி, உண்மையை நிரூபிக்க முடியாது. ஆயினும் “வார்த்தைகளை ளாலாகாத வாதமுறையின் மூலம் (சுவாங்க்சே)” மனத்தினால் அதை அறியலாம். “அது ஏன் அப்படி யிருக்கிறது என்பதைத் தெரிந்துகொள்ள முன்னதாகவே, நாம் அதை அறிந்துவிடுகிறோம்.” “‘டாஷ’ அல்லது உண்மையின் வழி நமக்குத் தெரியவில்லை.” ஆதலால் ஏதோ ஒருவிதமான உள்ளுணர்வினாலேயே அதை உணர முடியும். அறிவு சம்பந்தமான சியாங்க்சேயின் இந்தக் கொள்கையை எல்லோரும் உணர்ந்து ஒப்புக் கொள்ளாமலேயே சீனர்கள் முக்கியமான அம்சங்களில் இந்தக் கொள்கையை ஒப்புக்கொண்டு விடுகிறார்கள். தர்க்கத்தின்மீது நம்பிக்கை வைப்பதற்குப் பதிலாக, சீனாவில் தர்க்கம் ஒரு சயன்ஸ் என்ற ஹோதாவில் அபிவிருத்தி யடைந்ததே யில்லை. அதைவிடச் சிறந்தது என்று எண்ணக்கூடிய பொது அறிவை அவர்கள் அதிகம் நம்புகிறார்கள். நாம் சொல்லுவது சரி யென்று, எதிரியை ஒப்புக்கொள்ள வைக்கும் தர்க்க முறையே சீன இலக்கியத்துக்குத் தெரியாத ஒரு காரியமாகும். ஏனெனில் இந்த முறையில் இயல்பாகவே சீனர்களுக்கு ஒரு அவநம்பிக்கை இருக்கிறது. இது காரணமாக, தர்க்கமுறை வளர்ச்சி யடைய வில்லை; இலக்கிய உருவத்தில் விஞ்ஞான ஆராய்ச்சிக் கட்டுரைகளும் சீனாவில் தோன்றியதில்லை.

சீனர்களில் “உயர்ந்த விமர்சனக்காரர்கள்” என்று சொல்பவர்கள் தர்க்கமுறையில் கையாளும் பல விஷயங்களில் குற்றங்கள் மலிந்திருக்கின்றன வென்பதைக் காட்டுகிற முறையில் பெர்னாட் கால் கிரென் சமீபத்தில் ஒரு ஆராய்ச்சியுரையை எழுதியுள்ளார். பண்டைக் காலத் தர்க்கமுறையில் அடங்கி யிருக்கும் உண்மையையும் பொய்மையையும் நிரூபிப்பதற்காகவே, அவர் இதை எழுதி யிருக்கிறார். சில குற்றங்கள் வாஸ்தவத்தில் குழந்தைகள் செய்யக்கூடிய குற்றங்கள் போலத் தோன்றுகின்றன. ஆனால், மேலைநாட்டு முறையில் வைத்துப் பார்க்கும்போதுதான் அவை அப்படித் தோன்றுகின்றன. ஒரு விஷயத்தை ஸ்தாபிக்கப் பதினாயிரம், அல்லது குறைந்தது ஐயாயிரம் வார்த்தைகளடங்கிய கட்டுரையை எழுதுகிற வழக்கம் சீனர்களிடம் இல்லை. அந்த விஷயத்தைப்பற்றி ஒரு குறிப்பு எழுதுவதோடு அவர்கள் நின்றுவிடுகிறார்கள். அதற்குள்ள இயல்பான மதிப்பைக்கொண்டு அதைச் சரி யென்று ஏற்றுக்கொள்ளுகிற பொறுப்பையும், அதைத் தவறு என்று நிரூபிக்கிற பொறுப்பையும் வருங்கால மக்களுக்கு அவர்கள் விட்டுவிடுகிறார்கள். இது காரணமாகவே, ஷா-பிபி அல்லது பிச்சி என்று சொல்லுகிற குறிப்புரைப் புத்தகங்களின் பல தொகுதிகளைச் சீனப் பண்டிதர்கள் தவறாமல் நமக்கு விட்டுச் செல்லுகிறார்கள். இந்தப் புத்தகங்களில் விஷய வாரியாகப் பாராக்களை வகுத்திருக்க மாட்டாது; இவற்றில் இலக்கியப் புத்தகங்களை எழுதிய ஆசிரியர்கள் இன்னார் என்ற விஷயத்தைப்பற்றியும், சரித்திர உண்மைகளடங்கிய பேப்பர்களில் காணும் தவறுகளைத் திருத்துகிற விஷயத்தைப்பற்றியும்



தங்கள் அபிப்பிராயங்களைத் தெரிவித்திருப்பார்கள். அவற்றோடு சலந்து சயாம் இரட்டைக் குழந்தைகளைப்பற்றிய, செந்நிறத் தாடிவாய்த் வீரனைப்பற்றிய குறிப்புகளையும் நரி ஆளிகளைப்பற்றியும் அல்லது, அட்டைபைத் தின்று ஜீவிக்கும் சந்தியாசியைப்பற்றியும் எழுதி இருப்பார்கள்.

சீன ஆசிரியர் தர்க்கரீதியில் இரண்டொரு விஷயங்களை எடுத்துச் சொல்லிய பிறகு, தனது முடிவான அபிப்பிராயங்களைத் தெரிவிக்கிறார். அதைப் படிக்கும்போது, அந்த முடிவுக்கு அவர் எப்படி வந்தார் என்று நமக்குத் தெரிவதில்லை. ஏனெனில், அவர் சொல்லுகிற தர்க்க ரீதியான விஷயங்களும் சாட்சியங்களும் ஒருபோதும் நீளமாக இருப்ப தில்லை. ஆனால், ஏற்கெனவே அவர் அந்த முடிவுக்கு வந்திருக்கிறார் என்பதைப் பளிர் என்று ஒளி வீசுவதுபோல நாம் பார்க்கலாம். இம் மாதிரியான குறிப்புப் புத்தகங்களில் சிறந்து விளங்கும் கு என்பவர் எழுதிய பிசிலு (கன-வது நூற்றாண்டின் துவக்கம்) போன்ற புத்தகங் கள் பெயர்பெற்று விளங்குகின்றன வென்றால், அதற்குக் காரணம் அவற்றில் அடங்கியுள்ள தர்க்கமுறையன்று. ஆனால், அவற்றில் அடங்கி யிருக்கும் விஷயங்கள் சாராம்சத்தில் சரியாக இருப்பதே யாகும். இந்த உண்மைகளை வருங்காலச் சந்ததியார்தான் சரி என்று ஏற்றுக் கொள்ளலோ, தவறு என்று தள்ளலோ முடியும். கு வினது குறிப்புப் புத்தகத்தில் அடங்கியுள்ள இரண்டு அல்லது மூன்று வரிகள் பல வருஷங்களாக ஆராய்ச்சி செய்து துருவிப் பார்த்ததன் பயனாக ஏற் பட்ட முடிவாக இருந்தாலும் இருக்கலாம். இது விஞ்ஞான ஆராய்ச்சி முறைதான். குறிப்பிட்ட ஒரு சரித்திர உண்மையைத் தீர்மானிக்கப் பலதரம் அந்த இடத்திற்குப் போகவேண்டி யிருந்திருக்கலாம். அதற் குப் பாரந்து விரிந்த படிப்பும் வேண்டி யிருந்திருக்கலாம். ஆனால், அவர் சேங்கிற குற்றங்களை எளிதில் கண்டுபிடித்துவிட முடியாது. அவர் சொல்லுவது சரியானதுதான் என்பதையும் உடனடியாகக் காணுவது அரிதும். மூன்று நூற்றாண்டுகளாக அவருக்குப் பிறகு தோன்றிய ஆசிரியர்களில் ஒருவராவது அவருக்கு விரோதமாக எந்த விஷயத்தை யும் சொல்லி நிலைநிறுத்த முடியவில்லை பென்கிற உண்மையைக் கொண்டுதான், அவர் சொல்லுவது சரி என்று நாம் பாராட்ட முடிகிறது.

எனவே, தர்க்கமும் பொது அறிவும் ஒன்றுக்கொன்று நேர் எதி ரெதிராக இருப்பதைச் சீனாவில் நாம் பார்க்கிறோம். குறிப்பிட்ட சில உண்மைகளிலிருந்து ஒரு பொது உண்மையை நிலைநிறுத்துகிற முறை தர்க்கமாகவும், பல பொது உண்மைகளிலிருந்து குறிப்பிட்ட ஓர் உண்மையை நிலைநிறுத்துகிற முறை பொது அறிவாகவும் இங்கே கையாளப்படுகிறது. பெரும்பாலும் தர்க்க அறிவைவிடப் பொது அறிவு அதிகமாக ஏற்றுக்கொள்ளத்தக்கதா யிருக்கிறது. ஏனெனில், நினைத்துப் பிரித்து ஆராய்கிற தர்க்க முறையில் உண்மையைப் பல்வேறு அம்சங்களாகத் துண்டு துண்டாக்கியே பார்க்க முடிகிறது. ஆத னை. 8



லால், துண்டாக்கப்பட்ட பகுதிகள் அவற்றிற்கு இயல்பாயுள்ள இடங்களிலிருந்து அகற்றப்பட்டு விடுகின்றன. பொது அறிவே வெளில் பூரண அம்சங்களோடும் உயிர்த்தத்துவத்தோடு இயங்குகின்ற நிலையிலேயே அதைப் பார்க்கிறது. ஆண்களைவிடப் பெண்களிடமே பொது அறிவு சிறந்து விளங்குவதை நாம் காண்கிறோம். அவசரமாக முடிவு செய்யவேண்டிய காலங்களில், ஆணைவிட ஒரு பெண் செய்கிற தீர்மானத்திலேயே எனக்கு எப்போதும் அதிக நம்பிக்கை உண்டு. தனிப்பட்ட அம்சங்களில் மூளையைச் சிதறவிடாமல் நிலைமையைப் பூரண அம்சங்களோடும் பொருத்திப்பார்க்கும் பழக்கம் பெண்களுக்கு எப்போதுமே உண்டு. சிவப்பு அணிகளவு, யெல்ஷோங் பாயென் (படிப்பில்லாத கிழவனின் பேச்சு) போன்ற சிறந்த சீன நாவல்களில், நிலைமைகளைத் தெரிந்து ரொம்பப் பக்குவமாக முடிவு செய்கிற திறமை பெண்களிடமே இருப்பதாகச் சித்தரிக்கப்பட்டிருக்கிறது. அவர்கள் பேச்சில் ஒரு நிலைமையைப் பூரண அம்சங்களோடு எடுத்துச் சொல்லுகிற முறை அமைந்து கிடக்கிறது. அது காரணமாகவே, அவர்கள் பேச்சு மிகவும் கவர்ச்சி பொருந்தியதாய் இருக்கிறது. இத்தகைய பொது அறிவின், வெறும் தர்க்க முறையை மட்டும் கையாளுவது ரொம்ப அபாயமானது. ஏனெனில், ஒருவன் ஓர் எண்ணத்தி் விருக்கும்போது, வெறும் கொள்கையிலேயே திளைத்திருக்கும் அவன் மூளை அவனுக்குத் திருப்தியளிக்கும் முறையில் ஒன்று இரண்டு மூன்று என்ற தர்க்கரீதியில் விஷயங்களை எடுத்துச் சொல்லுவது எளிதான காரியமே. எனினும் சாமானிய மனிதன் தனது மனையின் வாழ்க்கையில் காண்கிற விஷயத்தையும், காணத் தவறிவிடுகிற விஷயத்தையும் மிடிஸ் மார்ச் என்ற நாவலில் வரும் கஸெனபின் என்ற பண்டிதரைப்போலவே அவனும் இருக்கலாம் அல்லவா?

பொது அறிவு என்கிற இந்த மதம் தத்துவரீதியான அடிப்படையைப் பெற்றிருக்கிறது. சீனர்களிடத்தில் காணப்படும் ஒரு ருசியமான விஷயம் என்ன வென்றால், ஒரு விஷயம் சரியாய் இருக்கிறது என்று தர்க்கரீதியாக மட்டும் பார்க்காமல், தர்க்கத்திற்கும் மனித இயல்புக்கும் அது பொருந்தி வருகிறதா என்றே அவர்கள் பார்ப்பது வழக்கம். 'நியாயமான போக்கு' என்ற பதத்திற்குச் சீன வார்த்தை 'சிங்லி' என்பதாகும். சிங்லி என்ற சொல் சிங் (தெளிவு) அல்லது மனிதஇயல்பு, லி (டியென்லி) அல்லது சாக்ஷியம் தர்க்க அறிவு என்ற இவ் விரண்டு பதங்களாலானது. சிங் என்ற பதம் வளைந்து கொடுக்கக் கூடிய மனித இயல்பின் தன்மையைக் குறிப்பிடுகிறது; லி என்ற பதம் பேரண்டத்தின் மாற்ற முடியாத தன்மையைக் குறிப்பிடுகிறது. இவ் விரண்டு குணங்களின் சேர்க்கையே விருந்தை, ஒரு செயலின் நிகழ்ச்சியையோ, அல்லது சரித்திர விஷயமான ஒரு கட்டுரையையோ தீர்மானிக்கிற அளவுகோல் தோன்றுகிறது.



இந்த வேறுபாட்டின் அம்சத்தை ஆங்கிலத்தில், 'தர்க்க அறிவு' 'நியாயமான போக்கு' என்ற வார்த்தைகளுக் கிடையிலுள்ள வேறுபாட்டில் காணலாம். மனிதன் தர்க்கம் செய்கிற பிராணி, நியாயமாக நடந்து கொள்ளும் பிராணி யல்ல வென்று சொன்னது அரிஸ்டோட்டில் என்று நம்புகிறேன். சீனர்களின் சித்தாந்தம் இதை ஏற்றுக்கொள்ளுகிறது. ஆனால், மனிதன் தர்க்கம் செய்கிற பிராணி யாக மட்டும் இருந்தால் போதாது, நியாயமாக நடந்துகொள்ளுகிற பிராணியாகவும் இருக்க முயல வேண்டும் என்று அது கூறு கிறது. வெறும் தர்க்க சம்பந்தமான அறிவைவிட நியாயமாக நடந்து கொள்ளுகிற அறிவுக்குச் சீனர்கள் உயர்ந்த ஸ்தானம் கொடுக்கிறார்கள். ஏனெனில், தர்க்க அறிவு நடைமுறைக் கொவ்வாத வெறும் கொள்கை யளவி லுள்ளது ; ஒன்றைப் பல பாகங்களாகப் பிரித்துப்பார்க்கும் இயல்புடையது ; இலட்சியத்தில் தோய்ந்திருப்பது ; தர்க்கப் போக்கில் ஒரேயடியாக ஒரு பக்கம் சென்றுவிடும் தன்மை வாய்ந்தது. நியாயமாக நடந்துகொள்ளுகிற உணர்ச்சியோ என்றால், தர்க்க அறிவை விட எப்போதும் நடைமுறைக்கு ஒத்த அளவில் இயங்கும் பான்மை வாய்ந்தது ; மனித இயல்போடு ஒட்டியது ; உண்மையோடு அதிக தொடர்புடையது ; சரியான நிலையை உண்மையாகத் தெரிந்துகொள்ள வும் போற்றவும் திறமை வாய்ந்தது.

மேலைநாட்டினருக்கு ஒரு விஷயம் தர்க்க அறிவுக்குப் பொருத்த மானதா யிருந்தால், வழக்கமாகப் போதுமானதா யிருக்கும். சீனருக்கு ஒரு விஷயம் தர்க்க அறிவுக்குப் பொருத்தமானதா யிருந்தால் மட்டும் போதாது; ஆனால், அதே சமயத்தில் மனித இயல்புக்கும் அது பொருத்த மானதா யிருக்க வேண்டும். வாஸ்தவத்தில் 'மனித இயல்புக்கு ஒத்த முறையில் இருப்பது' - அதாவது 'சிங்சிக்காக' இருப்பது - தர்க்க அறிவுக்கு ஒத்திருக்கிறது என்பதைவிடச் சிறந்த காரியமாகும். ஏனெனில், பொது அறிவு என்பது இம்மிகுட இல்லாத முறையில் ஒரு கொள்கை தர்க்க அறிவுக்குப் பொருத்தமானதா யிருக்கலாம். தர்க்க அறிவுக்கு விரோதமாகச் சீனர்கள் எதை வேண்டுமானாலும் செய்யச் சம்மதிப்பார்கள் ; ஆனால் மனிதஇயல்பில் நிகழ முடியாத தென்று கருதும் விஷயத்தை அவர்கள் ஒரு நாளும் ஒப்புக்கொள்ள மாட்டார்கள். நியாயமாக நடந்துகொள்ளுகிற இந்த உணர்ச்சியும், பொது அறிவு என்கிற இந்த மதமும் சீனர்களின் வாழ்க்கை இலட்சி யத்தில் மிகச் சிறந்த அடிசமாக விளங்குகின்றன. இவற்றின் பயனாக, நடுத்தரமான போக்கு சீனர்களிடையே ஏற்பட்டிருக்கிறது. நடுத்தர மான போக்கு என்ற சித்தாந்தத்தைப்பற்றி அடுத்த அத்தியாயத்தில் விவாதிப்போம்.

## உள்ளுணர்வு

என்றாலும், இந்த விதமான சிந்தனைக்கும் ஓர் எல்லை இருக்கத் தான் செய்திற்று. ஏனெனில், பொது அறிவு என்கிற தர்க்க அறிவு மனித சம்பந்தப்பட்ட விஷயங்களிலும் செயல்களிலுமே பொருத்தப் பார்க்கக்கூடியதா யிருக்கும் ; பேரண்டத்தின் இரகசியங்களைப் பற்றிய பிரசினையைத் தீர்ப்பதற்கு இதை உபயோகிக்க முடியாது. ஒரு சண்டையைத் தீர்த்துவைப்பதில் நாம் நியாயமாக நடந்துகொள்ள முடியும். ஆனால், நியாயமாக நடந்துகொள்வதன்மூலம் இதயமும் ஈரலும் ஒன்றுக்கொன்று எப்படி யமைந்திருக்கின்றன வென்று கண்டுபிடிக்கவோ, பித்தரீரின் வேலையைத் தீர்மானித்துச் சொல்லவோ முடியாது. எனவே, இன்ன தென்று சொல்ல முடியாத இயற்கையின் இரகசியங்களையும், மனித உடம்பின் இரகசியங்களையும் ஊகித்துச் சொல்லுவதற்குச் சீனர்கள் பெரிதும் உள்ளுணர்வையே நம்பி யிருக்கிறார்கள். எப்படியோ மனிதனுடைய மார்பின் இடது பாரிசத் தில் ஈரலும் வலது பாரிசத்தில் இதயமும் அமைந்திருப்பதாக, உள்ளுணர்வின் துணைகொண்டு அவர்கள் எண்ணிவந்திருக்கிறார்கள். இது வேடிக்கையான விஷயந்தான். அபாச ஞானமுள்ள ஒரு சீனப் பண்டிதர் யூ செங்சயே எழுதிய பெரிய குறிப்புப் புத்தகத்தை\* ஏராளமான மக்கள் படிக்கிறார்கள். ஜெசுட்ஸ் ஜகோபஸ்ரோ, ஜேம்ஸ் டெரென்ஸ், நிகோலஸ் லெங்கோபார்டி என்ற மூவராலும் மொழி பெயர்க்கப்பட்ட 'மனித உடலின் அமைப்பு' என்ற புத்தகம் ஒன்றைப் பார்க்க நேர்ந்தது. அந்தப் புத்தகத்தில் இதயம் இடது புறமும் ஈரல் வலது புறமும் இருப்பதாகக் காட்டியிருப்பதைக் கண்டு மேல்காட்டினர்களுக்கு இருக்கும் உட்கருவிகள் சீனர்களுக்கு இருப்பதின்னும் வேறுபாடானவை என்று அவர்கள் முடிவுகட்டினார்கள். அத் துடன், அவர்களின் உட்கருவிகள் வேறுபாடாயிருக்கிற காரணத்தால், அவர்களுடைய மதமும் வேறுபட்டதாகத்தான் இருக்க வேண்டும் என்ற முடிவுக்கு வந்தனர். ஆதலால், உட்கருவிகள் பூரண வளர்ச்சியடையாமலிருக்கும் சீனர்களை - கிறிஸ்துவர்களாக மாறினால் - மாறமுடியும் என்ற முக்கியமான விஷயத்தை அவர் அறிவிருந்து தீர்மானித்தார்கள். இவ்விதம் முடிவுகட்டுகிற முறை உள்ளுணர்வைக்கொண்டு தர்க்கம் புரியும் முறைக்கு சரியான ஒரு எடுத்துக்காட்டாகும். இந்த உண்மை ஜெசுட் மதத்தினர்களுக்கு மட்டும் தெரிந்ததென்றால், சீனாவின் கிறிஸ்துவ மதத்தைப்பற்றிப் பிரசாரம் செய்வதிலும் இயற்கையான வளர்ச்சி யடையப்பெறாத மக்களை மத மாற்றுவதிலும் அவர்கள்

\* யூ செங்சயே ; இவர் எழுதிய புத்தகம். 'க்விசு லெய்க்கோ'.



சுரத்தை காட்டமாட்டார்க ளென்றும், அந்தச் சீன அறிஞர் விஷமத் தனமாகக் குறிப்பிடவும் செய்தார்.

இம்மாதிரியான கூற்றுகள் யாவும் பூரண நம்பிக்கையோடு சொல்லுகிற காரியங்களே. வாஸ்தவத்தில், இயற்கை நூல், உடல் தத்துவங்கள் ஆகிய துறைகளை சீன 'உள்ளுணர்'விற்கு எடுத்துக் காட்டுகளாகக் கொள்ளலாம். கடைசியாகப் பார்த்தால், விஞ்ஞானப் போக்கில் ஏதோ இருக்கத்தான் செய்கிறது என்ற நம்பிக்கை நமக்கு உண்டாகிறது. ஏனெனில், 'ஐஸ் கிரீம் செய்வதில் சர்க்கரை யின் முக்கியமான வேலை, அதில் தித்திப்பை உண்டாக்குவதே யாகும்' என்று கண்டுபிடிப்பதில் சென்றிருக்கும் ஒருவர் இந்தத் துறையில் மனப்பூர்வமாகவே ஈடுபட்டிருந்தாலும், மேலே சொன்ன 'குறிப்புப் புத்தக'த்தின் ஆசிரியரின் குழந்தைப்போக்கை யொத்த சிந்தனை முறையினின்றும் இந்த முறை ஒருவரைப் பாதுகாக்க முடியுமல்லவா நெஞ்சின் துடிப்பைக் கையை வைத்துப் பார்த்தாவது அவர் தெரிந்து கொண்டிருக்க முடியும். ஆனால், சீனப் பண்டிதர்கள் கையினால் வேலை செய்கிற அளவு தாழ்ந்துபோய்விடவில்லை யென்பது வெளிப்படையான விஷயம்.

எனவே, அர்த்தமற்ற உழைப்பில் கண்ணையும் கையையும் உபயோகிப்பதினின்றும் விடுபட்ட நமது சீனப் பண்டிதர் தனது 'உள்ளுணர்'வின் சக்தியை உண்மையாகவே நம்புகிறார். இந்த நம்பிக்கையில் உடலின் இரகசியங்களையும் பேரண்டத்தின் இரகசியங்களையும் தாம் விளக்கிச் செல்லுமிடங்களி லெல்லாம் தமக்குத் திருப்தியாகு மளவு இதை விளக்கப்படுத்துகிறார். தங்கம், மரம், நீர், நெருப்பு, மண் ஆகிய இந்த ஐந்து பொருள்களைப்பற்றியே, இவற்றை அடிப்படையாகக் கொண்டே டாஷு மதத் தத்துவ நூல்கள் கூறுகின்றன. இவற்றைத் தான் சீனர்களின் வைத்திய சாஸ்திரமும், உடற்கூறு சாஸ்திரமும் அடிப்படையாகக் கொண்டுள்ளன. மனித உடலே பஞ்ச பூத அமைப்பில் பேரண்டத்தின் அறிகுறியாக இருக்கிறது. முத்திரக் குழாய் நீருக்காக நிற்கிறது ; வயிறு மண்ணுக்காக நிற்கிறது ; ஈரல் நெருப்புக்காக நிற்கிறது; துரையீரல் தங்கத்திற்கும், இதயம் மரத்திற்கும் நிற்கின்றன. இம் மருந்து நடைமுறையில் வேலை செய்யவில்லை என்பதில்லை. அதிகப் படி ரத்தக்கொதிப்பினால் கஷ்டப்படும் ஒரு மனிதனுக்கு ஈரல்-நெருப்பு கொஞ்சம் குடா யிருக்கிற தென்று கருதுகிறார்கள் ; அதே மாதிரி அஜீரணத்தால் கஷ்டப்படும் ஒருவனுக்கு அதிகமான மண் இருப்பதாகக் கருதி, நீரை அதிகப்படுத்துவதன்மூலம் முத்திரக் குழாய்கள் ஒழுங்காக வேலை செய்யும்பொருட்டுப் பெதிக்குக் கொடுக்கிறார்கள். அஜீரணம் வழக்கமாகக் குணமடைந்து விடுகிறது. நரம்பு சம்பந்தமான தொல்லை ஒருவருக்கு ஏற்பட்டால், அவர் ஏராளமாக நீரருந்த வேண்டும் ; அதோடு அதற்குரிய மருந்தையும் சாப்பிட வேண்டும். அதனால் 'முத்திரக் குழாய் - நீர்' மேலே சென்று 'ஈரல் நெருப்பு'பைக் கொஞ்சம் சாந்தப்படுத்தும். எனவே, மனமும் உணர்ச்சியும்

சாத்திலை யடைய அது உதவியா யிருக்கும். சீனர்களின் மருந்து, வேலைசெய்கிற தென்பதில் கொஞ்சமும் சந்தேகமில்லை; சண்டை பெல்லாம், வியாதி இன்னது என்பதைத் தெரிந்துகொள்வதிலேதாம் இருக்கிறது.

மனிதன் காட்டுமிராண்டியாக வாழ்ந்த காலத்திலிருந்து, அவனை விடாது தொடர்ந்து வரும் சில குணங்கள் சீனர்களின் சித்தனாமுறையில் இன்றும் காணப்படுகின்றன. இந்தக் குணங்கள் யாவும் சீனர்களின் வைத்திய சாஸ்திரத்தில் இடம் பெறுகின்றன. விஞ்ஞான முறையில் ஆராய்கிற பழக்கமில்லாத குறைபாடில் 'உள்ளுணர்வு' அடிப்படையிலே தங்குதடையின்றிச் சென்று, அடிக்கடி குழந்தைகளின் கற்பனாசக்தியின் அளவுக்கு வந்துவிடுகிறது. சிற்சில விதமான சீன மருந்துகள் வார்த்தைகளை வைத்து விளையாடுகிற விளையாட்டையோ, அல்லது ஏதோ ஒரு விசித்திரமான எண்ணப் போக்கையோ அடிப்படையாகக்கொண்டிருக்கின்றன. தேரைக்கு மேல்த்தோடிச் சூருங்கி யிருப்பதால் தோல் சம்பந்தமான வியாதிகளைக் குணப்படுத்த அதை உபயோகிக்கிறார்கள். மலையோரங்களில் குளிர்த்த நீரோடு பொருந்திய ஆழமான குட்டைகளில் ஜீவிக்கும் ஒருவிதமான தவளை மனிதனது தேகத்திற்குக் குளிர்ச்சியைக் கொடுக்கும் சக்தி வாய்ந்தது என்று எண்ணுகிறார்கள். சென்ற இரண்டு வருஷமாக, ஷங்காய் நகரிலுள்ள பத்திரிகைகள் செய்ச்சுவன் பிரதேசத்தில் உற்பத்தியாகும் நுரையிரல் போன்ற அமைப்புடைய ஒருவிதச் செடி, காசத்திற்குச் சிறந்த மருந்தென்று சொல்லி, அதைப்பற்றிப் பிரமாதமாக விளம்பரப்படுத்தி வருகின்றன. இது இந்த முறையிலேயே தடங்கலின்றிச் சென்றுகொண்டிருக்கிறது. பள்ளி மாணவன் கோழிக் குஞ்சின் விறல்களைத் தின்றால், தான் படிக்கிற புத்தகங்களின் பக்கங்களைப் பறண்டுகிற பழக்கம் அவனுக்கு ஏற்பட்டுவிடும் என்ற எண்ணுகிற அளவுக்கு இது வந்துவிட்டது.

வார்த்தைகளின் சக்தியில் வைக்கிற இந்த மூடநம்பிக்கையைச் சீனர்களின் வாழ்க்கையின் சகல பகுதிகளிலும் காணலாம். ஏனெனில், இங்கே நாம் பார்ப்பது தர்க்கமுறையு மல்ல, பொது அறிவு மல்ல. ஆனால், காட்டுமிராண்டியாக வாழ்ந்த காலத்திலிருந்து விடாது தொடர்ந்து வந்திருக்கும் மனநிலையையே நாம் இங்கே காண்கிறோம். இந்த மனநிலை உண்மையிலிருந்து விளையாட்டுத்தனமான கற்பனையைப் பிரித்துப்பார்க்கும் திறனற்றது; அப்படிப் பிரித்தப் பார்ப்பதில் அதற்குச் சிரத்தையு மில்லை. பூவேலை செய்வதற்கு வெளவாலும் மாணும் நல்ல விஷயங்களாகின்றன. இவற்றைப் பொது ஜனங்கள் பெரிதும் விரும்புகிறார்கள். ஏனெனில் வெளவால் (பூ) என்ற வார்த்தைக்கு 'அநிர்ஷ்டம்' என்ற பொருளும், மான் (அ) என்ற வார்த்தைக்கு 'உத்தியோக அதிகாரம்' என்ற பொருளும் இருக்கின்றன. மணச் சடங்கு முடிந்த பிறகு, சீனத் தம்பதிகள் பன்றியின் இதயத்தைச் சமைத்து இருவரும் விரந்துண்கிறார்கள்.



வென்றால், அதே முறையில் அவர்களும் அதே இதயத்தைப் பெறப் போகிறார்கள். 'ஓர் மனம்' என்ற பொருளைக் குறிக்கும் வார்த்தை 'அதே இதயம்' என்பது.

இதை எவ்வளவு தூரம் உண்மையாகவே நம்புகிறார்கள், எவ்வளவு தூரம் வேடிக்கையான வெறும் கற்பனையாக எண்ணுகிறார்கள் என்று சொல்லுவது கஷ்டமான காரியம். சில காரியங்களைச் செய்பது கூடாது; செய்தால் ஏதோ தீமை நேர்ந்துவிடும் என்று காரணமின்றி நம்புகிறது உண்டல்லவா? இந்த நம்பிக்கையை உண்மையென்று எண்ணுகிறார்கள் என்பது வெளிப்படை. ஏனெனில், படகில் போகிற சாலத்தில் உணவருந்தும்போது மீனைப் புறட்டிப்போட்டால், அப்போது படகோட்டியின் முகத்தில் கவலைக் குறியைக் காண்போம். காரணம் என்ன வென்றால், படகைப் புறட்டிப் போடுவதை, அதாவது களிப்பதை அது குறிக்கிறதாம். இது உண்மையா அல்லவா என்பதை அவன் அறியான். ஆனால், 'ஜனங்கள் அப்படிச் சொல்லுகிறார்கள்'. இது உண்மையானது என்று சரிபார்க்கிற ஆராய்ச்சியில் அவனுக்குச் சிரத்தை யில்லை. உண்மையும் கற்பனையும் கலக்கிற எல்லைப்புறத்தில் தோன்றுகிற மனநிலை இது. இந்த எல்லைப்புறத்தில் உண்மையும் கற்பனையும், கனவுகண்டவர் சொல்லும் கதையில் நிகழ்வதுபோலக் கவிதா ரஸம் பொருந்திய முறை யிலும், இன்பத்தை யளிக்கிற முறையிலும் ஒன்றோடொன்று கலந்திருக்கின்றன.

சு

## கற்பனை

இந்த வெள்ளை மனப்பான்மையை நாம் தெரிந்துகொள்ளவேண்டும். அதுதான் சீனர்களின் கற்பனா சக்தி. மதம் என்கிற உலகங்களுக்கு நம்மைக் கொண்டு செல்வதும் அதுதான். மதம் என்ற சொல்லால் ஒரு நல்ல சொர்க்கத்தையும், குடான நரகத்தையும், உயிரோடிருக்கும் உண்மையான ஆளிகளையுடைய நான் குறிப்பிடுகிறேன். கடவுள் மூவரில்லை, ஒருவர்தான் என்று சொல்லுகிற போஸ்டன் கிறிஸ்துவர்கள் கூறும் 'சொர்க்கத்தின் சாம்ராஜ்யம் எல்லாம் உன்னிடமே இருக்கிறது' என்பதை நான் குறிப்பிடவில்லை. மாத்தியூ ஆர்னால்ட், 'நேர்மையான வாழ்க்கை வாழ்வதற்கு உதவி செய்யும் சக்தி நம்மிலும், நம்மைச் சுற்றிலும் இருக்கிறது' என்று சொல்லுகிறார். உருவமற்ற, யாரையுமே குறிக்காத இந்த சக்தியில் நம்பிக்கை வைப்பதையும் நான் குறிப்பிடவில்லை.

கல்வியில்லாதவர்கள் தான் இந்தக் கற்பனை யுலகில் திரிக்கிறார்கள் என்ப தன்று. இந்த ஆளிகள் எல்லாம் ஏதோ உண்மையான காரியங்கள் தாம் என்கிற வெள்ளை மனப்பான்மை கன்பூசியஸிடமும் இருந்திருக்கிறது. "வீட்டில் தென் மேற்கு மூலையிலிருக்கும் தெய்வத்தை

மகிழ்விக்க வேண்டுமென்றால், சமையலறைத் தெய்வத்தைத் திருப்தி செய்வது நல்லது” என்று அவர் சொல்லுகிறார். சாதாரண மனிதர்களைப்பற்றிப் பேசுவதுபோல, ஆளிகளைப்பற்றி அவர் பேசுவதில் உண்மையாகவே ஒருவித அழகு இருக்கிறது. ‘ஆளிகள் உங்கள் முன்னிலையில் இருப்பதாகவே நினைத்துக்கொண்டு, அவைகளுக்கு நிலேதனம் செய்யுங்கள்’, ‘ஆளிகளுக்கு மரியாதை செலுத்துங்கள்; ஆனால், அவைகளை அண்மையில் நெருங்க விடாதீர்கள். தன் வழியில் ஆளிகள் வந்து தலையிடாமலிருந்தால் அவைகள் இருந்துவிட்டுத்தான் போகட்டுமே’ என்பது அவர் எண்ணம்.

டாங் பரம்பரை காலத்தில், கன்பூசியஸின் சிறந்த சிஷ்யனாக இருந்த ஹான்யு, இந்த வெள்ளை மனப்பான்மையைத் தொடர்ந்து காட்டி வந்தார். இந்தச் செயலுக்காக உத்தியோகத் தோரணையில் அவரைக் கண்டித்து, ஸ்வாடோ என்று இப்போது சொல்லுகிற இடத்திற்குப் பக்கத்தில் ஒரு நீதிபதி வேலை பார்க்கும்படி அவரை வற்புறுத்தினார்கள். முதலைகள் கண்டபடி அதிகப்பட்டதனால் இந்த ஜில்லா ஒரு சமயம் கஷ்டப்பட்டுக்கொண்டிருந்தது. அந்தச் சமயத்தில் முதலைகளுக்குப் பண்டிதர்களினது பாஷையில் ஒரு விண்ணப்பத்தை எழுதி இவர் சமர்ப்பித்தார். முதலைகள் இவருடைய இலக்கியச் சுவை பொருந்திய நடைபைப் போற்றியதாகத் தோன்றுகிறது. (ஏனெனில், சீனாவின் சரித்திரத்திலேயே, சிறந்த எழுத்தாளர்களில் இவரும் ஒருவர்.) போற்றியதோடன்றி, முதலைகள் அங்கிருந்தும் மறைந்தும் விட்டனவாம். அவைகள் மறைந்த விஷயத்தை இவரே எழுதியிருக்கிறார். இதை இவர் உண்மையாகவே நம்பினாரா, அல்லவா என்று கேட்பதில் பயனில்லை. இந்தக் கேள்வியைக் கேட்டால், நிலைமையை முற்றிலும் தவறாக அறிந்துகொள்வது என்பதுதான் அதற்கு அர்த்தமாகும். இந்தக் கேள்விக்கு அனேகமாக அவர் கீழ்வருமாறு பதிலளிக்கலாம்:—இது உண்மை யென்று எனக்கு எப்படித் தெரிய முடியும்? ஆனால், இது உண்மை யல்லவென்ற உங்களுக்கு எப்படித் தெரியும்? மனதினுடைய சக்திகளை வரையறுத்துச் சொல்ல முடியாது என்பதை வெளிப்படையாக ஒப்புக்கொள்ளுந் நான் திருமறைதான் இது. ஆதலால், இது அந்தப் பிரசினையை ஒதுக்கித்தள்ளிவிட்டது. ஹான்யு சிறந்த அறிவாளி; மூடநம்பிக்கையில் ஆழ்ந்தவரும் இல்லை. இந்தியாவிலிருந்து புத்தருடைய எலும்புகளைத் திரும்பக்கொண்டுவர ஒரு கோஷ்டியை அனுப்பத் தீர்மானித்திருந்த சக்கரவர்த்தியை, அவ்விதம் செய்ய வேண்டா மென்று தமது பிரசித்திவாய்ந்த கட்டுரைமூலம் தடை செய்தவர் இவர். முதலைகளுக்கு விண்ணப்பம் எழுதிய சமயத்தில், அவர் தமக்குள்ளே சிரித்துக்கொண்டுதான் அவ்விதம் செய்தார் என்பது நிச்சயம். இதற்கு அடுத்த பரம்பரையில் வசித்த சூமா வெங்கங் போன்ற இவரைவிடத் தீவிரமான அறிவியல்வாதிகள் இருந்திருக்கிறார்கள். சூமா வெங்கங், புத்த மதத்தில், நாகம் ஒன்று இருப்பதாகச் சொல்லு



வதைப் பொய் யென்று நிரூபிக்க முயன்றார். புத்த மதத்தைப்பற்றிக் கேள்விப்படு முன்பு சீனர்கள் நாகம் என்கிற ஒரு காரியம் இருப்பதாகக் கனவுகூடக் காணவில்லையே, அது என் என்று அவர் கேட்டார். ஆனால் இம்மாதிரியான அறிவியல்வாதம் சீனர்களின் மனப்போக்கைப் பொதுவாக எடுத்துக்காட்டுகிற தென்று சொல்ல முடியாது.

சீனப் பண்டிதர் தம் கற்பனையிலிருந்து உருவாக்கியிருக்கிற அழகிய பெண் ஆவிகள்தான் சீனர்களின் கற்பனாசக்திக்கு மிகப் பொருத்தமான சிருஷ்டிகள் என்று எனக்குத் தோன்றுகிறது. “ஒரு சீன சித்திரக்காரரின் அறையிலிருந்து கிடைத்த விபரிதமான கதைகள்” என்ற புத்தகம் இதற்கு ஒரு நல்ல உதாரணமாகும். தீமைக்கும் அவமானத்திற்கும் உள்ளான பெண் பிசாசுகளும் ஆவிகளும் வீட்டு வேலைக்காரியிடம் புகுந்து உயிரோடிருப்பவர்களுக்குத் தங்கள் குறைகளைத் தெரிவித்துக்கொள்ளுகின்றன. இறந்த காதலி திரும்பவும் காதலனை அடைந்து குழந்தைகளையும் பெறுகிறாள். மேலே சொன்ன கதைகள் இந்த ரகத்தைச் சேர்ந்தவையே. மனிதப் பண்புகளோடு பொருந்திய இந்தக் கதைகளைச் சீனர்கள் பெரிதும் விரும்புகிறார்கள். ஏனெனில், சீன ஆவிகள் ஆச்சரியப்படத்தகுந்த அளவு மனித இயல்பு பொருந்தியவையாக இருக்கின்றன; பெண் ஆவிகளோ என்றால், வியக்கத்தக்க அளவு வசீகரம் பொருந்தியவையாக இருக்கின்றன. அவைகள் காதலிக்கின்றன; பெருமை யடைகின்றன; சாதாரணமான மனித வாழ்வில் பங்குகொள்ளவும் செய்கின்றன.

பண்டிதர்கள் இரவில் தங்கள் அறையில் தனியாக இருக்கும்போது பயப்படவேண்டிய ரகத்தைச் சேர்ந்தவையல்ல இந்த ஆவிகள். விளக்கு மங்கலாக எரிகிறது; பண்டிதர் தூக்கத்தில் ஆழ்ந்திருக்கிறார்; அப்போது, பட்டாடையின் சத்தத்தைக் கேட்டு விழிக்கிறார். அவருக்கு முன்பதினாறு பதினேழு வயதுள்ள பெண் ஒருத்தி நாணத்தோடு சிற்கிறாள். அவள் பார்வையில் ஓர் ஆவல் காணப்படுகிறது. அவளைச் சுற்றிலும் ஓர் அமைதி. புன்முறுவலோடு அவரைப் பார்த்துக் கொண்டு நிற்கிறாள். பெரும்பாலும் அவள் உணர்ச்சி மிகுந்தவளாகவே காணப்படுகிறாள். ஏனெனில், தனிமையாகவுள்ள பண்டிதர்களின் விருப்பங்களை மானசீகமாகப் பூர்த்திசெய்துகொள்ளுவதற்காக ஏற்பட்ட கதைகளே இவைகள். ஆனால், எப்படியோ புத்திசாதாரியமாகப் பல்வகையான தந்திரங்களைக் கையாண்டு அவள் அவருக்குப் பணம் கொண்டு வந்து கொடுக்கிறாள். மேலும் வறுமைப்பட்ட காலத்தில் அவருக்கு உதவி செய்கிறாள். நோய்வாய்ப்படுங் காலத்தில் தற்கால நர்சுகள் பார்த்துக்கொள்வதைவிட மிகுந்த பரிவோடு அவள் அவரைக் கவனித்துக்கொள்ளுகிறாள். இதைவிடப் புதுமையான விஷயம் என்னவென்றால், அவருக்காகப் பணத்தை மீத்துவைக்கவும் சில சமயம் அவள் முயலுகிறாள். அவர் இல்லாத சமயத்தில் மாதக் கணக்காக, வருஷக் கணக்காக, அவள் பொறுமையோடு அவரது வரவை எதிர்பார்க்கி நிற்கிறாள். கற்புப் பிறழாமல் அவளால் நிச்சயமாக

வாழ முடியும். இவர்கள் இருவரும் சேர்ந்து வாழும் காலம் சில நாட்கள், அல்லது சில வாரங்கள்வரை நீடிக்கும். சில சமயத்தில் அவள் பல குழந்தைகளைப் பெறுகிறவரை அதாவது ஒரு தலைமுறைவரை அது நீடிப்பது முண்டு. இந்தக் குழந்தைகள் பரிட்சைகளில் வெற்றி யடைந்த பிறகு தாயைப் பார்க்கத் திரும்பி வருகிறார்கள். ஆனால், அந்த அற்புதமான மாளிகை எங்கோ மறைந்துவிடுகிறது; அது இருந்த இடத்தில் ரொம்பப் பழமையான புதைகுழியும், அதற்குப் பக்கத்தில் ஒரு பொந்தும் இருக்கின்றன. இந்தப் புதைகுழி கிழட்டுத் தாய் நரி ஒன்றின் புதைகுழியாகும். இவற்றைத்தான் அந்தக் குழந்தைகள் பார்க்கிறார்கள். ஏனெனில், சீனர்கள் ஆனந்தத்தோடு கதை சொல்லுகிற நரி ஆவிகளில் ஒன்றுதான் அவள். சில சமயம் அவள் ஒரு குறிப்பைவிட்டுப் போவது முண்டு. என் குழந்தைகளாகிய உங்களைப் பிரிய வருத்தமா யிருக்கிறது. இருந்தாலும் நான் ஒரு நரிதான்; மனித வாழ்க்கையை அனுபவிக்க விரும்பினேன்; இப்போது, நீங்கள் எல்லாவித சௌகரியங்களோடு இருப்பதைக் கண்டு நன்றியறிதலுடையவனா யிருக்கிறேன். நீங்கள் என்னை மன்னிப் பிரக ளென்று நம்புகிறேன் என்று அவள் அந்தக் குறிப்பில் எழுதியிருப்பாள்.

இந்த மாதிரிக் கற்பனைகள் சீனர்களுக்கே சிறப்பாகவுள்ள ஒரு விஷயம். இது விண்ணை யளக்கும் ரகத்தைச் சேர்ந்த கற்பனாசக்தி யல்ல. ஆனால், தான் சிருட்டிக்கும் பொருள்களுக்கும் மனிதஇயல்புக் கும் ஒத்ததான உணர்ச்சிகளையும் துன்பங்களையும் இது கொடுக்கிறது; கற்பனைப் பொருளை உண்மை யென்று ஒப்புக்கொள்ளும் ஞானோதயம் பெறாத நல்ல குணம் இதனிடம் இருக்கிறது; பூரணமாக அறிவுக்குப் பொருத்தமான முறையிலும், அதில் நடக்கும் ஒவ்வொரு நிகழ்ச்சியும் பூரணமாக விளங்கக்கூடிய முறையிலும் அமைந்த உலகத்தை இது விரும்பவில்லை. சீனர்களின் கற்பனையில் காணும் இந்தக் குணம் மற்றவர்களுக்கு அவ்வளவாகத் தெரிகிறதே யில்லை. இதை விளக்க, டாங் பரம்பரையி லிருந்துவரும் ச்யென்னியாங்ஷின் கதையை மொழிபெயர்த்து இங்கே தருகிறேன். இந்தக் கதை உண்மையானதா, அல்லவா என்பதைப்பற்றி எனக்கொன்றும் தெரியாது. ஆனால், இது ௬௬௦ ஆண்டுக்குக் கொஞ்சம் முன்பின்கால வுறங் சக்கரவர்த்தி அரசாண்ட காலத்தில் நிகழ்ந்தது. சீனர்களின் நாவல்கள், நாடகங்கள் இன்னும் பல ஆசிரியர்கள் எழுதிய புத்தகங்க ளெல்லாம் இந்த ரகத்தைச் சேர்ந்த கதைகளாகவே இருக்கின்றன. இந்தக் கதைகளில் எல்லாம் இயற்கைக்கு அப்பாற்பட்ட ஒரு காரியத்தை மனிதப்பண்பு களோடு பொருத்தி நம்பும்படி செய்திருக்கிறது.

ச்யென்னியாங் ஹுனானில் உத்தியோகஸ்தராக இருந்த சாங் யியின் புதல்வி. இவளுக்கு வாங் செள என்ற பெயருடைய



அந்த மகன் ஒருவன் இருந்தான். இவன் ரொம்ப புத்திசாம்பர். முள்ளவனாகவும் அழகாகவும் இருந்தான். குழந்தைப் பருவத்திலிருந்தே இருவரும் ஒன்றாக வளர்ந்தார்கள். அந்தச் சிறுவன் மீது அவன் தகப்பனருக்கு அதிகப் பிரியம். எனவே, அவனையே தனது மருமகனாக்கிக்கொள்ளப் போவதாக அவர் சொல்லி வந்தார். இந்த வாக்குறுதியை இருவரும் அறிவர். அவன் ஒரே குழந்தையாதலாலும், இருவரும் பக்கத்தில் இருந்தபடியாலும் இருவருக்கும் இடையே காதல் வளரத் தொடங்கியது. இப்போது இருவரும் பக்குவ மடைந்துவிட்டார்கள். மேலும் ஒருவரோ டொருவர் ரொம்ப நெருங்கிய தொடர்பு வைத்துக் கொள்ளத் தலைப்பட்டார்கள். துர்ப்பாக்கிய வசமாக, இந்த விஷயத்தைக் காணத் தவறிவிட்டார் அவன் தகப்பனர். ஒரு நாள் ஒரு இனம் உத்தியோகஸ்தன் அவனைத் தனக்கு மணம் செய்ய வேண்டுமென்று கேட்க வந்தான். தான் முன்பு செய்த வாக்குறுதியை மறந்து, அல்லது அலட்சியம் செய்து, அவன் தந்தை அவனுக்கு இணங்கி, உறுதி கூறிவிட்டார். சபையினியாங்குக்கு ஒரு பக்கம் காதல், இன்னொரு பக்கம் தந்தைக்குக் கட்டுப்பட வேண்டுமென்ற எண்ணம். இவை இரண்டுக்கும் இடையே தத்தளித்து துக்கத்தினால் இறந்துவிடுவான் என்று தோன்றியது. அந்த இளைஞனுக்கே என்றால், வாழ்க்கையிலேயே ஒரு வெறுப்புத் தட்டிவிட்டது. தனது காதலியை அபலன் ஒருவன் மணப்பதை விட்டிருந்து பார்த்துக்கொண்டிருப்பதைவிட, வெளியே கிளம்பிவிடுவது உத்தமம் என்று அவன் முடிவுக்கு வந்தான். எனவே, தலைநகருக்குத் தான் போகவேண்டி யிருக்கிற தென்று ஏதோ காரணத்தை மாமனிடம் சொன்னான். மாமனும் அவனைத் தடைசெய்ய முடியாதபடியால் அவனுக்குப் பணமும் பரிசுகளும் அளித்து, அவன் போவதையொட்டி ஒரு விருந்தும் நடத்தினான். வாங் செளவுக்குத் தன் காதலியைப் பிரிய மனமே இல்லை. விருந்துண்ணும் போதே எல்லா விஷயங்களையும் திரும்பவும் எண்ணிப் பார்த்தான். காரியத்துக்கு உதவாத காதலை நீடித்துக்கொண்டு போவதைவிட, வெளியே சென்றுவிடுவதுதான் உத்தமம் என்று தனக்குள்ளே சொல்லிக்கொண்டான்.

எனவே, ஒரு நாள் பிற்பகல் வாங் செள ஒரு படகில் புறப்பட்டான். அவன் சில மைல் தூரந்தான் சென்றிருப்பான்; அதற்குள் இருள் கவிந்துகொண்டது. கரையில் படகைக் கட்டிவிட்டு, இரவு ஒய்வெடுத்துக்கொள்ள வேண்டுமென்று படகோட்டியிடம் அவன் சொன்னான். அன்று இரவு அவனுக்குத் துக்கமே வரவில்லை. நடு நிசி; யாரோ, வேகமாக நடந்து வருகிற சத்தம் அவன் காதில் விழுந்தது. கொஞ்ச நேரத்தில் அந்தச் சத்தம் படகுக்குப் பக்கத்தில் கேட்டது. அவன்

எழுந்து, “இந்த நள்ளிரவில் யார் அங்கே?” என்று கேட்டான். “நான்தான் ச்யென்னியாங்” என்று பதில் வந்தது. அவனுக்கு ஒரே ஆச்சரியம்: தான் எதிர்பார்த்த அளவை யெல்லாம் கடந்த ஓர் இன்பம். அவனைப் படகுக்கு அழைத்துவந்தான். படகுக்கு வந்தவுடன், தான் அவனையே மணப்பதாக நம்பியிருந்ததாகவும் தன் தகப்பனார் அவன் விஷயத்தில் மிகவும் நியாயமில்லாமல் நடந்துகொண்டிருக்கிறார் என்றும், தான் அவனைப் பிரிந்திருக்க முடியாது என்றும் அவன் சொன்னான். முன்பின் தெரியாத இடங்களுக்குத் தனிமையில் செல்லவேண்டிய திருப்பதால், அவனுடைய உயிருக்கே தீங்கு நேரிட்டு விடுமோ வென்றும் அவன் அஞ்சினான். இந்தக் காரணங்களை யெல்லாம் முன்னிட்டு, சமூகத்தாரின் பழிச் சொல்லையும், பெற்றோரின் கோபத்தையும் பொருட்படுத்தாமல், அவன் எங்கு சென்றாலும் அவனுடனேயே செல்வது என்று தீர்மானமாக வந்துவிட்டான். எனவே, ஒன்றுசேர்ந்ததில் இருவருக்கும் சந்தோஷம். அவர்கள் செக்குவென் என்ற மாகாணத்திற்குப் புறப்பட்டார்கள்.

ஐந்து வருஷங்கள் சந்தோஷமாகக் கழிந்தன. அவன் இரண்டு புதல்வர்களைப் பெற்றான். ஆனால், அவர்கள் குடும்பத்திலிருந்து அவர்களுக்கு ஒரு செய்தியும் எட்டவில்லை. அவன் நாள்தோறும் தனது பெற்றோரைப்பற்றி நினைக்க ஆரம்பித்தான். இதுதான் அவர்கள் சந்தோஷத்திற்குக் குறுக்கே நின்றது. தமது பெற்றோர் உயிரோடு சேமமாக இருக்கிறார்களா அல்லவா என்ற விஷயம் அவளுக்குத் தெரிய முடியாதல்லவா? ஒரு நாள் இரவு தனக்குச் சந்தோஷம் என்பதே இல்லை பென்றும், பெற்றோர்களுக்கு ஒரே குழந்தை என்ற முறையில் வயது வந்தகாலத்தில், அவர்களைத் தனிமையில் விட்டுவந்தது பெரிய குற்றத்தைச் செய்தது போலத் தோன்றுகிறதென்றும், அவன் வாங் செளவிடம் சொன்னான். “பெற்றோரிடம் நீ விசுவாசமாக இருக்க வேண்டுமென்று நினைக்கிறாய் என்பது எனக்குத் தெரியும். நீ எண்ணுவது சரி பென்றுதான் எனக்கும் தோன்றுகிறது. ஆனால், இப்போது ஐந்து வருஷங்கள் ஆகிவிட்டன. இன்னும் அவர்கள் நம்மீது கோபமாக இருக்கமாட்டார்கள் னென்றே தோன்றுகிறது. ஏன் வீட்டுக்குப் போகக் கூடாது?” என்று அவன் கேட்டான். இதைக் கேட்ட ச்யென்னியாங்குக்குச் சந்தோஷம் தலைகால் தெரியவில்லை. இரண்டு குழந்தைகளோடும் ஊருக்குப்போவதற்கு அவர்கள் ஆயத்தமானார்கள்.

படகு அவருடைய ஊர்வந்துசேர்ந்தவுடன் “உன் பெற்றோர்களின் மனநிலை எப்படி யிருக்கிறதோ தெரியவில்லை. எதற்கும் முதலில் நான் போய்ப் பார்த்து வருகிறேன்” என்று வாங் செள ச்யென்னியாங்கிடம் சொன்னான். மாமனார் வீட்டுக்குப் பக்கத்தில் சென்றதும், அவன் நெஞ்சு படபடவென்று அடித்துக்கொண்டது. மாமனரைக் கண்டதும் வாங் செள மண்டியிட்டு வணங்கி, தன்னை



மன்னிக்கவேண்டுமென்று தெஞ்சினான். இதைக்கேட்டு சாங் யிக்கு ஒரே ஆச்சரியமாகப் போய்விட்டது. “ நீ என்ன பிதற்றுகறாய்? நீ சென்றதிலிருந்து ச்யென்னியாங் உணர்வற்றுப் படுத்த படுக்கையாகக் கிடக்கிறாள். அவள் படுக்கையைவிட்டு எழுந்திருக்கவே இல்லை” என்று அவர் சொன்னார். “ நான் பொய் சொல்லவில்லை. அவள் நல்ல தேக சௌக்கியத்தோடு படகில் அல்லவா காத்துக்கொண்டிருக்கிறாள் ” என்றான் வாங் செள.

சாங் யிக்கு ஒன்றுமே புரியவில்லை. எனவே, ச்யென்னியாங்கைப் பார்த்து வரும்படி அவர் இரண்டு பணிப் பெண்களை அனுப்பிவைத்தார். அந்தப் பணிப் பெண்கள் படகில் அவள் நன்றாக ஆடையணிந்து சந்தோஷமாக இருப்பதைக் கண்டார்கள். பெற்றோர்களிடம் தனது அன்பைத் தெரிவிக்கும்படியும் அவள் அந்தப் பணிப் பெண்களைக் கேட்டுக்கொண்டாள். அவர்களுக்கு ஒன்றும் புரியவில்லை; விஷயத்தைச் சொல்ல வீட்டுக்கு ஓடினார்கள் : இதைக் கேட்ட சாங் யிக்குக் குழப்பமும் ஆச்சரியமும் இன்னும் அதிகமாயின. இதற்கிடையில் படுக்கையில் படுத்துக் கொண்டிருந்த ச்யென்னியாங் இந்த சமாசாரத்தைக் கேட்டாள். அவள் வியாதி யெல்லாம் எங்கோ பறந்துவிட்டது. கண்கள் ஒளிபெற்றன. படுக்கையிலிருந்து எழுந்தாள் ; கண்ணாடிக்கு முன்னின்று ஆடை முதலியவற்றால் தன்னை அலங்கரித்துக்கொண்டாள். ஒருவரிடமும் ஒன்றும் சொல்லாமல், புன்சிரிப்போடு படகு இருந்த இடத்துக்கு வந்தாள். படகில் இருந்தவள் வீட்டை நோக்கிக் கிளம்பினாள். இருவரும் ஆற்றங்கரையில் சந்தித்தார்கள். இருவரும் ஒருவரை யொருவர் வெகுசமீபத்தில் நெருங்கியவுடன் அவர்கள் உடல்கள் ஒன்றோடொன்று மயங்கி ஒரு உடலாயின; அவர்கள் ஆடைகள் இரண்டாக இருந்தன. பழைய ச்யென்னியாங் இளமையும் அழகும் ததும்ப அங்கே நின்றாள்.

அவன் பெற்றோருக்கு மட்டற்ற மகிழ்ச்சி. ஆனால், இந்த ரகசியத்தைப் பக்கத்து வீட்டுக்காரர்களிடம் சொல்லக்கூடாதென்று தங்கள் பணிப் பெண்களுக்கு அவர்கள் உத்தரவிட்டார்கள். பக்கத்து வீட்டுக்காரர்களுக்குத் தெரிந்துவிட்டால், பிறகு ஊர் வாயை மூட முடியுமா? எனவே, ச்யென்னியாங்கின் நெருங்கிய பந்துக்களைத் தவிர வேறு யாருக்கும் இந்தப் புதுமை நிகழ்ச்சி பற்றி ஒன்றுமே தெரியாது.

வாங் செளவும் ச்யென்னியாங்கும் நாற்பது வருடம் புருஷனும் மனைவியுமாக வாழ்ந்து பரகதியடைந்தார்கள்.

உலகம் பூரணமாக விளங்குகிற நிலையில் இல்லாமலிருப்பதும், இம்மாதிரியான கற்பனா சக்திக்கு இடமிருப்பதும் நல்லதற்கு என்று நான் தோன்றுகிறது. கற்பனா சக்தியின் சரியான உபயோகம் என்னவென்றால் அது உலகத்தை அழகுபடுத்திக்காட்டுவதே யாகும்.

ஏனெனில், நமது ஒழுக்க வாழ்க்கையில் மனிதனுடைய மூளை, உலகத்தை மனித வாழ்விற்குக்கந்த திருப்திகரமான ஒரு இடமாக மாற்ற உபயோகிக்கப்படுகிறது. அதே மாதிரி நமது கலை வாழ்க்கையில், சாமானியமாக நான்தோறும் நாம் காணும் உலகத்தை; கலையின்படி தனம்பும் ஒரு இடமாக மாற்றுவதற்கு கற்பனாசக்தி அதை அழகு என்கிற திறையால் போர்த்துகிறது. சீனாவில், வாழ்க்கை என்கிற கலை சித்திரம் வரைவது போன்ற கலைகளைப்போலவே பாவிக்கப்படுகிறது. பதினேழாம் நூற்றாண்டின் இறுதியில், லி லிவெங் என்ற சீன ஆசிரியர் நாடக தோரணையில் கீழ்வருமாறு வெளியிட்டார் :

“ முதலில் சித்திரத்தில் குன்றுகளைப் பார்க்கிறோம்.  
பிறகு, குன்றுகளில் சித்திரத்தைப் பார்க்கிறோம்.”

கற்பனாசக்தி, துன்பத்தையும் வறுமையையும் சிந்தனை செய்யும் போதே அவைகளை அழகான பொருள்களாகச் செய்துவிடுகிறது. இதை து புவின கவிதையில் நாம் தெளிவாகக் காணலாம். ஏனெனில், அழகுத் தெய்வம் குடிசைகளிலும், விட்டில்களிலும், தட்டானின் இறக்கைகளிலும் வசிக்கிறது. இவைகளை பெல்லாம்விடப் புதுமையானது என்ன வென்றால், அது மலைப்பாறைகளிலும் வசிக்கிறது. இந்த மலைப்பாறைகள் வேனில் நகரிலோ, ப்ளாரென்ஸ் நகரிலோ செதுக்கி வைத்திருக்கும் கற்கள் அல்ல; ஆனால் இவை பண்படுத்த மல் கரடுமுரடாக அப்படியே யிருக்கும். இயற்கையின் கைவேலை; நாம் கலையின்பத்தைப் பெறுவதற்குத் தாய் ஊற்றாயுள்ள இயற்கையின் தோற்றத்தை யொட்டி அமைந்திருக்கும் பொருத்தம் இவைகளில் இன்னும் இருக்கிறது. கெடிகாரம் ஒடிக்கொண்டிருக்கிற சத்தத்தை அனுபவிப்பது சீனர்களின் மனதின் அபிவிருத்தி யடைந்த நிலை என்ற சொல்லாம். வாஸ்தவத்தில், சீனர்களின் மனம் விதியின் ஆட்சிக்குட்பட்ட, நிலையற்ற உலகத்திலிருந்து பெறக்கூடிய இன்பம் அனைத்தையும் எப்படிப் பிழிந்து எடுத்துக்கொள்ளுவதில் ஆவல் காட்டுகிறதோ, அப்படியே சாமானியமான ஒரு கூழாங் கல்லிலும் அழகைக் காணுவதில் அது கண்ணும் கருத்துமா யிருக்கிறது. உள்நாட்டுக் கலகம் பிரமாதமாக வெளியே நடந்துகொண்டிருக்கும். இந்த நிலையிலும், ஒரு சீனர் தனிமையாக அமைந்துகிடக்கும் கரடுமுரடான பாதையைச் சித்திரித்திருக்கும் படத்தையோ, ஒரு பூனை விட்டில் ஒன்றைப் பார்த்துக்கொண்டிருக்கும் சித்திரத்தையோ தனது விட்டின் சுவற்றில் தொங்கவிட்டு, அதைப் பார்த்துக்கொண்டே சிந்தனை உலகில் ஆழ்ந்துவிடுவர். சாமானிய வாழ்க்கையில் அழகைக் காணுவதுதான் வோர்ட்ஸ்வொர்த் என்ற ஆங்கிலக் கலைஞரின் கற்பனா



சத்திக்கும், சீனரின் கற்பனாசத்திக்கும் உள்ள தனிமதிப்பாகும். ஏனெனில், உணர்ச்சியில் எல்லா ஆங்கிலக் கவிஞர்களையும்விட, சீனர் கவின மனோபாவத்தை மிகுதியும் பெற்றிருப்பவர், வொர்ட்ஸ் வொர்த்தே. “மழைத்துளி விழுகிறதே யென்று நீ ஓடானிட்டால், அது எவ்வளவு அழகாய் இருக்கிறது என்பதை நீ காண்பாய்” என்று மிங் பரம்பரை காலத்தின் இலுதியில் வாழ்ந்த ஹ்சியோ ஹிஹ்வி எழுதினார். சுதந்திரமான முறையில் தினசரிக் குறிப்பு எழுதுகிற பாணியைப்பற்றி அவர் குறிப்பிட்டார். ஆனால், அது இலக்கிய சம்பந்தமான கொள்கை என்பது மட்டுமல்ல; வாழ்க்கையின் கொள்கையும் அதுவே யாகும்.

## வாழ்க்கை இலட்சியங்கள்

க

### சீனரின் மனிதப்பண்பு

சீனர்களின் வாழ்க்கை இலட்சியத்தை அறிவதற்கு, அவர்களது மனிதப்பண்பை அறிவது அவசியமாகும். 'மனிதப்பண்பு' என்ற வார்த்தை இரு பொருள்களைக் குறிப்பதாய் இருக்கிறது. எனினும், சீனர்களின் மனிதப்பண்பு ஒரு குறிப்பிட்ட பொருளை மட்டுமே குறிப்பதாய் இருக்கிறது. முதலாவதாக, மனித வாழ்க்கையின் குறிக்கோள் என்ன வென்பதைக் குறிக்கிறது. இரண்டாவதாக, இந்தக் குறிக்கோளை அடைய முயலும் சாதனத்தைக் குறிக்கிறது. மூன்றாவதாக, மனிதன் நியாயமாக நடந்துகொள்ளுவதன்மூலம் அதாவது, பொது அறிவை அடிப்படையாகக்கொண்டு, மத உணர்வோடு நடப்பதை அது குறிப்பிடுகிறது.

வாழ்க்கையின் பொருள் என்ன என்கிற பிரச்சினை மேலைநாட்டு தத்துவ ஆசிரியர்களைப் பெரிதும் குழப்பத்திற்கு உட்படுத்தி யிருக்கிறது. இது தீர்த்துவைக்க முடியாத பிரச்சினையாகத்தான் இன்னும் இருக்கிறது. கொசுரு, முறைக்காய்ச்சல் பூச்சி உள்பட எல்லாப் பொருள்களும் மனிதனுடைய நன்மைக்காகவே ஏற்பட்டுள்ளன என்கிற கொள்கையை அடிப்படையாகக்கொண்டு பார்க்கும்போது, வாழ்க்கையின் பொருளைத் தெரிந்துகொள்ள முடியாம விருப்பது ஆச்சரிய மல்ல. மனிதன் தன்னைப்பற்றிப் பெரிதாக எண்ணிக்கொள்ளுகிறான். ஆனால், அவன் வாழ்கிற இந்த வாழ்க்கையில் துன்பமும் கவலையுமே அதிகமாக இருக்கிறது. எனவே, இந்த ஜன்மத்தில் அடைந்த அபிவிருத்தியை அடுத்த ஜன்மத்திற்கு மாற்றிவிடுகிற சித்தார்த்தம் ஏற்பட்டது. இந்த உலக வாழ்க்கை அடுத்துவரும் வாழ்க்கை நம்மைத் தயார் செய்துகொள்ளுகிற காரியம் என்று மனிதன் எண்ணுகிறான். இந்த சித்தார்த்தம் சாக்ராட்டீஸின் தர்க்கமுறையோடு ஒத்திருக்கிறது. கணவனுடைய குணங்களைப் பண்படுத்துவதற்கு இயல்பான உபாயம் முரட்டுத்தனமான மனைவியே என்று சாக்ராட்டீஸ் கருதினார். வாழ்க்கையின் சங்கடத்தினின்றும் தர்க்கரீதியாக இப்படித் தப்பித்தீர்த்துக் கொள்ள முயல்வது சிறிது நேரம் மனத்திற்கு அமைதி அளிக்கலாம். ஆனால், "வாழ்க்கையின் பொருள் யாது?" என்ற சாஸ்வதமான கேள்வி திரும்பவும் எழவே செய்கிறது. வேறு சிலர், ஜெர்மன் தத்துவ அறிஞர் ஃரீட்சேயைப்போல, இந்தக் கேள்வியை நேராக



எதிர்த்து நின்று, வாழ்க்கைக்கு ஒரு பொருள் இருக்கத்தான் செய்கிறது என்பதை ஏற்றுக்கொள்ள மறுக்கிறார்கள். முன்னேற்றம் என்பது வட்டம்போலச் சுற்றிச்சுற்றி வருகிற காரியம் என்றும், மனிதன் சாதித்த காரியங்க ளெல்லாம் காட்டுமிராண்டித்தனமான ஒரு நடனம் என்றும், சந்தைக்குப் போவதைப்போல அவை ஒழுங்கான விஷயங்கள் அல்ல வென்றும் இவர்கள் நம்புகிறார்கள். ஆனால், கடல் அலைகள் திரும்பத் திரும்ப வந்து கரையில் மோதுவதுபோல, “வாழ்க்கையின் பொருள் யாது?” என்கிற கேள்வியும் திரும்பத் திரும்பச் சாஸ்வதமாகக் கிளம்பிக்கொண்டேதான் யிருக்கிறது.

மனிதப்பண்பை யறிவதில் வல்லுனர்களான சீனர்கள் வாழ்க்கையின் உண்மையான இலட்சியத்தைக் கண்டுபிடித்துவிட்டதாகவும், அதை அவர்கள் உணரவும் செய்கிறார்கள் என்றும் நம்புகிறார்கள். சீனர்களுக்கு வாழ்க்கை இலட்சியம் மரணத்திற்குப் பிறகு ஏற்படுகிற வாழ்க்கையில் இல்லை, சாவதற்காக நாம் வாழ்கிறோம் என்று கிறிஸ்து மதம் போதனை செய்கிறது. இந்தப் போதனை சீனர்களுக்கு விளங்காத ஒரு காரியம். வாழ்க்கையின் இலட்சியம் நிர்வாண சித்தாந்தத்திலும் இல்லை; அது அறிவாராய்ச்சியில் அதிகமாகப் புகுந்து விடுகிறது. ஒரு காரியத்தை முடிப்பதன்மூலம் ஏற்படுகிற திருப்தியிலும் இது இல்லை; ஏனெனில், இந்தத் திருப்தி வெறும் படாடோபமானது. முன்னேற்றத்திற்காக முன்னேற்றம் என்பதிலும் வாழ்க்கையின் இலட்சியம் இல்லை; ஏனெனில், அது அர்த்தமற்றது. உண்மையின் இலட்சியம் எவ்வாறு வாழ்க்கையை, சிறப்பாகக் குடும்ப வாழ்க்கையை அனுபவிப்பதிலும், ஒன்றுபட்ட சமுதாயத் தொடர்புகளை ஏற்படுத்திக்கொள்வதிலும்தான் இருக்கிறது என்று சீனர்கள் கொஞ்சம்கூடச் சந்தேகத்திற்கு இடமில்லாமல், தெளிவாக முடிவு செய்துள்ளார்கள். பள்ளிக்கூடத்தில் குழந்தை முதன்முதலாகக் கீழ்வரும் பாட்டைக் கற்றுக்கொள்ளுகிறது :

காலையில் தென்றல் காற்றில் மேகங்கள்

மென்மையாக மிதந்து வருகின்றன.

அங்குள்ள மலர்களில் என் மனதைப்

பறிகொடுத்த வண்ணம் ஆற்றைக் கடந்து

நான் சுற்றித் திரிகிறேன்.

“மழவன் துள்ளித் திரிபவரை பாருங்கள்”

என்று அவர்கள் சொல்லுவார்கள்.

இன்பத்தின் எல்லையைக் கடந்து நிற்கிறது

எனது உணர்வு என்பதை அவர்கள் அறியார்.

கவிதை புணையும்போது சீனர்களுக்கு ஏற்படுகிற ஒரு இன்பமான மனப்பாங்கை மட்டும் இது காட்டவில்லை. ஆனால், பூரண அம்சங்களோடு பொருந்திய வாழ்க்கை இதுவே என்று சீனர்கள் கருதுகிறார்கள் என்பதையே இது காட்டுகிறது. சீனர்களின் வாழ்க்கை இலட்சியத்

தின் ஒவ்வொரு அம்சத்திலும் இந்த உணர்ச்சி பரவியிருப்பதைக் காணலாம். இந்த வாழ்க்கை இலட்சியம் ஒரே படியாக மனக்கோட்டை கட்டவும் இல்லை; ஒரே படியாக அறிவாசாச்சித் துறையில் புதுத்து விடவும் இல்லை; என்றாலும் இது சொம்ப உண்மையான இலட்சியம்; யாரும் எளிதில் புரிந்துகொள்ளும்படியான எளிய இலட்சியம், சாமானிய விஷயங்களைத் தெரிந்துகொள்ளுகிற சக்திவாய்ந்த சீனரின் மனதால் மட்டுமே இத்தகைய எளிய இலட்சியத்தை எண்ணிப் பார்த்திருக்க முடியும். ஆயினும், வாழ்க்கை இலட்சியம் என்பது அந்வுக்கும் ஆரோக்கியத்திற்கும் பொருத்தமான முறையில் அதை அனுபவிப்பதே யாரும் என்பதை மேலைநாட்டினர் அறியாமல் இருப்பது வியப்பையே உண்டாக்குகிறது. பண்டங்களை அதிகமாக உற்பத்தி செய்வதற்கும், அவற்றைத் தமதாக்கிக்கொள்வதற்கு முள்ள ஒரு தன்மையை மேலைநாட்டினரிடம் மிகுதியாகக் காண்கிறோம்; ஆனால், அவைகளை அனுபவிப்பதற்குரிய சக்தி சொம்பக் குறைவாகவே இருக்கிறது. சீனர்களிடமோ என்றால் தங்களுக்குக் கிடைக்கும் ஒருசில பொருள்களையும் நன்றாக அனுபவிக்கிற சக்தியும், அனுபவிக்க வேண்டுமென்கிற உறுதியும் மிகுந்து காணப்படுகின்றன. மேலைநாட்டுக்கும் சீனாவுக்கும் உள்ள வித்தியாசம் இதுதான் என்ற தோன்றுகிறது. உலக இன்பத்தில் மனதைச் செலுத்துகிற இந்தக் குணம், மதம் என்கிற ஒரு காரியம் இல்லாததனால் ஏற்பட்ட விளைவே. இதே குணம் மதம் ஏற்படாமலிருப்பதற்கும் காரணமாயிருக்கிறது. ஏனெனில், வாழ்க்கையின் பூரணத்துவம் மரணத்திற்குப் பிறகு ஏற்படுகிற வாழ்க்கையில் இருக்கிறது என்பதை நம்பமுடியாதபோது, வாழ்க்கை என்கிற விளையாட்டு நாடகம் முடிவடையு முன்னதாகவே, அதை முடிந்தவரையில் அனுபவித்துவிட வேண்டும் என்கிற வேகம் ஏற்படுகிறது. மதம் இல்லாத காரணத்தால், உலக வாழ்வில் மனதைச் செலுத்துவது சாத்தியமாக ஆகிறது.

இதிலிருந்து ஒருவித மனிதப்பண்பு வளர்ந்து அபிவிருத்தியடைந்திருக்கிறது. இந்த மனிதப்பண்பு, பேரண்டம் என்பது மனிதனையே நடுநாயகமாகக்கொண்டிருக்கிறது என்று வெளிப்படையாகச் சொல்லுதோடு, அறிவின் இலட்சியம் மனிதனுடைய வாழ்க்கையை இன்பமாகச் செய்வதே என்ற விதியையும் உண்டாக்கியிருக்கிறது. மனிதப்பண்புத்த உதவும் வகையில் அறிவை வளர்ப்பது எளிதல்ல. ஏனெனில், மனிதன் சிறிது வழிதவறுவானேயாகில், அவன் தர்க்கமுறையில் சிக்கிக்கொண்டு, அறிவுக்கு அவனே ஒரு கருவியாகிவிடுவான். மனித வாழ்வின் உண்மையான இலட்சியம் எது என்று நமக்குத் தோன்றுகிறதே, அதினின்றும் ஒருசிறிதும் பிறழாமல், அதை உறுதியாகப் பிடித்துக் கொள்வதன்மூலமே மனிதப்பண்பு உயிர்வாழ முடியும். உச்ச ரணமாக, மேலுலகத்தைப்பற்றி மதம் பேசுகிறது; தற்கால உலகம் உலகியல்வாதத்தில் தோய்ந்திருக்கிறது. இவ் விரண்டுக்கும் இடையிலுள்ள ஒரு நிலையை மனிதப்பண்பு பெற்றிருக்கிறது. சீனாவில் புத்த



மதம் பொது ஜனங்களின் மனதைக் கவர்ந்திருக்கலாம். ஆனால், கன் பூசியஸின் உண்மையான சிஷ்யர்களாக இருப்பவர்கள் எல்லோ ருக்கும் புத்த மதத்திற்கு ஏற்பட்டுவரும் இந்தச் செல்வாக்கைக் கண்டு மனதிற்குள் ஒரு எல்லையில்லாத ஆத்திரம். ஏனெனில், மனிதப் பண்பையே மதமாகக் கொண்டவர்களுக்கு வாழ்க்கையிலிருந்து தப் பித்துக்கொள்வது, அல்லது உண்மையான மனித வாழ்விற்கு மாறாக இருப்பது என்பதையே இது குறிக்கிறது.

இதற்கு மாறாக, இன்றைய உலகில், தேவைக்கு அதிகப்படியான இயந்திர வளர்ச்சி ஏற்பட்டிருந்தும், தான் உற்பத்தி செய்கிற பண்டங் களைத் தானே அனுபவிக்க முடியாது மனிதன் தவிக்கிறான். இந்தச் சங்கடத்தைத் தீர்த்துவைப்பதற்கு இன்றைய உலகத்துக்குச் சாவ காகம் கிடைக்கவில்லை. தண்ணீர் குழாய்களைப் போடுவது, பழுது பார்ப்பது போன்ற காரியங்களைச் செய்கிற தொழிலுக்கு அமெரி காவில் ரொம்ப மதிப்பு. குழாய்த் தொழிலாளிக்குக் கொடுத்திருக்கும் இந்தப் புகழ், குளிர்ப்பந்த ஜலக் குழாய் வெந்நீர் குழாய் முதலியன இல்லா மலே, மனிதன் சந்தோஷமாக வாழ்க்கை நடத்தமுடியும் என்பதை மறக் கும்படி செய்திருக்கிறது. வாஸ்தவத்தில், பிரான்சிலும் ஜெர்மனியிலும் நீர்க்குடத்தையும், பழைய காலத்து அகன்ற பாத்திரத்தையும் வைத்துக் கொண்டதான் எத்தனையோ பேர் நெடுங்காலம் சுகமாக வாழ்ந்தார்கள் ; விஞ்ஞானத் துறையில் முக்கிய விஷயங்களைக் கண்டுபிடித்தார்கள் ; தலை சிறந்த நூல்களையும் எழுதினார்கள். வாரத்தின் கடைசி நாளை ஒய்வு நாளைக் கருத வேண்டும் என்று ஏசு கிறிஸ்து சொன்ன புகழ்வாய்ந்த இந்தக் கூற்றைப் பின்பற்றி, மனிதனுக்காக இயந்திரமே ஒழிய, இயந் திரத்திற்காக மனிதன் இல்லை யென்பதை சதா போதனை செய்து கொண்டிருக்கிற ஒரு மதம் மிகவும் தேவையான விஷயம். ஏனெனில், கடைசியாகப் பார்த்தால், மனித அறிவு சம்பந்தமான பிரசுரினையும், அதனுடைய இலட்சியமும் மனிதன் எப்படி மனிதனாக இருக்கலாம், அவன் வாழ்க்கையை இயன்ற அளவு எப்படி அனுபவிக்கலாம் என்பதே யாகும்.

உ-

## மதம்

| மனிதப்பண்பையே மதமாகக்கொண்ட சீனர் வாழ்க்கையின் உண்மையான இலட்சியம் என்று தாங்கள் எண்ணுகிற விஷயத்தில் செலுத்துகிற ஈடுபாடும், அதற்குப் புறம்பான மதக் கொள்கைகளையும் சித்தாந்தங்களையும் அவர்கள் அலட்சியம் செய்வதும் ரொம்பக் குறிப் பிடத்தக்க விஷயமாகும். / மனிதப்பண்பையே மதமாகக் கொண்டவர் களில் சிறந்து விளங்கும் கன்பூசியஸிடம் மாணத்தைப்பற்றித் தங்கள் அபிப்பிராயம் என்ன வென்று கேட்டபோது, "வாழ்வைப்பற்றியே தெரியவில்லை, மாணத்தைப்பற்றி எப்படித் தெரியும்" என்று அவர்



பதில் சொன்னாராம். ஒரு அமெரிக்கப் பிரெஸ்பிடீரிய மதபோதகர் வானசாஸ்திரக் கொள்கை என்று சொல்லுகிற விஷயத்தை எடுத்துக் காட்டி, அமரத்துவம் என்ற பிரசினையின் முக்கியத்துவத்தை என் மனதில் படுப்படி சொல்ல ஒரு சமயம் முயன்றார். சூரியன் படிப்படி யாகத் தன் சக்தியை இழந்து வருகிறான். ஒரு வேளை இன்னும் பல கோடி வருஷங்களுக்குப் பிறகு, பூமியில் உயிர் என்பதே இல்லாமல் போவது நிச்சயம். “ஆகையால், எப்படிப் பார்த்தாலும் அமரத்துவம் முக்கியமான பிரசினை என்பதை நீங்கள் உணர்வில்லையா?” என்று அந்த மதபோதகர் என்னைக் கேட்டார். இந்த விஷயத்தினால் என் மனம் சஞ்சலம் அடையவில்லை யென்பதை அவரிடம் பட்டவர்த்தனமாகச் சொல்லிவிட்டேன். மனிதன் இன்னும் 5 லட்சம் வருஷம்வரை ஜீவிக்க முடியுமானால், எல்லாக் காரியங்களுக்கும் அதுவே போதுமானது. அதற்குமேல் இருப்பதெல்லாம் அநாவசியமான சித்தாந்தங்களை வைத்துக்கொண்டு அவதிப்படுவதைத் தவிர வேறில்லை என்று நான் பதில் கூறினேன். ஐந்து லட்சம் வருஷங்கள் வாழ்ந்த பிறகும் பூரணமாகத் திருப்தியடையாமல், இன்னும் அதிக காலம் வாழ வேண்டும் என்று ஒருவருடைய ஆத்மாவிரும்புமானால், அதை அறிவுக்கு ஒவ்வாத காரியம் என்றுதான் கிழை நாட்டினருக்குச் சொல்லத் தோன்றும். அதைப்பற்றிக் கொஞ்சமும் கவலை யில்லாமல் இருப்பது எப்படிச் சீனர்களின் குணத்தைச் சிறப்பாக எடுத்துக்காட்டுகிறதோ, அதே மாதிரி, அந்த பிரெஸ்பிடீரிய மதபோதகர் தொல்லைப்படுவது டியூடான் இனத்தினரின் குணத்தை எடுத்துக்காட்டுகிறது. ஆகலால், சீனர்களைக் கிறிஸ்துவ மதத்திற்கு மாற்றுவது அவ்வளவு சுலபமான காரியமல்ல. அப்படியே அவர்கள் மாறினாலும், அவர்களெல்லாம் குவேக்கர்களாக அமைதியான எளிய வாழ்க்கை ஆகியவைகளைப் அடிப்படையாகக் கொண்ட ஒரு கூட்டத்தாராக மாறிவிடுவார்கள். ஏனெனில், கிறிஸ்து மதத்தின் இந்த முறையைத்தான் சீனர்களால் உணர முடியும். மனிதன் வாழ்க்கை நடத்துவதற்குள்ள முறைகளில் ஒன்று என்கிற ஹோதாவில், கிறிஸ்து மதம் சீனர்கள் மனதில் பதியக் கூடும். ஆனால், கிறிஸ்துவ மதத்தின் பல்வேறு சித்தாந்தங்களையும், அதிகாரபூர்வமாக அது போதிக்கும் கொள்கைகளையும் சீனர்கள் தலைதுக்க முடியாதபடி அடித்துவிடுவார்கள். இந்தக் காரியத்தைச் செய்வது உயர்ந்த ரகத்தைச் சேர்ந்த கன்பூசியஸின் தர்க்கமுறையினு லன்று, ஆனால், கன்பூசியத்துவத்தின் சாமானியமான பொது அறிவைக்கொண்டுதான். படித்த சீனர் ஏற்றுக்கொண்டபோது புத்த மதமே மனதிற்கு ஆரோகியத்தைத் தரும் ஒரு முறைதான் என்கிற நிலைக்கு வந்துவிட்டது. இந்த முறையே சங் சித்தாந்தத்தின் சாராம்சமும் ஆகும்.

ஏனெனில், சீனர்களது வாழ்க்கை இலட்சியத்தில் கிரியாம்சையில் கண்ணும் கருத்துமாயுள்ள ஒரு குணம் காணப்படுகிறது. சீனர்களது கவிதையிலும் சித்திரங்களிலும் கற்பனாசக்தி இருத்தல் கூடும். ஆனால்,



சீனர்களது வாழ்க்கைச் சித்தாந்தத்தில் கற்பனாசக்திக்கு இடமில்லை. கவிதை, சித்திரம் ஆகியவற்றிலும்கூட பூரணமனதோடு சாமானிய வாழ்க்கையை அனுபவிக்கிற இயல்பான ஒரு ஆனந்தத்தைப் பார்க்கிறோமே யொழிய, வேறில்லை; வாழ்க்கையினின்றும் தப்பித்துக்கொண்டு போவவதற்கன்றி, அழகு, வசீகரம் என்கிற போர்வையினால் அதை மூழ்கு வதற்கே கற்பனாசக்தி உபயோகிக்கப்படுகிறது. சீனர்கள் வாழ்க்கையில் அன்புகொண்டவர்கள்; இந்தப் பூமியிலும் அவர்களுக்குப் பிரியம்; கண்ணுக்குத் தெரியாத மோட்சலோகத்திற்காக அவர்கள் இதைக் கைவிட்டுவிட மாட்டார்கள் என்பதில் சந்தேகமில்லை. வாழ்க்கை துன்பகரமாயிருக்கிறது; இருந்தாலும் அதில் அழகுக்குக் குறைவில்லை. அதில் ஆனந்தமாக இருக்கிற நிமிஷங்கள் ரொம்ப விலைமதிப்புடையவை; ஏனெனில், அவை ஓட்டமாக ஓடிவிடுகின்றன. இப்படிப்பட்ட வாழ்க்கையைச் சீனர்கள் விரும்புகிறார்கள். அரசர்கள் ஒரு பக்கம், பிச்சைக்காரர்கள் ஒரு பக்கம்; கொள்ளைக்காரர்கள் ஒரு பக்கம், சந்தியாசிகள் ஒரு பக்கம்; புதைப்பது ஒரு புறம், மணப்பது ஒரு புறம்; குழந்தை பிறப்பது ஒரு புறம், நோயுற்றிருப்பது ஒரு புறம்; தகதக வென்று மின்னுகிற சூரியாஸ்தமனம் ஒரு சமயம்; ஓயாமல் மழை பெய்துகொண்டிருக்கிற இரவு ஒரு சமயம்; விருந்துதினங்களும், ஓயின் கடைச் சண்டைகளும் மற்றொரு புறம் என்று காட்சியளிக்கிற வாழ்க்கையையே அவர்கள் விரும்புகிறார்கள்.

வாழ்க்கையின் இந்த ஒவ்வொரு அம்சத்தையும்பற்றிச் சீன நாவலாசிரியர்கள், அயற்சியின்றி வெகு பிரியத்தோடு எழுதுவார்கள். இந்த அம்சங்கள் நம்மை எப்படியோ பாதிக்கின்றன. அது காரணமாகவே அவைகள் உண்மையாகவும், மனித இயல்பு வாய்ந்தவையாயும், குறிப்பிடத்தக்கவையாயும் இருக்கின்றன. வீட்டுத் தலைவியிலிருந்து வேலைக்காரர்கள் உள்பட எல்லோரும் தூங்கிவிட்டார்கள். ருத்திராக்ஷங்களை அடுக்கவைத்திருப்பதுபோல் தோற்றமளிக்கும் தட்டிக்குப் பின்புறம் இருந்துகொண்டு, எஜமான் பெயரைத் தன் கிளி சொல்வதைத் தையு என்பவன் கேட்டான். இது நடந்தது புழுக்கமான ஒரு பிற்பகலிலா? வோ ஒரு வருஷத்தில் இலையுதிர் காலத்தின் மத்திய காலம். சகோதரிகள் யாவரும் பவ்யுவுடன் கவிதை எழுதவும் நண்டுகளைக்கொண்டு தயார் செய்திருக்கும் விருந்தை யுண்ணும்போது சிரித்தும் கேலியாகப் பேசியும் வேடிக்கையாக விளையாடவும் ஒன்று கூடியிருந்தார்கள். சீனர்கள் சொல்லுவதுபோல, பூரணச் சந்திரனைப்போல நீடித்து நிற்க முடியாத அளவு அவர்களுடைய ஆனந்தம் அவ்வளவு பரிபூரணமாக இருந்தது. சிறப்புவாய்ந்த அந்த இலையுதிர் காலத்து நாளா அது? ஒன்றும் அநியாத புதிய மணமக்கள் முதன் முதலாகச் சந்தித்த இரவு. நில வெறித்துக்கொண்டிருந்தது. ஒரு குளத்துக்குப் பக்கத்தில் அவர்கள் உட்கார்ந்துகொண்டு, சாகிறவரையில் தங்கள் மணவாழ்க்கை நீடித்து நிற்க வேண்டும் என்று தெய்வங்களைப் பிரார்த்தித்தார்கள். ஆனால், இருண்ட மேகங்கள் சந்திரனை மறைத்தன. கொஞ்ச தூரத்தில்



வெளியே சுற்றித்திரிந்துகொண்டிருந்த வாத்து தண்ணீரில் முழுகுவது போலவும் இதைத்தேடி அலையும் ஒரு நரி அதைத் துரத்துவதுபோலவும் இன்னதென்று சொல்லமுடியாத ஒரு சத்தம் கேட்டது. இதைக் கேட்ட அந்த இளம் மனைவிக்கு உடம்பு வெட்வெட வென்று நடுங்கிற்று. மறு நாள் அவளுக்குப் பலத்த சுரம். இந்தப் புதிய மணமக்கள் அவர்கள்? ஆமாம், இம்மாதிரி நுண்ணிய உணர்ச்சிகளோடு கூடி அழகாக இருக்கும் வாழ்க்கையின் ஒவ்வொரு அம்சமும் அதனுடைய இலக்கியத்தில் இடம்பெறத் தகுந்தனவே. இம்மாதிரி வாழ்க்கையின் எந்த அம்சத்தையும் இலக்கியத்தில் பங்குபெறத் தகுதியற்ற முறையில் அலௌகிகமானது, அல்லது உலகப்பற்றுடையது என்று தள்ளிவிட முடியாது. சீன நாவல்களுக்குள்ள விசேஷ சிறப்பு என்ன வென்றால் ஒரு குடும்பத்தில் நடைபெறும் விருந்திலோ, அல்லது சத்திரத்தில் பிரயாணி ஒருவருக்குப் போடும் சாப்பாட்டிலோ பறிமாரும் உணவு வகைகளைப்பற்றி அயற்சியின்றி அடிக்கக்கொண்டே போவார்கள். அதற்குப் பிறகு வயற்றுவலியைப்பற்றி அடிக்கடி சொல்லுவார்கள். இப்படித்தான் சீன நாவலாசிரியர்கள் எழுதுவதுண்டு. இதைப் போலத்தான் சீனப் பெண்களும் ஆண்களும் வாழ்க்கை நடத்துகிறார்கள். அமரத்துவத்தைப் பற்றி எண்ணிப்பார்ப்பதற்கு இடமில்லாமல், அவ்வளவு பரிபூரணமாக இந்த வாழ்க்கை நிறைவு பெற்றிருக்கிறது. சீனர்களின் வாழ்க்கை இலட்சியத்தில் காணும் உலகத்தோடு ஒட்டியிருக்கும் உண்மையான இந்தப் பண்பு கன்பூசியஸ் சித்தாந்தத்திற்கு மூலாதாரமானது. கிறிஸ்துவ மதத்தைப் போலன்றி, கன்பூசியஸின் சித்தாந்தம் உலகத்தில் பிழைத்தது. உலகத்தோடு ஒட்டியது. ஏனெனில் ஏசு கிறிஸ்து அனுபவத்திற்கு ஒவ்வாத கற்பனை உலகத்தில் திளைத்தவர். கன்பூசியஸோ உண்மைவாதி ஆவார்; ஏசு ரகசியவாதி; கன்பூசியஸ் உலகத்தில் உள்ளதையே நம்புகிற இயல்புடையவர். ஏசு மக்களினத்துக்கு நன்மை செய்ப வேண்டு மென்று கற்பனை செய்பவர்; கன்பூசியஸ் மக்களினத்துக்கு நேரடியாக நன்மை செய்கிற சித்தாந்தத்தைக் கடைப்பிடிப்பவர். இந்த இரண்டு மனிதர்களின் குணங்களில் ஹிப்ரு மதத்துக்கும் ஹிப்ரு கவிதைக்கும் சீனர்களின் உண்மை வாதத்திற்கும் சீனப் பொதுஅறிவுக்கும் உள்ள வித்தியாசம் படித்திருப்பதைக் காணலாம். சரியாகச் சொல்லுவ தென்றால், கன்பூசியஸ் சித்தாந்தம் ஒரு மதமே இல்லை. வாழ்க்கையைப்பற்றியும் பேரண்டத்தைப்பற்றியும் உள்ள மத உணர்ச்சியோ என்று சொல்லும்படியாத அதில் ஒரு உணர்ச்சி இருக்கிறது; அவ்வளவுதான். மரணத்திற்குப் பின்னுள்ள வாழ்க்கையைப்பற்றியோ சமரசத்துவத்தைப்பற்றியோ பொதுவாக நாம் பேசுகிற ஆவி உலகத்தைப்பற்றியோ சிரத்தை எடுத்துக்கொள்ளாத உயர்ந்த ஆத்மாக்களும் இவ்வுலகத்தில் இருக்கிறார்கள். அந்த மாதிரியான சித்தாந்தம் ஜெர்மானிய இனத்தினருக்கு ஒருபோதும் திருப்தியளிக்க முடியாது. ஹிப்ருக்களுக்கு அதிர்ச்சியமாகத் திருப்தியளிக்க முடியாது. ஆனால், அது சீனர்களுக்கு



பொதுவாகத் திருப்தியை அளிக்கவே செய்தது. அது சீனர்களுக்கும் எப்படி பூரணமாகத் திருப்தி யளிக்கவில்லை யென்பதையும், அந்தக் குறைபாட்டை டாலு சித்தாந்தத்தில், அல்லது புத்தமதத்தில் அடங்கியுள்ள தெய்வீகத்தன்மை வந்து எப்படி நிறைவுபடுத்தவேண்டி வந்தது என்பதையும் கீழே பார்ப்போம். ஆனால், சீனாவில் பொதுவாக இந்தத் தெய்வீகத்தன்மை வாழ்க்கையின் இலட்சியம் என்கிற பிரசுரினயி ளிருந்து பிரிக்கப்பட்டிருப்பதாகவே தோன்றுகிறது. வாழ்க்கையைத் தாங்கிக்கொள்ளுவதற்கு உதவி செய்கிற முறையிலேயே ஆன்மீக உணர்ச்சி வெளிப்படுகிறது. வாழ்க்கையாகிய நாடகத்தில் அவ்வளவு முக்கியமில்லாத அங்கமாகிய ஆன்மீகத் துறையையே அந்தத் தெய்வீகத்தன்மை குறிப்பிடுகிறது.

/கன்பூசியஸின் தத்துவம் மனிதப்பண்பின் காரணமாகப் பிறக்கும் உள்ளுணர்வை எவ்வளவு உண்மையாகப் பின்பற்றியது என்பதற்கு கன்பூசியஸையோ, அவருடைய சிஷ்யர்களையோ தெய்வமாக வைத்துக் கொண்டாட வில்லை யென்பதே போதிய அத்தாட்சியாகும். ஆயினும் சீனச் சரித்திரத்தில் வரும் கன்பூசியஸைவிடச் சாமானியமான இலக்கிய கர்த்தர்களும் ராணுவ வீரர்களும் தெய்வமாக வைத்துக் கொண்டாடப்பட்டார்கள். ஒரு சாமானியப் பெண், தனது கற்பைக் காப்பாற்றிக்கொள்ளும் பொருட்டு பல இன்னல்களுக்கு இலக்காகி, இறுதியில் இறக்கவும் துணிந்தாள் என்ற காரணத்தினால், ஆச்சரியப்படத்தக்க அளவு குறுகிய காலத்தில் கிராமத்தார்கள் எல்லோரும் வணங்குகிற ஒரு பொதுத் தெய்வமாக மாறலாம். மனிதப்பண்பையே மதமாகக்கொண்டவர்களின் மனப்போக்குக்கு இது ஒரு நல்ல உதாரணமாகும். “முன்று ராஜ்யங்கள்” இருந்த காலத்தில் தைரியமும் ராஜபக்தியும் உள்ள குவான்பு என்ற தளகர்த்தரைத் தெய்வமாக வைத்துக் கொண்டாடினார்கள்; ஆயினும் கன்பூசியஸையோ, புராதனமாக வணக்கத்திற்குரிய ஹால்களில் இருக்கும் முன்னோர்களுையோ தெய்வமாகவைத்து வணங்கவில்லை. சிலைவணக்கம் செய்பவர்களுக்கு கன்பூசியஸின் கோயிலில் வேலையில்லை. கன்பூசியஸின் கோயிலிலும் சீன முன்னோர்களின் கோயில்களிலும் எழுத்துக்கள் பொறித்த பலகைகள்தான் இருக்கின்றன. இந்தப் பலகைகள் ஆவிகளின் பிரதிநிதிகளாக இருக்கின்றன. இவற்றில் பொறித்திருப்பவை அந்த ஆவிகளின் பெயர்களே. இந்தப் பலகைகளுக்கும் ரிஷிகளின் பெயர்களைத் தொகுதியாகப் பதிவு செய்திருக்கும் பதிவுக் குறிப்புக்கும் எவ்வளவு பொறுத்தம் இருக்கிறதோ, அதே பொறுத்தம்தான் இவைகளை விக்கிரகங்கள் என்று சொல்லுவதிலும் இருக்கிறது. எப்படிப் பார்த்தாலும், முன்னோர்களின் ஆவிகளாக விளங்கும் இவை தேவதைகளல்ல; உயிர் துறந்த மனிதர்களே. தங்கள் வாழ்ந்த காலத்தில் எப்படித் தங்கள் சந்ததிகளின்பால் இவர்கள் சிரத்தை எடுத்துக்கொண்டார்களோ, அதேமாதிரி இறந்த பிறகும் இவர்கள் சிரத்தை காட்டுகிறார்கள். அவ்வளவுதான். ஆதம் சக்தியில்



சிறந்தவர்களாக அவர்கள் இருப்பின், தங்களுடைய சந்ததிகளை அவர்கள் ஒரு வேளை காப்பாற்றாதல் கூடும்; ஆனால் அவர்களது பசியைத் தணிப்பதற்காக உணவு படைப்பதன் மூலம் நரகத்தில் அவர்களது சில லரைச் செலவுக்காகப் பேப்பர் நோட்டை எரிப்பதன் மூலமும் அவர்கள் சந்ததிகளை அவர்களைப் பாதுகாத்து, அவர்களுக்கு உதவியளிக்க வேண்டிய அவசியம் ஏற்படுகிறது. ஏனெனில், புத்தமத முறைப்படி கடவுளைத் தொழுது, தமது முன்னோர்களை நரகத்திலிருந்து கடையேற்றுவது அவர்களது சந்ததிகளின் கடமையாகிறது. சுருங்கச் சொன்னால், முதுமைப் பருவத்தில் குழந்தைகள் அவர்களுக்கு எப்படி வேண்டிய சௌகரியங்கள் செய்துவைத்துச் சேவை செய்தார்களோ, அதேபோன்று, உயிர் நீத்த பிறகும் கவனமாய் இருந்து, அவர்களுக்குச் சேவை புரிய வேண்டும் என்று சீனர் கருதுகிறார்கள். வணக்கம் செலுத்துகிற விஷயத்தில் கன்பூசியஸின் சித்தாந்தம் மதத்தையொட்டி விடுகிறது என்று கூறலாம்.

மதத்தையே அடிப்படையாகக்கொண்ட கிறிஸ்துவர்களின் பண்பாட்டுக்கும், வெளிப்படையாக நாஸ்திகத்தையே அடிப்படையாகக் கொண்ட சீனப் பண்பாட்டுக்கும் உள்ள வித்தியாசங்களும், இந்த வித்தியாசங்கள் மக்களின் சுகத் தேவைகளுக்குப் பொருத்தமாக அமைந்திருக்கின்றமுறையையும் கவனித்தால், இந்தத் தேவைகள் சாராம்சத்தில் எல்லா மக்களினங்களுக்கும் பொதுவாகவே அமைந்திருக்கின்றன என்று கருதுகிறேன். நான் பலதரம் சிரத்தையோடு கவனித்திருக்கிறேன். சாதாரணமாக நாம் அறிகிற மதத்தின் மூன்று விதமான செயல்முறைகளையே இந்த வித்தியாசங்கள் காட்டுகின்றன. முதலாவது, மதம் என்பது புரோகிதத் தொழிலின் உருண்டு திரண்ட உருவமாகும். அதற்கு நியமங்கள் உண்டு; குருபரம்பரையில் வந்தவர்கள் மத பீடங்களுக்குப் பட்டம் சூட்டிக்கொள்ளுகிற சம்பிரதாயம் உண்டு; அற்புதங்களைச் செய்வதன்மூலம் நம் மனத்தைக் கவருகிற சக்தி உண்டு; பாபங்களைப் போக்கிக்கொள்ளக் கைகண்ட சிகிச்சை முறைகளுண்டு; மன்னிப்புகளை விலக்கு விற்கிற பழக்கம் உண்டு; 'சுலபமாக' ஜன்மம் கடைத்தேற வழியுண்டு; முண்டாகாரமான மோட்சமும் நரகமும் உண்டு. விற்பனை செய்ய மிகப் பொருத்தமாயுள்ள இத்தகைய மதம் சீனர்கள் உட்பட எல்லா மக்களுக்குமே பொதுவானது. மனித சமுதாயப் பண்பாட்டின் சில படிக்களில் மனிதனுடைய தேவைகளை இது பூர்த்திசெய்கிற தென்றே கொள்ளலாம். இந்த விஷயங்கள் ஜனங்களிடையே இருக்கவேண்டி இருப்பதாலேயே டாலு மதமும் புத்த மதமும் இவற்றைச் சீனர்கட்குக் கொடுத்துள்ளன. கன்பூசிய மதம் அவர்களுக்கு இவற்றைக் கொடுக்க மறுத்துவிட்டது.

இரண்டாவதாக, மதம் என்பது ஒழுக்க சம்பந்தமான நடத்தைக்கு வரம்பு கட்டுகிற ஒரு அதிகாரிபோல் விளங்குகிறது. இந்த இடத்திலே, சீனரின் நோக்கும் கிறிஸ்தவரின் நோக்கும் வெகு தூரம் மாறுபடுகின்றன. மனிதாபிமானமான ஒழுக்கநெறியானது மனித



கையே மூலதாரமாய்க் கொண்டது ; கடவுளை மூலதாரமாய்க் கொண்ட ஒழுக்கநெறி அல்ல அது. மனிதனுக்கும் மனிதனுக்கு முள்ள உறவுமுறையை (ஒழுக்கம் என்பது இதுதான்) சர்வ வல்லமை யுள்ள ஒரு வஸ்துவோடு சம்பந்தப்படுத்தாமல் கொண்டுசெலுத்த முடியு மென்று மேலைநாட்டாரால் கற்பனை பண்ணிக்கூடப் பார்க்க முடியாது. சீனருக்கோ, மூன்றாமவராகிய ஒருவரை மறைமுகமாகச் சம்பந்தப்படுத்தாமல், கண்ணியமாய் அளவளாவிடுற ஜீவன்களைப்போல், மனிதர்கள் ஒருவரோடொருவர் ஏன் பழகிவரக்கூடாது, ஏன் பழகிவர முடியாது என்பது பெரும் விந்தையாகவே யிருக்கிறது மனிதன் கல்லது செய்யவே முயல வேண்டும் என்பதைக் கருத்தில்கொள்வது எளிதாகவே தோன்ற வேண்டும். ஏனென்றால், மனிதன் செய்ய வேண்டியது இதுதான் ; கண்ணியமான செயலும் இதுதான். ஏசுவின் சீடராகிய பால் என்பவர் போதித்த மத சித்தாந்தம் ஐரோப்பிய ஒழுக்கமுறையை நிழல்போல் படர்ந்து மேலியிராவிட்டால், ஐரோப் பியரின் ஒழுக்கமுறையானது எப்படி எப்படியெல்லாமோ மாறிப்போ யிருக்குமே என்று நான் வியப்படைந்த துண்டு. தவிர்க்கமுடியாத அவசியத்தால், மார்க்கஸ் அவுரேலியஸின் சிந்தனைச் சுவட்டைப் பின் பற்றியே அது மாறியிருக்கக் கூடுமென்று நான் நினைக்கிறேன். பாவின் சித்தாந்தமானது பாபத்தைப்பற்றி ஹீப்ருக்கள் கொண்டிருந்த கருத் தைக் கிறிஸ்துவ மதத்தில் கொண்டுவந்து சேர்த்திருக்கிறது. கிறிஸ்துவ ஒழுக்கத்துறை பூராவையுமே இது மேகம்போலக் கவிந்து கொண்டுவிட்டது. இதிலிருந்து தப்புவதற்கு மதத்தைத் தவிர வேறே போக்கிடம் இல்லைபோலிருக்கிறது. இந்த மாதிரியான மதப் போக்கிடத்திற்கு மீட்சிக் கோட்பாட்டில் ஏற்பாடு செய்யப்பட்டிருக் கிறது. இப்போது இருக்கிறபடி பார்த்தால், ஐரோப்பிய ஒழுக்கத்தை மதத்திலிருந்து பிரிக்கிற தென்பது வெகு வினோதமான எண்ண மாகவே தோன்றும். அதனால், இப்படிப் பிரிக்கவேண்டு மென்ற எண் னம் மக்கள் மனத்திலே உதிப்பதே அபூர்வமாகிவிட்டது.

இனி, மூன்றாவதாக, மதம் என்பது வாழ்க்கையில் காரியங்களைச் செய்துவரத் தூண்டுகிற அருட்சரப்பாகவும், உயிருள்ள உணர்வுரு வாகவும் இருக்கிறது. பிரபஞ்சத்தின் மர்மத்தைபும, பயங்கரமான கம்பீரத்தையும் இது உணரச் செய்கிறது. வாழ்க்கையில் நிச்சயமற்று அலையாமல், பத்திரமான இடத்தைத் தேடிக்கொண்டுபோய், நிம்மதி யாய் வாழ இது நம்மைத் தூண்டுகிறது. இத்தகைய மதம், மிக்க ஆழமான நமது ஆத்ம உணர்வுகளைக்கூட திருப்திப்படுத்திவிடுகிறது. நமக்குப் பிரியமானவர்களை இழந்துவிட்டுத் தனிக்கும்போதோ, கடுமை யான கோயிலிருந்து தப்பிப் பிழைத்து உடம்பு தேறிவரும்போதோ நமது வாழ்வில் நொடி நேரம் ஒரு வினோதமான மனநிலை உண்டாவ துண்டு. கடுங் குளிரடிக்கும் காலை நேரத்தில் இலைகள் உதிர்ந்து விழுவதை பார்க்கும்போது, வெறும் புலனறிவைக்கொண்டு மட்டும் வாழாமல், அகண்டாகாரமாய், அப்பாலுக்கும் அப்பாலாய்க் கண்ணுக்குக்



தென்படுகின்ற உலகத்தைப் பூராவாகக் காண்போமானால், மரணத்தின் உணர்ச்சியும், நம்மால் ஒன்றுமே செய்ய முடியாதபோலிருக்கிறதே என்ற விரக்தி எண்ணமும் நம் நெஞ்சில் படிந்து அதை அழுக்கிவிடும்.

இந்த நொடிப்பொழுது நிலை சீனருக்கும் ஏற்படும் ; ஐரோப்பியருக்கும் ஏற்படும். இதனால் உண்டாகும் எதிரொலி மட்டும் இருவர்க்கும் முற்றும் வெவ்வேறானது. முந்திக் கிறிஸ்தவனாகவும், இப்பொழுது பல தெய்வ வழிபாட்டுக்காரனாகவும் ஆகிவிட்ட எனக்கு, மதமானது இந்தமாதிரிப் பிரச்சனைகளுக்கெல்லாம் ஏற்கெனவே தயாரித்துவைத்துள்ள விடைகளை உடனுக்குடன் சொல்லிச் சாந்தியை அளித்து வருகிறதேயாயினும், நாம் கவிதை என்று சொல்லுகிற இந்த வாழ்க்கையின் ஆழங் காணமுடியாத மர்மத்தையும், வாட்டி வதைக்கும் துயரத்தையும் சரியாய் உணரமுடியாதபடி அது செய்துவிடுகிற தென்றே தோன்றுகிறது. எல்லாம் நன்மைக்கே என்ற கிறிஸ்தவப் போக்கு, கவிதையை எல்லாம் அப்படியே சாகடித்து விடுகிறது. பல தெய்வக்காரனுக்குத் தன் பிரசினைகளைத் தீர்த்துக்கொள்ள இந்தமாதிரி ஏற்கெனவே தயாரித்துள்ள விடைகள் இல்லை ; வாழ்க்கையின் மர்மங்களைப்பற்றிய அவனது பிரமிப்புக் கலைந்துவிட வில்லை. வாழ்க்கையின் ரகசியங்களைப்பற்றித் தெரிந்துகொள்ளவேண்டுமென்ற அவனது ஆவல் தணியவே இல்லை. வாழ்வில் நிச்சயமும் பத்திரமும் வேண்டுமென்று அவன் பதறி அலைந்த வண்ணமே இருக்கிறான். அவனுடைய சங்கடங்களுக்குப் பரிகாரங் கிடைக்கவில்லை. பரிகாரங் கிடைக்கவும் கிடைக்காது. வேறு வழியேயில்லாதபோது, அவன் என்னதான் செய்வான் ? ஒரு மாதிரியான பல தெய்வ வழிபாட்டுக் கவிதையைச் சரணடைகிறான். உண்மையில், சீனரது வாழ்க்கைத் திட்டத்தில், வாழ்வில் சுவை பிறக்கச்செய்து, உயிர்த்துடிப்புள்ள உணர்வை இயக்கி வைக்கிற தொழிலை மதம் செய்யவில்லை. அதற்குப் பதில், கவிதையே இவற்றைச் செய்துவருகிறது. பின்னால், சீனரது கவிதையைப்பற்றிச் சர்ச்சை செய்யும்போது, இது எப்படி நிகழுகிற தென்று பார்ப்போம். இயற்கையோடு களிவெறி ஆடுகிற இத்தகைய இயற்கையே தெய்வம் என்ற வழிபாட்டில் பழக்கமில்லாத மேலைநாட்டாருக்கு மதம் என்கிற ஒன்றைத் தவிரத் தப்புகிறதற்கு வேறு வழியில்லை. பல தெய்வக்காரனுக்கு அப்படியில்லை.. இப்போது நாம் வாழுகிற இந்த வாழ்க்கையில் மனித ஜீவனுக்கு உணர்ச்சிமூலம் கிடைக்கவேண்டிய வற்றை அவனுக்குக் கொடுத்துத் திருப்தி செய்வதற்குப் போதுமான கவிதையும் கற்பனையும் இல்லை என்று அஞ்சி, அந்த அச்சத்தை அடிப்படையாகக்கொண்டு அமைந்ததே இந்த மதம் என்று அவனுக்குத் தோன்றுகிறது. டென்மார்க் தேசத்து 'பிச்' மரக் காட்டிலும் மத்தியதரக் கடற்கரையின் குளிர்ச்சியான மணலிலும் போதுமான ஆற்றலும் அழகும் இல்லையே என்ற அச்சத்தை அடிப்படையாகக் கொண்டுதான் இந்த மதம் எழுந்ததாகவும், இதனால்தான் இயற்கைக்கு



மேற்பட்ட ஒரு சக்தியின் துணைவேண்டி வருகிற தென்றும் அவனுக்குத் தொன்றுகிறது.

கன்பூசியப் பொதுஅறிவு இயற்கைக்கு மேற்பட்ட சக்தியை வற்புக்கொள்வ தில்லை. தெரியமுடியாததைப்பற்றிப் பேச்சொன்ன என்று இதை அது ஒதுக்கித்தள்ளிவிடும். இதைப்பற்றி யோசிக்க அதிகமான காலத்தைச் அது செலவழிப்பதில்லை. இயற்கையைவிட மனித மனமே பெரிது என்பதையும், இயற்கையின் போக்குப்படி வாழ்வதை, அதாவது, இயற்கை வாழ்வை, மனிதருக்கு உகந்ததல்ல வென்று மறுப்பதையும் இந்தக் கன்பூசியப் பொதுஅறிவும் அமுத்த மாய் வலியுறுத்தவே செய்கிறது. மென்ஷியஸ் என்பவரிடம் இந்தப் போக்கை மிகத் தெளிவாகக் காணலாம். கன்பூசியக் கருத்துப்படி, இயற்கையில் மனிதனுக்குள்ள இடம் எது? “வின், மண், மனிதன்” என்பவை பிரபஞ்சத்தின் மூப்பெரு மேதைகளாகக் கொள்ளப்பட்டுள்ளன. இயற்கையை மீறியநிலை, மனிதநிலை, இயற்கைநிலை என்று மூன்று சிறப்பு வேற்றுமைகளை இர்னிங் பேபிட் என்பவர் காட்டியிருக்கிறார். ஓரளவுக்கு அதை ஒட்டியே இந்தச் சிறப்பு வேற்றுமையும் உண்டாகியது. மேகங்கள், நட்சத்திரங்கள் ஆகியவற்றையும், மேலை நாட்டுச் சட்ட பாஷையில் “கடவுளின் செயல்கள்” என்று கூறுகிற நம்மால் தெரிந்துகொள்ள முடியாத எல்லாச் சக்திகளையும் கொண்டதே வின் என்பது. மண் என்பதில் மலைகளும் ஆறுகளும், கிரேக்க இடிக் கிசங்களில் டெமீட்டர் என்பவர் கூறுவதாகச் சொல்லுகிற எல்லாச் சக்திகளும் அடங்கும். வின், மண், இரண்டுக்கும் இடையில் மிக முக்கியமான இடத்தில் மனிதன் வசிக்கிறான். படைப்பின் அமைப்புத் திட்டத்தில் தனக்குரிய ஸ்தானம் இன்னது என்று மனிதன் அறிவான்; தன் ஸ்தானத்தைப்பற்றி அவன் பெருமைப்படுகிறான். ஜெரோப்பிய பூர்வக் குடிகளின் வீடுகளில் கூரைகள் உயரமாக, ஸ்தூபிக் கன்போல், அமைந்திருக்கும். இந்தமாதிரியிலே வீடு கட்டுவதை “காதிக்” முறை என்பார்கள். மனிதனின் ஆன்மாவானது, “காதிக்” கூரைபோல் வானத்தில் சஞ்சரிக்க முயலாமல், நிலத்தோடு தாழ் அமைந்துள்ள சினக் கூரைபோல் மண்ணிலே கிடந்துழலத்தான் முயலும். ஆன்மா அடையக்கூடிய மகத்தான நிலை யாது? இந்த நிலவுலக வாழ்வில் முடிந்தவரைக்கும் சச்சரவின்றி இன்பமாக வாழ முடிவதுதான்.

எனவே, இன்பத்தை நாம் முதன்முதலாகக் காணக்கூடிய இடம் யாது வீடுதான் என்பதைச் சீனரின் வீட்டுக் கூரை குறிப்பால் நமக்கு உணர்த்துகிறது. வீடு என்பது, சீனருடைய மனிதப்பண்பின் சின்னமாக இருப்பதாய்த்தான் எனக்குப் படுகிறது. “துய காதலும் துஷ்டம் காதலும்” என்ற தலைப்புடன் ஒரு ஒவியம் இருக்கிறது. அதே விஷயத்தை இன்னும் சிறப்பான முறையில் கையாண்டு ஒப்பற்ற ஒர் ஒவியம் தீட்டிவிடலாம். இந்தக் காரியத்தை இன்னும் யாரும் செய்யவில்லை. சித்திரத்தில் உள்ள இரு பெண்களுக்கும் பதில், மூன்று பெண்

களை அமைக்கவேண்டும், வெளுத்த முகமுள்ள ஒருகன்னிமாடப் பெண் (அல்லது கையில் குடை பிடித்தபடி ஒரு பாதிரிப் பெண்மணி), காமத்தைக் கிளறிவிடுகிற ஒரு வேசி, மூன்றுமாதக் கர்ப்பந்தாங்கிப் பெண்வுறும் ஒரு தாய்—இப்படி மூன்று பெண்கள். இந்த மூவரில், இல்லத்துக்குடையவளின் உருவம் மிகச் சாதாரணமாகவும் மிக எளியதாகவும் இருக்கவேண்டும். அப்படி இருந்தபோதிலும், இந்த உருவந்தான் நமக்கு மெய்யான திருப்தியளிக்கக் கூடியதாயிருக்கவேண்டும். இப்படி ஒரு படம் வரைந்துவிட்டால், இதிலுள்ள மூன்று உருவங்களும் மதம், மனிதப்பண்பு, இயற்கை என்ற மூவகை வாழ்க்கையையும் நமக்கு எடுத்துக்காட்ட உதவும்.

|இப்படிப்பட்ட எளிமையை அடைவது கடினம். எளிமை என்பது எல்லாருக்கும் வந்து விடாது. உயர்ந்த மனத்தின் பண்பு அது. இந்த எளிமை இலட்சியத்தைச் சீனர்கள் பெற்றுவிட்டார்கள். எப்படி? ஒன்றும் செய்யாமல் சும்மா இருப்பதன் மூலமாகவா? அல்ல. எளிமையை, அதாவது, பொது அறிவு என்ற மதத்தை, அவர்கள் முழு ஈடுபாட்டோடு வழிபட்டு வந்து, அதன்மூலம் இந்த இலட்சியத்தைக் கைவரப்பெற்றார்கள். எப்படிப் பெற்றார்கள் என்பதை இனிப்பார்ப்போம்.

ந

### நவெழிக் கோட்பாடு

பொது அறிவு மதம், அதாவது, நியாயப்போக்கில் ஈடுபட்ட நிலை ஆனது கன்பூசிய மனிதப்பண்பிலிருந்து பிரிக்க முடியாதபடி சேர்ந்து கிடப்பது. கன்பூசியக் கொள்கையின் நடுநாயகக் கோட்பாடாகிய நடுவழிக் கோட்பாட்டை உண்டாக்கியதும் நியாயப்போக்கில் ஈடுபட்ட இந்த நிலைதான். தர்க்கத்திலிருந்து, பகுத்தறிவிலிருந்துங்கூடத்தான். மாறுபட்டு நிற்கும் நியாயப்போக்கு நிலையைப்பற்றி முந்திய அத்தியாயத்திலே ஏற்கனவே குறிப்பிட்டிருக்கிறேன். நியாயப்போக்கு நிலையானது பெரும்பாலும் உள்நுணர்வைப் பொறுத்ததென்றும், ஆங்கிலேயரின் பொது அறிவை அனேகமாக ஒத்திருப்ப தென்றும் அங்கே காட்டியுள்ளோம். அது மட்டுமா? சீனருக்கு, ஒரு விஷயம் “தர்க்க ரீதியாய்ச் சரியாயிருப்பது” மட்டும் போதாது; அது, “மனித இயல்போடு பொருந்தியிருக்க” வேண்டியது மிகமுக்கியம் என்பதையும் எடுத்துக் காட்டியுள்ளோம். பண்பாட்டிற்கு ஓர் எடுத்துக்காட்டாக இலங்கும் பொருட்டு, ஒருவனை நியாயப்போக்கில், பிறரை அனுசரித்து, நடந்து வரும்படி பண்படுத்திவிடுவதுதான் சீனரின் பண்டைய இலக்கியப் படிப்பின் நோக்கமாக என்றும் இருந்து வந்திருக்கிறது. படித்த மனிதன் எல்லாவற்றையும்விட, முக்கியமாக, நியாயமான ஆளாயிருக்கவேண்டும். அவன் எப்பொழுதும் விஷயங்களைப் பகுதித்தறிந்து, அவற்றின் தர



தரத்தைச் சட்டென்று புரிந்துகொள்வான். எதிலும் பதறாமல் நிதானமா யிருப்பான். வறட்டு வாதங்களையும், ஆகாயக் கோட்டைபோன்ற கற்பனைக் கொள்கைகளையும் வெறுத்து ஒதுக்கிவிடுவான். இவைதான் படித்த மனிதனுடைய சிறப்பியல்புகள். பொதுஅறிவு எல்லாப் பொதுமக்களுக்கும் உண்டு. கல்லூரிப் படிப்பாளிக்குப் பொதுஅறிவை இழந்துவிடக் கூடிய சந்தர்ப்பங்கள் சதா நிகழ்ந்துகொண்டே இருக்கும். மிதமிஞ்சிய கற்பனைச் சித்தாந்தங்களில் அவன் ஈடுபட்டு விடக்கூடும்; நியாயத்தை அனுசரித்துக்கொண்டு போகிறவன், அதாவது பண்பாடு பெற்றுவிட்ட சினத்தான், சித்தாந்தங்களிலும் சரி, நடத்தையிலும் சரி, ஒருபோதும் வரம்பை மீறிப்போக மாட்டான். உதாரணத்துக்கு இதைப் பாருங்கள். எட்டாவது ஹென்ரி ஆசிய ஆங்கில மன்னர் 'அரகன்' வாசியான காதரின் என்ற தமது ராணியை விவாக ரத்துச் செய்துகொண்டதற்கு முழுக் காரணமும் அரசியல் விவகாரந்தான் என்கிறார். சரித்திராசிரியர் ஓப்ரெளட். பிஷப் கிரைட்டன் இதை ஒப்புக்கொள்ள வில்லை. மிருக இச்சையால்தான் இந்த விவாக ரத்து விவகாரம் நடந்தது என்று பிஷப் வாதாடுகிறார். பொது அறிவைக்கொண்டு பார்த்தால், இருவர் சொல்வதும் தக்க காரணங்களா யிருக்கலாம் என்றே தோன்றும். சொல்லப் போனால், விவாக ரத்துக்கு உண்மையான காரணம் அரசியலும் மிருக இச்சையும் இரண்டும் சேர்ந்தே இருக்கலாம். மேலைநாட்டில், ஒரு விஞ்ஞானி எடுத்ததற்கெல்லாம் இது வமிசாவளியாய் வந்த காரண காரியத் தொடர்பு என்று வாதிப்பார்; இன்னொருவர் இது சரியேயல்ல, சூழ்நிலையால்தான் சகலமும் நடக்கிறது என்று சாதிப்பார். இரண்டு பேரும் ஏக அமார்க்களப்படுத்திப் பிரமாதமாகச் சண்டைபோடுவார்கள். அபாரமான படிப்பையும், அபாரமான மடமையையும் துணைகொண்டு, அவரவர் கட்சியை ருசிப்படுத்தக் கச்சைகட்டிக்கொண்டு கிளம்பிவிடுவார்கள். கிழ்நாட்டில் இப்படி யல்ல. வீணாக மூளையைக் குழப்பிக் கொள்ளாமல், இருவர் சொல்வதையும் காதில் போட்டுக்கொள்வார்கள். இருவர் சொல்வதிலும் கொஞ்சம் கொஞ்சம் உண்மை இருக்கவே செய்கிறதென்று ஒப்புக்கொள்வார்கள். "அவர் சொல்வது சரி. இவர் சொல்வதிலும் தப்பில்லை" என்றுதான் சரியான சினத்தான் செய்யும் தீர்ப்பு இருக்கும்.

இந்த மாதிரி, எதைப் பார்த்தாலும் சமாதானம் சொல்லிச் சரிபண்ணிக்கொண்டு போகிறது தர்க்கப் புத்தியுள்ளவருக்குச் சில வேளை மகா எரிச்சலை உண்டுபண்ணிவிடும். ஆனால், அதற்காக என்ன? குடியா முழுகிவிடும்? தர்க்க மனம் நிதானத்தைக் கைசோர விட்டு விடும்போது, நியாயப்போக்கிலே செல்லும் மனம் தனது சமநிலையை இழவாமல் இருந்துவரும். பிக்காசோ என்ற ஓர் ஓவிக் காரர் உலகத்தில் நாம் காணும் வஸ்துக்கள் அனைத்தையும் இறுதியில் ருவிந்த வடிவங்களாகவும், தட்டை வடிவங்களாகவும், கோணல் வடிவங்களாகவும் உருக்கிக்கொண்டு வந்துவிட முடியும். இந்த மூவகை வடிவங்களில் சகல



வஸ்துவின் அடிப்படை அமைப்புருவம் அடங்கியும் என்று கூறுகிறார். தர்க்க ரீதியில் இது முற்றும் சரி. ஆனால், இந்தச் சித்தாந்தத்தைப் பின்பற்றிச் சீனாவில் சித்திரம் வரைய எந்தச் சீன ஒவியக்காரரும் முயலமாட்டார். இது நடைமுறையில் வரக்கூடிய சித்தாந்தமேயல்ல. மிகப்பூரணமாய் அமைந்துவிட்ட சித்தாந்தத்திலுஞ் சரி, மிகக் கச்சிதமாய் அமைந்துவிட்ட தர்க்க முடிவிலும் சரி, எங்களுக்கு இயல்பாகவே ஓர் அவ நம்பிக்கை உண்டு. இப்படிப்பட்ட தர்க்க ரீதியான சித்தாந்தப் பிரகிருதிகள் எங்களை அலட்டிவிடாதிருப்பதற்கு நாங்கள் கையாளும் மாற்றுமருந்து என்ன தெரியுமா? பொதுஅறிவுதான்; இது மிகச் சிறந்தது, மிகவும் பயனுள்ளது. “கூலையில் அவர்கள் (சீனர்கள்) அபாரமான பொலிவைக் காண முயலுகிறார்கள், வாழ்க்கையில் நியாயமாய்க் கிடைக்கக் கூடியதைப் பெற முயலுகிறார்கள்” என்று பெட்ரண்ட் ரஸ்ஸல் மிக நுணுக்கமாய்க் குறிப்பிட்டுள்ளார்.

இப்படிப் பொதுஅறிவை வழிபடுவதனால் உண்டாகும் விளைபயன் யாது? கருத்தைப்பற்றிய மட்டில், மிதமிஞ்சிய சித்தாந்தங்கள் அனைத்தையும் வெறுப்பதும், ஒழுக்கநெறிபற்றிய மட்டில் மித மிஞ்சிய நடை முறைகளை வெறுப்பதற்கான. இதன் பயனாக, இயல்பாக உண்டானதே நடுவழிக் கோட்பாடு. இந்தக் கோட்பாடுதான் என்ன, ஒரு புதுச் சித்தாந்தமா? அல்லவே அல்ல. “எதிலும் மிதமிஞ்சிப் போகக் கூடாது” என்ற கிரேக்க இலட்சியமும் இதுவும் ஒரே மாதிரிதான். நிதானம் என்பதற்குச் சீன மொழியில் ச்சுங்ஹோ என்பார்கள். “மித மிஞ்சிப் போகாமல், இசைந்து பொருந்தியிருப்பது” என்பது இதன் பொருள். அடக்கம் என்பதற்குச் சீனத்தில் ச்சியெ என்பார்கள். “சரியான அளவுக்குக் கட்டுப்பாடுடன் யிருப்பது” என்று இந்தச் சொல்லுக்குப் பொருள். மிக ஆரம்பக் காலத்துச் சீன அரசியல் சாசனங்களைக் கொண்டுள்ளதாகக் கருதப்படும் ஹுக்கிங் (சரித்திர நூல்) என்ற புத்தகத்தில், முடிதுறந்த சக்கரவர்த்தி யாஹு, முடி சூடிய சக்கரவர்த்தி ஹுன்னைப் பார்த்து, “நடுவழி நில்!” என்று புத்திமதி கூறியதாக எழுதப்பட்டிருக்கிறது. இலட்சியச் சக்கரவர்த்தியாக வாழ்ந்துவந்த டசூங் சக்கரவர்த்தியும் “நடுவழி மேற்கொண்டிருந்தார்,” என்கிறார் மென்ஷியஸ். இந்தச் சக்கரவர்த்தி, “இரு தரப்புத் தீவிரவாதங்களையும் கேட்ட பிறகு, இரண்டுக்கும் நடுவழியாயுள்ள ரீதியிலே தான் மக்களுக்குத் தீர்ப்பளிப்பாராம்.” அதாவது, ஒன்றை ஒன்று வறுக்கிற இரண்டுவிதமான கோரிக்கைகளையும் காதில் வாங்கிக்கொண்டு, ஒவ்வொன்றிலும், பாதி பாதி தப்பென்று தள்ளிவிடுவார். விஷயம் எப்படி? நடுவழிக் கோட்பாடு சீனர்களுக்கு எவ்வளவு முக்கியமானது என்பது அவர்கள் தமது சொந்தத் தேசத்தை “மத்திய ராஜ்யம்” என்று அழைத்திருப்பதி லிருந்தே புலனாகும். இந்த எண்ணம் வெறும் நில அமைப்பைப் பொறுத்தது மட்டுமன்று. அது ஒரு வாழ்க்கை முறையையே குறிக்கிறது. இத்தகைய வாழ்க்கைமுறை, நடுவழி நிற்றல்மூலம், மனிதஇயல்பை அடிப்படையாகக்கொண்டு, பர



பரப்போ மந்தமோ இல்லாத சாதாரண வாழ்க்கையாக ஆகிறது. இப்படி வாழ்க்கை நடத்துகிறவர்கள், பழைய படிப்பாளிகள் சொல்லிக் கொண்டது போலவே, எல்லாவித தத்துவ விசாரகர்களின் கோட்பாடுகளில் அடங்கிய முக்கியமான உண்மைகளையும் தாம் கண்டுபிடித்து விட்டதாகச் சொல்லிக்கொள்கிறார்கள்.

நடுவழிக் கோட்பாடு எல்லாவற்றையும் தன்னுள் கொண்டிருப்பது, எல்லாவற்றையும் மேலியிருப்பது, சித்தாந்தங்கள் அனைத்தையும் தீட்பங்குன்றச் செய்து கரைத்துவிடும் அது. எல்லா மதங்களையும் அது அழித்துவிடும். புத்த சன்னியாசிக்கும் கன்பூசியவாதி இடையே விவாதம் முளுகிற தென்று வைத்துக்கொள்ளுங்கள். உலகத்தில் வஸ்து என்று ஒன்று இல்லவே இல்லை. அவ்வளவும் மாயை. வாழ்க்கை பயனற்ற வீண்முயற்சி என்பதற்குப் புத்த சன்னியாசி ஏதாவது மறுக்க முடியாத ருஜுக்காட்டக் கூடும். கன்பூசியவாதி என்ன பதில் சொல்வான் தெரியுமா? வாதத்துக்கு நிற்காத, சாரமற்ற தன்னுடைய போக்குப்படி, “உம்மைப்போலவே ஒவ்வொருவரும் வீடு வாசலைத் துறந்து, மடங்களுக்குச் சென்றுவிட்டால், உலகம் என்ன ஆகும்? தேசம் என்ன ஆகும்? மனித இனம்தான் என்ன ஆகும்?” என்று கன்பூசியவாதி கேட்டுவிடுவான். வாழ்க்கையினிடத்து இந்த மாதிரியான பற்றுதல் கொண்டிருப்பது தர்க்கீதிக்குப் பொருந்தாதுதான்; ஆனாலும், மகா புத்திசாலித்தனமான இந்தப் பற்றுதலுக்கு விடாப்பிடியாய்த் தொங்கிக்கொண்டிருக்கும் ஒரு தனி ஆற்றல் இருக்கிறது. புத்த சமயத்திற்கு எதிராக மட்டுமல்ல, எல்லாச் சமயங்களுக்கும் எல்லாச் சித்தாந்தங்களுக்கும் எதிராகக்கூட, வாழ்க்கையின் சோதனை ஈடுகொடுத்து நிற்கிறது. தர்க்கம் பண்ணிக்கொண்டிருந்தால் நமக்குக் கட்டுபடியாகி வராது. சொல்லப்போனால், சித்தாந்தங்கள் எப்படி உண்டாயின? / சித்தாந்தங்களை ஸ்தாபிக்கிறவர்கள் மனத்தில் சில கருத்துக்கள் உண்டாகி, வளர்ச்சியடைந்து, அவர்கள் மனம் முழுவதையும் நிரப்பிக்கொண்டு ஒரு தனி மனநிலையாக மாறி விடுவதன்மூலம் சித்தாந்தங்கள் பிறக்கின்றன. / ஃப்ரூட் மனக்குழப்பம் என்றால், ஃப்ரூட் என்றே ஆகும்; புத்த மனக்குழப்பம் என்றால், புத்தர் என்றே ஆகும். இந்த மாதிரிச் சித்தாந்தங்க ளெல்லாம், அவை ஃப்ரூடால் உண்டாக்கப் பெறினும் சரி, புத்தரால் உண்டாக்கப் பெறினும் சரி, மிகைப்படுத்தப்பட்ட பொய்த்தோற்றத்தை அடிப்படையாகக்கொண்டெழுந்தனவாகவே தோன்றுகின்றன. மனித இனத்தின் துயரங்கள், மணவாழ்க்கையின் தொல்லைகள், உடம்பு முழுவதும் புணர்வந்து நொந்து தவிக்கும் ஒரு பிச்சைக்காரனின் தோற்றம், அல்லது நோய்வாய்ப்பட்டிருக்கும் ஒருவனுடைய வேதனையும் முக்கல் முனகலும், இவற்றை யெல்லாம் சாதாரண மனிதர்களாகிய நாம் பார்த்ததும் வருந்தத்தான் செய்கிறோம்; ஆனால், நமது வருத்தம் நீடித்திராது. மறுகணத்தில் நல்லபடியாக நாம் மறந்துபோவோம். புத்தருக்கு அப்படியல்ல. அவருடைய உணர்வு நார்கள் மகா மென்மையானவையாக



யால், இந்தத் தொல்லை துயரங்களின் மோதுதலைத் தாங்கமாட்டாமல், நிர்வாண (முக்தி) நிலையின் தோற்றத்தை அவர் மனத்தில் உருவாக்கியிருக்க வேண்டும். கன்பூசிய மதம் அப்படியல்ல. அது சாதாரண மனிதனின் மதம்; சாதாரண மனிதனுக்கு அநி மேன்மைபான உணர்வை வைத்துக்கொண்டு காரியம் நடத்தக் கட்டுப்படியாகி வராது; உலகமும் அல்லோலகல்லோலப்பட்டுச் சிதறுண்டுபோகும்.

நடுவழிக் கோட்பாட்டை எப்படி நடைமுறையில் கொண்டுவரலாம் என்பதற்கு வாழ்க்கையில் சகல துறைகளிலிருந்தும், அறிவில் சகல துறைகளிலிருந்தும் உதாரணங்கள் காட்டலாம். தர்க்க ரீதிப்படி, எந்த மனிதனும் மனமுடிக்க லாகாது. நடைமுறைப்படி, எல்லா மனிதரும் மனமுடித்துக்கொள்ள வேண்டும். எனவே, மனம்புரிந்து கொள்ளும் படி கன்பூசிய மதம் புத்தி சொல்லுகிறது. தர்க்க ரீதிப்படி, எல்லா மனிதரும் சமம், நடைமுறைப்படி, எல்லா மனிதரும் சமமாக இல்லை. எனவே, கன்பூசிய மதம் அதிகாரத்தையும் பணிவையும் போதிக்கிறது. தர்க்க ரீதிப்படி, ஆணுக்கும் பெண்ணுக்கும் வேற்றுமை இருக்கப் படாது. நடைமுறைப்படி, ஆணுக்கும் பெண்ணுக்கும் வேற்றுமை இருக்கிறது. எனவே, கன்பூசிய மதம் ஆண்பால் பெண்பால் என்ற வித்தியாசத்தைப் போதிக்கிறது. மொட்செ என்ற ஒரு தத்துவஞானி எல்லா மனிதரையும் நேசி என்று போதித்தார். யாங்சு என்ற இன்னொரு தத்துவஞானி தன்னைத்தானே நேசி என்று போதித்தார். இவர்கள் இருவரையுமே கண்டித்த மென்ஷியன், “உன் சொந்தப் பெற்றோரை நேசி” என்று மட்டும் சொன்னார். எவ்வளவு புத்திசாலித்தனமான பேச்சு. ஒரு தத்துவஞானி புலனடக்கத்தில் நம்பிக்கை வைக்கிறார். இன்னொருவர் இயற்கை எழுச்சிகளைத் தடைசெய்யாமல் அவற்றின் போக்கில் தங்கு தடையின்றிச் செல்லவேண்டுமென்கிறார். ஆனால் டஸுஸு என்பவர் எல்லா விஷயத்திலுமே நிதானமா யிருக்க வேண்டுமென்று புத்திமதி கூறுகிறார்.

குறிப்பாக, காமவேட்கை விஷயத்தை எடுத்துக்கொண்டு பாருக்கலாம். காம ஒழுக்கத்தைப்பற்றி இரண்டு எதிரிடையான கருத்துக்கள் இருந்துவருகின்றன. ஒன்று, புத்தமதக் கொள்கையும் கால்கின் கொள்கையும் போதிப்பது. இது, பாபத்தின் உச்ச நிலைதான் காமவேட்கை என்பது. ஆகவே, இதன் பிரகாரம் துறவு வாழ்க்கைதான் இயல்பாகச் சித்திக்கும். இதற்கு நேர் மாறாக அமைந்திருப்பது இயற்கை வாழ்வுக் கொள்கை. இது, தாது புஷ்டியைப் போற்றிப் புத்தவது. நவீன மனிதரில் பலர் இதை சகசியமாகப் பின்பற்றி வருகிறார்கள். இந்த நோக்கங்களின் முரண்பட்ட போராட்டத்தின் காரணமாகவே, நவீன மனிதனுடைய இருப்புக்கொள்ளாத நிலை என்கிறோமே! அந்தப் பொரி பொரிந்த நிலை வந்து சேர்ந்தது. ஹால்லக் எஸ்விசைப் போல், காம வேட்கையை ஓர் இயல்பான மனித எழுச்சியாகக்கொண்டு அதை நிதான புத்தியோடு அழுக்காறின்றிப் பார்க்க முயலுகிற மனிதன், கட்டாயம் கிரேக்கரின் போக்கிற்கே வந்து சேர்வான். இது



மனிதப்பண்பினால் வந்த இயல்பான போக்கு. காம வேட்கையைப் பற்றிக் கன்பூசியவாதி நிலை என்ன? அவன், காம வேட்கையைத் தணித்துக்கொள்வது மிகவும் இயல்பான விஷயம் என்பான். அது மட்டுமல்ல. குடும்பமும், மனித இனமும் பூண்டற்றப் போகாமல், வாழையடி வாழையாய் வளர்ந்தோங்குகிற காரியத்தோடு அது சம்பந்தப்பட்டிருக்கிறது. நான் கண்டவசையில், காம வேட்கை விஷயத்தில் மிகவும் நிதானமான போக்கைக்கொண்டிருப்பது யெஷாஹ பஹ்யென் என்ற புத்தகத்தில் விவரித்துள்ள போக்குத்தான். இது, முற்ற முழுக் கன்பூசியக் கொள்கையைப் பின்பற்றிய ஒரு நவீனம். சன்னிபாதி கனின் காமாதூரச் செயல்களை அம்பலத்துக் கொண்டிருவதில் இந்த நவீனத்துக்குத் தனிப் பிரீதி. இதில் வரும் கதாநாயகன் அதிமனிதனான ஒரு கன்பூசியவாதி. இவன், கலியாணமாகாத தன்னுடைய சகாக்கொண்டைக்கார ஆண்களையும் பெண்களையும் தங்கள் மூதாதையர் பெருமையைப் பேணிவரும் பொருட்டு மணம்புரிந்துகொண்டு, குழந்தைகளைப் பெற்றுவருமாறு தூண்டிவருவான். தூர்த்தச் செயலில் ஈடுபட்டுள்ள ச்சின்பின் மெயி போலன்றி, யெஷாஹ பஹ்யென்னில் வரும் ஆண்களும் பெண்களும் ஒழுங்கான ஜனங்கள்; நல்ல கணவன்மாராகவும் மனைவிமாராகவும் ஆகக்கூடியவர்கள். இந்த நவீனத்தை அசங்கமாகக் கொள்வதற்குள்ள ஒரே காரணம், இதில் வரும் ஆண்களும் பெண்களும் மிகவும் ரசாபாசமான நிலைகளில் இருக்கும்படி இதன் ஆசிரியர் செய்திருப்பதே. அப்படி இருந்தாலும், மொத்தத்தில் இதனால் உண்டாகும் பயன் மணவாழ்க்கைகளையும் விடுவாசலையும் எதிரி நல்லவை யென்று ஒப்புக்கொள்ளும்படி செய்துவிடுகிறது; தாபமையைப் போற்றிப் புகழ்கிறது. ச்சுங்யுங் (நடுவழி) என்ற தூல் ஏழு வித எழுச்சிகள் அனைத்திலுமே நிதானமாய் இருக்க வேண்டுமென்று வற்புறுத்துகிறது. இதில், கன்பூசியஸின் பேரனாகிய ட்ஸுஸு, மன எழுச்சிக்கோப்பற்றிய கன்பூசியச் சித்தாந்தம் என்ன என்று சொல்லி இருக்கிறார். காமவேட்கையைப்பற்றிய இந்த நோக்கு, அந்தச் சித்தாந்தத்தின், ஒரே ஒரு கூறுதான்.

இப்படிப்பட்ட நிலையில் இருந்து வருவது கடினமான விஷயத்தான். மேலைநாட்டாருடைய சித்தாந்தங்கள் மிதமிஞ்சியோய்விட்டன என்று கீழ்நாட்டான் சொல்கிறானே, அதிலிருந்து இது மிக நன்றாய்ப் புலனாகிறது. தேசியம், கொடுங்கோன்மை, சமதர்மம், பொதுவுடமை ஆகிய கொள்கைகளுக்கு மனிதன் வெகு தூரம் அடிமைப்பட்டுப்போய், நபருக்காகவே ராஜாங்க மிருந்துவருகிறது, ராஜாங்கத்துக்காக நபர் இருந்துவரவில்லை என்பதை மறந்துவிடுவான். மேலைநாட்டான் தேசியம் முதலான கொள்கைகளெல்லாம் கைத்தொழில் வளர்ச்சி அத்துமீறிப்போனதனால் உண்டான விளைபயன்களே. தனி மனிதனானவன் ராஜாங்கம் என்ற ஜீவ உருவின் ஓர் உறுப்புத்தான். அல்லது வகுப்பு என்ற ஜீவஉருவின் ஓர் உறுப்புத்தான். அவனுக்குத் தனியான வாழ்க்கை முக்கியத்துவம் கிடையாது.



என்று கருதுகிற பொதுவுடைமை ராஜாங்கத்திலுள்ள கவர்ச்சி முழுவதும், வாழ்க்கையில் மனிதனுடைய மெய்ப்பான் குறிக்கோள் இன்னதாதான் என்று எடுத்துக்காட்டுகிற கன்பூசியப் போக்கைக் கண்ட உடனே மறைந்தொழிந்துபோகும். சட்டங்க ளென்ற பேரில் நிகம்புகிற இந்த மாதிரியான முறைகளை யெல்லாம் தனிமனிதன் எதிர்த்துநின்று, வாழ்வதற்கும், இன்பத்தை நாடுவதற்கும் தனக்குள்ள உரிமையை வற்புறுத்தியே தீருவான். ஏன், தெரியுமா? அரசியல் உரிமைகள் எல்லாவற்றையும்விட இன்பத்தை நாமும் உரிமையே மனிதனுக்கு மிக முக்கியமானது. தனிநபரின் நலத்தைவிடத் தேசத்தின் நலந்தான் மிக முக்கியம் என்று சீனக் கனவானை நம்பச் செய்துவிட முயலுகிற கொடுங்கோலாட்சி கொண்ட சீன தேசம் எளிதிலே காரியம் நடத்திவிட முடியாது. கியாங்சே பிரதேசத்தில், பொதுவுடைமை ராஜ்யம் ஒன்றை நடத்திப் பார்த்தார்கள். மற்ற இடங்களிலுள்ள பண்ணைமுறை ஆட்சியைவிட இது எவ்வளவோ மேலானதுதான். இருந்தாலும், இது ஒப்பேறாது என்று இதைக் கூர்ந்து கவனித்து வந்தவர்கள் சொன்னார்கள். அவர்கள் சொன்ன ஒரே காரணம் என்ன? வாழ்க்கையைக் கண்டபடியெல்லாம் அடக்கி முடக்கித் திட்டம் பண்ணிவிட்டார்களாம்; மனிதன் மனிதனாகவே வாழ முடியவில்லையாம்; யந்திரம் போலத் திட்டப் பிரகாரம் இயங்கித் தீரவேண்டுமாம். இதுதான் பொதுவுடைமை ஆட்சி தோல்வியுறும் என்பதற்கு உள்ள ஒரே காரணம்.

சீனருடைய நியாயப்போக்கு உணர்ச்சியாலும், அதன் பயனாக, அத்துமீறிப்போகிற தர்க்க முடிவுகளில் அவர்களுக்கு உண்டாகிற வெறுப்பாலும் இன்னொரு கெடுதலும் ஏற்படுகிறது. சீனர் இனத்துக்கு எந்தத் திட்டத்திலும் எவ்விதமான நம்பிக்கையும் வைக்கவராது. அவர்களுக்கு நம்பிக்கை வரவே வராது. திட்டம் என்பது மனித உணர்ச்சியற்ற ஓர் யந்திரம். மனித உணர்ச்சியற்ற எதையும் சீனர்கள் வெறுத்தொதுக்கிவிடுவார்கள். யந்திர மயமாக்கப்பட்ட சட்டங்களிலும் அரசாங்கத்திலும் சீனர்களுக்குள்ள அபார வெறுப்பின் காரணமாக, சீனாவில் சட்டத்தின்மூலம் ஆட்சிபுரிவது அசாத்தியமாகிவிட்டது. கண்டிப்போடு கடுமையான சட்டரீதியில் நடக்கும் ஆட்சிமுறையும், உண்மையாய் விருப்பு வெறுப்பில்லாமல் சட்டத்தை அமல் நடத்துகிற ஆட்சிமுறையும், எங்களிடையே ஒரு நாளும் நிலைத்த நின்றதில்லை. அது ஒப்பேறாததுக்குக் காரணம், மக்கள் அதை விரும்பாததே. சட்டத்தின்மூலம் ஆட்சி நடத்துகிற எண்ணத்தைக் கி. மு. மூன்றாம் நூற்றாண்டிலே சிந்தனையாளர்கள் உருவாக்கி, வளர்த்தார்கள். ஷாங்யாங் என்பவர் இதை நடத்திப்பார்த்தார். இவர், பிரமாதமான நிர்வாகத்திறமை யுள்ளவர். சின் அரசாங்கத்தின் ஆதிக்கம் வளர்ந்த பெருக உதவியவரும் இவர்தான். கடைசியில், ஷாங்யாங்கின் திறமை அவருடைய உயிருக்கே உலைவைத்துவிட்டது. ஷாங்யாங்கின் நாட்டில் சட்ட ஆட்சி பயனளித்தது. சின் என்ற அந்த நாட்டிலுள்ள கன்சு பகுதியில் அவநம்பிக்கையுள்ள காட்டுமிராண்டிகள் அதிகம். அங்கே



சட்ட ஆட்சியின் துணையால், பயங்கரமான திறமைவாய்ந்த யுத்த யந்திரம் ஒன்று உருவெடுத்து வளர்ந்து, சீன தேசம் பூராவையும் ஆக்கிரமித்துக்கொண்டுவிட்டது. அப்புகழும், இதே ஆட்சிமுறையை ஏதேசமாய், நீச்சப் போக்கில்லாமல், சீன மக்கள் அனைவரையும் அடக்கி ஆளுவதற்குக் கையாண்டபோது, இருபதே இருபது வருஷத்தில் இது பரிதாபகரமாக அழிந்தொழிந்துவிட்டது. சீனப் பெருஞ் சுவரை எழுப்பியது மகா திறமையான செயல்தான். ஆனால், இது கிஞ்சிற்றும் மனிதத்தன்மை யற்றது. இதனால், ச்சின்ஷி ஹுவாங் தன்னுடைய சாம்ராஜ்யத்தைப் இழந்துவிட்டான்.

மனிதப்பண்பைப் போதிக்கும் சீனர்களது போக்கு, மேலே கண்டதற்கு முற்றும் மாறுபட்டது. ஆளைப் பொறுத்த ஆட்சி வேண்டுமென்றே இவர்கள் போதித்து வந்தார்கள். சீனமக்களும் எப்பொழுதும் இந்த மாதிரி ஆட்சியின் கீழேதான் இருந்துவந்திருக்கிறார்கள். இந்த மாதிரி ஆட்சியிலே, ஆட்சித் திட்டத்தின் பிசகுகளைச் சரிவ் கோட்பாட்டை “சமயத்துக்குத் தக்கபடி நடப்பதன் மூலம்” — ச்சுவாங் கோட்பாட்டின்மூலம் — எப்பொழுதும் சரிப்படுத்திக்கொண்டுவிட முடியும். சட்டத்தின் ஆட்சியைவிடக் “கனவான்களின்” ஆட்சியைப் அவர்கள் எப்பொழுதும் ஏற்றுக்கொண்டிருக்கிறார்கள். “கனவான்களின்” ஆட்சியில் நபரைப் பொறுத்து அதிகமான காரியங்களை நடத்திக்கொள்ள முடியும். இது அதிகமாக நெகிழ்ந்து கொடுக்கும் இயல்புடையது; மனிதத்தன்மை இதில் அதிகமாக உண்டு. துணிவான கருத்து இது, இல்லையா? — ஒரு நாட்டை ஆளுவ தென்றால், அதற்கு எத்தனை பேர் வேண்டியிருக்கும்? அவ்வளவு கனவான்கள் நம்மிடையே இருக்கவே இருக்கிறார்கள் என்றல்லவா இந்தக் கருத்தின்படி ஆகிறது! இது கிடக்கட்டும். ஜனநாயகத்தின் கருத்துத்தான் என்ன? / சிந்தித்துப் பார்க்காத சாதாரண மனிதர்கள் கண்டகண்டபடி யெல்லாம் அபிப்பிராயங் கூறுவது, இந்த அபிப்பிராயக் கும்பலை வைத்துக்கொண்டு, யந்திரம்போல் கணக்கெடுப்பது. இதன்மூலம் உண்மையைக் கண்டு பிடித்துவிடுவது எப்படி! இதுவும் துணிவான கருத்துத்தானே. மேலே முறைகளுமே பூரணமானவை யல்ல என்பதை ஒப்புக்கொள்வத்தான் வேண்டும். ஆனால், நபர்முறைதான் மனிதப்பண்பை ஒட்டிப் போகிற சீனரின் போக்குக்கு மிகவும் எடுத்துது. தனிநபரை மதிக்கிற போக்கு, விடுதலை வேட்கை கொண்ட சீனருக்கு. — இதுதான் உகந்த முறை.

திட்டமில்லாத இந்தப் போக்கு எங்கள் சமூக ஸ்தாபனங்கள் அனைத்திலும், எங்கள் நாட்டு நிர்வாக ஊழியம், எங்கள் கல்லூரிகள், எங்கள் உல்லாசச் சங்கங்கள், ரயில்வேக்கள், எங்கள் நீராவிக் கப்பல் மம்பனிகள் — அயல் நாட்டாரின் ஆதிக்கத்திலுள்ள தபால் ஆபீஸ், உலகங்க வரி ஸ்தாபனம் தவிர, இதர எல்லாவற்றிலுமுள்ள ஒரு சிறப்பு இல்லை. இவற்றி லெல்லாம் நாங்கள் மேலுக்கு வராமல் போனதற்குக் காரணம் நபரைப் பொறுத்தும், வேண்டியவர்களுக்குப் பாசபட்சமாக



வும், ஒரு சார்பாகவும் நடந்துகொண்டதே யாகும். தொழிலில் இவை குறுக்கிடாமல் பார்த்துக்கொள்ள எங்களால் முடியாது. மனிதத் தன்மை யற்ற ஒரு 'மனம்', 'உணர்ச்சியற்ற ஒரு இரும்பு முகம்', இவற்றைக் கொண்டுதான் நபருக்கு நபர் உள்ள தயவு தாட்சணியங்களைத் திட்டி உதறிவிட்டுக் கெடுபிடியாய்க் காரியங்களைத் திட்டிப்படி நடத்தி வர முடியும். இந்த மாதிரி "இரும்பு முகங்களுக்கு"ச் சீனப் பொது மக்களிடையே மதிப்புக் கிடையாது. ஏனென்றால், இப்படி கெடுபிடி செய்கிறவர்கள் கன்பூசியக் கொள்கையைத் தப்புந்தவறுமாகப் பின்பற்றுகிறவர்களே யன்றி வேறல்ல. சீனருக்கென உள்ள தனி இயல்புகளில் படுமோசமான சமூகக் கட்டுப்பாடற்ற இயல்பு இந்தனிதமாகத் தான் வந்து சேர்ந்துவிட்டது.

ஆகவே, சீனருடைய பிசகு, அவர்கள் மிதமிஞ்சிய மனிதத்தன்மை கொண்டிருப்பதனால் வந்த விளைவுதானேயன்றி, மனிதத்தன்மை இல்லாததால் வந்த விளைவன்று. ஏனென்றால், நியாயப் போக்கில் செல்வது என்பது மனித இயற்கையிலுள்ள குறைபாடுகளுக்கு விட்டுக்கொடுத்து நடப்பது என்றுதானே ஆகிறது. ஆங்கிலத்தில், ஒருவனைப் பார்த்து, "நியாயமாய் நடந்துகொள், அப்பா" என்றால், என்னவோ மனிதருக்கு மனிதர் கூடுதல் குறைச்சல் இருக்கத்தான் செய்யும், ஏதோ பார்த்து நட என்றுதானே அர்த்தம்? ஷா எழுதிய பிக்மாலியன் நாடகத்தில் லேட்டிஸ் (உதவாக்கரை) என்பவர் பூ விற்கிற ஒரு பெண்ணின் தகப்பன், புரபஸர் ஹிக்கின்ஸிடம் ஐந்து பவுன் நோட்டு ஒன்றை வாங்க முயலும்போது, லேட்டிஸ் எப்படிப் பேசுகிறாள்? "இது நியாயமா....? இந்தப் பெண் எனக்குச் சொந்தம். நீ அவளைப் பிடித்துக் கொண்டுவிட்டாய். எனக்கு இதில் என்ன லாபமிருக்கிறது?" என்கிறாள். புரபஸர் கொடுக்கும் பத்துப் பவுளை மறுத்துவிட்டு, ஐந்து பவுளை தனக்குப் போதுமென்று லேட்டிஸ் கேட்கும்போது, சீனருடைய நியாயப்போக்கு உணர்ச்சியை அவன் இன்னும் தெளிவாக எடுத்துக்காட்டுகிறாள். அதிகப்படியான பணம் சந்தோஷ மளிக்காது. மனிதப்பண்பை உண்மையாகக் கடைப்பிடிக்கிறவனுக்குத் தன்னை மகிழ்விக்கிறதற்கு எவ்வளவு பணம் வேண்டுமோ, அவ்வளவு மட்டுமே வேண்டும். அதிகம் உதவாது. ஏதோ, கொஞ்சம் குடிவகை வாங்கிக் குடித்து மகிழ்க் கூடிய அளவு பணங் கிடைத்தால் போதும். வேறு மாதிரியாய்ச் சொல்லப்போனால், லேட்டிஸ் ஒரு கன்பூசியவாதி என்று சொல்லலாம். எப்படி மகிழலாம் என்று அவனுக்குத் தெரிந்திருந்தது. மகிழ்ந்திருக்க முடிவது ஒன்றே அவனுக்குப் போதும். அதற்குமேல் ஒன்றும் வேண்டாம். இப்படி, இடையறாமல் நியாயப்போக்கு உணர்ச்சியையேபற்றி நிற்பதன் மூலம், விட்டுக் கொடுத்துப் போகிற ஓர் ஆற்றலைச் சீனர் வளர்த்துக்கொண்டுவிட்டனர். இது, நடுவழிக் கோட்பாட்டின் பயனாக உண்டாகிய வெகு இயல்பான விளைவு. ஆங்கிலப் பெற்றோர் ஒருவருக்குத் தன் மகனைக் கேம் பிரிட்ஜுக்கு அனுப்பலாமா, ஆக்ஸ்போர்டுக்கு அனுப்பலாமா, இரண்



மல் எது நல்ல படிப்புத் தரும் என்று ஒரு முடிவுக்கு வர முடியாத போது, சரி, இரண்டும் வேண்டாம், பர்மிங்ஹாமுக்கே அனுப்பி வைப்போமே என்று கடைசியில் தீர்மானித்துவிடக் கூடும். ஆகவே, பின்னை லண்டனிலிருந்து கிளம்பி பிளைச்லி என்ற இடத்தை அடைந்த தும், கிழக்கே கேம்பிரிட்ஜுக்குப் போகவு மில்லை, மேற்கே ஆக்ஸ்போர்டுக்குப் போகவு மில்லை, இரண்டையும் விட்டுவிட்டு, அவன் நேரே வடக்கே போகிறான். இது என்ன செயல்? பைபன் நடுவழிக் கொள் கையை அப்படியே கடைப்பிடித்து விடுகிறான். பர்மிங்ஹாமுக்குப் போகிற அந்தப் பாதையில் சில வசதிக் ளுண்டு. நேரே கிழக்கு நோக் கிப் போவதன் மூலம் அவன் கேம்பிரிட்ஜையோ, ஆக்ஸ்போர்டையோ அவமதிக்காமல், காரியசித்தி பெற்றுவிடுகிறான். நடுவழிக் கோட் பாட்டை எப்படிச் கையாளுவது என்று ஒருவருக்குப் பிடிபட்டுவிட் டால், சென்ற முப்பது வருஷமாய்ச் சீன அரசியலில் நடந்த ஆட்ட பாட்டங்கள், பூராவையும் புரிந்துகொண்டு, சீன அரசியல் கொள்கைப் பிரகடனங்கள் வெளிவரும்போது, இவற்றால் இன்ன பலன்தான் உண் டாகும் என்று கண்ணை முடிக்கொண்டு ஜோஷியம் சொல்லிவிட முடி யும். அப்போது, பிரமாத இலக்கிய பாஷையில் செய்யும் வாணவேடிக் கைகளைக் கண்டு யாருக்கும் பயம் ஏற்படாது.

சு

## டாஓ மதம்

சீன மக்களுக்குக் கன்பூசிய மனிதப்பண்பு போதுமானதா யிருந் திருக்கிறதா? போதுமானதா யிருந்து மிருக்கிறது, இல்லாமலு மிருக் கிறது. இரண்டுந்தான். மனிதனுடைய இயற்கை யுணர்வுகளை அது பரிபூரணமாகத் திருப்திப்படுத்தியிருந்தால், டாஓ மதத்துக்கோ, புத்த மதத்துக்கோ இடமிருந் திருக்காது. கன்பூசியக் கொள்கையின் மத்திய தர வகுப்பு ஒழுக்க நெறி, பாமரமக்களைப் பொருத்த மட்டிலே, பரி பூரணமாகப் பயன் தந்திருக்கிறது. உத்தியோக டலாயத்துத் தரித்த வர்களிடமும், இது தரித்தவர்களுக்குச் சலாம் போட்டுத் திரிகிற வர்களிடமும், இது ஒப்பேரித்தான் வந்திருக்கிறது.

ஆனால், உத்தியோக டலாயத்துத் தரியாமலும், டலாயத்துத் தரித்தவர்களைக் கண்டு சலாம்போட்டுத் தரியாமலும் ஒழுகிற ஜனங் ளும் இருக்கவே செய்கிறார்கள். கன்பூசியக் கொள்கை சரியானபடி எட்டிப்பிடிக்காத ஆழ்ந்த இயல்பு ஒன்று மனிதனிடத்தில் இருக்கிறது. கன்பூசியக் கொள்கை என்பது, வார்த்தைக்கு வார்த்தை உள்ள சரியான ஆர்த்தப்படி பார்த்தால், மிதமிஞ்சிய ஒழுங்கைக் கடைப்பிடிப்பது, மித மிஞ்சிய நியாயப்போக்கு உள்ளது, மிதமிஞ்சிய கச்சிதம் வாய்ந்தது. கலைநிகோலமாய்த் திரிவதில் மனிதனுக்கு ஓர் அந்தரங்க ஆசை. கைக்குள்ளே மறைந்துகிடக்கும் இந்த ஆசையைக் கன்பூசியக்



கொள்கையானது சரி போகட்டுமே என்று தலைதூக்கவிடுவ தில்லை. வணங்காமல் லேசாகத் திமிறிக்கொண்டு நிற்கிற தலை மயிசையும், மித்யடியற்ற வெறுங்காலையும் பிரியப்பட்டு அனுபவிக்கக் கூடியவனுக்கு, டாஓ மதம் பிடித்துப்போகும். கன்பூசியக் கொள்கை வாழ்க்கையில் எல்லாம் நடக்கும், நடத்திக்கொள்ளவும் முடியும் என்ற நோக்குள்ளது என்றும், டாஓக் கொள்கை வாழ்க்கையில் ஒன்றும் நடவாது, நடத்திக்கொள்ளவும் முடியாது என்ற நோக்குள்ளது என்றும் முன்னர் காட்டி விட்டோம். டாஓக் கொள்கை ஒரு பெரிய மறுப்பு; கன்பூசியக் கொள்கையோ ஒரு பெரிய வலியுறுத்தல். சமூகத்தில் கண்ணியமான நிலையில் இருக்க வேண்டும், ஒழுங்கு முறையை அனுசரித்து நடக்க வேண்டும் என்ற கோட்பாட்டின்மூலம் கன்பூசியக் கொள்கை மனிதப் பண்பாட்டையும் அடக்கத்தையும் எடுத்தோதுகிறது. டாஓக் கொள்கையோ, இயற்கையோடு உறவுகொள்வதை அழுத்திக் கூறுகிறது; மனிதப்பண்பாட்டிலும் அடக்கத்திலும் அது அவ நம்பிக்கை கொள்கிறது.

கன்பூசிய நற்பண்பில் தலையாய இரண்டு பண்புகள் பரோபகாரமும், நேர்மையும் ஆகும். இவற்றைப்பற்றி லாஓட்செ, “நடத்தை அழுத்தம் இல்லை, அதனால் பரோபகாரம் உண்டாகிறது; பரோபகாரம் இல்லை, அதனால் நேர்மைப் போக்கு உண்டாகிறது” என்று ஏளனமாகச் சொன்னார். கன்பூசியக் கொள்கை முக்கியமாய் நகர்ப்புரத் தத்துவத்தைக் கொண்டது. டாஓக் கொள்கை முக்கியமாக நாட்டுப்புரத் தத்துவத்தைக் கொண்டது. நவீனக் கன்பூசியவாதி நகரங்களின் சர்க்கார் அனுமதி பெற்று, கிருமி போக்கி, தூயது என அத்தாட்சி பெற்ற முதல்தரமான பாலை பொங்கிப் பருகுவான்; டாஓக்காரனோ, நாட்டுப்புரத்தில் உடனே பிச்சிய புதுப் பாலை, பால்காரனுடைய பண்டத்திலிருந்தபடியே கிராம வாசிகள் போல் அவனும் நேரடியாய் வாங்கிப் பருகுவான். நகர அதிகாரியின் அனுமதிப் பட்டயம், கிருமி போக்கும் முறை, முதல்தரம் என்று சொல்கிறார்களே அந்தத் தரத்தைப்பற்றிய சர்க்கார் அத்தாட்சி, இவற்றை எல்லாம் லாஓட்சே நம்ப மாட்டார். இந்தப் பாலில் நெய்ப்பிசித மணம் வீசவில்லை; நகராண்மைக் கழகத்தாரின் கணக்குப் புத்தக மணமும், பாங்கியில் போட்டிருக்கும் பணத்தின் அளவைக் காட்டும் செக்குப் புத்தகத்தின் மணமும் தான் வீசுகிறது. நாட்டுப்புரத்தானுடைய பாலைச் சுவைத்துப் பார்த்த பிறகு, லாஓட்செ சொன்னது ஒரு வேளை சரியாய்த்தா னிருக்குமோ இராதோ என்று யார்தான் சந்தேகிக்க முடியும்? உங்கள் சுகாதார அதிகாரிகள் விஷஜூரக் கிருமிகள் அனுகாமல் பாதுகாக்க வேண்டுமானால், பாலைப் பாதுகாத்து விடுவார்கள்; நாகரிகத்தின் எலிகளிடமிருந்து அதைப் பாதுகாக்க அவர்களால் முடியுமா? முடியாதே.

கன்பூசியக் கொள்கையில் இன்னும் வேறு குறைபாடுகளும் இருக்கின்றன. கண்கண்ட மெய்ப்பாட்டு நிகழ்ச்சிகளுக்கு அதிலே மிக அதிகமான இடம் அளிக்கப்பட்டிருக்கிறது. கற்பனைக்கும், மனோ



பாவனைக்கும் அதில் அளிக் கப்பட்டுள்ள இடம் மிகக் கொஞ்சமே. சீனர்களோ, குழந்தைப் பிள்ளை மாநிரி கற்பனை உடையவர்கள். மந்திரம், மூடநம்பிக்கை என்றெல்லாம் சொல்லுகிறோமே, அந்த இனமைப் பருவத்து விரந்தை எண்ணம், சீனர் இதயத்தில் இன்னும் இருந்துவருகிறது. கன்பூசியக் கொள்கையில் ஆவி உருவங்கள் வசிக்க வசதிபண்ணி யிருக்கிறது ; ஆனால், இவை கிட்ட நெருங்க முடியாது ; எட்டத்திலேதான் இருந்து வர வேண்டும். மலைகள், ஆறுகளின் ஆவிகளையும், உபமான முறையில் மனித சந்ததிகளின் ஆவிகளையும் கூட, அது ஒப்புக்கொள்ளுகிறது. ஆனால், அதில் மோட்சமும் இல்லை, நாகமு மில்லை. கடவுளார்களின் ஆட்சியில்லை, பிரபஞ்ச உற்பத்தியைப் பற்றிய விகாசமில்லை. அதன் பகுத்தறிவுக் கொள்கைக்கு மந்திரத் திலோ, சாகாவரந்தரும் சாதனையிலோ அதிகமான சிரத்தை இல்லை. பகுத்தறிவுவாதிகளான படிப்பாளிகள் நீங்கலாக, கண்ணில் கண்டதையே நம்புகிற கொள்கையுள்ள சீனர்களுக்குக்கூடச் சாகாவரம் பெறுவதிலேயே எப்பொழுதும் அந்தாங்கமான ஆசை உண்டு. கன்பூசியக் கொள்கையிலே மோஹினிகள் இல்லை ; டாஓக் கொள்கையில் இவை உண்டு. சுருக்கமாய்ச் சொன்னால், மர்மமும் அதிசயமும் உள்ள குழந்தைப் பிள்ளையின் உலகத்தை, டாஓக் கொள்கை எடுத்துக்காட்டுகிறது. கன்பூசியக் கொள்கையில் இதற்கு வழி இல்லை.

ஆகவே, சீனருடைய நடத்தைஇயல்பில் கன்பூசியக் கொள்கை திருப்தி செய்ய முடியாத ஒரு கூறினை, டாஓக் கொள்கை பூர்த்தி செய்கிறது. ஒரு நபருக்கு இருப்பன போலவே, ஒரு தேசத்துக்கும் இப்பலான ஒரு புதுமை மோகமும் இப்பலான ஒரு பண்டைச் சிறப்பும் இருக்கவே செய்கின்றன. சீனருடைய சிந்தனை வளர்ச்சிப் பாதையில் டாஓக் கொள்கை புதுமை மோகம் பற்றி நிற்பது ; கன்பூசியக் கொள்கை பண்டைச் சிறப்பைப் பற்றி நிற்பது. சொல்லப்போனால், டாஓக் கொள்கை முழுக்க முழுக்கப் புதுமைப் பாதையில் நடைபோடுவது. முதலாவது இயற்கையினிடத்தே மீண்டும் செல்ல வேண்டும், உலகத் தொல்லைகளை விட்டுத் தப்புவதற்குப் புதுமை வழியிலே உல்லாசமாய்ச் செல்ல வேண்டும் என்கிறது. கன்பூசியப் பண்பாட்டின் செயற்கை நிலையையும் பொறுப்புக்களையும் அது ஒப்புக்கொள்ளாமல் எதிர்த்து நிற்கிறது. இரண்டாவது, வாழ்க்கை, கலை, இலக்கியம். இவற்றில் நாட்டுப்புரப் போக்கையே இலட்சியமாகக் கொண்டிருக்கிறது. ஆகிலால் எளிமை நிலையை அது போற்றி வழிபடுகிறது. மூன்றாவதாக, மனோபாவத்துக்கு இடமளிக்கிற அதிசய உலகத்தையும், அதோடு பிரபஞ்ச உற்பத்தி வரலாற்றைப்பற்றி மழலைச் சிறார்கள் கவடில்லாமற்கொண்டிருக்கும் எளிதான கருத்தையும் அது எடுத்துக்காட்டுகிறது.

சீனர்கள் மந்தமானவர்கள் என்று தீர்ப்பளிக்கப்பட்டிருக்கிறது. இருந்தாலும், அவர்களது நடத்தை இயல்பில் மோகனக் கூறு ஒன்றும் இருந்து வருகிறது. இது மிக ஆழத்திலே பதிந்துகிடப்பது. தனிநபர் இயல்பை அவர்கள் எவ்வளவு தூரம் பேணி வளர்க்கிறார்கள் என்பதிலி



ருந்தும், அவர்களுடைய சுதந்திர தாகத்திலிருந்தும், வாழ்க்கையில் கண்டதைக்கொண்டு கல்யாணம் பண்ணுகிற குஷால் நோக்கத்திலிருந்தும் இது வெளிப்படையாகத் தெரியவருகிறது. இவற்றைக் கண்ணும் அன்னியநாட்டார், மர்மம் தெரியாமல் திண்டாடிப் போகிறார்கள். அவர்களுக்கு இது ஒரு பெரிய புதிராயிருக்கிறது. என்னைப் பொறுத்த வரைக்கும், சீனருடைய இந்தப் புதுமைப் போகப்போக்கு அவர்களுடைய பெருமையைப் பேரளவில் பெருகி விரியச் செய்கிறதென்றே சொல்வேன். ஒவ்வொரு சீனனுடைய உள்ளத்திலேயும் சுற்றி அலைந்து திரிய வேண்டுமென்கிற ஆசை உள்ளாக்குள்ளே மறைவாக ஒரு புறத்தில் இருக்கவே செய்கிறது. சுற்றி அலைவதிலே சீனத்தானுக்குத் தனிமோகம். உணர்ச்சிக் கொந்தளிப்பு உடைப்பெடுத்துவிடாமல் இயல்பாக வழிந்தோடிச் சாந்தி தருவதற்கு இந்தப் போக்கிடம் இல்லாமல் போய் விட்டால், கன்பூசிய வாழ்க்கைச் சட்டத்தின் கௌரவ மரியாதை விஷயங்கள் கிஞ்சிற்றும் சகிக்கக்கூடாதவையாக ஆகிவிடும். டாஜ் மதம் சீனரின் விளையாட்டுப்போக்கைக் காட்டுவது; கன்பூசிய மதம் அவர்களது வேலையில் மனம்படிந்த போக்கைக் காட்டுவது. வாழ்க்கையில் காரியசித்தி பெறும்போதெல்லாம் சீனர்கள் தம்மைக் கன்பூசியவாதி என்று சொல்லிக்கொள்வதும், காரியம் பலிக்காமல் தோல்வி காணும் போதெல்லாம் தம்மை அவர்கள் டாஜ்வாதி என்று சொல்லிக்கொள்வதும் ஏன் என்பது இதனால் புரிந்துவிடும். பண்பட்ட சீன ஆத்மாவுக்கு மருந்தாட்டி நோய்தீர்க்கும் அருமருந்து டாஜ் கொள்கையின் இயற்கைப்போக்கி விருக்கிறது.

சீனர்கள் கன்பூசியக் கொள்கையைச் சிருஷ்டித்தார்கள் என்ற செல்வதைவிட, டாஜ் கொள்கையைத்தான் அவர்கள் சிருஷ்டித்தார்கள் என்று சொல்வது பொருந்தும் என்பதும், லாஜ் செயுடைய இயற்கைப் போக்குத் தத்துவமானது, சாதாரண ஜனங்களின் மனத்தில் பட்டுப்பழகியதன் மூலம், ஆவி உலகத்தைப்பற்றிச் சீனர்கள் செய்யும் வியாக்கியானத்தோடு இணைந்துவிட்டது என்பதும் பார்ப்பதற்கு ஸ்வாஸ்யமா யிருக்கின்றன. சிரஞ்சிவித்துவ மாத்திரை, டாஜ் ரீதியான மந்திரம் இவை இரண்டுக்கும் லாஜ்செக்கும் எவ்விதச் சம்பந்தமுமில்லை. பாவம், லாஜ்செ இவற்றைப்பற்றி ஒன்றுமே அறியார். ஆட்சி முறையில், கட்டுப்பாடற்ற சர்வ சுதந்திர மிருக்க வேண்டும் ஒழுக்க முறையில், இயற்கைப் போக்கிருக்க வேண்டும் என்பனவே அருடைய தத்துவம். “ஒன்றுமே செய்யாத சர்க்காரே” இலட்சியச் சர்க்கார் என்று அவர் நம்பினார். மனிதனுக்கு வேண்டியது என்ன? தன்னுடைய ஆதிகால சுதந்திர ‘நிலையில்’ இருந்துவரும்படி அவனை விட்டு விட வேண்டும். அதுதான் அவனுடைய தேவை நாகரிக மென்பது. மனிதன், தனது சிறப்புநிலையிலிருந்து கீழே இறங்கிவிடப் பண்ணுகிற ஆரம்ப முயற்சியே என்று லாஜ்செ கருதினார். கன்பூசிய ரீதியிலான மகான்கள் மக்களைக் கெடுக்கிற மகா மோசமான பேர்வழிகளென்பது அவர் கருத்து. ஐரோப்பிய மக்களை முதல் முதலாய்க் கெடுக்கத் தலை



பட்டவர் சோகாட்டிஸ்தான் என்று ரீட்சேகூடச் சொன்னால்லவா, அந்த மாதிரி, கட்ச் கடக் கிளம்புகிற அவருடைய நையாண்டிப் பேச்சில், "மகான்கள் சாகலே, திருடர்கள் ஒழியலே"\* என்று அவர் சொல்லியிருக்கிறார். அவரைப் பின்பற்றிய தக்காராகிய ச்சுவாங்ட்சே கன்பூசிய ஆஷாட பூதித்தனத்தையும் வீண்முயற்சியையும் மிக நேர்த்தியாக நையாண்டி பண்ணித் தாக்கி வந்தார்.

இதெல்லாம் வெகு சுளுவாயிருந்ததும், கன்பூசியக் கொள்கை சடங்கு சம்பிரதாயங்களை அழுத்தமாக வற்புறுத்துகிறது. இறந்தவர் களுக்காகத் துக்கங்கொண்டாடுகிற காலவரம்புகள் இன்னின்னபடிதான் இருக்க வேண்டு மென்று சிறப்பு வேற்றுமைகள் ஏற்படுபடுத்துவதில் அதிகக் கவலை எடுத்துக்கொள்ளுகிறது. சுவப் பெட்டிகளின் அடுக்குத் தட்டுகள் இன்ன படிதான் இருக்க வேண்டு மென்று கவலை எடுத்துக் கொண்டு வரம்பு கட்டுகிறது. கன்பூசியக் கொள்கையைக் கடைப்பிடிக்கிறவர்களுக்கு அதிகாரப் பதவிகளை அடைந்து, உலகத்தைக் காப்பாற்றி விட வேண்டு மென்ற தீவிர ஆசை உண்டு. இந்த மாதிரியான கன்பூசியக் கொள்கையை நையாண்டி. செய்யக் கேட்க வேண்டுமா? வெகு சலபம். டாஓ வாதிடிகள் கன்பூசியவாதிகளை வெறுத்தற்குக் காரணம், பழமைச் சிறப்பைப்பற்றி நிற்கிறவர்களிடம் புதுமைப்போக்கிற் செல்கிறவர்கள் கொள்ளக்கூடிய இபற்கையான வெறுப்புத்தான். ஒரு வேளை, அது வெறுப்பாக இருந்திராது; அடக்கமுடியாத, வெறும் கேலிச் சிரிப்புத்தான் அது.

இந்த மாதிரி, அடிமுடிவரை அவரம்பிக்கை கொண்டிருக்கிற நிலையிருந்து ஒரு படி தாவினால், உலக அல்லலிருந்து விடுபட்டுப் புதுமைப் பாதையில் வந்துவிடுகிறோம். அப்புறம், இயற்கையோடு மீண்டும் சேர்ந்துவிடுகிற நிலை, தானாகவே வந்துவிடுகிறது. புராணக் கதையின்படி, லாஓட்செ தன் முதுமைக் காலத்தில் தன்னுடைய பதவியை விட்டுவிட்டு, ஹாங்குக்குக் கணவாப்க்கு வெளியே மறைந்து போய் விட்டாராம். ச்வாஸ்ட், சேயைச்ச நாட்டின் மன்னர், ஒரு பெரிய பதவியை ஏற்றுக்கொள்ளக் கேட்டாராம். அவர், பதவியை வேண்டா மென்று மறுத்துவிட்டு, பன்றி மாதிரி ஒருவரால் தீனிபோட்டுக் கொழுக்க வைக்கப்பட்டு, அப்புறம்பலி பீடத்திலே கொண்டு சாய்க்கப் பிவது புத்திசாலித்தனமான காரியந்தானா என்று ஒரு கேள்வியும் போட்டாராம். அந்தக் கணம் முதற்கொண்டு, டாஓக் கொள்கையானது அறவு வாழ்க்கை, மலைகளிடையே ஓய்வுபெற்று வாழ்தல், நாட்டுப்புரத்து வாழ்க்கையை வழிபடுதல், ஆன்மாவைப் பண்படுத்தல், மனித வாழ்வை நீடித்தல், உலக சம்பந்தமான கவலைகளையும் தொல்லைகளையும் விரட்டி ஒட்டுதல் ஆகியவற்றோடுதான் எப்பொழுதும் சம்பந்தப்பட்டு இருந்து வந்திருக்கிறது. இதிலிருந்து நாம் பெறுவன யாவை? பண்

முல் .சுசிரியர், வேடித்துக்காக கொச்சை ஆங்கிலத்திலேயே எழுதியுள்ளார்.

பாடு, நாட்டுப்புர வாழ்க்கை இலட்சியம், கலை, இலக்கியம் ஆகியவற்றின் சீனருக்குள்ள மிகச் சிறந்த தனிஇயல்பின் பொலிவு இகிலிருந்துதான் கிடைக்கிறது.

இந்தக் கேள்வியைக் கேட்கலாம் ; இந்தத் துறவு வாழ்க்கை இலட்சியத்துக்கு லாஓட்செ எந்த அளவுக்குப் பொறுப்பாளியாகிறார்? லாஓட்செ யாத்துள்ளதாகச் சொல்லப்படுகிற ட்டாலு ட்டே க்கிங் என்ற புத்தகம், சீனத்து நீட்சேயானச் சுவாங்ட் செயுடைய புத்தகங்களைவிட இலக்கியப் பூரணத்துவத்திலே குறைவானதுதான். ஆனாலும், நியூக் குலும்பு ஞானத்திலே விஷயத்தை இது அதைவிட அதிகமாகச் சாறு பிழிந்து வடித்தெடுத்துத் தருகிறது. உலக இலக்கியம் அனைத்திலுமே தற்காப்புத் தத்துவத்தில் மிக நேர்த்தியாக அமைந்துவிட்ட பொல்லாத தத்துவம் இதுதான் என்றே என் மனத்திற்குப் படுகிறது. இஷ்டப் படி திரிய வேண்டும், சாத்விக எதிர்ப்பு வேண்டும் என்று போதித்த தோடு நில்லாமல், மடமையின் அழிவுடைமையையும், பலவீனத்தில் பலத்தையும், பணிந்துநடப்பதால் உண்டாகும் மேன்மையையும், உருமயக்கம் செய்வதன் இன்றியமையாமையையும் பற்றிப் போதிக்கவும் செய்தது. “ஒருபோதும் உலகத்தின் முதல் ஆளாக ஆகாதே” என்கிறது அதன் அறிவுரைகளில் ஒன்று. ஏன்? காரணம் வெகு எளிது, அப்போதுதானே பிறர் தாக்குதலுக்கு நாம் ஒருபோதும் ஆளாகாமல் இருக்கலாம் ; அதன் பயனாக, அழிந்துவிடாமல் என்றும் ஸ்திரமாக இருக்கலாம். வாழ்க்கைப் போராட்டத்திலே உருமயக்கம் செய்வதற்கு மிக எடுத்தவை அறியாமையும் மடமையும்தான் என்ற சித்தாந்தம் இது ஒன்றுதான். எனக்குத் தெரிந்தவரை, வேறே எதுவும் இருப்பதாகத் தெரியவில்லை. இந்தச் சித்தாந்தமும் என்ன சாமான்யமான சித்தாந்தமா? இல்லை, மனிதனுடைய அறிவு துட்பம் உச்சநிலையை அடைந்ததால் உண்டான தாக்கும் இந்தச் சித்தாந்தம். அப்படி இருந்தும், இது மடமையையும் அறியாமையையும் போதிக்கிறது.

லாஓட்செயிடத்துள்ள மனித அறிவு துட்பம் தன்னுடைய ஆபத்துக்களைப்பற்றித் தனக்குத் தானே தெரிந்துகொண்டவுடன். “மடமை கொல் !” என்று போதனை செய்து, இதையே தன்னுடைய மிகப் பெரிய இலட்சியப் பிரசாரமாகக் கொண்டுவீட்டது. மனித முயற்சியினால் ஒன்றும் நடவாது என்று அதற்குத் தெரிந்துவிட்டது. அதனால், “வாளா இருத்தல்” கோட்பாட்டைப் பின்பற்றும்படி புத்தி மதி கூறுகிறது. இதன்மூலம் சக்தியைச் சேமித்துவிடலாம், வாழ்வை நீடித்துக்கொள்ளலாம் என்று எடுத்துக்காட்டுகிறது. இந்தக் கட்டத்தில் இருந்து தொடங்கி, வாழ்வில் எல்லாம் நடக்கும் என்ற போக்கு, வாழ்வில் எதுவும் நடவாது என்ற போக்கில் திரும்பிவிட்டது. இதன் ஆக்கத்தால், கீழ் நாட்டின் பண்பாடு முழுவதும் அதன் முந்திய தன்மை மாறிப் போய் இந்தப் போக்கின் பரிபூரணச் சாயையைப் பெற்று இருக்கிறது. யெனாஹு ப்ஹெயன் என்ற நவீனத்தைப் பார்த்தால் தெரியும். சிறந்த



நீங்கள் எல்லாருடைய வாழ்க்கையைப் பார்த்தாலும் தெரியும். ஒரு கொள்ளைக்காரனோ, துறவு பூண்டிருந்த ஒருவனோ தன் இன மனிதனிடம் பொறுப்புடன் நடந்துகொண்டு, உலகத்தோடு ஒட்ட ஒழுக்குறவனாக மாறிவிட வேண்டும் என்று எடுத்தோதுவது எப்போதும் கன்பூசியவாதமாகவே இருக்கும். உலகத்தைவிட்டுத் தப்பிவிட வேண்டும் என்று கூறுகிறது எப்போதும் டாஓ நோக்கத்தையோ, புத்த நோக்கத்தையோதான் அடிப்படையாகக் கொண்டு இருக்கும். இரண்டு விதமான எதிரிடை நிலைகளையும் சீன மொழியில், “உலகத்துட் புருவனம்” “உலகத்தைத் துறப்பது”ம் என்று சொல்வார்கள். சில வேளை, ஒரே மனிதனிடத்தில், அவனுடைய வாழ்க்கையில் வெவ்வேறு காலங்களில், இந்த இரண்டு விதமான நோக்கங்களும் ஒன்றை மற்றது அழுக்கி விட்டுத் தான் மட்டும் மேலாதிக்கத்திற்கு வந்துவிட மல்லிட்டு நிற்கும். யுவான் சுங்லாங் என்பவருடைய வாழ்க்கையிலிருந்து இதைத் தெரிந்து கொள்ளலாம். இன்றும் உயிருடனிருக்கிறவர்களில் உதாரணங்காட்டுவதானால், புரபஸர் லியாங் சுமிகைக் குறிப்பிட்டுக் காட்டலாம். இவர், முந்திப் புத்த சமயியாக மலைகளிடையே வாழ்ந்து வந்தார். பின்னால், கன்பூசிய சமயத்திற்கு மதம்மாறி, கல்யாணம் செய்துகொண்டார். இப்போது, ஷாண்ட்டங் என்ற ஊரில், நாட்டுப்புரத்து நடுநிலைப் பள்ளி ஒன்றை நடத்திவருகிறார்.

சீன நாகரிகத்தின் இவ்வளவு முக்கிய கூறுகிய நாட்டுப்புரத்து வாழ்க்கை இலட்சியம், கலை, இலக்கியம் இவை எப்படி உண்டாயின? இயற்கையினிடத்துப் பற்றுக்கொள்ளுகிற டாஓவாதந்தான் இவற்றுக்குப் பேரளவிலே பொறுப்பாகும். கடிதச் சுருள்களிலும், பிங்கான் பண்டங்களிலும் தீட்டப்படும் சீன ஓவியங்களில் மிகப் பிரியமாகக் கையாளுகிற கதைக் கோள் இரண்டு: ஒன்று, குடும்ப வாழ்க்கையின் இன்பத்தைப்பற்றியது. இதில், பெண்களும் குழந்தைகளும் வேலை யில்லாமல் சுகமாக ஓய்வுபெற்றிருக்கிற மாதிரி படம் போட்டிருக்கும். மற்றது, நாட்டுப்புரத்து வாழ்க்கையின் இன்பத்தைப்பற்றியது. இதில் செம்படவர்கள், விறகு வெட்டிகள் இவர்களையோ, ‘பைன்’ மரக் குடும்பின் கீழே, தரைமீது அமர்ந்திருக்கும் துறவியையோ படம் போட்டிருக்கும். இந்த இரண்டு வகையான கதைக் கோள்களும், முறையே, கன்பூசிய வாழ்க்கை இலட்சியத்தையும், டாஓக் வாழ்க்கை இலட்சியத்தையும் எடுத்துக்காட்டும். விறகுவெட்டி, பச்சிலை சேகரிப்பவன், துறவி இவர்கள் டாஓக் கொள்கையுடன் மிக நெருங்கிய தொடர்பு கொண்டவர்கள். இது சராசரி அன்னியநாட்டானுக்குத் தெரிவதில்லை. மேலே ஒரு பாட்டு வருகிறது. இதில், டாஓக் கொள்கையின் உணர்ச்சி கூறிய வெளியாக்கப்பெற்றிருக்கிறது:—

‘பைன்’ மரங்களின் கீழே

அமர்ந்திருந்த பையனை

நான் கேட்டேன்.

அவன் என்ன சொன்னான் ?

“மலை, மீதெங்கோ பச்சிலைதேடித்  
தனியே சென்றுளார் என் தலைவர்,  
மூடிமறைத்தன மேகங்கள்;  
யாண்டுளா ரென்பதை யானறியேன்.”

இயற்கையின் பாலுள்ள இந்த விழைவு சீனக் கவிதை அனைத்திலு  
மே சுரப்பெடுத்துப் பொங்கிப் புரண்டோடுகிறது. சீனரின் ஆன்மீகப்  
பரம்பரைச் சொத்தில் இது முக்கியமான ஒரு பாகமாகும். இங்கேயுங்  
கூட, கன்பூசியக் கொள்கையானது டாஓக் கொள்கைக்கு நிகரான  
முக்கிய ஸ்தானம் வகிக்கவே செய்கிறது. பூர்வீக காலத்து எளிமையை  
வழிபடுகிற செயல், கன்பூசிய பரம்பரைப் பழக்கத்தில் வேண்டு மென்  
றே மனமாய்ச் செய்துவந்த செயல்தான். இது கன்பூசியத்தில் ஒரு  
பகுதியாயிருந்து வந்திருக்கிறது. சீனருடைய தேசிய வாழ்க்கையின்  
விவசாய அடிப்படையில் ஒரு பகுதி, குடும்ப வாழ்க்கை முறையை  
அனுசரித்து உருவாகி இருக்கிறது. தேசத்திலுள்ள நிலமெல்லாம்,  
குடும்ப வாழ்க்கை முறைப்படி, குடும்பத்தைச் சேர்ந்த மக்களுக்கே  
சொந்தம். மற்றப் பகுதி, பொற்காலம் என்ற பாலும் தேனும் கலந்  
தோடுகிற இன்பக்காலத்தைப்பற்றிக் கன்பூசியவாதிகள் கண்டுவந்த  
கனவைப் பின்பற்றி உருவாகியது. கன்பூசியக் கொள்கை, எப்பொழுதும்  
யாஓ, லீன் சக்கரவர்த்திகளின் தொடக்கக் காலங்களிலிருந்த நிலைமை  
களில் அபிமானம் கொண்டிருந்தது. அந்தக் காலந்தான் பொற்காலம்.  
அப்போது வாழ்க்கை மிக மிக எளிமை வாய்ந்திருந்தது, மனிதனுடைய  
தேவைகள் அப்போது மிக மிகக் குறைவாயிருந்தன என்று கன்பூசிய  
வாதிகள் கருதினார்கள். அந்தக் காலம் மீண்டும் வராதா என்று அவர்  
கள் ஆவல்கொண்டார்கள். அக் காலத்திலே, மக்கள் நிலத்தின்மீது  
சம்மணம்போட்டு அமர்ந்துகொண்டு, தடிகளால் நிலத்தைத் தட்டுவதன்  
மூலம் எழும்பிய தாளொலியைச் செவிமடுத்துக்கொண் டிருப்பா  
ர்களாம். அவர்களுடைய மகிழ்வும் கபடற்ற மனநிலையும் பின்வரும்  
பாட்டிலிருந்து புலனாகும்:

பொழுது விடிந்ததும் வேலைக்குபோவோம்.

பொழுது சாயந்ததும் ஓய்ந்திட வருவோம்,

யாதும் அறியோம் யாதும் கல்லோம்.

சக்கரவர்த்தியின் சற்குணத்தாளே,

மக்கள் எமக்கிங்காவது மென்னே ?

பண்டைப் பெரியார்களை வழிபடுவ தென்பது அப்போது  
எளிமையை வழிபடுவதாகவே ஆயிற்று. ஏனெனில், சீனர்  
களுக்கு இந்த இரண்டு எண்ணங்களும் நெருங்கிய உறவு கொண்  
டவையாகவே உள்ளன. குப்து என்ற சொல்லுக்குப் “பழமையும் எளி  
மையும்” என்றே பொருள். ஆண்கள் கொஞ்சம் படிக்க வேண்டும்,



கொஞ்சம் உழவு வேலை செய்ய வேண்டும் ; பெண்கள் நூல்தூற்று நெய் தல் தொழில் புரிய வேண்டும் என்பதே கன்பூசியக் குடும்ப இலட்சியமாக எப்பொழுதும் இருந்து வந்திருக்கிறது. ச்சென் ச்சிஜு ஒரு கவி பாடியிருக்கிறார். பதினாரும் நூற்றுண்டின் கடைசிக் காலத்திலிருந்த ஒரு படிப்பாளி இவர். தமது கவியைத் தமது குடும்பச் சொத்தாக இவர் தம்முடைய குழந்தைகளுக்கு விட்டுச் சென்றுளார். இது, மேலே சொன்ன டாலக் கவியை எதிர்த்தபோதிலும், எளிய வாழ்க்கையைப் பாராட்டுகிற விஷயத்தில், முக்கியக் கூறுகளில், அதை ஆதரிக்கவே செய்கிறது. டாலக் கவிதைப் போக்கிலிருந்து மாறுபட்ட கவிக்கு எடுத்துக்காட்டாகப் பின்வரும் கவியைப் பாருங்கள்.

வாழ்வு பூரணமாயது. எப்போது ?  
உன் காலைச் சுற்றிலும் குழந்தைகள் வேண்டும் ;  
கட்டிலை மூடக் கை நிறைக்கும் வைக்கோல்தான்.  
நிலந் தரி சாய்ப்போய்விட்டால்,  
பண்படுத்த வகைவேண்டும்.  
இளம் பருவக் காளை ஒன்று  
மிக்குதவும் நிச்சயமாய்.  
ஒழிந்த நேரங்களிலே  
உன் புதல்வர்க்குப் படிக்கவுங் கற்றுக்கொடு.  
இது புகழுக்காகவல்ல,  
'மண்டலின்' என்ற படிப்புப் பட்டத்துக்காகவுமல்ல,  
மதுவை வடித்தெடு, மூங்கில் பயிரிடு,  
மலருக்கு நீரைமொண்டு வார்த்திடு,  
படிப்பாளிகளின் பரம்பரைகள் பலபல  
இத்தகைய இல்லத்தில் இருந்து பொலிந்திட.

இப்படியாக, சீனர்களுடைய இன்பத்தின் இலட்சியம், கிரேக்கர்களுக்கு இருந்து வந்ததைப்போல, "தமது திறமைக்கு ஏற்ற வழியில் ஒருவர் தம்முடைய ஆற்றலைச் செயற்படுத்தி" வளர்ப்பதன்று. எளிய எட்டுப்புரத்து வாழ்க்கையை அனுபவிப்பதும், அதோடு, சமூக உறவாடலில் இசைந்து பழகுவதாந்தான் அவர்களுடைய இன்ப இலட்சியம்.

டாலக் கொள்கையின் மெய்யான ஆற்றல், முக்கியமாகப் பொது மக்களைப் பொறுத்தவரைக்கும், தெரிந்துகொள்ள முடியாத ஒரு தனி உலகத்தைப்பற்றிய விஷயங்களை மெல்லாம் வழங்கிவருவதிலேயே பேயாவில் இருக்கிறது. கன்பூசியக் கொள்கையின் தெளிந்த போக்கு சீர்த மாதிரி விஷயங்கள் எல்லாம் கருத்துக்கள் என்று கொள்வதற்கே தகுதியற்றன வென்று எண்ணி, இவற்றை அறவே புறக்கணித்துவிட்டது. கன்பூசியஸ் ஆனவர், இயற்கையை மீறிய சக்திகளைப்பற்றியோ ஆளிகளைப்பற்றியோ அடிக்கடி பேசமாட்டார் என்று கன்பூசிய இலக்க

யத் துணுக்குகளில், குறிப்பிடப்பட்டிருக்கிறது. கன்பூசியஸ் கொள்கை நாகரிகத்தையோ சொர்க்கத்தையோ மக்களுக்கு அளிக்கவில்லை; ஆதலால் அழியாத தன்மை பெறுவதற்காக எவ்விதச் சூத்திரமும் சொல்லி வைக்கவில்லை. மனித இயற்கையில் உள்ள பிரசுரினைகளை அது தீர்த்து வைத்தது ஆனால், பிரபஞ்சத்தின் புதிதான அது ஆராயாமல் விட்டு விட்டது. மனித உடல் எப்படி வேலை செய்கிறது என்பதைப்பற்றிக் கூட அதற்கு ஒன்றுத் தெரியாது. இந்த மாதிரியாக அதன் தத்துவத்தில் பிழை சுண்டுபிடிப்பதற்கு நிறைய இடம் வைத்துவிட்டது. டாலக் கொள்கையின் மர்மப் போக்கின் துணைகொண்டு, இயற்கையின் ரகசியங்களைச் சாதாரணச் சிந்தனையாளர்கள் சிக்கமுத்துப் புரிந்து கொள்ளும்படி அது விட்டுவிட்டது.

இப்படிப்பட்ட மனநிலையின் இயக்கங்கள் ஹுமயினன்ட்சே 178-122 கி. மு.) என்பவர் மூலம் விரைவில் வெளிப்படலாயின. இவர், தத்துவ விசாரணையுடன், ஆளிகளும், புராணக் கதைகளும் நிரம்பிய அதிசய உலகத்தைப் போட்டுக் கலந்துவிட்டார். போரிடும் ராஜ்யங்கள் இருந்த காலத்திலேயே நடைமுறையில் வந்துவிட்ட யின் (பெண்பால்) யாங் (ஆண்பால்) கொள்கையின் இருவகைப்பட்ட எண்ணத்தை வைத்துக்கொண்டு தனது சித்தாந்தத்தைத் தொடங்கிய டாலக் கொள்கை, விரைவில் தனது எல்லைப்பரப்பில் பண்டைக்கால ஹாண்ட்டங் காட்டு மிராண்டிகளின் மோஹினிகளையும் சேர்த்துக்கொண்டுவிட்டது. ஆழ்ந்த கடலில், வெகு தூரத்தில், மோஹினிகளைக் கொண்ட ஓர் உலகம் இருப்பதாக இக் காட்டுமிராண்டிகள் கனவுகண்டு வந்தார்கள். ச்சின் நாட்டின் முதலாவது சக்கரவர்த்தி, ஐநூறு சிறுவர்களையும் கன்னிப் பெண்களையும் தன்னுடன் கூட்டிக்கொண்டு தனக்குச் சிரஞ்சிவித்துவம் பெறுவதற்காக இந்த மோஹினி உலகத்தை நாடி மெய்யாகப் புறப்பட்டுப் போகவும் போனார். அப்புறம், கற்பனையில் ஏற்பட்ட மனப்பற்று தடுக்கக்கூடாததாக ஆகிவிட்டது. அந்தக் காலம்முதல் இன்றையநாள்வரையில், சீன மக்களிடத்தில் டாலக் கொள்கைக்குப் பலமான பிடி இருந்து வந்திருக்கிறது. முக்கியமாக, ட்டாங் பரம்பரைக் காலத்திலே நெடுங் காலத்துக்கு அது அரசாங்க மதமாக இருந்துவந்தபோது சீனமக்களிடத்தே அதற்கு இருந்துவந்த பிடி பலமானது. அப்போது இதை மர்மமதம் என்று அழைத்து வந்தார்கள். ஏனென்றால், ட்டாங் ராஜகுடும்பத்தின் குடும்பப் பெயரும். லாஷ்ட்செயின் குடும்பப் பெயரைப்போலவே, லீ என்றிருந்தது. வெயி, சின் அரச பரம்பரைக் காலங்களில் இதற்குப் பெரும் புகழ் இருந்தது; மக்கள் எல்லாருமே இதைப் பின்பற்றுவதில் முனைந்திருந்தார்கள். இதன் செல்வாக்கு அப்போது மிகமிகப் பெரியிருந்தபடியால், கன்பூசிய மதம் இருந்த இடங்கூடத் தெரியவில்லை. டால மதத்தின் நாகரிகப்போக்கு, சீன இலக்கியத்தில் முதல் முதலாக ஏற்பட்ட புதுமைமோக இயக்கத்தோடும், பிந்திய காலத்து ஹான் படிப்பாளிகள் உருமாற்றிவிட்ட நிலையில் கன்பூசிய மதம் வற்புறுத்திவந்த கௌரவ மரியாதைகளை எதிர்த்து அடிக்கிற செயலோடும் தொடர்பு



கொண்டதாக ஆகிவிட்டது. பெயர்பெற்ற புலவர்களில் ஒருவர், நேர்மை என்ற குறுகிய பாதையில் நடந்து செல்லும் கண்டிசியக் கனவானை, ஆண்கள் அணிகிற கால் சராரின் தையல் விளிம்புகளிலே ஊர்த்திரிகிற மூட்டைப் பூச்சியோடு ஒப்பிட்டுப் பேசியிருக்கிறார். கண்டிசியக் கட்டுப்பாட்டையும், அதன் சடங்கு சம்பிரதாயப் போக்கையும் கண்டு, மனிதனுடைய இயற்கை குமுறி எதிர்த்துக்கொண்டு விட்டது.

இதற்கிடையே, டாஓ மதம் தனது எல்லையை விரித்துக்கொண்டு, தன்னுடைய கலைகளுள் மருந்து தயாரிப்பது (பச்சிலைகளைப்பற்றிய சக சிபத்தைத் தெரிந்துகொள்வது), உடல் நூல், பிரபஞ்ச வரலாறு (எல்லாம், ஏறத்தாழ யின் யாங் கொள்கைகளை அடிப்படையாகக் கொண்டு, குறியீட்டின் மூலமும், பஞ்ச பூதங்களின் அடிப்படை மூலமும் விளக்கிக் காட்டப்படுவன), மந்திரம், பில்லி சூனியம், காமத்தைக் கிளறகிற மருந்து செய்வது, பூஜை செய்து உருப்போடுவது, சோதிடம், நல்ல தெய்வங்களைக்கொண்டு ஆட்சிபுரிவது, சில அழகிய புராணக் கதைகள், சன்னியாசி வார்க்கம், தலைமைக் குரு—பொதுஜனங்களுக்குப் பிரியமான, திடமான, நல்ல மதத்தை உண்டுபண்ணுவதற்கு வேண்டிய தளவாட சாதனங்கள் அனைத்தையும் கொண்டுவந்துவிட்டது. சீன கிளையாட்டுப் பயிற்சிபாளாரையும் அது மறந்துவிட வில்லை. குத்துச் சண்டையில் தீவிரப் பயிற்சியளித்து வந்தது. குத்துச் சண்டையும் பில்லிசூனியமும் ஒன்று சேர்ந்ததனால்தான், ஹான் பரம்பரையின் முடிவுக் காலத்தில் ஹுவாங்ச்சின் கலகம் என்ற கலகம் அரசாங்கத்துக்கு விரோதமாகக் கிளம்பியது. எல்லாவற்றுக்கும் கடைசியாக, உடலோம் புதற்கும் அது ஒரு வழி சொல்லி வைத்தது. அதில், ஆழ்ந்து மூச்சு விடுதல் (பிராணாயாமம்) முக்யமானது. இந்த வழியால், நாரை முதுகில் ஏறி விண்ணை அடைந்து, அழியாததன்மை பெற்றுவிட முடியுமாம். இதன் சொற்களில், மிகவும் பயனுள்ள சொல் ச்சி (காற்றா ? மூச்சா ? ஆவியா ? [இவற்றில் எது என்று தெரியவில்லை,] என்பது. இந்தச் ச்சி கப்புலனாகாத ஒன்றானபடியால், “மர்ம”மாய்க் கையாளுவதற்கு மிகப் பொருத்தமான ஒன்றாக ஆயிற்று. இந்த ச்சியைச் சகல காரியங் களுக்கும் உபயோகித்து வந்தார்கள். வானத்திலிருந்து சிதறிவிழுகிற வரிகொள்ளியின் கதிர் தொடங்கிக் குத்துச் சண்டை, பிராணாயாமம். ஆண் பெண் புணர்ச்சி ஈராக எல்லாவற்றிலுமே இச் சொல் அடிப்படும். உயர் வாழ்வதை நீடிப்பதன் பொருட்டு, ஆண் பெண் புணர்ச்சியை ஒரு கையாக மதித்து, வெகு சிரத்தையோடு பயின்று வந்தார்கள். (அதிலும் பெரிய பெண்களைப் புணர்வதைவிடக் கன்னிப் பெண்களைப் புணர்வதை சிலக்கியமாகக் கருதப்பட்டு வந்தது.) டாஓக் கொள்கையானது, ஒருக்கமாய்ச் சொன்னால், இயற்கையின் ரகசியங்களைத் தெரிந்து கொள்ளச் சீனர்கள் செய்த முயற்சியாகும்.

## புத்த மதம்

சீனருடைய வாழ்க்கையோடு பிரிக்க முடியாதபடி இரண்டாகக் கலந்து, அதன் பாகமும் பகுதியுமாக ஆகிவிட்ட முக்கியமான ஒரே அயல்நாட்டு ஆதிக்கம் புத்த மதந்தான். இதன் ஆதிக்கம் வெகு ஆழமானது. அதனால்தான், இன்று குழந்தைகளின் பொம்மைகளையும், சிலவேளை குழந்தைகளையுங்கூட, “சின்னப் புத்தி சத்துவர்கள்” (ஷியாஓ புட்சா) என்றும், காலஞ் சென்ற சக்ரவர்த்தியின் மனைவியாகிய (பட்டத்துக்குரிய ராணியல்ல) மகாராணியைக்கூட “செழும் புத்தர்” என்றும் பேசுகிறோம். கருணையின் இறைவியும், முறுவலிக்கும் புத்தரும் சீனருடைய வீடுகளில் அன்றாடம் புழங்கும் சொற்களாக ஆகிவிட்டன. புத்த மதம் எங்கள் மொழி, எங்கள் உணர்வு, எங்கள் கலைகள், எங்கள் சிற்பம் எல்லாவற்றையும் பாதித்துவிட்டது. தனிப் பாங்கிலுள்ள வட்டக் கோபுரம் உண்டானதற்கு நேரடியான தூண்டுதலும் புத்த மதந்தான். எங்கள் இலக்கியத்தையும் எங்கள் கற்பனை உலகம் முழுவதையும் அது உணர்வுட்டித் தட்டி யொழுப்பியுள்ளது. வழக்கைத் தலையும் பழுப்புநிற ஆடையும் கொண்ட அந்தச் சிறிய சன்னியாசி உருவம் இருக்கிறதே, அது சமூகத்தின் எந்த விதமான காட்சி ஜோடனையிலும் மிக அந்தரங்கமான ஓர் உறுப்பாகப் பொருந்தி விடுகிறது. கன்பூசியக் கோவில்களைவிட, புத்தக் கோவில்கள்தான் நகரங்களிலும் கிராமங்களிலும் நடுநாயகமாக விளங்குகின்றன. பெரிய வர்கள் கிராம விஷயங்களைப் பேசி முடிவுகட்டுவதற்கும், வருடக் கொண்டாட்டம் நடத்துவதற்கும் இங்கேதான் போவார்கள். புத்த சன்னியாசிகளும், சன்னியாசினிகளும், பிறப்பு, இறப்பு, திருமணம் முதலிய சகல காலங்களிலும் சீன வீடுகளில் எந்த இடத்துள்ளும் தங்குதலையின்றிப் புகுந்துவிடுவார்கள். ஒளிவு, மறைவு என்ற தடங்க லெல்லாம் இவர்களுக்குக் கிடையாது. இவர்களுக்குள்ள இந்த மாதிர்ச் சுதந்திரம் வேறு எந்த நபருக்கும் இல்லை. சீன நாவல்களின் பிரகாரம் இந்த மத உருவங்களுடைய துணையில்லாமல், எந்த விதவையையே கன்னிப் பெண்ணையோ கற்பழித்துவிடுவது சல்லிசில்லை.

சுருக்கமாய்ச் சொன்னால், பிற நாடுகளில் மதம் என்று எதைக் கொள்ளுகிறார்களோ, அதாகவே புத்தக் கொள்கையைச் சீனர்கள் கொள்ளுகிறார்கள். அதாவது, மனித அறிவு வழி தெரியாமல் தயங்கி கிறது, அல்லது தோற்றுப்போகிறதே, அப்போது, ஏதோ ஒன்றை வந்து நமக்குக் கைகொடுத்துத் தூக்கி விடுகிறதல்லவா? அதுதான் மதம். நவீன சீனாவில், டாலு சன்னியாசிகளைவிடப் புத்த சன்னியாசிகளுக்கே பொதுமக்களிடம் மதிப்புண்டு. ஒவ்வொரு டாலு கோவிலுக்கும் (ருவாள்) பதில், பத்துப் பத்துப் புத்த கோவில்களை (மியாஓ)க் காணலாம். சமீபத்தில், 1933-ம் வருஷங்களில்



திபெத்தின் பஞ்ச்சென் லாமா, பீப்பிங் நான்சிங் ஆகிய இரண்டு இடத்திலும் பதினாபிரக் கணக்கான மக்கள் மீது புனிதத் தீர்த்தந் தெளித்தார். இவர்களில், ட்டுவான் ச்சிஜூயி, ட்டாயி ச்சிட்டாஓ, போன்ற பெரிய அரசாங்கப் பிரமுகர்களும் இருந்தார்கள். நான்சிங், ஷங்காய், ஷாங்ச்சென், காண்டன் ஆகிய இடங்களில் மத்திய சர்க்காரும், ஸ்தல சர்க்காரும் ராஜ மரியாதையோடு இவருக்கு உபசாரம் செய்து பின்பினார்கள். அதிக காலமாய் விடவில்லை : 1934, மே மாதத்தில் என்ன நடந்தது ? நோலா கொட்டுஹுட்டு என்ற இன்னொரு திபெத்திய லாமா, காண்டன் சர்க்காரின் உத்தியோக முறையில் விருந்தினராக வந்திருந்தார். அப்போது, உரு ஜெசிப்பதன் மூலம் விஷவாயுவானது மக்களைத் தாக்காமல் அவர்களைக் காப்பாற்றிவிடத் தன்னால் முடியும் என்று இவர் பொதுமேடை ஏறி ஜனங்களுக்குத் தெரிவித்தார். அது மட்டுமா ? சோதிடத்திலும் செப்படுவித்தையிலும் தமக்கிருந்த மேலான அறிவினால், குறிப்பிட்ட ஒரு தளபதி இந்த ஊர்க் கோட்டையில் அமைத்து வைத்திருந்த பிரங்கி அணிவகுப்பு நிலையை வேறு திசையில் மாற்றிக்கொள்ளுமாறும் செய்துவிட்டார். தளபதிக்குத் தமது போர்த்திறத்தைவிட, லாமாவின் அபார ஞானத்தில் அதிகமான நம்பிக்கை விழுந்துவிட்டது. நவீன ராணுவ அறிவுத் துறையில் முன்னேறி, ஜப்பானுடைய தாக்குதல்களை எதிர்த்தடிக்கிறதற்குச் சீனர் களுக்குத் தெளிவான வழி தெரிந்துவிட்டால், இந்த லாமாக்களின் செல்வாக்கு இவ்வளவு தூரம் பெருகி இராது. இங்கே, சீனருடைய அறிவு, வழி தெரியாமல் தவிக்கிறது ; அதனால், மதத்தைத் துணை நாடுகிறது. சீனருடைய ராணுவம் சீனருக்கு உதவ முடியாதபோது, புத்தரே தமக்குத் துணை யிருக்கட்டு மென்று அவர்கள் இணங்கி இருந்து விடுகிறார்கள்.

தத்துவம் என்ற முறையிலும், மதம் என்ற முறையிலும், புத்த சமயமானது சீனாவை ஆட்கொண்டுவிட்டது. படிப்பாளிகளைத் தத்துவமும், பொதுமக்களை மதமும் ஆட்கொண்டுவிட்டன. கன்பூசிய மதத்தில், ஒழுக்க நடத்தைபற்றிய தத்துவம் மட்டுமே இருக்கிறது. புத்த மதம் அப்படியல்ல. இதில், தர்க்கரீதியான வழிவகை இருக்கிறது ; மாய உடலைக் கடந்துவிட்ட வேதாந்த யிருக்கிறது ; அறிவைப்பற்றிய ஒரு சித்தாந்தமு யிருக்கிறது. அஃதோடு, புத்த சமயப் பண்டை நூல் களை மொழிபெயர்க்கிற விஷயத்தில், உயர்ந்த படிப்பாளிகள் இதைத் செய்ய வேண்டும், அதுவும், உயர்ந்த முறையில்தான் அமைந்திருக்க வேண்டும் என்ற பழக்கத்தைக் கடைப்பிடித்து வந்திருப்பது நல்ல அதிர்ஷ்டந்தான். இம் மொழிபெயர்ப்புகளின் பாஷை வெகு நயமானது. நமக்கென்று கச்சிதமா யிருக்கும். அனேக சமயம், பாஷையிலும் வாழப்போக்கிலும் வெகு அழகான தெளிவு இருந்து, இவற்றுக்குத் தனிச் சொப்பனாக்கும் தத்துவ விசாரணையில் மனம்படிந்து போகிற படிப்பாளி களை இவை கவர்ந்துவிடாமல் வேறென்ன செய்யும் ? எனவே, சீனப்



படிப்பாளிகளிடையே புத்த சமயத்திற்கு எப்பொழுதுமே ஒரு தனி மரியாதை இருந்துவந்திருக்கிறது. இந்த மரியாதையைக் கிறிஸ்தவ சமயத்தால் இதுகாறும் பெற முடியவில்லை. அந்த முயற்சியில் அது தோற்றுவிட்டது.

புத்த ஆதிக்கம் மிகப் போளவானதாகையால், கன்பூசிய மதத்தையே அது உருமாற்றி யடித்துவிட்டது. சேன பரம்பரை முதற்கொண்டு, கன்பூசியப் படிப்பாளிகள் செய்துவந்த தெல்லாம் ஒன்றும் அதிகமில்லை. மூல நூலுக்குப் பிழைதிருத்தங்கள் செய்வதும், மொழியாராய்ச்சிபற்றிய வியாக்கியானங்களும்தான் அவர்கள் செய்துவந்தவை யெல்லாம். புத்த மதத்தைப்பற்றிப் படித்தறிவதற்கு ஒரு தனியான புதுப்போக்கு இருந்துவந்தது. முதலாவது கிறிஸ்தவ நூற்றாண்டிலே, சீனாவில், இந்தப் போக்குப் புகுத்தப்பட்டதாக நம்புகிறார்கள். வடக்கத்திய வெயி, சின் பரம்பரை ஆட்சிகளில் நெடுகிலும் இந்தப் போக்கு நான்கு நான்கு வளர்ந்துகொண்டே வந்தது. நூல் வியாக்கியானம் முக்கிய மல்ல, உள்ளே பொதிந்துகிடக்கும் தத்துவப் பொருளை (யிஸி) ஓர்ந்துகொள்வதுதான் முக்கிய மென்று படிப்பாளிகளின் ஆராய்ச்சிப் போக்கைப் புதுத் திக்கிலே இது திருப்பிவிட்டது. சுங் பரம்பரைக் காலத்தில், இதன் நேரடித் தாக்குதலினால் உந்தப்பட்டுப் புதிதாக ஒரு கன்பூசியக் கொள்கையினர் உண்டானார்கள். ஏன். இந்த மாதிரி பல கொள்கையினர் உண்டாயினர்? இவர்கள், தம்மை ஷிஅஏ, அதாவது, “தத்துவ விசாரணை” என்று அழைத்துக்கொண்டனர். என்றும் ஒழுக்க சம்பந்தமான பிரச்சினைகளிலேதான் கவனஞ் செலுத்திவந்தார்கள். இருந்தாலும், ஷிங் (இயற்கை), ஷி (தர்க்க புத்தி), மிங் (ஏற்கெனவே நிர்ணயிக்கப்பட்டுவிட்ட விதிவசம்), ஷின் (மனம்), ஷு (ஜடப் பொருள்), சி (அறிவுடைமை) என்ற சொற்கள் பிரதானம் பெற்றுப் பழக்கத்தில் கொண்டுவரப்பெற்றுவிட்டன. கன்பூசிய நூலாகிய யிச்சிங் (மாறுதல்பற்றிய நூல்) என்ற புத்தகத்திலே மறுவிழிப்படைந்த சிரத்தை பிறந்துவிட்டது. மனித நிகழ்ச்சிகள் எப்படி உருமாற்றங்கொள்கின்றன என்பதைப்பற்றி இப் புத்தகம் ஆராய்கிறது. இந்த சுங் கன்பூசியவாதிகள், ஒருவர்போல் அத்தனை பேரும், சிறப்பாகச் செங் சகோதரர்கள், புத்தமதக் கொள்கையினர் ஆழ அழுந்தியவர்கள். பின்னால், புதுக்கப் பெற்றுவந்த தெளிந்த பார்வையோடு, மீண்டும் கன்பூசிய சமயத்துக்கே திரும்பியவர்கள். புத்த சமயக் கருத்தில், உண்மை கைவரப்பெறுவதை, ஷு ச்சியுயென் சொன்ன மாதிரி, ஒரு “விழிப்பு” என்று சொல்லிக்கொள்வார்கள். நீண்ட சமாதரி நிலையிலுள்ள சிந்தனைக்குப் பிறகு, இந்த விழிப்பு ஏற்படுகிறதாம். புத்த மதம் இந்தப் படிப்பாளிகளை மதம் மாறச் செய்துவிடவில்லை; ஆனால், கன்பூசிய மதத்தின் முழுப் போக்கையுமே இது மாற்றி விட்டது.



சுட்டங்போ போன்ற எழுத்தாளர்மீது அதற்கிருந்த ஆதிக்கமும் அற்புதொற்பமான தல்ல. இந்த எழுத்தாளர்கள் மேலே கண்ட படிப்பாளிகளை முறியடிக்க வேண்டுமென்று கங்கணங்கட்டிக்கொண்டு இருந்து வந்தார்கள். ஆனால், புத்த சமயத்தோடு இவர்கள் மருவி ஆடிய விளையாட்டு அழமான தல்ல. அவர்களுந் கென்றிருந்த லேசான போக்கில், ஏதோ புதிதாயிருக்கிறதே, பார்க்கலாமே, என்ற முறையில் தான் புத்த சமயத்தை அணுகி வந்தார்கள். சுட்டங்போ தன்னைச் சுஸ்ஸு என்று கூறிக்கொள்வார். கன்பூசிபப் படிப்பாளி ஒருவர் புத்த சமயரீதியில், சன்னியாசியாகிவிடாமல், ஓய்வு பெற்றிருந்திருர் என்பது இதன் பொருள். இது, சீனருக்கென்று இருக்கும் வினோத இயல்பால் உண்டாக்கப்பட்ட ஒரு சிருஷ்டி. இதன்படி, புத்த சமயத்தைப் பின்பற்றுகிற ஒருவன் மணவாழ்க்கை நடத்தி வரலாம்; சாவகாசம் கிடைத்தபோது, சில சில காலங்களுக்குச் சைவ உணவு உட்கொள்வனாக இருந்து வரலாம். கட்டுத்திட்டம் இல்லை. சு உடைய மிக நெருங்கிய நண்பர்களில் ஒருவர், நல்ல படித்த சன்னியாசி. இவர் பெயர் ஃபெயின். இந்த இரு நண்பர்களுக்குமிடையே உள்ள மத மாற்ற வித்தியாசம் தன்மையிலல்ல; அற்ப அளவிலேதான் அந்த வித்தியாசம் இருந்துவந்தது. இந்தக் காலந்தான் புத்தமதம் சாம்ராஜ்யப் பாதுகாப்பின் கீழ் செழித்துக்கொழித்திருந்த காலம். புத்த சமயத்துச் சிறந்த நூல்களை மொழிபெயர்ப்பதற்கென்று ஒரு சர்க்கார் இலாகா இருந்துவந்தது. ஒரு சமயத்தில், கிட்டத்தட்ட ஐந்து லட்சம் சன்னியாசிகளும் சன்னியாசினிகளும் புத்த சமயிகளாக இருந்துவந்ததும் இந்தக் காலத்தில்தான். சுட்டங்போவின் காலத்துக்குப் பிறகு, வெகு வக அவருடைய சிறந்த இலக்கிய முயற்சியின் பயனாக, உயர்ந்த தாத்திலுள்ள எத்தனையோ படிப்பாளிகள் புத்த சமயத்தோடு விளையாட்டுறவு கொண்டு, சு-வின் ரீதியில் சுஸ்ஸு ஆக மாறியிருக்கிறார்கள். சன்னியாசியாகவே மாறி, காவி உடைதரித்து, புத்த உடத்துள் புகுந்துவிடாவிட்டாலும், இந்த வரையில் மனம் மாறிப் போனார்கள். ஒரு பரம்பரையிலிருந்து வேறொரு பரம்பரைக்கு ஆட்சி மாறுகிறபோது நிகழ்வன போன்ற, தேசியக் குழப்பக் காலங்களிலே, படிப்பாளிகளில் பெரும்பாலர் தலையைச் சிறைத்து மொட்டையிட்டுக் கொண்டு, காஷாயம் பெற்றுக்கொண்டு விடுவார்கள். இது, தற்காலப் நிமித்தமாக மட்டுமல்ல; காப்பாற்ற முடியாதபடி போய்விட்ட உலகத்தின் சீர்திருமைக் கண்டு ஏற்பட்ட கழிவிடக்கத்தாலுந்தான்.

நினைவுகூர்ந்த ஒரு தேசத்திலே, உலகத்தின் விண்பெருமை கொள்ளுகிற தன்மையை எடுத்துச் சொல்லி, இந்த நிலவுலக வாழ்வில் ஏற்படும் சுகடக்கால் யோகத்தின் தொல்லை துயரங்களிலிருந்து பாவிடங் காட்டுகிற ஒரு மதத்துக்குப் பிரபல ஆதரவு இருப்பதற்குப் போதுமான நியாயம் இருக்கவே செய்கிறது. இவ்விச்சிங்கின் வாழ்க்கை வரலாற்றி அவர் மகன் எழுதிய புத்தகத்தில், மறைந்தொழிந்து



விடாமல் இன்றும் இருந்து வருகிற இதழ் ஒன்று இன்று நம்மிடமிருக்கிறது. மிங் பரம்பரையின் இறுதியில், மஞ்சு பரம்பரையின் தொடக்கத்தில், தமது முதுமைப் பருவத்திலே, லு விச்சிங் உலகத்தைவிட்டு மறைந்துவிட்டார். நீண்ட வருஷங்களாகத் தமது மனைவி மக்களை விட்டுப் பிரிந்திருந்தார். அப்புறம், தமது சகோதரரின் நோயைத் தீர்ப்பதற்காக ஒரு முறை ஹாங்ஸ்சென் நகரத்துள் புருந்தார். ஆனால், பக்கத்து வீட்டிலே வாழ்ந்து வந்த தமது குடும்பத்தாரைப் பார்க்க முடியா தென்று மறுத்துச் சொல்லிவிட்டார். இப்படிப்பட்ட காரியத்தைச் செய்வதற்குப் பாவம் ஒரு மனிதர் இந்த வாழ்வுத்தோற்றத்தைப் பற்றி எவ்வளவு தூரம் உண்மை விளங்கி, மயக்கந்தெளிந்து போயிருக்க வேண்டும்!

அப்படி இருந்தும், இவர் மகள் எழுதிய இவருடைய வாழ்க்கையைப் படித்த பிறகு, இவர் ஏன் இப்படிச் செய்தார் என்பது புரிந்த கொள்ளக்கூடாத ஒன்றல்ல, புரியவே செய்யும். இவருடைய ஏமாற்றம் தெளிந்த நிலையின் ஆழத்துக்குச் சமமாக வேறெதையும் சொல்வதானால், அது, சொந்தத்தில் இவர் பட்டிருந்த துயரங்களின் ஆழத்துக்குச் சமமாகும் என்றே சொல்ல வேண்டும். புதிதாக ஆட்சிக்கு வந்திருந்த மஞ்சு ஆட்சியை மரியாதைக் குறைவாக்கியதாகக் கருதப்பட்ட வேறொரு ஆசிரியரின் தூலை வெளியிடுவதில் இவரும் சம்பந்தப்பட்டிருந்தா ரென்று இந்த மனிதர்மேல் குற்றஞ்சாட்டினார்கள். நிவேதனப் பிரார்த்தனை ஒன்றைச் சொல்லிவிட்டுத் தன் மூதாதையரிடமிருந்து செலவு பெற்றுக்கொண்ட பிறகு, தன்னுடைய குடும்பம் பூராவையும் கூட்டிக்கொண்டு, விலங்கு பூட்டி, காவலாளர் கண்காணிப்பில், பிச்சிங் நோக்கிக் கிளம்பினார். தன்னுடைய பெண்டு பிள்ளைகளையும் சுற்றத்தாரையும் ஒரேயடியாகக் கொண்டு குவித்துவிடுவார்களோ, என்ற பயம் சதா இவருக்கு இருந்துகொண்டே வந்தது. தான் உயிருடன் திரும்பி வந்தால், சன்னிபாசி ஆகிவிடப்போவதாக இவர் தன்னுடைய பிரார்த்தனையில் சொல்லி யிருந்தார். அப்படியே செய்யவும் செய்தார். இந்த அர்த்தத்தில், வாழ்க்கைச் சமரிலே தன்னை யறியாமலேயே மனிதன் காட்டுகிற ஒரு போக்குத்தான்-நோக்கந்தான்-புத்த சமயம். மனத்தைத் தாக்கி உலுக்கிவிடுகிற விஷயத்தில் வாழ்க்கையானது நம்மைவிட மகா பெரியது என்பது கொடோமான முறைபில் தெரியவரும்போது, தற்கொலைக்கு ஓரளவு சமமான பழிவாங்குகிற ஒரு செய்கைதான் இது. திறமைவாய்ந்த பல அழகிய பெண்கள், மிங் பரம்பரையின் கடைசிக் காலத்தில், துறவுப் பிரதிக்ளை செய்துகொண்டிவிட்டார்கள். ஏன்? அப்போது நிகழ்ந்த பிரளயகரமான மாறுதல்களால் அவர்களுடைய காதல்வாழ்க்கையில் ஏமாற்றங்கள் ஏற்பட்டன. அவர்களால் அவற்றைக் சகிக்கக்கூட வில்லை. மஞ்சு பரம்பரையின் முதலாவது சக்கரவர்த்தியும் இதே காரணத்தினால் சன்னியாசி யாகிவிட்டார்.



வாழ்க்கைக்கு எதிராக, வாழ்வில் ஒன்றுமே நடவாது என்ற மன நிலையில் எழுப்புகிற இந்த ஓர் ஆட்சேபம் நிற்கலாக, புத்த மதத்தில் இன்னொரு கூறும் இருக்கவே இருக்கிறது. அந்தக் கூறு, பொது மக்களிடையே. நல்லதனமான செய்திகளைப் பார்ப்பும் ஆற்றல் பெற்றிருக்கிறது; பொதுவாக, யாவரும் பட்சமாய் நடந்துவர அது வேலை செய்கிறது. மக்கள்மீது நேரடியாகவும், மிகத் துலக்கமாகவும் அது செலுத்திவருகிற ஆதிக்கம், அதனுடைய மறுபிறப்புக் கோட்பாட்டின் மூலந்தான் நடைபெறுகிறது. மிருகங்களுடன் நட்பு முறையில் நடந்துகொள்ளும்படி சீன மக்களுக்குப் புத்த மதம் கற்றுக்கொடுத்து விடவில்லை. ஆனால், மாட்டிறைச்சி தின்பதை அது வெகுவாகக் கட்டுப்படுத்திவிட்டது. சீனருடைய நடுவழிக் கோட்பாடு, வேறு வகை யில்லாததால், பன்றி இறைச்சி தின்னப் பழக்கிவிட்டிருக்கிறது. இதுவும் கெடுதல்தான். ஆனால், கெடுதலில் குறைவான கெடுதல், பன்றி இறைச்சி தின்பதற்கு ஒரு சமாதானம் சொல்வார்கள்: தவிர உணவு விஷயத்தில், பசுவைவிடப் பன்றியின் உபயோகம் மிகக் குறைவுதானே. ஒரு கருத்தை மட்டும் சீனர் உள்ளத்தில் ஆணி அறைந்தாற்போல் புத்தமதம் ஆழப் பதியவைத்துவிட்டது. கொன்று தின்பது மனிதத் தன்மைக் கடுத்ததல்ல, கடவுளார்க்கும் இது மகிழ்ச்சி தருவதல்ல— இதுதான் அந்தக் கருத்து. 1933-ல் ஏற்பட்ட வெள்ளத்தின்போது, மூன்று நாளைக்கு எந்தப் பிராணியையும் கொன்று தின்னக்கூடாதென்று ஹாங்கொங் ஸ்தல சர்க்கார் உத்தரவு போட்டுவிட்டது. இது எதற்காகத் தெரியுமா? ஆற்றுத் தேவதைக்குப் பிராயச்சித்தம் செய்வதற்காகவே. பயிர் பச்சைக்குச் சேதமோ, உணவுப் பஞ்சமோ நேரும் போதெல்லாம் இந்தமாதிரி செய்வது சீனாவில் எங்கனுமே நடந்துவந்த மாமூல் வழக்கம். உடற்கூற்றை எடுத்துக்காட்டிச் சைவ உணவுதான் சாப்பிட வேண்டுமென்று சொல்லுவது சரியான வாதமென்று சொல்லி விட முடியாது. ஏனென்றால் மாமிச உணவுக்கும் மாக்கறி உணவுக்கும் இயற்கையாகப் பொருந்துகிற பற்களோடுதான் மனிதன் பிறந்திருக்கிறான். வேண்டுமானால், மனிதாபிமான வாதங்களைச் சொல்லி, கொல்வாமை கருணையான செயல் என்று வாதாடலாம். அந்தக் கொடுமையைப் பற்றி மென்ஷிபஸ் உணர்ந்திருந்தார். ஆனால், இறைச்சியை முற்றுந் துந்துவிட அவருக்கு மனமில்லை. அதனால், “ஒரு கனவானுவன் சமையல் விவகாரங்களில் தலையிடக் கூடாது” என்ற சூத்திரத்தைத் தூக்கிப் போட்டுவிட்டுத் தப்பித்துக்கொண்டுவிட்டார். சமையல் அறையில் என்ன நடக்கிறதென்று நமக்கென்ன தெரியும் என்று எண்ணிக்கொள்வது, கன்பூசிய மனச்சாட்சியைச் சங்கடத்திலிருந்து தப்பி வித்துவிடுகிறது. சாப்பாட்டுச் சங்கடத்தை இப்படித் தீர்த்துக்கொள்வது, நடுவழிக் கொள்கையின் இயல்பான முறை. அனேகம் சீனப் பாட்டிமாருக்குப் புத்தரை மகிழ்விக்கவும் ஆசை; புலாலை அறவே ஒழித்துவிடவும் மனமில்லை. இந்தத் தர்ம சங்கடனுக்கு என்ன செய்ய



லாம்? இருக்கவே இருக்கிறது நடுவழித் கொள்கை; அதைப் பிரயோகித்தால் போகிறது. ஆனால், கொஞ்சம் மாறுதல் செய்து பிரயோகிக்கவேண்டும். அப்போது, ஒரு குறிப்பிட்ட காலத்துக்கு மட்டும் சைவமாயிருந்துவிட்டால் சரியாய்விடும். இப்படி, ஒரு நாளைக்கு மிருக்கலாம்; அதற்கு மேல்பட்ட காலத்துக்கு, மூன்று வருஷம் வரைக்கும் இருக்கலாம்.

ஆனால், மொத்தத்தில், கொண்டுதீன்பது மனிதத்தன்மை யற்ற செயல் என்பதைச் சீன மக்கள் ஒத்துக்கொள்ளும்படி புத்த சமயம் கட்டாயப்படுத்துகிறது. ஒருவருக்கொருவர் கருணையோடு நடந்து கொள்ள வேண்டும், மிருகங்களிடம் கருணைகாட்ட வேண்டும் என்பதற்காக வேலை செய்துவருகிற மறுபிறப்புக் கோட்பாட்டால் வந்த ஒரு விளைவுதான் இது. ஏனென்றால், நாம் சரியாய் நடந்துகொள்ளாத தற்காகக் கூரிய கத்திகளைக்கொண்ட நரகத்துக்குப் போய்ச் சேர்வோம் என்று பிறருடைய வாய்மொழியாகத் தெரிந்துகொள்வதைவிட, நாம் செய்த தப்புக்குத் தண்டனையாக, மறு பிறப்பில் நாம் அருத புண்ணால் அவதிப்படும் கேவலம் பிச்சைக்காரனாகவோ, சொற்பிடித்த நாயாகவோ ஆகி, தெருவில் நின்று திண்டாடுவோம் என்று சொல்லும் போது விஷயம் சுருக்கென்று நம் மனத்தில் தைத்துவிடுகிறது. நரகத்தை யாரும் பார்த்த தில்லை. அவதிப்படுகிற பிச்சைக்காரனையும் நாயையும் பார்த்திருக்கிறோம். அதனால், நாம் இறந்துவிட்ட பிறகு நம்முடைய ஆத்துமா அழிந்தொழிந்துவிடாமல் மறுபிறவி எடுக்கிறது, இப்பிறப்புப் பயனை அப்பிறப்பில் அனுபவித்துத்தீர வேண்டும் என்ற கோட்பாடு நரகபயத்தைவிட அழுத்தமான பாடங் கற்பித்துவிட முடியும். சொல்லப்போனால், மற்றவர்களைவிடப் புத்த சமயி அதிகப் பட்சமானவன், சமாதானத்தில் அதிகமான பற்றுதல்கொண்டவன், அதிகப் பொறுமைபுள்ளவன், மற்ற மனிதர்க்கு நன்மைபுரிய வேண்டுமென்ற எண்ணத்தில் அதிக ஆர்வமுள்ளவன். ஒழுக்க நோக்கில், அவனுடைய மக்கட்பணி ஆர்வமானது அப்படி ஒன்றும் பிரமாதமானதா யிராமற் போய்விடலாம். ஏனென்றால், தெருவில் போகும் அன்னியருக்கு நாம் அளிக்கும் ஒவ்வொரு காசும், ஒவ்வொரு கோப்பைத் தேநீரும் வியர்த்தமாய்ப் போவதல்ல; நம்முடைய எதிர்கால இன்பத்துக்காக வட்டிக்குப் போட்டுச் பணத்தைப் பெருக்குகிற மாதிரிதான் இதுவும். நமக்குப் பின்னால் பெருநன்மை விளைக்கும், ஆகவே, இது அடிப்படையின் தன்னலமான செயல்தான். ஆனால், தன் கொள்கைக்கு ஆணை இழுத்துக்கொள்வதன் பொருட்டு, எந்த மதந்தான் இதைச் செய்யாமலிருக்கிறது. தர்மம் செய்வதை எல்லா மதங்களுந்தான் போற்றிப் போதிக்கின்றன. மனிதனுடைய தன்னல வசலாற்றிலை, மதம் என்பது மாபெரும் அத்தியாயம் என்று, வில்லியம் ஜேம்ஸ் என்பவர் வெகு புத்தசாலித்தனமாகச் சொல்லியிருக்கிறார். மனமார மனிதப்பண்புகளையிருந்துவருகிறவர்கள் நீங்கலாக, இதர மனிதனுக்கு இடம்



சன்னலத் தூண்டில் இல்லாவிட்டால் காரியம் நடவாது போலிருக்கிறது. எப்படியிருந்தபோதிலும், பணக்காரக் குடும்பங்கள் தேரீர்ப் பந்தல்கள் அமைத்து, பெரிய மட்பாண்டங்களில் குளிரந்த தேநீரை நிரப்பி, கோடைக் காலங்களில் வழிப்போக்கர்களுக்கு வரையாமல் வழங்குகிற பழக்கத்தை உண்டாக்கி வைத்தது புத்த மதந்தான். சாதாரணமாய்ச் சொல்வதுபோல், இது ஒரு நல்ல காரியம். எந்த கோக்கத்தோடு இதைச் செய்தால்தான் என்ன?

சீன நாவல்களில் பல, பொக்காக்கியோவின் கதைகளைப் போலவே சன்னியாசிகளையும் சன்னியாசினிகளையும் ஒழுக்கங்கெட்டவர்க ளென்ற குற்றஞ்சாட்டி யுள்ளன. எல்லாவிதமான ஆஷாடபூதத்தனத்தையும் அம்பலப்படுத்திவிடுவதில் உலகமெங்குமே மனிதர்களுக்குள்ள தனிப் பிரீதியை அடிப்படையாகக்கொண்டது இந்தப் போக்கு. எனவே, சீன சன்னியாசிகளை மெல்லாம் காதல் புரிவதிலே கைதேர்ந்த காசனோவாக்க ளாக (இத்தாலியக் காதல் தீரன்) ஆக்கல், இவர்களுக்குப் பிஷ்குனிய வேலைகள் தெரியும், காமத்தை எழுப்பிவிடுகிற மருந்து முறைகள் தெரியும் என்று காட்டிவிடுவது இப்படி, எளிது. உதாரணமாக, சிக்கி யாங்கில் சில பகுதிகளில் உள்ள கன்னி மடங்கள் விபசார விடுதிகளல் லாமல் வேறொன்று மல்ல. இந்த மாதிரி மெய்யாகவே ஒழுக்கக் கேடான காரியங்கள் பல இடங்களில் நடந்துவருகின்றன. ஆனால், மொத்தத்தில் இந்தக் குற்றச்சாட்டு நிபாயமான தல்ல. சன்னியாசிகளில் பெரும்பாலர் நல்லவர்கள், ஒதுங்கி வாழ்கிறவர்கள், மரியாதை யுள்ளவர்கள், நல்லதன மாய் நடந்துகொள்ளக் கூடியவர்கள். டான் ஜுவான் போல் [ஸ்பானிஷ் காதல் தீரன், பாண்டவ அர்ஜுனனைப் போல எனலாம்.] லீலாவிறோதம் புரிகிறவர்கள், ஒழுங்கு வழிப்போகிற தனிப்பட்ட நபர்களிடையே தான் உண்டு. எல்லாரும் இப்படியல்ல. நாவல்களில், விறுப்புக்காக வேண்டி, விஷயங்களைக் கண்டபடி தாறுமாறாக மிகைப்படுத்திவிடு கிறார்கள். நான் நேரே போய்ப் பார்த்தேன். சன்னியாசிகளில் பெரும் பாலர் சரியாய்ச் சாப்பிடுகிறார்கள் வில்லை. சோகை பிடித்துப் போயிருக் கிறார்கள். அவர்களுக்கு இவ்வித லீலைகள் புரியத் தெம்பில்லை. அது மட்டு மல்ல. அவர்களை இப்படிப் பிழைபட ஏன் நிதானிக்க நேர்ந்தது தெரியுமா? இவ்வாழ்க்கைக்கும் மதத்துக்கும் உள்ள சம்பந்தத்தைச் சீனாவில் சரியாய்க் கண்டுகொள்ளத் தவறிவிட்டார்கள். அதனால்தான் இந்த அனர்த்தம்.

சீனாவில், வேறு எந்த வகுப்பு மக்களையும்விட, அழகாக உடை உடுத்த பெண்களைப் பார்ப்பதற்குச் சன்னியாசிகளுக்குத்தான் நிறையச் சந்தர்ப்பமுண்டு. அவர்களுடைய மத வழிபாட்டுக் கடமைகளைச் செய்து முடிக்கவேண்டி வரும்போது, சொந்த வீடுகளிலும் சரி, அவர்களுடைய கோவில்களிலும் சரி, வேறு வகையில் பொது இடங்களுக்கு வர முடியாமல் அடைபட்டுக்கிடக்கிற பெண்களைச் சன்னியாசிகள் தினசரி சந்திக்கும்படி நேருகிறது. கன்பூசிய மதம் பெண்களைத் தனியே ஒதுக்கி

வைத்துவிட்டபடியால், பெண்கள் வெளியிடங்களுக்கு வருவதற்குள்ள தடுத்துரைக்கக்கூடாத ஒரே சாக்குப்போக்கு, கோவிலுக்குச் சென்று அங்கே “சாம்பிராணித்துபம் போடுவதுதான்.” கோவிலுக்குப் போய் வருகிறேன் என்று சொன்னால்தான் பெண்கள் வீட்டைவிட்டு வெளியேற முடியும். ஒவ்வொரு மாத முதல் தேதியிலும் பதினைந்தாம் தேதியிலும், ஒவ்வொரு திருவிழாச் சமயத்திலும், உள்ளூர் அழகிகளெல்லாம், அவர்களுக்கு மணமாகி யிருந்தாலும் சரி, இல்லாவிட்டாலும் சரி, அலங்காரமாக உடைத்தரித்துப் புத்தக் கோவிலில் சந்தித்துப் பேசக் கூடி விடுவார்கள். சன்னியாசி எவனாவது கண்டுங் காணாமலும் பன்றி இறைச்சி தின்பானால், சில சில வேளை அவன் ஒழுங்குதவறி நடந்து கொள்ளவும் செய்யத்தான் செய்வான் என்றும் எதிர்பார்ப்பது சகஜம். இதோடு, இன்னொரு விஷயத்தையும் கவனித்துக் கொள்ளுங்கள். புத்த மடங்களில் பல மடங்களுக்கு நிறையச் சொத்து, மான்யம் எல்லாம் உண்டு. அனேகம் சன்னியாசிகளுக்குச் செலவுக்கு நிறையப் பணமிருக்கிறது. சமீபத்தில் சில வருஷங்களாக வெளிப்படுத்தப்பட்டு வந்த பல புகார் விஷயங்களில் நேர்ந்த கெடுதலுக்கு முக்கிய காரணம் இந்தப் பணந்தான். 1934 ல், லிங்ஹாய் நீதி மன்றத்தில் ஒரு வழக்கு விசாரணைக்கு வந்தது. வாதி, ஒரு சன்னியாசினி. சன்னியாசி ஒருவர், அவளுடன் சேர்ந்து வாழ்ந்துவரும்போதே, வேறு யாரோ ஒருத்தியிடம் தொடர்புகொண்டுவிட்டாராம். இதற்கு நிவாரணம் கோரியிருந்தாள் சன்னியாசினி. அவ்வளவு தூரத்துக்கு அவள் துணிந்து போய் விட்டாள். சீனாவில் எது நடக்கும், எது நடக்காது என்று சொல்ல முடியாது, எல்லாம் நடக்கும்.

சன்னியாசிகளுடைய காதல் வாழ்க்கைப் பிரசுரங்களை இலக்கியத்தில் எப்படிக்கையாளுகிறார்கள் என்பதற்கு இங்கே ஓர் உதாரணத்தருகிறேன். இது நாகரிமான உதாரணம். கவிதையின் பெயர், “இளஞ் சன்னியாசினியின் லௌகிக ஆசைகள்” என்பது. இது எல்லாருக்கும் பிரியமான ஒரு விஷயம். இதை வேறு பல மாதிரியிலும் சொல்வார்கள். வேண் கம்பளச் சட்டை என்ற பிரபலச் சீன நாடகத்திலிருந்து இது எடுக்கப்பட்டிருக்கிறது. சீன மொழியில், இது முதல் தரமான கவிதையாக அமைந்திருக்கிறது என்பதை இங்கே இடை நடுவில் குறிப்பிடலாம். இளஞ் சன்னியாசினி தனக்குத் தானே பேசிக்கொள்ளுகிற ரீதியில் கவிதை செல்கிறது.

நான் ஓர் இளஞ் சன்னியாசினி, வயது பதினாறு; என் இளங்கண்ணிப் பிராயத்தில் என் தலையை மொட்டையடித்தும் விடுகிறார்கள். என் தகப்பனாரா? புத்த சூத்திரங்களில் அவருக்கு மெத்தப் பிரியம், என் தயாரா? புத்தக் குருமாரிடம் அவருக்கு மெத்தப் பிரியம். காலையும் இரவும், காலையும் இரவும், சாம்பிராணிப் புதை போட்டு வழிபாடு செய்கிறேன். ஏன்? நோயாளிக் குழந்தையாய் நான் பிறந்தேன். நோயும் நொடியும் சொல்லி முடியாது. அதனால்,



இங்கே இந்த மடத்துக்கு என்னை அனுப்ப அவர்கள் முடிவு செய்தார்கள். அமிட்டாபா ! அமிட்டாபா ! இடையறாமல் நான் தொழுகிறேன். அப்படி, முரசொலியின் ரீங்காரத்தால் சலித்தேன்; மணி ஒலியின் கிணு கிணுப்பால் அலுத்தேன்; பிராத்தனையின் மந்த ழீதம் சகிக்கவில்லை. மடத்துத் தலைவர்கள் முனகல் ராகம் பொறுக்க வில்லை; புரியாத மந்திரங்கள் படுத்தும்பாடுதான் என்னை; ஒரே சள சள கடபடப் பேரிசைச்சல்தான்; ஓயாமல் ஒழியாமல் ஒதுதல் தொழிலா? கதறலோசை கருவியோசை காதடைக்குது. முணுமுணுக்கிறது, கிசுகிசுக்கிறது வேதப் பாட்டுகள் வேறு பாடில்லாத ஒரே வேதனைதான். பஞ்சப்பரமிட்டா, மயூர சூத்ரா, சத்தர்மி புண்டரிகா—கட்டோடு நான் இவற்றை வெறுக்கிறேன்! மிட்டாபா என்று சொல்லும்போது, காதலன் நினைவால் கலங்குகிறேன் நான். சப்பாராய என்று ஒதும்போது, “ஐயோ!” என்று அழுகிறது என் உள்ளம். தாரத்தா என்று பாடும்போது, என் நெஞ்சுகிடந்து அடிக்கிறது! ஆ, கொஞ்சதூரம் உலாத்திவிட்டு வரலாம், கொஞ்சத்தூரம் உலாத்திவிட்டுவரலாம். ஐ நூறு லோஹான் விக்கிரகக் கூடத்துக்கு அவள் வந்து சேருகிறாள். இவை ஒவ்வொன்றும் தனித்தனி வேறுபட்ட முகபாவனையைக் கொண்டிருக்கும்.

ஓ, இதோ இருக்கிறதே, லோகான் கூட்டம்! என்ன மடத்தனமான, காமவிகாரம் பிடித்த கும்பல்! அத்தனை பேரும் தாடி வைத்த ஆசாமி! ஒருவன் பாக்கியில்லாமல் எல்லாரும் என் மேல் எப்படிக் கண்ணடிக்கிறார்கள்! முழங்காலைக் கட்டிக்கொண்டிருக்கிறவனைப் பாருங்களேன்! அவன் உதடுகள் என் பெயரை பாடுபட்டு முணுமுணுத்துக்கொண்டிருக்கின்றன! கையால் முகத்தைத் தாங்கிப் பிடித்துக்கொண்டிருக்கிறானே, அவன் சேதி என்ன? அவனுக்கு நினைவெல்லாம் என்னைப்பற்றித்தான் போலும்! இதோ இருப்பவனுடைய கண்கள் கனவு காண்கின்றன. என்னைப்பற்றி கனவு கண்டுகொண்டிருக்கின்றன! சாக்குடை தரித்த இந்த லோகானைப் பாருங்கள்! இவனுக்கு என்ன வேண்டுமாம்? அநாகரிகமான இந்தப் பேய்ச் சிரிப்பு எதற்கு? வயிறு உழைக்கச் செய்கிற இந்த இடிமுழக்கச் சிரிப்பு என்னைப் பார்த்துச் சிரிப்பதுதானா?—என்னைப் பார்த்துத்தான் சிரிக்கிறான். ஏன் தெரியுமா? அழகு மறைந்து, இளமை ஒழிந்தால், கூனல் கிழவியை யார்தான் மணப்பர்? அழகு மங்கி, இளமைநலிந்தால், குளவிக் கூடுபோல் வற்றி வறண்டுபோன கிழத்தை யார்தான் மணப்பார்? இராட்சசப் பாம்பைப் பிடித்துக்கொண்டிருக்கிறானே ஒருவன், அவன் ஒன்றுமே உருப்படாது என்று எல்லாரையும் அலட்சியம் செய்கிறவன். புலிமேல் சவாரி போகிறானே, அவன் என்ன வென்று புரியாமல் பார்க்கிறார்போலிருக்கிறது. நீண்ட புருவத்துடன்

அழகாயிருக்கிற அந்தப் பிரமாண்டமான ஆணைப் பார்க்கப் பார்க்கப் பரிதாபமா யிருக்கிறது. ஏனென்றால், என் அழகு போய்விட்ட பிறகு, என் கதி என்ன ஆகும்? பூதா பீடத்திலுள்ள இந்த மெழுகுவர்த்திகள் என் மணவறைக்காக வைக்கப்பெற்றிருக்க வில்லை. இந்த நீண்ட தூபக்கால்கள் என் மணப்பந்தலுக்காக உள்ளன அல்ல. வழிபடும்போது முழந்தாள் தாங்குவதற்காக உள்ளவைக்கோல் மெத்தைகள் நான் படுத்துக்கொள்ள உதவுகிற மெத்தைகளல்ல. எனக்குப் போர்த்துக்கொள்ளவும் அவை உதவமாட்டா, அட, தெய்வமே! தகித்து, மூச்சைத் தினைறடிக்கிற இந்த ஆர்வம் எங்கிருந்துதான் வந்தது? உலகத்தில் காண முடியாத நாக வேதனையும் இந்த வினோத ஆர்வம் எங்கிருந்து வந்தது? இந்தச் சன்னியாச உடைகளைக் கிழித்தெறிந்து விடுவேன்! புத்த மதச் சூத்திரங்கள் பூராவையும் குழிதோண்டிப் புதைத்துவிடுவேன். மரத்தால் செய்த மீனை நீரில் மூழ்கடித்து விடுவேன். மடத்துப் புத்திரர்கள் அனைவரையும் விட்டுவிட்டுப் போய்விடுவேன்! முரசுகள் வேண்டாம், மணிகள் வேண்டாம், பாடல்கள் வேண்டாம், கூச்சல்கள் வேண்டாம். ஒபாத, ஒழியாத, சகிக்க முடியாத மதப் பேச்சின் சளசளப்புப் பூராவும் வேண்டவே வேண்டாம். இவை முழுவதையும் கட்டோடு விட்டுவிட்டு நான் போய் விடுவேன். மலைபடிவாரத்துக்குப் போவேன். அழகான, இளங்காதலன் ஒருவனைப் பிடித்துக்கொள்வேன்.—அவன் என்னை வைதாலும் சரி, அடித்தாலும் சரி, குற்றமில்லை! உதைக்கட்டும், வெளுக்கட்டும், குற்றமில்லை! புத்தர் ஆக ஒரு போதும் நான் ஆக மாட்டேன்! மிட்டா, பஞ்சார, பாரா என்று ஒருபோதும் நான் முனக மாட்டேன்!

உணர்ச்சிக் குழறல் தணிந்து, சாந்தி நிலவும்படி செய்வதற்குப் புத்த மதம் சீன மக்களுக்கு நிச்சயமாகச் செய்துள்ள தொண்டு யாதென்ற விஷயத்துக்கு இனி நாம் வருகிறோம். முதலாவது, பெண்கள் ஒதுக்கிவைத்திருப்பது கட்டுப்பாடாய்ப் பரிபூரணமாக நடக்காதபடி அது செய்கிறது. பெண்களுடைய தனி வாழ்க்கை சகிக்கக் கூடியதாக ஆகும்படி அது செய்கிறது. கோவிலுக்குப் போவதில் ஆண்களைவிடப் பெண்களுக்குத்தான் நிரம்ப ஆசை. ஆண்களுக்கு இதில் அவ்வளவு ஆசை கிடையாது. எதனால் இப்படி? பெண்களுக்குச் சாதாரணமாக உள்ள அதிகமான “மத பக்தி” யாலா? அதனால் மட்டுமல்ல வெளியே போய்வருவதில் அவர்களுக்குள்ள உணர்ச்சிக் தாகத்தால்தான். தங்கள் ஒதுப்புறமான அறைகளிலே அடைபட்டுக்கிடக்கிற




பெண்கள் ஒரு மாதத்தின் முதல் தேதியையும் பதினைந்தாம் தேதியையும், திருவிழாக் காலங்களையும் பல வாரங்கள் முந்தியே எதிர்பார்த்து, அவை வருவதற்கு முன்பே ஆவலோடு ஏற்பாடுகள் செய்துவைத்துக் கொண்டு காத்திருப்பார்கள்.

இரண்டாவதாக, புத்த மதத்தின் வசந்த யாத்திரைகள் மூலம் சீனின் யாத்திரை ஆவல் பூர்த்தியாவதற்கு நியாயமான வழி ஏற்படுகிறது. சுற்றி யலைவதில் சீனருக்குள்ள ஆவல் மிகவும் அடங்கி ஒடுங்கிப் போய்விட்டது. அதற்கு இந்த யாத்திரைகள் ஊக்கம் தந்து அது மீண்டும் தலைதூக்கச் செய்கின்றன. இந்த யாத்திரைகள் வசந்த காலத் தொடக்கத்தில் வரும். ஈஸ்டர் பெருநாள் சமயமும் சேர்ந்துகொள்ளும். நெடுந்தூரம் போக முடியாதவர்கள், சிங்கிங் நாளன்று, தங்கள் உறவினரின் சல்லறைசளுக்காவது அழுவதற்காகப் போய் வரலாம். முடிந்தவர்கள், ஈடையன் போட்டுக்கொண்டு பிரபலக் கோயில்களுக்குச் செல்வார்கள். சின்பல்லக்கு மாதிரி உள்ள டோலி நாற்காலிகளில் ஏறிப்போவார்கள். ஆமோயிலுள்ள சில ஜனங்கள், இன்னும் பழைய வழக்கத்தை விடாப் பிடியாய்ப் பிடித்துக்கொண்டு, ஒவ்வொரு வசந்த காலத்திலும், சின்போ கரையோரம் தாண்டி, பூட்டு தீவுகளுக்குப் பழைய காலத்துத் தோணிகளில் ஐதூறு மைல் வரை போய்த்தான் திருவோம் என்று போய்வருகிறார்கள். வடக்கே, மியாவோஃஒங்ஷான் என்ற இடத்துக்கு வருஷாவருஷம் யாத்திரை போவது இன்னும் நடந்து வருகிற ஒரு பழக்கமா யிருக்கிறது. ஆயிரம் ஆயிரம் யாத்திரிகர்கள், கிழவரும் இளைஞரும், ஆண்களும் பெண்களுமாக மஞ்சள் பைகளுடன் தடி தாங்கி, இரவு பகலாகப் புனிதக் கோவில் நோக்கிச் சாரி சாரியாய் நடந்து செல்வதைப் பார்க்கலாம். யாத்திரிகர்களிடையே, சாசர் காலத்திலிருந்த மாதிரி, ஒரே குஷால் உணர்ச்சி யிருக்கும்; சாசர் சொல்லியுள்ள மாதிரிக் கதைகளையும் யாத்திரிகர்கள் ஒருவருக்கொருவர் சொல்லிக்கொண்டு வழி நடந்துபோவார்கள்.

ஆகவே, மூன்றாவதாக, மலைக் காட்சிகளை அனுபவிக்கச் சீனர் களுக்கு அது ஒரு சந்தர்ப்ப மளிக்கிறது. ஏனென்றால், புத்தக் கோயில்கள் எல்லாம் உயர்ந்த மலைகளின் மேல் நல்ல காட்சி தரும் இடங்களிலே தான் அமைந்திருக்கும். சீனர்களுடைய அன்றாட வாழ்வு சப்பென்று ஒரு நாளைப்போலவே எல்லா நாளும் இருக்கும். யாத்திரை போகிற இந்த ஒரு சிறு மகிழ்ச்சிதான் அவர்களுக்கு இருக்கிறது. வேறு உல்லாசப்பொழுது போக்கை அவர்கள் அனுமதிப்பதில்லை. வந்து சேர்ந்ததும், உயர்ந்த தரத்தில் காணப்படும் ஓட்டல் அறைகளில் தங்குவார்கள். சன்னியாசிகளுடன் தேரீர் பருகி உரையாடிக்கொண்டிருப்பார்கள்.

சன்னியாசிகள் கண்ணியமாக உரையாடக் கூடியவர்கள். யாத்திரிக விருந்தினர்க்கு நல்ல சைவ உணவு தருவார்கள். தங்கள் பொக்கிஷத்தில் பெருந்தொகைகளைச் சேர்த்துக்கொள்வார்கள். அப்புறம், யாத்திரிகர்கள் வீடு திரும்புவார்கள். மனம் புதுப் பலம்பெற்றுச் சுறுசுறுப்பாயிருக்கும். புதுச் சக்தி ஊறியிருக்கும். கஷ்டமான தினசரி வாழ்க்கைக்கு இம் மாறுதலுடன் மீண்டும் திரும்புவார்கள். சீனருடைய வாழ்க்கைத் திட்டத்தில் புத்த மதத்துக்கு முக்கியமான ஒரு ஸ்தானம் இருக்கிறதென்பதை யார்தான் மறுக்க முடியும்?






சீனமக்களும் சீனமும்



இரண்டாம் பகுதி  
வாழ்க்கை



## தோற்றுவாய்

சீனமக்களின் மனப்பாங்கு யாது, அவர்களது சன்மார்க்க நெறியாது, அவர்களது வாழ்க்கையை உருவாக்கும் அடிப்படையான இலட்சியங்கள் யாவை என்பதை நாம் இப்போது ஆராய்ந்தோம். இனி, சமூகத்துறையிலும், அரசியல்துறையிலும், இலக்கியத் துறையிலும், கலைத்துறையிலும், இல்லறஇன்பத் துறையிலும் சீனர்கள் எவ்வாறு வாழ்க்கை நடத்தினார்கள் என்பதை ஆராய்ந்து பார்ப்போம். இதை வேறு வகையாகச் சொன்னால், சீனப் பெண்கள், சீன சமுதாயம், சீன அரசாங்கங்கள், சீன இலக்கியம் ஆகிய இவற்றைப் பற்றி ஆராய்வதோடு, சீனமக்களின் எண்ணத்திலிருந்து பரிணமித்த வாழ்க்கைக் கலைப்பற்றியும் ஒரு விசேஷ அத்தியாயம் எழுதவேண்டி யிருக்கும். இவ்விஷயங்கள் திரும்பவும் இரண்டு பிரிவாகப் பிரியும். மேலே சொன்ன முதல் மூன்று விஷயங்களும் சுட்டாயமாக ஒன்றோடொன்று பிணைக்கப்பட்டிருக்கின்றன. ஏனெனில், சீனப் பெண்களின் வாழ்க்கையையும், குடும்ப வாழ்க்கையையும் தெரிந்துகொண்டால், சீன சமுதாய வாழ்க்கையில் கவனம் செலுத்த அது நமக்கு உதவியாயிருக்கும். சீன சமுதாய வாழ்க்கையை உண்மையாக தெரிந்துகொண்டால், சீனாவின் அரசாங்க முறை, நீதிமுறை ஆகிய இவற்றைத் தெரிந்துகொள்ள முடியாது. சீன வாழ்க்கையில் வெளிப்படையாகத் தெரிகின்ற இந்த அம்சங்களை ஆராய்ந்தால், அவ் வாராய்ச்சி மிக நூட்பமாயும், சாதாரணமாகத் தெரியாமலும் இருக்கின்ற சீனர்களின் பண்பாடு பற்றிய பிரசுரங்களை ஆராய இயல்பாக நமக்கு வழிகாட்டியாய் இருக்கும். சீனம் பண்பாட்டைப் பற்றி ஆராய்வதுடன், சிற்பக் கலைத்துறையில் அது எவ்விதம் விளங்கியது என்பதை அறியவும் அவ்வாராய்ச்சி நமக்கு உதவியாயிருக்கும். சீனப் பண்பாடு சீன மக்களின் விசேஷ குணங்களுக்குப் பொருத்தமான மனிதப்பாங்கோடு கூடி வளர்ச்சியடைந்த ஒன்றாகும்; அது மேலைநாட்டுப் பண்பாட்டிலிருந்து முற்றிலும் வேறுபாடான ஒரு பண்பாடாகும். வெளிநாட்டு அம்சங்கள் கலவாமல் உண்மையாக ஒரு குறிப்பிட்ட நாட்டுக்கே சொந்தமானது என்று சொல்லக்கூடிய நிலையிலுள்ள உலகப் பண்பாடுகளில் சீனப் பண்பாடும் ஒன்று. அவ்விதம் தனக்கே சொந்தமாக இருக்கும் தன்மையினால் மேலைநாட்டுப் பண்பாட்டோடு ஒப்பிட்டுப் பார்க்கக்கூடிய பல ருசிகரமான பொருத்தங்கள் அதனிடம் இருக்கிற தென்பதை நாம் காண்போம்.

ஏனெனில், பண்பாடு என்பது ஓய்வின் பலவையாகும். இப்பண்பாட்டை வளர்க்கச் சீனர்களுக்கு அபரிமிதமாக, 3000 வருடம் ஓய்வு



கிடைத்திருக்கிறது. இந்த மூவாயிர வருடங்களில் தேரீர் அருந்தவும் தேரீர் அருந்தும்போதே அமைதிகலந்த மனத்தோடு வாழ்க்கையை ஆராயவும் சீனர்களுக்கு ஏராளமான சாவகாசம் கிடைத்திருக்கிறது. தேரீர் அருந்தும்போது பேசும் உல்லாசமான பேச்சிலிருந்தே வாழ்க்கையின் சாரம் என்ன என்பதை அவர்கள் சுருக்கமாகக் கூறியிருக்கிறார்கள். தங்கள் முதாதையர்களைப் பற்றிச் சர்ச்சை செய்யவும், அவர்கள் அடைந்த வெற்றிகளை எண்ணிப் பார்க்கவும், கலையும் வாழ்க்கையும் இயங்கும் முறைகளில் ஒன்றுக்குப்பின் ஒன்றாக ஏற்பட்டுவரும் மாற்றங்களைப்பற்றிப் பரிசீலனை செய்யவும் மிகப் பழைமையின் சென்ற காலத்தின் உதவிக்கொண்டு தங்கள் வாழ்க்கை அமைப்பு எத்தன்மையது என்பதைக் கண்டுகொள்ளவும் சீனர்களுக்கு ஏராளமான சாவகாசம் கிடைத்திருக்கிறது. இப்படி உல்லாசமாகப் பேசுவதிலிருந்தும், பழைமையைப் பற்றி எண்ணிப்பார்ப்பதிலிருந்தும் சரித்திரம் என்ற சொல்லே பெரிய பொருள் பொதிந்த சொல்லாகிவிட்டது : அது நிகழ் காலத்தின் நன்மைக்காக மனித அனுபவங்களைப் பிரதிபலிக்கும் ஒரு 'கண்ணாடி' என்று சொல்லும் அளவுக்கு வந்துவிட்டது ; இன்னும் அது செல்லச் செல்ல நீர் அதிகமாகப் பெருகிக்கொண்டும் தடைப்படாமலும் ஓடுகின்ற ஒரு வற்றாத ஆற்றுக்குச் சமமாக இருக்கிறது. எனவே, சீனாவில் சரித்திரம் எழுதுவ தென்பது சிறத்த இலக்கியம் எழுதுவதாகக் கொள்ளப்பட்டது. அதை எழுதுவதற்கு மிக சிறந்த வழியும் மிக நுட்பமான உணர்ச்சிகளை வெளிப்படுத்துவதற்கேற்ற வழியும் கவிதை என்று ஆகிவிட்டது.

'ஒயின் நல்லமணத்தோடு இருக்கிறது. தேரீர் நல்லபக்குவத்தோடு தயார் செய்யப்படுகிறது. அடுப்பிலேயுள்ள கேத்தல் கொதிப்பது சந்தம் பாடுவதுபோல இருக்கிறது, பக்கத்தில் ஓடும் ஆறு மட மடவென்ற சப்தம் போட்டுக்கொண்டிருக்கிறது. இவற்றையெல்லாம் அனுபவிக்கிற சமயத்தில் சீனர்களுக்கு, சில சமயம் ரொம்ப சாதாரணமான ஒரு எண்ணம் தோன்றுவதுண்டு. அப்படியில்லாவிடின் வழக்கமான நிலை மாற்றுக்கும் சந்தர்ப்பத்தில் ஏதாவது செய்ய வேண்டுமென்ற கட்டாயம் ஏற்படும்போது, அவர்கள் மனம் கற்பனாசக்தியைப் பெறுவதுண்டு. அப்போது கவிதையின் சந்தத்தில் அல்லது அருமையான களிமண் பாண்டங்கள் செய்யும் முறைபை அபிவிருத்தி செய்வதிலோ, பேரிக்காய் மரங்களை ஒட்டுகிற கலையிலோ ஏதாவது ஒரு விஷயத்தைக் கவனிப்பிடிப்பார்கள். இப்படியே சீனமக்கள் தங்கள் வாழ்க்கையை நடத்திக் கொண்டு போனார்கள். அமரத்துவம் என்பது எந்தக் காலத்திலும் தெரிந்துகொள்ள முடியாத ஒரு காரணம். ஆனால், பாதி கடுமைபாகவும் பாதி விசாலப்பட்டதாகவும் அது இப்படியிருக்கும், அப்படியிருக்கும் என்று சதா எண்ணுததற்கும் வம்பு பேசுவதற்கும் உள்ள விஷயம் அது என்று, சீனர்கள் அதைப்பற்றி பலவிதமான சித்தாந்தங்கள் ஏற்படுத்திக்கொண்டு அவற்றை ஆராய்வதை விட்டுவிட்டார்கள். அசே

போன்று இயற்கை, இடி, மின்னல், பனிக்கட்டி மழை, பனி இவை இயங்குகிற இரகசியங்களையும் எச்சில் நீர் ஊறுவதற்கும் பசிக்கும் உள்ள சம்பந்தம் போன்ற தங்கள் உடற்கருவிகளின் இயக்க இரகசியங்களையும்பற்றி ஆராய்வதையும் அவர்கள் விட்டுவிட்டார்கள். சோதனை செய்ய உபயோகிக்கும் கண்ணாடிக் குழாயையோ, சத்திர வைத்தியரின் சிறு கத்தியையோ அவர்கள் உபயோகிக்க வில்லை. எனவே, தங்கள் முதாதையர்கள் உலகத்தில் தெரிந்துகொள்ளக் கூடிய விஷயங்களை யெல்லாம் தெரிந்துகொண்டுவிட்டார்கள். தத்துவ விசாரத்தின் உச்ச நிலையே அடைந்துவிட்டார்கள். எழுத்துக்களை அழகாக எழுதுவதில் பூரணத்துவத்தைக் கொடுக்கும் கடைசிவரைவையும் கண்டு பிடித்துவிட்டார்கள் என்று அவர்களுக்குத் தோன்றியது.

ஆகவே, முன்னேறுவது என்ற காரியத்தைவிட வாழ்க்கை என்று சொல்லும் காரியத்தில் அவர்கள் அதிகமாகக் கவனம் செலுத்த ஆரம்பித்தார்கள். தக்களுடைய சொந்த தோட்டங்களைச் செப்பனிட திட்டம் போடுவது, சுறா மீனின் சிராய்களை எப்படிப் பக்குவமாகச் சமைப்பது என்பதுபோன்ற ஆராய்ச்சிகளில் அவர்கள் எவ்வளவோ கஷ்டம் எடுத்துக்கொண்டு, தூங்காமல் எத்தனையோ இரவுகளைச் செலவு செய்தார்கள். அவ்விதம் பக்குவமாகச் சமைத்த பதார்த்தங்களை ரொம்ப ஆவலாக உண்டார்கள். தத்துவவிசாரம் காட்டிய பாதையில் சென்று பார்த்தபின், இதில் பயனில்லை யென்று கண்ட உமர்காயம் எவ்வளவு மனப்பூர்வமாகவும் உற்சாகத்தோடும் திராட்சைக் கொடியைத் திரும்பவும் தன் வாழ்க்கைத் துணையாகக் கொண்டாரோ, அதே ஆவலுடன் சீனர்கள் தங்கள் உணவை உண்டார்கள். இப்படியாக எல்லாக் கலைகளையும் கடந்துசென்று, அவர்கள் வாழ்க்கை என்கிற கலையிருக்கும் மண்டபத்திற்குள் நுழைந்தார்கள். அவர்கள் நுழைந்ததும், வாழ்க்கையும் கலையும் ஒன்றறக்கலந்து ஒரு பொருளேபோலாகிவிட்டன. வாழுகிற கலைதான் மனித அறிவு முடிவாகக் கண்டுபிடிக்க வேண்டிய விஷயம். சீனர்களின் பண்பாட்டுக்குக் கிரீடம் வைத்ததுபோலிருக்கிற இவ் வாழ்க்கைக் கலையைப் பெறுவதில் சீனர்கள் வெற்றியடைந்தார்கள்.



## பெண்ணின் வாழ்க்கை

க

### பெண்களை அடிமைப்படுத்தி வைத்தல்

பண்டைக் காலத்திலிருந்தே பெண்களுக்கு நியாயமாகக் கொடுக்க வேண்டிய அந்தஸ்தை சீனர்கள் கொடுக்கவில்லை. அவர்கள் இரத்தத்திலுள்ள ஏதோ ஒன்று, பெண்களுக்கு உரிமை வழங்காதபடி, அவர்களைத் தடுத்துவிட்டது. ஆண் பெண் என்ற வேறுபாடான இரு தத்துவங்களை இரு பிரிவாக ஆராய்வது என்ற அடிப்படையான எண்ணம் “மாற்றக்ளைப்பற்றிக் கூறும் நூல்” தொடங்கிய காலத்திலிருந்தே இருந்து வருகிறது. பிற்காலத்தில் இதை வகுத்து ஒழுங்குபடுத்தியவர் கன்பூசியஸ். பெண்களுக்கு மரியாதை காட்டுவது, பெண்ணினத்தின்பால் ஒருவிதக் கனிவுகொள்வதுபோன்ற குணங்கள் ட்யூடானிக் இனத்தினரிடையே, அவர்கள் அநாகரிகர்களாக இருந்த காலந்தொட்டே இருந்துவருகின்றன. ஆனால், சீன சரித்திரத்திலோ இந்தக் குணங்களே நாம் ஆதியிலிருந்தே காண முடியாது. பாட்டுக்களின் புத்தகத்தில் சேர்க்கப்பட்டிருக்கிற கிராமப் பாட்டுக்களிலே பெண்ணுக்குச் சம உரிமை கொடுக்கப்பட வில்லை. ஏனெனில் “ஒரு ஆண் குழந்தை பிறந்ததும் அதைப் படுக்கையில் படுக்கவைத்து, அதற்கு விளையாட ஒரு அழகான கல்லைக் கொடுத்தார்கள். பெண் பிறந்ததும் அதைத் தரையில் படுக்கவைத்து, அதற்கு ஒரு ஓட்டை விளையாடக் கொடுத்தார்கள்.” இந்தப் பாட்டு, கன்பூசியஸ் காலத்துக்கு எத்தனையோ நூற்றாண்டுகள் பழமையானது ஆகும். ஆனால், நாகரிகம் அடைவதற்கு முன் பெண்கள் அடிமையாக வில்லை. கன்பூசியஸின் வாழ்க்கைத் தத்துவம் வளர்ச்சி யடைய யடைய, பெண்களையும் படிப்படியாக அடிமையாக்கிவிட்டார்கள்.

சீனாவில் முதன் முதலில் தோன்றிய சமூக அமைப்பிலேயே பெண் பிரதானமானவளாகக் கருதப்பட்டாள். சீனப் பெண்களிடையே இன்றும் இந்த உணர்ச்சி சிறிது நிலைத்து இருக்கிறது. மொத்தமாகப் பார்க்கும் போது, சீனப்பெண், சீன ஆணைவிட மனப்பண்புகளில் அதிகப் பக்குவம் அடைந்திருக்கிறாள். கன்பூசியஸ் காலத்தில்கூட, தாயைப் பிரதானமாகக் கொண்ட பல குடும்பங்கள் இருந்தன. இவற்றின் சின்னங்களை ‘சென் சந்ததியில் தெளிவாகக் காணலாம். இச் சந்ததியில் வீட்டுப் பெயர், அல்லது ஷிங் பெண்ணினுடைய பெயராய் இருந்தது; பிறந்த இடம், உத்தியோக அந்தஸ்து இவற்றை அனுசரித்தே புருஷன் சொந்தப் பெயரை வைத்துக்கொண்டான். ‘பாட்டுப் புத்தகத்தில் காலும்

நாடோடிப் பாட்டுக்கள் முழுவதிலும் பெண்களை ஆண்களிடமிருந்து பிரித்துவைத்திருக்கும் அறிகுறிகளை நாம் காணவில்லை. குவாங்ஸி மகாணத்தில் வசிக்கும் தெற்கத்திய பூர்வக் குடிகளிடம் இன்றும் மனமக்களைத் தேர்ந்துகொள்ளுவதில் ஆணைப்போன்று பெண்ணுக்கும் சம உரிமை இருக்கிறது. இம்மாதிரியான சமத்துவம் பழங்காலத்திலும் இருந்திருக்க வேண்டும். பழங்காலக் காதலில், மணமகனையோ மணமகனையோ தேர்ந்தெடுத்துக்கொள்ளுவதில் ஆணுக்கும் பெண்ணும் சதந்திரம் இருந்தது; பழங்கலக்காதலர்கள் சமத்காரத்தைக் காட்டாமல் பச்சை பச்சையாக அப்படியே தங்கள் உணர்ச்சிகளை வெளியிட்டுக்கொண்டார்கள். பாட்டுப் புத்தகத்திலிருந்து எடுத்த ஒரு நாடோடிப் பாட்டைக் கீழே தருகிறோம் :

உண்மையாக நீ என்னைக் காதலித்தால், நீரில் நனையாதபடி எனது சேலையைத் தூக்கிக்கொண்டு உன்னோடு ஆற்றைக் கடக்கச் சம்மதிப்பேன் !

நீ என்னை நினைக்கவில்லை யென்றால், அடமுட்டாள் பயலே, எனக்கு மாப்பிளைக்கா பஞ்சம்? இன்னும் எத்தனையோ ஆண்பிள்ளைகள் எனக்குக் கிடைப்பார்கள் !

உண்மையாக நீ என்னைக் காதலித்தால், நீரில் நனையாதபடி எனது சேலையைத் தூக்கிக்கொண்டு உன்னோடு நதியைக் கடக்கச் சம்மதிப்பேன் !

நீ என்னை நினைக்கவில்லையென்றால், காதலனுக்கா பஞ்சம்? உன்னைப்போல எத்தனையோ காதலர்கள் எனக்குக் கிடைப்பார்கள் !

‘பாட்டுப் புத்தகத்தி’ல் காதலர்களோடு ஒடிப்போன பெண் பாடுகிற பாட்டுகள் இன்னும் பல இருக்கின்றன. திருமணம் என்பது, பிற்காலத்தில், பெண்களுக்கு ஒரு கடுமையான பந்தமாக மாறிவிட்டது. அப்படி மாறாத காலத்தைப்பற்றித்தான் நாம் இங்கே பேசுகிறோம். கன்பூசியஸ் காலத்தில் பொதுஜனங்களிடையே, அதிலும் சிறப்பாக உயர்ந்த வர்க்கத்தாரிடையே நிலவிவந்த காம வாழ்க்கை சீர்கெட்டுச் சிதைந்துபோன ரோமாபுரியின் காம வாழ்க்கையையே ஏடுத்துக்காட்டுகிறதென்னலாம். மாற்றாந்தாயுடனும், மருமகளுடனும், மனைவியின் சகோதரிகளுடனும் தொடர்புவைத்துக்கொள்ளுவது, சமீபத்திலுள்ள ராஜாவுக்குத் தன் மனைவியைப் பரிசளிப்பது, சொந்த நன்மைக்காக மகன் மனைவியை மணம்புரிவது, மந்திரிகளுடன் அரசி ஆதம் சம்பந்தம் வைத்துக்கொள்ளுவது, இவைபோன்ற முறையற்ற வழியில் அக்காலத்தில் இல்லற இன்பத்தை நடத்தி இருக்கிறார்கள். இம்மாதிரி உதாரணங்கள் ‘ஷாஷிவானில்’ ஏராளமாக இருக்கின்றன. சீனாவில் பெண்ணுக்கு எப்போதுமே சக்தி அதிகம்தான். அந்தக் காலத்திலும் அவள் சக்தி வாய்ந்தவளாக இருந்தாள். வீ என்ற அரசி, நாட்டில் இருக்கும் ஆண்கள் லெல்லாம் மிக்க அழகான ஆடவனையே தனது சொந்த அறைக்கு அனுப்பிவைக்குமாறு அரசனையே வற்புறுத்தினாள் ! விவாகரத்து எளி



தாயிருந்தது. ரத்துச் செய்துகொண்ட மணமக்கள் திரும்பவும் மணம் செய்துகொள்ளலாம். பெண்கள் கற்போடு இருக்க வேண்டுமென்ற எண்ணம் ஆண்கள் மனதில் புகுந்து, அவ்வளவாகத் தொல்லைப் படுத்தியது கிடையாது.

அதன் பிறகு, கன்பூசியஸின் கொள்கைகள் பரவின; ஆனாலும் சேர்ந்து பழக முடியாதபடி, பெண்ணைத் தனியே பிரித்துவிட்டார்கள். பெண்களைப் பிரித்துவைக்கும் இந்தக் கொள்கையை கன்பூசியஸின் சிஷ்யர்கள் அளவுக்குமீறிக் கடைப்பிடிக்க ஆரம்பித்தார்கள். விதிகளின் புத்தகத்தின்படி மணமான சகோதரிகள் தங்கள் சொந்த சகோதரர்களுடன் ஒன்றாயிருந்து சாப்பிடக் கூடாது. புத்தகங்களில் அடங்கிய இந்த விதிகளை எவ்வளவு தூரம் சீனர்கள் அனுஷ்டித்தார்கள் என்பது நமக்குத் தெரியாது. கன்பூசியஸ் சிருட்டித்த சமூக சிந்தாந்தத்தை வைத்துக்கொண்டு பார்க்கும்போது, இப்படிப் பெண்ணைப் பிரித்து வைத்ததன் மர்மம் நமக்கு எளிதில் விளங்கும். சீன சமூக அமைப்பில் இருந்த உயர்ந்தோர் தாழ்ந்தோர் என்ற இரண்டு பிரிவினர்களுக்கும் உள்ள வித்தியாசத்தை இது அழுத்தமாகக் காட்டுகிறது. அரசியலை நடத்துபவர்களின் அதிகாரத்தை ஏற்றுக்கொண்டு, பொதுஜனங்கள் அவர்களுக்குக் கீழ்ப்படிவதுபோல, குடும்பத் தலைவனுடைய அதிகாரத்தை ஒப்புக்கொண்டு, பெண் அவனுக்குக் கீழ்ப்படிவதையே இந்தப் பிரிவு காட்டுகிறது. ஆண் வெளியே சென்று தனது வேலைகளைப் பார்க்கிறான். பெண் வீட்டு வேலைகளைப் பார்க்கிறாள். இப்படியாக ஆணுக்கும் பெண்ணுக்கும் ஏற்பட்ட வேலைப் பிரிவையும் இது காட்டுகிறது. பெண்மைக் குணங்களுக்கேற்ப நடக்கும் பெண்ணுக்குத்தான் இந்தப் பிரிவினால் சமூகத்தில் மதிப்பு ஏற்பட்டது. சார்தம், பணிவு, உடலைச் சுத்தமாக வைத்துக்கொள்ளுதல், மரியாதையாக நடந்துகொள்ளுதல், உழைப்பு, சமைப்பது, நூற்பது இவற்றில் திறமை, புருஷனின் பெற்றோருக்கு மரியாதை யளித்தல், புருஷனின் சகோதரர்களிடம் வாஞ்சையாக இருத்தல், புருஷனின் நண்பர்களிடம் மரியாதையாகப் பழகுதல் ஆகிய பெண்மைக் குணங்களையும், புருஷன் விரும்பக்கூடிய இன்னும் பல குணங்களையும் இயல்பாகவே இப்பிரிவு பெண்களுக்குக் கற்பித்தது. பெண்களுக்கு ஒழுக்கநடை கற்பிப்பதற்காகச் செய்த இந்த உபதேசங்களில் அடிப்படையில் குற்றம் ஒன்றும் இல்லை. பெண்கள் பொருளாதாரத்தில் அடிமைப்பட்டிருந்தமையாலும், பழைய பழக்க வழக்கங்களை விரும்புகிற இயல்புடையவர்களாயிருந்தமையாலும், அவர்கள் இந்தச் சமூக அமைப்பை ஏற்றுக்கொண்டுவிட்டனர். அவர்கள் இப்படி ஏற்றுக் கொண்டதன் காரணம் ஆண்களிடம் நல்லவர்கள் என்று பேரெடுக்க வேண்டுமென்ற விருப்பமோ, ஆண்களை மகிழ்விக்க வேண்டுமென்ற விருப்பமோ தெரியாது.

இயைந்த சமூக வாழ்க்கைக்கு இந்த வித்தியாசம் அவசியமான தென்பதை, கன்பூசியஸ் கண்டார். கன்பூசியஸ் உண்மைக்கு வெகுசமீபத்தில் வந்துவிட்டாரென்று சொல்லலாம். பெண்ணைப் பிரித்து வைத்தாலும்



கன்பூசியஸ் புருஷனுக்குக் கொஞ்சம் கீழாகவுள்ள அந்தஸ்தைப் பெண்ணுக்கு அளித்தார். பெண்ணின் அந்தஸ்து ஒருவனுடைய அந்தஸ்துக்குச் சிறிது தாழ்வாக இருப்பினும், அவள் அவனுக்கு சம அந்தஸ்துள்ள துணைவியா யிருந்தாள். பெண்ணையும் ஆணையும் குறிப்பிட டாஷு சமயம் சிருட்டித்த இரண்டு மீன்களையும்போல, அவர்கள் இருவரும் ஒருவருக்கொருவர் உதவியாக இருந்தார்கள். குடும்பத்தில் தாய்க்கு ஒரு கௌரவமான ஸ்தானத்தை கன்பூசியஸ் அளித்தார். ஆணை விடுத்து பெண்களை வேறுபடுத்தியது, பெண்களை அடிமைப்படுத்தும் நோக்கத்துடன் அல்ல. சமூகத்தில், ஆண் பெண் இருபாலாரிடமும் ஒற்றுமை நிலவ வேண்டுமென்ற எண்ணத்தினால்தான் என்று கன்பூசிய தத்துவங்களை உண்மையாக உணர்ந்தவர்கள் சொல்லுவார்கள். கணவன்மார்களை அடக்கி ஆளும் பெண்கள், அதிகாரம் செலுத்துவதற்கு இந்த ஏற்பாடு சிறந்த தப்பாத ஒரு ஆயுதமாக அமைந்திருக்கிற தென்பதைக் கண்டுகொண்டார்கள். கணவன்மார்களை அடக்கி ஆளமுடியாத பெண்களிடம், பெண்ணுரிமை வேண்டுமென்று கேட்கும் புத்தி துணுக்கமும் திறமையும் எங்கே?

பெண்களைப்பற்றியும், சமூகத்தில் பெண்களுக்குரிய ஸ்தானத்தைப்பற்றியும் கன்பூசியஸ் எண்ணியது இதவே. பிற்காலப் பண்டிதர்களின் செல்வாக்கின்கீழ் வருமுன்னர் இருந்த சமூகநிலையைப்பற்றித் தான் இங்கே பேசுகிறோம். பண்டிதர்கள் காலத்தில் இயற்கைக்கு மாறான முறையிலும், விபரீதமான முறையிலும் தன்னலத்தை யொட்டிப் பெண்களை அடிமைப்படுத்தினார்கள். ஆனால், தன்னலம் கலந்த இந்த முறைகள் கன்பூசியஸ் காலத்தில் அவ்வளவு வளர்ச்சியடையவில்லை. ஆயினும், பெண் ஆணைவிடக் கீழ் என்ற அடிப்படையான எண்ணம், கன்பூசியஸ் காலத்திலும் இருந்துதான் இருக்கிறது. ஆணைவிடப் பெண் கீழ் என்பதற்கு வெளிப்படையான ஓர் உதாரணத்தைப் பார்க்கலாம்: மனைவி இறந்துபோனால் கணவன் துக்கப்படுகிற காலம் ஒரு வருஷம்தான். கணவன் இறந்துபோனால், மனைவி மூன்று வருடம் வரைத் துக்கப்பட வேண்டும். பெற்றோர் இறந்தால், பிள்ளைகள் துக்கப்படுகிற காலம் வழக்கமாக மூன்று வருடமாகும். ஆனால், கணவனுடைய தகப்பனர் உயிருடன் இருக்கும்போது, மனைவியின் தகப்பனர் இறந்து விட்டால், அதற்காக, மனைவி ஒரு வருடம்தான் துக்கமாக இருக்க வேண்டும். பணிவு, விசுவாசம் போன்ற சிறப்பான பெண்மைக் குணங்களை, ஹான் அரசு பரம்பரை காலத்தில் இருந்த லியோ ஸ்யாங் என்பவர் பெண்களுடைய ஒழுக்கநடைக்குத் தேவையான சட்டங்களை வகுத்திருக்கிறார். ஆனால், ஒழுக்கநடை சம்பந்தமான இந்தச் சட்ட திட்டங்கள் ஆண்களைப் பாதிக்க மாட்டா. அவர்களுக்குரிய சட்டமே வேறு. 'பெண்களுக்கு வழிகாட்டி' என்ற புத்தகத்தை எழுதியபான்சாவோ என்ற ஆசிரியை, பெண்களுக்கு வேண்டிய 'மூன்று பணிவுகளையும் நான்கு நற்குணங்களையும்பற்றி' வெகு விஸ்தாரமாகவும், விளக்கமாகவும் எழுதியிருக்கிறார். மூன்று பணிவுகளாவன:



“ ஒரு பெண் கன்னியாக இருக்கும்போது தகப்பனுக்குக் கீழ்ப்படிய வேண்டும் ; மணமான பின்னர் புருஷனுக்குக் கீழ்ப்படிய வேண்டும். ” கடைசியாகச் சொன்ன பணியை, அதாவது மகனுக்குக் கீழ்ப்படிவதைக் கல்யாணம் வகுத்த சமூக அமைப்பில் இயல்பாகவே தாய்க்கு ஏற்பட்ட உயர்ந்த ஸ்தானத்தினால் நடைமுறையில் கொண்டுவர முடியவில்லை. இந்த அரசு பரம்பரை கற்புக்காக உயிரிழந்த பெண்மணிகளுக்கு உதவச்சிலை எழுப்பியும், அரசாங்கத்திலிருந்து பட்டங்கள் வழங்கியும் உத்தியோக முறையில் மரியாதை செய்தார்கள். ஆயினும், இந்தக் காலத்திலும் பெண்கள் இரண்டாம் முறையாகக் கலியாணம் செய்து கொள்ளுவ தென்ற பழக்கத்திற்குத் தடை யொன்றும் ஏற்படவில்லை.

கற்புப் பிறழாமல் வைதவ்வியத்தைக் காப்பாற்றுகிற சீன வழக்கத்தைப்பற்றி ஆராயும்போது, கொள்கையளவில் அதற்கு நாம் அளவுக்கு மிஞ்சிய மதிப்புக்கொடுத்துவிடக் கூடாது. அப்படிச் செய்வது ரொம்ப அபாயகரமான தாகும். ஏனெனில், சீனர்கள் வெறும் கொள்கைகளில் மயங்குகிறவர்க ளல்லர் ; எப்போதும் தங்கள் தினசரி வாழ்க்கையில் கண்ணுங் கருத்துமா யிருப்பவர்கள். வாழ்க்கையோடு ஒட்டிவராத கொள்கைகளை யெல்லாம் அவர்கள் எள்ளி நகையாடி ஒதுக்கிவிடுவார்கள். அந்தக் காலத்தில் நடைமுறை, கொள்கையோடு ஒட்டிவர முடியாமல் பின்தங்கி யிருக்க வேண்டும். மஞ்சு காலத்திலும் கூட, உத்தியோகப்பட்டங்கள் பெற்ற பண்டிதரின் விதவையிடமிருந்து கற்பை எதிர்பார்த்தார்களே யன்றி, சாதாரண விதவைகளிடம் அந்தத் தன்மையை எதிர்பார்க்க வில்லை. டாங் அரசு பரம்பரையிலும்கூட பெரிய பண்டிதரான ஹான்யூவின் மகள் இரண்டாவது முறை கலியாணம் செய்துகொண்டாள். டாங் இளவரசிகளில் இருபத்து மூன்று பேர் இரண்டாவது கலியாணம் செய்துகொண்டார்கள் ; அவர்கள் நால்வர் மூன்றாவது தரமாகவும் மணந்துகொண்டார்கள். ஆண்கள் மறுமணம் செய்துகொள்ளலாம், பெண்கள் செய்துகொள்ளுவது கூடாது என்ற இந்தப் பழக்கம், பல நூற்றாண்டுகளுக்கு முன்னே ஹான் சுரத்தியில் ஆரம்பித்தது. இப்படி ஆரம்பித்த பழக்கம் இந்தக் காலத்திலும் அமலில் இருந்துவந்தது.

அதற்குப் பிறகு சங் பண்டிதர்கள் வந்தார்கள். அவர்கள் பெண்களை அப்புறப்படுத்தி விதவைகள் மறுமணம் செய்துகொள்ளுவது ஒழுக்கத் தவறு என்று செய்துவிட்டார்கள். பெண்களின் குணங்களி லெல்லாம் கற்புத்தான் சிறந்தது என்று அவர்கள் போற்றினார்கள். அவ்வளவு புகழுக்குப் பாத்திரமான கற்பைப் பேணுவது அக்பாவசியம் என்ற எண்ணம் மக்கள் மனதில் ஆழமாகப் பதிந்துவிட்டது. அந்தக் காலத்திலிருந்து சமூகத்தின் ஒழுக்கநடையைப் பாதுகாத்துப் பொறுப்பு பெண்களுடையதாகி விட்டது. ஆண்கள் ஒழுக்கமாக இருக்க வேண்டும் என்கிற கட்டாய மில்லை என்றும் ஆகிவிட்டது.



மேலும் குணசீலத்தையும் தைரியத்தையும் பாதுகாக்கும் பொறுப்பும் பெண்களுடையதாகி விட்டது. இந்தக் குணங்கள் பொருந்திய பெண்களை ஆண்கள் பெரிதும் போற்றினார்கள் என்பது கொஞ்சம் விரோதமாகத்தான் இருக்கிறது. ஏனெனில், பெண்களிடம் குடும்பத்திற்குத் தேவையான சாதாரண குணங்களை எதிர்பார்ப்பதற்குப் பதிலாகப் பெண்கள் காட்டும் வீரம், பெண்கள் செய்யும் தியாகம் இவற்றிற்கு அதிகக் கௌரவம் ஏற்பட்டது. ஒன்பதாவது நூற்றாண்டில், ஒரு பெண் தனது கணவனுடைய சுவப்பெட்டியோடு தன் வீட்டிற்குச் செல்லும்போது, அந்த வழியாகச் செல்லக் கூடா தென்று சொல்லி, உணவுச்சாலைக்குச் சொந்தக்காரனான ஒருவன் அவள் கையைப் பிடித்து இழுத்தான். அப்படி அவன் இழுத்த கையை, அவள் துண்டித்துவிட்டாள். அந்தக் காலத்திலேயே இச் செயலுக்காகக் கன்பூசியஸ் காலத்து ஆண்கள் அவளைப் பெரிதும் புகழ்ந்து பாராட்டினார்கள். மங்கோலிய அரசு பரம்பரை காலத்தில் இன்னொரு விதவை புண்பட்டுப்போன தனது மார்பை டாக்டரிடம் எட்ட மறுத்து, அந்தப் புண்ணின் காரணமாகவே இறந்தாள். இப்படி அவள் இறந்ததற்கு அவள் காலத்து ஆண்கள் அவளுக்கு மிக்க மரியாதை செய்தார்கள்.\*

மிக அரசு பரம்பரையில், விதவையான பின்னரும் கற்போடொழுகும் இச் சித்தார்தம் அரசியல் அமைப்பில்லையே ஓர் அங்கமாகிவிட்டது. முப்பதுக்குக் கீழே எந்த வயதிலிருந்தாவது ஐம்பது வயதுவரை வைதவியிதனை ஒழுங்கோடு காப்பாற்றிய பெண்களுக்குச் சிலைசெய்து வைத்து உத்தியோக முறையில் மரியாதை செய்தார்கள். அவர்களுடைய குடும்பங்களுக்கு உத்தியோக முறையில் செய்யவேண்டிய ஊழியத்திலிருந்து விடுதலையளித்தார்கள். பெண்களிடம் காணும் துய்மையான ஒழுக்கத்தைப் போற்றுவது அக்காலத்தில் ரொம்பவும் சிலாக்கியமாகக் கொள்ளப்பட்டது. அத்தோடன்றி அவ்விதம் போற்றுவது அவர்களுடைய சொந்தக்காரர்களுக்கு ரொம்ப சௌகரியமான ஒரு காரியமாகவும் இருந்தது. கற்புப் பிறழாத கைம்பெண்ணைச் சிலைத்துப் பேசுவது, ஆண்களிடையேயும் விதவைகளின் சொந்தக் காரர்களிடையேயும் ஒரு பழக்கமாகிவிட்டது. அத்துடன் பெண்கள் பெருமையடைவதற்கும் அது ரொம்ப எளிதான வழியாகவும் இருந்தது. இவ்விதம் போற்றப்படும் விதவைகளினால் அவர்கள் சொந்தக் குடும்பங்களுக்கே மட்டுமன்றி, அவர்களது கிராமம், கூட்டம் ஆகிய

\*பல அரசு சந்ததிகளில் எழுதிவைத்த உத்தியோக சரித்திரங்களில் இந்த யாதிரிக் கதைகளைப் பார்க்கலாம். இந்தச் சரித்திரங்களின் ஒரு பகுதி ஆண்களின் வாழ்க்கைகளை எழுதுவதோடு, மதிப்பு மிக்க பெண்களின் வாழ்க்கைகளையும் எழுதச் சிறப்பாகப் பயன்படுத்தப்பட்டது. தன் கற்பைக் காப்பாற்றிக்கொள்ளுபவர்காகத் தற்கொலை செய்துகொள்ளும் பெண்ணுக்கு இலக்கியத்தில் எந்த உருவத்திலாவது தனது பெயரை நிலைநாட்டப் போதிய சந்தர்ப்பம் கிடைத்து விடும்.



இவற்றிற்கும் ஒரு கௌரவம் ஏற்பட்டது. எப்போதாவது சில சந்தர்ப்பங்களில் இந்த முறையை எதிர்த்துக் கண்டனங்களை வெளியிட்டார்கள். எனப்பதைத் தவிர, வேறொன்று மில்லை. இது ஜனங்கள் மனத்தில் நன்றாகப் பதிந்துவிட்டது. கண்கள்-ம் வருஷம் ஏற்பட்ட மறுமலர்ச்சியின்போது, கற்போடொழுகும் இந்தக் கைம்பெண்மைச் சித்தார்த்தத்தைக்கொண்டே, கன்பூசியஸின் தத்துவத்தை, 'மனிதனைத் தின்னும் மதம்' என்று கண்டிக்க வசதி ஏற்பட்டது.

கன்பூசியஸின் சித்தார்த்தம் வளர்ந்தது. அத்துடன் சமூகப் பழக்கவழக்கங்களை அவற்றைவிடப் பலமான பொருளாதார நிலையை அடிப்படையாகக்கொண்ட உண்மையான வாழ்க்கை என்கிற ஓடையும் ஓடிக்கொண்டிருந்தது. கன்பூசிய சித்தார்த்தத்தின் செல்வாக்கு ஒரு பக்கம் இருந்தது என்பது உண்மையே. ஆயினும், ஆண்கள் பொருளாதாரத்தைக் கட்டுப்படுத்தினார்கள் என்பது அதைவிட முக்கியமான விஷயமாகும். ஏனெனில், கன்பூசியஸின் சித்தார்த்தம், கற்புநிலை பிறழாத கைம்பெண்மையை மதத்தில் ஓர் அம்சமாக்கியது ; கன்பூசிய தத்துவத்தோடு எவ்விதச் சம்பந்தமும் இல்லாத நகைகளும் முத்தாரங்களும் பெண்களை வேசியர்களாகவும், மனிதனுடைய உணர்ச்சியோடு விளையாடும் கருவிகளாகவும் மாற்றிவிட்டன. வேய், ஷின் சந்திக்களில் செல்வம் பெருகியது ; பெரிய குடும்பங்கள் தோன்றின. அவற்றோடு பொதுவாக அரசியலில் ஒழுங்கின்மையும் பரவியது. அவையெல்லாம் ஒன்றுசேர்ந்து ஒரு பக்கம் வேசையர்களாகும்படிப் பெண்களை உற்சாகமுட்டின ; இன்னொரு பக்கம், பெற்றோர்கள், தங்கள் இளம் பெண்குழந்தைகளைத் தண்ணீரில் முழுக்கிக் கொல்லும்படி தூண்டின. பாவம், வறுமைப் பிணிக்கு ஆளான பெற்றோர்கள் பெண்குழந்தைகளுக்குப் பெருஞ் செலவில் மணம் செய்து வைக்க முடியவில்லை என்ற அச்சத்தினாலேயே, அவர்களைக் குழந்தையிலேயே கொன்றுவிடத் துணிந்தார்கள். இந்தக் காலத்தில் அனேக அரசர்களும், பணக்காரக் குடும்பங்களும் தங்கள் சொந்த வீடுகளில் தூற்றுக்கணக்கான நடனப் பெண்களை வைத்திருந்தார்கள். அவர்கள் மட்டுமீறிய போகவிலாசத்தில் அமுந்தியிருந்தார்கள். அவர்களது வாழ்க்கை சிற்றின்பத்தில் அமுந்திய ஒருவனது மனோவிகாரங்களை யெல்லாம் திருப்திசெய்யப் போதுமானதாயிருந்தது. சுருங்கக் கூறினால், பெண்கள் ஆண்களின் விளையாட்டுக் கருவிகளாகிவிட்டனர். ஷிங் என்பவருக்கு எத்தனையோ வேசியர்கள். அவர் ஒரு மெத்தையில் ரொம்ப அபூர்வமான வாசனைத் தூளைப் பரப்பி, அதன்மேல் தன்னுடைய வேசியர்களை நடக்கும்படிச் சொல்வாராம். அவர்களில் யாருடைய காலடி அகில் பதியாமல் லேசாக இருக்கிறதோ, அவளுக்கு முத்து வடங்கள் பரிசளிப்பாராம் ; காலடி பதியும்படி நடந்தவர்களைப் பத்தியத்தில் போட்டு, கனத்தைக் குறைக்கும்படி சொல்லுவாராம். புராதன ரோமாபுரியிலும், இன்றைய நியூயார்க்கிலும் எப்படிப் பணத்தினால் பெண்கள் வீழ்ச்சியடைந்துவிட்டார்களோ,



அதேபோன்று, சீனாவில் பெண்கள் வீழ்ச்சியடைய முக்கிய காரணமாக யிருந்தது கண்டிசியஸின் தத்துவம் என்று சொல்லுவதைவிட, அந்த முத்து வடங்கள்தான் என்று சொல்லுவது பொருந்தமா யிருக்கும். எனவே, பெண்களுடைய பாதத்தைச் சிறிதாக்குவதற்காகக் கட்டி வைக்கிற காலம் வந்தது. ஆண்களுடைய மனோரதத்தைப் பூர்த்தி செய்யச் செய்த இயற்கைக்கு மாறான செயல்களில் இதுதான் கடைசி யாகும்.

இந்தக் காலத்தில்தான் சீனப் பெண்கள் ரொம்பப் பொறுமை யுடையவர்களா யிருந்தார்கள். இது முரண்பாடுபோல் தோன்றலாம். ஆயினும், உண்மையே. மனைவி சொற்படி நடக்கிற உத்தியோகஸ்தர் கள் கிறுண்ட முகத்துடன் அடிக்கடி நீதிமன்றத்தில் தோன்றினார்கள். பொறுமை பிடித்த அவர்களுடைய மனைவிமார்களுக்கு அரசாங்கம் தண்டனையளித்தது. லி யூ போயு என்ற ஒருவர் லோ நதி தேவதை யைப்பற்றிய பாட்டைப் பாராயணம் செய்வது வழக்கம். ஒருதரம் தனது மனைவிக்குக் கேட்கும்படியாக, “மனைவியா யிருப்பதற்கு எவ் வளவு அழகு வாய்ந்தவளா யிருக்கிறாள்!” என்று பெருமூச்சோடு கூறி னார். அதைக் கேட்ட அவர் மனைவி, “லோ நதி தேவதையைப் புகழ்ந்து என்னை ஏன் பழிக்கிறீர்கள்? நான் இறக்கும்போது ஒரு ஜல தேவதையாக மாறுவேன்” என்று சொன்னாள். அன்று இரவே, அவள் நதியில் மூழ்கி இறந்துவிட்டாள். அதற்குப் பிறகு, ஏழு நாள் சென்று, அவள் போயுவின் கனவில் தோன்றி, “நீங்கள் ஒரு தேவதையை மணக்க விரும்பினீர்கள். நான் இப்போது ஒரு தேவதை யாகிவிட்டேன்” என்று சொன்னாள். அதன் பிறகு, தன் வாழ்க்கை யில் லியூ போயு எந்த நதியையும் கடக்கத் துணிந்ததில்லை.

ஷாண்டங் பகுதியில் ‘பொறுமைபிடித்த பெண்ணைக் காக்குமிடம்’ என்று அழைக்கப்படும் அந்த நதியின் அப்பாகத்தைக் கடக்கும்போது, தங்களுடைய அழகான ஆடைகளை மறைத்து, அல்லது கசக்கித் தங்க ளுடைய ரூபத்தையும் குலைத்துக்கொள்ள வேண்டும். இல்லாவிட்டால், பெரும் புயல் வருமாம். ஆனால், பெண்கள் பார்ப்பதற்கு ரொம்ப அவலட்சணமா யிருந்தால், அந்தத் தேவதைக்கு அவர்கள்மேல் பொறுமை யில்லையாம். அந்த இடத்தைப் புயல் காற்றில்லாமல் கடந்த பெண்கள், தங்களை அவலட்சணமானவர்க ளென்று எண்ணிக்கொண் டார்கள்.

வேசையர்களை வைத்துக்கொள்ளுவ தென்ற முறை ஏற்பட்டவுடன் பெண்களிடம், பொறுமை எப்படி வளர்ந்த தென்று தெரிந்துகொள்ளுவது ஷ்டமான விஷய மன்று. பாதுகாப்புக்கு அவர்கள் கையிலுள்ள அது நான் ஒரே ஒரு ஆயுதமா யிருந்தது. பொறுமை பிடித்த ஒரு பெண் அந்தப் பொறுமையினாலேயே வேசையர்களை வைத்துக்கொள்ளுவது யிருந்து தன் கணவனைத் தடுக்க முடியும். இதற்கு இந்தக் காலத்திலும் பல உதாரணங்களைக் காட்டலாம். மணந்தான் பெண்ணுக்குக் கிடைக் கும் ஒரே ஒரு தொழில். அதுதான் அவளுடைய சிறந்த தொழிலு







புறத்தினர்கள். சிறிது நாணத்தோடு, நானும் இவர்க ளெல்லாம் புராண காலத்தில் சினக் குடும்பத் தலைவர்களாக இருந்தவர்களின் சந்ததி கள் என்று எண்ணி என்னைத் தூக்கிச் செல்ல இணங்கினேன். தெற்கு பூகியவில் பெருந்த மார்பும், கோணலில்லாத திடகாத்திரமும் உடைய பெண்கள், நிலக்கரியைச் சுமந்து செல்கிறார்கள் ; நிலத்தை உழுகிறார்கள் ; அதிகாலை யில் எழுந்து உடலைச் சுத்தம் செய்துகொண்டு, ஆடையணிந்து, மயிரைச் சீவிக்கொண்டு, பின்னர் வேலைக்குப் போகிறார்கள். மாலை யில் வந்து தங்கள் குழந்தைகளுக்கு முதலில் பாலூட்டுகிறார்கள். டோலியைச் சுமந்து செல்லும் பெண்கள், இந்த பூகியன் பெண்களின் சகோதரிகள். பணக்காரக் குடும்பங்களில் கணவன்மீது சர்வாதிகாரம் செலுத்தும் பெண்களுக்கும் இந்த டோலி தூக்கும் பெண்கள் சகோதரி களாவார்கள்.

சீனாவில் உண்மையில் பெண்கள் அடக்கி ஒடுக்கப்பட்டுத்தான் வாழுகிறார்கள் என்பதில் எனக்கு ஐயம் தோன்றுவதுண்டு. சக்கர வர்த்தி இறந்தபின் அவருடைய ஸ்தானத்தில் இருந்து வெகு பராக்கிர மத்தோடு அரசு புரிந்த சக்கரவர்த்தினியின் உருவம் உடனே என் கண்முன் வருகிறது. மற்றப் பெண்களைப்போலச் சினப் பெண்களை அவ்வளவு எளிதாக அடக்கிவிட முடியாது. பெண்கள் எவ்வளவோ தன்பம் உழன்று இருக்கிறார்கள். சுருக்கெழுத்து எழுதுவது, நியாயாலய வேலைகள் போன்ற உத்தியோகங்களை வகிக்கக்கூடா தென்று தடுக்கப் பட்டிருக்கிறார்கள். ஆயினும், பெண்களை வெறும் கருவிகளாக மதித்துப் போகவில்லாசத்தில் அழுத்திய வீடுகளைத் தவிர, மற்ற வீடு களில் பெண்கள் அதிகாரம் செலுத்தித்தான் வந்திருக்கிறார்கள். சிற் ற்ப்பப் பிரியர்கள் வீடுகளிலும், சில வேசையர்கள்தான் குடும்பத் தலைவர்களை ஆட்டிவந்திருக்கிறார்கள். இதைவிட முக்கியான விஷயம் என்னவென்றால், பெண்கள் எல்லா உரிமைகளையும் இழந்திருக்கிறார்கள். ஆனால், மணம் செய்துகொள்ளும் உரிமையை மட்டும் அவர்கள் என்றும் இழந்த தில்லை. சீனாவில் பிறந்த ஒவ்வொரு பெண்ணுக்கும் தனக்கென ஒரு சொந்த வீடு, குடும்பம் என்ற காரியம் ஏற்பட்டுவிடுகிறது. அடிமைப் பெண்களைக்கூட உரிய காலத்தில் மணம் செய்துகொடுக்க வேண்டும் என்று சின சமூகம் வற்புறுத்துகிறது. சீனாவில் பெண்களிட யிருந்து பிரிக்க முடியாத ஓர் உரிமை இருக்கிறது ; அதுதான் கலியாணம் செய்துகொள்ளும் உரிமை. இந்த உரிமையைப் பெறுவதனால் சினப் பெண்கள், மனைவி, தாய் என்ற ஹோதாவில் ஒரு சிறந்த ஆபுதத் தைப் பெற்றவர்க ளாகிறார்கள்.

படத்தின் ஒரு பக்கத்தைத்தான் நாம் இதுவரை பார்க்கோம். இதற்கு இன்னொரு பக்கமும் இருக்கிறது. சந்தேகமின்றிப் பெண்ணிடம் ஆண் அபியாயமாக நடந்துகொண்டிருக்கிறான். இருப்பினும் சில சமயம் பெண் அவன்மீது எப்படிப் பழிக்குப் பழி வாங்குகிறாள் என்பதைப் பார்க்க வேடிக்கையா யிருக்கிறது. பெண்களை அடிமைப் படுத்திவைத்திருந்ததன் பயன், பொதுவாகவே தாங்கள் ஆண்களுக்குத்



தாழ்ந்தவர்கள் என்று பெண்கள் எண்ணும்படியாயிற்று. அவர்கள் தங்களைத் தாங்களே இழிவுபடுத்திக்கொள்ளுகிறார்கள் ; அடிமைப் பட்டதன் பயனும், ஆண்கள் அனுபவிக்கும் சௌகரியங்களை அவர்களும் அனுபவிக்க முடியாதபடி போயிற்று. ஆண்களைப் போன்று போதிய அளவு கல்வி கற்க முடியாமற்போனதால், அறிவிலும், பெண்கள் ஆண்களுக்குத் தாழ்ந்த நிலையில் இருக்கிறார்கள். ஆண்களைப்போலச் செலவு செய்ய முடியாமல், அவர்களைவிடக் கடினமான வேலை செய்யும்படியாகவும், அவர்களைப்போலச் சுதந்திரமாகத் திரிய முடியாமலும் போயிற்று. இவைகளுக்கெல்லாம் முத்தாய்ப்பு வைத்ததுபோல, ஆணுக்கொரு நீதி, பெண்ணுக்கொரு நீதி என்றும் ஆகிவிட்டது. பெண்களை அடிமைப்படுத்துவது அவ்வளவாக வெளிப்படையாக தெரிவதில்லை. பெண்களை தங்கள் தாழ்வை ஒப்புக் கொள்ளுவதிலிருந்து விளையும் பலனாகும் அது. கணவனுக்கும் மனைவிக்கும் இடையில் அன்பு இல்லை யென்றால், கணவன் அடாபிடித்தனமாக நடந்துகொள்ள முடியும். இந்த மாதிரி சந்தர்ப்பங்களில் கணவனுக்குப் பணிந்து போவதைத் தவிர, பெண்ணுக்கு வேறு வழியில்லை. சீனமக்கள் அரசியலில் அடாபிடித்தனத்தை எப்படிச் சகித்துக்கொள்ளுகிறார்களோ, அப்படியே சீனப் பெண்களும் தங்கள் கணவன்மாரின் அடாபிடித்தனத்தைச் சகித்துக்கொள்ளுகிறார்கள். ஆனால், இந்தக் காரணங்களை வைத்துக்கொண்டு, மற்ற நாட்டைவிடச் சீனாவில் கணவன்மார்கள் ரொம்ப அடாபிடித்தனம் செய்கிறார்கள் என்றோ, மணவாழ்க்கை மகிழ்ச்சியற்றதா யிருக்கிற தென்றோ யாரும் சொல்லத் துணிப மாட்டார்கள். இதற்குரிய காரணங்களை நாம் கிழே சிறிது நேரத்தில் பார்ப்போம். பெண்கள் வளவா வென்று பேசக் கூடாது, வேலையில்லால் வீட்டுக்கு வீடு சேம்பேறித்தனமாகச் சுற்றிக்கொண்டு திரியக் கூடாது, வீதியில் போகும் ஆண்களை ஏறிட்டுப் பார்க்கக் கூடாது. இப்படி யெல்லாம் சீன சமூகம் சட்டங்கள் விதித்திருக்கிறது. ஆனால், பெரும்பாலான பெண்கள் மிக அதிகமாகச் சளசளவென்று பேசுகிறார்கள், வீட்டுக்கு வீடுச் சுற்றித்திரிகிறார்கள். வீதியில் போகும் ஆண்களைப் பார்க்கிறார்கள் இதையெல்லாம் நாம் பார்க்கிறோம். தாங்களே சொந்தமாக ஒழுக்கமாக இராவிட்டாலும் பெண்கள் ஒழுக்கமாக இருக்கவேண்டுமென்று ஆண்மக்கள் எதிர்பார்க்கிறார்கள். இது பெண்களுக்கு அவ்வளவு கஷ்டமான காரியமன்று. ஏனெனில் பெரும்பாலான பெண்களால் இயல்பாகவே ஒழுக்கமாக யிருக்க முடிகிறது. மேலைநாட்டுப் பெண்கள் அனுபவிக்கும் சமூக உரிமைகளும், அவர்கள் ஆண்மக்களிடமிருந்து பெரும் ஆதரவும் சீனப் பெண்களுக்குக் கிட்டவில்லை. ஆனால், இந்த சௌகரியங்களை யெல்லாம் அனுபவித்துப் பழகியவுடன் ஆணும் பெண்ணும் கலந்து பழகும் கூட்டங்களுக்குப் போவதைப்பற்றி அவர்கள் லட்சியம் செய்வதில்லை. ஏனெனின் வீடுகளிலும் பொதுஇடங்களிலும் அவர்களுடைய சொந்த கூட்டங்களுக்கும் விசேஷங்களுக்கும் போக அவர்களுக்குச் சந்தர்ப்பம் ஏற்பட்டுவிடுகிறதல்லவா? இந்த வரிசைகள் இருக்கும்பாதி



முச்சந்திகளில் நின்றனுகொண்டு போக்குவரத்து சாதனங்களை ஒழுங்கு படுத்தும் கான்ஸ்டபில் உத்தியோகத்தைப்பற்றியும் இரும்புச் சாமான் வேண்டுமா என்று வீதிவழியாகக் கூறிக்கொண்டு செல்லும் உரிமையைப்பற்றியும் அவர்கள் கவலைப்படுவதில்லை. உண்மையைச் சொல்லப் போனால், குடும்பத்தை நிர்வகிப்பதுதான் அவர்களுடைய முக்கியமான வேலை. அதிலேயே அவர்கள் வாழ்க்கை நடத்துகிறார்கள்; அவர் களுடைய சலனங்கள் எல்லாம் அதிலேயே. அவர்களது வாழ்க்கை படிந்துகிடப்பதும் அதிலேயே. வீட்டுக்குத் தலைவியாக அவர்கள் வகிக்கும் கௌரவத்தோடு ஒப்பிட்டுப்பார்க்கும்போது, மற்ற உரிமைகளெல்லாம் முக்கிய மற்றவையாய்த் தோன்றும்.

வீட்டில் பெண் அரசு புரிகிறாள். “சபலமே, உனது உண்மை யான பெயர் பெண் ஆகும்!” என்று சேக்ஸ்பியர் பெண்களின் பலவீன மான இயற்கையைப்பற்றிக் கூறுவர். ஆனால், இந்தக் காலத்து ஆண் களில் யாரும் இதை இன்னும் நம்பமுடியாதவர்களா யிருக்கிறார்கள். சேக்ஸ்பியரே கிளியோபெத்ரா, லியர் அரசரின் புத்திரிகளைச் சிருட் டித்து தனது இந்தக் கூற்றைப் பொய்ப்பித்துவிட்டார். பெண் அடிமை யாயிருக்கிறாள் என்று பரவிருயிக்கும் எண்ணம் பொய்யான தென்பது சீன வாழ்க்கையை அருகிலிருந்து கவனிப்போருக்கு நன்றாகத் தெரியும். சீனாவின் விதவைச் சக்கரவர்த்தினியே தன் புருஷன் இருந்தபோதும், அவர் இறந்து பிறகும், நாட்டை ஆண்டாள். சீனாவில் இன்றும் எத்தனையே விதவைச் சக்கரவர்த்தினிகள் அரசியலிலும் சாதாரணக் குடும்பங்களி லும் இருக்கிறார்கள். வீடுதான் அவர்களுக்குச் சிங்காதனம். அதிலிருந்து கொண்டு நகரத் தலைவர்களுக்கு பதவியளிக்கிறார்கள்; தங்களது பேரன் மார்கள் செய்யவேண்டிய தொழிலையும் தீர்மானிக்கிறார்கள்.

ஒருவர் சீன வாழ்க்கையைப்பற்றி அதிகமாகத் தெரிந்துகொள்ளப் பெண்களை அடிமைப்படுத்திவைத்திருப்ப தென்று மேலைநாட்டார் சீனர்களைப்பற்றிக் கூறும் வார்த்தை, சீன வாழ்க்கையை நன்றாக அறிந்தவர்கள் அது உண்மையல்ல வென்று கண்டுகொள்ளுவார்களென் பதை அவர் நன்றாக உணருவார். அடிமை என்ற பதத்தைக் குடும்ப விஷயங்களைத் தீர்த்துவைக்கும் நியாயாதிபோன்ற கௌரவமான பதவியை வகிக்கும் சீனத்தாய் சம்பந்தத்தில் நிச்சயமாக உபயோகிக்க முடியாது. இப்படி நாம் சொல்வதைச் சந்தேகிக்கிறவர்கள் சீனக் குடும்ப வாழ்க்கையே அப்படியே சித்திரித்துக் காட்டும் “சிவப்பு அறைக்கனவு” என்ற புத்தகத்தைப் படிக்கட்டும். பாட்டி சியாழு எப்படிப்பட்ட ஸ்தானத்தை வகிக்கிறாள். பெங்ஷீக்கும் அவளுடைய கணவனுக்கும் உள்ள சம்பந்தம் எப்படியிருக்கிறது, அல்லது வேறு ஏதாவது ஒரு கணவன் மனைவியை எடுத்துக்கொண்டு (மீவியாஷெங்கும் அவ ளுடைய மனைவியும் பெரும்பாலான சீனச் சதிபதிகள் வாழும் முறை யைச் சித்திரிக்கிறார்கள்) அவர்கள் எப்படி ஒருவரை நடத்துகிறார்கள் என்பதை யெல்லாம் கவனித்துப்பாருங்கள். அப்போது உங்களுக்குத் தெரியும். குடும்பத்தில் அரசாள்வது ஆணை பெண்ணை என்று. இந்தக்



கதையில் வரும் பாத்திரங்களைப் பாருங்கள் ! குடும்பத்தில் மிக மிக மதிக்கப்படும் பேர்வழி கிழப்பாட்டிதான் ; அவளை எல்லோரும் மரியாதையோடும் உத்தமமான முறையிலும் நடத்துகிறார்கள். அவளுக்கு மரியாதை செலுத்தவும், முக்கியமான குடும்ப விஷயங்களை முடிவு செய்யவும் மகன் மனைவியர் எல்லோரும் ஒவ்வொரு நாள் காலைமீதும் அவளிருக்கும் அறைக்குத்தான் செல்லுகிறார்கள். இந்தக் கிழப்பாட்டி வகிக்கும் ஸ்தானத்திற்கு, இதைப் படிக்கும் மேலைநாட்டுப் பெண்கள் சிலர் பொறாமை யடையலாம். வியாழவுக்கு கால்கள் கட்டப்பட்டிருந்தன, அவளைத் தனியாகப் பிரித்து வைத்திருந்தார்கள். என்பது உண்மைதான். ஆனால் என்ன கெட்டுப்போய்விட்டது ? அவளுடைய வேலைகள் வாசல் காப்போர்களும், ஆண் வேலையாட்டாரும் செய்யவேண்டி யிருந்தது. இந்தக் கதையை விட்டுவிட்டு யெஷுவே பெபோன் என்ற கதையைத்தான் எடுத்துக்கொள்ளுவோமே. இதில் கன்பூசியஸ் காலத்துக் கதாநாயகனுக்கு வாட்டர் என்பவன் தாயை வருகிறான். இவளுடைய குணதிசயங்களைப் பார்ப்போம். இவளை நன்றாகப் பிடித்திருக்கிறது. கன்பூசியஸ் காலத்தில் ஞானி என்று கொண்டாடப்படுவதற்கு ஒரு எடுத்துக்காட்டாக இருக்கிறான். இந்தக் கதை முழுவதிலும் சிறந்த குணங்கள் படைத்த பாத்திரமாக வருவது இவள்தான். இவள் காலால் ஏவுகிற வேலையை பிரதம மந்திரியாக இருக்கும் இவள் மகன் தலையால் செய்கிறார். தாய்க் கோழி எப்படித் தன் குஞ்சுகளைப் பாதுகாக்குமோ, அப்படி இவள் தனது குடும்பத்தின் நன்மையில் கண்ணும் கருத்துமாயிருந்து ரொம்பப் புத்திசாலித்தனத்தோடு காரியங்களை நிர்வகிக்கிறாள். நன்மை பயக்கும் முறையிலும் அறிவுசான்ற முறையிலும் இவள் வீட்டில் அதிகாரம் செலுத்துகிறாள் ; மருகியர் எல்லாம் மனமுவந்து இவளின் அதிகாரத்தை ஏற்றுக்கொண்டு இவள் சொற்படி நடக்கிறார்கள். ஒரு வேளை இவளுடைய குணதிசயங்களை மிகைப்படுத்திக் கூறியிருக்கலாம். ஆயினும் இது வெறுங் கட்டுக் கதையல்ல. ஆம், குடும்பத்தில் பெண்தான் அரசுபுரிகிறாள், ஆண் வெளியில் ஆட்சி செலுத்துகிறான். ஏனெனில் இது கன்பூசியஸ் ஏற்படுத்தியிருக்கிற தொழிற் பிரிவாகும்.

இந்த உண்மை பெண்களுக்குத் தெரியத்தான் செய்கிறது. ஷங்காய் அரசாங்கத்திற்குச் சொந்தமாக விருக்கும் கடைகளில் விற்பனை வேல் பார்க்கிற பெண்கள், அங்கு கையில் பை தூக்கிக்கொண்டு சாமான்வாங்க வரும் கலியாணமான பெண்களைப் பார்த்து இன்றும் பொறாமையடைப்தான் செய்கிறார்கள் ; சாமானை விற்கிற பெண்களாக இராமல் இருந்தால் எவ்வளவு நன்றாயிருக்கும் என்று எண்ணி உள்ளம் விம்மிப் பெருமூச்சு விடுகிறார்கள். சில்லரையை எண்ணுவதைவிட தங்கள் குழந்தைகளுக்குச் சட்டை தைத்துக்கொண்டிருந்தால் எவ்வளவு நன்றாயிருக்கும் என்று சில சமயம் எண்ணுகிறார்கள். உயர்ந்த குதிரையுடைய பூட்ஸ்களைப் போட்டுக்கொண்டு எட்டு மணி நேரத்திற்குக் கடைகளில் நின்றுகொண்டிருப்ப தென்பது ரொம்பக் களைப்பைத் தரும் வேலைதான். கடைகளில்



வேலை பார்ப்பது, கலியாணம் செய்துகொள்வது இதில் எது நல்லது என்பது அவர்களுக்குத் தெரியாமலில்லை. பெரும்பாலோர் இயல்பாகவே அதைக் கண்டுகொள்ளுகிறார்கள். அவர்களில் சிலர் சுதந்திரமாக இருப்பதை விரும்புகிறார்கள். ஆனால், ஆணுடைய ஆதிக்கம் மேலிட்டிருக்கும் சமூகத்தில் பெண்ணுக்குக் கொடுத்திருக்கும் உரிமை எழத் தளவில்தான். இந்த 'உரிமை'யைப் பார்த்து, சில சந்தேகப்பேர்வழிகள் லேசாகச் சிரித்துக்கொள்ளுகிறார்கள். இபற்கையோடு ஒட்டிவரும் தாய்மைப்பண்பு பெண்களது உடம்பின் ஒவ்வொரு அணுவிலும் தோய்ந்திருக்கிறது. இந்தப் பண்பு உருவற்றது, வார்த்தையிலடங்காதது, சிறிய விஷயம் என்று அலட்சியம் செய்ய இயலாதது! ஆனால், அபாசமான சக்திவாய்ந்தது. தாய்மைப்பண்பு அவர்களை அழகுபடுத்திக் கொள்ளத் தூண்டுகிறது. இந்தத் தூண்டுதலில் கள்ளம் கபடி எதுவும் இல்லை. இது இயல்பாக உணர்ச்சி வசத்தால் ஏற்படுகிற ஒரு காரியம். கடைகளில் விற்பனை செய்யும் பெண்களுக்குக் கிடைக்கும் சம்பளம் சாப்பாட்டுக்கே போதது. அந்தச் சம்பளத்திலும் சிறிது சிறிதாக மீத்து வைக்கிறார்கள். தாங்கள் தினந்தோறும் விற்கும் அந்த அருமையான வேலைப்பாடமைந்த கால் சிராப்களை வாங்கப் போதிய பணம் சேர்ந்துவிட்டதா வென்று தாங்கள் மீத்து வைக்கும் டாலரை அடிக்கடி எண்ணுகிறார்கள். நல்ல நல்ல சாமான்களைத் தங்களுக்கு வாங்கிக் கொடுக்க ஒரு இளைஞன் இருந்தால் எவ்வளவு நன்றாக இருக்கு மென்று நினைக்கிறார்கள். பெண்கள் ஆடவர்களிடம் நேர்முகமாக இதை வாங்கித் தருங்கள், அதை வாங்கித் தாருங்கள் என்று கேட்பதில்லை. அப்படி கேட்பது அவர்களுடைய மதிப்புப் பங்கம் விளைப்பதாகும். ஆதலால் இந்தப் பெண்கள் தங்களுக்கும் ஆண் சிநேகிதர்கள் இருந்தால், அவர்களிடம் நாணத்தோடாயினும் தங்கள் ஆசையை ஒருவாறாகத் தெரிவித்துக்கொள்ளலா மல்லவா? சீனப் பெண்கள் எப்போதும் லாயக் காக நாகரிகமாக நடந்துகொள்ளுபவர்கள். ஆயினும், தங்களுக்கு நல்ல நல்ல சாமான்களை வாங்கித் தரும்படி அவர்கள் ஏன் ஆண்பிள்ளைகளிடம் கேட்கக்கூடாது? அந்த அருமையான வேலைப்பாடமைந்த கால் சிராப்களை வாங்கவேண்டு மென்று அவர்கள் உணர்ச்சி தூண்டுகிறது. அவற்றை அவர்கள் வேறு எந்த வழியில் பெறமுடியும்? இப்படிப் பல விஷயங்கள் கலந்து வருவதுதான் வாழ்க்கை! வாழ்நாள் முழுதும் தங்களுக்குச் சாமான் வாங்கித்தர ஒரு ஆண்பிள்ளை வேண்டு மென்ற உண்மை அவர்கள் மனதில் சந்தேகத்திற்கிடமின்றிக் தோன்றிவிடுகிறது. அவர்கள் மணம் செய்துகொள்ள விரும்புகிறார்கள். மணம் செய்துகொள்ள வேண்டு மென்று அவர்களுக்கு ஏற்படுகிற உணர்ச்சி சொம்பச் சரிபானது. மணம் செய்துகொள்ளுவதில் என்ன நிலை இருக்கிறது? தாய்மைக்கு ஆதரவளிக்கும் ஒரு அமைப்பில் என்ன கெடுதல் இருக்கிறது?

பெண்கள் வீட்டுக்கு வருகிறார்கள். அங்கே பின்னல், தையல் வேலை செய்கிறார்கள். இந்தக் காலத்தில் கியாங்சு, செக்கியாங் போன்ற



இடங்களில் வசிக்கும் நடுத்தர வர்க்கத்தைச் சேர்ந்த குடும்பங்களில் பெண்கள் சமையல் போன்ற வேலைகளுக்கிடச் செய்வதில்லை. ஆண்கள் இந்தத் துறைகளிலும் பெண்களை மிஞ்சிவிட்டார்கள். சமையல் வேலையிலும், தையல் வேலையிலும் சிறந்து விளங்குவது ஆண்களேயன்றிப் பெண்கள் அல்லர். மணம் என்ற ஒன்றைத் தவிர, மற்ற துறைகளில் எல்லாம் ஆண்கள் பெண்களைவிடச் சிறந்துதான் விளங்குவருவார்கள். மணம் செய்துகொள்ளமா விருக்கும்வரையில் பெண்களைவிட ஆண்களுக்கு பல வசதிகள் ஏற்படுகின்றன. மணம் செய்த பின்னர், ஆண்களைவிடப் பெண்களுக்கு எல்லா வசதிகளும் ஏற்பட்டுவிடுகின்றன. இந்த உண்மையைப் பெண்கள் நன்றாக அறிவர். ஒரு நாட்டில் பெண்கள் சந்தோஷமாக இருக்கிறார்களா என்பதைத் தெரிந்துகொள்ள அவர்களுக்கு என்னென்ன சமூக வசதிகள் இருக்கின்றன வென்பதைத் தெரிந்துகொள்ளுவதில் பயனில்லை; ஆனால் அவர்களுக்கு வாழ்க்கைத் துணைவர்களாக அமைந்திருக்கும் ஆண்கள் எத்திறத்தவர்கள் என்பதை வைத்தே, அவர்களுடைய உண்மையான நிலைமையை நாம் அறிந்து கொள்ள முடிகிறது. பெண்களுக்கு வாக்குரிமை இல்லாததால் ஏற்படும் கஷ்டத்தைவிட, ஆண்கள் செய்யும் கொடுமையாலும் முரட்டுத்தனத்தாலும் அதிக கஷ்டம் உண்டாகிறது. ஆண்கள் இயல்பாகவே நியாய புத்தியுடையவர்களாகவும், சாந்தமான போக்குடையவர்களாகவும், விட்டுக்கொடுக்கும் மனப்பாங்குடையவர்களாகவும் இருக்கிறவரையில் பெண்கள் கஷ்டப்படுவ தில்லை. மேலும், பெண்களிடம் பெண்மை என்ற ஆயுதம் எப்போதும் இருக்கவே செய்கிறது. அதை மிகப் பயன்தரத்தக்க முறையில் அவர்கள் பிரயோகித்தல் கூடும். சமத்துவத்தை இழக்காம விருக்க அவர்களுக்கு இயற்கை கொடுத்திருக்கும் பாதுகாப்பாகும் அது. இது என்னவோ உண்மைதான்: சக்கரவர்த்தியிலிருந்து மாமிசம் விற்பவன், ரொட்டிதட்டுபவன், ஊதுபத்தி செய்பவன்போன்ற சாமானிய மனிதன்வரை, எல்லோரும் தங்கள் மனைவியர்களை வைகிறார்கள். மனைவிமார்களும் அவர்களை வைகிறார்கள்; ஏனெனில் ஆணும் பெண்ணும் ரொம்ப நெருங்கிப் பழகும்போது, சமுத்துவமுள்ளவர்களாகத்தான் பழக முடியும். இது இயற்கையின் நியதி. கணவனுக்கும் மனைவிக்கும் உள்ள அடிப்படையான சில சம்பந்தங்கள் உலகம் சுற்றும் பிரயாணிகள் பல நாட்டு மக்களைப்பற்றி வர்ணித்திருப்பதுபோன்ற நாட்டுக்கு நாடு அவ்வளவாக வேறுபடுவ தில்லை. பொதுவாக, சீனக் கணவன்மார்கள் ஓரளவு நியாய புத்தியுள்ளவர்களாகவும் விட்டுக்கொடுக்கும் மனப்பாங்குடையவர்களாகவும்தான் இருக்கிறார்கள். ஆயினும், சீன மனைவிமார்கள் தங்கள் கணவன்மார்கள் சொன்னபடி எதிர்ப்போது கேட்கும் அடிமைகளாக இருக்கிறார்கள் என்று மேலைநாட்டினர்கள் சுற்பனை செய்துகொள்ளுகிறார்கள். சீனர்களோ வெனில் மேலைநாட்டினர்கன்பூசியஸைப்பற்றிக் கேள்விப்பட்டிருக்க மாட்டார்களாதலால், மேலைநாட்டு மனைவிமார்கள் எல்லோரும் தங்கள் கணவன்மார்களின் ஆணை உணவு இவற்றில் சிரத்தை கொள்ளாமல் கால்ச்சட்டைகளைப்



போட்டுக்கொண்டு கடற்கரைக்கும் போகிறார்களென்றும், சதா விருந்து, நடனம் இவற்றில் மூழ்கியிருக்கிறார்கள் என்றும் எண்ணுகிறார்கள். விருந்துச் சாப்பாட்டிற்குப் பிறகு, வெளிநாட்டார்களாகிய விசேஷப் பிரகிருதிகள், இம்மாதிரி கதைகளைக் கட்டுகிறார்கள்; ஆனால், நடுநாயகமாக விளங்கும் பொதுவான உண்மைகளை மறந்துவிடுகிறார்கள்.

உண்மையான வாழ்க்கையில், பெண்களை ஆண்கள் அடக்கி ஒடுக்கி வைக்க வில்லை; கணிகைமார்களை மணக்கும் பல ஆடவர்கள், ஒரு பெண்ணுடைய அறையிலிருந்து இன்னொரு பெண்ணின் அறைக்கு, ஒளிந்து ஒளிந்து செல்லுகிறார்கள். இவர்கள் வீட்டில் அமைதி இல்லை, இவர்களுக்கு இன்பமும் இல்லை. இவர்கள்தான் உண்மையில் கஷ்டப்படுபவர்கள். மேலும், ஆண் பெண் இருவருக்குமிடையே ஒருவரை ஒருவர் கவரும் ஒருவிதமான சக்தியிருக்கிறது. இதனால் பந்துக்களுக்குள், அவர்கள் தூர பந்துக்களா யிருந்தாலும் சரி, நெருங்கிய பந்துக்களா யிருந்தாலும் சரி, ஆண்கள், பெண்களைப் பலமாக வெறுக்க முடிவதில்லை. எனவே, தங்கள் கணவன்மார்களாலோ, மாமன்மார்களாலோ, பெண்கள் அடக்கி ஆளப்படவில்லை. சகோதரர்களின் மனைவிமார்கள் ஒருவரை யொருவர் விரும்பாவிடினும் தங்களுக்குள் அடக்கி ஆளுவதென்ற பேச்சும் இல்லை. ஏனெனில் இவர்கள் எல்லோரும் ஒரே நிலைமையிலுள்ளவர்கள். ஆனால், மாமியார் மருமகனைக் கஷ்டப்படுத்தித் துவ தென்ற விஷயம் சாத்தியமானது; இதுதான் நடைமுறையில் நடக்கிறது. பொறுப்புக்கள் வாய்ந்த பல பெரிய சீனக் குடும்பத்தில் மருமகளாக வருகிற பெண்ணின் வாழ்க்கை, ரொம்பக் கஷ்டமானது. ஏனெனில், சீனாவில் மணம் என்பது ஒருவர் தானாகச் செய்துகொள்ளும் காரியமன்று; அது ஒரு குடும்ப விஷயம். சீனமக்களின் பாவையில் சொன்னால், ஒருவன் “மனைவியை மணப்பதில்லை. மருமகளையே மணம் செய்துகொள்ளுகிறான்.” ஒருவனுக்கு ஆண் குழந்தை பிறந்தால், “பேரன் பிறந்துவிட்டான்” என்று சீனமக்கள் சொல்லுகிறார்கள். ஆதலால் ஒரு சீன மணமகளுக்குத் தன் கணவனுக்குச் செய்கிற கடமைகளையிடத் தன் மாமன் மாமியருக்குச் செய்யும் கடமைகளே மிகக் கடுமையானவை. “புதிதாக மணந்துவந்த பெண்ணிடம்” அனுதாபங்காட்டி, உஷாந்ஷிபென் என்பவர், பாடிய டாங் காலத்துப் பாட்டு ஒன்று கீழ்வருமாறு கூறுகிறது.

“மணமாகி வந்த மூன்றாவது நாள் கைகளைக் அலம்பி விட்டு ரொம்பச் சுவையான குப்பைத் தயார் செய்ய அவள் செல்லுகிறாள். அதை மாமன் மாமியர் விரும்புவார்களோ என்னவோ என்ற பயம் மனதில் அடித்துக்கொள்ளுகிறது. ஆதலால், முதலில் தனது கணவனது சகோதரியைக் கொண்டு அதை ருசிபார்க்கச் செய்கிறாள்.”

பெண், ஆணைத் திருப்தி செய்வது பெருந்தன்மையான காரியம். ஆனால், அவள் இன்னொரு பெண்ணைத் திருப்தி செய்வ தென்பது செய்ய முடியாத ஒரு அரிய செயலாகும்; இதில் பல பெண்கள் தவறி



விடுகிறார்கள். மகன் இருதலைக்கொள்ளி எறும்புபோல இருக்கிறான்: ஒரு பக்கம் தாய் தந்தையருக்குச் செலுத்தும் மரியாதை, இன்னொரு பக்கம் மனைவியிடம் அன்பு. இவ்விரண்டு உணர்ச்சிகளுக்கும் இடையில் தடு மாறியவனாய், மனைவியின் பக்கமாக எதிர்த்துப்பேசத் தைரியமில்லாத வனாகிவிடுகிறான். அனேகமாக, பெண்களைக் கொடுமைப்படுத்துகிற கதைகளைப்பெல்லாம் படித்தோமானால், ஒரு பெண் இன்னொரு பெண் ணைக் கொடுமைப்படுத்துவதாகத்தான் இருக்கும். ஆனால், மருமகனும் ஒரு நாள் மாமியார் ஆவாளல்லவா? அந்தக் காலத்தை அவள் ஆவலோடு எதிர்பார்த்துக்கொண்டிருக்கிறாள். மிகவும் விருப்பத்தோடு எதிர் பார்த்த முதுமைப் பருவத்தை அவள் அடைந்துவிட்டால், அது உண்மையிலேயே மதிப்பிற்கும், அதிகாரத்திற்கும் உரிய ஸ்தானமாகி விடுகிறது. அந்த அந்தஸ்து அவளுக்குச் சும்மா கிடைக்கவில்லை; வாழ் நாள் முழுதும் செய்த சேவையின் பயனாகக் கிடைக்கிறது.

ந.

### மாதரின் இலட்சியம்

சிறந்த அழகு எது, பெண்மக்களிடம் அமையவேண்டிய சிறந்த குணங்கள் எவை, பெண் குழந்தைகளுக்கு எம்மாதிரியான கல்வியை அளிக்கவேண்டும், காதல் எப்படி எப்படியெல்லாம் உருவெடுக்கின்றது என்ற விஷயங்களில், சீன மக்கள் முடிவான சில கருத்துகள் கொண்டிருப்பார்களல்லவா? பெண்மக்களைப் பிரித்துவைக்கிற காரியம், இந்தக் கருத்துக்களை யெல்லாம் நன்மையாகவோ தீமையாகவோ பாதித்து, அவற்றை ஓரளவு உருவகப்படுத்துகிற தென்று சொல்லலாம்.

பெண்ணைப்பற்றிச் சீனர்கள் எண்ணும் எண்ணமும், மேலைநாட்டினர் எண்ணும் எண்ணமும் வெவ்வேறானவை. பெண்ணிடம் ஏதோ ஒரு வசீகரமும் அறியமுடியாத ஒரு ரகஸ்யமும் இருப்பதாகச் சீனர்களும் மேலைநாட்டினரும் கற்பனை செய்தாலும், இவ்விரு நோக்கங்களும் அடிப்படையில் வேறுபடுகின்றன. இந்த வேற்றுமையைக் கீழையில் நாம் தெளிவாகக் காணலாம். மேலைநாட்டுக் கலையில் பெண்ணின் உடம்பு, உணர்ச்சிக்குத் தாயகமாகவும், அழகு என்ற பண்பின் சிகரமாகவும் கொள்ளப்படுகிறது. சீனக் கலையின்படியோ வென்றால், இயற்கையில் அமைந்துகிடக்கும் அழகிலிருந்துதான் பெண்ணின் உடம்பு தனது அழகைப் பெறுகிறது. அமெரிக்காவிற்கு வருகிற ஜனங்கள் எல்லாம் பார்க்கும்படியாக, நியூயார்க் துறைமுகத்தின் உச்சியில், பெண்ணின் உருவச்சிலை ஒன்று வைக்கப்பட்டிருக்கிற தல்லவா? அமெரிக்காவிற்குப் புதிதாக வரும் சீனன் இதைப் பார்த்ததும் தடுக்கிட்டு விடுகிறான். பெண்ணின் உடம்பு முழுவதும் தெரியும்படியாக வைத்திருப்பது அவனுக்கு ரொம்ப விகாரமாகப்படுகிறது. போதாக்குறைக்கு, அந்த உருவச்சிலை சாமானியப் பெண்ணின் பிரதிநிதியாக நிற்கவில்லை; சுதந்திரம் என்ற கருத்திற்கே பிரதிநிதியாக அது நி



கேது என்று அவனுக்குத் தெரியும்போது, அவனை அப்படியே தூக்கி வாரிப் போடுகிறது. சுதந்திரத்தைப் பெண்ணாகப் பாவிப்பது ஏன்? வெற்றி, நியாயம், சமாதானம் இவை எல்லாவற்றையும் ஏன் பெண்ணாக உருவகப்படுத்த வேண்டும்? சுதந்திரம், வெற்றி, நியாயம், சமாதானம் இவற்றை யெல்லாம் பெண்ணாக உருவகப்படுத்துவது கிரேக்கர்களின் மரபு. இந்த மரபு சீனனுக்குப் புதிதாகத் தோன்றுகிறது. இதற்குக் காரணம் என்னவென்றால், மேலைநாட்டில், பெண்ணை ஒரு தேவதை யாகப் போற்றி, அவளிடம் புனிதத்தன்மை, உயர்வு, அழகு, தெய்விக சக்தி ஆகிய உயரிய தெய்விகப் பண்புகளையெல்லாம் ஏற்றிக் கற்பனை செய்கிற ஒரு பழக்கம் எப்படியோ ஏற்பட்டுவிட்டது.

தன்னையறிந்து இன்புறும் சக்தியற்ற ஒரு வடிவமாகவே, பெண் சீனனுக்குக் காட்சியளிக்கிறாள். சட்டி முட்டி கழுவுகிற பெண்ணினால் வளர்க்கப்படுகிற சிறுவன் தக்க வளர்ச்சியடைய முடியா தென்று சீனர்கள், தங்கள் சிறுவர்களுக்குப் புத்திமதி கூறுவார்கள். எனவே, பெண்ணை உயர்ந்த பதவியில் வைத்துத் தெய்வமாக வணங்குவதும், பெண்ணின் உடம்பை எல்லோரும் பார்க்கும்படியாகத் திறந்துவைப்பதும் சீனாவில் முடியாத காரியங்கள். பெண்களைப் பிரித்துவைத்திருக்கிற பழக்கத்தால், கலையிலாயினும் சரி, தினசரி வாழ்க்கையிலாயினும் சரி, பெண்ணின் உடம்பை வெளிப்படையாகத் திறந்துவைப்ப தென்பது சீனர்களுக்கு ரொம்ப நாகரிகக் குறைவான செயலாகத் தோன்றுகிறது. பிரெஸ்டென் படக்காட்சி சாலையில் தலைசிறந்து விளங்கும் சில மேலைநாட்டு வர்ணப் படங்களை ஆபாசமான படங்க ளென்று சீனர்கள் ஒதுக்கிவிடுகிறார்கள். மேலைநாட்டுக் கலைஞர் களைக் கண்ணாமூடிக்கொண்டு பின்பற்றும் தற்காலத்திய சீனக் கலைஞர் கள் அப்படிச் சொல்லத் துணியமாட்டார்கள்தான்; ஆயினும் கலைஞர்க்கெல்லாம் மூலமாயிருப்பது இந்திரிய இன்பம் என்பதை மறைக்க முயலாமல் வெளிப்படையாக ஒப்புக்கொள்ளும் பல ஆசியக் கலைஞர்கள் இருக்கத்தான் செய்கிறார்கள்.

ஆனால், சீனர்களின் கலையில் இன்ப நுகர்ச்சியை யூட்டும் பண்பு இல்லாம வில்லை; வித்தியாசம் என்ன வென்றால், அது வேறுவிதமாகச் செத்தரிக்கப்படுகிறது. பெண்ணின் உடை, உடலின் அங்கங்களை எடுத்துக்காட்டுவதற்கு உபயோகிக்கப்படாமல், இயற்கையைப் பின்பற்றுகிற முறையில் அமைக்கப்படுகிறது. மேலைநாட்டுக் கலைஞன் ஒருவன் காமத்துறையில் பழகிய தனது கற்பனாசக்தியால் மேலெழும்பும் கடல் அலைகளில், நிர்வாணமான ஒரு பெண்ணின் உருவத்தைப் பார்க்கிறான். சீனனோவென்றால் கருணாதேவி அணிந்திருக்கும் ஆடையின் குழைவுகளில் கடலின் அலைகளையே காணுகிறான். பெண்ணின் உருவத்தில் அமைந்துகிடக்கிற வளைவுகளும் குழைவுகளும் துக்கத்தைக் குறிக்கும் வில்லா மரங்களின் இயற்கை யழகவிருந்தை எடுத்துக்கொள்ளப்பட்டவை. அதனால்தான், அவளுடைய தோள்கள் வேண்டுமென்றே அப்படிச் சரிந்திருக்கின்றன. அவளது கண்கள் ஆப்ரிகாட் (ஆஞ்சுநிற



முடைய ஒருவகைப் பழம்.) பழங்களைப்போன் றிருக்கின்றன. அவள் புருவங்கள் மூன்றும் பிறைச்சந்திரனை ஞாபகப்படுத்துகின்றன. இவ்வுயிர் காலத்தில் சலனமில்லாம லிருக்கும் வரியின் தண்ணிரைப்போன் ற அவள் கண்கள் ஒளி வீசுகின்றன ; அவள் பற்கள் போமோகிரான்ட் பழங்களில் இருக்கும் விதைகளுக்கு ஒப்பாயிருக்கின்றன ; அவள் இடை வில்லோ மாத்தைப்போல இருக்கிறது ; அவள் விரல்கள் வசந்த காலத்தில் தளிர்க்கும் இள மூங்கிலுக்கு ஒப்பாயிருக்கின்றன. கட்டப்பட்ட அவளது பாதங்கள் திரும்பவும் அந்த மூன்றும் பிறைச் சந்திரனையே நினைவுக்குக்கொண்டுவருகின்றன. இம்மாதிரி வர்ணிப் பது மேலைநாட்டுக் கவிதையில் காண முடியாத விஷயமன்று. ஆயினும், சீனக் கலையைக் கொள்ளவேண்டிய உணர்ச்சியே வேறு. அந்த உணர்ச்சியோடு, சிறப்பாகச் சீனப் பெண்கள் ஆடையணியும் முறையை மனத்தில் வைத்துக்கொண்டு, மேலே சொன்ன வர்ணனையை நாம் கவனிப்போமேயானால், அவைகளை வெறும் உவமைகள் என்று லேசாகத் தள்ளி விடாமல், உண்மையானவையாகவே கொள்ள நியாயம் இருக்கிறது. சீனர்கள் பெண்ணின் உடம்பை உடம்பு என்ற காரணத்திற்காகப் போற்றுகிறதில்லை. சீனக் கலையிலும் இதை நாம் ரொம்பக் குறைவாகவே காண்கிறோம். மனித உருவத்தைத் தீட்டுவதில் சீனக்கலைஞர்கள் படுதோல்வியடைகிறார்கள். மிங் காலத்தில் வசித்த ச்யூ ஹிசோ என்ற பெண் வாழ்க்கையைத் தீட்டுவதில் பேர்பெற்ற கலைஞர் ஒருவர் பெண்ணின் நிர்வாண உருவத்தின் மேல்ப்பகுதியை ஓர் உருளைக்கிழங்கைப்போலக் காட்டுகிறார். மேலைநாட்டுக் கலையில் பயிற்சியில்லாத சீனக் கலைஞர்களில் ஒருசிலரே பெண்ணின் கழுத்து, பெண்ணின் முதுகு இவைகளின் அழகை எடுத்துச்சொல்ல முடியும். ட்ஸாஹி பிஷின் என்ற புத்தகம் ஹான் சந்ததியாரின் காலத்தில் எழுதப்பட்டதாகச் சொல்லுகிறார்கள். ஆயினும், அது உண்மையில் மிங் காலத்தைச் சேர்ந்ததே யாகும். இதில் பெண்ணின் உருவத்தை அந்த உருவத்திற்காகவே அனுபவித்து, நிர்வாணமான பெண்ணின் தேக அமைப்புக ளெல்லாவற்றையும்பற்றிப் போதிய அளவு விவரமாக விளக்கப்பட்டிருக்கிறது. ஆனால், இந்தப் புத்தகம் சீன மரபுக்கே ஒரு விலக்காகும். பெண்களைப் பிரித்துவைப்பதன் விளைவுகளில் இதுவும் ஒன்றாகும்.

உண்மையைச் சொல்லப்போனால், ஆடையணியும் முறையில் ஏற்படுகிற இந்த மாறுதல்கள் முக்கியமானவை யல்ல. பெண்களின் ஆடைகள் மாறிக்கொண்டே யிருக்கும் ; அந்த ஆடைகளைப் பெண்கள் தரிக்கிறவரையில் ஆண்கள் அவர்களை விரும்பியே போற்றுவார்கள். ஆண்கள் அழகா யிருக்கின்றன ரென்று நினைக்கிறவரையில் தான் பெண்களும் அந்த ஆடைகளை அணிவார்கள். விக்டோரியா காலத்துப் பெண்கள் இடுப்புவரையில் உடம்போடு ஒட்டிவந்து, இடுப்பிற்குக் கீழ் கூடைபோல் அகன்று பாதம்வரையில் செல்லும் விறைப்பான ஒருவித ஆடையை அணிந்துவந்தார்கள். இருபதாவது நூற்றாண்டின் துவக்கத்திலோ, சிறுவர்களைப்போல, மிருதுவாகவும் ஒல்லியாகவும்



இருக்கத் தகுதியான ஆடையை அணிந்தார்கள். அதன் பிறகு கூடு-ல் மேவெஸ்ட் என்ற சினிமா நடிகை ஆடையணியும் முறையில் அடங்காத மோகம் ஏற்பட்டது. சினப் பெண்களின் உடைக்கும் அன்னிய நாட்டுப் பெண்களின் உடைக்கும் வித்தியாசம் இருக்கத்தான் செய்கிறது. என்றாலும் இந்த வித்தியாசத்தைவிட, விக்டோரியா காலத்து உடைக்கும், இருபதாம் நூற்றாண்டின் ஆரம்பத்தில் அணிந்து வந்த உடைக்கும், மேவெஸ்ட் உடைக்கும் உள்ள வித்தியாசம் மிக மிக அதிகம் என்பதை நாம் வெளிப்படையாகக் காண முடிகிறது. பெண்கள் அந்த உடைகளை அணிந்தவரையில் ஆண்களுக்கு அது தெய்விக இன்பத்தையே கொடுக்கும். பல நாட்டுப் பெண்கள் தங்கள் தங்கள் உடைகளை அணிந்து காட்டுவதற்கு ஒரு சர்வதேசக் கண்காட்சி ஏற்பாடு செய்தால், இந்த உண்மை தெளிவாகப் புலனாகும். பத்து வருஷங்களுக்கு முன்புதான் சினப் பெண்கள் கால்சட்ச்டைகளைப் போட்டுக் கொண்டு வீதிகளில் காட்சியளித்தார்கள். இன்று கணுக்கால்களை முடும்படியான நீண்ட உடைகளை அணிந்துகொண்டு காற்றில் மிதந்து செவ்வதுபோல் தோற்றமளிக்கிறார்கள். மேலேநாட்டுப் பெண்களோ வென்றால் முழங்கால்வரை வரும் உடையை அணிந்து வருகிறார்கள். ஆயினும் கால்சட்ச்டை போன்ற பைஜாசாமா அவர்களது உடையாக மாறுவதற்குரிய அறிகுறிகள் காணப்படுகின்றன. உடையில் ஏற்படுகிற இந்த மாறுதல்களினால் ஒரு பயன் மட்டும் நிச்சயமாக ஏற்படுகிறது. அது ஆண்களிடையே ஒரு விரிந்த மனப்பான்மையை உண்டிபண்ணுகிறது.

உடையைவிட மிக முக்கியமான விஷயம் என்னவென்றால், பெண்களைப் பிரித்துவைத்திருப்பதற்கும் பெண்மக்களின் இலட்சியத்திற்கும் உள்ள தொடர்பே யாகும். “கணவனுக்கு உதவி புரியும் மனைவியாகவும் அறிவுள்ள தாயாகவும்” இருப்பதுதான் அந்த இலட்சியம். இந்த வார்த்தைகளைக் கேட்டுத் தற்காலச் சின மக்கள் கேலியாகப் பேசுகிறார்கள். சிறப்பாக, நவீனச் சினப் பெண்கள் ரொம்ப ரொம்பக் கேலி செய்கிறார்கள். இப்படிச் கேலி செய்கிற பெண்கள் யார்? எல்லாவற்றையும்விடச் ‘சமத்துவம்’, ‘சுதந்திரம்’, ‘பேச்சுரிமை’ ஆகிய இவற்றை விரும்பும் பெண்கள்தான் இவர்கள். மனைவிமாரும், தாய்மாரும் ஆண்களுக்கு அடிமையாக இருக்கிறார்கள் என்று எண்ணி இவர்கள் விஷயங்களைக் குழப்புகிறார்கள்.

ஆணுக்கும் பெண்ணுக்கும் உள்ள தொடர்புகளைப்பற்றி நாம் தெளிவாகத் தெரிந்துகொள்ளுவோம். பெண், தாயாகும்போது, தன் கணவனுடைய ஆசையைத் தீர்க்கும் கருவியாக இருக்கிறோம் என்று ஒருபோதும் அவள் எண்ணுவதாகத் தோன்றவில்லை. அவள் ஒரு தாயாக இராதபோதுதான், தனது அடிமைத்தனம் முழுவதையும் உணர்கிறாள். மேலேநாட்டிலும் தாய்ப்பண்பு, குழந்தை பெறுவது, குழந்தை வளர்ப்பு ஆகிய இவைகளைச் சமூகமோ, அல்லது பெண்களையோ விகழ்ந்து பேசாதகாலம் இருக்கத்தான் செய்தது. தாய்க்குக்குடும்பத்தில்



கொடுத்திருக்கும் கௌரவமான ஸ்தானத்திற்கு அவள் பொருத்தமான வளாகவே தோன்றுகிறாள். ஒரு குழந்தையைப் பெற்று அந்தக் குழந்தையைச் சரியானமுறையில் வளர்த்து, தாய்க்குள்ள இயல்பான அறிவேறு அவளை நன்னெறியில் நடத்தி, மனிதனாகச் செய்வது சாமான்ய காரியமா? அறிவுள்ள சமூகத்தில் பிறந்த ஓர் ஆண்மகனுக்கோ, பெண்மகனுக்கோ அது ஒன்று போதுமே. அதைவிடப் பெரிய காரியத்தையா மனிதன் சாதித்துவிட முடியும்? இந்தப் பெருந்தன்மையான காரியத்தைப் பெண் செய்கிறாள். ஆண்பிள்ளையைவிட நன்றாகச் செய்கிறாள் என்பதற்காகப் பொருளாதாரத் துறையிலோ, சமூகத் துறையிலோ அவள் ஆணுக்கு 'அடிமை'யாக இருக்கிறாள் என்று ஏன் நினைக்க வேண்டும்? இந்த மனப்பான்மையைப் புரிந்துகொள்ளுவதே கஷ்டமாயிருக்கிறது. ஆண்களில் பலர் புத்தி சாதாரணமுள்ளவர்களாக இருப்பதுபோலப் பெண்களிலும் பலர் புத்திசாதாரணம் உள்ளவர்களாக இருக்கிறார்கள். ஆயினும், அவர்களது எண்ணிக்கை வெளிப்படையாகத் தெரிவது போல அவ்வளவு அதிகமல்ல. இந்தப் பெண்கள் தங்கள் விருப்பத்தைத் தெரிவிக்க உரிமை கோரினார்களென்றால், அதில் குழந்தையைப் பெறுவதைவிட முக்கியமான பொருள் இருக்கிறதென்று கொள்ளலாம். ஆனால், சாமானியமான ஜனங்கள்தான் எண்ணிக்கையில் ரொம்ப ரொம்ப அதிகம். அவர்களில் ஆண்பிள்ளைகளாயுள்ளவர்கள் குடும்பத்திற்குத் தேவையான உணவைச் சம்பாதிப்பதும் பெண்கள் குழந்தைகளைப் பெறுவதும் தான் பொருத்தமான விஷயம். தங்கள் விருப்பத்தைத் தெரிவிக்கப் பெண்களுக்கு உரிமை வேண்டுமென்று சொல்லப்படுகிறது. தன்னலத்தில் தோய்ந்து அற்பமான முறையில் நடந்துகொள்ளும் சில பெண்ஜன்மங்கள் தன்னலத்தையே தியாகம் செய்து, எல்லோரும் விரும்பத்தக்க பெருந்தன்மையான தாய்மார்களாக மாறுவதை நான் பார்த்திருக்கிறேன். தங்கள் குழந்தைகளின் கண்களுக்கு முன்னர் சகல நற்குணங்களும் பூரணமாக அமையப் பெற்ற தாய்மார்களாக அவர்கள் தோன்றுகிறார்கள். கவியாணம் செய்துகொள்ளாத அழகுவாய்ந்த பெண்களையும் நான் பார்த்திருக்கிறேன். முப்பது வயதுக்கு மேல் காற்பது வயதுக்குள் கறுத்துச் சிறுத்துப்போய் அவர்கள் சோபை இழந்துவிடுகிறார்கள்; இடையூறு காலத்தில் தளிர்த்துத் துளிர்த்துப் பச்சைப்பசேல் என்றிருக்கும் காட்டைப்போல, மனோரம்மியமான அழகோடு விளங்கும் பெண்களின் இரண்டாவது இளமைப் பருவத்தை, அவர்கள் ஒருக்காலும் அடைவதில்லை. இந்தக் காலத்தில் பெண்கள் முன்னேவிட முதிர்ந்த அறிவுடையவர்களாகவும், மக்கள்பால் அனுதாபம் உடையவர்களாகவும் தேவையோடும் விளங்குகிறார்கள். இந்த அழகை, சந்தோஷமாக வாழ்க்கை நடத்திய ஒரு மனைவியிடத்தில், குழந்தை பிறந்த மூன்றாவது மாதத்தில், மிக நன்றாகப் பார்க்கலாம்.

பெண்களுக்குள்ள உரிமைகளி லெல்லாம் மிகமுக்கியமான உரிமை தாயாக இருப்பதே யாகும். மணமாகாத ஆடவனோ, பெண்ணோ இவ்



லாத சமூகத்தையே இலட்சிய சமூகம் எனக் கன்பூசியஸ் கொண்  
டார். காதல் செய்யும் முறை, கலியாணம் இவைகளைப்பற்றி மேலை  
நாட்டினர் கொண்டுள்ள அபிப்பிராயங்களினின்றும் வேறுபட்ட அபிப்  
பிராயங்களைச் சீனர்கள் கொண்டு, இந்த இலட்சியத்தைச் சாதித்திருக்  
கிறார்கள். மேலைநாட்டுச் சமூகம் பெரிய பாவம் செய்வதாகச் சீனர்  
களுக்குத் தோன்றுகிறது. அது என்ன வென்றால், அங்கே ஏராளமான  
மணமாகாத கன்னிகைகள் இருப்பதே யாகும். பாவம், அவர்கள்  
என்ன செய்வார்கள்? தங்களது விருப்பங்களைப் பூரணமாக வெளிப்  
படுத்த முடியாமல், அவர்கள் தவிக்கிறார்கள் என்றால் அது அவர்களின்  
குற்றமல்ல; தங்கள் கற்பனையிலுள்ள அழகிய புருஷன் உண்மையான  
பொருள் என்று அறியாமையால் அவர்கள் மயங்குவதுதான் அதற்குக்  
காரணம். அவர்களில் பெரும்பாலோர் உபாத்தியாயினிகளாகவும்,  
நடிகைகளாகவும் சிறந்து விளங்குகிறார்கள்; ஆனால் தாய்மாராக அவர்  
கள் இன்னும் அதிகமாகச் சிறந்து விளங்குவார்கள். காதல் வயப்பட்டு  
ஒன்றுக்குமாகாத புருஷனை ஒரு பெண் மணக்கிறாள். அப்படிச் செய்  
வதனால் மனித வாக்கத்தை விருத்தி செய்வதைத் தன் முக்கிய வேலை  
யாகக் கொண்ட இயற்கையின் வலையில் அவள் சிக்கிக்கொள்ளுகிறாள்  
என்று சொன்னாலும், அந்த இயற்கை, சுருண்ட மயிருடைய ஒரு குழந்  
தைப் பாவனாக்குப் பரிசாகக் கொடுக்கவும் செய்கிறது. குழந்தைதான்  
தாய் அடைகிற பெரிய வெற்றியாகும்; அதுதான் அவளுடைய இன்  
பம்; அவள் எழுதியிருக்கும் புத்தகங்கள் எல்லாவற்றிலும் சிறந்து  
விளங்கும் புத்தகத்தையும்விட அது ஆச்சரியகரமானது. நடன அரங்  
கத்தில் மிகப் பெரிய வெற்றியை அடைந்த காலத்தில் அவள் அடையும்  
ஆனந்தத்தைவிடப் பெரிய ஆனந்தத்தை அக் குழந்தை அவளுக்கு  
அளிக்கிறது. இந்த உண்மையை இஸாடோரா டன்கன் மறைக்காமல்  
ஒப்புக்கொண்டார். இயற்கை கொடுமையாக இருப்பினும், அது நியாய  
மாகவும் இருக்கிறது. புத்திசாதுரியமுள்ள பெண்களுக்குக் கொடுப்  
பதுபோலச் சாமானியமான பெண்களுக்கும் இயற்கை இந்த செளகரி  
யத்தைக் கொடுக்கிறது. ஏனெனில், தாய்ப்பண்பினால் ஏற்படும்  
ஆனந்தத்தைக் கெட்டிக்காரப் பெண்களைப்போலச் சாமானிய  
மான பெண்களும் அனுபவிக்கிறார்கள். இயற்கை எவ்வண்ணம் விதித்  
திருக்கிறதோ, அவ்வண்ணமே ஆண்களும் பெண்களும் வாழ்க்கை  
நடத்துவார்களாக.

31

### சீனப் பெண்கள் கற்கும் கல்வி

சீனாவில் பெண்மையின் இலட்சியம் வேறு விதமாக இருப்பதால்,  
அந்த இலட்சியத்திற்குப் பொருத்தமான கல்விப் பயிற்சியைச் சீனப்  
பெண்களுக்கு அளிக்கும்படியாயிற்று. சிறுவர்களுக்குக் கொடுக்கும்  
பயிற்சியிலிருந்து சிறுமிகளுக்குக் கொடுக்கும் பயிற்சி அடிப்படையில்



மாறுபடுகிறது ; அல்லது மாறுபட்டது. சிறுவர்களுக்குக் கொடுக்கும் பயிற்சியைவிடச் சிறுமிகளுக்குக் கொடுக்கும் பயிற்சி மிகக் குறைவானது. பொதுவாகப் பெண்கள் சிறைவாகவே பக்குவமடைந்து விடுவதால், குடும்ப ஒழுங்குகளை, ஆண்களைவிட அவர்கள் முன்னதாகவே தெரிந்துகொள்ளுகிறார்கள். அப்படித் தெரிந்துகொள்ளுவதன் பயனாக, சம வயதுள்ள இளைஞர்களைவிட, அவர்கள் மனப்பக்குவமடைந்தவர்களாகவும், நாகரிகமாகப் பழகத் தெரிந்தவர்களாகவும் இருக்கிறார்கள். சிறுவனிடம் காணப்படும் விளையாட்டுப் புத்தியைவிடச் சிறுமிவிடம் விளையாட்டுப் புத்தி குறைவாகவே இருக்கிறது. பதினான்கு வயது நிரம்பியதும் சிறுவர்களிடமிருந்து பிரிந்து, பெண்மைக்குரிய ஈடுபாடுகளில் சிறுமி பயிற்சி பெற ஆரம்பிக்கிறாள். ஏனெனில், பெண்மைக் குணம் நிரம்பிய பெண்ணையே சீனர்களின் மனம் அதிகமாக நாடியது ; வளையுறுத்தியது. ஒரு சீனப் பெண் தனது சகோதரர்கள் எழும் முன்னே எழுகிறாள் ; அவர்கள் ஆடை அணிந்துகொள்ளுவதைவிடச் சுத்தமாக ஆடை அணிகிறாள் ; சமையலுக்கு வேண்டிய உதவி செய்கிறாள் ; தம்பிமார்களுக்கு உணவு ஊட்டும் வேலையிலும் அடிக்கடி ஈடுபடுகிறாள். தனது சகோதரர்கள் வைத்து விளையாடும் பொம்மைகளைவிடச் சொற்பமான பொம்மைகளை வைத்துக்கொண்டு அவள் விளையாடுகிறாள் ; அதிகமாக வேலை செய்கிறாள் ; அவர்களைவிட அமைதியாகப் பேசுகிறாள் ; அவர்களைவிட மெதுவாக நடக்கிறாள் ; உட்காரும்போது கால்களைச் சேர்த்துவைத்துக்கொண்டு அவர்களைவிட மரியாதையாக உட்காருகிறாள். இவைகளை யெல்லாம்விட, சந்தோஷமாக ஆடி லுத்திரிவதை விட்டுவிட்டு, அவள் நாணத்தோடும் அமைதியோடும் நடந்து கொள்ளப் பழகுகிறாள். குழந்தைகளுக்கு இயல்பாயுள்ள விளையாட்டுப் புத்தி, அற்ப விஷயங்களுக்காகச் சண்டைபோடும் இயல்பு இவை அவளைவிட்டு நீங்குகின்றன. அவள் சிரிக்கிறதில்லை. ஆனால் புன்முறுவல்தான் செய்கிறாள். தான் கற்பாயிருப்பதை அவள் உணர்கிறாள் ; பழம் சீனாவில், மற்றெல்லாப் பொருள்களுக்கும் கொடுக்கும் மதிப்பையும் மரியாதையையும்விட, கற்பொழுக்கத்திற்கே அதிக மதிப்புக் கொடுத்தார்கள் சீனர்கள். பெண்களுக்கென உள்ள கட்டின் பின்னிருந்து அங்குவரும் அன்னியர்களை அடிக்கடி அவள் எட்டிப்பார்த்தாலும், அவர்கள் தன்னை எளிதாகப் பார்க்கும்படி அவள் வைத்துக்கொள்ளுவதில்லை. ஆணுக்குப் பெண்ணிடத்தில் ஏதோ அறிய முடியாத ஒரு ரகசியம் இருப்பதாகத் தோன்றுகிறது. அப்படித் தோன்றுவதனால் அவனுக்கு அவளிடத்தில் ஒரு கவர்ச்சியும் ஏற்படுகிறது. அந்த அவளோடு நெருங்கிப் பழக முடியாமல் போகும்போது, அந்த கவர்ச்சி இன்னும் அதிகமாகிறது. சீனப் பெண் இந்தக் கவர்ச்சியைப் பண்படுத்தி வளர்க்கிறாள். அதிகமாகப் பிரிந்திருக்க இருக்க, அந்நாடைய மதிப்பு அதிகமாக உயருகிறது. தினந்தோறும் தன்னுடைய கூடவே உட்கார்ந்துகொண்டு சாப்பிடும் பெண்ணைவிடப் பழங்காலத்தே அரண்மனை யொன்றில் அடைத்து வைத்திருக்கும் பெண், ஒருவர்



மனதை அப்படியே கவர்ந்துவிடுகிறாள். இந்த உண்மையை நாம் தின சரி வாழ்க்கையில் காண்கிறோம். சீனப் பெண் பூவேலை செய்யக் கற்றுக்கொள்ளுகிறாள். தனது கூரிய இளங் கண்களின் உதவிகொண்டும், விரல் சாதுரியத்தினாலும் அவள் நேர்த்தியான பூவேலை செய்கிறாள். முக்கோணங்களைப் பற்றிய கணக்குகளைப் போடுவதைவிட வேகமாக அவள் பூவேலை செய்கிறாள். பூவேலை செய்வது அவளுக்குப் பிடித்த வேலை; கற்பனைக் கனவுகாண்பதற்கு அவளுக்குப் போதிய வசதி யளிக்கிற தல்லவா அது? மேலும், பருவ காலத்திலுள்ள ஆண்களும் பெண்களும் எப்போதும் கனவு உலகத்தில்தானே இருக்கிறார்கள்? இந்த முறையில், மனைவியின் கடமைகளையும் தாயின் கடமைகளையும் ஏற்று, நடக்க அவள் தயாராகிறாள்.

படித்த குடும்பங்களில் பெண்கள் படிக்கவும் எழுதவும் கற்றுக் கொண்டார்கள். திறமைசாலிகளான பெண்கள் எப்போதும் சீனாவில் இருந்து வந்திருக்கிறார்கள். இன்றும், சுமார் ஆறு பெண் ஆசிரியைகள் அனைகமாகத் தேச முழுவதும் பிரசித்திபெற்றவர்களா இருக்கிறார்கள். ஹான் சந்தி காலத்திலும் அதற்குப் பிறகு, லே, ஷின் சந்தி காலங் களிலும் புகழோடு விளங்கிய பல படித்த பெண்களைப்பற்றி நாம் படிக்கிறோம். அவர்களில் ஒருத்தி ஹிசியே டாபுன் என்பாள். அவள் பேச்சில் மிகக் கெட்டிக்காரி. தனது மைத்துனரை அவரது விருந்தினர்கள் பலதரம்பேச்சில் மடக்கமுயன்றபோது, அவள் தனது பேச்சின் வன்மையால் காப்பாற்றி யிருக்கிறாள். சீனாவில் கல்விப் பயிற்சி ஆணுக்கும் குறைவு, பெண்ணுக்கும் குறைவு. ஆனால், பண்டிதர்கள் தங்கள் பெண் குழந்தைகளுக்குப் படிக்கவும் எழுதவும் எப்போதும் கற்றுக்கொடுத்து வந்திருக்கிறார்கள். இவர்களுக்கு அளிக்கப்படும் கல்வி, கன்பூசியஸ் எழுதிய புத்தகங்களிலிருந்து எடுத்துக்கொள்ளப் பட்ட இலக்கியம், கவிதை, சரித்திரம், அறிவியல் நூல் இவைகளைப்பற்றியே இருக்கும். பெண்கள் இத்தோடு நிறுத்திக்கொண்டார்கள்; ஆனால், ஆண்களும் அதற்குமேல் ஒன்றும் அதிகமாகச் சென்றுவிட வில்லை. இலக்கியம், சரித்திரம், தத்துவ நூல், வாழ்க்கை பற்றிய அறிவுநூல் ஆகிய இவற்றோடு, கொஞ்சம் விசேஷமாக மருத்துவ அறிவோ, அல்லது அரசியல் அறிவோ பெற்றுவிட்டால், அப்போது மனிதன் பெறவேண்டிய எல்லா அறிவையும் பெற்றுவிட்டதாக மக்கள் கருதினார்கள். பெண்களின் கல்வி அதைவிட அதிகமாகப் பழமையை யும் இலக்கியத்தையும் தெரிந்துகொள்ளுவதற்குரிய கல்வியாக இருந்தது. ஆண்களுக்கும் பெண்களுக்கும் அளிக்கும் கல்வியின் விரிவில், அல்லது நோக்கத்தில் வித்தியாச மிருக்கிற தென்று சொல்லுவதைவிட, அதன் செறிவில் (அழுத்தத்தில்) வித்தியாச மிருக்கிற தென்று சொல்லுவது நான் பொருந்தும்.

ஏனெனில், போப் என்ற ஆங்கிலக் கவிஞர் சொன்னதற்கு மாறாக, அதிகமாகக் கல்வி பயிற்றுவது, பெண்களின் நடத்தைக்குத் தீங்கு பயப்பதற்கும் என்று சீனர்கள் எண்ணினார்கள். வர்ணப் படங்கள் தீட்டு



வதிலும், கவிதை எழுதுவதிலும் பெண்கள் அடிக்கடி பங்கெடுத்துக் கொண்டார்கள் ; விசேஷமாக, சிறிய பாட்டுக்கள் எழுதுவது பெண்களின் மனப்பாங்குக்குப் பொருத்தமாயிருந்தது. இவர்கள் எழுதிய பாட்டுக்கள் சிறியவையாயும், ரசமானவையாயும், அழகியவையாயு மிருந்தன. ஆனால், அவை சக்திவாய்ந்தவையா யில்லை. லி கிங்ச்சாவ் (கௌ-கௌ) என்ற பெண்மணி சீனக் கவிபரசிகளில் எல்லாம் சிறந்தவர். அவர் மாரிக்கால அரவுகளைப் பற்றியும், திரும்பப் பெற்ற மகிழ்ச்சியைப்பற்றியும் உணர்ச்சி ததும்பும் ஒருசில பாடல்களைப் பாடியிருக்கிறார். இப்பாடல்கள் அழிக்க முடியாத அமரத்வம் வாய்ந்தவையா யிருக்கின்றன. பெண்கள் கவிதை எழுதுகிற வழக்கம் சீனாவில் எந்தக் காலத்திலும் தடைப்பட்டு நின்றதில்லை. மஞ்சு சந்ததி காலத்திற்கு வரும்பொழுது அந்தக் காலத்திலும்கூட அனேகமாக ஆயிரம் பெண்கள் கவிதை எழுதியிருக்கிறார்கள் ளென்பதைப் புத்தகங்கள் மூலம் நாம் காணலாம். பெண்களின் காலேக்கட்டுவது கூடாதென்று பிரசாரம் செய்த, புவான் மேயின் முயற்சியினால் பெண்கள் கவிதை எழுத ஒரு முறை கண்டுபிடிக்கப்பட்டது. இந்த முறையை, அப்போது பிரபலமாக இருந்த சாங் ஷித்ஸை என்ற பெயருடைய பண்டிதர், பெண்மையின் இலட்சியத்திற்குப் பெரிதும் தீமை விளைக்கக்கூடிய தென்று வெறுத்தார். ஆனால், கவிதை எழுதுவது, மனைவி, தாய் என்ற முறையில் பெண்களுக்குள்ள கடமைகளில் தலையிடவில்லை. லி கிங்ச்சாவ் எடுத்துக்காட்டான ஒரு மனைவியாக இருந்தார். சாப்போ போன்று, இயற்கைக்கு மாறான முறையில் அவள் நடந்துகொள்ள வில்லை.

பண்டைக்காலத்துச் சீனப் பெண், மேலைநாட்டுப் பெண்ணைப் போன்று, சமூகத் துறையில் அவ்வளவு சிறந்து விளங்கவில்லை. ஆயினும் நல்ல குடும்பத்தில் வளர்க்கப்பட்ட பெண்ணுக்கு மனைவி, தாய் என்ற ஹோதாவில் வெற்றி பெற, மேலைநாட்டுப் பெண்ணைவிட நல்ல வாய்ப்பு இருந்தது. மனைவி, தாய் என்ற உத்தியோகத்தைத் தவிர அவளுக்கு வேறு உத்தியோகம் எதுவும் கிடையாது. நவீனப் பெண்ணை மணப்பதா, பிற்போக்கான பெண்ணை மணப்பதா என்று முடிவு செய்ய முடியாமல் சீன ஆண்கள் இப்போது விழிக்கிறார்கள். 'புதிய அறிவுடன் பழைய நடத்தை' யுடைய பெண்தான் ஆதர்சமான மனைவியென்று வர்ணிக்கப்படுகிறது. நவீன மனைவி சுதந்திரமான பிரகிருதி. அவள், 'கணவனுக்கு உதவியாயிருக்கும் மனைவியும் அறிவுள்ள தாயும்' என்ற வார்த்தைகளை இழிவாக நினைக்கிறாள். எனவே, 'புதிய அறிவுடன் பழைய நடத்தை' யுடன் கூடிய மனைவியைப் பெறுவது சுலபமல்ல. இதில் பழைய இலட்சியமும் புதிய இலட்சியமும் மோதுகின்றன. இந்த மோதுதல் பகுத்தறிவை இரக்கமின்றி உபயோகிக்கும் படி கட்டாயப்படுத்துகிறது. அதிகப்படியான அறிவும் படிப்பும் அறிவுறுத்தியைக் காட்டுவதோடு, பெண்களின் இலட்சியத்திற்குச் சமீபத்தில் வருகிற தென்றும் நான் கருதுகிறேன். இருந்தாலும், உலகப் பிரசித்திபெற்ற பிரயானோக்காரியையோ, சித்திரம் வரைபவனையோ



நாம் இதுவரை கண்டதுமில்லை, இனியும் காணப்போவதில்லை என்ற நான் டந்தயர் கூறுவேன். அவள் இயற்றும் கவிதையைவிட, அவள் தயாரிக்கும் ரஸம் (ரூப்) நன்றாயிருக்கு மென்று நான் நம்புகிறேன். உண்மையாக அவள் ஆற்றிய செயல்களில் எல்லாம் தலைமையாயது, அவள் பெற்ற கன்னங்கள் உப்பிய குழந்தையே ஆகும். அறிவும், அமைதியும், உறுதியும் உள்ள தாயே, இலட்சியமான பெண் என்ற நான் கருதுகிறேன்.

(1)

### காதலும் காதலிக்கும் முறையும்

பெண்களைப் பிரித்துவைத்திருக்கும் சினுவில் பெண்ணும் ஆணும் ஒருவரை யொருவர் கண்டு காதலிப்பதும், காதல் கனவுகள் காண்பதும் எவ்விதம் சாத்தியமாகும் என்ற கேள்வி எழலாம். இந்தக் கேள்வியை இன்னொரு மாதிரியாகவும் கேட்கலாம்: சினுவில் தொன்றுதொட்டு வரும் பழக்க வழக்கங்கள் ஆடவர்களுக்கும் பெண்களுக்கும் இடையில் தோன்றும் இயற்கையான காதலை எவ்வெவ் வழிகளில் இயக்குகின்றன? இளமையிலும், காதலிலும், காதல்க் கனவுகள் காண்பதிலும் உலகத்தின் எல்லாப் பகுதிகளிலும் வசிக்கும் மக்கள் ஒரேமாதிரி யாகத்தான் நடந்துகொள்ளுகிறார்கள். ஒவ்வொரு நாட்டிலும் சில சமூகக் கட்டுப்பாடுகள் இருக்கின்றன. இந்தக் கட்டுப்பாடுகளோடு காதல் உணர்ச்சிமோதும்போது, ஒருவித மனோநிலை ஏற்படுகிறது. அந்த மனோநிலை மாத்திரம்தான் அந்தந்த நாட்டின் மரபுக்குத் தக்கபடி மாறுகிறது. ஏனெனில், பெண்களை ஆண்களிடமிருந்து பிரித்துவைத்தாலும், காதலை வெளிப்படாமல் அடைத்து வைப்பதில் எந்தப் புராதன சித்தாந்தமும் இதுவரை வெற்றியடைந்த தில்லை. அதனுடைய போக்கையும் தோற்றத்தையும்தான் மாற்றலாம். ஏனெனில் காதலுணர்ச்சி தன்னையு மறியாது மடைதிறந்த வெள்ளம்போல் செல்லும் இயல்புடையது. என்றாலும், இதயத்தையும் எண்ணங்களையும் திறந்துகாட்டும் ஒரு மெல்லிய குரலாகவும் அது பரிணமித்தல் கூடும். நாகரிகம் காதலின் உருவத்தை மாற்றலாம். ஆனால் அதன் கழுத்தை நெறித்துக் கொல்ல முடியாது. காதல் வெளிப்படாமல் தடுக்க நாம் என்னதான் செய்தாலும், அதை அழிக்க முடியாது. அது நிலைபெற்று நிற்கும் ஒரு இயற்கை உணர்ச்சி. அந்தந்த நாட்டின் சமூக அமைப்புக்கும் பண்பாட்டுக்கும் பொருத்தமான முறையில், காதலின் போக்கும் அது தன்னை வெளிப்படுத்திக்கொள்ளும் முறையும் மாறுபடுகின்றன. அதாவது காதலுணர்ச்சி மேலே சொன்ன விஷயங்களை அந்தந்த நாட்டின் அமைப்பிலிருந்தும், பண்பாட்டிலிருந்தும் ஏதோ சந்தர்ப்ப வசமாகக் கடன் வாங்கிக் கொள்ளுகிறதென்று சொன்னால் குற்றமில்லை. அந்தக் காதல் உணர்ச்சி தனக்குப் பின்னிருந்து மெள்ள எட்டிப்பார்க்கிறது; வீட்டின் பின் புறமுள்ள தோட்டத்தில் வீசும் காற்றில் கலந்து அதைத் தன்



மயமாக்குகிறது. கன்னிப் பெண்ணினுடைய இதயத்தை விடாமல் அது பற்றிக்கொள்ளுகிறது. ஒரு வேளை அந்தக் கன்னிப் பெண்ணுக்கு காதலனை இல்லாம விருக்கலாம். தன்னைத் துன்புறுத்துகிற உணர்ச்சி எது என்றே அவளுக்குத் தெரியாம விருக்கலாம். குறிப்பிட்ட எந்த ஆடவன் மீதும் அவள் விசேஷ அன்பு செலுத்தாமல் இருக்கலாம். அப்போதும், ஆண்களிடம் அவளுக்கு இயல்பான ஒரு கவர்ச்சி ஏற்படுகிறது. அந்தக் கவர்ச்சியினால் அவளுக்கு வாழ்க்கையிலும் ஒரு ஆசை ஏற்படுகிறது. அது தையல்ப் பூவேலையை இன்னும் சுத்தமாகச் செய்யும்படி அவளைத் தூண்டுகிறது. வானவில்லின் நிறங்களோடு விளங்கும் அந்தப் பூவேலையிலேயே அவள் காதல் கொண்டுவிடும்படி செய்கிறது அது. பூவேலை அவளுக்கு மிக அழகாகத் தோன்றுகிறது; அது வாழ்க்கையின் அறிகுறியாக வல்லவா நிற்கிறது! பெரும்பாலும் ஒரு ஜோடி மண்டாரின் வாத்துக்களின் சித்திரத்தைப் பார்க்குது அவள் துணியில் பூவேலை செய்கிறாள். அது யாருக்குத் தலையணையாகப் போகிறதோ! அந்த வாத்துக்கள் இரண்டும் எப்போதும் இணைபிரியாம விருக்கின்றன. இரண்டும் சேர்ந்தே போகின்றன, சேர்ந்தே நீஞ்சுகின்றன, கூண்டில் சேர்ந்தே படுக்கின்றன. அவைகளில் ஒன்று ஆண், மற்றது பெண். இப்படிப்பட்ட வாத்துக்களை அவள் பூவேலையில் அமைக்கிறாள். தைக்கும் போது, அவள் மனம் ஏதேதோ காதல் கனவுகள் காண்கின்றன. அந்தக் கற்பனையிலே ரொம்ப மூழ்கிவிட்டாள் என்றால், அவள் தன்னையும் மறந்து ஒரு தையலைத் தவறாகத் தைக்கவும் கூடும். திரும்பவும் அதைச் சரியாகத் தைக்க அவள் முயலுகிறாள். ஆனால் மறுபடியும் தையல் தவறாகவே விழுகிறது. தைக்கிற பட்டு நூலைக் கொஞ்சம் பலமாக இழக்கிறாள். பிறகும் அது சரிப்பட்டு வராதலால் அதில் இன்னும் கொஞ்சம் பலத்தை உபயோகிக்கிறாள். ஊசியிலிருந்து அது நழுவிவிழுகிறது. உதட்டைக் கடித்துக்கொள்ளுகிறாள். அவளுக்குக் கோபம் கோபமாக வருகிறது. அவளுக்கு காதல் ஏற்பட்டிருக்கிறது! ஒரு பெண்ணுக்கு இனம் தெரியாத ஏதோ ஒரு பொருளின்மீது எரிச்சல் ஏற்படுகிறது. சில சமயம் வசந்த காலத்தின்மீதும், பூக்களின்மீதுமே கோபம் உண்டாய்விடுகிறது. இந்த உலகத்தில், தான் ஏதோ தனிமையாக இருப்பதான உணர்ச்சி அவளுக்குத் திடீரென்று உண்டாகிறது. இவையெல்லாம் காதலுக்கும் மணத்திற்கும் உரிய பக்குவத்தைப் பெண் அடைந்த வீட்டாள் என்று காட்டும் இயற்கையின் அறிவிப்பாகும். சமூகமும் சமூகத்தின் கட்டுப்பாடுகளும் காதலை யடக்கிக்கொள்ளும்படி அவளை வற்புறுத்துகின்றன. இன்னது என்று தெரியாமல் போனாலும் ரொம்ப பலமாகத் தாக்கும் இந்த ஆசையைப் பெண் தன்னாலான மட்டும் எப்படியோ மறைக்க முயல்கிறாள். ஆயினும் தன்னை யறியாமலே அவள் காதல் கனவு கண்டுகொண்டிருக்கிறாள். இப்படியெல்லாம் காதலின் வேகம் இருந்தாலும், மணம் செய்யும்முன் காதலிப்ப தென்பது பண்டைய சீனாவில் அனுமதிக்கப்படாத ஒரு காரியம். தன் காதலன் வெளிப்படையாகத் தன்னை வந்து பார்ப்பது, தன்னோடு பழகுவ தென்ப தெல்லாம்



பண்டைச் சினையில் காதலியமாகாத காரியங்கள் ; காதலிப்ப தென்பது கட்டப்படுவது என்று அவள் நன்கு அறிந்திருந்தாள். அது காரணமாகவே வசந்த காலத்திலும், பூக்களிலும், வண்ணத்திப்பூச்சியிலும் திகழாத அவள் தன் மனதைச் செலுத்தத் துணிவதில்லை. மேலே சொன்னவைகள் பண்டைய சினக் கவிதைகளில் காதலைக் குறிக்கும் பொருள்களாகும். அவள் படித்தவளாக இருந்தால், கவிதைகளில் அதிக அலத்தைச் செலவிடாமல் பார்த்துக்கொள்ளுவாள். கவிதைகளில் ஆழத்திவிட்டால், அது உணர்ச்சிகளை வெகு ஆழத்திற்கல்லவா ஈரறி விட்டுவிடுகிறது. வீட்டுவேலைகளிலே தன் கவனத்தைச் செலுத்தி அவைகளிலேயே ஈடுபட்டிருப்பாள். இன்னும் நன்றாக மலராத பூ, வண்ணத்திப்பூச்சிகள் தன்னை வந்து அடைபாமல் எப்படிப் பாதுகாத்துக் கொள்ளுகிறதோ, அதே மாதிரி, அவள் தனது உணர்ச்சியை ரொம்பப் புனிதமாகப் போற்றிப் பாதுகாத்து வருகிறாள். திருமணம் செய்து கொள்ளுவதன் காரணமாகக் காதல் செய்ய உரிமை ஏற்படும்வரை அவள் காதலிருக்க விரும்பினாள். காம உணர்ச்சியின் வலைபில் சிக்காமல் விடுபட்டதனால் அவள் மிக்க சந்தோஷம் அடைந்தாள். எனினும் சில சமயம் மனிதனுடைய கட்டுப்பாடுகளை யெல்லாம் மீறி இயற்கை வெற்றி கொள்ளும். ஒன்றைச் செய்யாதே என்றால், அதைச் செய்து பார்க்க வேண்டு மென்று ஆவலுண்டாகிறது. அதைப்போல காதல் கவர்ச்சி கூடா தென்று சொல்லும்போது, அதில் அளவில்லாத ஆசை ஏற்படுகிறது. இது இயற்கை யல்லாத ஒன்றிற்கு ஈடுசெய்யும் முறையாகும். பெண்ணின் இதயம் காதல் வசப்பட்டுவிட்டால், பிறகு அந்தக் காதலின் போக்கைக் கட்டுப்படுத்த முடியாதென்பது சினர்களின் கொள்கை. பெண்களைக் கவனமாகப் பிரித்துவைத்ததன் காரணம் உண்மையில் இந்த நம்பிக்கைதான்.

தன்னை எவ்வளவு பத்திரமாகத் தனிப்படுத்தி வைத்தாலும், அந்த நகரில் இருக்கும் மணஞ் செய்யும் பருவத்திலுள்ள இளைஞர்களைப் பற்றிய விபரங்களை யெல்லாம் ஒவ்வொரு பெண்ணும் பொதுவாகத் தெரிந்துகொண்டாள். இவளை மணக்கலாம், இவளை மணக்கக் கூடாது என்று அவள் தனக்குள்ளேயே சகசியமாக முடிவுசெய்துகொள்ளுகிறாள். தான் மணக்கலாம் என்று எண்ணிய இளைஞனைச் சந்தர்ப்ப வசமாக அவள் சந்தித்துவிட்டால், அவர்கள் ஒருவருரை பொருவர் பார்த்துக் கொள்ளுகிறார்கள். சாதாரணமாக ஒருவரை பொருவர் பார்த்துக் கொண்ட காரியமையானாலும், அது அனேகமாக, அவள் அவரிடம் தன் மனதைப் பறிகொடுத்துவிடுகிறாள். தான் ரொம்ப பெருமையடித்துக் கொண்டிருந்த தனது மன அமைதியெல்லாம் மறைந்துவிடுகிறது. அதன் பிறகு சகசியமான முறையில் ஒருவரை ஒருவர் காதலிக்கிறார்கள். திருப்தித்தனமாக ஒருவரை ஒருவர் சந்திக்கிறார்கள். இதை உற்சவங்கள் தெரிந்துகொண்டால், அது மிகுந்த வெட்கத்தைத் தரும் விஷயமாகும். அதனால் அடிக்கடி தற்கொடைகூட தேர்த்துவிடுகிறது. அப்படியிருக்கும், அவள் தன் காதலனைச் சந்திக்கிறாள். இதன்மூலம்.



ஒழுக்கநடை சம்பந்தமான சட்ட திட்டங்களை மீறுகிறதும் என்பதையும், சமூகத்தாரின் பழிச்சொல்லுக்கு ஆளாகிறதும் என்பதையும் நன்றாகத் தெரிந்துகொண்டே, அவள் அவ்விதம் செய்பத் துணிநிறுள். காதல் எப்படியும் ஒரு வழி கண்டுபிடித்து விடுகிறது.

பரஸ்பரமான காதலில் வேகமும் ஏற்பட்டுவிட்டால், அப்போது யார் காதலை வேண்டுகிறார்கள், யாரிடம் காதல் வேண்டப்படுகிறது என்று சொல்ல முடியாது. தான் இருப்பதைக் காட்டுவதற்குப் பெண்பல தந்திரங்களைக் கற்றிருக்கிறாள். பலகை யடைப்பிற்கும் தரைக்கும் உள்ள இடைவெளியில் தனது சிறிய சிவப்பு நிறமுள்ள மிதிபடியைக் காட்டுவது, அந்தத் தந்திரங்களிலெல்லாம் ரொம்பச் சாமானியமானது. சூரியாஸ்தமன சமயத்தில் தாழ்வாரத்தில் நின்றனுகொண்டிருப்பது இன்னொரு தந்திரம். பீச் புஷ்பங்களினூடு அகஸ்தமாத் தாக முகத்தைக் காட்டிக்கொண்டிருப்பது மற்றொரு தந்திரம். ஜனவரி, ஜூன் மாதங்களில் நடைபெறும் விளக்கு விழாவிற்கு இரவில் போவது இன்னொரு வழி. ஷின் என்ற நரம்புக் கருவியை பக்கத்து வீட்டிலுள்ள இளைஞன் கேட்கும்படியாக வாசிப்பது பிறிதொரு வழி. தான் எழுதிய கவிதையைத் திருத்தித் தரும்படி தனது தம்பியின் வாத்தியாரிடம் தம்பியையே தூதனுப்புவது மற்றும் ஒரு வழி. அந்த வாத்தியார் இளைஞனாகவும் காதலக் கனவு காண்பவனாகவும் இருப்பின், அவன் செய்யுளிலேயே அவளுக்குப் பதில் அனுப்ப இடமுண்டு. வேலைக்காரி, அனுதாபமுள்ள அண்ணன் மனைவி, அல்லது அடுத்த வீட்டுச் சமையற்காரன் மனைவி, அல்லது கன்னி மாடத்திலுள்ள ஒரு கன்னிகை இவர்கள்மூலம் அவள் தனக்குப் பிடித்த இளைஞனோடு தொடர்பு வைத்துக்கொள்ளுகிறாள். ஒருவரிடம் ஒருவருக்குக் கவர்ச்சியைப்பட்டுவிட்டால், அதன் பிறகு, ரகசியமாகச் சந்திக்க ஏற்பாடு செய்துகொள்ளுவது அவ்வளவு கஷ்டமான காரியமல்ல. இம்மாதிரிச் சந்திப்புகள் மிகமிக விரும்பத்தகாதவை; இளமை ததும்பிக்கொண்டிருக்கும் அவளுக்குத் தன்னை எப்படிப் பாதி காத்துக்கொள்ளுவதென்று தெரியாது; சீனக் காதல் கதைகள் சித்தரிப்பதுபோல, அல்லது சித்தரிக்க விரும்புவதுபோல, சந்தோஷமாக வெளியே ஆடி ஓடித்திரியவிடாமல் அடக்கவைக்கப்பட்ட காதல் தாங்க முடியாத வேகத்தோடு வெளிப்படுகிறது.

இந்த நிலையில் என்ன வேண்டுமானாலும் நிகழலாம். அந்த இளைஞனையோ, அல்லது யுவதியையோ அவர்கள் சம்மதியின்றியே வேறொருத்திக்கோ, வேறொருவனுக்கோ மணம் செய்வதென்று நிச்சயிக்கப்பட்டிருக்கலாம்; அந்தப் பெண் தனது கற்பைபிழத்தாவ் வருந்தலாம். அல்லது அந்த இளைஞன் வெளியுருக்குச் சென்று உத்தியோகப் பரீட்சைகளில் தேறலாம். அவ்விதம் தேறிய பின்னர் தன் குடும்பத்தைவிட உயர்ந்த குடும்பத்திலிருந்து வரும் பெண்ணை மணக்கும் நிர்பந்தம் அவனுக்கு ஏற்படலாம். அல்லது அவர்கள் குடும்பங்களில் ஒரு குடும்பம் வேறொரு நகரத்திற்குப் போகலாம்;



அதனால் அவர்கள் இருவரும் ஒருவரையொருவர் என்றும் பார்க்க முடியாமலே போகலாம். அல்லது அந்த இளைஞன் வெளியூரில் வசிக்கும் படி நேரிட்டும் அவனையே மணப்பதென்று உருதியாக இருந்தாலும், புத்தம் வந்து அவர்களைச் சேரவொட்டாமல் அடிக்கலாம். அதனால் காலவரையறை இன்றி, அவர்கள் காத்திருக்கும்படி நேரலாம். காதலன் வருகைக்காகக் காத்திருக்கும் பெண்ணுக்கு அவனுடைய தனியான அறையில் கவலையும் ஆவலும்தான் துணையாக இருக்கின்றன. உண்மையாகவும் அழுத்தமாகவும் காதலிக்கும் இயல்புடையவனா யிருந்தால் அவன் ரொம்பக் கடுமையான முறையில் காதல் நோய்க்கு ஆளாகிவிடுகிறான். (சீனக் காதலக் கதைகளில் வியக்கத்தக்க அளவுக்கு இது சமாளியமாக இருக்கிறது) அவன் கண்கள் ஒளியையும் மகிழ்ச்சியையும் இழக்கின்றன. இந்த நிலைமையைக் கண்டு பயந்து, அவன் பெற்றோர்கள் விசாரித்து அறிந்து, அவன் விரும்பிய இளைஞனுக்கு அவனை மணம் செய்ய ஏற்பாடு செய்து, அவன் உயிரைக் காப்பாற்றுவார்கள். அதன்பிறகு, அவர்கள் இருவரும் என்றும் சந்தோஷமாக வாழலாம் அல்லவா?

மேலே சொன்னதன் காரணமாகவே, கண்ணீரும் கவலையும் ஆசையும் சேர்ந்திருப்பதுதான் காதல் என்று சீனர்கள் எண்ணினார்கள். பெண்களை இப்படிப் பிரித்துவைத்ததன் விளைவு சீனக் காதலிலும் கவிதையிலும் கவலையான, மந்தமான ஒரு போக்கை உண்டாக்கிவிட்டது. டாங் சந்ததியாரின் காலத்திற்கு பிறகு பாடப்பட்ட காதல் பாட்டுகளில் எல்லாம் அப்படியே மாற்றமின்றி ஆசை, நம்மாலவது ஒன்றுமில்லை யென்ற விரக்தி, அளவில்லாத வருத்தம் இந்த உணர்ச்சிகளைக் காணலாம். பெரும்பாலும் அந்தக் காதல்ப் பாட்டு தனியாக இருந்து, தன் காதலனுக்காக வருந்திக்கொண்டிருக்கும் கன்னிகையைப் பற்றியதாகவோ, அல்லது, கணவனால் புறக்கணிக்கப்பட்ட மனைவியைப்பற்றியதாகவோ இருக்கும். கீழே சொன்ன இரண்டு விஷயங்களும் ஆண் கவிஞர்களுக்கு மிக மிகப் பிடித்தவை என்று சொல்லுவது விநோதமாகத் தோன்றலாம். இருந்தாலும் உண்மை அதுதான்.

வாழ்க்கையில் இன்னது இன்னதைச் செய்ய வேண்டும் என்று சொல்லாமல், இன்னது இன்னதைச் செய்யக்கூடாது என்று சொல்லுவது சீனர்களின் மரபு. அந்த மரபுக்குப் பொருத்தமான முறையிலேயே சீனக் காதல்ப் பாட்டுக்களும் அமைந்திருக்கின்றன. காதலனோ காதலியோ அங்கு இல்லாததுபற்றியும், அவர்கள் வேறு ஊருக்குப் புறப்படுவதுபற்றியும், இழந்த நம்பிக்கைகளைப்பற்றியும், தணிக்கமுடியாத ஆசைபற்றியும், மழை, மாலை வேளை, காலி அறை, “குளிரான படுக்கை” இவைகளைப்பற்றியும், தானும் தனிமையுமாக இருந்து வருந்துவதுபற்றியும், மனிதன் ஒருநிலையில் நில்லாமல் அடிக்கடி பிறழுவதை வெறுத்தும், இலையுதிர் காலத்தில் தூர எறிந்துவிட்ட விசிறியைப்பற்றியும், வசந்த காலம் முடியப்போவதைப்பற்றியும், வாடிய மலர்களைப்பற்றியும், வாடிக்கொண்டிருக்கும் அழகைப்பற்றியும், அணையப்போகும்



மெழுகுவர்த்தி, குளிர்காலத்திய இரவு, பொதுவாக உடம்பு மெலிந்து போவது இவைகளைப்பற்றியும், தன்மீது தானே இரங்குவதுபற்றியும், சமீபித்து வந்துகொண்டிருக்கும் மரணத்தைப்பற்றியும் - இப்படியான உணர்ச்சிகளையே சீனக் காதல் பாட்டுகள் வெளியிடுகின்றன. தையு என்ற பெண், தன் அத்தை மகள், சிற்றப்பன் மகள் பாவுவுக்கு மனைவியாகப் போகிறாள் என்பதை அறிகிறாள். மரணம் அவளைச் சமீபித்துக் கொண்டிருக்கிறது. அப்போது அவள் பாடிய பாட்டில் மேலே சொன்ன மனோநிலை அப்படியே வெளியாகிறது. இந்தப் பாட்டில் கானும் மனோநிலை பொதுவாக இம்மாதிரியான சீனப் பாட்டுகளில் கானும் மனோநிலைக்கு மாதிரி காட்டுவதுபோன்றது. கவரையில்லாத துன்பத்தை அப்படியே பிரதிபலிக்கும் பாட்டில் வரும் அடிகள், என்றும் ரூபகத்தில் வைத்துக்கொள்ளத்தக்கவை.

“ இந்த வருஷம் மேழ விழுந்த பூக்களை நான் புதைக்கிறேன்; அடுத்த வருஷம் என்னை யார் புதைக்கப் போகிறார்களோ? ”

ஆயினும் சில சமங்களில் பெண் ரொம்ப அதிகர்ஷ்டசாலியாக இருக்கலாம். “ கணவனுக்கு உதவியாயிருக்கும் மனைவியாகவும் அறிவுள்ள தாயாகவும் ” ஆகலாம். உலகத்திலுள்ள காதலர்கள் எல்லோரும் மணம் செய்துகொண்டு சந்தோஷமாக வாழ்க்கை நடத்துவார்களாக! என்ற பல்லவியோடு சீன நாடகம் வழக்கமாக முடிகிறது.

சீர

கணிகையும் மணவினையின் நீங்கிய காம வாழ்க்கையும்

பெண்ணைப் பொறுத்தவரையில் இது மிக நல்ல காரியமாகத்தான் படுகிறது. பெண் “ கணவனுக்கு உதவியாக இருக்கும் மனைவியாகவும் அறிவுள்ள தாயாகவும் ” இருக்கிறாள். அவள் கணவனுக்கு உண்மையாக நடந்துகொள்ளுகிறாள், பணியாக இருக்கிறாள். எப்போதும் நல்ல தாயாக விளங்குகிறாள். இவற்றையெல்லாம்விட, அவளுக்குள்ள இயல்பான உணர்ச்சியால், கற்போடு ஒழுகவும் முடிகிறது. ஆணினால்தான் தொல்லையெல்லாம் வருகிறது. ஆண் நெறிதவறிப் பாபச் செயலில் ஈடுபடுகிறான்; அவன் நெறி தவறத்தான் வேண்டும்; ஆனால், அவன் பாபச் செயலில் ஈடுபடும் ஒவ்வொரு சந்தர்ப்பத்திலும் ஒரு பெண்ணும் அல்லவா அதில் சம்பந்தப்படுகிறாள்?

காம உணர்ச்சி உலகத்தை ஆளுகிறது; அது சீனாவையும் ஆள்கிறது. சீனர்கள் தங்கள் வாழ்க்கையில் காமத்துக்குரிய ஸ்தானத்தை மேலேநாட்டாடாவிட வெளிப்படையாக ஒப்புக்கொள்ளுகிறார்கள். அதனால் மேலேநாட்டில் உள்ளதைப்போல் காம உணர்ச்சியைப் பலவந்தமாகக் கட்டுப்படுத்தி அடக்கிவைப்ப தென்பது சீனாவில் மிகக் குறைவு என்று சில மேலேநாட்டு யாத்திரிகர்கள் துணிந்து கூறுகிறார்கள். நவீன நாகரிகம் மனிதனுடைய காம உணர்ச்சியை மிக மிக அதிகமாகக் கிளறிவிடுகிறது. அது எவ்வளவுக்கு அதிகமாகக் கிளறிவிடுகிறதோ, அவ்வளவு



அத்து அதை அடக்கிக் கட்டுப்படுத்தும்படியான நிர்ப்பந்தத்தையும் உண்டாக்கிவிடுகிறது என்று ஹாவலக் எல்விஸ் குறிப்பிட்டிருக்கிறார். காம உணர்ச்சியைக் களறிவிடுவதும், அதை அடக்கிக் கட்டுப்படுத்துவதும், ஓரளவுக்கு, சினுவில் குறைவு என்று சொல்ல வேண்டும். ஆனால், இது பாதி உண்மைதான். மேலைநாட்டினரைவிடச் சினர்கள் காமத் துக்குரிய ஸ்தானத்தை அதிக வெளிப்படையாக ஒப்புக்கொள்ளுகிறார்கள் என்று சொன்னால், அது ஆண்கள் சம்பந்தப்பட்ட வரையில் உண்மையாகுமேயன்றி, பெண்களும் அவ்விதமே செய்கிறார்கள் என்று சொல்லலாகாது. பெரும்பாலும் தங்கள் காம உணர்ச்சியைச் சுதந்திரமாகப் பெண்கள் வெளிப்பிட முடியாமல் அடக்கவே செய்கிறார்கள். பெண் ஹகியாகிங் என்ற கணிகையின் உதாரணம் இந்த உண்மையைத் தெளிவாகப் புலப்படுத்தும். இவள், தமது சிறந்த நாடகங்களை ஷேக்ஸ்பியர் இயற்றுகிற காலத்தில், (கடுகடு—கசுகசு) வசித்தவள். இவளை வைத்திருந்தவரின் மனைவி, பொறுமையடைந்து, கணிகை என்ற முறையில் தனது கணவனை இவள் பார்க்கக்கூடா தென்று இவளைத் தடுத்து, மேற்கு ஏரி என்ற கிராமத்தில் ஒரு சிறிய வீட்டில் இவளை அடைத்துவைத்தாள். அதன் விளைவாகத் தன்னையே பார்த்துக் காதலிக்கும் மிக விபரீதமான ஒரு நிலை இவளுக்கு ஏற்பட்டது. நீரில் தனது உருவத்தையே பார்க்கும் மனோவிருத்தி இவளிடம் காணப்பட்டது. சாவதற்குச் சிறிது முன்பு தன்னைப்போல மூன்று படங்கள் வரையச் செய்து, தன்னைத் தானே பார்த்து இரங்குகிற முறையில், அவைகளுக்குத் தூபம் போட்டு, பலியும் கொடுத்தாள். சந்தர்ப்ப வசமாகத் தனக்குப் பாதுகாவலாக இருந்த ஒரு கிழவியிடம் கவிதைப் பண்பு பொருந்திய சில பாடல்களையும் இவள் விட்டுவிட்டுப் போயிருக்கிறாள்.

இதற்கு மாறாக, ஆண்கள் சம்பந்தப்பட்டவரையில், சிறப்பாகத் தனிகள் சம்பந்தப்பட்டவரையில், காம உணர்ச்சியைப் பலவந்தமாக அடக்கவைப்ப தென்ற பேச்சே இல்லை. கவிஞர்களான ஈடன்போ, சின் ஷாடி, ரு மு, போ ரூபி போன்ற பிரசித்தமான மதிப்பு வாய்ந்த அறிஞர்கள்கூட, கணிகையரின் வீட்டுக்குச் சென்றிருக்கிறார்கள்; கணிகை மாதரைத் தங்கள் காமக்கிழத்தியராக வைத்திருந்திருக்கிறார்கள்; அதை வெளிப்படையாகவும் சொல்லியிருக்கிறார்கள். உண்மையைச் சொல்லப்போனால், ஓர் உத்திபோகஸ்தராக இருந்து கொண்டு, தன்னை மகிழ்விப்பதற் கென நியமிக்கப்பட்ட மாதர்களுடன் விருந்துண்ணாமல் தப்பித்துக்கொள்ளுவது அசாதாரணமான காரியம். அவ்விதம் விருந்துண்பதால் ஒரு பழிச்சொல்லும் இல்லை.

நாங்கிங்கிலுள்ள கன்பூசியஸ் கோயிலின் முகப்பில் துர்நாற்ற மூண்ட ஓர் ஆறு ஓடிக்கொண்டிருந்தது. இதைச் சிந்தாமைய ஹோ என்று சினர்கள் அழைப்பார்கள். மிங், மஞ்சு பரம்பரையாரின் காலங் களில் காம விளையாட்டுக்குரிய இடமாக இது இருந்தது. கன்பூசியஸ் கோயிலுக்குப் பக்கத்தில் காதல் நாடகங்கள் நடைபெறுவது பொருத்



தமாயிருந்தது. அத்தோடு அது அங்கேதான் நடைபெறவும் முடியும். ஏனெனில் உத்தியோக சம்பந்தமான பரிட்சைகள் நடைபெறும் இடம் அதுவே. அங்கே மாணவர்கள் பரிட்சை எழுதக் கூடினார்கள். அவர்களில் பரிட்சையில் தேறியவர்கள் பெண்களோடு சேர்ந்து, தங்கள் வெற்றியைக் கொண்டாடினார்கள்; பரிட்சையில் தவறியவர்கள் அந்தப் பெண்களின் சகவாசத்தினால் தங்கள் மனதைத் தேற்றிக்கொண்டார்கள். தாங்கள் விபசார விடுதிக்குச் சென்றுவந்த சாகஸச் செயல்களை சிறிய பத்திரிகாசிரியர்கள், வெளிப்படையாகச் சொல்லுவதை இன்றும் காணலாம். சீன இலக்கியத்தின் சரித்திரத்தோடு சின்ஹுயை ஹாவின் பெயர் நெருக்கமாகப் பிணைந்திருக்கிறது. அப்படி அது பிணைந்திருக்கும்படியான முறையில், சீனக் கவிஞர்களும், அறிஞர்களும் விபசாரப் பழக்க வழக்கங்களைப்பற்றி அவ்வளவு அதிகமாக எழுதியிருக்கிறார்கள்.

காதற் சுவை, இலக்கியம், சங்கீதம் இவற்றை அனுபவிக்கச் செய்வதிலும் அரசியல் துறையிலும் சீனாவில் கணிகையர்கள் மிக முக்கியமான ஸ்தானத்தை வகித்தார்கள். இந்த உண்மையை நாம் எவ்வளவு தான் அழுத்திச் சொன்னாலும் அது மிகையாகாது. ஏனெனில், நல்ல மதிப்பான குடும்பப் பெண்கள் இசைக் கருவிகளில் பயில்வதும், அதிகமாகப் படிப்பதும் நேர்மையற்ற காரியங்கள் என்று, ஆண்கள் எண்ணினார்கள். இசைக் கருவிகளில் பயிலுவது அந்தப் பெண்களின் நன்னடத்தைக்கு இழுக்கை யுண்டாக்கிவிடு மென்று, அதிகமாகப் படிப்பது ஒழுக்கநடைக்கு ஆபத்தான தென்றும் அவர்கள் எண்ணியதுதான் அதற்குக் காரணம். படம் வரைவது, கவிதை எழுதுவது இந்த விஷயங்களிலும் ஈடுபடும்படியாகப் பெண்களுக்கு அவர்கள் அதிகமாக உற்சாகமளித்த தில்லை. என்றாலும், அந்தக் காரணத்தைக் கொண்டு சித்திரக் கலையிலும், இலக்கியத்திலும் தேர்ச்சிபெற்ற பெண்களின் தொடர்பை விரும்புவதை அவர்கள் ஒருக்காலும் நிறுத்தியதில்லை. மேலே சொன்ன கலைகளை யெல்லாம் கணிகைமார்கள் நன்றாகப் பயின்றார்கள். தங்கள் நடத்தைக்குப் பாதுகாவலாக அறியாமையைப் போற்றி வைத்துக்கொள்ள வேண்டிய அவசியம் அவர்களுக்கு ஏற்படவில்லையல்லவா? எனவே, எல்லா அறிஞர்களும் சின்ஹுயை ஹோவுக்குச் சென்றார்கள். வேனல் கால இருட்டில் அந்த நூற்றம்பிடித்த ஆறு வெளிஷ்யாவின் கால்வாயைப்போலத் தோற்றமளிக்கும். அப்போது அங்கு செல்லும் பண்டிதர்கள் வீடுபோல வசிக்கத்தக்க ஒரு படகில் இருந்துகொண்டு, பக்கத்தில் மேலும் கீழுமாகச் செல்லும் 'விளக்குப் படகு'களில் கணிகையர்கள் காதல்பாடல்கள் பாடுவதைக் கேட்பார்கள்.

இந்த மனோநிலையில், கவிதை, இசை, படம்வரைவது, சாதுரியமாகப் பதில் சொல்லுவது ஆகிய இந்தக் கலைகளில் இதர கணிகையர்களைவிடத் தேர்ச்சிபெற்ற கணிகையர்களை யே பண்டிதர்கள் பெரிதும் விரும்பினார்கள். இவ்விதம் தேர்ச்சி பெற்றவர்கள் விசேஷமாக மிங் பரம்பரை காலத்தில்



அதிகமாக இருந்தார்கள். மௌ பிச்சியாங் என்பவரின் காமக் கிழத்தி ஸ்ரீயான டங் சுசியோவாவ் என்பவள் இவர்களில் ஒருத்தி. இவளை எல் லோரும் விரும்பினார்கள் என்று சொன்னால் குற்றமில்லை. சு ஸ்ரீயாவ் ஸ்ரீயாவ் என்பவள் டாங் பரம்பரை காலத்தில் இருந்தவள். மேற்கு விரிக்குப் பக்கத்தில் இவள் சமாதரி இருக்கிறது. நெடுநாளாகச் சீனப் பண்டித யாத்திரிகர்கள் சென்று வரும் புனித ஸ்தலமாக இது இருந்து வருகிறது. மேலே சொன்ன கணிகையர்களில் எத்தனையோ பேர் சீன அரசியல் உருவாக்குவதில் நெருங்கிய தொடர்புடையவர்களா யிருந் திருக்கிறார்கள். இவர்களுக்குத் தளகர்த்தர் யூசாங்க் வோயின் காதலி யான செங் யுவான்யுவான் என்பவள் இதற்கு ஓர் உதாரணமாவாள். லி ட்ஜுக்கெங் என்பவர் பீக்கிங்கை வெற்றிகொண்டபோது, இவளையும் பிடித்துவிட்டார். இவளைத் திரும்பப் பெறுவதற்காக மஞ்சத் துருப்பு களின் உதவிகொண்டு யூசாங்க்வோ பிப்பிங்கில் பிரவேசித்தார். இப்படி மஞ்சப் பரம்பரையை ஸ்தாபிப்பதற்கு இது நேர்முறையில் உதவியாக இருந்தது. ஆ இவ்விதம் மிக சாம்ராஜ்யத்தை அழித்த பின்னர், செங் யுவான்யுவான் அவரிடமிருந்து பிரிந்து ஹாங் ஷானில் தனக் கெனக் கட்டிய மடத்தில் ஒரு கண்ணிகையாகக் காலங் கழிக்க உத் தேசித்தாள் என்பது குறிப்பிடத்தக்கது. லி ஹிசியாங்சன் என்ற கணிகையும் இந்த ரகத்தைச் சேர்ந்தவள். இவள் தான் காதலனாகக் கொண்ட ஒருவனைத் தவிர, மற்ற எந்த ஆண்பிள்ளைக்கும் இடம் கொடுக் காமலிருந்து பிரசித்தி பெற்றவள். இவளது அரசியல் போக்கையும் தைரியத்தையும் கண்டு ஆண்பிள்ளைகள் எல்லாம் வெட்கம் அடைந்த னர். இன்று புரட்சிக்காரர்கள் என்று சொல்லிக்கொள்ளுபவர்களுக்கு இருக்கும் உண்மையையும் ஸ்திரபுத்தியையும்விட இவளிடம் அதிக மான அரசியல் கற்பு இருந்தது. தனது காதலனை எதிரிகள் நாங்கிங்கி லிருந்து வேட்டையாடிக்கொண்டு சென்றபின், இவள் வெளியே வரா மல் வீட்டுக்குள்ளேயே இருந்துவிட்டாள். அதிகாரத்தைக் கைக் கொண்ட உத்தியோகஸ்தரின் வீட்டுக்கு இவளைப் பல்வந்தமாகக் கொண்டு சென்று, ஓயின் விருந்தின்போது பாடச் செய்தபோது, தன் னைச் சிறை பிடித்திருக்கும் தனது அரசியல் எதிரிகளின் முன்னிலையில், விரியமற்ற அடிமையின் சுவீகாரப் புத்திரர்கள் என்று அவர்களைக் குறிப் பிடும் வளனப் பாடல்களைச் சுயமாகவே செய்து பாடினாள். இந்தப் பெண் களால் எழுத படிக்கப்பெற்ற பாடல்களும், கவிதைகளும் இன்றுவரை படிக்கப்பட்டு வருகின்றன. அறிவாற்றலுள்ள சீனப் பெண்மணிகளின் சரித்திரத்தை ஸ்ரீயே தோ, மா ஸ்ரீயாங்கிவான், லியு ஜுஷி போன்ற ஜோகனில் பயிற்சிபெற்ற பல கணிகையரின் வாழ்க்கைபில்தான் ஸ்ரீயாவு காண வேண்டும்.

மணம் செய்யுமுன்னர் பெண்ணைக் கண்டு காதலிப்பது, அவளோடு காதல் உலகில் ஓடித்திரிந்து திளைப்பது என்பதெல்லாம் பல ஆடவர் களுக்குக் கிட்டவில்லை. அவர்களுக்குள்ள இந்தக் குறையைக் கணிகைப் பெண்கள் தீர்த்துவைத்தார்கள். “பெண்ணைக் கண்டு காதலித்து



மணம் செய்துகொள்ளும் நோக்கத்துடன் அவனோடு பழகுவது என்ற சொற்களை நான் ரொம்பக் கவனமாகவே பிரயோகிக்கிறேன். ஏனெனில், சாமான்ய வேசியரைப்போல அன்றி, கணிகைமாரிடமும் முன்னதாகப் பழகித்தான் ஆகவேண்டும். சுயவேய்க்கியை (ஒன்பது வாலுள்ள ஆமை) என்ற நாவல் நவீன காலத்தை வர்ணிக்கிறபோது, ஒழுக்கநடை குன்றிய ஒரு பெண்மணியோடு ஓர் இரவைக் கழிக்குமுன், எத்தனையோ ஆடவர்கள் மாதக் கணக்காக அவனோடு பழகி, மூவாயிரம் நாலாயிரம் டாலரையும் செலவு செய்யவேண்டி யிருந்த தென்று சொல்லப்பட்டிருக்கிறது. அப்படியென்றால், சீனாவில் பெண்களுக்குக் கொடுக்கப்பட்டிருக்கும் மதிப்பு எவ்வளவு என்பதை நாம் ஒருவாறு அறிந்துசொல்லலா மல்லவா? இம்மாதிரியான அசம்பாவிதமான நிலைமை, பெண்களைப் பிரித்துவைப்பதனால்தான் ஏற்பட முடியும். ஆயினும், பெண்களோடு சேர்ந்து எளிதில் பழக முடியாமலும், அவர்களோடு காதல் உலகில் திளைத்து விளையாட முடியாமலும் இருக்கும்போது, ஆண்கள் இவ்வாறு நடந்துகொள்ளுவது முற்றிலும் இயற்கையே யாகும். பெண்களோடு சேர்ந்து பழகும் அனுபவத்தைப் பெறாமல் வீட்டுவேலைகளைப் பார்க்கும் வேலைக்காரி போன்ற மனைவியோடு இருந்து களைத்துப்போயிருக்கும் ஆடவன், மணத்திற்குமுன் காதல் உலகில் திளைத்து விளையாடுவ தென்று மேலைநாட்டினர் எதைச் சொல்லுகிறார்களோ அந்த அனுபவத்தை அடைய ஆரம்பிக்கிறான். தான் அழகென்று நினைக்கிற பெண்மணியை அவன் பார்க்கிறான். அவன்மீது அவன் விருப்பம் செல்லுகிறது; காதல் போன்ற உணர்ச்சி அவனுக்கு ஏற்படுகிறது. அவன், அவனைவிட காதல் விஷயத்தில் எவ்வளவோ அனுபவம் பெற்றவன். ஆடவர் விரும்பத்தக்க பல குணங்கள் பொருந்தியவன். அவனைத் தன் வசப்படுத்துவது அவளுக்கு மிக எளிது. சில சமயம் அவன் அவனைத் தேவதைபோலப் போற்றும் அளவுக்கு வந்து விடுகிறான். இம்மாதிரி காதலை வேண்டித் தன் மனைவியல்லாத வேறு பெண்ணோடு பழகும்முறை, சீனாவில் சமூகக் கட்டுப்பாட்டுக்கும் ஒழுக்குக்கும் ஒத்ததென்று கருதப்பட்டது.

மேலைநாட்டு ஆடவர்களும் அவர்களது காதலியர்களும் எப்படி உண்மையாகவே காதல் உலகில் திளைத்து விளையாடுகிறார்களோ, அப்படியே, சிற்சில சமயங்களில் உண்மையான காதலும் ஜனித்துவிடுவதுண்டு. டங் ஹ்சியோவான், மௌ பிச்சியாங் இருவரும் ஒருவரை யொருவர் முத்தலில் சந்தித்ததிலிருந்து அவர்கள் ஆனந்தமாக மணவாழ்க்கை நடத்திய சொற்பகாலம்வரையிலும், அவர்களுக்கு ஏற்பட்ட கஷ்டங்கள் கொஞ்ச நஞ்சமல்ல. இவர்களின் கதை மற்ற காதலர் கதைகளைவிட எந்த அம்சத்திலும் குறைவுபட்டதல்ல. இப்படி நடத்திய காதல் நாடகங்களில் பல இன்பத்திலும் துன்பத்திலும் முடிந்தன. லி ஹ்சியாங் ஷன் கடைசியாக ஒரு மடத்தில் போய்ப் புகுந்தான்; கு ஹெல்க்போ, லியூ ஜூஷி ஆகிய இருவரும் தங்கள் தலைமுறையில் வசித்த ஜனங்கள் அதிசயித்துப் பொறாமைபடையும் வண்ணம் பணத்



கார்த உத்தியோகஸ்தர்கள் குடும்பங்களில் புகுந்து பாட்டிமார்த ஆனார்கள்.

எனவே, சீன மனைவி உலகத்தை யொட்டிய உண்மையான காதலை ஆடவர்களுக்குக் கற்பித்தது போன்று, சீனக் கணிகை கற்பனை உலகில் களித்துத் தினைக்கும் காதலைக் கற்றுக்கொடுத்தாள். சில சமயம் நிலைமை உண்மையிலேயே குழப்பத்தைத் தருவதா யிருக்கும். து மு என்றவர் பத்து வருஷங்கள்வரை முரட்டுத்தனமான வாழ்க்கை வாழ்ந்த பின்னர், அவருக்கு உண்மையான நிலை இன்ன தென்று புலப் பட்டது. விழிப்பு ஏற்பட்டதும், அவர் தன் பழைய மனைவியிடம் போய்ச் சேர்ந்தார். சில சமயம் து வினியாங்கின் கற்பைப்போலக் கணிகையின் கற்பு வியக்கத்தக்கதா யிருக்கும். மேலும் கணிகைமார்த கள் இசையைப் போற்றி வளர்த்து வந்திராவிட்டால், இசைக் கலையைச் சீனர்கள் இழந்திருப்பார்கள். கணிகைமார்கள்த சீனக் குடும்பப் பெண் களைவிடப் பண்பட்ட உள்ளமும், அவர்களைவிட அதிகச் சுதந்திரமும், ஆண்களோடு அவர்களைவிட இயல்பாக நடந்துகொள்ளும் பழக்கமும் உள்ளவர்கள். உண்மையைச் சொல்லப்போனால், பண்டைக் காலச் சீனாவில், கணிகை, சுதந்திரம் பெற்ற பெண்ணை விளங்கினாள். உயர்ந்த உத்தியோகஸ்தர்களிடம் அவளுக்குள்ள செல்வாக்கு ஓரளவு அரசியலிலும் அவளுக்குச் செல்வாக்கை யளித்தது ; ஏனெனில், சில சமயங் களில் அரசியல் உத்தியோகஸ்தர்களை நியமிப்பதும், முன்னமேயே நிய மிக்க எண்ணியிருந்தவர்களை விலக்கி, அந்தப் பதவியை அவள் சிபார்சு செய்யும் ஆளுக்குக் கொடுப்பதும் அவளுடைய வீட்டில் நடைபெறும் இயல்பான காரியமா யிருந்தது.

உண்மையிலேயே தகுதிவாய்ந்த கணிகை, மேலே குறிப்பிட்ட பெண்களைப்போல, பெரும்பாலும் மணஞ் செய்துகொள்ளாத மனை வியே ஆவாள். சீனா எவ்வளவு பழைமையோ அவ்வளவு மணமின்றியே ஒருவனுக்கு மனைவியாக இருப்பது, பழைமையான பழக்கமாகும். உண்மையிலேயே மனைவியாயிருக்கிற வழக்கத்தினால் ஏற்படுகிற பிரசுனை யும், ஓர் ஆடவன் ஒரு பெண்ணுடனேயே இன்ப வாழ்க்கை நடத்துவ தென்ற பழக்கம் எவ்வளவு புராதனமானதோ, அவ்வளவு புராதன மானது. மண வாழ்க்கை துன்பம் பயப்பதாக இருந்தால், அந்தப் பிரசுனையைக் கிழைநாட்டைச் சேர்ந்தவன், மணஞ் செய்யாமலே ஒரு பெண்ணை மனைவிபோல வைத்துக்கொள்ளுவதன் மூலமோ, கணிகை யர்கள் வீட்டுக்குப் போவதன்மூலமோ தீர்த்துக்கொள்ளுகிறாள். மேலே கூட்டினனோ வென்றால், காதலியாக ஒரு பெண்ணை வைத்துக்கொள்ளுவதன்மூலமோ, சமயம் வாய்க்கும்போது, காம நுகர்ச்சிக்காக சமூக சூழ்நிலை மீறுவதன்மூலமோ அதைத் தீர்த்துக்கொள்ளுகிறாள். இவர்க ள்தங்கள் சமூக அமைப்பிற்குத் தக்கபடி வேறு வேறு விதமான முறையில் நடந்துகொண்டாலும், அதிசயம் என்ன வென்றால், அடிப் படையான பிரசுனைகள் ஒரே மாதிரியானவையே. இவ்விதம் நடந்து கொள்ளுவதைச் சமூகம் எந்தக் கண்ணோடு பார்க்கிறது? சிறப்பாகப்



பெண்கள் எப்படி எண்ணுகிறார்கள் என்பது மேலே கண்ட வேறுபாட்டிற்குக் காரணம். பொதுஜனங்களின் சம்மதியைப் பெற்றுச் சீனர்கள் காதலிகளை வைத்துக்கொள்ளுகிறார்கள் ; மேலேநாட்டினர் அதைப்பற்றி வெளிப்படையாகப் பேசாமல், நாகரிகமாக நடந்துகொள்ளுகிறார்கள்.

ஆண்மூலமாகவே வர்ச ஏற்பட வேண்டுமென்று வற்புறுத்தும் சமூக அமைப்பு, மணம் செய்யாத மனைவியாக, அதாவது, காதல் மனைவியாக ஒரு பெண்ணை வைத்துக்கொள்ளும் பழக்கத்திற்குப் பெரிதும் உதவியா யிருந்தது. சில சீன மனைவிமார்கள், தங்கள் வழிநில் ஆண்குழந்தை பிறக்காதபோது, வைப்பாக ஒரு பெண்ணை வைத்துக் கொள்ளும்படி, உண்மையாகவே தங்கள் கணவன்மார்களைத் தூண்டி யிருக்கிறார்கள். மிக் பரம்பரையின் சட்டங்கள், நாற்பது வயதுவரையில் ஆண் வர்சில்லாம விருக்கும் மனிதன் வைப்புப் பெண்களை மணம் செய்துகொள்ளலாம் என்று அனுமதித்தன.

மேலும், வைப்பு வைத்துக்கொள்ளும் பழக்கம், ஒரு வழியில், மேலேநாட்டில் மண ரத்துச் செய்வதற்குச் சமமாகும். மணமும் மண ரத்தும் மிக மிகச் சிக்கலான பிரசுனைகள் ; அவைகளை ஒருவராவது இன்னும் தீர்த்துவைக்க வில்லை. அவைகளைப் பரிபூரணமான முறையில் தீர்ப்பதற்கு மனிதனுடைய மூளை இன்னும் ஒரு வழியையும் கண்டுபிடிக்க வில்லை. ரோமன் கத்தோலிக்கர்கள் ஒரு வழி கண்டுபிடித்தார்கள். ஆனால், இந்த வழி, மேலே சொன்ன பிரசுனைகளை அடியோடு அலட்சியம் செய்து, அவைகள் இருப்பதாகவே காட்டிக்கொள்ள வில்லை. இது ஒன்று மட்டும் நிச்சயம் : மணந்தான் பெண்களுக்குச் சேமமான பாதுகாப்பு. ஆண்கள் ஒழுக்கநடை குன்றித் தவறான வழியில் செல்லும்போது, அதனால் துன்பமடைபவர்கள் பெண்களே. அந்தத் துன்பம், மண ரத்தின்மூலமோ வைப்புவைத்துக்கொள்ளும் முறையினாலோ, ஆணும் பெண்ணும் சேர்ந்து பழகி இன்ப வாழ்க்கை நடத்திய பின்னர் மணம் செய்துகொள்ளும் முறையினாலோ, சுதந்திரமாகக் காதலிக்கும் முறையினாலோ ஏற்படலாம். மனித வர்க்கத்தை ஆண் பெண் என்று பிரித்திருக்கும் இயற்கையின் இந்த ஏற்பாட்டில் சமத்துவத்திற்கும் நியாயத்திற்கும் மாறுபாடான ஏதோ ஒன்று இருக்கிறது ; அது என்றும் நிலைத்துநிற்கக்கூடியதாக இருக்கிறது. ஆணும் பெண்ணும் சமத்துவமாக வாழுவதென்பது இயற்கையின் அமைப்பில் காணமுடியாத ஒரு பொருள். இயற்கையின் முக்கிய நோக்கம் ஜந்துக்களை உற்பத்தி செய்துகொண்டே போவதாகும். ஆணுக்கும் பெண்ணுக்கும் சம உரிமை வழங்கப்பட வேண்டுமென்ற ஹோதாவின் நடைபெறும் நவீன மணங்கள் குழந்தைகள் பிறந்தவுடன் தூற்றுத்து எழுபத்தைந்து பங்கு உரிமை கணவனுடையதாகவும், இருபத்தைந்து பங்கு உரிமையே மனைவியுடையதாகவும் ஆகிவிடுகிறது. 'காதல் மறைந்தவுடன்' மனைவி கணவனை விடுதலை செய்யும் அளவுக்கு உற்சாக முடையவளா யிருப்பின், மண ரத்துச் செய்யப்பட்ட நாற்பது வய



தன்ன மாதே, முன்று குழந்தைகளுக்குத் தாயாக இருக்கும் பெண்ணை அனுபவிக்க முடியாத வசதிகளை, நாற்பது வயதடைந்த மனிதன் அனுபவிக்க முடிந்தது. அதலால் உண்மையான சமத்துவம் என்பது சாத்தியமான ஒரு காரியமல்ல.

இந்தப் பொருளில்தான் மணம் செய்யாமல் பெண்ணைக் காதலி யாத வைத்துக்கொள்ளுந் முறை சரியான தென்று ஓரளவு தர்க்கக்க முடியும். சினர்களுக்கு மணம் என்பது குடும்ப விஷயம். மணத்தி னால் திருப்தி ஏற்படவில்லை யென்றால், வைப்பாட்டி முறையை அவர்கள் ஏற்றுக்கொள்ளுகிறார்கள். இந்த முறை சமூகத்தின் அஸ்திவாசமாகிய குடும்பத்தைச் சிதறவிடாமலாவது பார்த்துக்கொள்ளுகிறது. மேலை நாட்டில், மணம் தனிப்பட்ட விஷயம் ; அது காதலர்கள் தங்கள் உணர்ச்சியையொட்டிச் செய்துகொள்ளும் ஒப்பந்தம் என்று கருது கிறார்கள். எனவே, சமூகத்தின் அஸ்திவாசத்தைச் சிதைக்கும் மண ரத்தை அவர்கள் சரி என்று ஒப்புக்கொள்ளுகிறார்கள். சிழைநாட்டில் ஒருவன் பெரிய பணக்காரனாகி, செய்வதற்கு வேலை யொன்றுமில்லாமல், ஒழுங்கின்றி, தான் வைத்திருக்கும் கணிகையின் மோகத்தில் மனைவி யையும் கவனியாமலிருக்கிறான் என்று வைத்துக்கொள்ளுவோம். அப்படி யிருந்தும் அவன் மனைவி தனது காம இச்சையை அடக்கி, குழந்தை களைக் கவனித்துக்கொண்டு, குடும்பத்தின் தலைவி என்று பெரிதும் மதிக்கப்படும் தனது ஸ்தானத்தைக் காப்பாற்றுகிறாள். மேலைநாட்டில் நவீன மனைவி மண ரத்துச் செய்துகொள்ள நீதிமன்றத்தில் விண்ணப் பித்துக்கொண்டு, அதன்மூலம் கிடைக்கும் பணத்தைப் பெற்றுக் கொண்டு போய்விடுகிறாள். ஒரு வேளை அவள் திரும்பவும் மணம் செய்துகொண்டாலும் செய்துகொள்ளலாம். கணவன் கவனிக்காவிட் டாலும் குடும்பத்தாரின் மதிப்பைப் பெற்று, பெயரளவிலாவது வைப் பாட்டிகளைவிட உயர்ந்தவள் என்று கருதப்படும் மனைவி அதிகச் சந்தோ ஷமா யிருக்கிறாள், அல்லது மண ரத்துச் செய்துகொண்டு அதன் மூலம் கிடைத்த பணத்தைக்கொண்டு தனியாக வாழும் மனைவி அதிகச் சந்தோஷமா யிருக்கிறாள் என்ற பிரசுனை பெரிதும் மயக்கத்தைத் தரக்கூடிய ஒன்றாகும். மேலைநாட்டுப் பெண்களைப்போலச் சினப் பெண்களிடம் சதந்திர உணர்ச்சி அவ்வளவாக இல்லை. இந்த நிலையில் குடும்பத்திலிருந்து தள்ளப்பட்ட மனைவி தனது குடும்ப வாழ்க்கை சிதைந்துபோய், சமூகத்தில் தனக்குள்ள பதவியையும் இழந்து திற்பது மிகவும் பரிதாபகமான காட்சியாகும். எப்போதும் பெண்களில் இருந்தி சந்தோஷமான பெண்ணாக இருக்கிறாள் ; ஒருத்தியை எவ்வித ஏற்பாட்டாலும் சந்தோஷமுடையவளாகச் செய்ய முடியாம லிருக்கி ரது. பெண்களுக்கு உண்மையான பொருளாதாரச் சுதந்திரம் கொடுத்தபோதிலும்கூட, அதனால் இந்தக் குறை நிவர்த்தியாகி விடாது.

சீனாவில் நமது கண் முன்பு இம்மாதிரியான சம்பவங் கள் நிகழ்ந்துகொண் டிருக்கின்றன. பெண்ணினத்திற் குள்ள



கொடுத்தன்மையோடு பழைய மனைவியை அடித்து விரட்டும் நவீனப் பெண், ஒரே வீட்டில் இன்னொரு பெண் தன்னோடு சமமாக வாழுவதைப் பொறுத்துக்கொள்ளாத அளவுக்கு நவீனத் தன்மை பொருந்தியவளா யிருந்தபோதிலும், நமது முன்னோர்கள் வசித்த காட்டுமிராண்டித்தனமான நிலைக்கு ஏறக்குறைய வந்துவிடுகிறாள் என்று எனக்குச் சில சமயம் தோன்றி யிருக்கிறது. பண்டைக் காலத்தில் உண்மையிலேயே நல்ல குணம்வாய்ந்த மாதொருந்திக்கு மணமான ஆண்பிள்ளை ஒருவனிடம் தொடர்புவைத்துக்கொள்ளும் சந்தர்ப்பம் நேர்ந்து, அவனிடம் உண்மையான காதலும் ஏற்பட்டு விட்டால், அவனுடைய வைப்பாட்டியாக இருந்து தாழ்மையோடும் மரியாதையோடும் அவனது மனைவிக்கு வேலை செய்யச் சம்மதித்து அவன் வீட்டிற்குச் செல்லுவாள். இப்போதோ வென்றால், ஒரு பெண்ணே ஒரு ஆடவனை மணக்க வேண்டு மென்ற பெயரில், ஒருவரை யொருவர் வெளியே விரட்டுவதும், மாறிமாறி ஒருவருடைய பதவியை ஒருவர் அடைவதும் பெண்களுக்குப் புராதன முறையைவிட நல்ல வழியாகத் தோன்றுகிறது. இது நாகரிகம் என்று சொல்லுகிற விடுதலை பெற்ற நவீன வழியாகும். இந்த வழியைப் பெண்கள் விரும்பினால் அவர்கள் அதைத் தராளமாக அனுசரிக்கட்டும்; அவர்கள்தானே அதனால் முக்கியமாகப் பாதிக்கப்படுபவர்கள். எனினும் இந்தத் துறையை அனுசரித்தால் இளமையும் அழகும் பொருந்திய பெண்கள் தங்கள் இனத்தைச் சேர்ந்த முதிய பெண்களைப் போரில் தோற்கடித்து விடுவார்கள். இந்தப் பிரசினை வாஸ்தவத்தில் மிகப் புதியது; ஆயினும் மிகப் புராதனமானதும் கூட. மனித இயற்கை பூரணமடையாத வரையில் மணமுறை அபூர்வமாகத்தான் இருக்கும். ஆதலால் இந்தப் பிரசினையைத் தீர்க்காமல் அப்படியே விட்டுவிடுவோம். மனித இதயத்தில் பொதிந்துகிடக்கும் நியாய உணர்ச்சியும் பெற்றோரின் பொறுப்பை அதிகமாக உணரத் தூண்டும் உணர்ச்சியுமே, ஒரு வேளை இம்மாதிரி சந்தர்ப்பங்களைக் குறைத்தால் உண்டு.

ஒரு பெண் பல ஆடவர்களை மணப்பதும் நியாயமான முறையென்று சொல்லத் தயாரா யிருந்தா லன்றி, வைப்பாட்டி முறையை நியாயமான தென்று ஸ்தாபிக்க முயல்வது வீண் ஆகும். இது எல்லோருக்கும் தெரிந்த விஷயம். எடின்பர்க் சர்வகலாசாலையில் எம். ஏ. பட்டம் பெற்றவரும், தாமஸ் கார்லிலையும் மாத்தியூ ஆர்னால்டையும் அதிகமாக எடுத்துக்கையாளுபவருமான கு ஹவ்மிங் ஒரு சமயம் வைப்பாட்டி முறை நியாயமான தென்று நிலைநாட்ட முயன்றார். “ஒரு தேரீர்க் கோப்பைகள் இருப்பதை நீங்கள் கண்டிருக்கிறீர்கள். ஆனால், ஒரு தேரீர்க் கோப்பைக்கு நான்கு தேரீர்க் கலயங்கள் இருப்பதை நீங்கள் எப்போதாவது பார்த்திருக்கிறீர்களா?” என்று அவர் கேட்டார். ‘சின் பின்மே’ என்ற கதையில், ஹ்சிமென்சிங் என்பவரின் வைப்பாட்டியா யிருக்கும் பின்சின்லியென் சொல்லும வார்த்தைகளே இதற்குச் சரியான பதிலாகும். “ஒரு கோப்பையில் இரண்டு காண்டி

களைப் போட்டால் அவை ஒன்றோடொன்று மோதுக்கொள்ளாம  
விருப்பதை நீங்கள் எப்போதாவது பார்த்திருக்கிறீர்களா?" என்று  
அவன் கேட்டான். தான் சொல்லுவதன் பொருள், என்ன என்பதை  
என்றாக அறிந்தே, அவன் அவ்விதம் சொன்னான்.

எ

### பாதத்தைக் கட்டுதல்

பாதத்தைக் கட்டுவதன் மூலகாரணம் என்ன? அது எவ்விதம்  
கட்டப்படுகிறது என்ற விஷயங்களைப்பற்றிப் பெரிதும் தவறான எண்  
ணங்கள் பரவி யிருக்கின்றன. அது எப்படியோ பெண்களைப் பிரித்து  
வைப்பதற்கும், அடக்கிவைப்பதற்கும் அறிகுறியாக இருந்திருக்கிறது;  
அவ்விதம் இருப்பது மிகப் பொருத்தமானதே. சுங் பரம்பரையினர்  
காலத்தில் வசித்த கன்பூஸிபஸ் தத்துவத்தில் சிறந்த அறிஞராக  
விளங்கிய சூற்றிசூட தென் பூதியன் பிரதேசத்தில் சீனப் பண்பாட்டைப்  
பரப்பும் பொருட்டும், ஆண்களினின்றும் பெண்களைப் பிரித்துவைக்கும்  
பொருட்டும் அங்கே கால் கட்டும் பழக்கத்தைப் புகுத்துவதில் உற்சா  
கம் காட்டினார். ஆனால், கால் கட்டுவது பெண்களை அடக்கிவைப்பதன்  
அறிகுறி என்று மட்டும் கருதப்பட்டால், தாய்மார்கள் தங்கள் இளம்  
பெண்களின் பாதங்களைக் கட்டுவதில் அவ்வளவு உற்சாகம் காட்டி  
யிருக்க மாட்டார்கள். உண்மையில், பாதத்தைக் கட்டுவது முற்றிலும்  
காம சம்பந்தமான இயல்புடையது. சிற்றின்பத்தில் அழுந்திய ஆரசர்  
களின் சபாமண்டபங்களின் தான், சந்தேகமின்றி, அது முதலில் ஆரம்ப  
மயிற்று. ஆண்கள், பெண்கள் பாதங்களையும் அவர்கள் அணியும்  
மிதிபடிகளையும் வணங்குதற்குரிய காமப் பொருளாகக்கொண்டு தொழு  
தார்கள். பாதத்தில் விழுந்த மோகம் இப்பலாகவே பெண்களின்  
நடையிலும் விழுந்தது. இந்தக் காம எண்ணத்தை அடிப்படையாகக்  
கொண்டே, ஆண்கள் அடிகளைக் கட்டுவதைப் பெரிதும் விரும்பினார்  
கள். ஆண்களின் நல்லெண்ணத்தைச் சம்பாதித்துக்கொள்ளப் பெண்  
களும் அதை விரும்ப ஆரம்பித்தார்கள்.

இந்த வழக்கம் எப்போது ஆரம்பித்தது என்பது விவாதத்திற்  
கிடமான ஒரு விஷயம். இதற்காக விவாதத்தில் இறங்கத் தேவை  
யில்லை. அதனுடைய ஆரம்பத்தைப்பற்றிப் பேசுவதைவிட அதன்  
வளர்ச்சியைப்பற்றிப் பேசுவதுதான் அது பொருத்தமானது. கட்டு  
வதற்கு ஏற்பட்டுள்ள பல கஜ நீள முள்ள துணியால் பாதங்களைக்  
கட்டிப் பாத உறைகளை நீக்கி விடுவதுதான் கால் கட்டுவதன் சரியான  
வண்ணையாகும். பத்தாவது நூற்றாண்டின் முற்பகுதியில், அல்லது  
சுங் பரம்பரை காலத்திற்குமுன், கார்தாங் ஹோசு சம்பந்தத்தில்  
முதன்முதலாகக் கால் கட்டுவதைப்பற்றித் தெளிவாகக் குறிப்பிட்  
பெறுப்பதாகத் தோன்றுகிறது. யாங் க்வேபை, தன் காலத்திலும்



(டாங் பரம்பரை) பாத உறைகளைத்தான் அணிந்தாள். அவளது பாத உறைகளில் ஒன்றை அவள் வீட்டு வேலைக்காரி எடுத்துவைத்தாள். அந்தப் பாத உறை அவள் இறந்தபின்னர் பொது ஜனங்களுக்குக் காட்டப்பட்டது. அதைப் பார்க்க ஆளுக்கு நூறு டாலர் கட்டணம் விதிக்கப்பட்டது. இந்தக் கதையின்மூலம் நாம் அவள் பாத உறைகள் அணிந்ததை அறிகிறோம். டாங் பரம்பரை காலத்திற் பெண்களின் சிறிய அடிகளையும் அவர்களது “வளைந்த மிதியடிகளை” யும் ஆனந்த பரவசத்தோடு புகழ்வது நாகரிகமாகக் கருதப்பட்டது. ரோமர்களின் சண்டைக் கப்பலின் முற்பகுதியைப் போன்று பின்புறமாகத் தலைகவிந்து வளைந்திருக்கும். “வளைவு மிதியடிதான்” கங்கட்டுவதற்கு ஆரம்ப காரணம் அல்லது அடிப்படையான அமைப்பாயிருந்தது. ராஜ சபையைச் சேர்ந்த நாட்டியப் பெண்கள் இந்த மிதியடிகளை உபயோகித்தார்கள். பெண்களின் நடனம், ராஜ சபையின் பரிமளிக்கும் வாசனை, மணிகள் கோத்த திரைகள் அற்புதமான அகிற்புகை இவற்றால் ஏற்படும் ஒரு இன்பகரமான சூழ்நிலையில் கற்பனா சக்தியுள்ள ஒரு மனசு தோன்றி செயற்கையாகச் செய்துகொண்ட இந்தச் சிற்றின்பக் கருவிக்கு மெருகு கொடுப்பது இயற்கையே. இந்தக் கற்பனாசக்தி யுள்ள மனிதர் மிகக் குறைந்த காலத்திற்கு அரசாண்டதெற்கு டாங் பரம்பரையினரைச் சேர்ந்த நாண்டாங் அரசர்தான். இவர் ஒரு அருமையான கவிஞரும் கூட. ரத்தினங்களும் முத்துகளும் தங்க இழைகளும் சுற்றிலும் தொங்கவிட்டிருக்கும் ஆறடி உயரமுள்ள தங்கத்தினால் செய்த ஆம்பல் புஷ்பத்தின்மேல், கால் விரல்கள் மெதுவாகப்படும்படி அடிகட்டிய தனது நாட்டியப் பெண்களில் ஒருத்தியை ஆடச் செய்தார். அதன் பிறகு, அதில் ஒரு மோகம் ஏற்பட்டது; பொது ஜனங்கள் அதை அப்படியே பின்பற்றினார்கள். கட்டிய பாதங்களை நாகரிகமாகத் “தங்க ஆம்பல் பூக்கள்” அல்ல “மணம் வீசும் ஆம்பல் புஷ்பங்கள்” என்று அழைக்க ஆரம்பித்தார்கள். இந்தச் சொற்களைக் கவிதையில் புகுத்தவும் அவர்களுக்குச் சௌகரியமா யிருந்தது. “மணம் வீசும்” என்ற சொல் அந்த புஷ்பமானது; அற்புதமான வாசனைகள் பரிமளிக்கும் ஹால்களில் செல்வம் மிகுந்த சீனர்கள் காம எண்ணங்களை யூட்டும் ஒரு சூழ்நிலையில் வசித்ததை அது காட்டுகிறது. தனிகர்களான சீனர்களின் ஹால்களைப்பற்றி குவியல் குவியலாகப் புத்தகங்கள் எழுப்பப்பட்டிருக்கின்றன. தங்கள் உடல் சௌகரியத்தையும் கவனியாமல் புது நாகரிகமாக இருக்க பெண்கள் ஒப்புக்கொண்டதோடன்றி, அதில் வால்சுத்வத்தில் ஒரு சந்தோஷமும் அடைந்தார்கள் என்றால், இதில் சீனப் பெண்களுக்கென உள்ள விபரீதமான குணம் ஒன்றும் வெளிப்பட்டுவிட வில்லை. அதையெல்லாம்விட எவ்வளவோ காலம் சென்ற பிறகு, அதாவது க.அ.உ-ம் வருஷத்தில், ஆங்கிலேயத் தாய்மார்கள் தங்கள் பெண்களைத் தரையில் படுக்கவைத்து, தங்கள் கால்களையும் கைகளையும் உபயோகித்து, நிமிங்கலத்தின் எலும்பு சட்டங்களுக்குள் அவர்கள்



உடலித் திணிக்க உதவி செய்தார்கள்.\* இதற்கு உகந்த ஆங்கிலேயப் பெண்கள் சம்மதித்துத்தான் இருந்தார்கள். திமிங்கலத்தின் இந்த எலும்புச் சட்டங்கள் பதினெட்டாம் நூற்றாண்டின் முற்பகுதியிலும் சரியான சமயத்தில் மயக்கம்போட ஐரோப்பியப் பெண்களுக்கு மிக உதவியாக இருந்திருக்க வேண்டும். சினப் பெண்கள் பல மற்றவர்களாக இருக்கலாம். ஆனால் மயக்கம்போடும் மோகம் அவர்களிடம் எப்போதும் இருந்த தில்லை. கால்விரல்களை மட்டும் உபயோகித்து ஆடும் ரஷ்யப் பெண்களின் நடனம் மனித உடம்பைச் சித்திரவதை செய்வதில் காணும் அழகுக்கு இன்னொரு உதாரணமாகும். இப்படிச் சித்திரவதை செய்வதன்மூலம் காணும் அழகைக் கலை யென்று சொல்லி நாம் கொளரவிக்கலாம்.

சினப் பெண்களின் சிறிய அடிகள் ஆண்கள் கண்ணுக்கு மனோகரமாகத் தோன்றுகின்றன. அத்துடன் அவர்களின் நடையும், நடக்கும்போது அவர்களின் உடலின் தோற்றமும் நுணுக்கமாகவும் அபூர்வமாகவும் இவற்றால் பாதிக்கப்படுகின்றன. இடையைப் பின் தள்ளி உயர்ந்த குதியுள்ள நவீன மிதியடிகளில் நடப்பதுபோல, எங்கே திமாறிவிடப்போகிறோமோ யென்று மிகுந்த கவனத்தோடு உடல் முழுதும் நடுங்க, யாராவது தொட்டுவிட்டால் விழுவதற்குத் தயாராக நடக்கும் நடையதான் சிறிய பாதங்களின் நடை. அடிகட்டிய பெண் நடப்பதைப் பார்த்தால் கயற்றின்மேல் நடக்கும் பெண்ணைப் பார்ப்பது போல, அவ்வளவு ஆவலை யுண்டாக்கக்கூடியதா யிருக்கும். சினர்கள் செயற்கைமுறையில் இன்பத்தைப் பெருக்கச் செய்த கற்பனைகளுக்கெல்லாம் அடிகட்டுவது என்ற இச் செயல் முத்தாய்ப்பு வைத்தது போல இருக்கிறது.

பெண்களின் நடை ஒருபுற மிருக்க, அதன்பிறகு ஆண்கள் இந்தச் சிறிய அடிகளை வணங்குதற்குரிய காமப் பொருளாகக்கொண்டு அதைத் தொழவும், அத்துடன் விளையாடவும், அதைப் போற்றி புகழவும், பாடவும் ஆரம்பித்தார்கள். இந்தக் காலத்திலிருந்து, இன்ப சம்பந்தமான கவிதைகளில் எல்லாம் இரவு மிதியடிகள் முக்கியமான ஸ்தானத்தை வகிக்க ஆரம்பித்தன. “தங்க ஆம்பல் பூ” வணக்கம் சந்தேகமின்றி, காம எண்ணத்தினால் ஏற்பட்ட மனோவியாதியைச் சேர்ந்ததே. டாங் கவிதையை ஆராய்ந்து அனுபவிப்பதில் எவ்வளவு

\* அந்தக் காலத்து உடை சம்பந்தமாக எழுதும் பத்திரிகை ஒன்று கூறு கிறது: (சமுத்திலிருந்து இடைவரை உடம்பை ஒட்டி இறுக்கமாகவரும் பெண் கள் தரிக்கு உள்ளாடையில், அது சுருங்காமலிருக்கும் பொருட்டு திமிங்கலத்தி லிருந்து எடுக்கும் எலும்புச் சட்டங்களைப் பொருத்தித் தைத்துவிடுவார்கள்.) “உள் ளாடையில் எலும்புச் சட்டங்களைப் பொருத்தித் தைக்கும்போது, படுக்கை அறை யில் தளத்தில் மகள் முகம் குப்புறப் படுக்கவைத்த, அவளது இடையின் கீழ்ப் பகுதியில், தாய், ஊலைவைத்து அழுத்தி அதைத் தைப்பாள். அப்போதுதான் அதற்கு நல்ல விலை கிடைக்கும். அப்படி மிதிக்கும்போது உள்ளாடையின் ஓங்கிலையும் பொருத்தித் தைப்பதில் கஷ்ட மிராது.”



அறிவைச் செலவு செய்தார்களோ, அவ்வளவு அதிகமாக பலதரப்பட்ட கட்டிய அடிகளின் நுணுக்கங்களை ஆராய்ந்து அனுபவிப்பதிலும் மனத்தைச் செலுத்தினார்கள். உண்மையிலேயே அமைப்பாயுள்ள சிறிய அடிகள் மிக அருமை. ஒரு நகரத்தில் பத்துக்குக் குறைவாகவே யிருந்தது என்று எண்ணும்போது, உணர்ச்சிபாவம் ததும்பும் களிதை ஆண்களின் மனத்தைக் கவருவதுபோல, சிறிய அடிகளும் அவர்கள் மனத்தை எப்படிச் சுவர்த்திருக்கும் என்று தெரிந்துகொள்ளுவது கஷ்டமான காரியமன்று. மஞ்சு பரம்பரைக் காலத்தவரான பாங் ஹ்சியை என்பவர் கட்டப்பட்ட அடிகளை ஐந்து பெரும் பிரிவுகளாகவும், பதினெட்டு ரகங்களாகவும் வகுத்து, ஒரு புத்தகம் முழுதும் இந்தக் கலையைப்பற்றியே எழுதியிருக்கிறார். மேலும், கட்டப்பட்ட அடிகள் (அ) தசைப் பற்றுள்ளதாகவும் (ஆ) மிருதுவாகவும் (இ) உருவமுள்ளதாகவும் இருக்க வேண்டும். பாங் சீழ் வருமாறு சொல்லுகிறார்:

“மெல்லிய அடிகள் குளிர்ந்திருக்கின்றன. இறுகப் பெற்றுள்ள அடிகள் கடினமாயிருக்கின்றன. இம்மாதிரி அடிகள் திருத்த முடியாதபடி அவலட்சணமாயிருக்கின்றன. எனவே, தசைப்பற்றுள்ள அடிகள் பூரண அமைப்போடும் தொடுவதற்குச் சுகமாகவும் இருக்கின்றன. மிருதுவான அடிகள் அமைதியாகவும் பார்ப்பதற்கு மகிழ்ச்சியளிப்பனவாகவும் இருக்கின்றன. உருவமுள்ள அடிகள் நாகரிகமாகவும் அழகாகவும் இருக்கின்றன. ஆனால், கனம் தசையைப் பொறுத்தும், மிருதுத்தன்மை கட்டுவதைப் பொறுத்தும், உருவ அமைப்பு அணியும் மித்யடிகளைப் பொறுத்தும் இருக்கவில்லை. மேலும், கனத்தையும் மிருதுத்தன்மையையும் அதன் உருவத்திலிருந்து கண்டுகொள்ளலாம். ஆனால், அதன் அழகை மனக்கண்ணினால் மட்டுமே கண்டு அனுபவிக்க முடியும்.”

பெண்களுக்கு புதுப்புது மாதிரிகளில் ஏற்படும் மோகத்தைத் தெரிந்துகொள்ளும் ஆற்றல் உள்ளவர்கள் அடிகளைக் கட்டுகிற இந்தச் சீன வழக்கம் மறையாமல் இருப்பதன் இரகசியத்தையும் தெரிந்து கொள்ளுவார்கள். மஞ்சு சக்கரவர்த்தி காங்ஸி சீனர்கள் அடிகளைக் கட்டும் வழக்கத்தை நிறுத்திவிட வேண்டுமென்று ஒரு சட்டம் பிறப்பித்தார். அந்தச் சட்டம் சில வருஷங்களுக்குள் ரத்துச் செய்யப்பட்டது. அதோடு, மஞ்சுப் பெண்களும் சீனப் பெண்களைப் பின்பற்ற ஆரம்பித்தார்கள் என்று அறிய விரோதமாயிருக்கிறது. இறுதியில் சக்கரவர்த்தி சியென்லங் மஞ்சுப் பெண்கள் அடிகளைக் கட்டக்கூடாது என்று சட்டம் பிறப்பித்து, அவர்களை அவ்விதம் செய்வதிலின்றும் தடுத்தார். தங்கள் பெண்கள் மதிப்புவாய்ந்த பெண்மணிகளாக வளர்ந்து நல்ல குடும்பங்களில் மணமாக வேண்டுமென்று விரும்பும் தாய்மார்கள் பெற்றோர்கள் எடுத்துக்கொள்ள வேண்டிய முன்னெச்சரிக்கையாக, தங்கள் இளம் பெண்களின் அடிகளைக் கட்டவேண்டி யிருந்ததைத் தடுத்து சிற்றடிகளைப் புகழக் கேட்கும் மணப்பெண் அதற்குப் பெற்றோரிடம் நன்றி பாராட்டும் உணர்ச்சியை யடைந்தாள். ஏனென



வில், அழகான முகத்திற்கு அடுத்தது ஒரு பெண், தற்காலத்துப் பெண்மணிகள் தங்களது சிறிய கணுக்கால்களைக் கண்டு பெருமை யடைவதுபோல, தனது சிறிய அடிகளை எண்ணி அளவில்லாத பெருமை யடைந்தாள். ஏனெனில் இந்த அடிகள் நாகரிகமான மக் கள் கூடும் எந்தக் கூட்டத்திலும் அவளுக்கு உடனே மதிப்பளித்தன. சட்டப்பட்ட அடிகள், வளரும்போது அவளுக்கு மிகுந்த வலியைக் கொடுத்தன, ஆபீனும் என்ன? நல்ல உருவமுள்ள இரண்டு அடிகள் அமைந்துவிட்டால் அது வாழ்நாள் முழுதும் அவளுக்கு பெருமை யளிக்கு மல்லவா?

இந்தக் கொடுமையான, இயற்கைக்கு விரோதமான வழக்கம் குறைந்தது மூன்று அறிஞர்களால் கண்டிக்கப்பட்டது. அவர்கள் விஜன் (கௌ-ரு-ம் ஆண்டில் எழுதிய சிங்குவாயுவான் என்ற பெண்கள் மூன்றேற்ற சப்பந்தமான நாவலின் ஆசிரியர்) யுவான் மேய் (கௌ-கௌ-கௌ); யூ செங்கியே (கௌ-ரு-கௌ-சு) ஆகிய மூவரும் ஆவார் கள். இவர்கள் மூவரும் சுதந்திரமான மனப்போக்கும், சமூகத்தில் போதிய அளவு செல்வாக்கும் உள்ளவர்கள். ஆனால் கிறிஸ்துவப் பாதிரிமார்கள் போர் தொடுக்கும்வகையில், இந்த வழக்கம் ஒழியவில்லை. இந்த நன்றிக்கு சீனப் பெண்கள் கிறிஸ்துவப் பாதிரிமார்களுக்குக் கடன்பட்டிருக்கிறார்கள். ஆனால், இந்த வழக்கத்தை ஒழித்ததில் பாதிரிமார்களுக்கு சந்தர்ப்பமும் உதவியா யிருந்தது. கட்டிய அடிகளுக்குப் பதிலாக நவீன உயர்ந்த குதி மிதியடிகளைக் கண்டு சீனப் பெண்கள் ஆறுதல் அடைந்தார்கள். உயர்ந்த குதி மிதியடிகளும் பெண்களின் உடலமைப்பை எடுத்துக்காட்டுகின்றன. கவனத்தோடு நடக்கிற பழக்கத்தை உண்டுபண்ணுகின்றன; உண்மையில் உள்ளதை விட அடிகள் சிறியவை என்ற மயக்கத்தையும் அவை தருகின்றன. வாழ்க்கைக் கலையைப்பற்றி எழுதியிருக்கும் தனது கட்டுரைகளில் விவிலேவ் ஒரு ஆழ்ந்த கருத்தை வெளியிட்டார். அது இன்னும் உண்மையாக இருக்கிறது. அவர் வெளியிட்ட கருத்தாவது: உயர்ந்த குதி மிதியடி போடாத மூன்று அங்குள நீளமுள்ள அடிகளும், உயர்ந்த குதி மிதியடிகளுடன் கூடிய நான்கு அல்லது ஐந்து அங்குள நீளமுள்ள அடிகளும் ஒரே அளவு இடத்தில் நிற்பதை நான் பார்த்திருக்கிறேன். மூன்றங்குல அடிகள் நான்கு அல்லது ஐந்தங்குல அடிகளைவிடப் பெரியவை என்ற உணர்ச்சியும் எனக்கு ஏற்பட்டது. இதற்குக் காரணம் என்ன வெனில், மிதியடிகளுடன் கூடிய அடிகளின் பெருவிரல்கள் கீழ்நோக்கி யிருப்பதால் அகன்ற பாதம் குறுகியது போலக் காணப்படுகிறது. மிதியடிகளில்லாம விருக்கும்போது பசுமை யான இளமூங்கில் குச்சிபோன்ற பெருவிரல்கள் விண்ணை நோக்கி எழும்புகின்றன; குறுகிய பாதம் அகன்று தெரிகிறது.” ஒன்றுக்கும் உதவாத வாழ்க்கையின் அம்சத்தைப்பற்றிய வர்ணனையில் இவ்வளவு ஆழ்ந்த கவனம் செலுத்துவது சீனர்களின் இயல்பு. இது சீனர்களின் குணதிசயங்களை அப்டடியே காட்டுகிறது.



## விடுதலை

பெண்களைப் பிரித்துவைக்கும் பழக்கம் இப்போது மறைந்து விட்டது. பத்து வருடங்களுக்குமுன் சினிமாவிலிருந்து வெளிநாடுகளுக்குச் சென்ற ஜனங்கள் திரும்பிவந்து பார்க்கும்போது அவையாளம் கண்டுகொள்ள முடியாத அளவுக்கு அவ்வளவு வேலமாக இப் பழக்கம் மறைந்திருக்கிறது. பத்து வருஷத்திற்குப்பின் திரும்பி வருபவர்களின் உறுதியான நம்பிக்கைகளை யெல்லாம் சிதரடிக்கும் அளவுக்குச் சீனப் பெண்களின் உடலமைப்பிலும், அவர்களது மனப்பாங்கிலும் அவ்வளவு பெரிய மாற்றம் ஏற்பட்டிருக்கிறது. இந்தத் தலைமுறைப் பெண்கள் எண்ணப்பாங்கிலும், அழகிலும் நடந்துகொள்ளும் முறையிலும், சுதந்திர உணர்ச்சியிலும் பத்து அல்லது பனிரண்டு வருஷங்களுக்கு முன்னுள்ள "நவீன"ப் பெண்களினின்றும் வேறுபடுகிறார்கள். இந்த மாற்றம் பல சக்திகளின் உதவிகொண்டு ஏற்பட்டது. பொதுவாகச் சொன்னால், இவைகளை யெல்லாம் மேலைநாட்டுச் சக்திகள் என்று சொல்லலாம்.

ஒவ்வொன்றையும் தெளிவாக எடுத்துச்சொல்லுவோம். அவை கீழ்வருமாறு : முடியரசிலிருந்து கசகக-ல் குடியரசு தோற்றமானது. அப்போது ஆண் பெண் சமத்துவம் ஒப்புக்கொள்ளப்பட்டது. டாக்டர் ஹ்யூ ஷி, சென் துசியோ ஆகிய இருவரையும் தலைவர்களாகக் கொண்டு மறமலர்ச்சி ஆரம்பமாயிற்று. இவ்விருவரும், "மனிதனைத் தின்னும் மதம்" (கன்பூசியஸ் தத்துவம்) போதித்த கற்பனையைப் பெண்மையையும் ஆணுக்கொரு நீதி பெண்ணுக்கொரு நீதி என்ற ஆண் பெண் சம்பந்தமான அநீதியையும் கண்டித்தார்கள். கசகக-ம் வருடத்தில் மே மாதம் நாலாம் நாள் கிளர்ச்சி அல்லது மாணவர்களின் கிளர்ச்சி ஏற்பட்டது. வார்சேல்ஸ் மகாநாட்டில் நேச நாடுகள் சினிமா இரகசியமாக விற்றது, இந்தக் கிளர்ச்சி உண்டாகக் காரணமாயிருந்தது. மாணவ மாணவிகள் அரசியலில் வழக்கமாக எடுத்துக்கொள்ளும் பங்கைவிடத் திடீரென்று அதிகமாகப் பங்கு எடுத்துக்கொள்ளும்படி இக் கிளர்ச்சி தூண்டியது. கசகக-ம் வருஷ இலேபுதிர்காலத்தில், பீக்கி தேசிய சர்வகலாசாலையில் பெண்களையும் முதன் முதலாகப் படிக்க அனுமதித்தார்கள். அதன் பிறகு, அனைகமாக, எல்லாக் கல்லூரிகளிலும் மாணவர்களும் மாணவிகளும் சேர்ந்து படிக்கும் முறை கைக்கொள்ளப்பட்டது. அரசியலில் மாணவர்களும் மாணவிகளும் தொடர்ந்து சிரத்தை எடுத்துக்கொண்டது, கசகக-ம்—கசகக-ம் வருஷம் நவம்பர் பெற்ற தேசியப் புரட்சியைக் கொண்டுவந்துவிட்டது. இந்தத் தேசியப் புரட்சி பெரிதும் மாணவர்களின் வேலையால் ஏற்பட்ட சம்பவமாக குவோமிண்டாங்கும் கம்பூனியஸ்ட் கட்சியும் மாணவர்களுக்கு வழிகாட்டியாக இருந்து அவர்களுக்கு ஊக்கமளித்தன. இப் புரட்சியில் சீனப்



பெண்கள் கட்சிக் கொண்டாட்களாகவும், கர்சுகளாகவும், போர்வீரர்களாகவும் பங்கெடுத்துக்கொண்டு பிரதானமாக விளங்கினார்கள். நாங்கள் அரசாங்கத்தை ஸ்தாபித்த பின்னர் கட்சியின் தலைமை ஸ்தாபனத்தில் குவோமிண்டாங் அங்கத்தினர்களாகப் பெண்கள் தொடர்ந்து தங்கள் பதவியை வந்தோர்கள். ௧௯௨௭-ம் வருஷத்திற்குப் பிறகு அரசாங்க ஸ்தாபனங்களில் எல்லாம் பெண் உத்தியோகஸ்தர்கள் திரென்று பிரதானமாக விளங்கியது. ஆண் குழந்தைகளுக்கும் பெண் குழந்தைகளுக்கும் சமமாகச் சொத்தைப் பங்கிட்டுக் கொடுக்க உரிமை யளிக்கும் சட்டத்தை நாங்கள் அரசாங்கம் அறிவித்தது. வைப்பாட்டி முறை சிறிது சிறிதாக மறைந்து வந்தது. பெண் பள்ளிக்கூடங்கள் பல ஏற்பட்டது. ௧௯௩௦-ம் வருஷத்திற்குப் பிறகு, பெண்களுக்கு உடற்பயிற்சி கற்றுக்கொடுப்பது பெரிதாய் அபிவிருத்தியடைந்தது ; சிறப்பாக ௧௯௩௪-ல் பெண்களுக்கு நீச்சல் பயிற்சிக்கு வசதிகள் ஏற்படுத்தியது. தினசரிப் பத்திரிகைகளிலும் சஞ்சிகைகளிலும் ஒவ்வொரு நாளும் பார்க்கும்படியாக, நிர்வாணப் படங்களில் ஒரு மோகம் ஏற்பட்டது. ௧௯௨௨-ல் மார்க்ஸேட் சாங்கர் சீனாவுக்கு வந்தது ; கர்ப்பத்தடையும், ஆண் பெண் சம்பந்தமான படிப்பும் பொதுவாக எல்லோரிடமும் பரவியது ; கர்ப்பம் தரிக்காமலே செய்யப் பல முறைகளைக் கையாண்டது (இது மட்டுமே ஒழுக்க சம்பந்தத்தில் ஒரு புரட்சியைக் கிளப்ப வேண்டும்.) பெரும்பாலான பெரிய பத்திரிகைகளில் பெண்களின் பிரசுரணைகளைப்பற்றிய விஷயம் அடங்கிய 'பெண்களின் அனுபவத்'தை வாராவாரம் வெளியிட்டது. பிரான்ஸில் படித்துத் திரும்பிய மாணவர் சாங் சிங்ஷெங் என்பவர் வெளியிட்ட ஆண் பெண் தொடர்பு சம்பந்தமான சரித்திரங்கள் (இது அவ்வளவு ஆரோக்கியத்திற்கு ஒத்ததல்ல.) கிரேடா கார்போ, நார்மா ஷெயர், மே வெஸ்ட், சினிமா நட்சத்திரங்கள் இவர்களுக்குப் பொதுஜனங்கள் மீதுள்ள செல்வாக்கு ; சினிமாப் பத்திரிகைகள் ஜனங்களிடம் பிரபலமானது ; சீனாவில் எத்தனையோ சினிமாப் பத்திரிகைகள் இருக்கின்றன. ௧௯௨௮-ம் வருஷத்திற்குக் கொஞ்சம் முன் பின்னாகச் சீனாவில் தோன்றிய நாடகசாலைகள் வேகமாகப் பரவியது ; சினப் பெண்கள் நாடக சாலைகளுக்குத் தகுதியாகத் தங்களை ஆக்கிக்கொண்டது எல்லோருக்கும் ஆச்சரியத்தைபுண்டாக்கிற்று. தலைமயிரை நிரந்தரமாகச் சுற்றிவிடுவது ; ஆங்கில உயர்ந்த குதி மிதியடி ; பாரிஸ் வாசனைத் திரவியங்கள் ; அமெரிக்கப் பட்டுக் காலுறைகள் ; முழங்கால்வரையில் வெட்டிய பெண்கள் தரிக்கும் நீண்ட நவீன ஆடை ; (முன் மாற்பைக் கட்டி இருந்த ரவிக்கைக்குப் பதிலாக) பிரான்ஸியர் பெண்கள் குளிக்கும்போது தரிக்கும் ஒரு துண்டினாலான சட்டை.

கட்டிய அடிகள் எங்கே, ஒரு துண்டாலான குளிக்கிற சட்டை எங்கே ! இந்த மாற்றங்க ளெல்லாம் மேற்பூச்சானவை என்று தோன்றலாம். ஆயினும், இவை ஆழமாகச் செல்லும் இயல்புடையவை. இம் மாற்றி மேற்பூச்சான விஷயங்கள் சேர்ந்துதான் வாழ்க்கையாகப்



பரிணாதிக்கிறது. அவைகளை மாற்றும்போது வாழ்க்கையின் போக்கையும் நோக்கத்தையுமே நாம் மாற்றிவிடுகிறோம். மேற்படிச்சான்றுகளில் அதிகக் கவனம் செலுத்துவதற்காகவும், சுக வாழ்க்கையை விரும்புவதற்காகவும், முயற்சியும் சுறுசுறுப்பில்லாம விருப்பத்திற்கும் குடும்பத்திற்குரிய பல சிறந்த குணங்களை இழந்திருப்பதற்கும் நவீனச் சீனப் பெண்களைச் சீலப் பத்திரிகைகள் கேலி செய்கின்றன. இதற்குக் காரணம் மேரி வோல்ஸ்டன் கிராப்டின் செல்வாக்கைவிட, மேவெஸ்டின் செல்வாக்கு வெளிப்படையாகத் தெரிவித்தேயாகும். உண்மை என்னவென்றால், பெண்களில் இரண்டு ரகங்கள் இருக்கின்றன. ஒரு ரகத்தைச் சேர்ந்த பெண்கள் நகர வாழ்க்கையில் மிகப் பிரதானமாக விளங்குகிறார்கள்; இன்னொரு ரகத்தைச் சேர்ந்த பெண்கள் ஆழ்ந்த சிந்தனையுடையவர்களாகவும் நல்ல அறிவுபடைத்தவர்களாகவும் இருக்கிறார்கள். இவர்கள் அவ்வளவாகத் தங்களை வெளிப்பிட்டுக்கொள்ளாமல் நல்ல குடும்பங்களில் புகுந்து மறைந்துவிடுகிறார்கள். விளம்பரத்தை விரும்பும் அரசியலில் பிரதானமாக விளங்கும் சில பெண்கள் பெண்ணினத்திலேயே மிகத் துஷ்டத்தனமான நடத்தை யுடையவர்களாக இருக்கிறார்கள்; ஆதலால் இவர்கள் தற்காலச் சீனப் பெண்களின் பிரதிநிதிகளாக இருக்கிறார்கள் என்று கொள்ளக் கூடாது. மொத்தமாகப் பார்த்தால் அந்த நவீன சக்திகளெல்லாம் சீனப் பெண்களின் நன்மைக்கும், சீனப் பெண்கள் மூலம் சீன இனத்தின் நன்மைக்கும் உழைக்கும் விதத்தில் சக்திகள் என்று கொள்ள வேண்டும். இவைகளால் முதன் முதலாக ஏற்பட்ட முக்கியமான பலன் பெண்ணின் உடலைப்பற்றியதாகும். உடற்பயிற்சிப் போட்டிகளின்போது பெண்கள் துடைகளைத் திறந்தபடி வைத்துக்கொள்ளுவது முடிவில் நாட்டிற்கு நன்மையையே உண்டாக்க வேண்டும். இப்படித் துடைகளைத் திறந்தபடி வைத்துக்கொள்ளுவதற்கு முதிர்ந்த சீனர்கள் பெரிதும் வருந்துகிறார்கள். உடல், வலிமைபெற்ற நல்ல முறையில் அபிவிருத்தி யடைவதனால் கட்டிய அடிகளுடன் சிறிய அறைக்குள் இங்குமிங்கும் செல்வதைவிட, அதிக இயற்கையாக ஓடித் திரியும் அழகான போக்கு ஏற்படுகிறது.

உடல் சம்பந்தமான இந்த மாற்றத்தினால் பெண்ணின் அழகைப் பற்றியுள்ள எண்ணங்களிலும் மாற்றம் உண்டாயிருக்கிறது. பெண்களை அடக்கி வைத்ததினால் ஏற்பட்ட பண்டைக்கால அமைதியிலிருந்து ஐரோப்பியப் பெண்களின் போக்கை ஒட்டிவரும் அதைவிட இயற்கையான ஒரு சுறுசுறுப்பும் மகிழ்ச்சியும் உண்டாயிருக்கின்றன. பெண்கள் மனம்விட்டுச் சிரிக்கும் சிரிப்பைக் கேட்பது ஒருவனுக்கு மிகவும் நன்மை பயக்கக் கூடியது. அந்தச் சிரிப்பு, வருகிற சிரிப்பை அடக்கி வாய்க்குள் சிரித்துக்கொள்ளுவதைவிட, எவ்வளவோ நல்லது. கன்பூயன் கொள்கைகளை அனுசரித்துப் பெண்களைச் செயற்கையான கட்டுப்பாடுகளுக்கு உட்படுத்தியதும், அவர்களை இயல்பான அளவையிற் காமக் கருவிகளாகப் பாவித்ததும் நீங்கி, அதைவிட நியாயமான போக்கு ஏற்பட வேண்டும். அவை ஒரு நாளும் திரும்பி வர முடியாது.

இப்போது ஏற்பட்டிருக்கும் ஆபத்து என்னவென்றால் இயற்கை யமைப்  
பில் ஆணுக்கும் பெண்ணுக்கும் உள்ள வித்தியாசத்தை இல்லாமல்  
செய்து, பெண்குணங்க ளமைந்த பெண்ணே இல்லாமல் போய்விடு  
வாளோ என்ற பயந்தான். ஆண்களின் பழக்க வழக்கங்களை யெல்லாம்  
அப்படியே பெண்கள் குருட்டுத்தனமாகப் பின்பற்றுவது என்பது,  
பெண்கள் இன்னும் அடிமையாக இருக்கிறார்களென்பதையே குறிக்கி  
றது. தங்கள் இனத்தை எண்ணிப் பெண்கள் பெருமையடையட்டும்.  
தங்கள் இனத்தின் கடமைகளையும் பெரிய பொறுப்புகளையும் நிறை  
வேற்றுவதன் மூலம்தான், பெண்கள் உண்மையாகவே பெரிய காரியங்  
களைச் சாதித்தவர்களாவார்கள். மேலைநாட்டுப் பெண்களோடு ஒப்பிட்  
பெ பார்க்கும்போது, வயது வந்த தற்காலச் சீனப் பெண்கள், அவர்களை  
விட அதிக சார்தத்தோடும் பெருந்தன்மையோடும் விளங்குகிறார்கள்.  
ஆனால், தங்கள் மேலைநாட்டுச் சகோதரிகளிடம் காணும் தாங்க  
ளாகவே காரியங்களைச் செய்யும் திறமையும், சுதந்திர உணர்ச்சியும்  
சீனப் பெண்களிடம் இல்லை. ஒருவேளை அவர்கள் ரத்தத்தில் இந்தக்  
குணங்கள் இல்லையோலும்! அப்படி இருப்பின், அது இப்போது  
இருக்கிறபடியே இருக்கட்டும். ஏனெனில், தங்கள் இனத்திற்கு  
உண்மையாக இருப்பதன் மூலமாகவே, அவர்கள் பெருமையுடையவர்க  
ளாக இருக்க முடியும்.



ஆறாம் அத்தியாயம்

## சமூக, அரசியல் வாழ்க்கை

க

### சமூக மனப்போக்கு இல்லை

சீனர்கள், தனிநபர்களைக் கொண்ட ஒரு தேசிய இனம். அவர்கள் குடும்ப மனப்பான்மையுடையவர்கள், சமூக மனப்பான்மை யுடையவர்கள் எல்லர். குடும்ப மனப்பான்மை யென்றால் என்ன? பருத்தியைப் பெருத்துவிட்ட தன்னலந்தானே. சீனருடைய எண்ணத்திலே “சமூகம்” என்ற சொல் கருத்துருவம் பெறாமலிருப்பது வினோதமானது. கன்பூசியஸ் சமூக, அரசியல் தத்துவத்தில் சீரியா என்ற குடும்பநீதி, குவோ என்ற தேசநீதிக்கு நேரடியாக மாறிப்போகிறதைப் பார்த்துக் கொள்ளும். மனித சமுதாய அமைப்புமுறை வளர்ச்சியில் ஒன்றன்பின் ஒன்றாக நிகழுகிற உடனடி மாற்றங்களாகவே இங்கே இவை ஆகியவை உள்ளன. எடுத்துக்காட்டாக, “குடும்பம் ஒழுங்குபெற இருக்கையிலே தேசம் அமைதி பெற்றிருக்கும்,” அல்லது, “குடும்பத்தை ஒழுங்குபடுத்தி, தேசத்தை அமைதியாய் ஆண்டுவா” என்ற வழக்க மொழிகளில் பார்க்கலாம். எனவே, சீனமொழியில் கருப்பொருட் சொற்களை ஆக்குவதற்குள்ள விதியின் பிரகாரம், சமூகம் என்ற எண்ணத்தைக் கிட்டத்தட்டச் சரியாகக் குறிப்பதற்கு, குவோச்சியா அதாவது, “தேசக் குடும்பம்”, என்ற இரண்டு சொற்களையே கையாளுகிறார்கள்.

“பொதுஜன உணர்ச்சி” என்பது ஒரு புதுச் சொல்லாட்சி. “பிரஜா உணர்வு”ம் அப்படித்தான். “சமூக சேவை”யும் அப்படித்தான். இந்த மாதிரிச் சரக்குகள் சீனாவில் இல்லை. கல்யாணம், இழைபிறந்த நான் கொண்டாட்டம், புத்த சமய ஊர்வலங்கள், வருஷா வருஷம் வருகிற திருவிழாக்கள் போன்ற “சமூக விஷயங்கள்” நிச்சயமாக உண்டுதான். ஆனால், ஆங்கில, அமெரிக்கச் சமூக வாழ்க்கையின் கூறுகளாகிய விளையாட்டுக்கள், அரசியல், சமயம் ஆகிய விஷயங்கள் சீனத்தில் அறவே இல்லை. தேவாலயம் இல்லை; தேவாலயத்தைச் சேர்ந்த தனிக் குழுவும் இல்லை. சீனர்கள், அரசியல் பற்றிப் பேசாதிருப்பதில் அதிக சிரத்தை எடுத்துக்கொள்ளுவார்கள். தேர்தலில் சொல்லுரிமை வழங்க மாட்டார்கள்; அரசியல் பற்றி வாதுபுரிவதற்கு அவர்களுக்கு உல்லாசச் சபைகளில்லை. கல்யாட்டுக்களில் அவர்கள் ஈடுபடுவதில்லை. மனிதர்களை ஒருவரின் டொருவர் ஒன்றுசேர்த்துப் பிணைப்பவை விளையாட்டுக்கள். ஆதலால் அமெரிக்கச் சமூக வாழ்க்கையின் முக்கிய அம்சம் விளையாட்டுக்கள்.

சில ஆட்டங்கள் சீனர்கள் ஆடுவார்கள் என்பது வாஸ்தவந்தான். ஆனால், இந்த ஆட்டங்கள் சீனரின் தனிநபர்ச் சிறப்பியல்புகளை எடுத்துக்காட்டும் வண்ணமே அமைந்துள்ளன. கிரிக்கெட் விளையாட்டிலே இருப்பது போல், ஒரு கோஷ்டி இன்னொரு கோஷ்டிக்கு எதிராக ஆடுகிற மாதிரி, சீன ஆட்டங்களில் ஆட்டக்காரர்களை இரண்டு கட்சிகளாகப் பிரிப்பதில்லை. சீனர்களுக்குக் கோஷ்டியாகச் சேர்ந்து வேலை செய்யத் தெரியாது. சீனரின் சீட்டாங்களில், ஒவ்வொருவனும் தனித் தனியே ஆடுவான். "போக்கர்" என்ற, நபருக்கு நபர் தனித்தனியாய் ஆடுகிற, சீட்டாட்டம் சீனருக்குப் பிடிக்கும். கட்சி சேர்ந்து ஆடுகிற "பிரிட்ஜ்" ஆட்டம் அவர்களுக்குப் பிடிக்காது. அவர்கள் எப்பொழுதும் "மாரஜோங்" என்ற ஆட்டத்தை ஆடி வந்திருக்கிறார்கள். இது போக்கர் போன்றது. பிரிட்ஜ் போன்ற தல்ல. இந்த மாரஜோங் ஆட்டத்தின் தத்துவத்திலே சீனருடைய தனிநபர் இயல்பின் சாரத்தைக் காணலாம்.

சீனருடைய தனிநபர் இயல்பு எப்படிப்பட்டது? சீனப் பத்திரிகை ஒன்று எப்படி நிர்வகிக்கப்பட்டு வருகிற தென்பதை ஆராய்ந்து பார்த்தால், அது தெளிவாகப் புலனாகிவிடும். மாரஜோங் ஆட்டத்தை அவர்கள் எப்படி ஆடுகிறார்களோ, அதே போலத்தான் சீனர்கள் தங்கள் பத்திரிகைகளையும் நடத்துகிறார்கள். சீனப் பத்திரிகைகளைத் தொகுக்கும் முறையை நான் கேரில் பார்த்திருக்கிறேன். தலைமை ஆசிரியர் என்று ஒருவர். அவருடைய முக்கிய வேலை தலையங்கம் எழுதுவதுதான். வேறு வேலை அவருக்கில்லை. வீட்டு விவகாரம்பற்றிய செய்திகள் சேகரிப்பவருக்குப் பத்திரிகையிலே தனியாக ஒரு பக்கம் ஒதுக்கப் பெற்றிருக்கும். சர்வ தேசத் தந்திகள் சேகரிப்பவருக்குத் தனியாய் ஒரு பக்கம். உள்ளூர்ச் செய்தி சேகரிப்பவருக்கும் தனி இடமிருக்கும். இந்த நாலு பேரும், மாரஜோங் ஆட்டத்தில் எப்படி அவரவரும் தனித் தனியாய்ச் சம்பந்தமில்லாமல் ஆடுவார்களோ, அதே மாதிரி, ஒவ்வொருவரும் அவரவருடைய இலாகாவை மட்டுமே கவனித்து வருவர். ஓர் இலாகாவில் இருப்பவன் என்ன செய்யப் போகிறான் என்பது, இன்னொரு இலாகாவில் இருப்பவனுக்குத் தெரியாது. இதைப்பற்றி யூகம் தான் பண்ண முடியும். அவனவனும் தன்தன் ஆட்டத்தையே ஆடப் பார்ப்பான். ஆட்டத்தில் தனக்குத் தேவையில்லாமல் போய்விட்ட பூங்கல் துண்டுகளை எல்லாம் எதிரியிடம் தள்ளிவிடுவான். வீட்டு விஷயம் அதிகரித்துவிட்டால் (வாசகரைப் பொறுத்த மட்டில், எவ்வித முன்அறிவிப்பு மில்லாமல்), மிஞ்சிப்போன செய்திகளை உள்ளூர்ச் செய்திப் பக்கத்தில் தள்ளிவிடுவான். இதிலும் செய்து நிறைய இருந்துவிட்டால், கொலை, கொள்ளை தீப்பிடிப்பதுபற்றிய செய்திகளுக்குள்ள பக்கத்தில் மிச்சம் மீதியைச் செனகரியமாகத் தள்ளி விடலாம். முகப்புப் பக்கத்தை நல்லபடியாய் அமைக்க அவசியமே இல்லை. நல்லது கெட்டது பார்த்துத் தேடிப் பொறுக்குகிற வேலை இல்லை. ஒத்துழைப்புக் கிடையாது. ஒருவருக்கு ஒருவர் கீழ்ப்



படிந்து நடப்பதும் கிடையாது. ஒவ்வொரு ஆசிரியரும், தம் இஷ்டப்படி வேண்டியபோது வீட்டுக்குப் போய்விடுவார். இதை விடச் சுளுவான ஏற்பாட்டைப் பார்க்கவே முடியாது. காரியம் வெறுசலபம். மேலும், ஆசிரியர்களும் சரி, வாசகர்களும் சரி, பிறவிலேயே தனித்த போக்கில் வாழுகிற நபர்இயல்பு படைத்தவர்கள். சொந்தக் களைப் பிரசுரிக்க வேண்டியது ஆசிரியருடைய வேலை. அவற்றைத் தேடிப்பிடித்துப் படிப்பது வாசகரின் வேலை. ஒருவர் காரியத்தில் மற்றவர் குறுக்கிடுவ தில்லை. இன்று பரியந்தம், சீனாவின் மிகப் பழைய யான, மிகப் பெரிய, மிகப் பிரபலமான பத்திரிகைகளின் தொழிற்சாலை இதுதான்.

ஒருவரோடு ஒருவர் ஏன் கலந்து ஒத்துழைக்க வில்லை என்ற கேட்கிறீர்களா? காரணம், சமூக மனப்போக்கு இல்லை என்பதுதான். நகரச் செய்தி ஆசிரியர் முட்டுக்கட்டை போடுகிறார் என்பதற்காக அவருக்குச் சீட்டுக்கொடுத்துவிட்டு, தலைமை ஆசிரியர் சீர்திருத்தங்கள் செய்யத் தொடங்குவாரானால், மாமூலாக நடந்துவருகிற குடும்ப முறைக்கு அவர் அபசாரம் செய்தவராகிவிடுவார். மற்றவர்களுடைய காரியங்களில் அவர் எப்படி ஐயா தலையிடலாம்? நகரச் செய்தி ஆசிரியரை வெளியே விரட்டி, அவர் சோற்றில் மண்ணைப் போடவா நினைக்கிறார்? அவர் கையை எதிர்பார்த்து வயிறு வளர்த்து வருகிறவர்களை வயிற்றில் அடிப்பதா, என்ன? நகரச் செய்தி ஆசிரியருடைய மனைப் பத்திரிகைச் சொந்தக்காரருடைய மருமகளா யிருந்தால், அவரை வெளியேற்றிவிட முடியுமா, என்ன? சீனருடைய சமூக உணர்ச்சி ஏதாவது தலைமை ஆசிரியரிடம் இருக்குமானால், அவர் ஒரு நாளும் இந்த மாதிரி காரியங்களைச் செய்ய மாட்டார். மிஸ்ஸூரியிலுள்ள பத்திரிகைத் தொழிற்பள்ளியில் படித்துவிட்டு, இப்போதுதான் அமெரிக்காவிலிருந்து திரும்பிய எழுத்தாளனாக அவர் இருந்துவிட்டால், காலாகாலத்தில் அவர் தம்முடைய கடையைக் கட்டிக்கொண்டு போக வேண்டியதுதான். சீனருடைய சமூகப் பழக்கவழக்கம் தெரிந்த இன்னொருவன் அவர் ஸ்தானத்தில் வந்து அமர்ந்துகொள்ளுவான். பழைய திட்டப்படியே காரியங்கள் நடக்கும். வாசகர்கள் செய்திகளைப் படிப்பதற்கு அங்கு இங்குமாய் வேட்டையாடித் திரியவேண்டியதுதான். பத்திரிகைப் பிள்ளைகளுக்கு நாள் அதிகப் பிரதிகள் விற்கும். நிறையப் பணமும் வந்தே சேரும்.

சீனருடைய சமூகப் பழக்கவழக்க நடைமுறையிலே இந்த மாதிரியான ஓர் உள்ளப்பாங்கு மறைந்துகிடக்கிறது. சீனர்களுக்குச் சமூக மனப்போக்கு இல்லை என்பதைக் காட்டுவதற்கு எந்த தனியோ உதாரணங்களை அடுக்கிக்கொண்டே போகலாம். இருபதாம் நூற்றாண்டிலே வாழுகிற மேலைநாட்டான், இப்படியும் உண்டே என்று மெய்யாகவே திகைத்துப் போவான். “இருபதாம் நூற்றாண்டில் மேலைநாட்டான்” என்றுதான் சொன்னேன். ஏன்? பத்தொன்பதாம் நூற்றாண்டின் மனிதாபிமானப்போக்கின் நற்பயனை அவன்



அடைந்திருக்கிறான். அதனால், அவனுடைய சமூகப்போக்கு பார்த்து  
 விரிவடைந்திருக்கிறது. சாதாரணமாய் நடந்துவருகிற திகைப்பூட்டும்  
 ஒரு சிறு உதாரணம் தருகிறேன். திகைப்பூட்டுவதேயானாலும், சமூகத்  
 தொண்டைப்பற்றிச் சீனர்கள் சாதாரணமாய் என்ன நினைக்கிறார்கள்  
 என்பதற்கு, இது வாஸ்தவத்தில் பொருத்தமான உதாரணந்தான். மாதம்  
 இருமுறை இலக்கியத் துணுக்குகள் என்று ஒரு பத்திரிகை இதழ்.  
 (விதம் செய்கிற நினைப்பில்லாமலே தமாஷ்களை வெளியிடுகிற வெளியீடு  
 இது.) சகல ஜனங்களுக்கும் கல்வி யறிவு உண்டாக வேண்டும் என்ற  
 ல் இயக்கம்பற்றி யுத்தத் தலைவர் ஒருவர் பிரசங்கம் செய்ததை,  
 இந்தப் பத்திரிகை பிரசுரித்திருக்கிறது. இதிலிருந்து, அப்படியே அதன்  
 வாசகத்தை மாற்றாமல் எடுத்துத் தருகிறேன். சமூகச் சேவை புரிய  
 வேண்டு மென்று நவீன அமெரிக்காவில் கிளம்பிய உணர்ச்சியால் பிடித்  
 தப்பட்ட இளைஞர்கள், இலக்கியக் குருட்டுத்தனத்தை ஒழிப்பதற்காக,  
 ல் இயக்கத்தைத் தொடங்கினார்கள். ஆகவே, யுத்த சேனாதிபதி தம்  
 முடைய பிரசங்கத்தில் என்ன சொல்லுகிறார் தெரியுமா? “மாணவர்கள்  
 தங்கள் புத்தகங்களைப் படிப்பதில் முனைய வேண்டும். பொது வாழ்வு  
 பற்றிய விவகாரங்களிலே தலையிடக்கூடாது. ஜனங்கள், அவர்கள்  
 பாட்டில் தத்தம் அலுவலைப் பார்த்துக்கொண்டு போகிறார்கள்; அவரவர்  
 சோற்றை அவரவர் உண்டு வாழ்கிறார்கள். நீங்கள் என்னடா  
 என்றால், ஜனங்களை ஒழிக்கப் பார்க்கிறீர்கள்!” இந்த வாதத்தின்  
 நயம் இதுதான். படியாதவர்கள் உங்கள் காரியங்களிலே தலையிடவில்லை.  
 நீங்கள்மட்டும் ஏன் அவர்கள் காரியங்களில் தலையிட வேண்டும்? இந்தச்  
 சொற்களைப் பார்த்தீர்களா? இவ்வளவு சுருக்கமாயிருந்தாலும், வேகம்  
 கொண்டிருந்தாலும், எவ்வளவு உண்மையா யிருக்கின்றன? ஏன் தெரி  
 யுமா? பேச்சாளரின் உள்ளத்திலிருந்து நேரடியாய் வந்த சொற்கள்  
 இவை; முலாம்பூசி மெழுகியவை யல்ல. சமூக சேவை என்றால், “பிறர்  
 காரியத்தில் தலையிடுவது” என்றே சீனருக்குப் படும. சமூகச்  
 சீர்திருத்தமோ, வேறு எந்தப் பொதுவாழ்க்கைச் சீர்திருத்தமோ  
 செய்வதில் உற்சாகம் காட்டுகிற ஒருவன் சற்றுக் கோமாளியாகவே  
 தோன்றுவான். அவன் மனமாரவே செய்கிறான் என்று நாங்கள்  
 பூராவும் நம்பிவிடுவ தில்லை. அவன் விஷயம் எங்களுக்கு விளங்குவ  
 தில்லை. எதற்காக, ஐயா, அவன் வேலைமெனக்கெட்டு இந்தக்  
 காரியங்க ளெல்லாம் செய்ய வேண்டும்? அவன் சுய விளம்பரம் செய்து  
 கொள்ளப் பார்க்கிறானா என்ன? குடும்பத்தில் சேர்ந்து வாழாமல், உத்தி  
 யோகத்தில் முன்னுக்கு வந்து, முதலில் அவனுடைய குடும்பத்துக்கு  
 உதவி செய்யாமல், இந்த அக்கப்போ ரெல்லாம் அவனுக்கு எதற்கு?  
 ஜனம்பிராயம். அதுதான் விஷயம். இல்லாவிட்டால், சாதாரண மனிதர்  
 களைப்போ வில்லாமல், அலாதிப்போக்கில் நழுவி விழுந்துவிட்டவனா  
 யிருக்க வேண்டும். நாம் இந்த முடிவுக்குத்தான் வருகிறோம்.  
 மாமூலிலிருந்து சரிந்துவிட்ட இந்த மாதிரிப் பிரகிருதிகள்  
 எப்போதும் இருக்கவே செய்வார்கள். இவர்களை ஸ்ரீஸரீயே அல்லது



“ வீரப் பிரதாபமுள்ளவர்கள் ” என்று நாங்கள் கூறுவதுண்டு. இந்த மாதிரி ஆசாமிகள் எப்பொழுதும் கொள்ளைக்காரர்களையோ, நாடோடிச் சோம்பேறிகளையோ சேர்ந்த கும்பல்தான். இவர்கள் மணமாகாதவர்கள்; நாடோடிப் பித்துப்பிடித்த பிரமச்சாரிகள் ; முன்பின் தெரியாத குழந்தை ஒன்று குளங்குட்டையில் விழுந்துவிட்டால், அலறிப்புடைத்துக்கொண்டு அதைக் காப்பாற்ற நீரில் குதித்துவிடத் தயாராயிருக்கிறவர்கள். (மணமாகிவிட்ட சீனர்கள் இப்படிச் செய்வதில்லை.) இல்லாவிட்டால், இன்னொரு மாதிரியும் இருக்கலாம். மணமாகி யிருந்து, பணங்காசு போய், நொடித்து, மனைவி மக்களை நடுத்தெருவில் தவிக்க விட்டவர்களா யிருக்க வேண்டும். இப்படிப்பட்டவர்களை நாம் பாரட்டுகிறோம், நேசிக்கிறோம். ஆனால், நம்முடைய குடும்பத்திலே இவர்கள் இருப்பதை நாம் விரும்புவதில்லை. அளவுக்கு மிஞ்சிய பொதுநல உணர்ச்சிகொண்டு, பலவிதமான சங்கடங்களி லெல்லாம் மாட்டிக் கொண்டுவிடுகிற பையன் ஒருவனைப் பார்த்தால், இவன் நிச்சய மாய்த் தன் பெற்றோரின் உயிருக்கு உலைவைத்தே திருவான் என்று நாம் பந்தயம் போட்டுச் சொல்லிவிடலாம். தொடக்கத்திலேயே அவனுடைய துடுக்குத்தனத்தை அடக்கிவிட முடிந்தால், நிரம்ப நல்லதுதான் ; இல்லையென்றால், அவன் ஜெயிலுக்குப் போவதோடு, குடும்பச் சொத்தையும், போதாக்குறைக்குக் கெடுத்துக் குட்டிச்சுவ ராக்கிவிடுவான். ஆனால், விஷயம் எப்போதுமே இவ்வளவு தூரம் மோசமாய் விடுவதில்லை. அவனைக் காலாகாலத்தில் வழிக்கிக் கொண்டுவர முடியாவிட்டால், அனேகமாக அவன் வீட்டைவிட்டு ஒடிப்போய்ப் பொதுநல உணர்ச்சி பொங்குகிற கொள்ளைக் கூட்டத்தாரோடு சேர்ந்துவிடுவேன். இதனாலேதான் இப்படிப்பட்டவர்களை “ அலாதிப் போக்குள்ளவர்கள் ” என்று சொல்லுகிறோம்.

விஷயங்கள் எதனால் இப்படி இருக்கின்றன ? கிறிஸ்தவப் பாதிர் மார் கற்பனை பண்ணுகிற மாதிரி, சீனர்கள் தங்களுடைய பாபங்களில் ஆழ அழுந்திக்கிடக்கிற அவ்வளவு மோசமான சமய அறிவில்லாதவர்கள் அல்லர். “ சமய அறிவில்லாத ” என்ற சொல்லைக் கிறிஸ்தவர்கள் மிகக் கேவலமான அர்த்தத்தில், பலமான கண்டனம் தொனிக்க உபயோகிப்பார்கள். அந்தச் சொல் இந்த இடத்திலே மிகப் பொருத்தந்தான். இருந்தாலும், சீனர்கள் அப்படி ஒன்றும் படுமோசமான சமய சூனியர்கள் அல்லர். பாதிர் வார்க்கத்தார் அவர்களைப் புரிந்துகொள்ள முயன்ற தீமையை அதன் ஆணியேரோடு களைந்தெறியப் பார்ப்பது நல்லது. ஏன் ? இதன் அடிப்படை விஷயத்தில், இவர்களிலிருந்து மாறுபட்ட சமூக தத்துவம் ஒன்று இருந்துவருகிறது. அதனால்தான் இந்த வித்யாசம் என்றால், விஷயங்களை நோக்குகிற போக்கிலுள்ள வித்தியாசந்தான் இது. மேலைநாட்டு மாதர்கள் “ மிருகங்களுக்குக் கொடுமை இழைப்பதைத் தடுப்பதற்காக ஒரு சங்கத்தை ” உண்டாக்க வேண்டிய அவசியம் என்னதான் இருக்கிறது என்பதை, மிக நல்ல முறையிலே நவீனக் கல்வி யறிவுபெற்ற சீனர்களாலேகூடப் புரிந்துகொள்ள முடியவில்லை.



விடு வாசல்களிலே அவர்கள் தங்கியிருந்து, தங்கள் குழந்தை குட்டிகளைக் கவனிக்காமல், நாய்களைப்பற்றிக் கவலைகொள்ள என்ன அவசியம் வந்துவிட்டது? இந்த மாதர்களுக்குக் குழந்தைகள் இல்லை. அதனால், வேறே நல்லபடியாய்ப் பொழுதுபோக்க அவர்களால் முடியவில்லை. அனேக சமயம் இதுதான் வாஸ்தவமான காரணம். நாங்கள் இப்படித் தான் இவர்களைப்பற்றி முடிவுகட்டுகிறோம். குடும்ப மனத்துக்கும் சமூக மனத்துக்கும் இடையேதான் இத்தகைய போராட்டம். போதிய அளவு ஆழமாய்க் கீறிப்பார்த்தால், குடும்ப மனந்தான் செயல்புரிந்து வருகிறதென்பது புலனாகும்.

சீனச் சமூகத்தின் ஆணிவேர் குடும்பமுறைதான். இதிலிருந்து தான் சீனருடைய சமூகச் சிறப்பியல்புகள் அனைத்தும் கிளைவெடிக் கின்றன. குடும்பமுறையும், குடும்பமுறையை உயர்ந்த நிலைக்கு வளர்த்து வந்திருக்கிறதான கிராமமுறையுந்தான் சீனருடைய சமூக வாழ்க்கையிலே விளங்காத விஷயங்கள் பல இருப்பதற்குக் காரணங்கள். மானம், சலுகை, உரிமை, நன்றி, மரியாதை, அதிகாரவர்க்க ஊழல், பொதுஜன ஸ்தாபனங்கள், பள்ளிக்கூடம், தொழிலாளர் சங்கம், மக்களுக்குத் தொண்டாற்றுவதல், விருந்தோம்பல், நீதி, கடைசியாகச் சீனருடைய ஆட்சிமுறை பூராவும் குடும்ப முறையிலிருந்தும், கிராம முறையிலிருந்தும் எழுந்தவைதான். இவற்றில் உள்ள அலாதிப் போக்கும் தன்மையும் இந்த வாழ்வு முறைகளால் உண்டானவையே. இவற்றில் காணப்பெறும் சிறப்பியல்கள் எப்படி உண்டாயின என்பதற்குத் தெளிவான விளக்கமும் இந்த முறைகளிலிருந்தே கிடைக்கும். ஏனென்றால், குடும்பமுறையிலிருந்து குடும்ப மனம் உண்டாகிறது. குடும்ப மனத்திலிருந்து சமூக நடத்தையை உருவாக்குகிற சில சட்ட திட்டங்கள் உண்டாகின்றன. இவற்றை ஆய்ந்து பார்த்து, சமூக மனப்போக்கு இல்லாதபோது, மனிதன் ஒரு சமூக வாழ்வு ஜீவனாக எப்படி நடந்துகொள்ளுகிறான் என்பதைக் கவனிப்பது ஸ்வாஸ்யமாயிருக்கும்.

உ

## குடும்ப அமைப்பு

முந்தியெல்லாம், சமூக வியல் குறித்த கருத்தைக் குறிப்பதற்காக “குடும்ப அமைப்பு” என்ற சொற்கள் இருந்ததில்லை. குடும்பம் என்பது “சர்க்காரின் அடிப்படை” என்ற அளவில் மட்டுமே, குடும்பத்தைப் பற்றி நாங்கள் அறிந்திருந்தோம். அதாவது, மனித சமுதாயத்தின் அடிப்படையே குடும்பம் என்ற மாதிரி. இந்த முறையானது, எங்கள் சமூக வாழ்வு பூராவிலும் அதன் சாயையடிந்து தோயச் செய்திருக்கிறது. சர்க்காரை நடத்துவது ஆளைப்பொறுத்த விஷயம் என்று நாங்கள் கருதுவதைப்போலவே, இதுவும் ஆளைப்பொறுத்த விஷயமே. மனிதனுக்கு மனிதன் சமூகத் துறையிலே எப்படி எப்படிக் கடமைப்



பட்டிருக்கிறான். விஷயங்களைப் பரஸ்பரம் கலந்து சரிக்கட்டிக்கொண்டு போகவேண்டிய அவசியம் யாது, சுயகட்டுப்பாடு, மரியாதை, கடமை யுணர்ச்சி (இது மிகத் தெளிவாகக் காணக் கூடிய அளவுக்கு வளர்ச்சி யுற்றிருக்கிறது.) பெற்றோரிடத்தே செய்ந்நன்றி மறவாமை, மூத்தோரிடம் மதிப்பு வைத்தல், இவைபற்றி எங்கள் குழந்தை களுக்கு அது முதலாவது பாடத்தைக் கற்றுக்கொடுக்கிறது. மதம் செய்யவேண்டிய வேலையையே அது கிட்டத்தட்டச் செய்து முடிக்கிறது. சமூகத்தில் அடிபட்டுத் தேறிப் பிழைத்துநிற்கவும், குடும்பம் வழிவழி யாய்த் தொடர்ந்து இருந்துவரவும், அது ஒருவனுக்கு உணர்ச்சி உண்டுகிறது. சாகாவரத்தைத் தேடியலைகிற மனிதனுடைய ஆசையை இந்த வழி திருப்திப்படுத்துகிறது. மூதாதையர் வழிபாட்டின்மூலம் சிரஞ்சீவித்துவ உணர்ச்சியை அது மிகத் தெளிவுபட்ட எண்ணமாக ஆக்கிவிடுகிறது. இதனால், குடும்பக் கௌரவ உணர்ச்சி உண்டாகிறது. மேலைநாட்டிலும் இந்த ரீதியிலே குடும்பக் கௌரவ உணர்ச்சி இருந்து வருவதற்கு உதாரணங்கள் காட்டலாம்.

தனிநபரின் சொந்த விஷயத்திலேகூட இது எங்களைச் சாடிவிடு கிறது. நாங்களாக எங்கள் நோக்கப்படி மணம்புரிந்துகொள்ள முடியாது. அந்த உரிமையை எங்களிடமிருந்து அது தானே எடுத்துக்கொண்டு, அதனை எங்கள் பெற்றோர் கையில் ஒப்படைத்துவிடுகிறது. நாங்கள் மணந்துகொள்ளுவது மனைவியரை யல்ல. “மருமகளை” த்தான். எங்கள் மனைவிமார் பெறுவன பிள்ளைகளல்ல. “பேரப்பிள்ளைகளே”. மணப் பெண்ணின் கடமைகளை அது பத்து நூறாகப் பெருக்கிவிடுகிறது. பகற் காலத்தில் இளந் தம்பதிகள் குடும்ப வீட்டில் தங்கள் அறைக் கதவுகளைச் சாத்திக்கொள்ளுவது மரியாதை யல்ல என்று அது ஆக்கிவிடுகிறது. சீன வில், ஒதுக்குஇடம் என்ற வார்த்தையே இல்லாமல் அது அறஅடித்தி விட்டது. ரேடியோவைப்போல, இரைச்சலான மணவினை, இரைச்சலான இழவு, இரைச்சலான சாப்பாடு, இரைச்சலான துக்கம் இவற்றைச் சகித்துக்கொண்டு வாழ அது எங்களைப் பழக்கப்படுத்தி யிருக்கிறது. ரேடியோவைப்போலவே, அது எங்கள் உணர்ச்சி நரம்புகளை மரமாத் கடித்து, நாங்கள் கோபதாபமில்லாமல் சாந்தமாய் வாழப் பண்ணியிருக் கிறது. மேலைநாட்டு மனிதன், கன்னிப் பெண் மாதிரி. தன்னைப்பற்றி மட்டும்கவனித்துக்கொண்டால் போதும். அதனால், சுத்தமாய் நாசக் காய் இருக்கமுடியும். சீன மனிதனோ, அப்படி யல்ல. பெரிய குடும்பத்தி லுள்ள மருமகள் மாதிரிதான். இவனுக்கு எத்தனையே ஆயிரம் வீட்டு வேலைகள். அவ்வளவையும் இவன் கவனித்தாக வேண்டும். இதனால், இளம்பிராயத்திலேயே எங்களிடம் நிதானபுத்தி உண்டாகிவிடுகிறது. இளம் பிள்ளைகள் அவரவர் ஸ்தானத்தில் ஒழுங்காக இருந்துவரும்படி அது செய்கிறது. எங்கள் குழந்தைகளை அது மிதமிஞ்சிப் பேணித் தாத்துவருகிறது. வீட்டில் அடம்பண்ணி வெளியே ஓடிவிடுகிற குழந் தைகள் வெகு சொற்பம். இது வினோதந்தான். பெற்றோர்கள் பிடிவாதம் பிடித்து, திமிராக நடந்துகொள்ளுகிறவர்களாக இருந்துவிட்டால், பல



சமயம் அவர்களுடைய பைபனுக்குச் சொந்த முயற்சியும் தனிப்போக் கும் இல்லாமல் அடிபட்டுப்போகும். சீனருடைய சிலத்தில் குடும்ப முறையால் உண்டாகும் மிகவும் விபரீதமான விளைவு இதுதான் என்று நான் கருதுகிறேன். பெற்றோரின் ஈமச்சடங்கு காரணமாக, அதிகாரப் பதவிப் பரீட்சைக்குப் போகிற மாணவனுடைய காலம் முன்று வருஷம் விர்த்தமாகும். இதே காரணத்தால், மந்திரி சபையில் ஸ்தானம் வகித்த ஒருவர் தம்முடைய பதவியை ராஜினாமாச் செய்துவிடுவது சீயாயமாகும்.

எங்கள் யாத்திரை, விளையாட்டுகளில்கூடக் குடும்பமுறை குறுக் கிடுகிறது. ஷியீ ஒக்கிங் அல்லது மக்கள் பக்தி கூறும் பன்டை நூல் (இதை ஒவ்வொரு பள்ளிச் சிறுவனும் மனப்பாடம் பண்ணுவது வழக் கம்.) என்ற புத்தகத்தில், “உடம்பு, மயிர், சருமம் இவை பெற்றோரிட மிருந்து நமக்குக் கிடைத்தவை. இவற்றைத் துன்புறுத்தக் கூடாது” என்று ஒரு சித்தாந்தம் உருவாயிற்று. கன்பூசியஸின் சிறந்த சிஷ்ய ராகிய ட்ஸெங்ட்ஸி, சாகுந்தலுவாயில், “என் கைகளைச் சோதித்துப் பாருங்கள், என் கால்களைச் சோதித்துப் பாருங்கள்” என்று சொன்னார். தம்முடைய முன்னோர்களிடம் கொண்டுபோய்க் கொடுத்துவிடுவதற்காக இவற்றை அவர் அப்பழுக்கில்லாமல் வைத்திருந்தார். இந்த அள விலேயே, மத உணர்ச்சி என்கிற கட்டத்துக்கு இது வந்துவிட்டது. நாங்கள் கண்டபடி யாத்திரை செய்ய முடியாது. அதற்கு வரம்புண்டு. இதைப்பற்றிக் கன்பூசியஸ் என்ன சொல்லியிருக்கிறார்? “பெற்றோர் உயிரோடிருக்கும்போது ஒருவன் தூரமான இடங்களுக்குப் பயணம் போகக் கூடாது. அப்படிப் போவதாக இருந்தால், குறிப்பிட்ட ஓர் இடத்துக்குத்தான் போக வேண்டும்.” எனவே, நிஜமான யாத்திரை,— அதாவது, கண்ட கண்ட இடத்துக்குக் கண்ட கண்டபடி போய்த் திரிவது—கொள்கை ரீதியில் முடியாத காரியம். கடமை மாறாத மகன் “மரம் மலைகளில் உயரத்துக்கு ஏறமாட்டான்; ஆபத்தான இடங்களில் எல்லைக்கமாட்டான்.” ஆகவே, ஆல்ப் மலை ஏறும் சங்கத்தில் கடமைப் படி நடக்கிற மகன் ஒருவன்கூட இல்லை.

சுருக்கமாய்க் குடும்பமுறையானது தனித்துவம் என்ற நபர் இயல்பை அடியோடு மறுதலிக்கிறது. துடிதுடித்து நிற்கும் அரசுக் குதிரையைக் கடிவாளம்போட்டு நிறுத்துவதுபோல, அது மனிதனைக் கட்டிப்பிடித்து நிறுத்திவைக்கிறது. சில வேளை, குதிரைக்காரன் நல்லவனா யிருப்பான். அப்போது, பந்தயத்தில் குதிரை ஜயிக்க அவன் உதவுவான். சில வேளை, அவன் நல்லவனாயிருக்க மாட்டான். சில வேளை, குதிரையை இழுத்துப் பிடித்து நிறுத்துவது குதிரை சவாரிசெய்கிறவனுடைய குற்றமாயிராது. உதவாக்கரைச் சகடை வண்டிதான் குதிரையைச் சங்கடப்படுத்திக் கொண்டிருக்கும். ஆனால் ஒன்று, சீனச் சமூகத்துக்குத் தூய வமிசத்தில் வந்த அரசுக் குதிரைகள் வேண்டியதில்லை. அதற்குச் சரியான ருஜு, நாங்கள் இத்தகைய குதிரைகளை உண்டாக்கியிராம லிருப்பதுவே. இப்படிப்பட்ட வேகமான ஆசாமிகளை நாங்கள் என்ன செய்வோம்



தெரியுமா? கொலை செய்வோம், மறைந்திருந்து தாக்கிச் சாகடிப்போம், மலைப்பக்கங்களுக்குத் தூத்தியடிப்போம். அல்லது பைத்தியக்கார விடுதிகளுக்கு அனுப்பிவைப்போம். எங்களுக்கு வேண்டியவை சகோக் காமல், நிதானமாய்ப் பாசமிழுத்துச் செல்லக்கூடிய உழைப்பாளிக் குதிரைகள் தான். இவை எங்களுக்கு ஏராளமாய்க் கிடைக்கின்றன.

கன்பூசியக் கொள்கையைச் சமூக அந்தஸ்துக்கோட்பாடு என்று அழைக்கிறார்கள். குடும்பமுறைக்கு அடிப்படையாக அமைந்திருக்கிற சமூக தத்துவம் இதுதான். சீனாவில் சமூக வாழ்வு ஒழுங்காய் இருந்து வரும்படி செய்வது இந்தக் கோட்பாடுதான். இந்தக் கொள்கையாலேயே சமூக அமைப்பும் சமூகக் கட்டுப்பாடும் ஏககாலத்தில் இருந்து வருகின்றன. இதிலுள்ள முக்கியக் கருத்து அந்தஸ்து, - அதாவது, யிங்பெங் என்பதை, ஒவ்வொரு ஆண் பெண்ணுக்கும் சமூகத்தில் ஒரு குறிப்பிட்ட அந்தஸ்தை - இது கொடுக்கிறது. “ஒவ்வொன்றும் அதனதன் இடத்தில்” என்ற மனிதப்போக்கின் இலட்சியத்துக்கு இணங்க, “ஒவ்வொரு மனிதனும் அவனவன் இடத்தில்” என்பதுதான் சமூக இலட்சியம். யிங் என்றால் “பெயர்” ஃபெங் என்றால் “கடமை.” கன்பூசியக் கொள்கையையிங்ச்சியாவோ அல்லது “பெயர்களின் மதம்” என்றே சொல்வார்கள். பெயர் என்பது, எந்தச் சமூகத்திலும் மனிதனுக்கு ஒரு ஸ்தானத்தைக் கொடுக்கிற பட்டம். மற்றவர்களுக்கும் அவனுக்கும் உள்ள தொடர்பை இது வரையறை செய்கிறது. பெயரில்லா வீட்டால், அல்லது சமூக உறவு இன்னதுதான் என்று வரையறுக்கா வீட்டால், ஒருவனுக்கு அவனுடைய ஃபெங் உறவின் கடமைகள் இன்னதுதான் என்று தெரியாது. அதனால், பிறரிடம் எப்படி நடந்து கொள்ளுவ தென்று அவனுக்குத் தெரியாது. ஒவ்வொருவனுக்கும் அவனுடைய ஸ்தானம் தெரிந்திருந்து, தன்னுடைய பதவிக்குத் தக்கபடி அவன் நடந்துகொள்ளுவானான், சமூக ஒழுங்கு ஸ்திரப்பப்பட்டிருக்கும் என்பதுவே கன்பூசியக் கருத்து. மனித உறவில் “மிக முக்கியமான ஐந்து உறவுகளில்” நாலு குடும்பத்துக்குள்ளே உள்ளவை. அவை, மக்கள் மன்னன் உறவு, தந்தை தனயன் உறவு, கணவன் மனைவி உறவு, சகோதர உறவு, நண்பர் உறவு. கடைசியாய்ச் சொன்ன நட்புறவு குடும்ப உறவை ஒத்தது. ஏனென்றால், குடும்பத்தோடு சேர்த்துக் கொள்ளக்கூடிய—“குடும்ப நண்பர்களே” இவர்கள். எனவே, ஒழுக்க நடத்தை ஆரம்பமாவது குடும்பத்திலிருந்துதான். சமூக, தேசிய உணர்ச்சிக்குப் பதிலாகக் குடும்ப உணர்ச்சி உண்டாகி, பெரிதாகிவிட்ட தன்னலமாக உருவெடுக்கவேண்டுமென்று கன்பூசியஸ் கருதியதேயில்லை. இதைக் குறிப்பிடுவதுதான் நேர்மைக்கு அழகு. அவர், தம்முடைய நேரடியான அனுபவ ஞானத்தால்கூட, இதனால் ஏற்படக்கூடிய விளைவுகளை எதிர்பார்க்கவில்லை. ஹான்ஃபெயிட்செ (கி. மு. மூன்றாம் நூற்றாண்டு முடிவில்) காலத்திலேயே குடும்பமுறைபின் தீமைகள் புலனாகி வந்தன. அந்தக் காலத்தில் அரசியல் சிந்தனையாளர்கள் எல்லாம் இவ்வே தலைசிறந்தவ ரென்று நான் அபிப்பிராயப்படுகிறேன். அவர் காலத்திலே



அரசியல் பயிற்சி முறைகளைப்பற்றித் தம்முடைய நூல்களில் அவர் கொடுத்திருக்கும் சித்திரங்கள் இன்றையச் சீனாவுக்கு மிகப் பொருத்தமாக அமைகின்றன. உறவினருக்கு உத்தியோகம் கொடுப்பது, வேண்டியவர்களுக்கு மட்டும் சலுகை காட்டுவது என்கிற கெடுதல்களாலே சர்க்கார் சேவகர்களின் ஆட்சிமுறை தகர்ந்துபோயிற்று. நாட்டுக்குச் சேரவேண்டிய பணத்தைத் திருடிச் குடும்பங்கள் பணந்திரட்டிக் கொண்டன. அரசியல்வாதிகள் செல்வம் செழிக்கும் மாடமாளிகைகளைக் கட்டிக்கொண்டார்கள். தப்புச் செய்கிற அதிகாரிகளைத் தண்டிப்பதில்லை. இதன் விளைவாகப் “பொதுஜன ஆட்சிபத்தியம்” என்கிற சங்கதியே இல்லாமற்போயிற்று (இது ஹான்ஃபெயிட்செயே சொன்ன வாசகம்). பொதுவாக, சமூக உணர்ச்சி என்கிற சங்கதியே இல்லாமற்போயிற்று. இந்த மாதிரி விஷயங்களில், ஹான்ஃபெயிட்செயே திட்டிய அரசியல் படம் இன்றைய நிலைமைக்கும் பொருந்தவே செய்கிறது. இவை அனைத்தையும் ஹான்ஃபெயிட்செயே குறிப்பாய்க் காட்டியிருந்தார். சிக்கலிலிருந்து விமோசனம் பெற வேண்டுமானால், சட்டப்படி ஆட்சி நடக்க வேண்டுமென்று அவர் வாதித்தார். இதற்காக சோக்ரட்டீஸ் செய்ததுபோல் அவர் நஞ்சுண்டு மடியவேண்டி வந்தது.

ஆனால், குடும்ப உணர்ச்சி குறுகிக் கெட்டழிந்து, சமூகக் கட்டுக்கோப்பைச் சிதைத்துவிடுகிற அளவுக்குப் பெரிதாக ஊதிப்போய்விட்ட தன்னலமாக ஆய்விட வேண்டுமென்று கன்பூசியஸ் எண்ணியதில்லை. நடைமுறையில் ஒரு மாதிரியா யிருந்தாலும், சித்தாந்த ரீதியிலாவது அவர் அப்படி எண்ணவில்லை என்றுதான் சொல்லவேண்டும். குடும்பவரம்பைக் கடந்துபோய்ப் பட்சமாக நடந்துகொள்ளுவதற்கும் அவர் தம்முடைய ஒழுக்கத் திட்டத்தில் ஓரளவுக்கு இடம் விட்டுவைத்திருந்தார். பொதுப்படையான ஒழுக்கப் பயிற்சிக்குக் குடும்ப ஒழுக்கப் பயிற்சி ஒரு தளமாக இருக்கவேண்டுமென்று அவர் எண்ணினார். பொதுப்படையான ஒழுக்கப் பயிற்சி பெற்றவர்கள் சவுஜன்யமாக உறவுபூண்டு வாழக்கூடிய ஒரு சமூகமாக உருவாவார்கள் என்று அவர் கருதினார். இந்த அர்த்தத்தில் தான் ‘எல்லா நலன்களிலும் முதன்மையான’தாகக் கருதப்பெறுகிற ‘மக்கள் பக்தி’யை இவ்வளவுதூரம் ஏன் வற்புறுத்திக் கூற வேண்டும் என்கிற விஷயம் புரிய முடியும். ‘பண்பாடு’ அல்லது ‘சமயம்’ என்பதற்குச் சீன மொழியில் உள்ள சீயாவோ என்ற சொல் ‘மக்கள் பக்தி’ என்கிற சீயாவோ என்ற சொல்லிலிருந்தே வந்தது. இதை எழுதும்போதும் ‘மக்கள் பக்தி’ என்ற குறியீட்டை முதலில் எழுதி, அதோடு காரண விளக்கத்தைக் குறிக்கும் கோடு ஒன்றும் (பெற்றோரிடம் அன்புகொள்ளச் செய்தல்’ என்று பொருள்படும்படி) சேர்த்து எழுதுவார்கள். சீயாவோக்கிங் (மக்கள் பக்தி கூறும் பண்டை நூல்.) இந்த மாதிரி விளக்கம் கொடுக்கிறது.

“அந்தக் கனவான், மக்கள் பக்தியைப் பயிற்றுவிப்பது ஏன்? விடுகளில், அன்றாட வாழ்க்கையில், அதை நாம் பார்த்து வருக



றோம் என்பதற்காக அல்ல. உலகத்தில் தந்தைகளாயுள்ளவர்கள் அனைவரையும் மனிதர் மதித்துவர வேண்டும் என்பதற்காகவே அவர் மக்கள்பக்தியைப் பரிந்துவிக்கிறார். தம்பிமாரிடையே சகோதரத்துவத்தைக் கற்பிக்கிறது எதற்காக? உலகத்தில் அண்ணன்மாரா யிருப்பவர் அனைவரையும் மனிதர் மதித்து நடந்துவர வேண்டும் என்பதற்காகவே. பிரஜையின் கடமையை அவர் கற்பிப்பது எதற்காக? உலகத்தில் ஆளுகிறவர் அனைவரையும் மனிதர் மதித்து நடந்துவர வேண்டும் என்பதற்காகவே” என்று கன்பூசி யஸ் சொன்னார்.

கன்பூசியஸ் மீண்டும் சொன்னதாவது :

“தங்கள் பெற்றோரிடம் அன்பு செலுத்துகிறவர்கள் பிறரிடம் வெறுப்புக் காட்டத் துணிய மாட்டார்கள்.”

இந்தக் கருத்தில், அவருடைய சிஷ்யரான ட்செங்ட் ஷீயிடம் அவர் இப்படிச் சொல்லியிருக்கலாம் :

“மக்கள் பக்தி என்பது நன்மையின் அடிப்படை; பண்பாட்டின் மூல இடம். மறுபடியும் உட்கார்ந்துகொள். உனக்கு விஷயத்தைச் சொல்லுகிறேன். உடல், மயிர், சருமம் ஆகியவை பெற்றோரிடமிருந்து கிடைத்தவை; இவற்றைத் துன்புறுத்தக்கூடாது. மக்கள் பக்திக்கு இதுதான் ஆரம்பம். சரியான காரியத்தைச் செய்வது, சரியான ஒழுக்கப்படி நடந்துகொள்ளுவது, இதன்மூலம் பின் சந்ததிக்கு நம்முடைய நல்ல பெயரை விட்டுச்செல்வது. இதுதான் மக்கள் பக்தியின் உச்சநிலை. நம்முடைய பெற்றோருக்குச் சேவை புரிவதிலிருந்து மக்கள் பக்தி தொடங்கி, அரச சேவைக்கு நம்மை இட்டுச் சென்று, நம்முடைய சிலத்தை நிலைபெறச் செய்வதில் வந்து அது முடிவடைகிறது.....”

ஒழுக்கத் தத்துவம் பூராவமே, சமூகத் துறையில் ஒருவரை ஒருவர் பார்த்துப் பின்பற்ற வேண்டுமென்ற சித்தாந்தத்தையும், கல்வித் துறையில் எதிலும் நாள்பட்டுப் பழகிக்கொள்ள வேண்டும் என்ற சித்தாந்தத்தையும் அடிப்படையாகக் கொண்டிருந்தது. இளமைதொட்டுச் சரியான மனநிலையை அமைத்துக்கொள்ள வேண்டும் என்பதுதான் சமூகக் கல்வி பெறுவதற்குள்ள சரியான வழி. இப்பலகைவே இது விட்டிலிருந்துதான் தொடங்கும். இதில் ஒரு பிசுமும் இல்லை. ஒழுக்கத்துடன் அரசியலைப் போட்டுக் குழப்பியது ஒன்றுதான் இதிலுள்ள பலவீனமான அம்சம். குடும்பத்துக்கு இதனால் ஏற்படும் பயன்கள் நல்லபடியானவைதான்; தேசத்துக்குத்தான் கேடு குழுகின்றன.

சமூகமுறை என்ற அளவில் இதில் முரண்பாடு இல்லை. கல்வி சகோதரர்களையும், நல்ல சினைகிதர்களையும் கொண்ட ஒரு தேசம் கல்வி தேசமாகவே இருக்கும் என்று அது அழுத்தமாய் நம்பிற்று. இருந்தாலும்

லும், நவீனக் கண்கொண்டு பார்க்கும்போது, அன்னியனிடம் மனிதனுக்குள்ள சமூகக் கடமைகளைக் கன்பூசியக் கொள்கை அதன் சமூக உறவிலிருந்து சேர்க்காமல் விட்டுவிட்டது. இப்படி விட்டுவிட்டது பெரும் பிழை. இதனால் விபரீதப் பலன்கள் விளைந்தன. வழிப்போக்கர்களை உபசரிக்கிற நல்லியல்பை எவரும் அறியார் ; இந்த எண்ணத்தை நான்கள் வளரவிடுவ தில்லை. சித்தாந்த ரூபத்தில், 'பாஸ்பரக் கோட்பாட்டி'லே இதற்கு ஏற்பாடு செய்துவைத்திருக்கிறோம். கனவானைப் பற்றிக் கன்பூசியஸ் என்ன சொல்லியிருக்கிறார் ? " தான் வெற்றிபெற விரும்புவதால், பிறர் வெற்றி பெறுவதற்கு அவன் உதவுகிறான். தான் திடமாக நிற்க விரும்புவதால், பிறர் திடமாக நிற்பதற்கு அதன் உதவுகிறான். " ஆனால், இப்படிப் 'பிற'ரிடம் கொண்டுள்ள உறவு முக்கியமான ஐந்து உறவுகளுடன் சேர்ந்ததல்ல. அவற்றைப்போல இது தெளிவாகச் சொல்லப் பெறவுமில்லை. குடும்பமானது, அதன் நண்பர்களையும் சேர்த்து, மதிற்சுவ ரொழுப்பிய கோட்டையாயிற்று ; கோட்டைக்குள்ளே மிகச் சிறந்த அளவுக்குப் பொதுவுடைமை ஒத்துழைப்பும் பாஸ்பர உதவியும் நிலவின. வெளியுலகத்தைப்பற்றி அதற்குச் சிரத்தை யில்லை. வெளியுலகம் தன்னை அண்ட ஒட்டாதபடி அது தற்காப்புடன் இருந்துவந்தது. முடிவில், போகப் போக, வெளியுலகத்திலும் அந்தக் கோட்டை ரூபம் பெறத் தொடங்கியது. அப்போது, எதை வேண்டுமானாலும் இஷ்டப்படி கொள்ளையடிப்பது நியாயமாகி விட்டது.

15

உறவினருக்குச் சலுகை, ஊழல், பழக்க வழக்கங்கள்

சினவிலுள்ள ஒவ்வொரு குடும்பமும் உண்மையில் ஒரு பொதுவுடைமை அரண்தான். " உன்னால் முடிந்ததைச் செய் ; உனக்கு வேண்டியதை எடுத்துக்கொள் " என்பதே அதன் கொள்கை. இது தான் குடும்பக் காரியங்களை வழிகாட்டி நடத்துவிப்பது. பாஸ்பரம் உதவியா யிருந்துவருவது மிக உயர்ந்த அளவுக்கு வளர்ந்திருக்கிறது. குடும்பக் கௌரவம், ஒழுக்கக் கடமை என்ற உணர்ச்சிகள் இதற்கு ஊக்கமளிக்கின்றன. கடன்பட்டு நொடித்துப்போன ஒரு சகோதரனின் கௌரவத்தைக் காப்பதற்காகச் சில வேளை ஒரு சகோதரன் ஆயிரம் மைல்கள் கடல்கடந்து செல்வான். கொஞ்சம் நல்ல ஸ்திதியில் உள்ளவன், குடும்பச் செலவு பூராவையும், அல்லாவிடிலும், அதன் பெரும் பகுதியையாவது தானே ஏற்றுக்கொள்ளுவான். தன் சகோதரனுடைய மக்களைப் படிக்கவைப்பது வெகு சாதாரணம். இதில் தனி விசேஷம் ஒன்றும் இல்லை. வெற்றிகரமாய் வாழும் ஒருவன் அதிகாரப்பதவி வகித்துவந்தால், நல்ல உத்தியோகங்களை யெல்லாம் தன் உறவினர்களுக்குக் கொடுப்பான். உத்தியோகம் ஒன்றும் காலி இல்லாவிட்டால் இவர்களுக்காக வேண்டிப் புதுப் புது உத்தியோகப் பதவிகளைச் சிருஷ்டி



டிப்பான். சோதா வாழ்வும், உறவினருக்குச் சலுகைகாட்டுகிற பழக்கமும் இப்படித்தான் வளர்ந்தன. இவற்றோடு, பொருளாதார நெருக்குதலும் சேர்ந்துகொண்டவுடன், இவற்றின் ஏகோபித்த ஆற்றல் தடுக்க முடியாத வேகமுள்ளதாயிற்று. எந்த அரசியல் சீர்திருத்த இயக்கமும் இவற்றை வீழ்த்த முடியவில்லை. அதற்கு மாறாக, அந்தமாதிரி இயக்கத்தை இவற்றின் ஏகோபித்த சக்தி வீழ்த்திவிட்டது. இது அபாயமான சக்தி. அதனால், மிக நல்ல நோக்கத்தோடு செய்ய முயன்ற சீர்திருத்தங்க ளெல்லாம் பலனற்று வீழ்ந்தன.

அனுதாபத்தோடு பார்ப்போமானால், உறவினருக்குச் சலுகை காட்டுவது என்கிறது, வேறு மாதிரியாய், வேறு வகைகளில், வேண்டியவர்களுக்குச் சாதகம் செய்துகொடுப்பதைவிட அப்படி ஒன்றும் மோசமானதல்ல. மந்திரியாய் இருக்கும் ஒருவர் தன்னுடைய அண்ணன் மகனுக்கு மட்டுமே மந்திரிசபையில் வேலை தருவாரென்றில்லை. வேறு அதிகாரிகளுடைய அண்ணன் மக்களையும் அவர் பதவியில் வைக்கவேண்டும். மேல் பதவிகளிலிருக்கிற இந்த அதிகாரிகள், இவருக்குச் சிபாரிசுக் கடிதங்கள் அனுப்புவார்கள். அதைத் தட்டிக்கழிக்க முடியாது. சிபாரிசு ஆசாமிகளுக்கு என்ன வேலை கொடுப்பது? சோதா வாழ்வுக்குகந்த பதவிகளிலும், 'ஆலோசகர்' பதவிகளிலும்தானே அமர்த்திவைக்க வேண்டும்? பொருளாதார நெருக்கடியும், மிதமிஞ்சிய ஜனப்பெருக்கத்தால் உண்டான நெருக்கடியும் மகா கடுமைபானவை. இலக்கியகட்டுரைகள் எழுதக்கூடிய அளவு படித்தவர்கள் ஏராளம். ஆனால், மோட்டார் 'கார்ப்பரேட்ட'ரைச் சரிப்படுத்தவோ, கெட்டுப்போன ரேடியோவைச் சீர்ப்படுத்தவோ இவர்களுக்குத் தெரியாது. இதனால், புதிதாக ஏற்படுகிற ஒவ்வொரு பொதுக்காரியாலபமும், புதிதாகப் பதவி ஏற்கிற ஒவ்வொரு அதிகாரியும், சிபாரிசுக்கடித வெள்ளத்தில் அப்படியே மூழ்கடிக்கப்பட்டுவிடுகிறார். இது வெறும் வாசக அலங்காரமான உவமையல்ல. வார்த்தைக்கு வார்த்தை உண்மை இது. ஆகவே, தனக்குக் கண்டுதான் தானம் என்று காரியம் நடத்திக்கொள்ளுவது இயல்புதான். வேலையில்லாத திண்டாட்டத்திலிருந்து தப்புவதற்குச் சீனர்கள் வம்சாவளியாகக் கண்டுபிடித்து வைத்திருக்கிற வழி குடும்பமுறை என்றே கொள்ள வேண்டும். ஒவ்வொரு குடும்பமும் அதனதனிடம் உள்ள வேலையற்றவர்களைப் பராமரித்துக்கொள்ளுகிறது. தன்னுடைய குடும்பத்தில் வேலையில்லாமல் திண்டாடுகிறவர்களை ஆதரித்துப் போஷித்தபிறகு, அதற்கு அடுத்தபடியாக அது செய்யவேண்டிய வேலை, அவர்களுக்கு ஜீவனத்துக்கு வழி தேடிவைக்க வேண்டியதே. தர்மம் செய்வதைவிட இது மேலானது. எப்படி? குடும்பத்தினரில் அதிர்ஷ்டக் கட்டையாயுள்ளவர்கள் சுயேச்சை யுணர்ச்சி பெற அது அவர்களுக்குக் கற்பிக்கிறது. இவ்வாறு உதவி பெற்றவர்கள் குடும்பத்தைச் சேர்ந்த மற்றவர்களுக்குத் தாமும் தம்முடைய முறை வரும்போது உதவி யுட்கிறார்கள். அது மட்டுமா? தேசத்தைக் கொள்ளையிட்டுக் குடும்பத்துக்குச் செல்வம் சேர்க்கிற மந்திரி—தற்காலச் செல்வுக்காகவோ, பின்னால்



வரப்போகிற மூன்று நான்கு தலைமுறையினரின் செளகரியத்துக்காக  
கவோ லுந்து லட்சம்முதல் நூறு அல்லது அதற்கும் மேற்பட்ட லட்ச  
பாலரைத் திரட்டி வைப்பதன்மூலம்\*—அவருடைய முதாதையரின்  
புகழை நிலைநாட்டி, குடும்பத்தில் 'நல்ல' வராக இருந்துவரவே முயலு  
கிறார்கள். உறிஞ்சுவது அல்லது 'பிழிந்தெடுப்பது' பொது வாழ்வில்  
தப்பா யிருக்கலாம். குடும்பத்துக்கு அது சிறந்த குணந்தான். சீனர்  
கள் எல்லோருமே சுமாராக 'நல்லவர்கள்' தான். ஆகவே, கு குங்மிங்  
சொல்லுவதுபோல், சீன இலக்கணத்திலே மிகச் சாதாரணமாய் வினைப்  
பாடுபாடுகளைப் பயில்வதற்குப் 'பிழிவது' என்ற வினைச் சொல்லையே  
எடுத்துக்கொள்ளுவார்கள். "நான் பிழிகிறேன், நீ பிழிகிறாய், அவன்  
பிழிகிறான் : நாம் பிழிகிறோம், நீங்கள் பிழிகிறீர்கள், அவர்கள்  
பிழிகிறார்கள்" என்றபடி இது இலக்கணக் கிரமமான வினைச் சொல் ;  
புறநடை யல்ல.

இப்படியாக, பார்ப்பதற்கு வினோதமா யிருந்தாலும், சீனருடைய  
பொதுவுடைமையே சீனருடைய தனித்துவத்தை உண்டாக்குகிறது.  
குடும்ப ரீதியில் உருவத் தெளிவுபெற்ற ஒத்துழைப்பால் பொதுவாக  
எல்லோருமே திருடுவதில் ஆசை வைத்துவிடுகிறார்கள். இந்த மோகத்  
தில், வெளிப்படையான ரீதியின் சாயையும் படிந்திருக்கிறது. சொந்த  
முறையில் மகா நேர்மையாளனாக இருந்துகொண்டே ஒருவன் திருட்டு  
மோகத்துக்கு ஆளாகியிருக்கலாம். ஜனோபகாரியாகக்கூட இருக்கலாம்.  
மேலைநாட்டிற்கூட இப்படி நடப்பது வினோதமல்ல. சமூகத்தின் தூண்  
கள் என்று சிலர். சீனாவில், தினசரிப் பத்திரிகைகளில் இவர்களுடைய  
படங்கல்தான் அதிகமாக வெளிவரும். ஜனங்களின் ஆஸ்பத்திரி  
களுக்கோ, கல்லூரிகளுக்கோ இவர்கள் வெகு சலபமாக ஒரு லட்சம்  
பாலரை நன்கொடையாக அளித்துவிடுவார்கள். ஆனால், இவர்கள்  
அளிப்பது நன்கொடைதானா? ஜனங்களுக்குத் தெரியாமல் தலைமுறை  
வாய் ஜனங்களிடமிருந்து தாங்கள் திருடிக்கொண்ட பணத்தைத்தான்  
இப்படி நன்கொடை மூலம் திருப்பிக் கொடுக்கிறார்கள். இந்த விஷயத்  
தில் கீழ்நாட்டாரும் மேலைநாட்டாரும் ஒரேமாதிரியா யிருப்பது வினோ  
தமே. ஒரே ஒரு வித்தியாசம். மேற்கே, குட்டு வெளிப்பட்டுவிடுமே  
என்ற பயம் இருக்கும் ; கிழக்கே, அப்படியல்ல ; சுகஜமாய்விடும்.  
ஹாட்டிங் ஆட்சியில் இருந்த சகிக்க முடியாத ஊழலால், என்னவோ,  
அந்நிகாரியை விசாரணைக்குக் கொண்டுவந்துவிட்டார்கள். அந்த  
அந்நிகாரியை இப்படி அம்பலப்படுத்தியிருக்க வேண்டியதில்லை. ஆனால்

\*இந்தவர்களைப்பற்றி மட்டுந்தான் உதாரணம் கொடுக்க இசைவேன்.  
ஹாட்டிங் கவர்னர் ஜெனரல் வாங் ச்சாங்யுவானுக்கு முன்னாலு லட்சம் ஆஸ்தி  
தேறும். ஹேய் லுங் சியாங் கவர்னர் ஜெனரல் வு ச்சங் கொன் இன்னும் அதிகப்  
பணக்காரன். பெறுமதியிட முடியாதபடி அவ்வளவு அதிகமான காணிபூமி அவருக்  
குடும்பம். ஜெனோரால் புகழ் ட்டாங் யுலினுக்கு என்ன தேறுமென்பது கடவுளுக்கு  
குத்தான் வெளிச்சம். அவர் இன்றும் உயிருடனிருக்கிறார்.



லும், உறிஞ்சிப் பிழைப்பது தப்பு என்று அந்த விசாரணையிலிருந்து தெளிவாய்விட்டது.

பணப்பையைத் திருடியதற்காகச் சீனாவில் ஒருவனைக் கைது செய்யலாம். ஆனால், தேசத்தின் பொக்கிஷத்தைத் திருடியதற்காக அவனைக் கைது செய்வதில்லை. தேசியப் பொருட்காட்சிசாலையிலுள்ள விசை மதிப்புள்ள தேசியச் செல்வங்களைப் பொறுப்புவாய்ந்த அதிகாரிகள் திருடி, அந்தத் திருட்டு அம்பலத்துக்கு வந்துவிட்டபோதுகூட அவர்களைக் கைது செய்வதில்லை. ஏன் தெரியுமா? அரசியல் ஊழலின் அவசியம் என்ற ஒன்று எங்களிடம் உண்டு. “கனவான்களின் ஆட்சி” (பின் பக்கங்களில் பார்க்கவும்.) என்ற சித்தாந்தத்திலிருந்து தர்க்க ரீதியாய் எழுந்த உபநிபத்திதான் இது. கனவான்களால் ஆளப்படுபவர்கள் என்று கன்பூசியஸ் எங்களுக்குச் சொன்னார். இவர்களை நாங்கள் கனவான்களாகவே நடத்துகிறோம். வரவு செலவுத் திட்டம் இல்லை; செலவினங்களுக்கு விபர அறிக்கை இல்லை. சட்டரீதியில் ஜனங்களின் சம்மதத்தை இவர்கள் பெறவில்லை. அதிகாரவர்க்கக் குற்றவாளிகளுக்குச் சிறைக்கூடம் இல்லை. பயன்? தங்கள் வழியில் குறுக்கிடுகிற சிறு ஆசைகளைச் சமாளிக்கக்கூடிய அளவுக்கு இவர்களிடம் ஒழுக்கசீலம் அமைந்திருக்க வில்லை. ஆகவே, பெரும்பாலர் திருடுகிறார்கள்.

எங்கள் ஜனநாயகத்தின் தனி அழகு என்ன வென்றால், திருடிக்கொள்ளையடித்த பணம் மறுபடியும் ஜனங்களிடமே கசிந்தோடி வந்து விடுகிறது. கல்லூரி மூலமாக வராவிட்டால், அதிகாரியின் வீட்டு வேலையாள்வரைக்கும் அவரிடம் சேவைபுரிந்து அவரை அண்டிவாழ்கிற ஜனங்கள் அனைவர் வழியாகவும் ஜனங்களிடமே அது திரும்பி வந்து சேர்கிறது. எஜமானைப் பிழிந்தெடுக்கிற பணியாள்; மக்கள் பணத்தை மக்களிடமே திருப்பிக்கொடுக்கத் தன் எஜமானனுக்கு ஒத்தாசைதான் செய்கிறான். இதை அவன் குற்றமற்ற மனச்சாட்சியோடுதான் செய்கிறான். வீட்டு வேலைக்காரனுக்கும் அவனுடைய சொந்த வீட்டு விவகாரங்கள் உண்டு. அளவில் இது மாறுபட்டதா யிருக்கலாம். தன்மையில் மாறுபட்டதல்ல. எஜமானனுடைய குடும்ப விவகாரமும் வேலைக்காரனுடைய குடும்ப விவகாரமும் ஒரே மாதிரியானவை தான்.

ஏற்கெனவே குறிப்பிட்ட உறவினர் சலுகை, அதிகார ஊழல் ஆகியவை போக, குடும்ப முறையிலிருந்து சில சமூகச் சிறப்பியல்புகள் எழுகின்றன. சமூகக் கட்டுப்பாடினமை என்று இவற்றை அடக்கச் சொல்லிவிடலாம். எந்தவிதமான சமூக அமைப்புமுறையையும் தேகுடைகளிழச் செய்துவிடும். சொந்தக்காரருக்குச் சலுகை காட்டுவதன் மூலம் நாட்டாட்சிச் சேவை முறையும் இப்படித்தானே ஒப்பேறுதல் போய்விட்டது, இல்லையா? “தன்னுடைய வாயிற் கதவுமுன் படுத்துள்ள பணித்துகளை ஒருவன் கூட்டிப் பெருக்குவான். ஆனால், அயலகத்திலுள்ளவனுடைய வீட்டுக் கூரைமேல் உறைந்துகிடக்கும் பணிப்பாறையைப்பற்றி அவனுக்கு அக்கரையில்லை.” மனிதனை அது அண்



வளவுதரம் சுயநலமி யாக்கிவிடுகிறது. இது அவ்வளவு மோசமான தல்ல. தன் வீட்டுக் குப்பைகூளங்களைப் பக்கத்து வீட்டான் வாயிற் புறத்தில் கொண்டுபோய்ப் போடச்செய்கிறதே, அதுதான் இதைவிட மோசமானது.

நல்ல உதாரணம் ஒன்று தருவதானால், சீனரின் மரியாதை நடத்தை எடுத்துக்கொள்ளலாம். இது, நிரம்பவும் தப்பர்த்தம்பண்ணப் பட்டுவிட்ட ஒரு விஷயம். எமர்சன் வியாக்கியானம் செய்த மாதிரி, சீனருடைய மரியாதை நடத்தையைக் “காரியங்களை மகிழ்ச்சியாய்ச் செய்கிற வழி” என்று வியாக்கியானம் செய்ய முடியாது. யாருடன் காரியம் நடத்துகிறீர்கள் என்பதைப் பொறுத்தே மரியாதை கூடும், குறையும். அவர் உங்கள் குடும்பத்தைச் சேர்ந்தவரா? இல்லை. குடும்ப நண்பரா? தங்கள் இனத்தவர்களல்லாதவரிடம் குடியேற்ற நாடு களில் இங்கிலீஷ்காரர்கள் எப்படி மட்டுமரியாதை காட்டுகிறார்களோ, அதேபோலத்தான், சீனர்களும் தங்கள் குடும்பத்தையும், நண்பர்களை யும் சேராத மற்ற வெளி ஜனங்களிடம் மரியாதை காட்டுவார்கள். “எங்களிடம் ஒரு நல்ல குணம். எங்களவரிடம் நாங்கள் கர்வமாய் நடந்துகொள்ளுவதில்லை” என்று ஓர் ஆங்கிலேயர் என்னிடம் சொன்னார். ஆங்கிலேயருக்கு இது போதும்போலிருக்கிறது. ஏனென்றால், ‘நாங்கள்’ என்பதில் பிறபக்கம் பூராவும் அடங்கிவிட்டதல்லவா? எப்படி? நண்பர்களிடமும், பரிச்சயமுடையவர்களிடமும் சீனர்கள் மரியாதைக் குறைவாய் நடந்துகொள்ளுவதில்லை. அந்த எல்லையைக் கடந்துவிட்டால், சமூக ஜீவன் என்ற முறையில், தங்கள் அயலவரிடம் அவர்கள் பரி பூரண எதிரிகளாகவே நடந்துகொள்ளுவார்கள். பஸ்ஸில் பக்கத்தில் அமர்ந்திருப்பவரானாலும் சரி, நாடகக்கொட்டகையில் டிக்கட் வாங்க வந்திருப்பவரானாலும் சரி, எல்லாம் ஒன்றுதான்.

ஒரு நாள் மழை பெய்துகொண்டிருந்தபோது, தீவுப் பிரதேசத்தில் பஸ் நிற்கும் இடத்தில், வண்டியில் ஏறுவதற்காகப் பிரயாணிகளிடையே தள்ளுமுள்ளு. ஒருவர், எப்படியோ முண்டியடித்து, டிரைவர் அமரும் இடத்தைக் கைப்பற்றிக்கொண்டார். பஸ் அதிகாரி என்ன கெஞ்சியும் ஆசாமி இருந்த இடத்தைவிட்டு நகர மறுத்துவிட்டார். இந்தமாதிரி நடப்பதை நான் நேரில் பார்த்திருக்கிறேன். டிரைவர் இல்லாவிட்டால் ஒருவரும் வீடு போய்ச் சேர முடியாது என்பது, கொஞ்சம் ‘சமூக உணர்ச்சி’ இருந்தால் அவருக்குப் புரிந்திருக்கும். ஆனால், இந்தச் சமூக உணர்ச்சிச் சுடர்ஒளி அவரிடம் இல்லை. இதைத் தொடர்ந்து ஆராய்ந்து பாப்போம். அவர் செய்தது குற்றமா? என்பது பேருக்கு ஒரு பஸ் மட்டும்தான் போதுமா, என்ன? சரக்கெடுத்துச் செல்வதற்காக உள்ளூர் ராணுவ அதிகாரிகள் பஸ்களை பெல்லாம் பிடுங்கிக்கொண்டு போய்விட் டார்கள். அப்போது, ராணுவத்தினருடைய சமூக உணர்ச்சி எங்கே போயிற்று? திட்ட முறை தவறுகிறபோது, மனிதர்கள் வெறி பிடித்து இடித்துக்கொண்டு ஏறும்போது, மழையில் வீட்டுக்கு முப்பது மைலுக்கு அப்பால் கதையில்லாமல் கிடந்து தவித்து, வீட்டுக்குப்



போகிற கவலையில் ஆழ்ந்திருக்கும்போது, டிரைவருடைய ஆசனத்தில் ஆமர்ந்திருந்தவர் கீழே இறங்கினால், அவருக்கு எவ்வளவு எரிச்சலாயிருக்கும்? இது சாதாரணமாக நடக்கக் கூடியது. பாபாக்கிற யுகத்துக்கும், கிராமங்களில் உள்ள விவசாயிகளின் இயல்பான மரியாதைக்கு மிடையே கசகல் இருந்து, முரண்டுபண்ணுவதையே இது காட்டுகிறது. அரசியல் தலைவிரிகோலம் தனிநபரை முட்டித் தள்ளிக்கொண்டு முன்னேறும்படி அவசரப்படுத்துகிறது. புதிய சமூக உணர்ச்சியை ஊட்டக்கூடிய வழக்கம் இன்னும் ஏற்பட்டுவிடவில்லை. இதற்குக் காலம் பிடிக்கும்.

பஸ் கம்பெனிகள் எல்லாம் நஷ்டமடைந்து வருகின்றன. சுரங்கக் கம்பெனிகள் மூடப்பெற்றுவிட்டன. என்ன காரணம்? காரணத்தைச் சமூக உணர்ச்சியின்மை விளக்குகிறது. நூல்நிலையத்தின் சட்ட திட்டங்கள் தொடங்கி, நில சம்பந்தமான சட்டங்கள் முடிய, இடையருத சங்கிலித் தொடர்பாக இது போய்க்கொண்டே இருக்கிறது. பெரிய அதிகாரிகள் பெரிய சட்டங்களை மீறுகிறார்கள்; சிறிய அதிகாரிகள் சிறிய சட்டங்களை மீறுகிறார்கள். பலன்? சமூகக் கட்டுப்பாடு பரிபூரணமாக அடிப்பட்டுப் போகிறது. சமூகச் சட்டதிட்டங்களை யாரும் பொருட்படுத்துவது கிடையாது.

குடும்பமுறையானது அதிகமான தனித்துவத்துக்கும், புதிதாக உண்டான சமூகப் பிரக்ஞைக்கும் நடுமத்தியில், இரண்டிலும் சேராமல் இருந்துவருகிறது. மேலைநாட்டில், சமூகம் பூராவும் இதனுள் அடங்கிவிடும். இதுதான் விஷயம். சினச் சமூகம் சிறு சிறு தனியமைப்புக்களாகத் துண்டுபோடப்பட்டிருக்கிறது. இவற்றுக்குள்ளே மிகச் சிறந்த பொதுவுடைமை ஒத்துழைப்பு இருந்துவருகிறது. ஆனால், சர்க்கார் ஒன்றினிடத்துத் தவிர, இந்த அமைப்புகளிடையே ஒன்றுக்கு ஒன்று உண்மையான பிணைப்புக் கிடையாது. எதிர்த்துக் கேட்பார் இல்லாமல், சீனா தன்னந்தனியாகவே இருந்துவந்திருப்பதனால், இதைச் சர்க்கார் உணர்ச்சியோ, தேசிய உணர்ச்சியோ அப்படி ஒன்றும் அதிகமாக வளர்ந்துவிடவில்லை. ஆகவே, மேலைநாட்டில் சமூகப் பிரக்ஞை வகிக்கிற ஸ்தானத்தை இங்கே குடும்பப் பிரக்ஞை வகித்துக்கொண்டு விட்டது. ஒரு தினுசான தேசியம் வளர்ந்துவரவே செய்கிறது. ஆனால், இதைக் கண்டு யாரும் அதிர்ச்சி அடையத் தேவையில்லை. 'மஞ்சள் விபத்து' ஜப்பானிலிருந்து வரக்கூடும். சீனாவிலிருந்து அது வர முடியாது. எங்கள் உள்ளுணர்வின் ஆழத்திலே, எங்கள் குடும்பத்துக்காக உயிரிழப்பதில் எங்களுக்கு ஆசையுண்டு. ஆனால், எங்கள் சர்க்காருக்காக உயிரிழக்க நாங்கள் விரும்பவில்லை. உலகத்துக்காக உயிரிழக்க நாங்கள் யாரும் ஒருபோதும் விரும்புவதில்லை. ஆசியாவுக்குச் சமாதானமும் இணைந்த உறவும் கொண்டு வருவதற்காக, ஒரு தேசமாவது தனக்குப் பொருள் தேடிக் குவித்துக்கொள்ள வேண்டுமென்று ஜப்பானிய ராணுவக் குழாத்தினர் பிரசாரம் செய்து, சினர்களைக் கவர முடியாது. உலகத்துக்கே நன்மை தேடும் பொருட்டுத்தான் இப்படிச்



செய்யச் சொல்லுகிறோம் என்றாலும் எங்கள் மனத்தைத் திருப்பிவிட முடியாது. இந்தமாதிரிக் கோரிக்கைகளுக்கு நாங்கள் செவிசாய்க்க மாட்டோம். என்னவோ கிடக்கிறது என்று, உணர்ச்சியற்று, நாகரிக மற்ற மனிதர்போல, நீங்கள் சொல்லுவதைக் கிஞ்சித்தும் சட்டைசெய்யாமல் இருந்துவிடுவோம். இத்தகைய வேண்டுகோள்களுக்கு நாங்கள் கூறுகிற பதில் : “ என்னப்பா சொல்லுகிறீர் ? இதன் அர்த்தம் என்ன ? ” என்பதுதான். நாங்கள் உலகத்தைக் காப்பாற்ற மாட்டோம். நவீன சினாவிலே உள்ள சர்வதேச உறவாடலில் எங்களைத் தார்போட்டுத் தூண்டித் தேசியத் துறையில் ஐக்கியப்படுத்துவதற்கு வேண்டிய அளவு தொல்லைகள் இருக்கவே இருக்கின்றன. ஆனால், இந்தத் தொல்லைகளையும் தூண்டுதல்களையும் எவ்வளவு ஜோராக நாங்கள் சமாளித்துக் கொண்டு வருகிறோம் என்பது அதிசயந்தான்.

தேசத்தை மொத்தமாய் எடுத்துக்கொண்டு பார்க்கும்போது, முந்தியிருந்தபடியே இனிமேலும் நாங்கள் காரியம் நடத்தப்போகிறதாகவே தோன்றுகிறது. ககநடு-ஜப்பானிலும் சினாவிலும் யாத்திரை செய்துவந்தவர்கள் இந்த வகையில் சினாவுக்கும் ஜப்பானுக்கும் மிகப் பெரிய வேற்றுமை இருந்துவந்ததைக் கவனித்திருப்பார்கள். ஜப்பானியரை ஒப்புநோக்கிப் பாருங்கள். என்ன சுறுசுறுப்பு, என்ன பரபரப்பு. ரயிலிலும் பஸ்ஸிலும் போகிறபோதே பத்திரிகைகளைப் படித்துக்கொண்டு செல்வார்கள். முகத்தில் ஒரே பிறவாகத் தோற்றம். தீர்மானத்தைக் காட்டும் மோவாய். தேசத்துக்கு எந்த நிமிஷத்தில் என்ன நேருமோ என்ற கவலையோடு, நெரித்த புருவங்கள். அடித்து வரப்போகும் போராட்டத்திலே ஜப்பான் உலகத்தை அடித்து நொறுக்கித்தள்ள வேண்டும் ; அல்லது, அதை உலகம் அடித்து நொறுக்கிவிட வேண்டும். இரண்டில் ஒன்றைப் பார்த்தே தீருவோம் என்று நினைத்து, எந்தப்போராட்டத்துக்கும் தயாராகிக்கொண்டிருப்பார்கள். சினன் விஷயமோ அப்படியல்ல. வழக்கப்படி நீண்ட அங்கி தரித்து, நீச்சலனமாயிருப்பான். தன்னுடைய கனவுக் காட்சியிலிருந்து எதுவும் தன்னை வெருட்டித் தள்ளிவிட முடியா தென்கிற நினைப்பில், என் அம்போலவே அவன் திருப்தியும் குதூகலமும் கொண்டிருப்பான். சினருடைய வீடுகளில் போய்ப் பாருங்கள். சினச் சிற்றுண்டிச்சாலைகளில் சாப்பிட்டுப் பாருங்கள். சினத் தெருக்களிலே நடமாடிப் பாருங்கள். இவை பெல்லாவற்றையும் பார்த்த பிறகு, தேசத்துக்கோ, உலகத்துக்கோ ஆபத்து வந்துகொண்டிருக்கிற தென்று நீங்கள் நம்பமாட்டீர்கள். தங்கள் தேசம் ‘ தட்டு நிறைந்த மணற் பரப்பு ’ என்றே சினர்கள் எப்போதும் சொல்லுவார்கள். ஒவ்வொரு மணலும் ஒரு குடும்பம் ; தனி நபரல்ல. ஜப்பானில் தேசமோ, [இலக்கணப்படி சினதேசம் இருக்கின்றன என்றும், ஜப்பானிய தேசம் இருக்கின்றது என்றந்தான் சொல்லுவார்கள்.] பாறைக்கல் மாதிரி நெருங்கிச் சேர்ந்திருக்கிறது. ஒரு வேளை இது நல்லதுதான். அடுத்த உலக வெடி இந்தப் பாறாங்கல்லைத் தூள் தூளாகத் தகர்த்துவிடக் கூடும். மணல் பரப்பையோ, அது



அதிகமாய்ப் பாதிக்க முடியாது. வேண்டுமானால், நாலாபுறமும் அதைச் சிதறச் செய்யலாம். மணல் மணலாகவே இருந்துவரும்.

சு

### உரிமையும் சமத்துவமும்

சமூக அந்தஸ்துக் கோட்பாடு, அல்லது 'அவனவன் அவனவன் இடத்தில்' என்ற இலட்சியம் சமத்துவக் கருத்தின் ஊடே புதுமாதிரியிலே புகுந்து, அதைத் தூண்டிவிடுகிறது. இந்த விஷயத்தைக் கவனிப்பது அவசியம். அப்போதுதான் சீனருடைய சமூக நடத்தையின் அந்தரங்கத்தை, அது நல்லதானாலும் சரி, கெட்டதானாலும் சரி, புரிந்து கொள்ள முடியும். மனிதப்போக்குள்ள மனநிலை, எல்லாவிதமான வேற்றுமையும் இருக்க வேண்டுமென்று வற்புறுத்துகிறது. ஆணுக்கும் பெண்ணுக்கும் வேற்றுமை (இதன் பயனாய்ப் பெண்களை ஒதுக்கவைக்கிறார்கள் என்று கண்டோம்.) ஆளும் அதிகாரிக்கும் பிரஜைக்கும் வேற்றுமை, இளைஞருக்கும் முதியவருக்கும் வேற்றுமை. இந்த வேற்றுமைகளைப்பற்றி உபதேசம் செய்து, சமூக ஒழுங்கை நிலைநாட்டுவதன்மூலம் நாகரிகத்தைப் பரப்பிவருகிறதாகக் கன்பூசிய மதம் எப்போதும் நினைத்து வந்தது. ஆளுகிறவர்கள் கருணை காட்ட வேண்டும், ஆளப் படுவோர் அடங்கிநடக்க வேண்டும். முதியவர்கள் அன்பு காட்ட வேண்டும். இளைஞர்கள் தள்ளாத வயதுக்கு மரியாதை காட்ட வேண்டும். அண்ணன் 'நட்புரிமை'யோடிருக்க வேண்டும், தம்பி பணிவாய் இருக்க வேண்டும்—என்று கற்பிப்பதன்மூலம் ஒழுக்கச் சக்தியைக் கொண்டு சமூகத்தை ஒன்றுபடுத்திவிடலாம் என்று அது நம்பியது. சமூகச் சமத்துவத்துக்குப் பதிலாக, வெகு திட்டமாய்க் காட்டப்பெற்ற வித்தியாசங்களையே தரவாரியான வகுப்புச் சமத்துவத்தையே அது அழுத்தமாய்ப் புகட்டுகிறது. ஐந்து சிறந்த பண்புகளைக் குறிக்கிற லுன் என்ற சீனச் சொல்லின் பொருள், வகுப்புக்குள்ளே சமத்துவம் என்பதுதான்.

இந்த மாதிரியான சமூகத்தில் ஒருவிதத் தனிப் பொலிவும் லரிசுமும் இல்லாமல் இல்லை. உதாரணமாக, முதுமைப் பருவத்துக்குக் காட்டுகிற மரியாதை எப்போதும் உள்ளத்தை உருக்கக்கூடியதுதான். மேலை நாட்டிலுள்ள கிழவரைவிட, சீனாவில் உள்ள கிழவர் பார்வைக்கு வெகு கம்பீரமாயும் மதிப்புவாய்ந்தவராயும் இருப்பதாகப் பேராகிரியர் ஏ. பி. ராஸ் குறிப்பிட்டிருக்கிறார். மேலைநாட்டில், கிழவர்களுக்கு இனி உபயோகமில்லை; அவர்கள் காலம் முடிந்துவிட்டது. ஏதோ புண்ணியத்துக்குத் தம்முடைய பிள்ளைகள் தருவதைக்கொண்டு வாழ்ந்துவருகிறார்கள் என்ற எண்ணம் கிழவர்கள் மனத்தில் உறுத்திக்கொண்டே யிருப்பதற்கு என்னென்ன, எப்படி எப்படிச் செய்ய வேண்டுமோ அத்தனையையும் அத்தனை விதத்திலும் செய்துவிடுவார்கள். இதே கிழவர்கள் சம



முடைய இளமைக் காலத்திலே, இந்தக் குழந்தைகளை வளர்த்துவரத் தங்களால் இயன்றதைச் செய்துவரவில்லையா? இப்போது அது மறந்து விடுகிறது! இன்னொரு மாதிரியும் நடக்கும். தாங்கள் இன்னும் இளமை உள்ளத்தோடேயே இருந்துவருவதாக மேலைநாட்டுக் கிழவர்கள் சதா காலமும் தழுக்கடித்துக்கொண்டிருப்பார்கள். இது அவர்களைக் கோமாளிகளாகவே தோன்றச் செய்யும். நல்லபடியாய்ப் பழகி வளர்ந்து வந்த எந்தச் சீனனும் வேண்டுமென்று கிழவர்களுக்குக் கோபமுட்ட மாட்டான். மேலைநாட்டில், கண்ணியமான கனவான் ஒருவன், வேண்டுமென்றே பெண்மணிகளுக்குக் கோபமுட்டமாட்டான்ல்லவா? அந்த மாதிரி. அந்த உணர்வு ஓரளவு இன்று குறைந்துபோய்விட்டது. ஆனால், பெரிய சீனக் குடும்பங்களில் அந்த உணர்வில் பெரும் பகுதி இன்னும் இருந்துவரவே செய்கிறது. முதுமைப் பருவத்தில், சாந்தமாயும் சமநிலையோடும் நாங்கள் இருந்துவரக் காரணம் இதுதான். கிழவர்கள் மனங்கலங்காமல் வாழச்செய்கிற நாடு, உலகத்திலே சினாவைத் தவிர வேறொரு நாடிಲ್ಲ. உலகத்தில் முதியவர்க்கு வழங்கிவருகிற உபகாரச் சம்பளத்தைவிட, முதுமைப் பருவத்திற்கு எல்லோரும் காட்டி வருகிற இந்த மரியாதை ஆயிரமடங்கு மேலானது என்று நான் நிச்சயமாய்ச் சொல்லுவேன்.

இன்னொன்றையும் கவனிக்க வேண்டும். வித்தியாசப்படுத்திய இந்த அந்தஸ்து விவகாரத்தால், உரிமை என்கிற ஒன்று உண்டாகி யிருக்கிறது. சலுகையுள்ள வகுப்பாருக்கு இது எப்போதும் கவர்ச்சி தரும். சமீப காலம்வரை இவர்களைப் பாராட்டுகிற கூட்டத்தாருக்கும் இது நல்லதாகவே இருந்துவந்தது. முதுமைக்கு வந்தனைசெய்வது நல்லது தான். இதில் ஆட்சேப மில்லை. படிப்பாளிகளுக்கும் அதிகாரவர்க்கத் துக்கும் வந்தனை செய்வதில் நன்மை தீமை இரண்டும் உண்டு. 'இலக்கியப் புலி', சாம்ராஜ்யப் பரீட்சைகளில் முதலாவது மனிதன் என்று சமூகம் பாராட்டிக் கொடுத்துவைப்பது, தாயின் உள்ளத்தை உருக்கக் கூடியதுதான். அனேக கன்னி மடவாரின் உள்ளத்தையும் அது உருக்கிவிடும். அதோ, அந்தக் குதிரைமீது அமர்ந்திருக்கிறான், பாருங்கள்! சக்ரவர்த்தி நேரே வந்து அவனுக்கு விருது சூட்டியிருக்கிறார். நாட்டில் மிகக் கெட்டிக்காரன். முதலாவது படிப்பாளி. தெருவூடே பவனி போகிறான். அரசினங் குமரனென்றால் அரசினங் குமரன்தான். முதலாவது படிப்பாளி ஆணழகனாகவும் இருப்பது முக்கியம். அதனால், தோற்றம் கன கச்சிதம். சிறந்த படிப்பாளியா யிருப்பதில் இவ்வளவு பெரும் புகழ் இருந்துவந்தது. படித்த அதிகாரியா யிருப்பதில் இவ்வளவு பெருமை இருந்துவந்தது. அவன் வெளிக் கிளம்பியபோ தெல்லாம் கட்டியம் கூறிச் சேகண்டி முழங்கும். யாமென் (அதிகாரியின் தலைமை இடம்) பணியாட்கள் வழி விலக்குவார்கள். தெருவில் போகிறவர்களை அகத்தத்தைத் துடைத்தெறிவதுபோல், துவட்டி அடிப்பார்கள். யாமென் பணியாட்களிடம் அவர்கள் எஜமானருடைய பெருமையும் அதிகாரமும் எப்போதும் ஓரளவு இருந்தே வந்திருக்கிறது. இரண்



டொருவரைத் தற்செயலாகக் கைகாலை முறித்துவிட்டாலோ, அசாமியைக் கொன்று தீர்த்தேவிட்டாலோகூட அவற்றால் என்ன ஆகிவிடும்! பழைய சீன நாவல்களைப் படிக்கிறவர்கள் இந்தமாதிரிக் காட்சியை அவற்றில் காணாமல் இருக்க முடியாது. இதை நாங்கள் அதிகாரம் என்றோ, பெருமை என்றோ அழைப்பதில்லை. “தனால் சதகதப்புள்ள நெருப்பும், சாடிச் சூழுகிற ஜுவாலையும்” என்றுதான் இதை நாங்கள் அழைப்போம். சட்புட என்று பற்றி எளிகிற மகிமை வாய்ந்தது இது. யாமென் வேலைக்காரர்களுக்கு ஒரே ஒரு கவலையுண்டு. தமது எஜமானரைவிட உயர்ந்த வேறொரு அதிகாரியின் பரிவாரங்கள் தம்முடன் கைகலக்க நேர்ந்துவிடக் கூடாது. (அந்தஸ்துக் கோட்பாடு இப்படித்தான் வேலை செய்யும்) இப்படி நேர்ந்துவிட்டால், இவர்களுடைய “நெருப்பு”ச் சற்றுத் தணிந்து போகும். அல்லது, மேற்படி உயர்ந்த அதிகாரியின் வீட்டு வேலையாட்களில் யாரையாவது தெரியாததனமாய்க் காலைக் கையை முறித்தோ, கொன்றுபோடவோ நேரும். அப்போது, அவர்கள் “நான் சாக வேண்டும்! நான் சாக வேண்டும்!” என்று அலறுவார்கள். இது எப்படி நிகழ்கிறது? மேற்படி உயர்ந்த அதிகாரி வசம் தப்புத்தண்டிச்செய்தவர்களை ஒப்படைத்து விடுவார்கள். அந்த அதிகாரி, தம் உசிதப்படி தண்டனை விதிப்பார். கசையடி கொடுப்பார்கள்; சிறைப்படுத்துவார்கள். சட்டம் இடம் தந்தாலும் சரி, தராவிட்டாலும் சரி, அதைப் பற்றிக் கவலையே யில்லை.

இந்த மாதிரி உரிமை இருப்பது எப்போதும் உற்சாகம் தரும்; மனமோகனமான விஷயம் இது. இப்படிப்பட்ட வெளிப்படையான பெருமையை இழந்துவிட்ட நவீன அதிகாரிகள் இதை விட்டொழிக்க மனமில்லாம விருப்பதில் அதிகசயமில்லை. நல உரிமையை அனுபவிக்கிற எவரும் அதன் காரணமாக மனம் பூரித்து போகாம விருப்பதில்லை; அதை அடைந்திருப்பதில் மகிழ்ச்சியடையாம விருப்பது மில்லை. இந்த நவீன அதிகாரிகளைப் “பொது மக்களின் ஊழியர்கள்” என்று சொல்லுவது எப்படிப்பட்ட ஜனநாயக வீழ்ச்சி! சுற்றறிக்கைத் தந்திகளிலே இந்த வாசகத்தை அவர்களே பிரயோகிக்கலாம். உள்ளுக்குள்ளே இதை அவர்கள் வெறுக்கிறார்கள். ககநச-ல்கூட ஒரு சம்பவம் நடந்தது. பெரிய சர்க்கார் உத்தியோகஸ்தருடைய மோட்டார் ஓட்டி ரஸ்தா ஒழுங்குச் சட்டத்தை மீறிவிட்டான். சந்தடி நிறைந்த பாட்டையின் முடுக்கில் குறுக்கே போய்விட்டான். போலீஸ்காரன் அவனை நிறுத்த முயன்றான். டிரைவர், உடனே, ரிவால்வரை எடுத்துப் போலீஸ்காரனுடைய கட்டை விரலைச் சுட்டுத்தள்ளினான். அவனுடைய அதிகார நெருப்பின் தகிக்கும் தன்மை இப்படிப்பட்டது. ஆம், உரிமை நல்லது தான். இன்றைக்கும் அது அனல் வீசிக்கொண்டே யிருக்கிறது.

ஆகவே, உரிமை என்பது சமத்துவத்தின் எதிர்மறை. ஜனநாயகத்துக்கு அதிகார வர்க்கம் இயல்பான எதிரிகள். தங்கள் வருப்புரிமைகளைக் குறைத்துக்கொள்ள அதிகாரிகள் எந்தச் சமயத்திலும் சம்மதிக்க



கிறார்களோ, அவர்களுடைய சுதந்திரமான நடவடிக்கைகளைக் குறைத்துக்கொண்டு கடமை தவறியதற்காதப் புகார் வந்தால், நீதிமன்றத்தில் ஆஜராகிப் பதில் சொல்ல எப்போது தயாராகிறார்களோ, அப்போது, சீனாவைத் தடுக்கப்பென்று அடுத்த நாளிலேயே உண்மையான ஜனநாயக நாடாக உருமாற்றிவிடலாம். அப்படி நடக்காதவரைக்கும் ஒன்றும் செய்ய முடியாது. ஏன்? மக்கள் சுயேச்சை பெற்றிருந்தால், அதிகாரிகள், ராணுவத்தினர் இவர்களின் சுயேச்சை என்ன ஆவது? மக்களுக்குத் தங்கள் தேசத்தை யாரும் ஊறு செய்யக் கூடாது என்ற சட்டமிருந்தால், பத்திராசிரியர்களைக் கைது செய்வது, பத்திரிகை ஆபீஸ்களை முடிவிடுவது, தங்களுடைய தலைவலியைப் போக்கிக்கொள்ளும் பொருட்டு மனிதர்களுடைய தலைகளைச் சீவி எறிவது, ஆகிய காரியங்களில் ராணுவக் கோஷ்டியினருக்கு உள்ள சுயேச்சை என்ன ஆகும்?\* தங்கள் அதிகாரிகளிடம் ஜனங்கள் அவமரியாதையாக நடந்துகொண்டாலோ, இளம் பிள்ளைகள் தம் பெற்றோரிடம் எதிர்த்துப் பேசினாலோ, நாங்கள் “ஃபான் லியாவோ! ஃபான் லியாவோ!” என்று கூச்சல் போடுவோம். இதற்கு விண்ணும் மண்ணும் கவிழ்ந்து விட்டன, உலகம் அஸ்தமித்து விட்டது என்பதே பொருள்.

சீனரின் மனத்தில் இந்த எண்ணம் வெகு ஆழமாகப் பதிந்துவிட்டது. அதிகாரிகளிடம் மட்டுமே இந்தத் தீமை இருக்கிற தென்பதில்லை. ஆல மரத்தின் விழுதுகள் மாதிரி, பலகாத தூரம் பரவுகிறது. ஆல மரத்தைப்போலவே, இதனடியில் வந்து சேருகிற அனைவருக்கும் தன்னுடைய குளிர்ந்த நிழலை இது தருகிறது. சீனர்களாகிய நாங்கள், ஆல மரத்துடன் சண்டைபோட மாட்டோம். இதன் நிழலில் வரத்தான் முயலுவோம். அமெரிக்கர்கள் செய்வதுபோல, நாங்கள் அதிகாரிகள் மேல் பிராது செய்ய மாட்டோம். போல்ஷ்விக்குகள் மாதிரி, பணக்காரருடைய வீடுகளில் தீவைக்க மாட்டோம். அவர்களுடைய வாயில்காப் போராகவே ஆகப்பார்ப்போம். அவர்களுடைய அதிகார பதவியின் ஆதரவைச் சூகிக்கவே முயலுவோம்.

(ரு)

## சமூக வகுப்புக்கள்

சீனாவில், உண்மையில் உள்ள சமூக வகுப்புக்கள் இரண்டுதான். இப்போது அது தெளிவாகிறது. யாமென் வகுப்பு ஒன்று. இவர் களுக்கு விசேஷப் பிரதேச உரிமை இருக்கிறது. நாப்பூன் சட்டத்துக்குக் கட்டுப்பட்டவர்க ளல்லர். ஸ்தானிகரின் சட்ட எல்லைக்குள் இவர்

\*பூங்கியனிலுள்ள என் பிறந்த ஊராகிய சாங்செ என்ற ஊரில் ஜெனரல் சாங் இப்படித்தான் செய்தார். இவர் இறந்துவிட்டார். அதனால் இவர் பெயரைத் தெரிவிக்கலாம்.



கள் அடங்க மாட்டார்கள். ஐரோப்பியர்கள் சீனாவுக்கு வருவதற்கு வெகு காலத்துக்கு முந்தியே இவர்கள் இந்த விசேஷச் சலுகைகளை அனுபவித்து வந்தார்கள். கெஞ்சம் கொடுமையாய்ச் சொல்லுவதானால், சீனாவில் இரண்டே வகுப்புகள்தான் உண்டு. ஒன்று, மேலே யிருப்பவன், மற்றது கீழேயிருப்பவன். இவர்கள், மேலும் கீழுமாக, முறைவைத்து மாறிக்கொள்ளுவார்கள் ; முகமலர்ச்சியோடு விதிவிட்ட வழியிலே செல்வார்கள். அந்தக் கொள்கையோடு விஷயங்கள் இந்நமாதிரி அமைந்திருப்பதைப் பெருமிதத்தோடு நல்ல படியாகத் தாங்கிச் சகித்து வருவார்கள். சீனாவில் ஸ்திரமாதிரிவிட்ட சமூக வகுப்புகள் இல்லை. பலவிதமான குடும்பங்கள்தான் உண்டு. அதிர்ஷ்டம் விட்ட வழியில் இவை மேலும் கீழுமாக உருண்டுகொண்டே வரும். அதிர்ஷ்டக்கார யாமென் குடும்பங்களும் உண்டு ; அதிர்ஷ்டக் கட்டையான இதர குடும்பங்களும் உண்டு. இவர்கள் யாமென் குடும்பங்களில் இடம் பெறுவதில்லை. இவர்களுடைய புதல்விகள் யாமென் வர்க்கத்தில் குடிபுகுவ தில்லை. எந்தக் குடும்பமும் தனித்து நிற்ப தில்லை. கல்யாணத்தின் மூலமோ, பரிசயத்தின் மூலமோ தூரச் சொந்தம் பாராட்டாத குடும்பமே இல்லை. தூர பந்து ஒருவர், அவருக்கு ஒரு வாத்தியாசைத் தெரியும். திரு. சாங் என்பவரின் மூன்றாவது மகனுக்கு அவர் பாட்டு சொல்லிக்கொடுக்கிறார். அந்தச் சாங்குக்குக் கொழுந்தியாள் ஒருத்தி அவளுடைய தமக்கை. அதிகார தேவதை ஒருவரின் மனைவி. உறவு முறை எப்படி இந்தச் சொந்தம் வியாஜ்ஜிய சமயங்களில் மிகமிக முக்கியமானதாக ஆய்விடும்.

யாமென் குடும்பங்களை மீண்டும் ஆலமரத்தோடு ஒப்பிடுவது மிக நன்றாய்ப் பொருந்தும். ஆலமரத்தின் வேர்கள், குறுக்கும் நெடுக்கு மாய், மாறிமாறிப் பின்னி ஒடி, விசிறி வாட்டத்தில் விரிந்து செல்லும். சீனச் சமூகத்தைக் குன்றின் மேலுள்ள ஆலமரத்துக்கு ஒப்பிடலாம். சரிபண்ணிக்கொண்டுபோகிற ஓர் ஏற்பாட்டின் மூலம், சூரிய மண்டலத்தில் தமக்கு ஓர் இடந்தேடிக்கொள்ளுவதற்காக அவர்கள் அனைவரும் முயல்கிறார்கள். ஒருவரோடொருவர் சமாதானமாய் வாழ்கிறார்கள். சிலர், மற்றவரைவிட அதிக வசதியான ஸ்தானங்களில் இருக்கிறார்கள். எல்லோரும் ஒருவரை ஒருவர் பாதுகாத்துக்கொள்ளுகிறார்கள். இன்றையச் சீன வழக்க மொழிப்படி, 'அதிகாரிகள் அதிகாரிகளைப் பாதுகாப்பார்கள்.' பாமர மக்கள்தான் நிலத்தின் எரு ; மரங்களுக்குப் போஷாகளளிப்பது ; அவற்றை வளர்த்துச் செழிக்கவைப்பது ; கனவான்களுக்கும் சாதாரண மனிதர்களுக்கும் உள்ள வித்தியாசத்தைப்பற்றிப் பரிந்து வாதாடும்போது, மென்வியஸ் பின்வருமாறு சொன்னார் : "கனவான்கள் இல்லாவிட்டால், பாமர மக்களை ஆள்வதற்கு யாரும் இருக்க மாட்டார்கள். பாமர மக்கள் இல்லாவிட்டால், கனவான்களுக்கு உணவளிக்க யாரும் இருக்க மாட்டார்கள்." ஒரு சமயம், ச்சி நாட்டின் மன்னர், ஆட்சி புரிவதைப்பற்றிக் கன்பூசியஸைக் கேட்டார். சமூக அந்தஸ்துக் கோட்பாட்டைப்பற்றி அவருக்குச் சொல்லியபோது,



“என்றாய்ச் சொன்னீர்கள், ஸ்யா ! மன்னன் ராஜரிகமாயில்லாவிட்டால், பிரஜைகள் பிரஜைகள் செய்யவேண்டிய கடமைகளைச் செய்யாவிட்டால், நாட்டில் அமோகமாய் அரடுருந்தபோதிலும், எனக்கு எப்படி உணவு கிடைக்கும் ? ” என்று மொழிந்தார். ஆகவே, மேலேயிருந்து வரும் கதிரவன் ஒளியாலும், கிழே பூமியிலிருந்துவரும் போஷாக்காலும் மாங்கள் செழிக்கின்றன. சில மாங்கள் மற்றவைகளைவிடத் திடமானவை. இவை, நிலத்திலிருந்து அதிகமாய்ச் சாற்றை இழுத்துக் கொள்ளுகின்றன. இவற்றின் நிழலில் அமரும் மக்கள் பச்சை இலைகளைக் கண்டு வியக்கின்றனர். சாறுதான் இலைகளுக்கு வண்ணம் தீட்டி பது என்று இவர்கள் அறியமாட்டார்கள்.

அதிகாரிகளுக்கு மட்டும் இது தெரியும். மாஜிஸ்தேட் வேலையை அபேட்சித்து, சந்தர்ப்பத்தை எதிர்பார்த்துப் பித்திங் நகரத்திலே காத்துக்கிடக்கிறவர்களுக்கு, அடிக்கடி பேசிப் பேசிப் பழகியதனால், எந்த ஜில்லா “கொழுத்திருக்கிறது” எந்த ஜில்லா “மெலிந்திருக்கிறது” என்று மனப்பாடமாய்த் தெரியும். தேசிய வருமானத்தைப் பற்றி, இவர்களும் இலக்கிய தோரணையில் “மக்களின் சதை, மக்களின் அத்தெலும்பு” என்று ஜம்பமாய்ப் பேசுவார்கள். மனித மாமிசத்தையும் அத்தெலும்பையும் பிழிந்தெடுக்கிற சங்கதி ஒரு தனி சாஸ்திரம். களைவெடித்து விரிவதிலும் சாதாரியத்திலும் ஜடப்பொருள் ரசாயனத்தை நிகர்த்தது. நல்ல ரசாயனவாதி “பீட்ரூட்” கிழங்கைச் சர்க்கரையாக மாற்றிவிடுவான். நிஜமாகவே கெட்டிக்காரனாயிருப்பவன் காற்றிலிருந்து நீர் உப்பை எடுத்து, அதிலிருந்து பயிர்பச்சை செழித்து வளர உதவுகிற ஜீவசத்தை உண்டாக்கிவிடுவான். இந்த ஒப்பு நோக்குச் சரியானது. இதில் சீன அதிகாரவர்க்கம் எந்த அம்சத்தினும் குறை பட்டுப் போய்விட வில்லை.

இந்தக் குறைக்கு ஈடு செய்ய ஒரே ஒரு அம்சந்தான் இருக்கிறது. சீனாவில் ஜாதியில்லை, பிரபுத்துவம் இல்லை. யாமென் வகுப்புப் பரம்பரை பாத்திடதை கொண்டாடுகிற ஒரு நிரந்தரமான ஏற்பாடல்ல. ஐரோப்பாவில் பூஸ்தியுள்ள பிரபுத்துவக் கோஷ்டி உண்டு. இது அப்படிப்பட்ட தல்ல. நிரந்தரமாய் எந்த ஒரு நபர்க் குழுவோடும் அனைத்துப் பிட்டுப் பேச முடியாது. கடந்த ஐந்துறு வருஷமாய்த் தம் முதாதையர் வேலைவெட்டி பார்த்ததே யில்லை யென்று பெருமையாய்ச் சொல்லிக்கொள்ளக் கூடிய குடும்பம் எதுவும் சீனாவில் இருந்ததில்லை. ஐரோப்பாவில் அப்படியல்ல. பிரான்சில் இருந்த சில பிரபுக் குடும்பங்களும், ஆஸ்திரியாவில் இருந்த ஹாப்ஸ்பர்க் குடும்பங்களும் இப்படிச் சொல்லிக்கொள்ள முடியும். கன்பூசியஸின் குடும்பம் மட்டில் இதற்கு விதிவிலக்கு. சென்ற இரண்டாயிரம் வருஷமாக இவர்கள் வேலைவெட்டி வார்த்ததில்லை. கசாசச-ல் சீனாவை வெற்றிகொண்ட மஞ்சு ராணுவத்தின் வழித்தோன்றல்கள், சென்ற முந்துறு வருஷமாக வேலை செய்ததில்லை யென்று நிஜமாய்ச் சொல்லலாம். இப்போது, மஞ்சு வம்சம் வீழ்ந்துவிட்டபோதிலும், அவர்கள் வேலை செய்ய மறுத்துக்கொண்டே



யிருக்கிறார்கள்;—அதாவது, அவர்களில் பெரும்பாலோர் வேலை செய்ய மறுக்கிறார்கள் என்று வைத்துக்கொள்ளுங்களேன். அபேதவாதி களுடைய ஆராய்ச்சிக்கு அவர்கள் மிகவும் ஸ்வாஸ்யமான பிரதிநி யாவார்கள். முந்தாறு வருஷமாகத் தேச மக்களால் ஊட்டி வளர்க்கப் பட்ட ஒரு வகுப்புக்கு என்ன நேரும் என்பதை இது எடுத்துக்காட்டு கிறது. சீனாவில், இவர்கள் “சுகஜீவி வகுப்பார்தான்”. ஆனால், எல்லோரும் இவர்கள் மாதிரியில்லை. இது விதிவிலக்கு. யாமென் வகுப் புக்கும் யாமென் அல்லாத வகுப்புக்கும் அப்படித் திட்டவட்டமான வித்தியாசம் ஒன்றுமில்லை.

பரம்பரையாய் வந்த வகுப்பைவிடக் குடும்பந்தான் சமூக அம்சம். இந்தக் குடும்பங்கள், மேலும் கீழுமாய், வர்ணஜால வித்தைகாட்டி, ஏறி இறங்கும். எப்படிச் சில குடும்பங்கள் உயருகின்றன, மற்றவை எப்படிச் சரிசின்றன என்பதை நார்பது வந்த ஒவ்வொருவனும் தன் கண்ணாலேயே நேருக்கு நேராகக் கண்டிருப்பான். மேலைநாட்டிலும் சரி, சீனாவிலும் சரி, சமுதாய ஜனநாயகமுறை கொண்டிசெலுத்தப் பெறவே செய்கிறது. ஆனால், எப்படி? சட்ட அமைப்பால் அல்ல. யாரோ ஒருவர் எடுத்துக்காட்டியபடி எங்களுடைய ஊதாரிப் பிள்ளை களால்தான் இது நடக்கிறது. இந்த ஊதாரிப் பிள்ளைகள் சீனாவில் ஏராளம். தங்கள் ஊதாரித்தனத்தின் மூலம், இவர்கள் தங்கள் குடும் பங்கள் சாசுவதமாய்ச் செல்வர்களாயிருக்க முடியாமல் செய்துவிடுகிறா் கள். ஜனநாயகத்தின் பாதுகாப்பு அரண்க ளென்றே இவர்களைச் சொல்ல வேண்டும். முன்னேற்ற ஆசையுள்ள திறமைசாலிகள், கடைசிப் படியிலிருந்து மேலே வருவதற்கு ஆட்சிப் பரீட்சைகள் எப் போதும் வழி திறந்த வண்ணமிருந்தன. யாரையும் பரீட்சைக்குப் போகாமல் தடுப்பதில்லை. வேசையின் பிள்ளைகளும் பிச்சைக்காரியின் பிள்ளைகளும் தான் தடுக்கப்பட்டவர்கள். படிக்க அப்படி ஒன்றும் அதிகச் செலவில்லை. இதனால், மேல் வகுப்பைச் சேர்ந்த பிள்ளைகளால்தான் செலவுபண்ண முடியும் என்பது கிடையாது. திறமையுள்ளவர்களுக் கெல்லாம் கல்வி பயில உரிமை யுண்டு. செல்வருக்கு மட்டுந்தான் இந்த உரிமை என்பதில்லை. வறுமை காரணமாக யாரும் கல்வித் துறையில் அதிகமாக இடருற்றதாகத் தெரியவில்லை. இந்தக் கருத்தில், எல்லோர்க் கும் ஒத்த வாய்ப்பளிக்கப் பெற்று வந்ததாகவே சொல்ல வேண்டும்.

சமூகத்தைச் சீனர்கள் நான்கு வகுப்பாகப் பிரித்திருக்கிறா் கள். இதுதான் வரிசை முறை : படிப்பாளிகள், விவசாயிகள், தொழி லாளர், வர்த்தகர். வளர்ச்சியுறாத விவசாய சமூகத்தில்தான் சீனா என் தும் இருந்துவந்தது. இதில் இருந்த போக்கு முக்கியமாக ஜனநாயகத் தின்பாற்பட்டதே. வகுப்பு எதிர்ப்பு இல்லை. அதற்குத் தேவையு மில்லை. மேலே குறிப்பிட்டபடி, யாமென் வகுப்பைத் தவிர, இந்த வகுப்புக்களின் கூட்டுறவு “வகுப்புணர்ச்சி”யிலோ, திமிராலோ மாசு பட்டுப் போகவில்லை. சீனாவின் மிகச் சிறந்த சமூக வழக்க முறைப் படி, பணக்கார வர்த்தகனோ, உயர்ந்த அதிகாரியோ, விறகுவெட்டி

ஒருவனைத் தன்னுடன் தேரீர் பருக அழைக்கலாம். அவனுடன் வெகு சாளமாகப் பேசி மகிழலாம். இங்கிலிஷ் பண்ணைக்காரர் உழவன்\* ஒருவனிடம் பேசும்போது காட்டுகிற கழிவிசைக்க நடிப்பு ஒருவேளை இங்கே அவ்வளவு அதிகமாயிராது. விவசாயிகள், தொழிலாளிகள், வர்த்தகர்கள் எல்லோரும் நிலத்தின் எருவோடு சேர்த்தவர்களை யாத வல், இவர்கள் பணிவா யிருப்பார்கள். அமைதியா யிருப்பார்கள். சுய மரியாதையுள்ள குடிமக்களா யிருப்பார்கள். கன்பூசிய சிந்தாத்தப்படி, மூன்று வகுப்புக்களிலும் தலைமை ஸ்தானம் விவசாயிகளுக்குத்தான். ஏன்? சீனர்களுக்கு அரிசியிலே கண். அதனால் ஒவ்வொரு அரிசியும் எங்கிருந்து வருகிற தென்பதை அவர்கள் எப்போதும் அறிவார்கள். அவர்கள் செய்ந்நன்றி யுடையவர்கள். வர்த்தகர், தொழிலாளர் இருவ ருடனும் சேர்ந்துகொண்டு, அவர்கள் எல்லோரும் படிப்பாளிகளைப் பேணி மதிப்பார்கள். படிப்பாளிக்கு அதிகப்படியான மரியாதையும் உரிமையும் பெற அருகதை யுண்டு. சீன எழுத்து உருவங்களை கற்பது கடினம். அதனால், இந்த மரியாதை இதயபூர்வமான மரியாதை யாகும்.

ஈர

### ஆண் முக்கூறு

ஆனால், படிப்பாளிகள் இந்த மரியாதைக்கு அருகதையுடையவர் கள்தானா? மன உழைப்பு நிச்சயமாய் உடலுழைப்பைவிட மேன்மை தான். இந்த ஏற்றத் தாழ்வு இருப்பது நிஜமாக இயற்கையாய்த்தான் தோன்றுகிறது. பிராணி வர்க்கத்தை மனிதன் எப்படி ஜயித்தான்? மனிதனுடைய மூளை அதிக வளர்ச்சிபெற்றிருந்ததனால் வென்றான்; அடிப்படை அதுதானே. தன்னுடைய மனவளர்ச்சியின்மூலம், பிராணி உலகை அவன் அடக்கி ஆண்டது சரிதான் என்று அவன் ஸ்தாபித்தான். ஆனால், ஒன்று. ஒரு கேள்வியைத் தூக்கிப்போட லாம். பிராணிகளின் ஸ்தானத்தில் இருந்து பார்த்தால், சிங்கம் புல் வாழும் காடுகளை அவற்றினிடமிருந்து பறிக்கவும், எருமைகளிட மிருந்து மேய்ச்சல் வெளிகளைப் பறிக்கவும் மனிதனுக்கு உரிமை உண்டா? நாய் மதிக்கலாம். ஓநாய்க்குப் புத்தி வேறே மாதிரி ஒடும். மனிதன் இவற்றைவிடத் தந்திரசாலி. தந்திரத்தால் அவன் விஷ உத்தை மழுப்பிவிட்டான். சீனாவிலுள்ள படிப்பாளி செய்ததும் இதே தான். அறிவுப் பொக்கிஷத்தை அறிந்தவன் அவன் ஒருவன்தான். சட்டமும் சரித்திரமும் அவனுக்கு மட்டுந்தான் தெரியும். சட்ட

\* இதற்கு ஒரு உல்ல உதாரணம், "சீனத் திரையில்" (On Chinese Screen) என்று சொம்செட் மாகம் எழுதிய நூலில், "ஜனநாயகம்" என்ற குறிப்பில் காணப்படுகிறது.



நீதியான வழக்குகளில், கெட்டித்தனமாக ஒரு சொல்லைப் பிரயோகித்து, ஒருவனை எப்படிச் கொல்வது என்று அவனுக்கு மட்டுந்தான் தெரியும். படிப்பது மகா சிக்கலான விஷயம். படிப்பை மதிப்பது இயற்கை. இவனும் இவனைப்போன்றவர்களும் சேர்ந்துதான் “கனவான்” என்கிற வகுப்பைச் சீனாவில் உருவாக்கினார்கள். காட்டைப் பற்றிய உவமானத்தைத் தொடர்ந்து செல்வோம் : கனவான் வர்க்கம் புல்லுருவிகள். சிரமப்படாமலே உச்சாணிக் கொம்புக்கு எப்படிப் போகலாம் என்று புல்லுருவிக்குத் தெரியும். சீன ஆல மரங்களை யெல்லாம் சுற்றி இந்தப் புல்லுருவிகள் நிறைந்திருக்கும். இதை வேற மாதிரியாகவும் சொல்லலாம். அவர்களால் மரத்தை அடைய முடியும். நிலத்தின் போஷாக்குக்காக, பட்சமான ஒரு சொல்லை மரத்தினிடம் ரகசியமாய் முணுமுணுக்கத் தெரியும். பேச்சுப் போக்கில், இந்தக் கைங்கரியத்துக்காகத் தரகு தட்டிக்கொள்ளவும் முடியும். இது மட்டுமா? நிலத்திலிருந்து சாறு பூராவையும் உறிஞ்சி எடுத்துவிட்டால் என்ன தருகிறது என்றுகூட மரத்திடம் பல சமயம் பேரம் நடத்துவார்கள்.

இதுதான் “ஏகபோக வரிமுறை” என்கிற சங்கதி. இது மக்களின் பொருளாதார நிலையைச் சீரழிப்பதோடு நில்லாமல், தேசத்தின் வருமானம் பூராவையுமே சீரழித்துவிடுகிறது. இந்த வரி வசூல் ஏகபோக உரிமைதான் உள்ளதற்கு கனவான்களை ஊட்டி வளர்க்கும் தொட்டில். இது தீயது. குடியரசு ஏற்பட்டதிலிருந்து இந்தப் பொல்லாங்கு பேரளவில் வீங்கிப்போய்விட்டது. காரியத்தில் நடப்ப தென்ன? வருஷத்துக்கு முப்பதினாயிரம் தருவதாகப் பேசி முடித்து, நகர கர்க்காரிடமிருந்து வரிவசூல் உரிமை பெற்று, முப்பதினாயிரத்தைப்போல் இரண்டு அல்லது மூன்று மடங்கு லாபம் தட்டிவிடுவார்கள். பூமியின் போஷாக்குச் சத்து புல்லுருவினைப் போஷிக்க உதவுகிறது. இது உள்ள பரிதாபப்படத்தக்க விஷயம், சர்க்காருக்கோ, சமூகத்துக்கோ எவ்வித நலனுமில்லாமல் மக்கள் வஞ்சிக்கப்படுகிறார்களே என்பதுதான். புல்லுருவிகளின் சொந்தக் குடும்பங்கள் கொழுத்துப்போவதுதான் இதனால் கண்ட பலன்.

புல்லுருவிகளோ, தங்கள் ஸ்தல ஸ்தாபனங்களிலே வெகு கச்சித மாய்க் குந்தியிருக்கிறார்கள். அதனால், புதிதாக வருகிற எந்த ஆட்சி வகையும், அவர்களோடு சேர்ந்து, அவர்கள் மூலமாகவே செயலாற்ற வேண்டி ஆகிறது. கசாப்பு வரி, விபசார வரி, ரூதாட்ட வரி... அவர்கள் துண்டுபடுத்தி ஒதுக்கவைத்துக்கொள்ளுவார்கள். தங்கள் போடும் முதலுக்கு ஏராளமாய் லாபம் கிடைக்க வேண்டுமென்று அவர்கள் எதிர்பார்ப்பது சகஜந்தான். “ஏராளமான லாபம்” என்கிற இந்த எண்ணந்தான் மக்களை நாசஞ் செய்துவருகிறது. இந்தச் சூலம் யாட்டத்துக்கு ஓர் எல்லையே இல்லை. “ஏராளம்” என்கிறதை விளக்கிச் சொல்ல முடியாது. தொழில் அனுபவத்தால், புதுப்புது வரிகளைச் சிருஷ்டிப்பண்ணுவார்கள். ஒவ்வொரு புது அதிகாரிக்கும் எந்தக் கன



வான் சினேகிதர்களில் சிலர் இருப்பார்கள். அவருடைய யாமென்க னோடு சிலர்களுக்கு அதிகாரபூர்வமாகவும் அதிகாரபூர்வமல்லாமலும் தொடர்பிருக்கும். பார்த்துப்போக வருவார்கள். தேரீரைச் சுவைத்த படியே, “ஆஹா! நினைத்துப்பார்த்தால்தான் தெரிகிறது. ஒவ்வொரு ஷியென்னிலும் குறைந்தது 15,000 பன்றித் தொழுவங்க ளாவது இருக்கும். பத்து ஷியென் கொண்ட ஒவ்வொரு ஜில்லாவி லும் குறைந்தது 150,000 தொழுவமாவது இருக்க வேண்டும். தொழுவத்துக்கு ஒரு டாலரானால், நல்ல தொகை புடைத்துப்போட்டுக் கிடைக்கும். நிரம்ப நல்ல தொகைதான்” என்று அடிக்கடி பெருமூச்செறிவார்கள். உடனே, இன்னொரு மிடறு நயமான லங்ச்ரிங் தேரீர் உள்ளே செல்லும். இந்தமாதிரிப் பெருமூச்சும், விஷயத் தெளிவும் பலவாறாகக் கிளம்பிவிட்டால், மனித மாமிசத்தையும் அத் தெலும்பையும் பிழிந்தெடுக்கிற கலையை அந்த அதிகாரி நிஜமாகவே கற்றுக்கொள்ளத் தொடங்குகிறான். அதிகாரிக்குச் சூழ்ந்த நன்றி யறிதல் ஏற்பட்டுவிடுகிறது. தன்னுடைய அறியாமைக்காகக் கொஞ்சம் வெட்கமடையக்கூடச் செய்கிறான். “உலகியல்மொழி துறைகளில்” முதிர்ந்து வருகிறான். பன்றித் தொழுவ வரிக்குப் பிறகு, கனவானாகிய படிப்பாளி, சுவப்பெட்டி வரியைக் கண்டுபிடிப்பான். அப்புறம் மணப் பல்லக்கு வரி.....

என் மனத்தில், இந்தக் கனவான் படிப்பாளிகளோடு, சீன ஓவியங் களில் தெய்விக அழகுடன் விளங்குகிற வெண் நாரைகளைச் சம்பந்தப் படுத்திய நினைவுகூர்வேன். அவர்கள் அவ்வளவு தூயவர்கள், வெண்மையானவர்கள், உலகாயதமற்றவர்கள். அதனால்தான் டாலக் காரின் துறவிக்கு அவர்கள் ஒரு சின்னமாக விளங்குகிறார்கள். மோட்சத்துக்குப் போகிற தேவதைகள் இவர்கள் முதுகில் அமர்ந்து கொண்டுதான் போவார்கள். காற்றினூடே திரியும் அணுப் பொரு ளைத் தின்றுதான் அவர்கள் உயிர் வாழ்கிறார்களோ என்றுகூட நினைக் கத் தோன்றும். அப்படியல்ல. தவளைகளையும் நிலப் புழுக்களையும்தான் அவர்கள் உண்கிறார்கள். அவர்களுடைய இறக்கை வெளுப்பாய் மெத்தென்றிருந் தென்ன! நடை கம்பீரமாயிருந்துதா னென்ன! எதை யாவது அவர்கள் சாப்பிட்டுத்தான் ஆகவேண்டும். வாழ்க்கையில் நல் லதையெல்லாம் தெரிந்துவைத்திருக்கிற கனவான் வர்க்கம் கட்டாயம் வாழ்ந்தாக வேண்டும். அவர்கள் வாழ்வதானால் அதற்குப் பணம் இருந் தாக வேண்டும்.

அவர்களுடைய பணப்பாசம் அவர்களைப் பணக்காரரோடு சேர்ந்து சேர்ந்து வேலைசெய்யச் செய்கிறது. இங்கேதான் சீனாவின் நிஜமான ஏற்றத்தாழ்வுக் கட்டம் வந்து சேருகிறது. இது, பொரு ளாதார ஏற்றத்தாழ்வுதான். சீன ஊர்களில் ஆண் முக்கூறு என்று ஒன்று எப்போதும் இருந்துவந்தது; நீதிபதி, கன வான் வர்க்கம், உள்ளூர்ப் பணக்காரர் என்று மூன்று கூறுகள். இவை தவிரப் பெண் முக்கூறு என்று ஒன்றும் உண்டு: இதில், முகம், விதி,



சலுகை என்ற மூன்றும் அடங்கும். ஆண் முக்கூறு, ஏறத்தாழ ஒன்று மட்டுத்தான். எப்போதும் வேலை செய்யும். நல்ல நீதிபதி, வழிநெடுகிலும் சமரிட்டு, மற்ற இரு கூறுகளையும் தாண்டிப்போய், ஜனங்களை அடையவேண்டும். இந்த மாதிரி நீதிபதிகள் பலர் இருந்தார்கள். ஆனால், அவர்கள் படாதபாடு பட்டார்கள். ஆட்சி நிர்வாக அலுவல்களை எப்போதும் அவர்கள் தாங்களே நேரில் பார்க்க வேண்டியிருந்தது. மாமூல் யாமென் பரிவார எடுபிடுகள் அவர்களுக்கு இல்லை. இப்படிப்பட்டவர்களில் யுவான் மெயியும் ஒருவர். இன்னும் பலர் இருந்தார்கள். அவர்கள் நல்லவர்கள். ஆனால், வேண்டாதபோதுகூட ஜனங்களிடம் நல்லவர்களாய் நடந்துகொண்டார்கள்.

நவீன காலத்தில், நாலாவது சர்வாதிகார வர்க்கம் ஒன்று நாட்டுப்புறங்களில் உண்டாகியிருக்கிறது. முக்கூறுக்குப் பதிலாக, நாட்டுப்புறத்தின் சில பாகங்களில் ஒன்றோடொன்று கைகோத்து நாலு ராட்சசர்கள் வேலை செய்கிறார்கள்; நீதிபதி, கனவான், குரு, உள்ளூர்ப் பணக்காரர், கொள்ளைக்காரர்—இப்படி நாலு. சில வேளை, உள்ளூர்ப் பணக்காரர் வெளியேறிவிடுவார்கள். எஞ்சியவர் மூவரே. நாட்டின் வளம் நவீனத்தில் வியப்பில்லை. பொதுவுடமை வளர்வதில் வியப்பில்லை. ருஷ்யக் கோட்பாட்டில்லாத பொதுவுடமைக்குச் சீனாவைவிட பெரிய பூமி வேறு கிடைக்காது. பொதுவுடமை இயக்கம் கனவான் குழுவையும் உள்ளூர்ப் பணக்காரரையும் பச்சாதாபமில்லாமல் எதிர்த்தடிக்கிறது. புடை பெயர்ந்து சிதறுண்ட மக்களைக் கொண்டு, அது இடையறாது உணவு பெற்று வளர்கிறது. இந்த மக்களுக்கு இப்போது விடில்லை, வாசலில்லை, வளமில்லை, எலும்பில் மூளைச்சத்தி யில்லை. இவர்களை இப்போது “கொள்ளைக்காரர்கள்” என்று அழைக்கிறார்கள். இந்தப் பொதுவுடமையை மக்களுடைய பொருளாதார எதிர்ப்பாகவே கொள்ள வேண்டும். தற்செயலாய் வந்துசேர்ந்த ருஷ்யச் சித்தாந்தங்களை இதில் சேர்க்காமல் பார்த்தால்கூட, இதுதான் உண்மை நிலை என்று தோன்றும். இவையெல்லாம் எதற்காக? ஐந்து விதமான மனித உறவு முறை பூனும் தம்முடைய சமூகத் திட்டத்தின் கட்டுக்கோப்பைக் கன்பூசியஸ் எடுத்தோதியபோது, மனிதனுக்கும் அவனோடு பழகியிராத அன்னியனுக்கும் இடையே உள்ள உறவுமுறையை விளக்க அவர் மறந்துவிட்டார். சமூக வாழ்வின் திட்டத்தைப் பொதுவுடமை எவ்வளவோ மாற்றிவிட்டது. இதனால், கிராம உழவன் நீதிபதியிடம் நேரே போகலாம். யாமென்காரருடைய வீட்டுச் சுவரின்மீது தன்னுடைய மூங்கில் தடியை ஊன்றிக்கொண்டு, மனிதனுக்கு மனிதன் பேசுகிற மாதிரி சமதையாய் அவருடன் பேசலாம். இது வெகு ஆழமாய் வேரோடிய போய்விட்டது. இதனால், பொதுவுடமைப் பகுதிகளிலிருந்து மீட்டிய பிரதேசங்களிலே, இனிமேற்கொண்டு அதிகாரிகள் பழைய யாமென் சம்பிரதாய தோரணையில் நடந்துகொள்ள முடியாது. பொதுவுடமை அதிகாரிகள் உழவனிடம் வழக்கமாகப் பேசிய மாதிரியே, இவர்களும் அவனிடம் பேசியாக வேண்டும். சில சங்கதிகள் இன்னும் சரிப்பட்டு



விடவில்லை. படுமோசமா யிருக்கின்றன. நிலச்சுவான்தார்களுக்கு உழவர் கள் செலுத்திவந்த தலச தான்யப் பங்கின் சுமையைக் குறைப்பது, ரோமப் பாங்கிகள் நிறுவுவது, கொள்ளை லேவாதேவி, இத்தியாதி விஷயங்களைச் சீர்ப்படுத்துவதுபற்றிக் குவோபிண்டான் சர்க்கார் அரசன் இலக்கியத் திட்டத்தில் ஏற்பாடு செய்வதாக இருந்தது. ஒருநாள், இவை அனைத்தையும் அது செய்து தீரவேண்டிய நிர்ப்பந்தம் ஏற்படப்போகிறது. ஷாஹாய் அடகுக் கடைக்காரர்கள் "மாத வட்டி பதினெட்டுப் பெர்சென்ட்!" என்று கொட்டை எழுத்துக்களில் கடை வாசல் கதவில் எழுதித் தம்முடைய தாராளத்தை இன்னும் பறைசாற்றுகிறார்கள்.

எ

### பெண் முக்கூறு

சமூக அந்தஸ்துக் கோட்பாடும், தரவாரியாய்ப் பிரிந்த சமத்துவக் கருத்தும் சேர்ந்ததனால், சீனச் சமூக நடத்தையில் சில சட்டங்கள் கிளம்பியிருக்கின்றன. இவை, சீனப் பிரபஞ்சத்தின் மாற்றொருத மூன்று சட்டங்கள். ரோமன் கத்தோலிக்கப் பிடிவாதக் கொள்கையை விட இவை சாசுவதமானவை. ஐக்கிய அமெரிக்காவின் அரசியல் அமைப்பைவிட அதிகாரபூர்வமானவை. சொல்லப்போனால், இவைதான் சீனாவை ஆளுகிற மூன்று தேவதைகள். ஜெனரல் சியாங்கை ஷெக்கு மல்ல, வாங்சிங் வெயுமல்ல. இவற்றின் பெயர் : முகம், விதி, சலுகை. இந்த மூன்று சகோதரிகளும்தான் எப்போதும் சீனாவை ஆண்டுவந்திருக்கிறார்கள் ; இன்னும் சீனாவை ஆண்டு வருகிறார்கள். குறிப்பிடத்தக்க, நிஜமான புரட்சி, இந்தக் கூறுக்கு எதிராகச் செய்யப்படுகிற புரட்சிதான். இதில் ஒரு சங்கடம். இந்த மூன்று மாதரும் மனிதத் தன்மைபெற்று, சம்மியமாயிருக்கிறார்கள். இவர்கள் எங்கள் குருமாரைக் கெடுக்கிறார்கள். ஆளுகிறவர்களிடம் முகஸ்துதியிடுகிறார்கள். அதிசயம் உள்ளவர்களைப் பாதுகாக்கிறார்கள். பணக்காரர்களை மயக்கி வசப் படுத்திவிடுகிறார்கள். ஏழைகளை மதிமயங்கச் செய்துவிடுகிறார்கள். ஆவசகொண்டவர்களுக்கு லஞ்சம் கொடுக்கிறார்கள். புரட்சிக் கூட்டத் தலைத் தற்கெட்டிலே வைக்கிறார்கள். நீதியை முடக்கிவிடுகிறார்கள். எந்த ரூபமான அரசியல் அமைப்புகளைப் பயனற்றவை யாக்குகிறார்கள். உலகாயகத்தைக் கண்டு ஏளனம் செய்கிறார்கள். சட்டத்தை நீர்த்து அடிமதிக்கிறார்கள். மக்கள் உரிமைகளைக் கேலிக்கூத்தாகச் செய்கிறார்கள். ரஸ்தா ஒழுங்குகளையும், சங்கங்களின் சட்டதிட்டங்களையும் மீறுகிறார்கள். மக்களுடைய வீட்டுத் தோட்டங்களின் மீது முட்டிச் சவாரி போகிறார்கள். இவர்கள் கொடுங்கோலராகவோ, கொடூர காளிகள் மாதிரி குருடிகளாகவோ இருந்துவிட்டால், இவர் ஆட்சி இவ்வளவு நாள் நீடித்திராது. இவர்கள் குரலோ



மிருதுவானது. நடக்கும் வழியே சாந்த வழி. சட்ட மன்றங்களில், காலடி ஒசைப்படாமல் நடைபோடுவார்கள். இவர்களுடைய விரல்கள், மௌனமாய், திறமையாய் அசையும். நீதிபதியின் கன்னத்தை வழுத்த சல்லாபித்தபடியே நீதி யந்திரத்தைச் செயலற்றுப்போகும்படி செய்து விடுவார்கள். சில்லரைத் தெய்வங்களை வழிபடுகிற இந்தப் பெண்கள் கோளிலில் வழிபடுவது, அளவற்ற சுகத்தைத் தருகிறது. ஆம், சீன மெய். இந்தக் காரணத்தால், இன்னும் கொஞ்சக் காலத்துக்கு சீன களுடைய ஆளுகை சீனாவில் நீடித்திருக்கவே செய்யும்.

சலுகை என்ற கருத்தைப் புரிந்துகொள்ளுவதற்குச் சீனர்களை வாழ்த்து அழகான எளிய வாழ்க்கைப்பற்றித் தெரிந்துகொள்ளுவத அவசியம். சீனர்களுடைய சமூக இலட்சியம் எப்போதுமே "என்ப ஆட்சிமுறை, சல்லிசான தண்டனைகள்" என்றுதான் இருந்து வந்திருக்கிறது. சர்க்காரைப்பற்றியும் சட்டத்தைப்பற்றியும் சீனர்கள் கொண்டிருந்த கருத்து யாது? இவற்றில் எப்போதுமே சொந்த முறையிலே அமைந்த மனித இயல்பின் சாயை படிந்திருக்கும். சீனர்கள் சட்டங்களிடமும், வழக்கறிஞர்களிடமும் மாற்றமுடியாத சமுசயங்கொண்டவர்கள். அவர்களுடைய இலட்சியம் யாது? சண்டை இல்லாமல் அமைதி நிலவிச் செழிப்புற்று, ஒய்வுகிடைத்திருக்கிற காலங்களில் வசிக்கும் மக்களிடம் பூர்விக காலத்தின் எளிமை ஓரளவு நிலத்திருந்துவரும். இந்த மாதிரி வாழ்வுதான் சீனருடைய இலட்சியம். இந்த மாதிரியான சுற்றுப்புறங்களிலிருந்தே சலுகை என்கிற சங்கதி உண்டாயிற்று. இந்த மாதிரிச் சுற்றுப்புறங்களிலிருந்துதான் சலுகையின் மறு கூறுகிய செம்மன் என்ற என்கிற சிறப்பியல்பு உண்டாயிற்று. சீனருடைய பண்டைச் சிறப்பியல்புகளிலே இது மிகவும் அழகானது. சீனாவின் பாமரமக்களிடமும், இன்றுகூட இந்தச் செய்நன்றி ஏராளமாய், "வயிறு நிறை, இருக்கிறது. விவசாயி ஒருவனுக்கு நீங்கள் நல்லது செய்தால், அவன் அவன் சாகும்வரை மறக்க மாட்டான். அவன் உயிருள்ளவனாகும் உங்களைத் தெய்வமாகக் கொண்டாடுவான். தன் வீட்டில் உக்கிர ஞாபகார்த்தமாக மரப் பலகையில் வாசகம் எழுதிவைத்துக்கொண்டுவான். உங்கள் சேவைக்காகக் "கடலில் இறங்கவும், நெருப்பில் குத்தவும்" அவன் தயாராயிருப்பான். ஜனங்களுக்குச் சட்டபூர்வமான பாதுகாப்பில்லை. நீதிபதிகள் இவர்களை நினைத்தபடி யெல்லாம் தண்டனைக்கலாம் என்பது மெய்தான். நீதிபதி பட்சமானவரா யிருந்துவராமல், இப்படிப் பட்சமாக நடந்துகொள்ளுவதை மிக அதிகமாகப் பாராட்டுவார்கள். ஏனென்றால், இது பயன் கருதாமல், சுயமாக வந்த தல்லவா? அதனால், வேறு ஊருக்கு வேலைமாறிப்போகிற நீதிபதிகளுக்குக் கிராமமக்கள் பிரிவு உபசாரம் செய்கிறதை, எத்தனையோ சீன இடங்களில் பார்க்கலாம். இவர்கள், நீதிபதிகளின் பல்லக்கைச் சுற்றி வட்டங்களில் நன்றியறிதலால் கண்ணீர் துளும்ப, முழந்தாளிட்டு நினைக்கிறார்கள். சீனரின் நன்றியறிதலை வெளிப்படையாய்க் காட்டுவதைத் தவிர சிறந்த வழி இதுதான். அதிகாரிகளிடமிருந்து சாதகம் பெறவதைத்



இப்படித்தான் சீன ஜனங்கள் காட்டிக்கொள்ளுவார்கள். அதிகாரிகளிடம் பெறுவது சாதகம்தான், நீதியல்ல. அதனால், அதற்கு நன்றி செலுத்துகிறார்கள்.

இப்படிப்பட்ட நாட்டு நிலவரத்தில், அதிகாரத்திலிருக்கிறவனுக்கும், பாதுகாப்பை எதிர்பார்க்கிறவனுக்கும் இடையே ஏற்பட்டிருக்கும் நபர் உள்ள தொடர்பிலிருந்துதான் சலுகை என்பது உண்டாகிறது. இருந்தாலும், நீதிக்குப் பதிலாகச் சலுகை இருந்துவர முடியவே முடியும். அனைக சமயம் அது அந்த மாதிரி இருந்துவரவும் செய்கிறது. சீனத்தான் ஒருவனைக் கைது செய்துவிட்டால்—தப்பாகக் கூடக் கைது செய்திருக்கலாம்— அவன் சொந்தக்காரர்கள் சட்டப் பாதுகாப்பைத் தேடி, நீதிமன்றத்தில்வாதாட வேண்டுமென்று நினைக்க மாட்டார்கள். நீதிபதிக்குப் பழக்கமான யாரையாவது தேடிப்பிடித்து, அவரைக் கொண்டு ஏதாவது ‘சாதகம்’ செய்யும்படி நீதிபதியிடம் சொல்லச் செய்வார்கள். சீனாவில் ஆளைத் தெரிந்திருப்பதற்கு மதிப்பு அதிகம். “முகத்” துக்கு மதிப்பு வைப்பார்கள். அதனால், ஒரு காரியத்தைச் சரிப்படுத்தப்போகிறவன் சரியானபடி “பெரிய மனிதனா” யிருந்து, வேண்டிய அளவு அவனுக்கு “முகம்” இருந்தால், வெற்றி நிச்சயம். முடிவில்லாமல் இழுத்தடிக்கிற வியாஜ்ஜியத்தைவிட இது எப்போதுமே சல்லிசு, அதிகச் செலவழியில்லை. இப்படியாக, அதிகாரம் படைத்தவர்கள், பணக்காரர்கள், ஆட்களைத் தெரிந்து வைத்திருப்பவர்கள். இப்படிப்பட்ட நல்லதிரஷ்டமில்லாத ஏழைகளுக்கும், இவர்களுக்கும் இடையே சமூக ஏற்றத் தாழ்வு ஏற்படுகிறது.

சில வருஷங்களுக்கு முன் அன்ஹுயி என்ற ஊரில் இரண்டு போரசிரியர்களைக் கைது செய்து சிறையில் போட்டுவிட்டார்கள். எச்சரிக்கையில்லாமல், ஏதோ இரண்டொரு வார்த்தை பேசிவிட்டார்கள். இதுதான் இவர்கள் செய்த குற்றம். இது, தமாஷாய்ச் சிரித்து ஒதுக்கிவிடவேண்டிய ஓர் அற்ப விஷயம். சொந்தக்காரர்கள் உடனே மாகாணத்தின் தலைநகருக்குப் போய், அங்கே ராணுவத் தலைவரிடம் “சாதகம்” செய்யும்படி கெஞ்ச வேண்டியாயிற்று. வேறு வழியில் இதற்கு விமோசனமில்லை. இன்னொரு விஷயத்தில் நிலைமை முற்றும், வேறுமாதிரியாய் நடந்துவிட்டது. இதே மாகாணத்தில், சக்தி வாய்ந்த அரசியல் கட்சியில் சம்பந்தப்பட்டிருந்த சில இளைஞர்களை சூதாடிக் கொண்டிருந்தபோது கையும் மெய்யுமாகப் பிடித்துக் கைது செய்தார்கள். இவர்கள் விடுதலை யடைந்தவுடன், நேரே தலைநகருக்குப் போய் தங்களைக் கைதுசெய்த போலீசாரை வேலையிலிருந்து விலக்கிவிட வேண்டுமென்று கோரினார்கள். யாங்ட்சி நதிக்கரையில் உள்ள ஒரு கஞ்சாக் கடை ஒன்றைப் போலீசார் சோதனை போட்டு, அதில் நேமித்துவைக்கப்பட்டிருந்த கஞ்சாவை, இரண்டு வருஷம்வரைக்கும் உபயோகிக்கக் கூடா தென்று பறிமுதல் செய்துவைத்தார்கள். ஆனால், செல்வாக்குள்ள உள்ளார் நபர் ஒருவர் டெலிபோன் பண்ணவே, பொது நலப் பாதுகாப்புச் சங்கத்தார், தாங்கள் மரியாதைக் குறைவாக நடந்து



கொண்டதற்காக மன்னிப்புக் கேட்டுக்கொள்ளும்படி ஆய்விட்டது. அதோடு, போலீஸ் ஜவான்கள் துணையுடன் பறிமுதல் செய்த கஞ்சு வைத் திருப்பி அனுப்பிவைக்கும்படியும் நேர்ந்தது. பல் வைத்தியர் ஒருவர் அதிகாரம் படைத்த தளபதி ஒருவருக்குப் பல்பிடுங்கியதற்காக, தளபதியின் சொந்தப் பெருமையில் ஒரு பகுதியில் வைத்தியருக்கு ஆயுள் பரியந்தம் அனுபவ பாத்தியதை யாயிற்று. மந்திரி சபைக் காரியாலயம் ஒன்றில் டெலிபோனைக் கவனித்துக்கொள்ளுகிற குமஸ்தா ஒரு சமயம் டெலிபோனில் இவரைக் கூப்பிட்டார். கூப்பிடும்போது, குடும்பப் பெயரையும் அதிகாரப் பட்டப் பெயரையும் சொல்லாமல், சொந்தப் பெயரையும் குடும்பப் பெயரையும் சொல்லிக் கூப்பிட்டார். அவ்வளவு தான். வைத்தியர் மந்திரி சபைக் காரியாலயத்துக்குப் போய், குமஸ்தாவுக்குச் சொல்லியனுப்பினார். மற்ற சிப்பந்திகள் முன்னிலையிலேயே, குமஸ்தாவைக் கன்னத்தில் 'பளார்' என்று ஓர் அறைவிட்டார். ககூசு, ஜூலை மாதம், குட்டையான கால்சராய் அணிந்தபடியே, காற்றுக்காக வெளியில் படுத்துறங்கியதற்காக, யூச்சாங் என்ற இடத்தில், ஒரு பெண்பிள்ளையைக் கைது செய்தார்கள். பின்னால், சில நாளில், சிறைக்குள்ளேயே அவள் மடிந்துபோனாள். விசாரித்ததில், அவள் யாரோ ஓர் அதிகாரியின் மனைவி என்று தெரிய வந்தது. தவறிழைத்த போலீஸ்காரனைச் சுட்டுவிட்டார்கள். இப்படியே எண்ணற்ற உதாரணங்கள் காட்டலாம். பழிவாங்குவது இனிது. ஆனால், அதிகாரிகளின் மனைவியர்களாயில்லாத பெண்பிள்ளைகளும் இருக்கிறார்கள். இவர்களையும் கைது செய்யலாம். அப்போது, பழிவாங்குவது இனிக்காது. இது கன்பூசிய மதத்தின் போக்கு; வெகுதூரத்துக்கு முந்திய சடங்குமுறைப் புத்தகத்திலேகூடப் "பாமரர்களுக்கு மரியாதை வழங்கக் கூடாது. பிரபுக்களைத் தண்டிக்கக் கூடாது" என்ற வாசகம் ஓர் இடத்தில் வருகிறது.

அப்போது, சலுகை என்பது சமூக அந்தஸ்துக் கோட்பாட்டின் ஒரு பாகமும் பகுதியுமாக இருந்துவந்தது. இதன் தர்க்கரீதியான விளைவுதான் கன்பூசிய இலட்சியமாகிய "கனவான்" களால் ஆனப்படுகிறது. ஆட்சி, "பெற்றோர்" ஆட்சி. லாஒட்செ, "ஞானிகள் சாகலே, தீர்ப்புடையவர்கள் ஒழியலே" என்று சரியாகத்தான் சொன்னார். கன்பூசியல் சின்னக் குழந்தைமாதிரி, சூது வாது தெரியாதவர். இல்லாவிட்டால், மக்களை ஆளுவதற்கு வேண்டிய அத்தனை கனவான்கள் தேசத்தின் இருப்பதாக அவர் நினைத்திருப்பாரா? அவர் தப்பாக எண்ணிவிட்டார். வாழ்க்கையானது கவிதைநலம் பொதிந்த எளிய கட்டத்திலிருந்துவரும்வரைக்கும் இது ஒப்பேறலாம். விமானங்களும் மேட்டார் வண்டிகளும் நிறைந்த நவீன புத்தத்தில் இது ஒப்பேறுகிறது. அதனால், இது படுதோல்வி யடைந்துவிட்டது. இந்தக் குறையை நிவர்த்திக்கிற ஓர் அம்சமும் உண்டுதான். சீனாவில் ஜாதி இல்லாத பிரபுத்துவம் இல்லை. இதை முந்தியே சொல்லியிருக்கிறோம். இங்கு இனிமேல் விதி என்கிற விஷயத்துக்குப் போவோம். வெளிப்படை



யான இந்தச் சமூகத் தாரதர்மியத்தை எப்படிச் சந்தித்துவா முடிந்தது? சிரத்தாமாக எந்த ஜனங்களையும் அழுக்கி மிதித்துக்கொண்டே இருப்பதில்லை. அடக்குவோர், அடக்கப்படுவோர், இருவரும் மாறி மாறி, முறைவைத்துக் கொண்டு, காரியம் செய்வார்கள். கேவலம் நாய்க்குக் கூட ஒரு நல்ல காலம் வரவே செய்யும். “கடவுள், அவாவருக்கு ஒவ்வொரு சமயத்தில் நல்ல வசதி பண்ணித் தருவார்” என்று சீனர்களிடம் நாய்கள் நம்புகிறோம். ஒருவனுக்குத் திறமையும், பிடிவாதமும், முற்போக்கு ஆசையும் இருந்தால், அவன் முன்னுக்குவந்து மேன்மையடைக்கூடும். யார் கண்டது? பட்டாணியிலிருந்து செய்கிற ஒரு வகை மோரை விற்று வயிறு வளர்க்கிற ஒருவனுடைய மகள் செல்வாக்குள்ள அதிகாரி ஒருவர் கண்ணுக்கோ, கர்னல் ஒருவர் கண்ணுக்கோ கவர்ச்சியாய்த் தோன்றக்கூடும். அல்லது அவனுடைய மகள் நகர நீதிபதியின் வாயில்காப்போனாக வேலைக்கு வந்துவிடக்கூடும். இல்லை, கசாப்புக்காரன் மாப்பிள்ளை ஒருவன்; ஏழை, வயதாகிவிட்டது. கிராமப் பள்ளி ஆசிரியனாயிருக்கிறான். இவன் திடீரென்று அதிகாரிகள் பரீட்சையில் தேறிவிடக் கூடும். ஜூனில்வைஷி என்ற நாவலில் வருவதுபோல், நகரத்திலுள்ள படிப்பாளிக் கனவான் ஒருவர் இவனை அழைத்துப்போய்த் தம்முடைய மாளிகையில் உடன் இருந்துவரச் சொல்லுகிறார். இன்னொருவர் “இவனுடன் சான்றுத் தாள்களைப் பரஸ்பரம் மாற்றிக்கொண்டு”, இவனுடைய இணைபிரியாத சகோதரமாக முற்படுகிறார். மூன்றாவதாக, பணக்கார வர்த்தகர் ஒருவர் பட்டுத் துணிக் கட்டுகளையும், பெள்ளிக் காசு நிறைந்த பைகளையும் பரிசளிக்கிறார். நகர நீதிபதிக்கூட இரண்டு பணிப் பெண்களையும் ஒரு சமையல்காரியையும் அனுப்பிவைக்கிறார். இவன் மனைவிக்கு வேலைத் தொந்தரையிருக்கக்கூடா தல்லவா? அதற்காக, கசாப்புக்காரன், நகரத்தில், புது மாளிகையில் குடியேறுகிறான். உள்ளத்தில் மகிழ்ச்சி துள்ளுகிறது. மாப்பிள்ளையை முந்தியெல்லாம் சதா பிரட்டிக்கொண்டே வந்தது மாமனாருக்கு இப்போது ஞாபகத்திலில்லை. மாப்பிள்ளையிடத்தில் தனக்கு எப்போதும் நம்பிக்கையுண்டு என்கிறான். கசாப்புக் கத்தியைத் தூரப் போட்டுவிட்டு, சாகு மட்டும் மாப்பிள்ளை வீட்டில் சாப்பிட்டுவரத் தயார் என்கிறான். இப்படி நடந்தால் இவனுக்கு நல்ல காலம் வந்தமாதிரி தான். அவனைக் கண்டு நாய்கள் பொறுமைப்படுவோம். ஆனால், இது அவனுக்கு நிபாயமாய்க் கிடைக்கக்கூடாத அதிர்ஷ்டம் என்று சொல்ல மாட்டோம். இது விதிவசம். அவனுடைய நல்ல அதிர்ஷ்டம். அவ்வளவுதான்.

வினைப்பயன் என்பது சீனருக்கு வெறும் மனப் பழக்கம் மட்டுமல்ல. மனமறிந்து கன்பூசிய வழக்க முறைப்படி செய்கிற காரியங்களில் அது ஒரு பகுதியாகச் சேர்ந்திருக்கிறது. விதியில் உள்ள இந்த நம்பிக்கை சமூக அந்தஸ்துக் கோட்பாட்டோடு, மிக நெருங்கிய சம்பந்தமுள்ளது. அதனால், “உன் அந்தஸ்தைக் காப்பாற்றி வா, கடவுள் விட்ட வழியில் செல்,” “விதியும் தெய்வமும் விட்ட வழியில்



போவோம்” என்ற மாதிரி வாசகங்கள் எங்களிடம் நடைமுறையில் வழங்கும். தம்முடைய சொந்த ஆன்மீக வளர்ச்சியைப்பற்றிக் கூறும் போது, தம்முடைய ஐம்பதாவது வயதில் “இறைவனது திருவுள்ளத்”தைத் தாம் கண்டு கொண்டதாகக் கன்பூசியஸ் சொன்னார். அவரது அறுபதாவது வயதில், எதுவும் அவரைத் தொந்தரவு செய்ய முடியவில்லை.” இந்த விதி நம்பிக்கைக் கொள்கை மனத்திருப்தியையும் பலத்தையும் பெறுவதற்குப் பேருதவியா யிருந்து வந்தது. சீனர்களுடைய ஆத்மா நிச்சலனமா யிருப்பதற்குச் காரணம் அதுதான். எவனும் எப்போதுமே அதிர்ஷ்டசாலியாக இருப்பதில்லை. அதிர்ஷ்டம் எல்லாருக்கும் வந்துவிடாது. அதனால், இந்தத் தாரதம்மியங்கள் இயல்புதானே என்று நினைத்து இவற்றைச் சகித்துக்கொள்ளுகிறார்கள். திறமையும் முற்போக்கு விழையும் உள்ளவர்கள் சாம்ராஜ்யப் பரீட்சைகள் மூலம் முன்னுக்கு வர எப்போதும் வழியிருக்கிறது. அதிர்ஷ்ட வசமாகவோ, திறமையாலோ, உரிமையற்ற வகுப்பிலிருந்து, உரிமை பெற்ற வகுப்புக்கு ஒருவன் வந்துவிட்டால், சுதப்படுவதற்கு அவனுக்குக் காலம் வந்துவிட்டது. இது அவனுடைய உரிமை என்றுதான் சொல்லுவார்கள். உரிமைபெற்ற வகுப்புக்கு வந்தவுடனே, அதன்மேல் அவனுக்குக் காதல் பிறந்துவிடுகிறது; பதவி உயர்ந்ததற்குத் தகுந்தபடி மனநிலையும் மாறிப்போகிறது. சமூக வேற்றுமையையும் அதன் உரிமைகள் அனைத்தையும் அவன் விரும்பத்தொடங்கி, அவற்றை, மோகித்துவிடுகிறான். ராம்சே மக்டொனால்டி டௌனிங் தெருவைக் காதலிக்கவில்லையா,—அப்படி மக்டொனால்டி 10-ம் நம்பர் வீட்டின் படிக்கட்டில் ஏறினார்; அதன் காற்றை நுகர்ந்ததும். களிப்படைந்தார். புரட்சி செய்து வெற்றிபெற்ற நவீனச் சீனர் எல்லோருமே இப்படித் தலைகீழாக மாறிப்போவது கண்கூடு. புரட்சியில் புதிதாகப் பழக்கம் பெற்றுவந்த காலங்களில் இவரே கண்டுபிடித்துவந்த ராணுவக்காரனா விடப்படு தீவிரமாக இவர் பத்திரிகை சுதந்திரத்தைத் தம்முடைய காலடியில் போட்டு மிதிப்பார்.

ஏன் தெரியுமா? இப்போது இவருக்குப் “பெரிய முகம்” இருக்கிறது. சட்டம், அரசில் அமைப்பு எல்லாவற்றுக்கும் இவர் மேற்பட்டவர். ரஸ்தா ஒழுங்கு, பொருட்காட்சி சாலை விதிவரம்புகள் ஆகியவை களைப்பற்றி இவருக்கு வெகு அலட்சியம். முகம், மனதைப் பொறுத்த விஷயம்; உடம்பைப் பொறுத்த தல்ல. சீனருடைய உடல் சம்பந்தமான முகம் சுவாரசியமானதுதான். மனம் சம்பந்தமான முகம் ஆராய்ச்சியாய் பண்ணுவதற்கு மிகக் கவர்ச்சி யிருக்கும். இந்த முகத்தைக் கழுவ முடியாது. இதற்கு முகக்ஷவரம் செய்ய முடியாது. இந்த முகத்தைக் “கொடுக்கலாம்,” “இழக்கலாம்” இதற்காகச் “சண்டையிடலாம்”, இதைப் “பரிசாக அளிக்கலாம்.” இங்கேதான் சீனரின் சமூக மனநிலையில் மிகவும் வினோதமான ஓர் அம்சத்துக்கு வந்திசேருகிறோம். இது பருப்பொரு எல்ல. கற்பனை பண்ணிப்பார்க்க வேண்டியது, கையில் சிக்க முடியாதது. ஆனாலும், சீனரின் சமூக



உறவாடலை நடத்திவைக்கிற மிக நுண்மையான அளவுகோல் இதுதான்.

சீனரின் இந்த முகத்தை வியாக்கியானம் செய்வதைவிட, இதற்கு ஓர் உதாரணம் தருவதே சலபம். பெரிய நகரத்தில் ஓர் அதிகாரி. மணிக்கு அறுபது மைல் வேகத்தில் அவரால் கார் ஓட்ட முடியும். ரஸ்தா ஒழுங்கு விதிப்படி முப்பத்தைந்து மைல் வேகந்தான் ஓட்டலாம். இப்படிச் செய்வதன் மூலம் இவருக்கு ஏகப்பட்ட முகம் கிடைத்து விடுகிறது : இவருடைய கார் ஒருவனை மோதிவிடுகிறது. போலீஸ் காரன் வந்துவிடுகிறான். அப்போது, இவர் என்ன செய்வார் தெரியுமா? பேசாமல், பையிலிருந்து தம்முடைய பெயர் பொறித்த சீட்டொன்றைக் கையில் எடுத்துப் போலீஸ்காரனிடம் நீட்டி, கனிவோடு புன்முறுவல் செய்துவிட்டு, நடைபைக் கட்டுகிறார். அப்போது, இவருடைய முகம் இன்னும் பெரியதாக ஆய்விடுகிறது. போலீஸ்காரன் இவருக்கு முகங்கொடுக்க இசையாமல், அவரைத் தெரிபாதவன் போல் பாவனை செய்துவிட்டால், அதிகாரி உடனே "மண்டரின் பாஷையில்" பேச ஆரம்பித்துவிடுவார். "உன் அப்பாவை என்னை உனக்குத் தெரியாதா, என்ன?" என்று போலீஸ்காரனிடம் கேட்டுக் கொண்டே, அவனிடமிருந்து பதிலை எதிர்பாராமலே, வண்டியை நடத்தும்படி டிரைவருக்குச் சமிக்கை செய்வார். இதனால், அவருடைய முகம் இன்னும் அதிகமாய் உப்பிப்போய்விடும். டிரைவர் போலீஸ் ஸ்டேஷனுக்கு வந்துதான் ஆகவேண்டுமென்று போலீஸ்காரன் சண்டித் தனம் செய்தால், அதிகாரி போலீஸ் தலைவருக்கு டெலிபோன் செய்து விடுவார். அவர் டிரைவரை உடனே விடுதலை செய்துவிட்டு, "தன் தகப்பனைத் தெரிந்துகொள்ளாத" சின்னப் போலீஸ்காரனை வேலைபி லிருந்து தள்ளிவிட உத்தரவுபோடுவார். அப்போது, அதிகாரியின் முகம் நிஜமாகவே ஜோதிமயமாகிவிடும்.

முகம் என்கிறது என்ன என்று மொழி பெயர்த்துச் சொல்ல முடியாது. அதற்கு வியாக்கியானம் பண்ணவும் முடியாது. அது, கௌரவம் என்பதைப் போன்றது. ஆனால், கௌரவம் அல்ல. பணத் தைக்கொண்டு அதை வாங்க முடியாது. ஓர் ஆணுக்கும் சரி, பெண் ணுக்கும் சரி, அது பெருமை தரும். அதில் சாக்கில்லை; வெற்று வேட்டுத்தான். ஆண்கள் இதற்காகச் சண்டைபோடுவார்கள். பல பெண்கள் இதற்காக மடிவார்கள். இது, கட்புலனாகாதது. ஆனாலும் பொதுஜனங்களுக்கு இதை எடுத்துக்காட்டுவதன்மூலம் இது ரூபம் பெற்றுவிடுகிறது. காற்றின் நுண்ணிய பொருட் சேர்க்கையில் அது இருக்கிறது. அவ்வளவு நுண்மையாக மறைந்திருந்தாலும்கூட, அது செவிக்குப் புலனாகக் கூடியதே. பார்க்க வெகு பெருமையாயும், பிண்டாகாரமாய் மிருக்கும். அறிவுக்கு அது படியமாட்டாது. சமூக வழக்கத்துக்குத்தான் படிந்து போகும். வியாஜ்யங்களை அது முடி வில்லாமல் வளர்ப்பண்ணும். குடும்பச் சொத்துக்களை அழிக்கும். கொலைக்கும் தற்கொலைக்கும் காரணமாகும். இருந்தாலும், கூட



இருக்கிற ஊராரால் பழிக்கப்பட்ட கேவலமான ஒருவனை அனேக சமயம் அது தன்னுடைய நிலையை உணருகிறபடி சரியான மனிதனாக ஆக்கிவிடுகிறது. உலக சம்பத்துக்களில் லெல்லாம் பெறத்தக்க பெரும் பேறுக இதைச் சினர்கள் மதிக்கிறார்கள். விதி, சலுகை இரண்டையும்விட, அது அதிக சக்தி வாய்ந்தது. அரசியல் அமைப்பு முறையை விட, மக்கள் அதை அதிகமாக மதிக்கிறார்கள். ராணுவப் போராட்டங்களில், வெற்றியும் தோல்வியும் பல வேளை இதைப் பொறுத்ததாகவே ஆகிவிடும். உள்ளே விஷயம் ஏதும் இல்லாத வெற்றுக்கூடு அது. இதைக் கொண்டுதான் சினாவில் மனிதர்கள் வாழ்கிறார்கள்.

முகம் என்கிறதை மேலைநாட்டுக் “கௌரவம்” என்கிறதோடு சேர்த்துப் போட்டுக் குழப்பிவிடுவது பெரும் பிழை. தற்செயலாக வந்த ஆணுவது ஆடையற்ற தங்கள் உடம்பைப் பார்த்துவிட்டால், சினச் சிறுமிகள் முகம் என்கிற காரியத்துக்காக உயிர் துறந்திருக்கிறார்கள். திருட்டுத்தனமாகக் கூடிக் குழந்தை பெற்ற மேலைநாட்டுப் பெண்களில் சிலர் நீரில் மூழ்கி மடிய எண்ணினார்கள் அல்லவா? அந்த மாதிரி, மேலைநாட்டில் ஒருவனை இன்னொருவன் கன்னத்தில் அறைந்தால், அறைவாங்கியவன் சும்மா இருக்க மாட்டான். அப்படி அவன் சும்மா இருந்தால், அவனுக்குக் “கௌரவம்” போய்விடுகிறதே யல்லாமல், அவனுடைய முகம் போய்விடாது. இன்னொரு சந்தர்ப்பத்தைப் பார்ப்போம். டஜட்டாயியின் குருபியான மகன் ஒருவன் நடனப் பெண் ஒருத்தியின் வீட்டுக்குப் போகிறான். அங்கே, இவனை அவன் அவமதிக்கிறான். உடனே, போலீஸ்காரரைக் கூட்டிக்கொண்டு அங்கே போய், அவனைக் கைதுசெய்து அவன் வீட்டைச் சாத்திப்பூட்டக் களம்பிவிடுகிறான். அப்போது, இவனுக்கு “முகம்” உண்டாகிறது. ஆனால், இதன்மூலம் அவனுக்குக் கௌரவம் உண்டாகிற தென்ற நாங்கள் சொல்ல மாட்டோம்.

ஏதாவது கௌரவப் பட்டத்துக்காகவோ, வந்த தோல்வியை மானம்போகாமல் ஏற்றுக்கொள்ள ஒரு வழியைத் தேடுவதற்காகவோ, தளபதிகள் ஒருவரோடு ஒருவர் சச்சரவிடுவார்கள். இதிலே கவனம் செலுத்துவதால் ராணுவ தந்திரப்படி போர் நடக்காது. இந்த மாதிரி அசிரத்தைக் குழப்பங்களால் யுத்தங்களில் வெற்றிகிட்டாமல் போய் விட்டது; பல சாம்ராஜ்யங்கள் “முகத்தால்” பலியாகி, நசித்தன. காரசாரமான வாதங்கள் நடந்திருக்கின்றன. முடிவில்லாமல் போய்க் கொண்டேயிருந்த சட்டசம்பந்தமான போராட்டங்கள் நடந்திருக்கின்றன. கட்சிக்காரர்கள், விஷயத்துக்கு வராமல், நரினமாய்ப்பின்வாகிக்கொள்ளுபவர்கள். அல்லது, மன்னிப்புக்கேட்டுக்கொள்ளும்போது அதன் வாசக தோரணை சரியாய் அமைந்திராது. இரண்டு கட்சிகாரரும் சமரசத்துக்கு வரமுடியாமல் செய்கிற நிலைமையைத் தடைகள் இவைகள்தான் என்பது, இவருக்குமிடையே மத்தியஸ்தம் செய்த வழக்கு ஆரம்பித்தது முதல் நெடுகலும் தெரிந்துதான் இருக்கும். தளபதி ஒருவர் அரசியல் கட்சி ஒன்றில் பிளவுபண்ணி, ஒரு புரட்சி



பெண்களின் போக்கையே வேறு திசையில் மாற்றிவிட்டார். அவருடன் வேலை செய்த ஒருவர் பொது மேடையில் அவரை அவமதித்தது தான் இதற்குக் காரணம். குடும்பத்தின் அந்தஸ்துக்கும், அதன் "முகத்" துக்கும் தக்கபடி சாவுச்சடங்கு நடத்துவதற்காக, ஆண்களும் பெண்களும் கோடைக்காலம் பூராவும் கஷ்டப்பட்டு உழைத்து மூலத் தயங்க மாட்டார்கள். இதே காரணத்துக்காக, செல்வநிலை குறைந்து வருகிற பழைய குடும்பங்கள், பணங்காசை இழந்து, நானாயங் கெட்டு, சாகுமளவும் கடனில் முழுகிவிடவும் தயங்குவ தில்லை.

ஒருவனுக்குரிய "முகத்தை" அவனுக்குக் கொடுக்காவிட்டால், அதைவிட மரியாதைக் குறைவான செய்கை வேறில்லை. மேலைநாட்டில் ஒருவனைக் கேவலப்படுத்தி வம்புக்கு இழுப்பதைப்போல்தான் இதுவும். பல அதிகாரிகள், ஒரே இரவில், மூன்று நான்கு இடங்களில் விருந்தணித் தங்கள் ஜீரண சக்தியைக் கெடுத்துக்கொண்டாலும் கொள்ளுவார் களே யல்லாமல், தங்களுக்கு விருந்தளிக்கப்போகிறவர்களில் ஒருவருக் காவது முகங்கோணுவதைப் பார்க்கச் சகிக்க மாட்டார்கள். தோற்று விட்ட பல தளபதிகளைச் சிரச்சேதம்பண்ண வேண்டும். அல்லது, அவர்களைச் சிறையில் போட்டு வதைக்க வேண்டும். அதுதான் முறை ஆனால், அப்படிச் செய்வதில்லை. அவர்கள் சரணாகதி யடைந்ததற்குப் பரிசாக, ஐரோப்பாவுக்கு அவர்களைச் "கைத்தொழில்", அல்லது "கல்வி"ச் சோதனைகள் செய்து வருவதற்காக அனுப்பிவைப்பார்கள். இதன்மூலம் அவர்களுடைய முகம் காக்கப்பெறுகிறது. சினாவில், கொஞ்சக் காலத்துக்கு ஒருதரம் உள்நாட்டு யுத்தம் ஏன் நடக்கிற தென்பது இதிலிருந்து விளங்கும். மந்திரி ஒருவர் தப்புச் செய்தார். வெளியே போ என்று அவரிடம் பச்சையாய்ச் சொல்லியிருக்கலாம். அதோடு, அவருக்குச் சிறைத்தண்டனையும் விதிக்கலாம். அப்படி ஒன்றும் செய்யாமல், அவருடைய முகம் கோணாமல் பண்ணுவதற்காக மந்திரிசபை பூராவையுமே சர்க்கார் கலைத்துவிட்டார்கள். இல்லாவிட் டால், "வேலையிலிருந்து நீக்கப்பட்டாய்" என்ற வாசகத்தை உப யோகிக்கவேண்டிய நிர்ப்பந்தம் ஏற்பட்டு, மந்திரியின் முகத்துக்கு ஆபத்து வரும். அப்போது வேறே மந்திரிசபையும் ஏற்படவில்லை. இது, வருஷத்துக்கு முந்தி நடந்தது. நாங்கள் முகம் என்று சொல்லுகிற இந்த விஷயம் எங்கள் உடலிலும் உள்ளத்திலும் ஊறிப்போய்விட்டது. இருந்தாலும், முன்னேற்ற ஆசையைத் தூண்டிவிடுகிற தார்க்குச்சி இதுதான். சினர்களுடைய பண ஆசையை அதைக் கொண்டு சமாளிக்க முடியும். பதினெட்டு டாலரிலிருந்து பத்தொன்பது டாலராகச் சம்பளத்தை உயர்த்தவே செய்வே னென்று அயல் நாட்டாராகிய பள்ளித்தலைவன் பிடிவாதம் செய்ததால், உபாத்தியாயர் ஒருவர் மகா சங்கடப்பட்டுவிட்டார். முன்போல் பதினெட்டாகவே யிருக்கட்டும். அல்லது இருபதாக அது உயரட்டும். செத்தாலும் சரி, பத்தொன்பது டாலர்ச் சம்பளக்காரன் என்ற பெயர் வரக்கூடாது. மாமனார், தம் முடைய உதவாக்கரை மாப்பிள்ளையைச் சாப்பிட்டுவிட்டுப் போகும்



படி கேட்காவிட்டால், மாப்பிள்ளை முகத்தை இழக்கிறார். மாப்பிள்ளைக்குப் புத்திவந்து, அவர் மனிதனாக ஆவதற்காகவே மாமனார் இப்படிச் செய்கிறார். அவமானத்துடன் தனிவழி நடந்துபோகிறபோது மாப்பிள்ளை மனந்திருந்தக் கூடும்.

மொத்தத்தில் என்னவோ, மிதமிஞ்சிய முகம் உள்ளவர்களோடு போவதைவிட, முகம் இல்லாதவர்களோடு யாத்திரை செய்வதுதான் நல்லது. யாங்ட்ஸி நதியில் கப்பலில் பிரயாணம் செய்த இரண்டு சோல்ஜர்கள் விபரீதமான முகப் பரிசோதனையில் இறங்கினார்கள். யாரும் உள்ளே போகக்கூடாத ஓர் அறையில் கந்தகப் பொடி நிறைந்த பெட்டிகள் வைத்திருந்தார்கள். இந்த அறைக்குள் நுழைந்து, பெட்டிமேல் உட்கார்ந்துகொண்டு, குடித்த சிகரெட்டுகளைக் கண்டபடி வீசி எறிய வேண்டும் என்பதே சிப்பாய்களின் பந்தயம். இப்படிச் செய்யாதீர்கள் என்று கப்பல் அதிகாரி எவ்வளவோ கெஞ்சிப் பார்த்தார். பலனில்லை. முடிவில், கப்பல் வேட்டு வைத்தமாதிரி வெடித்தது. சோல்ஜர்கள், முகத்தை இழவாமல் காத்துக்கொண்டார்கள். அவர்களுடைய உடம்புகள் மட்டும், என்னவோ வெந்து கருகிவிட்டன. இது, அறியாமையாலோ, கல்வியறிவாலோ நடப்பதல்ல. ஐந்து வருஷங்களுக்கு முந்தி, சீனத் தளபதி ஒருவர் இருந்தார். ஷங்ஹாயில் விமானத்தில் ஏறும் போது, தம்முடைய முகத்துக்கு விமானப் பிரயாணிகள் தம்முடன் எடுத்துச் செல்லக்கூடிய சாமான் எடை சம்பந்தமான கட்டுப்பாடு பொருந்தாது; அந்தக் கட்டுப்பாட்டுக்கு அதிகப்படியான எடையுள்ள சாமானைக் கொண்டுபோகத் தமக்கு உரிமையுண்டு என்று அவர் நினைத்தார். விமானம் செலுத்தியவர் தடுத்தாரைத்தார், கெஞ்சினார்; பலனில்லை. அதோடு, வழியனுப்ப வந்திருந்த நண்பர்களுக்குத் தம்முடைய முகம் எவ்வளவு பெரியது என்பதைக் காட்டிக்கொள்ளத் தளபதி ஆசைப்பட்டார். விமானத்தைச் சுழன்று சுழன்று செலுத்தும்படி விமான ஓட்டிக்குக் கட்டளையிட்டார். அவருக்கு ராணுவத்தில் செல்வாக்கு அதிகம். அதனால் அவர் விரும்பியபடி, 'அதிகப்படியான முகம்' கிடைக்கவே செய்தது. விமான ஓட்டிக்குப் பதற்றம் உண்டாய்விட்டது. விமானம், இப்படியும் அப்படியும் சரிந்தபடியே மேலே கிளம்பிற்று. கொஞ்ச தூரம்போனதும் ஒரு மரத்தில் மோதிக்கொண்டது. கடைசியில், முகத்தைக் காக்க எண்ணிய தளபதியின் ஒருகால் முறிந்துபோயிற்று. அளவுமீறிச் சாமான் ஏற்றி, முகத்தைக் காக்க நினைக்கிறவன் காலே இழப்பது சரிதான். இதற்காக அவன் வருத்தக் கூடாது.

எனவே, முகம் இன்னதுதான் என்று விவரிக்க முடியாதானாலும் இந்த நாட்டில் எல்லாருமே முகம் இழந்தாலொழியச் சீனவானது உண்மையான ஜனநாயக நாடாக ஆக முடியாது. எப்படியும் ஜனங்கள் தம் முகம் என்கிற சங்கதி அதிகமாயில்லை. அதிகாரிகள் எப்போதும் தம்முடைய முகத்தை இழக்கத் தயாரா என்பதுதான் கேள்வி. பொது ஸ்தலங்களில் முகம் இழக்கப்படும்போது, போக்கு வரத்து விஷயத்தில்



எங்களுக்குப் பாதுகாப்பேற்படும். சட்ட மன்றங்களில் முகம் இழக்கப் படும்போது, எங்களுக்கு நீதி கிடைக்கும். மந்திரி சபைகளில் முகம் இழக்கப்படும்போது, முகத்தைக்கொண்டு நாடாள்வது சட்டத்தைக் கொண்டு நாடாள்வதாக மாறும்போது, எங்களுக்கு உண்மையான குடியரசு ஏற்படும்.

அ

## கிராம முறை

சமூக மனப்போக்கு இல்லாத நிலையில், சீனாவில் எப்படி ஜனோபாயம் செய்ய முடியும்? பொதுஜன நன்மைக்காகச் சேர்ந்து செய்கிற தொழில் முயற்சிகள் எப்படி உருவாகியுள்ளன? இதற்கு விடை, கிராம முறையிலே காணக்கிடக்கிறது. உயர்ந்த பக்குவத்துக்கு வந்துவிட்ட குடும்பமுறைதான் கிராம முறையாக மாறுகிறது. கழனிகள் பகைப் பலயா யிருந்ததனாலேயே தேசியப் பொருட் காட்சிசாலைகளை நபர் ஹோதாவில் நடத்துகிற முறை வளர்ந்தது. கிராம உணர்ச்சியை வளர்த்ததும் இதே பகைப்புலந்தான். இது, நியூயார்க் வாசிக்கோ, சிக்காகோ வாசிக்கோ பிரஜாஉணர்ச்சி பெருகிவருவதைப் போன்றதே. குடும்பப் பாசத்திலிருந்து கூட்டப் பாசம் வந்தது. கூட்டப் பாசத்திலிருந்து, தன்னுடைய பிறந்த நாட்டின்மேல் பாசம் வளர்ந்தது. இப்படியாக, 'மாகாணப் பாசம்' என்று சொல்லக்கூடிய ஓர் எண்ணம் உண்டாயிற்று. சீனத்தில் இதை ட்டுங்ஷியாங் குவான்னியென் என்பார்கள். இதற்கு, "ஒரே ஊரில் பிறந்தவர்கள்" என்று அர்த்தம். ஒரே மாகாணம், ஒரே ஜில்லா அல்லது ஒரே கிராமத்தைச் சேர்ந்த ஜனங்களை இந்த மாகாணப் பற்று ஒன்றாகச் சேர்க்கிறது. ஜில்லாப் பள்ளிக்கூடங்கள், பொதுமக்கள் தான்யச்சாலை, வர்த்தகர் சங்கம், அனைத்து ஆஸ்ரமம் ஆகியவைகளும், பொதுநலத்துக்கு அடிப்படையாக இருக்கும் இதர ஸ்தாபனங்களும் இருந்துவருவது இன்னொல்தான். அடிப்படையில் இவை குடும்ப மனநிலையிலிருந்து உண்டாகின்றன. குடும்ப அமைப்புத் திட்டத்திலிருந்து இவை மாறுபடுவ தில்லை. பிரஜா ஒத்துழைப்பைக் கொஞ்சநஞ்சமாவது நடக்கச்செய்வது விரிவடைந்த குடும்ப மனந்தான்.

கடலோரத்திலோ, உள்நாட்டிலோ உள்ள ஒவ்வொரு பெரிய நகரத்திலும் அன்றாடம் சங்கம், நிங்போ சங்கம் முதலிய மாகாண, ஜில்லா சங்கங்கள் பல கட்டாயம் இருக்கும். அங்கே பணக்கார வர்த்தகர்கள் இருக்கும்பொழுதெல்லாம் சங்கங்களுக்கு எப்போதும் தாராளமாகப் பணக்கொடை வரும். நான் பிறந்த ஊரில் உள்ள சாங்ச்சுவின் சங்கத்துக்குப் பத்து லட்சம் டாலருக்குமேல் பெறுமதியுள்ள சொத்து அம்மூலையில் இருக்கிறது. அதற்கு ஒரு பள்ளிக்கூடம் உண்டு. அங்கே, போதனை, கட்டணம் இல்லாமல் உள்ளூர்ப் பிள்ளைகள் படிக்கலாம்.



சங்கங்கள் எப்போதுமே மேலைநாட்டு உல்லாச விடுதிகள் மாதிரி உபயோகமாகலாம். செலவும் சிக்கனம். சிலவேளை, சாப்பாட்டுக்குப் பணம் செலுத்துவது நூதன முறையிலிருக்கும். யாத்திரை செல்லும் வர்த்தகன் உள்ளூரில் தெரிந்துகொள்ள வேண்டிய விஷயங்களை அவன் தெரிந்துகொள்வதற்குச் சங்கம் வழிகாட்டி உதவும். மஞ்சக் காலங்களில், வருஷம் மூன்று முறை பரீட்சை நடக்கும். நாடெங்குமிருந்து, பரீட்சைக்காகப் படிப்பாளிகள் பீக்கிங் நகரத்துக்குப் போவார்கள். அப்போது தலைநகரத்தில் சங்க விடுதி வைத்திராத ஜில்லாவோ, மாகாணமோ இல்லை. ஜில்லாவைச் சேர்ந்த ஜில்லாச் சங்கம் இல்லாவிட்டால் தன் மாகாணத்தைச் சேர்ந்த மாகாணச் சங்கமாவது இருக்கும். படிப்பாளிகளும், நீதிபதிப் பதவிக்கு அபேட்சகர்களாய் நிற்பவர்களும், சிலவேளை குடும்ப சகிதமாய், இந்தச் சங்கங்களில் சாதாரண ஓட்டவில்லை தங்குகிறமாதிரி தங்குவார்கள். ஷான்ஸி, அன்ஹுயி போன்ற சில மாகாணக்காரர்கள் நாடெங்கும் இந்தமாதிரிச் சங்கங்களை நிறுப்பித்தி, அவர்களுடைய வர்த்தகர்கள் நாடு முழுவதும் வியாபாரம் செய்துவரச் சௌகரியம் பண்ணிவைப்பார்கள்.

வீட்டில், கிராம உணர்ச்சி காரணமாக, பொதுவுடைமை ஆட்சி முறை ஒன்று ஏற்படுகிறது. சீனாவில் நிஜமாக ஆட்சி புரிவது இந்தச் சர்க்கார்தான். 'மத்திய சர்க்காரை' ஜனங்கள் அறிவது அதன் யாமென் வரிவசூல் அதிகாரிகள்மூலமும், சிப்பாய்கள்மூலமுந்தான். இவர்கள், அதிகாரப் படைபெடுப்பு நடத்தி நாட்டின்மேல் பாயும்போது செய்கிற அட்டகாசம் சகிக்க முடியாதது. ஏகாதிபத்தியம் இருந்து வந்த அந்தக் காலம் நல்ல காலம். அப்போது, மத்திய சர்க்கார், ஜனங்களின்மேல் போட்ட வரி கொஞ்சந்தான். கிராமத்தானுக்குச் 'சொர்க்கம் உயரத்தில் இருந்தது. சக்கரவர்த்தி வெகுதூரத்தி விருந்தார்.' ராணுவ சேவைக்குக் கட்டாயப்படுத்தி ஆள் சேர்ப்பதில்லை. நாட்டில் சமாதானம் நிலவியபோது யுத்தமுமில்லை, கொள்ளையுமில்லை. சமூகத்தில் உதவாக்கரையாய்த் திரிகிறவர்கள்தான் சோல்ஜர்களாக நினைப்பார்கள். நாட்டில் அமைதி நிலவாத போது, சர்க்காரின் சோல்ஜர்களுக்கும் நாட்டின் கொள்ளைக் கூட்டத்துக்கும் வித்தியாசம் தெரியாது. இருபரும் ஒரே தினுசுதான். இந்த மாதிரி வேறுபடுத்துவதற்கு அவசியமே இல்லை. சொல்லப்போனால், தர்க்கரீதியாக இப்படி வேறுபாடு இருக்க முடியாது. சட்டம், நீதி இவற்றைப் பொறுத்த மட்டில், ஜனங்கள் எப்போதுமே சட்ட மன்றத்தைக் கண்டு தூர விலகுவார்கள். கிராமத்தகராறில் நூற்றுக்குத் தொண்ணூற்று ஐந்து கிராமத்துப் பெரியவர்களைக்கொண்டே பைசலாகிவிடும். வியாஜ்ஜியத்தில் மாட்டிக்கொள்ளுவது கேவலம். வியாஜ்ஜியம் தொடுத்தது சரியா இல்லையா என்று விசாரிக்காமலே வியாஜ்ஜியக்காரர்களைத் தூஷித்துவிடுவார்கள். வயசான ஜனங்கள், தங்கள் ஜீவியத்தில் ஒரு நாள் கூட யாமென் அதிகாரியிடமே சட்ட மன்றத்தினிடமோ போனது கிடையாது என்று பெருமையாய் சொல்லிக்கொள்ளுவார்கள். ஆகவே, மத்திய சர்க்காரின் மிக முக்கிய



மான அலுவல்களாகிய வரி வசூலிப்பு, சமாதானத்தைக் கொண்டு செலுத்துதல், நீதியை நிலைநாட்டுதல் ஆகியவற்றில் மிகக் கொஞ்சம் தான் மக்களுக்குத் தொல்லை விளைத்துவந்தது. பெரும் பகுதியைப் பற்றி இவர்கள் சட்டை செய்வதில்லை. சீனருடைய அரசியல் தத்துவப் பிரகாரம், மிகக் கொஞ்சமாய் ஆட்சி நடத்துகிற ரீதியில் அமைந்துள்ள சர்க்கார்தான் மிகவும் நல்ல சர்க்கார். எப்போதும் அது இந்த ரீதியில்தான் ஆண்டும் ஆளாமலும் இருந்துவந்தது. சீனாவின் சிந்மான் சர்க்காரைக் கிராமத்து அபிபதவாதம் என்றே சொல்லலாம். கிராமத் தைப்பற்றிய போக்கு நகரத்துக்கும் பொருந்தவே செய்யும்.

கிராம அல்லது நகர ஸ்தல சர்க்கார் என்கிறோம்; இந்தச் சர்க்கார் கட்டிலனாகாதது. கண்ணுக்குத் தென்படுகிற மேயர், கவுன்சிலர் போன்ற அதிகாரிகளைக்கொண்ட சபை ஒன்றும் அதில் இருப்பதாகத் தெரியாது. இதை ஆத்மரீதிப்படி ஆளுகிறவர்கள், தங்களுடைய வயது முதிர்ச்சி காரணமாக அருகதை பெற்றுவிட்ட பெரியவர்களும், சட்டமும் சரித்திரமும் அறிந்ததன் காரணமாக அருகதை பெற்றுவிட்ட கனவான் வார்க்கமுமே. அடிப்படையில், வாய்மொழிச் சட்டமாகிய வழக்க வழக்கங்கள்தான் சர்க்காரை ஆள்வன. தகராறு ஏற்பட்டால், பெரியவர்கள் அல்லது பரம்பரையாய்த் தலைவர்களா யிருந்துவந்த முதியவர்களிடம் நல்லது கெட்டதை எடுத்துச்சொல்லிச் சமரசம் பண்ணக் கேட்டுக்கொள்ளுவார்கள். இங்கே, முந்தியே சொன்னபடி, அறிவைக் கொண்டு நியாயம் வழங்குவதில்லை. 'மனித இயல்பையும், சிரந்தரமான அறிவையும்' கலந்தே நியாயம் வழங்கப்பெறும். வழக்கறிஞர்கள் கிடைக்காவிட்டால் அதனால் குற்றமில்லை. யார் செய்தது சரி, யார் செய்தது தப்பு என்று சுலபமாகக் கண்டுபிடித்துவிடலாம். முக்கியமாக, ஒரேமாதிரியான சமூக நிலையில் வாழ்ந்து, ஒருவரை ஒருவர் அறிந்திருக்கிற கட்சிக்காரர்களிடையே இதைக் கண்டுபிடிப்பது கடினமல்ல. வழக்கறிஞர்கள் இல்லாமலிருப்பதால் நீதி நிலவ முடிவெடுத்து. நீதி இருக்கிற இடத்தில், மனித உள்ளத்தில் அமைதி நிலவும். கிராமக் கனவான் வார்க்கத்தின் புல்லுருவித்தனத்தைப் பொருளாதார ரீதியில் கீர்ணயித்து வைத்திருந்தபோதிலும், நகரக் கனவான் வார்க்கத்தையிட இவர்கள் சோகைபிடித்து வெளுத்துப்போயிருப்பார்கள். இவர்கள் உறிஞ்சும் ரத்தம், உடலில் சிவப்பேறக்கூடிய அளவுக்குப் போதுமானதாக இல்லை. நேர்மையான நல்ல படிப்பாளிகளும் இருக்கிறார்கள். இவர்கள் வியாஜ்ஜிய விவகாரங்களைத் தொழிலாகக் கொண்டிருக்கவில்லை. சீலமும் படிப்புப் பெற்றிருக்கிறதால், கிராமத்துப் பெரியவர் போக்குக் கிடைக்கிற மதிப்பு இவர்களுக்குக் கிடைக்கும். இந்தப் பெரியவர்களையும், படிப்பாளிகளையும் வைத்துக்கொண்டு, மக்கள் தங்கள் வேலைகளைப் பார்த்துச் செல்வார்கள். தகராறுகளை இப்படிச் சமரசம் பண்ண முடியாவிட்டால், யாமென் இடம் வழக்குத் தீர்த்துக்கொள்ளப் போவார்கள். அடிதடிபோன்ற குற்ற சம்பந்தமான தகராறுகளிலும், சோத்துப் பிரிவினை விவகாரங்களிலும் இப்படித் தீர்த்துவைக்க முடி



யாது ; யாமென்களிடம்தான் போக வேண்டும். எப்போதும் இப்படித் தான் நடக்கு மென்ப தில்லை. இரு கட்சியாரும் அடியோடு அறிந்து போகத் தயாராயிருந்தால்தான் இப்படி நடக்கும். யாமென்களைக் கண்டால் அவர்களுக்குப் பிளேக் நோயைக் கண்டமாதிரி. அவ்வளவு கடி கலக்கம்.

சீனர்களுக்குத் தம்மைத் தாமே ஆண்டுகொள்ள எப்போதும் தெரியும். எப்போதுமே தம்மைத் தாமேதான் அவர்கள் ஆண்டு கொண்டு வந்திருக்கிறார்கள். சர்க்கார் என்கிற சங்கதி அவர்களை அவர்கள் பாட்டில் தனியே விட்டுவைத்தால், சர்க்காரையும் அவர்கள் அதன்பாட்டில் விட்டுவிடுவார்கள். பத்து வருஷம் ஜனங்களுக்கு ராஜாங்கமே இல்லாமல் பண்ணி வையுங்கள். 'ராஜாங்கம்' என்கிற சொல்லே காதில் விழாமலிருக்கட்டும். அப்போது, மக்கள் சமாதான மாய் வாழ்வார்கள் ; செழிப்படைவார்கள் ; பரீலவனங்களைப் பயன்படுத்தி, அவைகளைப் பழத் தோட்டங்களாக மாற்றிவிடுவார்கள். பாதிர பண்டங்கள் செய்து அவைகளை நாடெங்கும் விற்பனை செய்வார்கள். ஜனங்கள் சுயமாகவே முயன்று பூமியின் புதைபொருள் செல்வங்களை யெல்லாம் வெளிக்கொணர்வார்கள். கஞ்சா பயிரிடுவது நின்ற விடும். ஏனென்றால், கஞ்சாவைப் பயிரிட்டுத்தான் ஆக வேண்டுமென்ற யாரும் இவர்களைக் கட்டாயப்படுத்த மாட்டார்கள். தானாகவே அது பூண்டற்று மறையும். தற்காலிகமாக உண்டாகிற எவ்விதப் பஞ்சத்தையும் சமாளித்துக்கொள்ளுவதற்கு வேண்டிய வசதிகளை அவர்கள் ஏற்கெனவே தயார்செய்து வைத்திருப்பார்கள். வரி விதிப்பதற்காக ஒரு சபை வேண்டாம். "மக்களைக் கொழுக்க வைக்கிறோம் ; நாட்டைச் செல்வ மயமாக்குகிறோம்" என்ற விளம்பரப் பலகையும் வேண்டாம். நாடு செழிக்கும், மக்கள் கொழுப்பார்கள்.

சு

“கனவான்கள் சர்க்கார்”

ஒரு தேசிய இனம் என்ற முறையில், எங்களுடைய அரசியல் வாழ்வில் மிகவும் கவனிக்கத்தக்க சிறப்பியல்பு, அரசியல் அமைப்பு, பிரஜா உரிமை எண்ணமும் எங்களிடம் இல்லாததே. சமூக தத்துவம் வேறு, அரசியல் தத்துவம் வேறு. அதனாலேயே இது சாத்தியமாகிறது. இந்த வேறுபட்ட தத்துவம் ஒழுக்கத்தையும் அரசியலையும் சேர்த்துக் குழப்புகிறது. இதில் வேண்டியது ஒழுக்க ஒற்றுமையே ; சக்திப் பிரயோகத்தின் தத்துவமல்ல. 'அரசியல் அமைப்பு' எதற்காக? ஆளுகிறவர்கள் கசடர்கள், தங்கள் அதிகாரத்தைத் துன்புற யோகம் செய்வார்கள். எங்கள் உரிமைகளை மறுதளிப்பார்கள். ஆதலால் தற்காப்பு நிமித்தம் அரசியல் அமைப்புச் சட்டதிட்டங்களை உபயோகித்துக்கொள்ள வேண்டும் என்றுதானே ஆகிறது? சர்க்காரைப்பற்றிச்



நீங்கள் கொள்ளும் எண்ணம் மேலே சொன்னவற்றுக்கு நேர்மாறானது. இவர்கள் நினைக்கும் சர்க்கார் "பெற்றோர் சர்க்கார்" அல்லது "கனவான்கள் சர்க்கார்". மக்கள் நலனைக் காத்துவருகிற பெற்றோர் மாதிரி இவர்கள் ஆள்வார்கள் என்று நினைக்கிறோம். இவர்கள் தம்பிஷ்டப்படி காரியம் நடத்துப்படி நாங்கள் விட்டுவிடுவோம். இவர்களிடம் எல்லையில்லாமல் நம்பிக்கை வைப்போம். இந்த ஜனங்கள் கையில் லட்சக்கணக்கான மக்களை நாங்கள் ஒப்படைக்கிறோம். செலவு விவரம் கேட்க மாட்டோம். இந்த மனிதர்களுக்கு வரம்பில்லாமல் அதிகாரம் கொடுக்கிறோம். எங்கள் பாதுகாப்பைப்பற்றி நினைப்பதில்லை. அவர்களைக் கனவான்களாகவே நடத்துகிறோம்.

இரண்டாயிரத்து நூறு வருஷத்துக்கு முந்திக் கனவான்களைக் கொண்டு ஆட்சி புரிவதைப்பற்றி ஹான்-ஃபெயிட்செ கூறிய விமர்சனத்தைவிட நேர்த்தியாய், நியாயமாய், அழுத்தமாய் யாரும் கூற முடியாது. தத்துவ ஞானியாகிய இவர், 'சட்டக் கொள்கை' (ஃபாச்டியா) வையப் பின்பற்றியவர். கன்பூசியஸுக்கு முன்னூறு ஆண்டு பிந்திய காலத்தில் வாழ்ந்தவர். இந்தக் கொள்கையினரில் இவர்தான் கடைசியானவர், மகா சிறந்தவர். நபர் ஆட்சிக்குப் பதில் சட்ட ஆட்சி வேண்டுமென்பதே இவரது கொள்கை. நபர் ஆட்சியின் தீமைகளை இவர் வெகு அழுத்தமாய் ஆராய்ந்து எடுத்துச்சொல்லி யிருக்கிறார். அன்று இருந்த சீன அரசியல் வாழ்க்கையைப்பற்றி இவர் தீட்டியிருக்கும் சித்திரம் இன்றைய நிலைமைக்கு எவ்வளவு தூரம் பொருந்துகிற தென்பது ஆச்சரியம். இன்றைய நிலைமையை அவரே நேரே வந்து பார்த்து எழுதுவதானால், ஏற்கெனவே எழுதியதில் ஒரு வார்த்தையைக்கூட அவர் மாற்றியமைக்கத் தேவைப்படாது.

ஹான் ஃபெயிட்செயின் கூற்றுப்படி, அரசியல் ஞானம் எப்படி உண்டாகிறது? முதலில் சாமான்ய உண்மைகளைப்பற்றிய நீதி மொழிகளை யெல்லாம் உதறித்தள்ளிவிட வேண்டும். ஒழுக்கச் சீர்திருத்த முயற்சிகள் அனைத்தையும் வெறுத்தொதுக்க வேண்டும். அதுதான் அரசியல் ஞானத்தின் தொடக்கம். மக்களின் ஒழுக்கத்தைச் சீர்திருத்தவதுபற்றிப் பேசுவதை என்று ஒழித்துக்கட்டுகிறோமோ, அன்றுதான் சீனாவில் நல்ல ஆட்சி உண்டாக முடியும். அரசியல் சம்பந்தமான தீமைகளை நீக்க ஒழுக்கச் சீர்திருத்தம் வேண்டுமென்று இத்தனை பேர் ஏன் இப்படிப் பேசிக்கொண்டே இருக்க வேண்டும்? அவர்களுடைய சிந்தனை சக்தி இன்னும் முதிர்வில்லை; அரசியல் பிரசினைகளைப் பிறவற்றோடு போட்டுக் குழப்பாமல், கலப்பற்ற அரசியல் பிரசினைகளாகவே அவற்றைக் கருதிப் பார்க்க அவர்களால் முடியவில்லை என்பதையே இது காட்டுகிறது. இந்த இரண்டாயிரம் வருஷமாய் ஒழுக்க நீதியைப்பற்றியே இடையறாமல் பேசிப் பேசிக் கண்ட பலன் என்ன? ஒழுக்கம் உயரவில்லை; சர்க்கார் நல்லபடியாக மாறவுமில்லை; அநாதைச் சத்தமாக மாறவுமில்லை. ஒழுக்க உபதேசத்தால் பலனிருக்கவில்லை, இன்று சீனா ஒரு சொர்க்க பூமியாகியிருக்கும். ஞானிகளும் தேவ



கணங்களும் இங்கே இருந்தாக வேண்டும். ஒழுக்கச் சீர்திருத்தப் பண-  
சக்கு என் இவ்வளவு மதிப்பு? அதுவும் அதிகார வட்டாரங்கள் என்-  
இப்படி அதற்கு மதிப்பு வைக்கின்றன? பரிசுக்கு என்ன செலவை  
ஒன்றுமில்லை. எங்களை ஒழுக்க சிலர்களாக ஆக்கமுயலுகிறவர்கள்  
கெடுக்க குற்றமுள்ளவர்கள் கெடுக்கபோல் சதா உறுத்திக்கொண்டு  
இருக்கும். கன்பூசியக் கொள்கையை மீண்டும் ஸ்தாபித்து மற்றவர்  
களிடையே ஒழுக்கத்தை மேலாக்க விரும்புகிற ஜெனரல் சாங்ட்வை-  
சாங்கும் பிறரும் ஐந்துமுகல் பதிலிடுத்து மனைவிமார்வரை மணந்த  
கொண்டிருந்தார்கள்; இளம் பெண்களைக் கெடுப்பதில் இவர்கள் சிபார்சு-  
கள். நாம், “கருணை காட்டுவது நல்லது” என்கிறோம். அவர்கள்,  
“மெய், கருணை காட்டுவது நல்லது” என்று எதிரொலி செய்கிறார்கள்.  
இதனால், யாருக்கு, என்ன நஷ்டம்? ஆனால் ஒன்று, சட்டத்தைத்  
துணைகொண்டு சர்க்கார் நடத்துகிறதைப்பற்றி எங்கள் அதிகாரிகள்  
பேச நான் கேட்டதில்லை. அப்படிப் பேசுவார்களானால், “சரிதான்  
ஐயா, சட்டப்படி உங்கள்மேல் வழக்குத் தொடுத்து, உங்களை ஜெயிலுக்கு  
கனுப்புவோம்” என்று ஜனங்கள் பதிலிறுப்பார்கள். கூடிய சீக்கிரம்  
ஒழுக்கப் பேச்சுகளையெல்லாம் முட்டை கட்டிவைத்துவிட்டு, சட்டத்-  
தைக் கண்டிப்பான முறையில் அமல் நடத்துவதைப்பற்றிக் கவனித்-  
தால்தான், அதிகாரிகளின் தெகெடுத்த வேலைகளைத் தடுக்க முடியும்.  
அன்னியர் வசிக்கும் குடியிருப்புக்களில் சுகமாய்க் குந்திக்கொண்டு,  
கன்பூசியப் பழைய நூல்களைப் படிப்பதாக அவர்கள் பாவனை செய்வதை  
ஒழித்துக்கட்ட முடியும்.

கருக்கமாய் ஒன்று சொல்லலாம். ஹான்ஃபெயிட்சை காலத்தின்  
சர்க்காரைப்பற்றி ஒன்றை ஒன்று எதிர்க்கிற இரண்டு விதமான கருத்-  
துக்களிருந்தன. இன்னும் அப்படித்தான். ஒன்று, கனவான் ஆட்சி  
என்ற கன்பூசியக் கருத்து. நபரைவிடச் சட்டத்தையே கொண்ட சட்ட-  
ரீதிக்கு கருத்து மற்றது. ஆளுகிறவர்கள் எல்லாம் கனவான்கள் என்ற  
கன்பூசிய முறை எண்ணுகிறது. அவர்களை அது கனவான்களாகக்  
நடத்த முற்படுகிறது. சட்ட முறையோ, ஆளுகிறவர் அனைவரையும்  
மோசமான பேர்வழிகள் என்று எண்ணி, தங்கள் மோசக் கருத்தை  
அவர்கள் நிறைவேற்றிக்கொள்ளாமல் தடுப்பதற்காக, ஆட்சி முறையை  
பாதுகாப்பு ஏற்பாடுகள் செய்து வைக்கிறது. முதலில் சொன்னமாதிரி  
எண்ணுவது பரம்பரையாய் வந்த வழக்கம். பின்னால் சொன்னது  
காட்டுப் போக்கு. அது மட்டுமல்ல. ஹான்ஃபெயிட்சை சொன்னது  
போல், ஜனங்கள் நல்லவர்களாக இருப்பார்களென்று எதிர்பார்க்க-  
படாது. அவர்கள் கெட்டவர்களாக மாற முடியாமல் நாம் தடைபடிக்-  
வேண்டும். சட்ட ரீதியான தத்துவத்தின் ஒழுக்க ரீதி அடிப்படையில்தான்.  
இதை வேறு மாதிரியும் சொல்லலாம்: அதாவது, கன்மை கு-  
கிறவர்கள் கனவான்கள்; சத்திய நெறி பிறழ்மாட்டார்கள் என்ற எதி-  
ர்பார்ப்பதைவிட, அவர்கள் தவறிழைத்துக் கிறை புக்கடியவர்கள்  
தான் என்று நினைத்துக்கொண்டு, குற்றவாளிகளாகக் கூடிய நிலை



காட்டு மக்களைக் கொள்ளையடித்து, தேசத்தை விற்றுக் காசு சேர்க்க முடியாதபடி வழிநிறைகளைக் கண்டு பிடிக்க வேண்டும். இந்தக் கனவான்கள் மனம்மாறுவார்கள் என்று எதிர்பார்ப்பதளிட, அரசியல் ஊழலைத் தடுத்த நிறுத்தும் பொருட்டு, பின்னால் சொன்ன முறையைக் கையாளுவதுதான் அதிகமான பலனைத் தரும் என்பது யாருக்கும் புலனாகும்.

சீனாவில், என்னவோ, இதற்கு நேர்மாறாகவே நாங்கள் காரியங்களைச் செய்து வந்திருக்கிறோம். இவர்கள் குற்றவாளிகளாகக் கூடியவர்களை பென்று வெகு நாளைக்கு முந்தியே நாங்கள் எண்ணியிருக்க வேண்டும். அப்படி எண்ணாமல், அவர்களைக் கனவான்களாகவே நாங்கள் மதிக்கிறோம். அந்தப் புராதனமான, நல்ல கன்பூசிய வழிப்படி, அவர்கள் எங்களை அன்புமுறையில் ஆண்டு, ஜனங்களைத் தங்கள் புதல்வர்களைப்போல நேசிப்பார்களென்று எதிர்பார்க்கிறோம். அவர்கள் நேர்மையாயிருப்பார்கள் என்று எதிர்பார்க்கிறோம். “உம்—நடத்துங்கள். பொதுப் பணத்தை இஷ்டப்படி செலவழியுங்கள். பசிரங்கமாய் வரவு செலவுத் திட்டம் போட்டு, பொதுஜனங்களிடம் செலவு கணக்குக்கு கிராம ஒப்புவிக்கும்படி கேட்க மாட்டோம்,” என்று அவர்களிடம் சொல்லுவோம்? “உம்—நடத்துங்கள், உங்களுக்கு ஜனங்களிடம் அனேகமான அன்பு உண்டு என்று நாங்கள் நம்புகிறோம். உங்கள் மனச் சாட்சிக்குச் சரியென்று தோன்றுகிற பிரகாரம் நீங்கள் எங்கள் மேல் வரி விதிக்கலாம்” என்று கூறுவோம். ராஜதந்திரிகளிடம், “உம்—நடத்துங்கள் உங்கள் தேசபக்தியில் எங்களுக்குப் பரிபூரண நம்பிக்கை. எந்த மாதிரியான, எப்படிப்பட்ட, சர்வதேச ஒப்பந்தம் வேண்டுமானாலும் செய்துகொள்ளுங்கள். இந்த விஷயத்தில் எங்களை நீங்கள் கலந்துகொண்டு, எங்கள் சம்மதத்தைப் பெற வேண்டியதே இல்லை” என்று கூறுவோம். அதிகாரிகள் அனைவரிடமும், “ஒரு வேளை நீங்கள் கனவான்கள்தான் என்று தெரிந்துவிடுமானால், உங்களைப் பெருமைப்படுத்துவதற்காகச் சிலை பயிலோ நாட்டுவோம். இல்லை, நீங்கள் மோசடிப் பேர்வழிகள்தான் என்று ஆய்விட்டால் அதற்காக உங்களைச் சிறையிலிட மாட்டோம்!” என்று கூறுவோம். மற்றத் தேசங்களில் அதிகாரிகளை இந்த மாதிரி கனவான்களாக மதித்து நடத்தியதே கிடையாது. ஹான்ஃபெயிட்செயோ, இதெல்லாம் சுத்தத் தப்பு என்கிறார் : இவர்களுடைய ஒழுக்கம் பூரணமான தென்று எடுத்த எடுப்பில் தீர்மானித்துவிடுகிறோம். ஹான்ஃபெயிட்செ இன்று இருப்பாரானால், அவர்களைக் குற்றவாளிகளாகவே நடத்தச் சொல்லி, “சத்திய நெறியில் ஒழுக்கம்படி உங்களைத் தண்டிக்கொண்டிருக்க மாட்டோம். நீங்கள் கனவான்மனாக மாறிவிட்டால், அதற்காக உங்களுக்குக் கற்சிலை பயிலோ அடித்து நிறுத்த மாட்டோம். மோசக்காரர்களாக மாறிவிடுவீர்களோ, சிறையில் தள்ளித் தள்ளித் தள்ளிவிடுவோம்” என்று அவர்களிடம் சொல்லுவார். எங்களுடைய அரசியல் ஊழல்களைத் தீர்த்துக்கட்ட இதுதான் சரியான, சுருக்கமான மார்க்கமாய்த் தோன்றுகிறது.



இங்கே, ஹான்ஃபெயிட்செ எழுதியதில் ஒரு பகுதியைச் சீன மான நடையில் தருகிறேன்; அதைப் பாருங்கள்: “பொதுவாக, ஒரு தேசத்தில் பத்துப் பேர் சத்தியசந்தராயிருக்கலாம். பத்துப் பேர் அதிகம். உத்தியோகப் பதவிகளோ, குறைந்தது, நூறு பதவிகளாவது இருக்கும். பலன்? நேர்மையான அதிகாரிகள் பத்துப் பேர் இருந்தால், பத்துக்கு மேற்பட்ட அதிகாரப் பதவிகள் இருந்துவிடுகின்றன. இவற்றையாராவது நிரப்பியாக வேண்டும். எனவே, பத்து நேர்மையானவரும் தொண்ணூறு தெகிதெத்தப் பேர்வழிகளும் சேர்ந்து எல்லாப் பதவிகளிலும் அமர்ந்துவிட நேருகிறது. அதனால், பொதுவாகக் காரியங்கள் தப்பாகவே நடக்கும்; ஒழுங்கான ஆட்சி நடக்க வழி இல்லை. ஆகவே, புத்திசாலியான அரசன் ஒருவன் ஆட்சிமுறையிலேதான் நம்பிக்கை வைப்பான். தனி நபர்களுடைய திறமையில் நம்பிக்கை வைக்க மாட்டான். திட்டமான வழி வகையிலேதான் அவன் நம்பிக்கை கொள்வான். தனி ஆளின் நேர்மையில் நம்பிக்கை கொள்ளான்,” என்று அவர் சொல்லுகிறார். “பெற்றோர் சர்க்கார் முறை” எப்போதாவது வேலை செய்யாமலா போய்விடும் என்று கேட்டால், அது செய்யவே செய்யாது என்று அவர் மறுத்துவிடுகிறார். ஏன் இப்படி பெற்றோர்கள் கூடத் தம் குழந்தைகளை எப்போதும் அடக்கி ஆண்டிவிட முடிகிறதா? இல்லையே, பெற்றோர் தம்முடைய பிள்ளைகளை நேசிப்பதை விட மேலாக ஆளுகிறவர்கள் ஜனங்களை நேசிப்பார்கள் என்று எதிர்பார்ப்பது பொருத்தமற்ற காரியம் என்று அவர் சுட்டிக்காட்டியிருக்கிறார். கன்பூசியஸ் அபாரமான பரிவுள்ளவர்; நேர்மையாளர்தான். இருந்தாலும், இவருக்கு எத்தனை சீடர்கள் கிடைத்துவிட்டார்கள்? ஆயிரக்கணக்கான, லட்சக் கணக்கான, ஜனங்களிலிருந்து, எழுபதே எழுபது பேர்தான் கன்பூசியஸுக்குச் சீடரா படைந்தார்கள் என்பது, சீரிய நெறியில் யாதொரு பயனுமில்லை என்பதைத் தெளிவாக விளக்கவில்லையா? என்று நகைச் சுவையோடு, தாட்சண்யம் பார்க்காமல், ஹான்ஃபெயிட்செ கேட்கிறார். ஆளுகிறவர் அனைவரும் கன்பூசியஸைப் போலவே நன்மைக் கடைப்பிடிக்க வேண்டும். அவருடைய எழுபது சீடர்களைப்போல், பிரஜைகள் அனைவரும் நந்நெறியில் ஒழுகி வா வேண்டும் என்று எதிர்பார்ப்பது நியாயமாகுமா? அந்தச் சொற்களில் ஒரு திணுசான இனிய கிண்டல் தொனிக்கிறது; ஒருவகையான வறண்ட நகைச்சுவை இதிலிருக்கிறது. விஷயத்தை இது தெளிவாக எடுத்துச் சொல்லுகிறது.

தன் நாட்டைச் சூழ்ந்துள்ள நிலைமைகளைப்பற்றி ஹான்ஃபெயிட்செ விவரித்துள்ளவை இன்றையச் சீனாவிலிருக்கும் நிலைமையோடு அதிகப் சரியமாய்ப் பொருந்துகின்றன. அந்தக் காலத்திலும் சரி, இந்தக் காலத்திலும் சரி ஜனங்களின் சீலமும், அதிகாரிகள் சீலமும் ஒரே மாதிரிதான் இருந்துவந்திருக்கின்றன. அவர் நூல்களைப் பாரிலும்போது, அவர் இன்றைய சீன நிலைமைகளைத்தான் கூறுகிறாரோ என்று பலத்த சந்தேகம் வந்துவிடும். அவர் நாளில் இருந்துவந்த அதிகாரிகளின் ஊழ்



லுக்கும், ஜனங்களின் விரக்திக்கும் காரணம் சட்டரீதியான பாதுகாப்பு இல்லாமையும்; பிழைபான ஆட்சிமுறை இருந்துவந்ததும் தான் என்று அவர் ஆராய்ந்து எடுத்துக்காட்டுகிறார். இதற்காக அவர் ஒழுக்க உபதேசம் செய்ய முற்பட்டுவிட வில்லை. அதற்கு மாறாக, இந்த மாதிரித் தவறுக்குக் காரணம் தப்பான ஆட்சிமுறையும், மக்களுக்குச் சட்டப் பாதுகாப்பு இல்லாமற்போனதான்தான் என்று அவர் உபதேசம் செய்தார். “பொதுஜனங்களுக்கு என்று ஒரு சட்டமில்லை; நீதிவாய்ந்த சட்டமில்லை.” இதனால்தான் இத்தனை சங்கடமும் வந்தன என்று அவர் சொன்னார். அவர் காலத்திலிருந்த கன்பூசியவாதிகளை அவர் வெறுத்தார். அவர்களை, அரட்டை அடிக்கிற மூடக் கூட்டங்கள் என்றழைத்தார். இன்று “நீள அங்கி தரித்துத் திரிசிற தேசபக்தர்”களையும் இப்படிச் சொல்லுவதுபொருந்தும். அந்தக்காலத்தில், தவறிழைத்த அதிகாரிகளைத் தண்டிப்பதில்லை யாகையால்தான் அவர்கள் தங்குதடையின்றித் தெகிடு தத்தம் செய்துவந்தார்கள் என்கிறார். அவர் சொன்னதை, வார்த்தைக்கு வார்த்தை, இங்கே அட்படியே தருகிறேன்; அதைப் பாருங்கள்: “தங்கள் நாட்டின் பல பிரதேசங்கள் எதிரியிடம் பறிபோனாலும், அவர் ஞடைய குடும்பங்கள் மட்டும், செல்வந்தர்களாயின. தம்முடைய முயற்சி வெற்றி பெற்றால், அவர்களுக்கு அதிகாரம் வந்துவிடுகிறது. முயற்சி தோல்வியுற்றாலோ, செல்வச் சகபோகங்களுடன் பதவியிலிருந்து விலகி, ஒய்வுபெற்று வாழலாம்.” டாயிரோன் பகுதியிலும், ஷங் ஹாய்க் குடியிருப்புப் பகுதிகளிலும் நிம்மதியாய், ஓய்வுபெற்று, மாட மாளிகைகளில் வாழுகிற வர்ச்சகத்தாரில் பெரும்பான்மையினரை இதே சொற்களைக் கொண்டு வருணிப்பது பொருந்தும். ஆளுகிற விஷயத்தில் ஒழுங்கான ஒரு துறையில்லாததால், இந்தக் கட்சியைச் சேர்ந்தவன் அந்தக் கட்சியைச் சேர்ந்தவன், என்பதற்காகவே ஆட்சி மேல்பதவிக்குத் தூக்கிப்போட்டார்கள். சட்டத்தை அமல் நடத்தாமல், தங்கள் வனத்தைச் சமூகக் கொண்டாட்டக் கேளிக்கைகளிலே அவர்கள் திருப்பிவிடவேண்டி வந்தது” என்று அவர் சொல்லுகிறார். இந்தச் சொற்கள், இந்தக் காலத்திலே, எவ்வளவு தூரம் உண்மையானவை என்பது அதிகாரிகளுக்கும் அதிகாரப் பதவிக்கு அபேட்சர்களாய் நிபந்தனாக்களுக்குந்தான் வெளிச்சம்.

அவர் நூலில் ஒரு இடம் முக்கியமானது. அதிலே, குங்மின் (“ஜனப் பிரஜை”) என்ற வெகு சுவையான சொற்றொடர் இருக்கிறது. தேசக் காரியங்களில், ஜனங்கள் ஏன் அசிரத்தைகாட்டி, அதனிடம் விரக்திகொண்டிருந்தார்கள் என்பதை, அது விளக்க முற்படுகிறது. “ஜனங்களை நீங்கள் சண்டை செய்ய அனுப்புகிறீர்கள். முன்னேறினாலும், பின்வாங்கித் திரும்பினாலும் சரி, அவர்கள் சாகவேண்டியதுதான். இது அவர்களுக்கு ஆபத்தான காரியம். தங்கள் சொந்தத் தொழில் துறைகளை விட்டுவிட்டு, அவர்களை ராணுவத்திலே சேரச் சொல்லுகிறீர்கள். அவர்கள் ஏழைகளாயிருக்கும்போது, மேலே உள்வார்கள் அவர்களைக் கவனிப்பதில்லை. அவர்கள் ஏழைகள் என்பது



நிச்சயம். இதோ, பாருங்கள். ஆபத்தில் சிக்கவும், வறுமையில் உழலவும் யாருக்குத்தான் ஆசை? ஆகவே, உங்களை அண்டாமல் இருக்கவே அவர்கள் முயலுவார்கள். அது இயற்கை. தங்கள் தங்கள் விடுகளைப் பார்த்துக்கொண்டு அவர்கள் போவார்கள். தங்கள் தங்கள் விடுகளைக் கட்டிக்கொள்ளுவதிலேதான் அவர்களுக்கு அக்கரை. பேரைத் தடுக்கவே அவர்கள் முயலுவார்கள். பேரைத் தடுத்தால், அவர்கள் பத்திரப்படுமீ. வால்பிடித்து, லஞ்சம் வாங்கினால், பணக்காரர்களாகி, ஆயுள்பரியந்தம் பத்திரமாய் வாழ வழி பண்ணிக்கொள்ளுகிறார்கள். இனி, செல்வந்தனாக, நிம்மதியுடன் வாழ யாருக்குத்தான் ஆசை யில்லை? செல்வத்தையும் நிம்மதியையும் தேடாதபடி அவர்களை தடுக்க உங்களால் முடியுமா? பொதுஜனப் பிரக்ஞையுள்ள பிரஜைகள் இவ்வளவு சொற்பமாயும் தனக்குத் தனக்கென்று திரிகிற தனியர்கள் இவ்வளவு அதிகமாயும் இருப்பதற்கு இதுதான் காரணம்” என்பதை அவர் சொன்னதன் சாரம்.

பிரஜைகள், இன்றுகூடக் கொஞ்சம் பேர்தான். தனியர்களை எகப்பட்ட பேர் இருக்கிறார்கள். போதிய சட்டப் பாதுகாப்பில்லாததே இதற்குக் காரணம். ஒழுக்கநீதிக்கும் இதற்கும் சம்பந்தமில்லை. ஆட்சி முறையில்தான் குற்றம். பொதுஜன உணர்ச்சியை வெளிக்காட்டுவது ஆபத்தாக முடிந்தால், தேசிய விஷயங்களில் யாருக்குத்தான் சிரத்தை விழும்? பேராசை பிடித்துத் தெகிடுதத்தம் பண்ணுகிற அதிகாரிகளைத் தண்டிப்பதில்லை யென்றால், அவர்கள் சத்தியசந்தராகவே இருப்பார்கள் என்று எதிர்பார்ப்பது மனிதஇயல்பை அறியாத செயல்தான்.

அதனால், ஆளுகிறவர் ஆளப்படுகிறவர் இருவருக்கும் ஒரே மாதிரி பொருந்துகிற, உல்லங்கனம் பண்ணமுடியாத சட்டத்தை நிறுவுவது நல்லது என்று ஹான்ஃபெயிட்செ நம்பினார். எல்லாவற்றுக்கும் மேலான உயர்ந்த இடத்தில் சட்டத்தை இருத்தி வைக்க வேண்டும். சட்டத்தின் முன்னால் சகலரும் சமம். சொந்த முறையில், ஆளைப் பார்த்துச் சாதக பாதகம் பண்ணுகிற போக்கு ஒழிந்து, அதற்குப் பதில் சட்டம் என்கிற இதுதான் பாரபட்சமில்லாமல் நீதி வழங்கவேண்டும். இங்கே, சமத்துவத்தைப்பற்றி நாம் கொள்ளும் கருத்து கிட்டத்தட்ட மேலைநாட்டுப் போக்கில் இருக்கிறது என்பது மட்டுமல்ல; கஞ்சித்தம் சீனப் போக்குக்கு அடுக்காத ஒரு சிந்தனா முறை இதிலே இருப்பதாகக் கூட எனக்குப் படுகிறது. “பாமரர்களுக்கு மரியாதை காட்டக் கூடாது, பிரபுக்களைத் தண்டிக்கக் கூடாது” என்று கன்பூசியவாதிகள் சட்டம் போடுகிறார்கள், இதற்கு நேர் எதிராக, நமது சட்டவாதிகள் என்ன சொல்லுகிறார்? “வல்லாளை வந்தித்து வால் பிடிக்காத ஒரு சட்ட ஒழுங்கும் கடுமையாய் அமல் நடத்தக்கூடிய சட்ட நிர்மானங்களும் நமக்கு இருக்க வேண்டும். அப்போது, சட்டத்தை அமல் செய்ய வேண்டியவரும்போது, கெட்டிக்காரர்கள் பணிந்துபோவார்கள், அதிகாரம் படைத்தவர்கள் எதிர்த்துப் பேசமாட்டார்கள். பிரபு குடும்பத்தார் தண்டனை யடையாமல் தப்ப மாட்டார்கள். பணிவோடிப்பவர்களைச்



செய்யாமல் அவர்களுக்குச் சேரவேண்டிய கைம்மாறைப் பிறர் தட்டிக்கொண்டு போகமாட்டார்கள்.” இவர் இப்படிச் சொல்லுவது சிதோதமாயில்லையா? ஹான்ஃபெயிட்செ கருதிய “சட்டத்தின் முன்னிலையில், உயர்ந்தவர், தாழ்ந்தவர், கெட்டிக்காரர், மூடர், எல்லாரும் சமம்.” இயந்திரம்போல், சட்டப்படி காரியம் நடத்துகிற எண்ணத்தை அவர் வெகு தூரத்துக்குப் பின்பற்றிப் போய்விட்டார். அதனால், ஞான முன்ன, திறமைசாலிகள்தான் ஆட்சி நடத்த வேண்டுமென்றில்லை. இப்படிப்பட்ட இயந்திரப் போக்குடைய எண்ணம் அறவே சீன இயல்புக்கு உகந்ததல்ல.

இதனாலேயே, “அரசர் ஒன்றும் செய்யக் கூடாது” என்ற டாஸுப் போக்கு, இவரது ஆட்சித் திட்டத்தில் இடம்பெற்றது. அரசர் ஒன்றும் செய்யக் கூடாது. ஏன் தெரியுமா? அரசர்களால் எதையும் செய்ய முடியாது—என்று ஹான்ஃபெயிட்செ கண்டார். சாதாரணமாய் எல்லா அரசர்களும் செயலற்றவர்கள்தானே. சர்க்கார் இயந்திரம் வெகு நெறியோடு, பரிபூரணத்துவம் பெற்றிருக்க வேண்டும். அப்போது, ஆளுகிறவர்கள் நல்லவர்களோ, கெட்டவர்களோ, கவலையில்லை. காரியங்கள் தாமதச் சரிவர நடக்கும். ஆகவே, அரசர் இருப்பது பெயரளவிலே தான். தற்கால அரசியல் அமைப்புமுறைப்படி நடக்கிற சர்க்காரில் அரசனுடைய மதிப்பு இப்படித்தானே இருக்கிறது. ஆங்கிலேயர்களுக்கும் ஓர் அரசர் உண்டு. இவருக்கு வேலை என்ன? கல்நாட்டு முயற்சிக்களில் தலைமை தாங்குவது, கப்பல்களுக்குப் பெயர் சூட்டுவது, துறைமுகங்களுக்குப் பட்டமளிப்பது.—அவ்வளவுதான். அரசர் நல்லவரா, கெட்டவரா என்பது தேசமக்களுக்கு முக்கியமே யல்ல. அரசர் புத்தியுடையவரா, கொஞ்சம் சுமாரானவர்தானா என்பது முக்கியமே யல்ல. திட்டம் எப்படியும் தானாக நடந்தேற வேண்டும். அரசர் செயலற்றிருக்க வேண்டும் என்கிற சித்தாந்தத்தின் சாரம் இதுதான். ஹான்ஃபெயிட்செ இதை இப்படித்தான் வியாக்கியானம் செய்திருக்கிறார். இங்கிலாந்திலும் இதை மிக வெற்றிகரமாகக் கையாண்டிருக்கிறார்கள். பாவம், வம்புதும்பு தெரியாத கன்பூசியஸ், ஒரு சாதாரண வாத்தியார்தானே. அவரைப் போய், அரசியல் சிந்தனையாளர் என்று சொல்லுவது காலத்தின் கோலந்தான். அவர் ஒழுக்க சம்பந்தமாய் கண்ணென்னவோ நவதான்யக் கோவைமாய்ச் சொல்லியதை யெல்லாம் அரசியல்” சித்தாந்தம் என்று பெருமைப்படுத்துவது வேடிக்கை தான். நற்பண்பும் கருணையும் உள்ளவர்களே ஆட்சிப் புரியலாம் என்கிற ஒத்து பகலில் கனவு காணுகிற கதைதான். இதனால் ஒன்றும் நடவாது. கனவாரியில் புதிதாய்ச் சேர்ந்த புதுப் பைபன்கூட இதைக் கண்டு கொண்டு ஏமாறமாட்டான். மோட்டார் ஓட்டிகள் அவரவரும் கண்ணியமாய் நடந்துகொள்ளுவார்கள். பிராட்வோரில் வண்டிப் பழக்கத்தை ஒழுங்கு செய்து பச்சை விளக்குச் சிவப்பு விளக்குச் சமிக்ஞை முறை தேவை—என்று சொல்ல முடியுமா? இது நடக்கிற காரியமா? இது நடந்தாலும் நடக்கலாம். ஆனால், நல்லவர்கள் நல்லபடியாகவே ஆளுவார்



கள் என்று எதிர்பார்ப்பது நடக்கவே நடக்காது. சீனத்துச் சரித்திரத்தைச் சிந்தனையோடு படிக்கிற எந்த மானவனுக்கும், கன்பூசிய தோஷனியில், அபாரமான ஒழுக்க உபதேசம் செய்தபடி ஆட்சி நடத்தி சர்க்கார் உலகத்திலே படுமோசமான ஊழல் நிரம்பிய சர்க்கார்களிலே ஒன்று என்பது தெளிவாய்ப்பட்டிருக்கும். இதற்குக் காரணம் என்ன? மேலைநாட்டில் இருப்பவர்களைவிடச் சீன அதிகாரிகள் அதிகமாய் மேலும் பண்ணக் கூடியவர்கள் என்பதல்ல. இதுதான் பச்சையான, சரித்திரப் பூர்வமான, தட்டிக்கழிக்க முடியாத, அரசியல் உண்மை. அதிகாரிகளைக் கனவான்களாகவே நடத்துகிறோம்; இவர்கள் தூற்றுக்குப் பத்துப்பேர் கனவான்கள். மீதி தொண்ணூறுபேரும் கசடர்கள். அப்படிச் செய்யாமல், மேலைநாட்டில் செய்கிறதுபோல், எல்லாரையும் கசடர்களாகவே மதித்து நடத்தி, சிறையிலிட்டு வதைத்தும், சிறையிலிடுவதாகப் பயமுறுத்தியும் வந்தால், தூற்றுக்குப் பத்து பேர்கூடக் கசட்டுத்தனத்திலே வெற்றி காண மாட்டார்கள். மீதி தொண்ணூறு பேரும், கனவான்களாகப் பாவனை பண்ணுவதில் வெற்றி பெற்றுவிடுவார்கள். முடிவென்ன? தூய ஆட்சி இல்லாவிட்டால், தூய ஆட்சியைத் தோற்றத்திலாவது ஒத்திருக்கிற ஓர் ஆட்சி இருந்துவரும். இந்தத் தோற்றமாவது இருப்பது நல்லதுதானே. வெகு நாளைக்கு முந்தியே சீன இதைச் செய்திருக்க வேண்டும். இரண்டாயிரம் வருஷங்களுக்கு முந்தி, ஹான் பெயிட்செயைக் கட்டாயமாய் நஞ்சுட்டிக் கொல்லுமுன் அவர் சொன்ன யோசனையும் இதுதான்.

ஆகவே, சீனாவுக்கு வேண்டியது ஒழுக்க நெறிமல்ல; அரசியல்வாதிகளுக்காக இன்னும் அதிகமாய்ச் சிறைக்கூடங்களைக் கட்ட வேண்டும். சிறைச்சாலைகள்தான் சீனாவுக்கு இப்போது வேண்டியவை. போக்கலா மாவுக்கோ, சியாட்டிலுக்கோ, முதல் வகுப்பில் உடனே பிரயாணம் கிளம்பிவிடக் கூடிய வசதி அசுத்தமான குறைநிறைந்த அதிகாரிகளுக்கு இருந்துவரும்வரைக்கும் சுத்தமான, அப்பழுக்கில்லாத சர்க்காரை நிறுவுவதாகப் பேசுவது வெறும் பயனற்ற பேச்சுத்தான். சீனாவுக்கு வேண்டியது கருணையல்ல, நேர்மையல்ல, கௌரவமும்ல்ல; அதற்கு வேண்டியது சுத்தமான வெறும் நீதிதான்; இதில்லாவிட்டாலும், கருணையற்ற, நேர்மையற்ற, கௌரவமற்ற அதிகாரிகளைக் கண்டமாத்திரத்தில் சுட்டுத்தள்ளக்கூடிய தைரியமாவது நமக்கு வேண்டும். அதிகாரிகள் தவறியைக்காமல் பார்த்துக்கொள்ள ஒரே ஒரு வழிதான் உண்டு. பிடிபட்டால், அவர்களைச் சுட்டுத்தள்ளிவிடுவதாகப் பயமுறுத்துங்கள். காரியம் நடக்கும். மனித இயல்பைப்பற்றி நான் கொள்ளுகிற சட்டப்பூர்வக் கொள்கை நோக்கத்தைக் கொண்டு மனம் புண்படுகிற அதிகாரிகள் சற்று யோசித்துப் பார்க்கவேண்டும். தொழில் நடத்தும் ஒரு கம்பெனி இருக்கிறது. இது, கன்பூசிய போதனைப்படி கனவான்களுக்குக் கனவான்கள் எப்படி நடந்துகொள்ளுவார்களோ, அதே மாதிரி சகல காரியங்களையும் நடத்திவருகிறது. பங்குதாரர்கள் கூடிப்பேசி ஆலோசிப்பது கிடையாது. கணக்கு வழக்கில்லை. கணக்கை

செய்வதில்லை. கம்பி நீட்டிநிகுற மனேஜரையோ, கனவான்கள்  
செய்ய கைது செய்ய வழியில்லை. இப்படிப்பட்ட பாங்கில், கம்பெனி  
வெட்கன் தாங்கள் பணத்தைப் போட்டு வைக்கச் சம்மதிப்பார்  
என்று கேட்கிறேன். இந்த மாதிரியான கனவான் முறையை முற்ற  
முடிக்க அடிப்படையாகக்கொண்டுதான் சினச் சர்க்கார் நடத்து  
கூடாது. தற்போதைய சர்க்கார் ஏதாவது அபிவிருத்திகள்  
செய்திருக்குமானால், அப்படிச் செய்த அபிவிருத்திகள் சர்க்கார்  
மனமுவந்து செய்தவை யல்ல. மேலைநாட்டார் துணிவுடைய  
வர்கள். ஆளுகிறவர்களிடம் கணக்குக் கேட்கிற அளவுக்கு அவர்  
கள் தனித்துவிடுகிறார்கள். இப்படிக் கேட்டால், அதிகாரிகளுடைய  
கண்ணியத்துக்கு மாசு கற்பித்ததாக ஆய்விடுமே என்ற பயம் அவர்  
ளுக்கில்லை. அப்படிப்பட்ட மேலைநாட்டாராலேயே கொஞ்சஞ்ச  
வது அபிவிருத்திகள் ஏற்பட்டிருக்கின்றன. இவை பேதா. இதக்  
பேதல் இன்னும் அதிகமாய்குப் பரிபூரணமாக வேண்டும். அதுவரைக்  
கூட சினச் சர்க்காரானது, தொழில்முறை தெரியாத கம்பெனி  
மாதிரிதான் இருக்கும். மானேஜருக்கும் சிப்பந்திகளுக்கும் எப்போதும்  
எபத்துக்குச் குறைவில்லை. பாமர மக்களாகிய பங்குதாரர்களுக்குச்  
சாமனத் துயரந்தான்.



எழாம் அத்தியாயம்

## இலக்கிய வாழ்வு

3

### சிறப்பு வேற்றுமை

இலக்கியத்தைச் சீனர்கள் இரு பிரிவாகப் பிரிக்கிறார்கள். ஒரு பிரிவைப் போதனை இலக்கியம்; மற்றது இன்ப இலக்கியம். உண்மைகளைக் கற்பிக்க உதவுகிற இலக்கியம் வேறு; உணர்ச்சியை வெளிப்படுத்துகிற இலக்கியம் வேறு என்று அவர்கள் பிரித்து இருக்கிறார்கள். இப்படிச் சாத்தியமாகிறது என்பதை எளிதிலே காணலாம்:—முன்னது நிகழ்ச்சிகளையோ, கருத்துக்களையோ விவரிப்பது; விபரங்களைச் செய்து விளக்க முயல்வது; பின்னது, அக நிகழ்ச்சிகளையும், உணர்வுகளையும் வெளிப்படுத்துவது; உணர்ச்சி மயமானது. பின்னதைப் பின்னதே சிறந்ததென்று எல்லாச் சீனர்களுமே பாவனை பண்ணுகிறார்கள். போதனை நூல்கள் மக்களின் மனத்தைப் பண்படுத்தி வளப்பனவாம்; சமுதாயத்தின் ஒழுக்கநிலையை உயர்த்துவனவாம். இவர்கண்ணேடு பார்ப்பதனாலே, நாவல்களையும், நாடகங்களையும் பேரிலக்கியம் மண்டபத்துள் இடம்பெறத் தகுதியற்ற அற்பக் கலைகளென்றே அவர்கள் இழிவாக மதித்துவிடுகிறார்கள். கவிதை ஒன்று மட்டுமே இவ்விலக்கியத்தில் இடம் பெறுகிறது. இதனை அவர்கள் இழிவாக மதிப்பதில்லை; அதற்கு மாறாக, மேலைநாட்டினரைவிடச் சீனர்களே கவிதையை மிக ஆழமாய் பரிந்து, கௌரவித்து வருகிறார்கள். நடைமுறை வாழ்க்கையிலே நாவல்களையும் நாடகங்களையும் எல்லாச் சீனர்களுமே திருநீறு மாய்ப் படித்துவருகிறார்கள். கருணை, நேர்மை இவற்றையெல்லாம் மட்டுமே கட்டுரை எழுதுகிற சர்க்கார் அதிகாரி, தனிப்பட்ட சம்பாஷணைகளிலே கலந்துகொள்ளும்போது நாவல், நாடகங்களைக் கதாபாத்திரங்களைப்பற்றிச் சரளமாக உரையாடுவதைப் பார்க்கும் சீனப்பின்மையி (பொன் - ஜாடி பழம்) என்று ஒரு நாவல்; காமதாசு வர்ணனைகளுக்கு நிகரற்றது. பின்னவாவா பஞ்ச்சியென் என்ற காமதாசு நாவல்தான். ஆனால், இதில் ஆண் பெண் லீலா விளையுதல்களுக்குப் பதில் ஆணோடு ஆண் உறவாடும் வர்ணனைகள் இவற்றில் வரும் கதாநாயகி, கதா நாயகர்களைப்பற்றி யெல்லாம் புகழ் கூறிய அதிகாரவர்க்கத்தினர் மிக நன்றாய்த் தெரிந்துவைத்துப் பார்க்கள்.

இது ஏன் இப்படி இருக்க வேண்டும்? போதனை இலக்கியம் எல்லாம் மிக மட்டமானவை; மிகச் சாதாரணமான மாண்புடையவை.

மறையும் கிளிப்பிள்ளை வாதங்களும் தான் இவற்றில் குவிந்து  
 ட்டதும். புதிதாக எதையும் சொல்லிவிட்டு, மாட்டிக்கொள்ளக் கூடா  
 தென்ற அச்சம் நாலா பக்கமும் வேலியிட்டு முடக்கிவிடும். எனவே,  
 தேவனாட்டார் இலக்கியம் என்று கொள்ளுகிற நாவல்கள், நாடகங்கள்,  
 கவிதை, முதலிய கற்பனை நூல்களைத்தான் நாம் இலக்கியமாகக் கருதிப்  
 படிக்க முடியும். கருத்துக்காக அல்லாமல் கற்பனைக்காகவே இலக்கி  
 யத்தைப் படித்து ரசிக்க முடியும். பொருளாதார அனுபவமில்லாத  
 படிப்பாளிகள் வரிவிதிப்பைப்பற்றி எழுதினார்கள். கருதாதுக்கும்  
 அவ்வளவு கண்ணாலும் கண்டறியாத இலக்கியவாதிகள் விவசாயத்  
 தைப்பற்றி எழுதினார்கள். நிர்மாணத் தொழில் புரியாத அரசியல்  
 வாதிகள் ஹுவாங்கே ரீர்த் தேக்கத் திட்டத்தைப்பற்றி எழுதினா  
 ர். (இது அக்காலத்திலே அதிகமாய் அடிபட்டுவந்த பொது  
 விஷயம்.) கருத்துக்களைப்பற்றின விஷயத்தில், இந்தப் படிப்பாளிக  
 ளெல்லாம், நாங்கள் சின மொழியில் சொல்லுவதுபோல, கண்பூசியக்  
 கோட்டைக்குள்ளேயே அந்தரடித்துக்கொண்டிருந்தனர்; கண்பூசியக்  
 கோவில் முற்றங்களிலே கிடைக்காத பொருளாகிய பசுவின் ரோமத்  
 தைத் தேடித்திரிந்தனர். கண்பூசியவைப்பற்றி ரசனையாய் எழுதியவர்  
 களுள் தனியாக சகவாங்க்ட்ஸியை அனைவருமே கண்டித்து வந்தனர்.  
 சூளுறும், எல்லாருமே சகவாங்க்ட்ஸியைப் படித்து வந்தார்கள். இவர்  
 னில் சிலர் பழைய பெணத்த நூல்களைக்கூடப் பயின்ற பின்பற்றலாயி  
 ன். அவ்வளவு பக்தி! பெணத்த மதப் பயிற்சி வெறும் ரசனைத்  
 தோட்போடு சரி. காரியத்தில் கிடையாது. சைவ உணவில் இவர்  
 ளுக்கேற்பட்ட பற்றுதல் இதயப்பூர்வமான தல்ல; வெளி வேஷம்  
 புதிதாக எதையும் செய்துவிடக் கூடாதே என்ற சதா அஞ்சியவண்ண  
 மிருத்தனர். பழமைச் சுவட்டிலிருந்து ஒரு அடி பிசகி நடந்தாலும்  
 துறையிரிதழியல் கட்டிதொங்கும் மலை, தலைமேல் அமந்து விழுந்து  
 விடும் என்பது போன்ற உணர்ச்சி இவர்களிடமிருந்து வந்தது.  
 அதனால், புதுக்கச்சி இருஷ்டிக்கும் ஆசை இல்லாது போயிற்று. முயற்சி  
 ரின்றிச் சுயமாக உண்டாகவேண்டிய இலக்கியத்தைப் பண்டித மாபை  
 ட்டிய கருத்துக்களைவிட வலியப் பினைத்தனர். யதேச்சையாய்  
 ட்டத்திரிய வேண்டிய மனத்தைக் கட்டிப்போட்டுவிட்டார்கள்;  
 கண்பூசியக் கோட்பாடுகளை அடிப்படையாக வைத்துக்கொண்டே  
 என்ன அந்தரடித்தாலும், அது கண்பூசியக் கோட்பாடுகளின் வரம்பு  
 எல்லக்குள்ளேயே சுற்றிச் சுற்றிவரும். இம்மிகுட வெளியே எட்டிப்  
 பார்க்க முடியாது. அடிப்படையில் மாறுபாடில்லாமல், வெளி மாறுதல்  
 கள் மட்டும் செய்வதால் ஏதும் பயனில்லை.

என்னதா னிருந்தாலும், படிப்பாளிகளைக் கொண்ட ஒரு  
 சமுதாயம், இரண்டாயிரம் வருஷங்களாக நன்மையும் நேர்மையும்  
 சர்க்கை புரிவதனால், சொன்னதையே திருப்பித் திருப்பிச் சொல்லாமல்  
 வேறு என்ன செய்ய முடியும்? மூன்றாண்டுக்கு ஒருமுறை நடைபெறும்  
 சர்க்கார்ப் பரீட்சைகளில் முதல்தரமாய்த் தேர்ந்தெடுக்கப்பட்ட



கட்டுரை ஒன்றைச் சாதாரண இக்கிலிஷ் மொழிப்பொருத்தம் பார்த்தால், அதிலுள்ள வெற்றுண்பையும், சிறுநீர்நீர்த்தனத்தையும் கண்டு, ஆங்கில வாசகர்கள் திகைத்துப்போய்விடுவார்கள். அது, மூலச்சரத்தியின் அபாச இலக்கிய முயற்சி, ஏறமரின் குறுக்கிய உபாடத்தை ஒத்திருப்பதாகவே நமக்குப் பிடிம். எனவே, பண்டைய மரபை ஒட்டிச் செய்யும் முயற்சிகளிலே சிறுத்தியைப்போல இலக்கியப், காண முடியாது. நாவல்களிலும், நாடகங்களிலுமே இவ்வாறு காணலாம். இங்கே, கற்பனைக்கும் சிறுத்திக்கும் நல்ல சாதாரண மிருக்கிறது.

சொல்லப்போனால், உபயோகமான எந்த இலக்கியமும், மனிதனுடைய ஆகம் வெளிப்பாடாகிய எந்த இலக்கியமும், உணர்ச்சியைப் பூலாதாரமாகக் கொண்டிருக்கும். கருத்துக்களை உருவாக்கும் இலக்கியங்களுக்குக்கூட இப்படித்தான். மனிதனின் இதயத்திலிருந்து நோடியதாகக் கிளம்புகிற கருத்துக்கள்தாம் என்றும் அநியாதிகளே கூடியவை. எட்டுவர்டு யங் என்பவர்களாகுடில் தாம் எழுதிப்போன சிறுத்திகளைப்பற்றிய அனுமானங்கள் என்ற புத்தகத்திலே, இந்த விஷயத்தைத் தெளிவுபடுத்தியிருக்கிறார். பதின்மூன்று மாற்றாண்டுகளிலிருந்து பிசுவிமர்சகரான ச்சின் ஷெங்ட்டான் தமது கடிதங்களிலே பின்வருமாறு திருப்பித் திருப்பிச் சொல்லியிருக்கிறார்: "கவிதை என்பது என்ன? இதய ஒலிதானே? இதைப் பெண்கள், குழந்தைகளின் உள்ளங்களிலே காணலாம். காலிலிலும் இரவிலும் இது நம்மை வந்தடைகிறது." இலக்கியத்தின் மூலதாரம் சிஜமாகவே இவ்வளவு சலபமானதுதான். பண்டிதர்கள் தமது விரிவுரைகளிலும், விபாக்கியானங்களிலும் இலக்கியத்தின் மேலே தனித்துச் சமத்தும் சட்டதிட்டங்க ளெல்லாம் மக்களை மலைக்கவைக்கும் பாண்டித்திய மூட்டைகளை. ச்சின் ஷெங்ட்டான் மேலும் கூறுகிறார். "புராதன மக்களுக்கு ஏதாவது ஒன்றைச் சொல்லியாக வேண்டு மென்ற கட்டாயமில்லை; தம மனத்தின்பட்டகத்திலேயே, அவர்கள் சொன்னார்கள். சிலவேளை சித்தச்சித்தப்பற்றியும், சிலவேளை தமது சொந்த உணர்ச்சிகளைப்பற்றியும் அவர்கள் பேசினார்கள். சொல்ல வேண்டியதைச் சொன்னவுடன், அவர்கள் பயணஞ் சொல்லிக்கொண்டு கிளம்பிவிடுவார்கள்." இலக்கியத்துக்கும் வெறும் எழுத்து வேலைக்கும் என்ன வேற்றுமை என்றால், அவர்கள் சொல்லுவது இலக்கியம்; அப்படிச் சொல்லாதது வெறும் எழுத்து வேலை என்று சொல்லலாம். யார் மிக அழகாகச் சொல்லுகிறார்களோ அவர்கள்தான் சிலேத்து சிற்பர்.

இலக்கியம் உணர்ச்சியை மூலதாரமாகக் கொண்டதானபடியே இதனை மனிதனின் ஆதரிக எதிரொலி என்று கொள்ள முடியும். ஒரு தேசத்தின் இலக்கியத்தை அந்த தேசத்து மனிதனுடைய இதயத்தின் எதிரொலியாகக்கொள்ள முடியும். வாழ்க்கையை ஒர் உயர்ந்தகரத்துக்கு ஒன்றிட்டால், ஒரு மனிதனின் எழுத்தை, எந்த உயர்மாயிவிருந்துகொண்டு அதன் உன்னல் வழியாக நகரத்தை அமை

பார்க்கிறோ, அந்த ஜன்னலுக்கு ஒப்பிடலாம். ஒருவனுடைய எழுத்  
த்களைப் படிக்கும்போது அவனுடைய மாடி ஜன்னல் வழியாகவே  
நாம் வாழ்க்கையைப் பார்க்க விரும்புகிறோம். அப்போது, எழுத்தாளன்  
வாழ்க்கையில் என்னென்ன பார்க்கிறோ, அவற்றையே நாமும் பார்க்க  
தூசைப்படுகிறோம். விண்ணிலே உள்ள மீன்களும் மேகக் கூட்டங்களும்,  
அடிவானத்தில் அணி அணிபாய் நிற்கும் மலை உச்சிகளும், மூலை  
முடுக்கு, சந்து பொந்துகளும், வீடுகளின் மேற்கூரைப் பரப்புகளும்  
நகரத்தில் எங்கும் ஒரே மாதிரியாகவே இருக்கும். ஆனாலும், மாடி  
ஜன்னல், வழியாக எழுத்தாளன் பார்க்கும் நகரத்தோற்றம் தனிச்  
சிறப்புடையது ; அவனுக்கென உள்ள இயல்பை ஒட்டியது. எனவே,  
ஒரு தேசத்தின் இலக்கியத்தை ஆய்ந்து மதிப்பிடும்போது, அத் தேசத்  
தின் சிறந்த மூளைகள் கண்ட வாழ்க்கையின் நொடிநேரத் தோற்றத்தை  
அவர்களுக்கென உரிய சிறப்பு முறையிலே எடுத்துக்காட்டுகிறபடியே  
நாம் காண முயலுகிறோம்.

2

### மொழியும் எண்ணமும்

சீன இலக்கியத்தின் கருவி, அதாவது சீன மொழியானது, வேறு  
மாதிரியா யில்லாமல் இப்போது இருப்பது போலவே அது இருக்க  
நேந்ததனாலேயே சீன இலக்கியத்தின் வளர்ச்சி இம்மாதிரி தனி வழி  
யில் செல்ல வேண்டியாயிற்று. ஐரோப்பிய மொழிகளோடு ஒப்பிட்டுப்  
பார்க்கும்போது, இலக்கியத்திலும், எண்ண வளர்ச்சியிலும் சீனர்களின்  
சிறப்பியல்புகள் உண்டானதுக்குக் காரணம், ஓரசைச் சொற்களையே  
கொண்ட மொழி யென்று கூறப்படும் மொழியை, அவர்கள் பெற்றிருப்  
பதுவே என்பது புலப்படும். சீனர்கள் ச்சிங், ச்சொங், ச்சாங் என்று  
ஓரையிலேயே பேசிவந்தார்கள். தொடர்ச்சியான உரையாடலில் இது  
மகா கோரமாயிருக்கும். ஓரசைக் கொள்கையை அடிப்படையாகக்  
கொண்டே சீனமொழியின் எழுத்து நிர்ணயிக்கப்பெற்றது. சீன  
எழுத்தின் தன்மையால்தான் இலக்கிய பாம்பரைகள் அழிந்தொழி  
பாமல் தொடர்ந்து இருந்துவர முடிந்தது. இதனாலேயே, சீனர்களின்  
எண்ணக் கட்டுக்கோப்பிலே பழைமை விருப்பம் நிலைபெறடைந்து  
சூதிக்கம் செலுத்தவும் முடிந்தது. இவை மட்டுமல்ல ; பேச்சுக்கும்  
இலக்கிய எழுத்துக்கும் இப்படிச் சிறப்பு வேற்றுமை உண்டானதுக்கும்  
இதவே காரணம். பேச்சுக்கும் எழுத்துக்கும் வேற்றுமை  
இருந்ததாலே, கல்வி கற்பது கடினமாயிற்று ; கற்பவர் தொகை  
கட்டுப்பட்டதாயிற்று ; கற்றார் வகுப்பு ஒன்றும் உண்டாயிற்று.  
கடைசியாக, ஓரசைக் கொள்கை காரணமாக, சீன இலக்கிய நடையிலே  
சில தனிஇயல்புகள் வளர்ந்து பெருகின.



ஒவ்வொரு தேசமும் தனது மொழிக்கு மிகப் பொருத்தமான  
 ஒர் எழுத்து முறையை வளர்த்திருக்கிறது. கருத்துக்களைப் படங்களாக  
 எழுதுகிற முறையை அடிப்படையாகக்கொண்ட ஒரு எழுத்தை  
 ஐரோப்பா வளர்க்க வில்லை. ஏன்? இந்திய ஜெர்மானியச் சொற் கூட்  
 டங்களுக்கு உரிய, ஓசை அடிப்படையைக்கொண்டு அமைக்கப்பெற்ற,  
 முறையை ஐரோப்பா பின்பற்றியது. இச் சொற்கூட்டங்களிலே மெய்  
 யெழுத்துக்கள் ஏராளம். இவற்றை வரம்பிகந்து மாற்றி மாற்றிச்  
 சேர்த்துவிட முடியும். அதற்காக, தர்க்கரீதியாகப் பிரித்துச் சேர்க்கக்  
 கூடிய வரிவடிவம் வேண்டியதாயிற்று. பட எழுத்துக்களாலே இந்த  
 எண்ணற்ற ஓசை மாற்றங்களைச் சரிவர எடுத்தோத முடியவே  
 முடியாது. எண்ணங்களையும் கருத்துக்களையும் படங்களின் மூலம்  
 மட்டுமே எடுத்துக்காட்டுவ தென்பது முடியாது. அதனாலே, சீன  
 எழுத்திலே தேவைப்பட்டதைப்போல, பட எழுத்தோடு ஓசை  
 எழுத்தையும் சேர்க்க வழி கண்டுபிடிக்க வேண்டியது கட்டாயமாயிற்று.  
 அப்படிக்கில்லாமல் முக்கியமான வளர்ச்சி ஏதும் காண முடியாது.  
 ஆரம்ப நிலையிலுள்ள பட எழுத்துக்களை ஓசை தருவதற்காகவேண்டிய  
 ஒன்றோடு ஒன்றைச் சேர்க்கவேண்டியதாயிற்று. சீன அகராதிகளிலே  
 தந்துள்ள நார்பதினாயிரத்துக்கு மேற்பட்ட எழுத்துக்களில், பத்தில்  
 ஒன்பது பங்கு எழுத்துக்கள் ஓசைச் சேர்க்கைக்காக அமைக்கப்  
 பெற்றவையே. இவற்றில், சுமார் ஆயிரத்து முந்நூறு கருத்துப்படங்  
 கள் ஓசை அடையாளங்களாக உபயோகிக்கப்படுகின்றன. சீனமொழி,  
 ஓசை மொழி; சுமார் நானூறு அசைச் சேர்க்கைதான் உள்ளன.  
 குரலின் எட்டுகளைத் தனித்தனியாய்க் கணக்கிடாமல் விட்டுவிட்டால்  
 அப்போது, ச்சிங், ச்சொங், ச்சாங் என்பனபோன்ற இந்த நானூறு  
 அசைச் சேர்க்கைகளை போதுமானவை யாகிவிடும். ஜெர்மானிய  
 மொழிக்கோ இப்படியில்லை. ஸ்க்லாஷ்ட் க்ராஃப்ட் போன்ற ஜெர்  
 மானியச் சொற்களையோ ஸ்க்ராட்ச்ட், ஸ்க்ரேப்ட், ஸ்ப்ளாகிஷ்,  
 ஸ்கால்பெல், போன்ற ஆங்கிலச் சொற்களையோ பாருங்கள். இவற்றில்  
 ஒவ்வொரு ஓசை வேறுபாட்டுக்கும் ஓசை அடையாளத்தை  
 உண்டாக்குவ தென்பது இயலாத காரியம். மேலே நாட்டினர் கொள்ளு  
 கிற முறையிலே சீன மொழி ஓசைப்படிக்கான எழுத்துருவத்தை  
 வளர்க்கத் தவறியேவிட்டது. கருத்துருவங்களை ஓசை அடையாளங்  
 களாக உபயோகிப்பது காரியத்துக்கு உதவுபடியாய்விட்டதனால் சரிப்  
 பட்டுவிட்டது. சீனர்களும், ஜெர்மானியரைப்போல ஸ்க்லாஷ்ட்,  
 க்ராஃப்ட் என்றோ, ஆங்கிலேயரைப்போல ஸ்க்ராட்ச்ட், ஸ்கால்பெல்  
 என்றோ சொற்களைத் தமது பேச்சிலே கையாண்டு வந்திருந்தால்,  
 தங்கள் தேவைகளைப் பூர்த்தி செய்துகொள்ள வேறு போக்கிடமின்றி  
 யாவது நெடுநாளைக்கு முந்தியே ஓசை எழுத்துக்களைக் கண்டுபிடித்  
 திருப்பார்கள்.

சீன ஓசை மொழிக்கும், அதன் எழுத்துருவங்கட்கும், பரி  
 பூரணப் பொருத்த மிருக்கிறது. இதை எளிதில் தெளிவாக்கலாம்.

சீனமொழியில் அசை உருவங்கட்கு மிகமிகப் பஞ்சம். ஆகவே, பெரும்பாலான சொற்களுக்கு ஒரே விதமான ஒசை இருக்கும். பஹு பொருளைக் குறிக்கும் :—ஒரு சிப்பம், தூக்குவது, நன்கு நிரம்பிய வயிறு, நீர்க்குமிழி,—போன்ற பல்பொருட்கும் பஹு என்றே சொல்லுகையோ, நிகழ்ச்சிகளையோ சுட்டிக்காட்டுவதற்கே உண்டானது. இதன் உபயோகம் குறுகிய வரம்புக்குட்பட்டது. அப்படியிருந்தும் தெளிவற்றச் சிக்கலாயிருப்பதைத் தவிர வேறுவழி யில்லை; “சிப்பம்” என்ற வந்தது. பின்னால், இதே ஒசை உடைய இதர சொற்களையும் குறிப்பதற்காக இது “கடன்” வாங்கப்பெற்றது. அப்புறம் நடந்ததென்ன? ஒரே குழப்பந்தான். ஹான் அரசு பரம்பரையிலே, வரிவடிவம் ஒரு மாதிரியாய் ஸ்திரமடையுமுன்னர், பல பொருள்களைக் குறிப்பதற்காக இவ்வாறு “கடன்” வாங்கும் பல சொற்கள் உண்டாய்விட்டன. கட்டாயத் தேவை காரணமாக, இனக்குறி என்ற அடையாளத்தைச் சீனர்கள் சேர்த்துக்கொள்ள வேண்டி வந்தது. அப்படிச் சேர்த்துக் கையாளுகிறபோது, ஒரு குறிப்பிட்ட பஹு ஆனது கருத்து வகுப்புக்கள் பலவற்றுள் எந்த ஒரு தனிப்பட்ட வகுப்பைச் சேர்ந்தது என்பதைக் கண்டுகொள்ளலாம்.

ஒசைக் குறியீட்டின் உபயோகம் கச்சிதமா யில்லை. ஆகையினாலே பின்வரும் இத்தனை சொற்களும் உண்டாயின. நவீன சீன மொழியிலே இவை எல்லாவற்றையுமே பஹு அல்லது ப்-ஆஹு என்று குரலில் பலமாதிரி எட்டுக்கொடுத்து உச்சரிப்பார்கள். எழுதும்போது மட்டும் மூல அடையாளமான “சிப்ப” அடையாளத்தையே உபயோகிப்பார்கள்.

இவ்வாறு, பஹு உடன் ஒரு “கை” இனக்குறி சேர்ந்தால், தூக்குதல் என்றாகும். “கால்” சேர்ந்தால், ஓடுதல். “துணிகள்” சேர்ந்தால், அங்கு. “சாப்பிடு” சேர்ந்தால், நன்றாய் நிரம்பிய வயிறு. “நீர்” சேர்ந்தால், நீர்க் குமிழி. “நெருப்பு”ச் சேர்ந்தால், பட்டாசுக் கட்டு. “மீன்” சேர்ந்தால் ஒரு வகை மீன். “சதை” சேர்ந்தால், ருப்பை. “கல்” சேர்ந்தால், பிரங்கி. “மழை” சேர்ந்தால், குறுவளி. “கத்தி” சேர்ந்தால், சுரண்டு. ஒரேமாதிரி ஒசைக் குழப்பங்களைச் சமாளிக்க இதுதான் வழி.

இதிலுள்ள சிக்கல் இன ஒசையைச் சமாளிப்பதற்காக இல்லாமல், ஸக்-ரேப்ட், ஸகராட்ச்ட் என்ற ஆங்கிலச் சொற்களைப் போன்றவை. சீன மொழியிலிருந்து, இவற்றைச் சரிப்படுத்த வேண்டி வந்ததென்று வைத்துக்கொள்ளுங்கள்; அல்லன், ஸக்-ஆ-ப் என்ற எழுத்தோசைக் குச்சரியான படஒசைச் சொற்களைத் தளவரிசையாகக் கட்டியமைக்க ஆங்கிலேயர் முயன்றார்கள் என்று வைத்துக்கொள்ளுங்கள். அப்போது



கேட் என்ற ஓசைக்கும் ஸ்கேட் என்ற ஓசைக்கும் வேற்றுமை கற்பிக்க வேண்டிய நிர்ப்பந்தம் ஏற்பட்டிருக்கும். ஸ்கேப் ஸ்க்ரேப்பிலிருந்தும், ஸ்க்ரேப் ஸ்க்ரேப்டிலிருந்தும் வேறுபடும். ஸ்க்ரேப்பும் ஸ்க்ரூட்டும் ஸ்க்ரூட்டும் வேறுபடும். முடிவு என்ன? ஸ், ர், ட், ப், ட்ச், முதலிய தனித் தனி நுணுக்க வேறுபாடுள்ள ஓசைகளைக் குறிப்பதற்காகக் குறியீட்டுடன் கூடிய எழுத்துக்களைக் கண்டுபிடித்துக் கையாளுவதல்லால் வேறு வழியில்லை. சீனர்கள் இப்படிச் செய்திருந்தால், அவர்களும் இத்தகைய எழுத்துக்களைக் கண்டுபிடித்திருப்பார்கள். அதன் பயனாக எழுத்தறிவும் மிக அதிகமாகப் பரவியிருந்திருக்கும்.

எனவே, ஓசை எழுத்தே சீனமொழிக்குக் கிடைத்திருந்தபடியால், பட எழுத்துக்களை உபயோகிப்பதைத் தவிர வேறு வழியில்லை. இந்த ஒரே காரணம் சீனாவில் கல்விப் பயிற்சியின் தன்மையையும், நிலையையும் மிக ஆழமாக மாற்றிவிட்டிருக்கிறது. தங்களது அமைப்பியல்பு காரணமாகவே பேச்சுவழக்கில் வரும்பொழுது சீன எழுத்துக்கள் மாறுதல் அடைவதில்லை. வெவ்வேறு ஜில்லா பாக்ஷியிலும், நாட்டுப் பாக்ஷியிலும், ஒரே குறியீட்டைப் பலவிதமாய்ப் படிக்கலாம். ஆங்கிலத்தில் கிறிஸ்தவச் சிலுவையைக் குறிக்கும் சொல்லைக் க்ரான் என்கிறார்கள். பிரஞ்சு மொழியில் க்ராய் என்கிறார்கள். பழைய சாம் ராஜ்யம் நெடுகலுமே சீனப் பண்பாட்டில் இருந்துவந்த ஒற்றுமையை இது நன்கு புலப்படுத்துகிறது. அதுமட்டு மல்ல. சீன வரிவடிவங்களை இப்படி உபயோகித்து வந்தனாலே ஆயிரம் வருஷங்களுக்கு அப்புறம் கூடக் கன்பூசியப் பழம் பெருமூல்களைப் படிக்க முடிகிறது. நமது சாகாப்தத்தில், ஆளுவது நூற்றாண்டிலே, கன்பூசியப் பெருமூல்களைப் படிக்க முடியாது போயிருக்கலாமோ என்பதை நினைக்கும்போது மிக ரசமாயிருக்கிறது: விஷயம் இப்படியே நடந்திருக்குமானால், கன்பூசியக் கொள்கையினிடம் வைத்துள்ள அபார மதிப்பு என்னவாகி யிருக்கும் என்று யோசிக்கத் தோன்றுகிறது. ச்சின் ஹிஹ்ஹுவாங் என்பவர் புத்தகங்களை நெருப்பிலிடுவதில் இறங்கியபொழுது, சீன எழுத்துக்களிலே புரட்சிகரமான மாறுதல்கள் ஏற்பட்டன. இன்று, கன்பூசிய மாணவர்கள் இரண்டு தனித்தனிக் கட்சிகளாகப் பிரிந்து நிற்கிறார்கள். ஒரு கட்சியார் பழய மூல்கள் புராதன எழுத்துருவத்திலேயே இருந்து வரவேண்டு மென்கிறார்கள். புத்தகங்களைக் கொளுத்தியபோது, கன்பூசியருடைய வீட்டிலிருந்த சில புத்தகங்கள் திக்கிரையாமல் தப்பினவாம். இவற்றில் காணப்படும் எழுத்தே புராதன எழுத்தாம். மற்றக் கட்சியார் நவீன எழுத்தில் இருக்க வேண்டும் என்பவர்கள். இவை பழைய மாணவர்களிடமிருந்து வாய்மொழியாய்க் கிடைத்தவையாம். பழம் புத்தகங்களை அப்படியே நெட்டுருப் போட்டு வைத்திருந்தால், கொஞ்ச நாள் இருந்து மறைந்த ச்சின் அரசு பரம்பரையில் இவற்றை அழிக்க முடியாது போயிற்று. எனவே, ஞாபகத்திலிருந்து கூறும் இந்த நவீன எழுத்துருவத்தைப் பின்பற்றுவதுதான் சரி என்கிறார்கள் பின்னால் சொன்ன கட்சியார். எது எப்படியிருந்தாலும்,

அந்தக் காலத்துக்குப் பிறகு (கிறிஸ்துவுக்கு முந்திய ௨௧௩-ம் ஆண்டு) எழுத்து வேலை தொடர்ந்து நடந்துவந்திருக்கிறது. உருவ அமைப்பில் ஏற்பட்ட மாறுதல் பிரமாதமாக ஒன்றுமில்லை. இதனாலேயே பழம் நூல்களிலே ஒரு மோகன சக்தி இருந்து வந்திருக்கிறது ; சீனர்களின் மனமும் இவற்றிலே லயித்துச் சொக்கப் போயிருக்கிறது.

கன்பூசியக் கொள்கை சம்பந்தப்பட்ட ஆரம்ப நூல்களைப்பற்றிய உண்மை, நாங்கள் பிதிரார்ஜிதமாய்ப் பெற்றுள்ள இலக்கியச் செல்வம் அனைத்துக்குமே பொருந்தும். சிறப்பாக, ஹான் காலத்துக்குப் பிறகு வந்த நூல்களுக்கு இது பொருந்தும். சீனப் பள்ளி மாணவனால் நூறு வருஷங்களுக்கு முந்தியிருந்த ஆசிரியரின் நூலைப் படிக்க முடியும். அதற்கு வேண்டிய பயிற்சி அவனுக்குண்டு. அதே பயிற்சியாலே, பதின்மூன்று, பத்து அல்லது இரண்டாவது நூற்றாண்டின் நூலையும் அவனால் படிக்க முடியும். தற்காலத்துச் சித்திரக்காரன் பண்டைய (ரோமாபுரி) மிலான் நகரத்து வீனஸ் (ரதி) சிலையை, நவீன காலத்து ரோடினுடைய சிருஷ்டிகளை ரசிப்பது போலவே ரசிக்க முடிகிற தல்லவா ? அதேபோல, இன்றைய பள்ளி மாணவன் பன்னூற்றாண்டு கட்டு முந்திய நூல்களை ரசிக்க முடிகிறது.

முற்காலத்து விஷயங்களை நாங்கள் மனம்படிந்து புரிந்துகொண்டிருந்தால், எங்கனது புராதன நூல் பிதிரார்ஜிதம் இவ்வளவு நூரம் எங்களைப் பலமாகப் பாதித்திருக்குமா ? சீனரின் மனம் இப்படிப் பழமையிலே பற்றுவைத்துப் பழமை வழிபாட்டிலே இறங்கியிருக்குமா ?—யார் கண்டார் !

இன்னொரு வகையிலேயும், சீன எழுத்தின் வடிவம், சுமாராக நிலைபெற்றுள்ள இலக்கியம் உண்டாகக் காரணமா யிருந்த தென்றே சொல்ல வேண்டும். பேசுகிற பாஷைக்கும் இதற்கும் வித்தியாசமிருந்தது. சராசரி மாணவனாலும் இத்தகைய இலக்கியத்தைப் பயில முடியாது நடைமுறை வழக்கிலுள்ள மொழியின் நடையாக்கொண்ட எழுத்து அம்மொழி கால மாறுதலாலே அடையும் மரபு, மாறுபாடுகளை யெல்லாம் அடைவது இயலாது. அடையாளங்களைக் கொண்டு எழுதுகிற மொழி அப்படியல்ல. இது ஓசையை வெகுநூரம்பற்றி நிற்பதல்ல. ஆகவே, இலக்கண விஷயத்திலும் மொழி மரபு விஷயத்திலும் இதற்கு அதிகச் சுதந்திரம் உண்டு. பேசுகிற எந்த பாஷையின் சட்டங்களுக்கும் அது கட்டுப்படத் தேவையில்லை. காலப்போக்கிலே அமைப்புமுறை ஏற்பட்டது ; மரபுச் சொற்களும் உண்டாயின. பல அரசு பரம்பரைக் காலங்களின் இலக்கிய முயற்சிகளிலிருந்து இவை இயல்பாகப் பெருகின. இப்படியே, தானே தனித்து நின்றியங்கக் கூடிய நிலை ஏற்பட்டது. இலக்கியப் போக்குகளுக்கு ஏற்ப லேசு லேசாக மாறிவந்தது.

காலஞ் செல்லச் செல்லப் பேச்சு மொழிக்கும் இலக்கிய எழுத்து மொழிக்குமுள்ள வித்தியாசம் அதிகரித்துக்கொண்டே போயிற்று. இன்றோ, சீனர்களுக்குப் பழங்காலச் சீன இலக்கியத்தைப் பயில்வதென்பது, அறிவு முயற்சியைப் பொறுத்த மட்டிலே, பரிச்சிய மில்லாத



அன்னிய மொழியைப் பபில்வது போன்றதே. சாதாரணமாக, ஒரு சொற்றொடரை எப்படி எழுதுவது என்பதிலேயே, இலக்கிய மொழிக்கும் வேற்றுமை உண்டு. எனவே, பழங்காலத்து நடைபிலே இன்றையச் சொற்களைக் கையாளுவது முடியாது. பழைய சொல்லுக்குப் பதில் புதுச்சொல் போட்டால் மட்டும் முடியாது. சொற்களின் அமைப்பு நிலைகளையே மாற்றிவிட நேரும். மூன்று அவுன்ஸ் வெள்ளி என்ற சொற்றொடரை இலக்கண விதிப்படி வெள்ளி மூன்று அவுன்ஸ் என்றொழுத வேண்டும்.

நவீனச் சீனமொழியிலே நான் பார்த்ததே இல்லை அதை என்பதைப் புராதன மரபுப்படி நான் அதைப் பார்த்ததே இல்லை என்றுதான் எழுதவேண்டும். [ஆங்கில மசுப்புடி தப்பாயிருப்பது, தமிழ் மரபுப்படி சரியே. எனவே, மேலே கண்ட பச்சை மொழிபெயர்ப்பு.] மறுதலை வினைச்சொற்களைக் கையாளும்போது, செயப்படுபொருள் எப்பொழுதும் வினைச் சொல்லுக்கு மொழி முன்னாகவே இருக்க வேண்டும். எனவே, பிரஞ்சுமொழி பயிலும் ஆங்கிலச் சிறுவர்கள் நான் பார்த்தேன் உங்களை என்று சொல்லுவதனாலே செய்யும் மரபுத்தப்பையே சீனச் சிறுவர்களும் செய்துவிடுவார்கள். பிறமொழியிலே தேர்ச்சி பெறுவதற்கு அம்மொழி நூல்களைப் பரக்கப் படித்தறிந்திருப்பது எப்படிச் கட்டாயமாகிறதோ, அதே போலவே புராதனச் சீன எழுத்துப் பரிற்சியில் ஈடுபடும் மாணவனும் பல ஆண்டுகள் வாய்பாடுகளை நெட்டுருப்போட வேண்டும். சிறந்த நூல்களைப் பயில வேண்டும். (குறைந்த காலம் பத்து வருஷம் பிடிக்கும்.) அப்போதுதான் சுமாரான புராதன நடைச் சீன பாஷையை எழுதக்கூடும். பிறமொழித் தேர்ச்சி அபூர்வமாய்ச் சிலருக்கே கிடைக்கக் கூடியது. இதே மாதிரிதான் பழஞ் சீன மொழித் தேர்ச்சியும். சொல்லப் போனால், இன்று இந்த மாதிரிச் சொ் பரம்பரைபின் காலத்துப் பழம் நூல் நடையில் “மரபு” நெடாது எழுத வல்லவர்கள் பொறுக்கி எடுத்த மூன்று, அல்லது நான்கு பேர் மட்டுமே. எங்களிலே பெரும்பாலோர் சாதாரணப் புத்தக நடையோடு திருப்தியடைய வேண்டியதே. இதுதான் அன்னிய நாட்டார் சுலபமாகக் கற்றுக் கொள்ளக் கூடியது. ஆனால், தாய் மொழியின் அசல் மணம் இதிலே இருக்க முடியாது.

சீன எழுத்தின் உபயோகத்தால் இப்படி ஆயிற்று. மேலும், எழுத்துக்கும் ஓசைக்கும் தொடர்பிராததால் ஓசை இயல்பு பெருகச் சாத் மாயிற்று. நடைமுறையிலே, ஈசைச் சொற்களை ஓசை எழுத்தால் எழுதலாம். ஏனெனில், எழுத்தின் அமைப்பிலிருந்தே பொருள் தானாகப் புரிந்துவிடுகிறது. பேச்சிலே “பழைய புலி” என்பதற்கு லஹு என்ற ஈசையை உபயோகிக்கிறோம். இன்னும் பல ஹுக்களிலிருந்து இதை வேறுபடுத்திக் காட்டுவதற்காகவே இப்படிச் செய்வது. எழுதும்போதோ, ஹு என்ற எழுத்து ஒன்று மட்டுமே போதும். ஆகவேதான், பேச்சைக் காட்டிலும் எழுத்து ஏகம் ஓசைச் சொல்மயமாயிருந்து விடுகிறது. காரணம், எழுத்தில் கண்ணுக்குத்தான் வேலை, காதுக்கல்ல.

இந்த மாதிரி ஓரசைச் சொற்கள் மிதமிஞ்சிப்போனபடியிலே, இன் பயனாக, மிகச் சுருக்கமான பாஷை நடை ஒன்று உண்டாயிற்று. இந்த மாதிரி பேச முடியாது அப்படிச் செய்தால் புரியாது. அவ்வளவு சுருக்கமாயும் மொட்டையாயும் காணும். ஆனாலும், இதிலேதான் சின இலக்கியத்தின் சிறப்பியல்பு இருக்கிறது. எங்கள் மொழியிலே விரிசு வரி சரியாய் ஏழு அசைகளைக் கொண்ட சீர்முறை உண்டு. இதுதான் சரியான சீர்வகை. இங்கிலீஷ் வெள்ளைச் செய்யுளிலே இரண்டு வரியில் சொல்லக்கூடியதை இதில் ஒரே வரியில் தந்துவிடலாம். இந்த மாதிரி இங்கிலீஷிலோ, வேறெந்தப் பேசும் பாஷையிலோ செய்ய முடியாது. உரைநடையிலாகட்டும், கவிநடையிலாகட்டும், இந்தச் சொல் சிக்கனத்தாலே, ஒவ்வொரு சொல்லையும் அதன் ஓசைத் தாத்தைக் கருத்தோடு ஆய்ந்து பார்த்து, அதன் பொருட் செந்நையும் பொருத்தத்தையும் மிகக் கவனமாகத் தேர்ந்தெடுத்த, பிறகே, செய் யுளிலே கையாள வேண்டி வந்தது. படிப்பு முறைகளிலே அப்படிச் சில்லாத பெரும் புலவர்களைப்போலவே சின எழுத்தாளர் அசையாட்சி யிலே கவனமாயிருப்பார்கள். ஆகவே, இந்தமாதிரி செதுக்கியெடுத்த நூல்கு நடை நன்கு கைவரப் பெற்றவர்கள் சொல்லாட்சியிலேயே மிகத் தேர்ச்சி பெற்றிருப்பார்கள் என்பது தெளிவு. இதன் காரணமாகத் தான், சொற்களை நறுக்கென்று அமைத்து மிகச் சுருக்கமாய் எழுதுகிற இலக்கிய மரபு ஏற்பட்டது. இம்மரபை பின்னால் சமுதாய வரக்க மாயிற்று ; கடைசியாகச் சினரின் மனப் பழக்கமாகவும் ஆய்விட்டது.

இத்தகைய இலக்கியத் திறமை பெறுவது எளிதல்ல ; அதனாலே, சினிலே படித்தவர்கள் தொகை குறைந்தது. இதற்குக் காரணங்களை விளக்கத் தேவையில்லை. கல்வியறிவு எல்லார்க்குங் கிடைக்காத குறை யாக, சினச் சமுதாயத்தின் அமைப்புமுறை முழுவதையே மீற நி விட்டது ; சினப் பண்பாட்டின் போக்கையே திருப்பிவிட்டது. சின மொழிச் சொற்களிலே, வேற்றுமைப் புணர்ச்சி மாறுதலுக்கு உடயிருந்து, அதனாலே, இதில் தனித்தனி எழுத்துக்கள் மட்டும் தே யைக்களிலிருப்பதுபோல் இருந்து, இத்தகைய சின மொழி ஒன்றைச் சினர்கள் பேசி வந்திருந்தால், சினமக்கள் அடங்கலுமே இப்போதி ருப்பதுபோல மூத்தோருக்கு மரியாதை செய்வது, அவர்களது கட்டளைக்கு இணங்கி நடப்பது, போன்ற காரியங்களைச் செய்வார்களா என்பது சினவிக்ஞரிய விஷயமே. சில வேளை எனக்கு இக்க யாதிரி தோன்றுவ துண்டு ; சினர்களுக்கு, அவர்கள் மொழிலே இப்போதிருப்பதைவிட இன்னுஞ் சில மொழி முதல் அல்லது மொழி யிற்று மெய்யெழுத்துக்கள் மிஞ்சித் தங்கியிருந்தால், கன்பூசியஸின் அதிகாரத்தை அதன் அடிப்படையே சரித்துபோகும் வண்ணம் அவசரத்துவிட்டிருப்பார்கள் ; அது மட்டு மல்ல. கெடுகளைக்கு முதலியே அசையல் கட்டுக்கோப்பைப் பிழத்தெறிந்துவிட்டிருப்பார்கள், அறிவு வளர்ச்சியாலும், வகையுதார்த்தமான அவகாசம் கிடைப்பதாலும் வேறு காரணங்களை முண்டியடித்து முன்னேறியிருப்பார்கள். அவர்கள் கலக்க



துக்கு அளித்துள்ள அச்சு யந்திரம், வெடிமருந்து, இவற்றோடு இன்னும் பல அற்புதங்களையும் தந்திருப்பார்கள். இவற்றைப்போலவே, அவையும் இந்த மண்டலத்துள் வதியும் மனித நாகரிகச் சரித்திரத்தைக் கட்டாயம் பாதித்திருக்கவே செய்யும்.

15

### பாண்டித்தியம்

பண்டைய நூல்களல்லாத கற்பனை இலக்கியங்களை, ஊர் பெயர் தெரியாத எழுத்தாளர்கள், பழைய பாண்டிதக் கட்டுப்பாடுகளைத் தகர்த்தெறிந்துவிட்டு, உள்ளப்பூரிப்போடும், சிருஷ்டி பண்ணவேண்டுமென்ற ஒரே அவாவோடும் ஆக்கித் தந்தார்கள். இவர்களது இலக்கிய முயற்சிகளைப்பற்றிக் கவனிக்கு முன்னர், அதாவது, மேலைநாட்டார் கருத்துப் படி நிகரற்ற இலக்கியங்களாகிற நாவல்களையும் நாடகங்களையும்பற்றிப் பேசு முன்னர்,—சீனத்துப் பண்டைய நூல்களின் அடக்க விஷயம் என்ன? சீனத்துப் பாண்டித்தியத்தின் இயல்புகள் யாவை? பொதுமக்களை உறிஞ்சுவதாலே காலங்கழித்து, வாய்வேதாந்தம் பேசி, ஒரு காரியத்தையும் சாதிக்காது வாழ்ந்துவரும் படித்த சும்பலின் படிப்பும் வாழ்க்கையும் முறையும் எப்படிப்பட்டவை?—என்பவற்றை ஆராய வேண்டியது அவசியந்தான். இந்தப் படிப்பாளிகள் எழுதுவதுதான் என்ன? இவர்களது மூளை செய்யும் வேலை யாது?

சீனா படிப்பாளிகள் நிரம்பிய நாடு. இங்கே படிப்பாளிகள்தான் ஆளும் ஜாதியார். சமாதான காலத்திலாவது பாண்டித்திய வணக்கம் மிகப் பக்தியோடு போற்றப்பட்டு வந்திருக்கிறது. படிப்பாளிகள் வணக்கம் மூடபக்தியாகிவிடுகிற அளவுக்குக்கூட மிதமிஞ்சிப் போய் விட்டது. இதனாலே, எழுத்துள்ள எந்தக் காகிதத்தையும் கண்ட இடத்திலே போடவோ, கண்ணியக் குறைவான காரியத்துக்கு உபயோகிக்கவோ கூடாது. இத்தகைய காகிதங்களைக் கண்டால், பொறுக்கி ஒன்றாய்ச் சேர்த்துப் பள்ளிக்கூடத்திலோ, கோயிலிலோ தான் எரித்துவிட வேண்டும். யுத்த காலத்திலே, கதை கொஞ்சம் வேற மாதிரிதான். அப்போது, சிப்பாய்கள் படிப்பாளிகள் வீடுகளுக்குப்போய் அருமையான பழைய புத்தகங்களை எடுத்து அடுப்புக்கு விறகாகவே மூக்குச் சிந்தவோ உபயோகப்படுத்திவிடுவார்கள். சில வேளை, புத்தகங்களை யெல்லாம் ஒன்றாய் நெருப்பிலிட்டு எரித்துப்போட்டுவிடுவார்கள். அப்படி யிருந்தும், நாட்டின் இலக்கிய முயற்சி அசாதாரணமான அளவில் பெருகியிருந்தபடியால், சிப்பாய்கள் எவ்வளவுக்கெவ்வளவு கொளுத்தினார்களோ, அவ்வளவுகவ்வளவு புத்தகங்களின் எண்ணிக்கை பெருக வந்தது.

600-ம் ஆண்டுக்குச் சற்று முன்பின்கு, சுயி அரசு பரம்பரைக் காலத்திலே, சாம்ராஜ்ய பரம்பரையிலே 3,70,00 புத்தகங்களிருந்தன. பரம்பரையிலே 2,08,000 புத்தகங்களிருந்தன. 1005-ம் ஆண்டிலே, சுங் பரம்பரையிலே, 1,000 புத்தகங்களைக்கொண்ட சர்வக்ஷ அகராதி முதன்முதலாகத் தொகுக்கப் பெற்றது. அடுத்த பெரும் புத்தகத் தொகுப்பு யுங்லோ டாங்டியென் என்பது. இது சக்ரவர்த்தி யுங்லோ கட்டளையால் ஒன்றுசேர்க்கப் பெற்றது. இதில் 22,877 புத்தகங்களைக் கொண்ட 11,995 தொகுப்புக்கள் இருந்தன. அத்தனையும் பொறுக்கியெடுத்த பண்டை நூல்கள். மஞ்சு பரம்பரையிலே ச்சியெனலும் சக்ரவர்த்தி செய்த பெரிய ராஜரிகமான காரியம், நடைவழக்கிலுள்ள புத்தகங்கள் அனைத்தையும், பாதுகாக்க வேண்டும் என்ற சாக்குச் சொல்லி, திருத்தித் தொகுக்கச் சொன்னது தான். இதில் உள்ள அந்தரங்க நோக்கம் அன்னிய ஆதிக்கத்துக்கு எதிரிடை பேசும் நூல்களை ஒழித்துவிடுவதே. அவர் 36,275 புத்தகங்களைச் சேர்த்துவிட்டார். இவை, ஆரம்பத்தில், பிரபலமான ஸுக்குச் சுவான்ஹுவிலே ஏழு தொகுப்புக்களாகப்போற்றிவைக்கப்பெற்றிருந்தவை. சுமார் 2,000 புத்தகங்கள் போலப் பூராவோ, பாதியோ அழித்து விட்டார். இது மட்டு மல்ல, இருபது ஆசிரியர்போலப் பதவியிழந்தனர்; சிறை சென்றனர், கைசடடி வாங்கினர் அல்லது கொல்லப்பட்டனர். சிலவேளை, இவர்களது புராதனக் கோயில்கள் அழிக்கப்பட்டன. குடும்பத்தினர் அடிமைகளாக விற்கப்பட்டனர். இவையெல்லாம் எதற்காகத் தெரியுமா? ஒரு சொல்லைத் தப்பாக உபயோகித்ததற்காகவே. யுங்லோ டாங்டியென், ஸுக்குச் சுவான்ஹு, இரு பெயரின்மீதும் பொறுக்கிச் சேர்க்கப்பட்ட புத்தகக் கோவைகள், பழைய மரபுத் தரப்படி பார்த்தால், என்றென்றும் பேணிக்காக்க வேண்டியவை யாகும். பாராட்டுதல்பெற்ற புத்தகங்களும் இன்னும் சற்று அதிகரித்த தொகையிலேயே இருந்தன. இவற்றைப்பற்றிப் புத்தகப் பட்டியிலே சிறு குறிப்புக்கள் மட்டும் இருந்தன. பின் சந்ததிக்கு வழங்க இவை தகுதி உடையனவாகக் கருதப்படாதபடியால், ஸுக்குச் சுவான்ஹு கோவையில் இவை இடம் பெறவில்லை. ஆனால், எல்லா மனிதரும் கோதாரே, சிவப்பு அறைக் கனவு ஆகிய மெய்யான கற்பனா சிருஷ்டி புடைய இரு நூல்களிலே ஒன்றுகூட இந்தக் கோவையில் சேர்க்கப் பெறவில்லை. இவ்விரண்டு புத்தகங்களிலும் பிச்சி அல்லது குறிப்பேடு என்கிற அம்சம் அபாரமாயிருந்தது. இதர குறிப்பேடுகளிலிருப்பது போல, இவற்றிலும் சம்பந்தமுள்ள, சம்பந்தமில்லாத் என்னவெல்லா மையுமோபற்றிக் குறிப்பிருக்கும். சரித்திர ஆராய்ச்சி முதல், தேயிலைத் தளிர்வரைக்கும்; பிரபல ஓடைகளைப்பற்றியும், நரிகளைப்பற்றியும், கீர்த் தேவதைகளைப்பற்றியும், கற்புடை விதவைகளைப்பற்றியும் நெடுகலும் அப்போதைக்கப்போது குறிப்புகள் காணப்படும். இவற்றில் சேனப் படிப்பாளிகளுக்கு மட்டற்ற மகிழ்ச்சி யுண்டு.



அப்படியானால், இந்தப் புத்தகங்கள் கூறும் விஷயங்கள் தான் என்ன? பண்டைய முறைப்படி, சீனத்து நூல் நிலையங்கள், புத்தகங்களை எப்படி விஷய வாரியாகப் பிரித்துவைத்திருந்தன என்று கவனிப்பது நல்லது. ஸ்கூச் சுவான்ஷு நூல் நிலையத் தொடங்கிப் பின்கண்ட நான்கு பெரும் பிரிவுகளாகவே புத்தகங்கள் வகுக்கப்பட்டன: (1) பண்டைய நூல்கள் (2) சரித்திரம் (3) தத்துவம் (4) இலக்கியக் கோவைகள். பண்டைய நூல்களிலே பண்டைய இலக்கியங்களும், இவைபற்றிய மொழிநூல்களும் இருக்கும். சீனப் படிப்பாளியின் காலத்திற் பெரும் பகுதியை விரையமாக்கிவிடுவது இந்த மொழி நூல்தான். சரித்திர வகுப்பிலே அரசு பரம்பரைச் சரித்திரம், தனிச் சரித்திரம், சுயசரித்திரம், சில்லறை விவரப் பதிவுகள், நிலநூல் (இதில் பிரபாணக் கட்டுரைகளும், பிரபல மலைகள், உள்நூர், ஜில்லாபற்றிய வரலாறுகளும் சேர்ந்திருக்கும்), நாட்டாண்மை முறை, சட்டதிட்டங்கள், நூற்பெயர் விவரப் பட்டியல், சரித்திர விமர்சனம் இத்தனையும் இருக்கும். தத்துவ சௌ பரம்பரைக் காலத்துத் தத்துவ விசாரங்களின் பெயரை இரவல் வாங்கியதனாலேயே ஆரம்பத்திலே இது தத்துவங்களைப்பற்றி மட்டுமே பேசுவந்ததானாலும், பின்னால், தனிச் சிறப்புள்ள எல்லாக் கலைகளையும், தொழில் முயற்சிகளையும் இத்துறையோடு சீனர்கள் சேர்த்துப் பேசுவராயினர். (மேலைநாட்டுக் கல்லூரிகளிலே “தத்துவத்திறம்” என்பதுபோல) சீனாவிலும் தத்துவத்துறையிலே எல்லாக் கலையும் சேர்ந்திருக்கும். ராணுவக் கலை, வேளாண்மை, மருத்துவம், வானநூல், சோதிடம், வாடகம், அதிர்ஷ்டப் பலன் சொல்லுதல், குத்துச்சண்டையிடுதல், திருத்தமாய் எழுதுவது, சித்திரம், இசைக் கலை, வீட்டு அலங்காரம், சமையல் தொழில், தாவரநூல், உடல் நூல், கன்பூசியவாதம், பொளத்த சமயம், டாஷுக் கொள்கை எல்லாம் தத்துவத் துறையைச் சேர்ந்தவைதான். இவற்றோடு முன்னே சொன்ன “குறிப்பேடு”கள் வேறே வண்டி வண்டியாய் இருக்கும். இந்தக் குறிப்புகளில், உலகத்தில் என்னென்ன நடக்கிறதோ நடக்கவில்லையோ அத்தனையும்பற்றித் தாறுமாறான செய்திகள் எழுதிக் குவிக்கப்பட்டிருக்கும். பேய்க் கதை, இயற்கையைமீறிய சக்திகள், இவற்றிலே தனிப் பிரியம் காட்டியிருப்பது தெரியும். விஷயங்களை ஆராய்வதோ, தெளிவாக்குவதோ, கோணல்பித்தித் தொகுப்பதோ கிடையாது. எல்லாம் ஒரே மேலுங் கீழுமான சொற்கும்பல்—அவ்வளவுதான். பிரபலமான புத்தகக் கடைகளில் நாவல்களையும் இந்த ரகத்தில் சேர்த்துவிடுவார்கள். நூற்கோவை வகுப்பை இலக்கிய வகுப்பு எனலாம். ஏனென்றால், படிப்பாளிகளின் புத்தகத் தொகுப்புக்கள், இலக்கிய விமர்சனம், நாடகம், கவிதை இவற்றின் விசேஷத் தொகுப்புக்கள் எல்லாம் இதில் சேர்க்கப் பெற்றிருக்கும்.

விஞ்ஞானம் என்ற பேரின் கீழ்வரும் புத்தக ஜாபிதா பார்ப்பதற்குத்தான் பிரமாதமா யிருக்குமேயொழிய, விஷயத்தை ஆராயும்போது சாதாரணமாகவே இருக்கும். வாஸ்தவத்திலே, சீனாவிலே தனிப்பட்ட

விஞ்ஞானத் துறைகள் கிடையா. பழைய மரபை யொட்டிய மொழி யாய்ச்சி, சரித்திரம், இவற்றைத் தழுவின கிளை முயற்சிகளாகவே இவை இருக்கும். திட்டமான, வரையறுத்த விஷயங்களைப்பற்றிப் பேசும் தனி விஞ்ஞானக் கலைகள் இல்லை ; இதற்காகப் பாடுபட்டு ஆராய்ச்சியை மேற்கொள்ளுவதும் கிடையாது. கிறிஸ்தவ சமயத்தின் ஒரு பிரிவைப் பின்பற்றுகிற ஜெஸுயிட் மாணவர்கள் ஆக்கியுள்ள நூல்களைத் தவிர வானநூல் என்று எதுவும் தனியாயில்லை. இவ் விஷய மாகப் பேசுவதுபோலக் காணும் நூல்கள் வான சாஸ்திரத்தைப் பற்றிப் பேசுவதாக நினைத்துக்கொண்டு சோதிடத்தைப்பற்றியே பேசும். தாவர நூல், பிராணி நூல் எல்லாம் சமையல் விவகாரத்தைப் பற்றியே பேசுவதாகக் காணும். ஏனென்றால், ஆராய்ச்சிக்கு எடுத்துக் கொண்ட பிராணிகளும், பழங்களும், காய்கனிகளும் உண்பதற்குச் சுவையா யிருக்கின்றன அல்லவா ? சாதாரணமான புத்தகக் கடை களிலே வாகடம், ஜோஸ்யம் சம்பந்தமான புத்தகங்களோடுதான் வருத்துவப் புத்தகங்களையும் வைத்திருப்பார்கள். உளநூல், சமூக நூல், தீர்மான நூல், அரசியற் பொருள் நூல் இவை அனைத்தும் குறிப் பிடுகிகளிலே மறைந்து பொதிந்துகிடக்கும். சில எழுத்தாளர், தமது குறிப்பிடுகிகளிலே இந்த விஷயங்களைப்பற்றிச் சற்று அதிகமாயும், தவிர சிரத்தையோடும் எழுதியிருந்தால், இவர்களது பெரும் புத்தக வுமும் தத்துவநூல் வகுப்பிலே, தாவர நூலாகவோ, பிராணி நூலாகவோ, அல்லது சில்லரை நூல்களாகச் சரித்திர நூல் வகுப்பிலே யிடம் பெற்றுவிடும். அருமையாய்ச் சில நூல்கள் விஷயங்களைத் தனித் துறையாக எடுத்துக்கொண்டு ஆராய்வதுண்டு. இவை தவிர வேயவெல்லாம் இலக்கியநூல் வகுப்பிலே சொன்ன குறிப்பிடுகளைப் போன்றே இருக்கும். வாசகத் தோரணையிலும் சரி, இலட்சியப் போக்கிலும் சரி அப்படியேதான். வித்தியாச மில்லை.

தங்களது தனிப்போக்கான திறமையை வளர்ப்பதற்குச் சீனர் களுக்கு முன்று வழிகள் உண்டு. ஒன்று, மெய்யான ஈடுபாட்டுடன் உயர் அறிவு ஆராய்ச்சி ; மற்றது, அரசியல் பதவி வேட்கை ; மூன்றா மது, பழைய கொள்கைப்படியுள்ள இலக்கியப் பற்று. ஆகவே, சீனப் படிப்பாளிகளை முன்று வகையாகப் பிரிக்கலாம். படிப்பாளிகள், கன வர்கள், எழுத்தாளர். படிப்பாளியின் பயிற்சிமுறை வேறு ; அரசியல் பதவிக்காரனின் பயிற்சிமுறை வேறு. இரண்டில், எது தனக்கு வேண்டும் என்பதை இளம் பருவத்திலேயே தீர்மானித்துக்கொண்டு, அதற்கேற்றபடி பயின்று தேறிவர வேண்டும். இரண்டிலும் கண் ணப்ப தென்பது இரண்டிலும் தவறுவதற்கே வழிசெய்யும். சீன ஜென் மத்த இரண்டாந்தரப் பதவிக்கார வகுப்பொன் றிருந்தது. இவ் வகுப் பைச் சேர்ந்த அரசியல்வாதிகள் கன்பூசியஸ் பழம் நூல்கள் பதின்மூன் று ஒன்றாகிய குங்யாங்குவாணைப்பற்றிக் கேள்விப்பட்டாக்கூட இருக்க லாப்பார்கள். இதேபோலப் பெரும் படிப்பாளிகளில் பலருக்குச் சர்க்



கார்ப் பரீட்சைகளில் தேறுவதற்காக வழக்கமாக எழுதுகிற " எட்டுக் கால் கட்டுரை " எழுத வரவே வராதது.

இருந்தாலும், பழங்காலத்துக் சீனப் படிப்பாளிகளின் மனப் போக்கு வியந்து பாராட்டத் தக்கதாகவே யிருந்தது. படிப்பாளிகளிலே மிகச் சிறந்தவர்களை ஐரோப்பிய நாட்டு விஞ்ஞான ஆராய்ச்சிக்காரரோடு ஒப்பிடலாம். அவர்களையேபோல இவர்களும் ஆழமாய்த் கருத்துன்றிப் பயில்வார்கள் ; ஆராய்வார்கள் ; தேச சிரமத்தைப் பாராமல் உழைப்பார்கள். வேண்டுமானால், விஞ்ஞானிகளின் வேலைமுறையிலிருக்காது இவர்களது முயற்சி. அதோடு, மேலைநாட்டாரிடம் காணும் நடைத் தெளிவும், கோவைபெறப் படிப்படியாய் வாதித்துச் செல்லும் சிறப்பும் இவர்களிடம் இரா. பழங்கால வழக்கப்படிச் சீனம் பாண்டித்தியம் என்றால், சலியாது உழைத்து மாள்வ தென்றே அர்த்தம் ! அப்படிப் படிப்பிருக்க வேண்டும் ; மனித சக்திக்கு அப்பாற்பட்ட தென்ற சொல்லக்கூடிய ஞாபகசக்தி இருக்க வேண்டும். இவை முற்றும் கைவருவதானால், ஒருவன் தனது வாணாள் பூராவையுமே படிப்புக்கு அர்ப்பணித்துவிட வேண்டும். சில படிப்பாளிகள் ஸாமாச்சியென்னின் நீண்ட சரித்திரத்தை ஆரம்பமுதல் கடைசிவரையில் மனப்பாடமாய் ஒப்பிப்பார்கள். விஷய சூசிகை இல்லாததால், வேண்டியதை ஒத்துப் பார்க்க ஞாபகசக்தியை நம்புவதல்லாமல் வேறு வழியில்லை. உண்மையில், எந்த ஒரு விஷயத்தையாவது சட்டென்று சகலகலா அகராதி யிலிருந்து கண்டுபிடிக்க முடிந்தால், அது கேவலமாகக் கருதப்பட்டது. நல்ல படிப்பாளிகளுக்குச் சர்வகலா அகராதிகள் தேவையில்லை. எலும்பும் தோலும் உள்ள இத்தகைய மனிதச் சர்வகலா அகராதிகள் எங்கேனிடையே இருந்தன. முந்திய வாழ்வுமுறையிலே, மூலாதாரம் ஒன்றைச் சரிபார்க்க வேண்டிவந்தால், அதை ஒரு கிராடியிலே செய்து முடிப்பதும் ஒன்றுதான் ; ஒரு நாள் பூராவும் வியர்த்தமானாலும் ஒன்றுதான். காலத்தைப்புற்றிக் கவலையில்லை. இங்கிலீஷ் பிரபு வம்சத்தார் ஒரு நாள் பூராவும் செலவழித்து நரி வேட்டை யாடினார்கள் ; அதற்காகக் அவர்கள் கவலைப்பட்டார்களா ? இல்லை, மகிழ்ந்தார்கள். இதேபோலத்தான் சீனர்களும் தாங்கள் வேண்டும் விஷயத்தைத் தேடித் திரிவதில் மகிழ்ந்தார்கள். தேடின பொருள் கிடைக்காதபோது ஏற்படும் வருத்தம் இருவருக்கும் ஒரே மாதிரியானதுதான். 'நரி'யைக் கண்டுபிடித்ததும் ஏற்படும் குதூகலம் இருவருக்கும் ஒரே மாதிரியானதுதான். இந்த மனப்போக்கில், மகத்தான மலையத்தனை முயற்சிகள் தனிமனிதர்களாலே சாதிக்கப்பெற்றன. மாட்டுவான் லின்னுடைய அல்லது ச்செங் ச்சியாரேவுடைய கலா நிகண்டுக் கொன்ன, ச்சு ச்சங் ஷெங் குடைய சொல்லாராய்ச்சி அகராதி யென்ன, ட்டுவான் யூட்சாயின் ஷுவோலென் வியாக்கியான மென்ன—எல்லாம் தனிமனிதர்களால் மகத்தான முயற்சிகள் தானே ? மஞ்சு காலத்தின் தொடக்கத்திலே இருந்த க்குளன்வு என்ற படிப்பாளி சீனப் பண்பாட்டைக் குறித்த புகோள ஆதாரங்களைப்பற்றி ஆராய்ந்துவந்தார். இவர், தாம் போகு

மிடமெய்லாம் மூன்று வண்டி நிறையப் புத்தகங்களைத் தம்முடனே எடுத்துச் செல்வாராம். ஏதாவது அடிப்படையான விஷயத்திலே மூண்பாடான செய்தி கிளம்பினாலோ, அல்லது நேரடியாய் முதியவர் கிடமிருந்து விசாரிக்கும் கதைகள் ஒன்றுக்கு ஒன்று மாறுபட்டாலோ உடனே எது சரிபாண விஷயம் என்று கண்டுபிடிக்கத் தமது புத்தகங் களைப் புரட்டிச் சரிபார்ப்பாராம்.

இத்தகைய அறிவுத் தாபம் மேலைநாட்டு விஞ்ஞானிகளின் தாபத்தை முற்றும் ஒத்ததே. சீனக் கல்விப்பயிற்சியிலே, வருந்தி உழைப்பதற்கும், கட்டுப்பாடோடு ஆராய்வதற்கு வசதியளிக்கக் கூடிய சில துறைகளும் உண்டு. சீன எழுத்துருவத்தின் பரிமாணம் (ஷுவோ லென்) இத்தகைய ஒன்று; மற்றும், சீன ஒலி வரலாறு, பழம் நூல் களுக்கு விருத்தியுரை காண்பது; மறைந்துபோன பழம் நூற்பகுதி களை மேற்கோள்களிலிருந்து கண்டுபிடித்துச் சேர்த்தல்; புராதனச் சூழ்நிலை முறைகள், பழக்க வழக்கங்கள், வைபவங்கள், சிற்பம், உடை, புராதன நூல்களிலே வரும் மிருகங்கள், மீன்கள்—இவற்றின் பெயர் களைச் சரிபார்த்தல் போன்ற ஆராய்ச்சிகள்; செம்பு, கல், எலும்பு இவற்றிலுள்ள சாசனங்களின் ஆராய்ச்சி; மங்கோலியப் பரம்பரைச் சரித்திரத்தில் வரும் அன்னியப் பெயர்கள்பற்றிய ஆராய்ச்சி மாதிரி சிமையான ஆராய்ச்சிக்கு இடமளிப்பனவே. இத்துறைகளில் ஈடுபட் டவர்கள் தவிர, இதரர்கள் கன்பூசியத்தைத் தழுவாத புராதன தத்துவ விசாரகர்கள்; யுவான் நாடகங்கள்; மாறுதல்பற்றிய புத்தகம் (யிங்கிங்); ஸுங் தத்துவம் (ஷியெ); சீனச் சித்திரக்கலை வர ளாறு; புராதன நாணயங்கள்; சீனத் துருக்கியம்; மங்கோலியக் கிளமொழிகள்—முதலியவற்றைப் பொழுதுபோக்குத் தொழிலாக மேற்கொண்டிருப்பார்கள். இவர்களுக்கு எத்தகைய ஆசான் கிடைக் கிற என்பதையும், அந்தக் காலத்திலே எந்தத் துறையில் தேர்ந்தால் மதிப்பு அதிகம் இருந்துவந்தது என்பதையும் பொறுத்தே இவர்களது பயிற்சிமுறையும் துறையும் இருந்துவந்தன. மஞ்சு ஆட்சியின் மத்திய காலத்திலே, சீனமொழி யாராய்ச்சித்துறை அதன் உச்சநிலையை அடைந்துவிட்டது. அப்போது, ஹுவாங்சிங் ச்சிங்சியே என்ற அற்றொகுப்பிலேயும், ஷுஹுவாங்சிங் ச்சிங்சியே என்ற நூற் றொகுப்பிலேயும் ஆயிரக்கணக்கான பாகங்களைக் கொண்ட சுமார் ஐயாறு நூல்கள் புதுக்கச் சேர்க்கப்பெற்றன. இவற்றில் மிக நுணுக்க யான தனித்துறை ஆராய்ச்சிகள் இருக்கும். தற்கால நவீனக் கல்வாரி களிலே பட்டம் பெறுவதற்கு அபாரமாய் விஸ்தரித்து, வறண்ட திணு கில் எழுதுகிறார்களே, அதேமாதிரி. ஒரே ஒரு வித்தியாசம்: படிப் பதிலே அதிக ஆழமும், முதிர்ச்சியும் இருக்கும்; மிகப் பழைய ஆண்டு களின் இடையருத முயற்சியின் விளைவுகள் புலனாகும்; எனக்குக் தெரிந்த இத்தகைய ஓர் ஆராய்ச்சியில், இதன் கர்த்தா சரியாய் முப்பது வருஷம் செலவழித்திருக்கிறார்.



## கல்லூரி

ஆனால், மேலைநாட்டிலும் சரி, சீனாவிலும் சரி, உண்மையான விஞ்ஞானிகள் கிடைப்பது அரிதே. அமெரிக்காவில் தத்துவ சாஸ்திரப் பட்டதாரிகள் ஏராளம். அதைவிட ஏராளம் சீனாவில் உள்ள அரசியல்வாதிகளின் எண்ணிக்கை. இவர்கள், தங்கள் சொந்தப் பிழைப்பின் நிமித்தமும், பிறரின் மதிப்பைப் பெறுவதற்குந்தான் பதவிகளை நாடுகிறவர்கள். ஒருவேளை, அமெரிக்காவில் தத்துவ சாஸ்திரிகளால் ஏற்படும் உபத்திரவத்தைவிட அதிகமாகச் சீனாவில் அரசியல்வாதிகளாலே ஏற்படலாம். இரு வகையினரும் பரீட்சையில் தேறுகிறார்கள். பரீட்சை என்றால், அறிவின் அளவுகோலல்ல. ஏதோ பரீட்சைக்கு அமருகிறவன் சாதாரணப் புத்தியுடன் ஒரு குறிப்பிட்ட அளவு வெட்டித்தனமாய் உழைத்திருக்கிறான் என்றே அர்த்தம். இருவருக்கும் உள்ள பதவிமோகம் வியாபாரத்துக்காகவே. இருவருக்கும் உள்ள கல்வியறிவு புத்தகங்களைப் புரட்டுவதற்கும், படித்ததைப் பாடமாக ஒப்புவிப்பதற்கும் மட்டுமே லாயக்குடையது.

அமெரிக்கத் தத்துவ சாஸ்திரிகளைவிடச் சீனத் தத்துவ சாஸ்திரிகளுக்கு அதிகாரவர்க்கத்தின் சலுகைகள் கிடைக்கும் என்பதில் நிச்சயமான நம்பிக்கை யுண்டு. இவர்களிடையே மெய்யான அறிஞர்களும் இருப்பதுண்டு. இவர்கள் படித்துப் பட்டம் பெறுவதெல்லாம் வெறும் விளையாட்டுக்காகவும், பொழுதுபோக்குக்காகவுமே. பதவிகளில் கிடுகிடு என்று மேலே ஏறிவிடுவார்கள். சர்க்கார்ப் பரீட்சைகள் எல்லாவற்றிலும் தேறிவிடுவார்கள். அப்போது இவர்கள் ச்சின்னி அல்லது ஹான்லின்ஆக மாறிப் பெரும் மதிப்புக்கு உரியவர்களாய்விடுவார்கள். இத்தகையோர், தலைநகரங்களிலே மாஜிஸ்ட்ரேட்டாகவோ, பெரிய அதிகாரியாகவோ அனுப்பப்படுவார்கள். இவர்களில் பெரும் பகுதிப் பேர் முதலாவது அல்லது இரண்டாவது தரத்தில் உட்கார்ந்துவிடுவர் :— ஆங்கில பி. ஏ. (ஹியுட்சாங்), எம். ஏ. (ச்சுஜென்) போல, இதைவிட அதிகம் பேர் முதல் படியைக்கூட எட்ட மாட்டார்கள். இவர்களை 'மாணவர்கள்' அல்லது ச்சுஷெங் என்பர். இத்தகைய 'மாணவ' (வயதுவந்த மனிதர்கள்) அந்தந்த ஜில்லாவிலுள்ள சர்க்கார் அல்லது நகர ஸ்தாபனங்களால் போதிக்கப்பட்டு வந்தனர். நகர்ப் புறங்களிலே வேலையில்லாது திண்டாடுகிறவர்களைப்போல, இவர்கள் ஒரே சூழ்நிலையில் காண்பர்.

மேலே சொன்ன பி. ஏ., எம். ஏ., தரத்தைச் சேர்ந்தவர்களிலும் சரி, ஒரு தரத்தையுமே சேராதவர்களும் சரி, சற்றுத் துடிபாய் உள்ளவர்கள் எல்லாம் பள்ளியாசிரியராய் விடுவர் ; மட்டமானவர்கள் 'உருளர்க் கணவான்'களாய்விடுவர். இப்படிப்பட்டவர்கள் பிழைப்புக்காக வக்கீல்களாக மாறிக் குமாஸ்தாக் கொடுங்கோலருக்குக் கையாள்

களாக இருந்து வேலை செய்வார்கள். 'வரி வசூல்' குத்தகைகள் படித்தி, உள்ளூர்ப் பணக்காரருக்கு ஒத்தாசை பண்ணுவார்கள். ஐம்பெரும் நூல்களைப் பொட்டைப் பாடமாக ஒப்புவிப்பது தவிரப் படிப்பைப்பற்றி இவர்களுக்கு ஒன்றுந் தெரியாது. பலர் இந்நூல்கள்பற்றி அதிகாரப்பூர்வமாய் ச்சி ஹி எழுதிய வியாக்பானத்தையும் படித்திருப்பார்கள். இது ஒன்றுதான் கன்பூசியத்தின் உண்மைத் தத்துவங்களின் சரியான வியாக்பானம் என்பது இவர்கள் கருத்து. இவர்களால் நல்ல கவிதை எழுத முடியாது. அதிகாரப் பதவிக்காகத் தேறிய பரீட்சைகளும் அதிகத் திறமை படைபவழி செய்யக்கூடியவை யல்ல. இவர்கள் பழகிய எட்டுக்கால் கட்டுரைஒரே தோரணையில் உள்ளது. பத்திரிகைக்கு ஒரு சிறு நிகழ்ச்சி யைப்பற்றிக்கூட ஒழுங்காய் எழுத வராது. சாதாரண வியாபாரக் கடிதமும் இப்படியே. அற்பமான பாண்டங்களின் பெயர் விவரம் எழுத வராது. இந்த விஷயத்திலே, அனுபவமுள்ள வியாபாரி நன்றாய் எழுதி விடுவார். இருந்தாலும், இவர்களது அதிகாரச் சக்தி அதிகமே. இவர்களிடம் ஒருமாதிரி வகுப்புணர்ச்சி, வகுப்புக் கட்டமைப்பு, வகுப்பு இலட்சியம் எல்லாம் உண்டு. மஞ்ச ஆட்சித் தொடக்கத்திலே இந்த "மாணவர்"களைப்பற்றி எழுதிய கட்டுரையிலே க்கு என்வு எழுதிய திலே ஒரு பகுதியைக் கீழே தந்திருக்கிறேன் :

முன்னூறு ஹியென்னிலும் இத்தகைய ஐந்து லக்ஷம் மாணவராவது இருக்க வேண்டும். பரீட்சைக்கு எடுக்கத்தான் அவர்கள் படித்திருக்கிறார்கள். பத்துப் பேரிலே ஒருவர்கூடஒழுங்காய் எழுத மாட்டார். ஆயிரத்திலே ஒருவர்கூடப் பண்டை நூல்களைச் சரிவரக் கற்றிருக்க மாட்டார். இவர்களால் சக்ரவர்த்திக்கு உபயோக மில்லை....உத்தியோகத்தில் அவர்கள் உழலாமலிருக்க முடியும். குமாஸ்தாக் கொடுங்கோல் அவர்களை அழுக்கி வைத்திராது. நீதி மன்றத்தில் இவர்களை நிறுத்திவைத்துக் கசையடி கொடுப்பதில்லை. மாணவர்க்குரிய சட்டையோடேயே இவர்கள் மாஜிஸ்ட்ரேட்டுகளைப்பார்க்கலாம். இதனாலே, பலருக்கு மாணவராவதிலே ஆசை; பட்டத்துக்காக என்றில்லை. குடும்பத்தையும் தங்களையும் காத்துக் கொள்ளவே, நூற்றுக்கு எழுபத்திலுந்து பேர் சராசரி இப்படி இருப்பார்களென்று வைத்துக்கொண்டால், நாட்டிலே முன்னூற்றி ஐம்பதினாயிரம் பேருக்கு இப்படிச் சர்க்கார்ப் பாதுகாப்புக் கிடைக்கிறது....இந்த மாணவர்கள் தான் குமாஸ்தா வர்க்கத்தில் ஊடாடி, நிர்வாகத்திலே தடை ஏற்படுத்துகிறவர்கள். தங்கள் பலத்தை எண்ணி நாட்டுப்புற மக்களைப் பயமுறுத்துகிறவர்களும் இவர்களே. இவர்கள்தான் குமாஸ்தா வர்க்கத்தோடு கிளை கூடுகிறவர்கள்; தாங்களே குமாஸ்தாக்களாய் உத்தியோகம் பார்க்கவும் செய்வார். நிர்வாகம் தங்களுக்கு இணங்க நடைபெறாவிட்டால், கட்டுப்படாக்கொள்ளப்படுகிறார்கள்; அதிகாரவர்க்கத்தின் அந்தரங்கம் இவர்களுக்குத்



தான் தெரியும். ரகசியமாய்த் தெரிந்த விஷயங்களைப் பணஞ் சேர்க்க உபயோகிக்கிறவர்களும் இவர்களே. கொஞ்சம் எதிர்த்துச் சொன்னாலும் உடனே, “ஐயோ, மாணவர்களைக் கொல்லுகிறீர்களே. கன்பூசியவாதிகளைக் குழிதோண்டிப் புதைக்கிறீர்களே” என்று கூச்சல் போடுவார்கள்... அன்னியர் வந்து ஒற்றுமைபாய்க் கட்சி கட்டும்போதுதான் நாட்டுக்குப் பெருந்தொல்லை உண்டாகிறது. மாணவர்கள் நாட்டின் பல பாகங்களிலிருந்தும் வருகிறவர்கள். சிலர் பல நூறு விகளுக்குப்பாலிருந்து வருவர். சிலர் பதினாயிரக் கணக்கான விகு அப்பாலிருந்து வருவர். பரீட்சையில் மட்டும் தேறிய பிறகு... எல்லாரும் சேர்ந்து, உடைக்கமுடியாத ஒரே குண்டுப் பாறைக்கல் மாதிரி ஆய்விடுவார்கள். சும்மா சிபாரிசுக் கடிதம் போடுவார்கள். அதிகாரிகளுக்குச் சொந்தக் கடிதம் எழுவதே அவர்களுக்குப் பெரிய ஜோலியா யிருக்கும்.

க்கு எழுதிய காலத்திலே இந்தச் சீர்கேடு அதிகமாயிருந்தது. இன்றும் இந்த பி. ஏ., எம் ஏ.-க்களின் புல்லுருவி வாழ்க்கைமுறை—அதாவது, படித்த சோம்பேறிகளின் வாழ்க்கைமுறை—அடிப்படையில் மாறிவிடவில்லை. பேர் வேண்டுமானால் “கல்லூரிப் பட்டதாரி” என்ற மாதிரியிருக்கிறது.

இருந்தாலும், இவர்கள் அனைவருமே இவ்வளவு அயோக்கியர்களல்ல. ஒவ்வொரு கிராமத்திலும், நகரத்திலும், நாணயமான, சிக்கனமான, திருப்தியுள்ள, நல்ல மாணவரும் உண்டு. இவர்கள் அடக்குமுறைக்காரர் என்று செல்ல முடியாது. ஒடுக்கப்பட்டவரிலே இவரும் சேர்ந்தவர். ஏனென்றால், பணத்தை இவர்கள் விரும்பாது, ஏழைமையையே ஆசித்தனர். சிற்சில வேளை, நகரங்களிலே மணியான சில மாணவரைப் பார்க்கலாம். வேண்டுமென்றே இவர்கள் பரீட்சைக்குப் போவதில்லை. தங்கள் படிப்பிலேயே அமுங்கிக்கிடப்பர். இத்தகையோர் அல்லது இன்னும் சற்றுத் திறமையும் வெற்றியும் உள்ளவரிடமிருந்தே பாண்டித்திய நூல்களை எதிர்பார்க்கலாம்.

சொல்லப்போனால், மொத்தத்திலே, இன்றையக் கல்லூரிச் சர்க்கைவிடப் பழைய படிப்பாளி மெத்தமேல். பழைய மாணவருக்குப் பூகோள அறிவு போதாது ; நடத்தையிலும், சாதாரண ஒழுக்கமுறைகளிலும் தேர்ந்த பயிற்சி உண்டு. தொடர்ந்து நடத்துகிற சில பரீட்சைகளின்மூலம் ஒரு மனிதனது அறிவை எடைபோடுவ தென்பது பழைய கல்விமுறையிலும் தப்பு ; புது முறையிலும் தப்பு. பரீட்சை, யந்திரம் போன்றது. விஷயங்களை நிரப்பிக்கொண்டால் போதும். தர்க்கரீதியான முனை வளராது. தர்க்க முனையை எடைபோட்டு 75, 93 என்ற “மார்க்” கொடுக்க முடியாது. ப்யூனிக் யுத்தம் எப்போது நடந்தது என்று கேட்டால், அதற்குப் பதில் சொல்லுவதற்கு விஷயங்கள் மண்டையில் நிரப்பிவைத்திருப்பது உதவலாம். அதோடு எந்தக் கல்லூரிப் பரீட்சையிலும், ஒரு வாரத்துக்கு முந்தித் தயார் செய்தல்

மாணவர்கள் தேறிவிட முடியும். அப்படித்தான் இருக்க முடியும் ; இல்லாவிட்டால், ஒருவரும் கிட்ட வரமாட்டார்கள் ; வெருண்டோடிப் போய்விடுவார்கள். இனி, ஒரு வாரப் பிரயத்தனத்திலே இப்படி அள்ளி அழுக்கிக்கொள்ளக் கூடிய விஷய ஞானம் இதே வேகத்திலே நழுவி மறைந்துவிடவும் செய்யும்; நிலைபெற்றது பொட்டை நெட்டுருப்போட முடியாதபடியும், மாணவரால் சாதிக்க முடியாதபடியும் இதுவரை எந்த விதப் பரீட்சை முறையும் கண்டு பிடிக்கப்பட வில்லை. இதிலே ஏமாந்த அப்பாவிகள் கல்லூரிப் பண்டிதர்களே. மாணவர்கள், தாம் கற்பித்த விஷயங்களைச் சரியாய்ப் பிடித்துக்கொண்டதாக இவர்கள் நினைப்பு.

பழைய கல்லூரி முறையைப் பாருங்கள் : கிராமப் பள்ளிக்கூட மாயினும் சரி, ஷூயூவானாயினும் (உயர்தரக் கல்லூரி) சரி, நவீன காலத்தவற்றைவிடத் திட்டமாய் மேலானவையே. எப்படி? சுயவிருப்ப மாய் எடுத்துக்கொள்ளவேண்டிய உத்தியோகப் பரீட்சைகளிலே தவிரப் படிப்பை அளப்பதற்கு “மார்க்கு”களோ இத்தனைக்கு இத்தனை எண் என்ற விதாசாரமோ இல்லை. அது போதாதுமுறை. மாணவன் எதைப் படிக்கவில்லை என்று ஆசிரியருக்குத் திட்டமாய்த் தெரியும். மாணவனுக் கும் ஆசிரியனுக்கு மிடையே மிக நெருங்கிய உறவுமுறை இருந்து வந்தது. வகுப்பு உயர்த்துகிற வேலை இல்லை ; யாரும் பட்டம் பெறுவ தில்லை ; தகுதிப் பத்திரத்துக்காக யாரும் படிப்பதில்லை. ஏன்? இப்படி ஒரு விஷயமே இல்லை. இவையெல்லாவற்றையும்விட, மந்த மாணவரும் தொட்டுவருவதற்காக வேகமானவர்கள் காத்திருந்து பாடத்திலே முன்னேறுகிற கட்டாயக் கடமை இல்லை. வியாழக்கிழமை களிலே, பொருளியல் நூலிருந்து முன்றே பக்கம் படிக்க வேண்டும் ; இரண்டாவது பாராவில், இன்ன இடத்திலே நிறுத்திக்கொள்ள வேண்டும் என்ற சட்டமில்லை. பிரியப்பட்டால், முழு அத்தியாயத்தையும் படித்து முடிக்கலாம். நிஜமாகப் பாடத்திலே ஆசை பிறந்துவிட்டால், ஸ்ராவும் படித்துத்தானே ஆகவேண்டும்? இவை எல்லாவற்றையும்விட உளநூல், சமயநூல், விற்பனைப்பயிற்சி, ஆங்கில அரசியல் அமைப்பு முறைகள் ஆகியவற்றில் பல பகுதிகளைப் படித்துத் தேறியதாக அத்தாட்சி பெற்றுவிடுகிற ஒரே காரணத்தாலே ஒரு மனிதனைக் கற்றறிந்தவனாக ஆக்கவிட முடியுமா? முடியவே முடியாது. இதிலே, முந்திய காலத்தவர்க்குத் துளி நம்பிக்கை இல்லை ; பிறரை அவர்கள் கம்பும்படி செய்வதுமில்லை. ஷேக்ஸ்பியரை ரசித்ததற்கு அத்தாட்சி, ஷேக்ஸ்பியரின் வாசகம் ஒன்றை வியாக்யானம் செய்யச் சொல்லுவதன் மூலமோ, ஒதெல்லோ என்ற நாடகத்தை ஷேக்ஸ்பியர் எந்த வருஷம், மாதம், தேதியில் எழுதினா என்று கேள்விபோட்டு விடையைச் சரிபார்ப்பதன்மூலமோ அல்ல. ராணி எலிஸபெத் காலத்தில் இருந்த ஆங்கில மரபு மொழிபற்றிய கேள்விகளுக்கு விடையளிப்ப தாலு மல்ல. இத்தகைய காரியங்களிலே அவர்கட்கு நம்பிக்கையில்லை. பிறரை நம்பும்படி செய்யவும் அவர்கள் முயன்றதில்லை. கல்லூரிப் படிப் பால் நல்ல பயனைற்பட வில்லை. பார்க்கப்போனால், கல்லூரியில் படித்த



கோளாறால் எலிஸபெத் காலத்து மரபு மொழியின் பேரிலும், ஷேக்ஸ்பியரைப்பற்றிய வியாக்கியானத்தின் பேரிலும் நிரந்தரமான வெறுப்புண்டாகிவிடுகிறது :—ஷேக்ஸ்பியர் நஞ்சாகிவிடுகிறார்.

(ந)

### உரைநடை

சீனப் பழைய இலக்கியத்திலே நல்ல உரைநடை அதிகமில்லை. இப்படிச் சொல்லுவது சரியில்லை என்று படலாம்; காரணம் என்ன என்று கேட்கலாம். உயர்ந்த, அலங்காரமும் கம்பீரமும் நிறைந்த உரைநடைகள் உண்டு. ஒரு வகையில் இவை சிறந்தவைதான்; உயர்ந்த நலங்கள் ஞடையவைதான். கவிதைப் பண்புள்ள உரைநடைகளும் உண்டு; இசைகூட்டிப் பாடத்தகுந்த சொல்லோசையுள்ளவை. சொல்லப்போனால் வீட்டிலும் சரி, பள்ளியிலும் சரி, வசனத்தைப் படிப்பதில்லை :—பாடுவதுதான். இதை இங்கிலேஷில் பொருத்தமாய்க் குறிக்கச் சொல்கிறார்கள். “பாடுவ” தென்பது, சொற்களை அதிகமாய் இழுத்து இழுத்து உரக்கப் படிப்பதுதான். இதில் தனிப்பட்ட ராகமொன்றுமில்லை. (திண்ணைப் பள்ளிக்கூடங்களிலே செய்வது போலக்) குரலோட்டி வாசிப்பதுதான் வழக்கம். மாதா கோயிலில் பிரார்த்தனை செய்வது மாதிரி. இன்னும் கொஞ்சம் அதிகமாய் நீட்டிவிடுவார்கள்.

5-ம் 6-ம் நூற்றாண்டுகளில் அலங்காரத் தோரணையில் இயற்றிய நூல்களில் காணும் அத்தகைய கவியியல்பு வசனநடை மிக மட்டுமானது. “ஃபு” என்ற அலங்கார நடையிலிருந்து எழுந்தது இது. அரசனைத் தோத்தரிக்கையில் இத்தகைய வர்ணனைகளைக் கையாளுவார்கள். அரச சபையில் இயற்றுகிற கவிதையைப்போலவும், ரஷியக் கூட்டு நடனத்தைப் போலவும், இது இயற்கைக்கு முரண்பக் காணும். இத்தகைய அலங்கார உரைநடையில், முதல் வரியில் நான்கு அசைச் சொற்களுள்ள வரியும், அடுத்த வரியில் ஆறு அசைச் சொற்களுள்ள வரியுமாக மாறி மாறி வரும். இதனால், இதற்கு ஸ்ஸுஸின் அல்லது “நான்கு—ஆறு நடை” என்று பெயர் வந்தது. ப்ரியென்ட் அல்லது “நேர் நடை” என்றும் இதைச் சொல்லுவார். இந்தமாதிரி நடை எழுதுவது வழக்கொழிந்த, அசாதாரண பாஷையில்லாதான் முடியும். நடை முறைக் காலத்தை ஒட்டிய, வாழும் மொழியில் முடியாது. அலங்கார நடை, கவிதை நடை, பிரசங்கரீதியில் உள்ள சொல்லாடலுக்கு நடை—இவை எல்லாம் நல்ல உரைநடையல்ல. இவற்றை நல்ல வசனநடை என்போர். நல்ல நடை எது? வீட்டிலே சொல்க்கியமாய் உட்கார்ந்திருந்துகொண்டு சரளமாய், இயல்பாய்ப் பேசுகிறோ மல்லவா? அந்த மாதிரி, சரளமும், போக்கும் இருக்க வேண்டும். டிஃப்ரோ, ஸ்விஃப்ட், பாஸ்வெல் போன்ற பெரிய கதாசிரியர்களின் நூல்களில் இத்தகைய உரைநடையைக் காணலாம். இப்படிப்பட்ட நடையை இன்று வாழும்

மொழியிலேதான் காண முடியும். அசாதாரணமான, இறந்துபட்ட மொழியிலே காண முடியவே முடியாது. இது தெளிவு. பெருநூல் னாகக் கருதப்படாத நாவல்களில் மிக நயமான உரைநடை தென்படு கிறது. இந்த நாவல்கள் மக்கள் பேசுகிற பாஷையைப் பின்பற்றி எழுதப் பட்டவை. இங்கே நாம் ஆராய்வது பழைய நூல்களையே.

இலக்கிய பாஷை சொற்களை மிகச் சுருக்கமாய்க் கையாளுவதாலே இதிலே நல்ல உரைநடையை எதிர்பார்ப்பதற்கில்லை. நல்ல உரைநடைக் குச் சில தகுதிகள் கட்டாயம் இருந்தாக வேண்டும். வாழ்க்கையின் சுவையற்ற சாதாரண விஷயங்களை உரைநடை பிரதிபலிக்க வேண்டும். இதற்குப் பழைய இலக்கிய நடை பொருத்தமற்றது. அடுத்தபடியாக, தனது முழு ஆற்றலையும் காட்டக்கூடிய வகையில், நல்ல நடைக்கு இடுக்கமான கட்டுப்பாடுகளோ வரம்பு முடக்கமோ இருக்கப்படாது. சரளமாய், தங்குதடையில்லாமல் விவரித்துச் செல்லும் வசதி இருக்க வேண்டும். பழைய சம்பிரதாயத்தில் இதற்கு இடமில்லை; எப்போதும் சொற் சிக்கனம் முக்கியமான குறிக்கோளாயிருந்து வந்திருக்கிறது. எல்லாவற்றையும் சாறுபிழிந்து, பொறிக்கி எடுத்து, நிதானப்படுத்தித் திருத்தியமைப்பதுதான் பழைய சம்பிரதாயம். நல்ல நடை மென்மையா யிருத்தலாகாது ; பழைய நோக்கம் மென்மையா யிருப்பதைத் தவிர வேறல்ல. நல்ல நடை இயல்பாய், பெரிய அடிபோட்டுச் செல்லவேண்டும். பழையநடை கட்டுண்ட கால்களோடு செல்வது ; முன்னே எடுத்து வைக்கும் ஒவ்வொரு அடியும் கலைச் சுழிப்புள்ளதா யிருக்கும். ஒரு குணச்சித்திரத்தை நன்கு, நல்ல உரைநடை முயற்சியில் பதினாயிரத்தி லிருந்து முப்பதினாயிரம் சொற்கள்வரை தேவைப்படலாம் விட்டன் ஸ்ட்ராச்சி, கமேலியல் பிராட்ஃபோர்ட் எழுதிய குணச்சித்திரங் கள் இப்படிப்பட்டவையே. சீனமொழியில் ஒருவரது வாழ்க்கையைப் பற்றி எழுதுவதானால், கட்டாயம் இரு நூறிலிருந்து ஐநூறு சொற் களுக்குமேலே போகாமலே எழுதியாக வேண்டும். நல்ல நடையிலே, சொற்றொடர்கள் அதிகக் கச்சிதமாக அமைந்திருக்கப்படாது. அலங் கார நடையில் கச்சித அமைப்பு அமிதமா யிருக்கிறது.

எல்லாவற்றையும்விட, நல்லநடை புரியவேண்டும்; பேசுகிறதில்உள்ள வம்பளப்பு இருக்கவேண்டும் ; எழுதுகிறவனுடைய சொந்தப் பேச்சுப் பிரதாயங்களும் சற்று இருக்கவேண்டும். சீன இலக்கிய கலை இப்படிப் பட்டதல்ல. இதில், எழுதுகிறவனுடைய உணர்ச்சி பூராவும் மறைக்கப் பட்டுக்கொண்டு ; பற்றற்ற முறையில் இயந்திரம்போல விஷயங்களைச் சொல்லுகிறான். ஹொயு சஜ்சுங் எழுதிய காதல் சித்திரத்தில் கதா நாயகியைப்பற்றி அந்தரங்கமாய் விளக்கும்போது, குறைந்தது ஐயா டீரம் சொற்களை யாவது கையாளுவார் என்று எதிர்பார்ப்போம். அவரோ திருமதி வி-யின் வாழ்க்கை விவரத்தைச் சரியாய் முன்னூற்றி எழுபத்திலுந்து சொற்களில் முடித்துவிட்டார். தமது அண்டை வீட்டுக் காரரின் பாட்டியைப்பற்றி எவ்வளவு விரிவாக எழுதுவாரோ, அவ்வளவு விரிவாகத்தான் இதையும் எழுதியிருக்கிறார். இத்தகைய



சம்பிரதாயத்தின் காரணமாக முந்தி இருந்தவர்களைப்பற்றி ஆராயும் போது இப்படிப்பட்ட பிச்சைக்காரத்தனமான முன்னுறு, நானுறு சொற்களில் அடங்கிய குறிப்புகளை வைத்துக்கொண்டு தடுமாறுவதைத் தவிர வேறு வழியில்லை.

விசேஷம் என்னவென்றால், இலக்கிய பாஷையில் எந்த விஷயத் தைப்பற்றியும் விவரிக்கவோ, சர்ச்சை செய்யவோ முடியாது. அதனால் தான் நாவலாசிரியர்கள் நடைமுறை பாஷையைக் கையாள நேர்ந்தது. சோச்சுவாட் என்ற நூல் கிறிஸ்துவுக்கு முந்திய மூன்றாம் நூற்றாண்டிலே எழுதப்பெற்றிருக்கலாம். அன்றும், போர் நிகழ்ச்சிகளை விவரிப்பதில் அது இணையற்றதாக இருந்துவந்தது. ஸ்ஸுமா ச்சியென் (கி. மு. 40-50?) சீன உரைநடைக்காரர்களில் லெல்லாம் தலைசிறந்தவர். இவர்தமது காலத்து அன்றாடப் பாஷையோடு நெருங்கிய தொடர்பு வைத்துவந்தார். பிற்கால மாணவர் “கொச்சை” என்று ஒதுக்கிவிடக் கூடிய சொற்களை இவர் துணிவாய்க் கையாண்டார். இவரது பாஷையில் ஒப்பற்ற திட்பமும் கனமும் இருந்தன. இதர பழைய நூல் சம்பிரதாயக்காரர்களிடம் இவற்றைக் காணமுடியாது. வாங்ச்சங் (27-107 கி. பி.) அவர் காலத்திற்குட நல்ல உரைநடை எழுதிவந்தார். இது எப்படி முடிந்தது? அவர் பெரும்பாலும் நினைத்தது நினைத்தபடியே எழுதினார். கச்சிதமாக எழுதுவது அவருக்குப் பிடிக்காது. அவருக்குப் பிறகு நல்ல உரைநடை அரிதாகிவிட்டது. அப்புறம் உண்டான சுருக்கம், மெருகு ஆகிய நடைப்பண்புகள் இலக்கிய பாஷையைச் சம்பிரதாய பாஷையாக்கிவிட்டன. டாஓ யுவான்மிங் (கி. பி. 327-427) திரு. வு லியூ-வின் வாழ்க்கை (ஐந்து வில்லோ மரங்கள்) என்று ஒரு புத்தகம் எழுதினார். இது அவர் தம்மைப்பற்றியே எழுதியதாகக் கருதப்படுகிறது. இதைச் சரியாய் நூற்றிருபத்தைந்து சீனச் சொற்களால் எழுதிமுடித்திருக்கிறார். இதை, இலக்கிய மாணவர்கள் தாம் பின்பற்றக்கூடிய சிறந்த முன்மாதிரியாக மதிக்கின்றனர். மாதிரிக்குப் பாருங்கள்.

திருவாளர்[வுலியூ] எந்த ஊர் என்பது எனக்குத் தெரியாது. அவரது பெயரும் முன்னோர் பெயரும் தெரியாது. அவர் வீட்டருகிலே ஐந்து வில்லோ மரங்களிருக்கின்றன. அதனால் ஐந்து வில்லோ என்ற பட்டப் பெயர். அமைதியானவர். அதிகம் பேச மாட்டார். [அவருக்கு] பணத்தைப்பற்றியோ, புகழைப்பற்றியோ கவலையில்லை. [அவருக்கு] புத்தகங்களைப் படிப்பதில் விருப்பம். படிக்கும் விஷயத்தின் சரியான பொருளைத் தெரிந்துகொள்ள அக்கரை இல்லை. ஏதாவது [ஒரு பகுதி] அவருக்குப் பிடித்த விட்டால். மிகவும் மகிழ்ந்துவிடுவார்; சாப்பாட்டைக்கூட மறந்து விடுவார். ஒயின் அவருக்கு மிகப் பிரியம். கிடைக்காது. அவரது நண்பர்களும் உறவினரும் இதனை அறிவர். சில வேளை தங்களுடைய வந்திருந்து குடிக்குமாறு அழைப்பார்கள்.

எப்பொழுதும் ஒயினைக் குடித்துவிடுவார். நினைத்துக் குடித்து விடுவதெனத் தீர்மானித்துவிடுவார். போதை உறியவுடன் படுக்கப் போய்விடுவார். எங்கே போவதென்பதில் கவலை எடுத்துக்கொள்ளமாட்டார். அவர் வீட்டுச் சுவர்கள் மொட்டையா யிருக்கும். காற்றும் வெயிலும் அவரை வாட்டி விடும். அரைக்கைச் சட்டை போட்டிருப்பார். முரட்டுத் துணியாலானது. ஒரே கந்தல் மயம். சோற்றுப் பாண்டம் எப் போதும் வெறுமையா யிருக்கும். அவருக்கோ கவலையில்லை. அடிக்கடி, தமது சுய மகிழ்ச்சிக்காக எழுதுவார்; இது அவரது வாழ்க்கை இலட்சிய மென்பது புலனாகும். உலகாயத வெற்றி தோல்விகளைப்பற்றி மறந்துவிடுவார்.

இப்படியே அவர் இறந்துவிடுகிறார். இது மென்மையான நடை; நல்ல நடையல்ல. அப்படித்தான் நாம் விவரணம் செய்வோம். மொழிச் செத்தே போயிற்று என்பதற்கு இது மறுக்கமுடியாத அத்தாட்சி. இந்த மாதிரியான உரைநடையை மட்டுமே படிக்கவேண்டிய நிர்ப்பந்தம் ஏற்பட்டுவிட்டால், அறிவு வளர்வதெப்படி? இதிலே குணச்சித்திரம் மிக மொட்டையா யிருக்கிறது. விஷயம் மிக அற்பம்; விவரிப்பு சார மற்றது.

இதன்மூலம், சீன வசன நூல்களில் உள்ள அறிவுச் செறிவை நன்கு ஆராயச் சந்தர்ப்பமேற்படுகிறது. சீனப் புத்தகாலயம், புத்தகக் கடைகளில் உள்ள எந்த எழுத்தாளரின் நூல் தொகுப்பைப்பாவது எடுத்திடுபாருங்கள். [சீனப் புத்தகப் படிப்பியல்களிலே தொகுப்பு நூல்களில்தான் அதிகமா யிருக்கும்.] இவற்றிலுள்ள விஷயம் என்ன? கட்டுரைகள், குறிப்புக்கள், வரலாறுகள், முகவுரைகள், முடிவுரைகள், சுடங்கு விவரங்கள், அதிகாரவர்க்கக் கடிதங்கள், இலக்கியம், மந்திரம், சரித்திரம் முதலியனபற்றிய பலதிறப்பட்ட தெளிவற்ற சில்லரைக் குறிப்புக்கள் நிரம்பிய சுத்த சூன்யக் காடுதான் நமக்குப் புலப்படும். இத்தகைய நூல்களில் பேர்பாதி கவிதையா யிருக்கும். படிப்பாளிகள் எல்லோரும் கவிஞர்கள். இப்படித் தொடர்பற்ற மாதிரி எழுதியுள்ள இதே ஆசிரியர்கள் சில அருமையான விஷயங்களைப்பற்றிப் படிப்படியாக வேறு நூல்களிலே ஆராய்ந்திருக்கிறார்கள். ஆகவே, இவர்களுக்கு ஒழுங்காக எழுதத் தெரியாதென்று நினைத்துவிடக் கூடாது. மேலும், இத்தகைய தொடர்பற்ற குறிப்புக்களிலே சில ஆசிரியரின் சாறு பிழிந்த இலக்கிய அனுபவம் நிரம்பியிருக்கும். சிலர் இக் குறிப்புக்கள் எழுதிய நூலேயே ஆசிரியரா யிருத்தல் கூடும். வேறேதும் அவர்கள் எழுதி யிருக்க மாட்டார்கள். சீனர்கள் இத்தகைய இலக்கியத்தை ஒப்புமை யற்ற கிறிபுடையதாகக் கருதுவர். உரைநடை பயிலும் சீனப் பள்ளி மாணவன் இந்த மாதிரிக் கட்டுரைகள், குறிப்புக்களிலிருந்து பொறுக்கி யேடுத்த பகுதிகளை இலக்கிய முன்மாதிரிகளாகக் கொண்டு மனப்பாடம் செய்குகொள்ளுவான்.





## இலக்கியமும் அரசியலும்

பாஷை அடிமைத்தனம், எண்ணங்களின் அடிமைத்தனத்திலே கொண்டோய்ளிடுவது இயல்பு. இலக்கிய பாஷை செத்துவிட்டது. செத்துப்போனதனாலேயே எந்தக் கருத்தையும் அந்தப் பாஷையிலே திட்டமாகக் கூற முடியவில்லை. குறிப்பில்லாது, மந்தமாய்ப் பொதுப் படப் பேசுவதே அதன் தன்மை. இந்தமாதிரிப் பொதுப்படை விஷயங்களை மட்டும் பயின்று, படிப்படியாக எதையும் ஆராய்ந்து செல்லும் பழக்கம் இல்லாது போனபடியால், சீனப் படிப்பாளிகள் வாது புரிவது மிகச் சிறுபிள்ளைத்தனமா யிருக்கும். எண்ணத்துக்கும் இலக்கியத்தக்கும் இவ்வளவு தூரம் வித்தியாசம் இருந்தபடியால், இரண்டுக்கும் தொடர்பில்லாது போயிற்று.

இனி, இலக்கியத்துக்கும் அரசியலுக்கும் உள்ள தொடர்பைக் கவனிப்போம். சீன அரசியலைப் புரிந்துகொள்ளுமுன் சீன இலக்கியத்தைப் புரிந்துகொள்ள வேண்டும். ஒரு வேளை இலக்கியம்(வெண்ஸு-யெ) என்று, புத்தகங்கள் (வெண்ச்சாங்) என்பதே நல்லதா யிருக்கும். புத்தக வணக்கம் தேசியப் பித்தாகிவிட்டது. தற்காலப் பொது அறிக்கைகளைப் பார்த்தால், இது வெட்டவெளிச்சமாய்த் தெளிவாகிவிடும். பள்ளி மாணவர் கழகமாயினும் சரி, வியாபாரக் கழகமாயினும் சரி, அரசியல் கட்சியாயினும் சரி, அறிக்கைகள் எல்லாம் ஒரேமாதிரி நான் இருக்கும். இனிய ஓசை கொடுக்கும் சொற்களை எப்படிப் புதுத்துவது, சொற்களை எப்படி அழகாய் அமைப்பது என்பதுதான் நோக்கம். பத்திரிகை படிக்கிறவரும், விஷயம் படிக்க நன்றாயிருக்கிறதா என்பதையே முதலில் கவனிப்பார். அறிக்கையில் அனைமாத விஷயமொன்றுமே இருக்காது. வாசகம் மட்டிலும் எப்போதும் அழகாகவே இருக்கும். நல்லபடியாய் மட்டும் சொல்லிவிட்டால், சுத்த மோசமான பொய்யைக்கூட மக்கள் வானளாவப் புகழ்ந்துவிடுவார்கள்.

இதனால், ஒருவகையான புத்தகங்கள் பெருகிவிட்டன. இவற்றை ஆங்கிலத்திலே மொழிபெயர்த்தால், மிகமிகச் சிறுபிள்ளைத்தனமாய்க் காணும். முக்கியமான அரசியல் கட்சி ஒன்று சமீபத்திலே வெளியிட்ட அறிக்கையைப் பாருங்கள்: “நமது தேசியத் தலைமையாட்சியைக் கெடுப்பவர் யாராயிருப்பினும் சரி, நமது நாட்டின் எல்லைக்குட்படைபெடுத்து துழைகிறவர் யாராயிருப்பினும் சரி, இவர்களை நாம் விரட்டிவிடுவோம்! உலக சமாதானத்தைக் குலைப்பவர் யாராயிருப்பினும், அவர்களைத் தடுப்போம்! நாம் தீர்மானித்துவிட்டோம்.....நமது முழுச் சக்தியையும் பிரயோகிக்கத் தீர்மானித்துவிட்டோம்.....நாம் எல்லோரும் ஒன்றுபட வேண்டும்...” இந்த அறிக்கையைத் தற்காலத் துப் பொதுமக்கள் ஏற்றுக்கொள்ள மறுதனித்துவிடுவர். உள்காட்டு, வெளிநாட்டு அரசியல் விவகாரங்கள் இந்த நேரத்தில் என்ன நிலையில்



இருக்கின்றன என்பதைத் துலக்கமாக எடுத்துக்காட்ட வேண்டும். படையெடுத்து வருகிறவர்களை எப்படி 'விரட்ட'ப்போகிறார்கள்? சர்வ தேசச் சமாதானத்தைக் குலைப்பவர்களை எப்படித் 'தடுக்க'ப்போகிறார்கள்?—என்பவைபற்றி என்னென்ன நடவடிக்கைகள் எடுத்துக்கொள்ள உத்தேசிக்கிறார்கள் என்று விவரமாய்ச் சொல்ல வேண்டும். இல்லாவிட்டால், வெறும் கூச்சலைக் கண்டு இந்தக் கால ஜனங்கள் நம்பிவிடமாட்டார்கள். சிலவேளை, இந்த இலக்கியத் துஷ்பிரயோகம் மகா முட்டாள்தனமான அளவுக்குப் போய்விடுவதுண்டு. பட்டு மேஜோடு (ஸ்டாக் கிங்) விளம்பரம் ஒன்றை எடுத்துக்கொள்ளுங்கள். நீளமாய் ஐந்துறு சொற்களில் ஒரு கட்டுரை. “ மஞ்சுரிய மாகாணத்தை நாம் இழந்து விட்டபடியாலே..... ” இப்படிப் பூர்வாங்கம் போட்டுக்கொண்டு தொடங்கினால், சகிப்பதெப்படியோ?

இதற்காகச் சீனமக்கள் எளிய மனப்பான்மை யுடையவர்கள் என்று அர்த்தமில்லை. இவர்களது இலக்கியத்தில் பொதுப்படையான விஷயங்கள் நிறைய உண்டு; இவை எளியவை என்றும் சொல்ல முடியாது; முற்றும் அதற்கு மாறானவை. விஷயங்களைத் தூரத்திலிருந்து படியே சுற்றிச் சுற்றிவருகிற பழக்கத்தாலும், தெளிவில்லாத பொதுப் படை அம்சங்களையே விவரிப்பதாலும், விஷயங்களை விளக்குகிற ஆற்றல் அபார உச்சத்தை அடைந்துவிட்டது. இது வினோதமாகவே தோன்றும். இத்தகைய இலக்கியப் பயிற்சிபெற்ற சீனர்கள் அச்சடித்த வரிகளுக்கு ஊடே சொல்லாமல் சொல்லி நிற்கும் பொருள்களைப் படிக்க முடிகிற திறமையைப் பெற்றுவிட்டிருக்கிறார்கள். அயல்நாட்டாரால் இப்படி வரிக்கு ஊடே படித்துச் செல்ல முடியாது. மொழிபெயர்ப்பவர்களும் பச்சையாய்ச் சொல்லுக்குச் சொல் மொழிபெயர்த்துவிட்டு, தொக்கி நிற்கும் பொருளை உணராத விட்டுவிட்டால் இதற்கு யார் என்ன செய்வது? (“ இதை வார்த்தைகளுக்கப்பாற்பட்ட பொருள் ” என்று சீனத்தில் சொல்வோம்.) கெட்டிக்காரத்தனமான சொற்களாலே பனைத் திருந்தாலும், தீங்கான பொருள் ஏதும்கொடாத பொது அறிக்கைகளை அயல்நாட்டார் புரிந்துகொள்ளமுடியாது திண்டாடுவதில் ஆச்சரியமில்லை. சீனாவையும், அதைச் சரியாய்ப் புரிந்துகொள்ள முடியாததற்காகத் தம்மையும் சபித்துக்கொள்ளும் அயல்நாட்டாரின் நிலைமை உணரத்தக்கதே.

வார்த்தைகளை நறுக்குத் தெறித்தாற்போலக் கையாளுவதிலே சீனர்கள் தேர்ந்தவர்கள். இதற்குக் காரணம், நாம் மேலே கண்டபடியாவர்களது இலக்கிய பாஷை ஓரசைச் சொற்களையே கொண்டிருப்பதானது. சீனர்களாகிய நாங்கள் சொற்களை மதிக்கிறோம். நாங்கள் வாழ்வது சொற்களாலேயே. அரசியல் அல்லது சட்ட சம்பந்தமான போட்டங்களிலே எங்கள் வெற்றியை நிர்ணயிப்பவை சொற்களே. சீனாவில் உள்நாட்டுப் போர்கள் துவங்குமுன், எப்போதும் ஒரு சொற்போர் முன்னோடியாய் நிகழும். ஒருவருக்கொருவர் தந்தி அடித்துக்கொண்டு போரிடுவதுண்டு. பரஸ்பரம் திட்டிகள் பறக்கும்; மரியாதையான தாக்கு

தங்கள் மாறி மாறிக் கிளம்பும் ; பச்சையான புளுகுகளும் ஊடாடும். இவைகளைக் கவனமாய் ஜனங்கள் படிப்பார்கள். யார் இலக்கிய நடையை நன்றாய்க் கையாளுகிறார்கள் என்று ஜனங்கள் முடிவு கட்டுவார்கள். இதற்காக, விஷயத்தை மறந்துவிட்டார்கள் என்று அர்த்தம் ? இல்லவே இல்லை. நிலைமை எவ்வளவு ஆபத்தானதாக மாறிக்கொண்டு வருகிற தென்பது அவர்களுக்கு நன்றாய்க் தெரியும். சீனத்தில் இதை “முதலில் மரியாதை ; அப்புறம் சண்டை” என்பார்கள். புரட்சி செய்ய நினைக்கும் கட்சி மத்திய சர்க்காரை “ஊழல்களு”க்கு இடந்தந்ததாகவும், “எதிரி பிடம் நாட்டை விற்றுவிட்டதாகவும்” குற்றஞ்சாட்டும். மத்திய சர்க்கார், புரட்சிபண்ணும் கட்சியைச் சமாதானத்தைக் காப்பாற்று வதற்காக ஒத்துழைக்கும்படியும், “தேசிய ஐக்கியத்துக்காகப் பாடு பிழம்படியும்” சாதாரணமாய்க் கேட்கும். தேசமெங்குமே பரவியுள்ள கஷ்டங்களை நாட்டு நன்மைக்காகச் சமாளித்துத் தக்கன செய்ய முன் வரவேண்டும் என்ற தோரணையில் மத்திய சர்க்கார் கோரிக்கைகள் கிடுக்கும். பேச்சு நடந்துகொண்டிருக்கும்போதே இரு தரப்புச் சேனை களும் நெருங்கி வந்துகொண்டே யிருக்கும். போர் ஏற்பாடுகள் துரித மாய் முன்னேறிய வண்ணமிருக்கும். வாக்குவாதத்தில் யார் சொல்லு வதில் நியாயமிருப்பதாகத் தோன்றுகிறதோ அவர்களிடமே பொதுஜனங் கள் அபிமானம் வைப்பர். ஆகவே, இறந்துபோன பாஷையில் பேசுவது நிஜமல்ல என்று ஆய்விட்டது. என்ன வேண்டுமானாலும் செய்துவிடலாம். வார்த்தையிலே சொல்லுகிறபொழுது மட்டும் கச்சிதமாய்ப் பூசி மெழுகிச் சொல்லிவிட வேண்டும். அவ்வளவுதான்.

சீன இலக்கியத்தில் உள்ள நகாஸ் வேலைகளுக்குக் கீழே சில உதாரணங்களைப் பார்ப்போம். மாகாண சர்க்கார் ஒன்று கஞ்சாவைப் பொதுஜனங்களுக்கு விற்பது எப்படி என்று யோசித்துக்கொண்டிருந்த போது, நான்கு அசைச் சொற்களிலே ஒரு யுத்த கோஷத்தைக் கண்டு பிடித்தது. “வரிச்சமையால் தடுத்துவிடு” என்பதே இந்தப் போர் முக. இந்தக் கோஷம் மிகப் பயனளித்தது. சர்க்காருக்குப் பணத்துக் குப் பணமுமாச்சு ; கஞ்சா விற்பனையை ஆதரிக்காததுபோலக் காட்டிக் கொள்ளவும் முடிந்தது. ஷங்ஹாய் யுத்தத்துக்குப் பிறகு, சீன சர்க்காரின் நிலைகரை நான்கிங்கிலிருந்து லோயாங் என்ற இடத்துக்கு மாற்றி விட்டார்கள். அப்போது “நீண்ட எதிர்ப்பு” கோஷத்தைக் கண்டு பிடித்தார்கள். லேச்சுவானில் கஞ்சாச் செடிகளைப் பயிரிடும்படி சில யுத்தத் தலைவர்கள் குடியானவர்களைக் கட்டாயப்படுத்தினார்கள். இதற்கு அவர்கள் கண்டுபிடித்த வழி “சோம்பேறி வரி” என்ற பெயரால் ஊடாயிற்று. கஞ்சா பயிரிடாது, சோம்பேறியா யிருக்கிறவர்களிட யிருந்து இந்த வரி வசூலிக்கப்படும். இதே மகாணத்தில், சமீபத்திலே, இன்னொரு புது மாதிரியான வரி உண்டாகியிருக்கிறது. இதற்கு “நல்லெண்ண வரி” என்று பெயர். சாதாரணமாகவே நியாயமாய் வசூலிக்க வேண்டியதற்கு முப்பது மடங்கு அதிகமான வரி வசூலா யிடுவது. எல்லாவற்றுக்கும் மேலாக இதுவும் சேர்ந்துகொண்டது.



இதன் மூலம் சிப்பாய்களுக்கும் ஜனங்களுக்குமிடையே நல்லெண்ணம் ஸ்தாபிக்கப் பெறுமாம். சிப்பாய்களுக்கு வேண்டியதை இந்த வரி மூலம் ஜனங்கள் கொடுத்துவிடுகிறார்கள். அதனால், சிப்பாய்கள் தாமத அடித்துப் பறிக்க வேண்டிய கட்டாய மில்லை. இதனாலேதான், நாங்களாகத் தனியாயிருக்கும் பொழுது, அன்னியப் பிசாசுகளின் "அப்பாவித்தனத்தைக்" கண்டு சிரித்துவிடுவோம்.

இலக்கியத்தைத் தப்பாக மதிப்பிடுகிற ஒரு தேசத்தில் மட்டுமே இந்தமாதிரி இலக்கிய வீழ்ச்சிகளைக் காணமுடியும். ஆரம்பப் பள்ளியிலே கட்டுரை எழுதுவதற்குத் தப்பான வழிகளைச் சொல்லிக்கொடுக்கிற ஒரே காரணத்தால் உண்டான தீமைதான் இவை. இப்படிப்பட்ட இலக்கியக் கொலைபுரிந்துகொண்டிருக்கும் ஒருவரைத் தற்காலத்துச் சீனர் ஒருவர் பார்த்தால், அவர் இரண்டு காரியங்களில் ஒன்றைச் செய்வதைத் தவிர வேறுவழி இராது. ஒன்று, இலக்கியத்தைப் பழைய கண்கொண்டு பார்த்து, இவை நல்ல எழுத்துக்கள், புத்தகங்கள் என்று மதிப்பாகச் சொல்லிவிடலாம். நல்ல புத்தகத்திலே, விவரிக்கிற விஷயம் சொல்லவேண்டியதைத் திட்டமாகச் சொல்ல வேண்டுமென்பதில்லை. சாதாரணமான வாசகங்களிலேயே வரிக்கு ஊடே பொருள் காண்பதன் மூலம் நிரம்ப ஸ்வாரசம்பம் காணமுடியும். இரண்டு, இது சரியேயில்லை. சொல்லுக்கும் கருத்துக்கும் நெருங்கிய தொடர்பு இருந்தேயாக வேண்டும் என்று வாதாடிப் புது இலக்கியத் தரத்தை உண்டுபண்ண வேண்டும். மனிதனின் எண்ணங்களையும், வாழ்வதையும் இன்னும் செம்மையாய் உணர்த்தக்கூடிய பாஷை வேண்டும். அதாவது, ஒரே சொல்மயமான இந்தமாதிரி அறிக்கைகளை வெளியிடுகிற கெட்ட பழக்கத்துக்குக் காரணம் இலக்கிய சம்பிரதாயமே யல்லாது அரசியல் குறிகோள் அல்ல என்று கண்டுகொள்ள வேண்டும். அதோடு, இத்தகைய இலக்கியக் கெட்ட பழக்கங்களை ஒழித்தால்தான் அரசியல் கெட்ட பழக்கங்களும் ஒழியும் என்பதையும் மனத்திற்கொள்ள வேண்டும்.

எ

### இலக்கியப் புரட்சி

இலக்கியப் புரட்சி கட்டாயம் தேவை. 1917-ல் இத்தகைய இலக்கியப் புரட்சி உண்டாயிற்று. டாக்டர் ஹூஷியும் ச்செட்டுஷியும் இதைத் தலைமைதாங்கி நடத்தியவர்கள். பேசுகிறபடியே எழுதவேண்டுமென்பதே இவர்களது வாதம். இதற்கு முந்தியே இன்னும் பல புரட்சிகள் கிளம்பியிருந்தன. டாங் பரம்பரைக் காலத்திலே ஹான்யு என்பவன் 5-ம் 6-ம் நூற்றாண்டின் மரபான அலங்கார நடையை எதிர்த்துக் கிளம்பினார். எளிய நடையிலே எழுத வேண்டுமென்று அவர் வாதாடினார். இலக்கிய அளவுகோலை நிதானமான நிலைக்குக்கொண்டு வரவேண்டும் உரைநடை படிப்பதற்குச் சரளமாயிருக்க வேண்டும். இதற்கு

சென பரம்பரைக் காலத்தின் ஆரம்ப இலக்கியங்களைப் பின்பற்றுவது தான். இலக்கிய மதிப்பீட்டின்படி பார்த்தால், இத்தகைய இலக்கியமும் பழைய பெரு நூல்க ளென்றே ஆகும். பழங்காலத்து ஆசிரியர்களை முறையாய்ப் பின்பற்றினால்தான் இத்தகைய நடை கைவரும். அது எளிதல்ல. ஹான்யுவுக்குப் பிறகு, இலக்கியப் போக்குகள் பல மாறியாக மாறின. ஒரு சமயம் சென காலத்தையும், மற்ற சமயம் ச்சின் ஹான் காலத்தையும் மாறி மாறிப் பின்பற்றி வந்தனர். ஹான்யுவே போதுமானபடி பழைமையிற் சேர்த்துக்கொள்ள வேண்டிய ஆசிரியனானும், டாங் காலத்தையும் வெவ்வேறு காலங்களிலே பின்பற்றி வருவாராயினர். சூங் ஜனங்கள் டாங் காலத்தவரைப் பின்பற்றினர். மிங், ச்சிங் காலத்து எழுத்தாளர், டாங்களுயும், சூங்களுயும் பின்பற்றினர். இலக்கியப் போக்கு என்பது யாரைப் பின்பற்றி எழுதுவது என்பதைப் பொறுத்த ஒன்றாகிவிட்டது.

கடைசியாகப் பதினாறாம் நூற்றாண்டிலேதான் ஒரு மனிதர் னேம்பி, “ தற்காலத்து மக்கள் தற்காலத்துப் பாஷையிலேதான் எழுதியாக வேண்டும் ” என்று சொல்ல ஆரம்பித்தார். இவர் சரித்திரக் கண்கொண்டு சரியான போக்கைக் கடைப்பிடித்தார். இவர்தான் யுவான் ச்சங்வாங் என்பவர். இவரது இரு சகோதரர்களும் இவரது சகாக்களாக இருந்து முயற்சி செய்துவந்தார்கள். சாதாரண வழக்கிலுள்ள சொற்களையும், கொச்சை மொழிகளையுங்கூட, யுவான் தமது வசனத்தில் தைரியமாகக் கையாண்டுவந்தார். கொஞ்ச நாளைக்கு இவர் பெயர் ஏங்கும் பிரபல்பமாய் அடிபட்டு வந்தது. சூங் ஆன் (சூங் ஆன் என்பது யுவான் பிறந்த ஜில்லாவின் பெயர்.) கட்சி என்று சொல்லுகிற ஒரு கட்சியே உண்டாகி, அதில் சேர்ந்தவர்கள் எல்லாம் யுவானுடைய நடைபைப் பிரபலப்படுத்தி வந்தனர். வசன நடையிலே தேவையற்ற கட்டுப்பாடுகளும் வரையறைகளும் இருக்கக் கூடா தென்று வாதாடியவரும் இவர்தான். கட்சியை எழுதும்போது சொற்கள் நம்மை யறியாது கைவழியே, அதாவது பேனாவழியே, வந்து விழுகிறபடியே தங்குதடையின்றி உபயோகிக்க வேண்டு மென்று சொன்னவரும் இவரே. நடையில் எழுத்தாளனின் தனியியல்பு இருக்க வேண்டும் ; தனி மனப்போக்குக்கு இடமிருக்க வேண்டும் ; இலக்கியம் என்றால், ஒருவனுடைய சொந்த இயல்பின் வெளிப்பாடல்லாது (ஷிங்ஷிங்) வேறென்ன ? இதைத் தடைப்படுத்தலாமா ? — என்றெல்லாம் வாதமிட்டவரும் இவரே.

ஆனால், சாதாரண கொச்சை மொழிகளை உபயோகிப்பதை ராஜ்யபை விமர்சகர்கள் விரைவில் எதிர்க்கத் தொடங்கிவிட்டார்கள். இந்த ஆசிரியரை அவர்கள் தமது இலக்கிய வரலாறுக ளெல்லாவற்றையும் ‘ஆழமின்மை’, ‘அழகின்மை’, ‘மரபு அழிப்பு முயற்சி’ என்ற அடைமொழிகளாலே குறிக்கலாயினர். இவ்வளவு காலத்துக்கப்புகறும், 1919-லிலேதான், நபர் நடையின் கர்த்தாவாகிய இந்த ஆசிரியரது பெயர் அடியோடே, ஒருவாறே அழிந்து போகா வண்ணம் காப்பாற்



றப்பட்டது. யுவான்கூடப் பேச்சு வழக்கிலுள்ள பெற்றற்றவா என்  
கிற பாஷையை எழுத்தில் கொண்டுவர வில்லை. இதற்கு வேண்டிய  
துணிச்சலோ, தூரதிருஷ்டியோ அவரிட மில்லை. இன்று உயிர்த்துடிப்  
போடு வழங்கிவரும் பாஷையின் தளவரிசைகளை நிர்மாணித்தது பொது  
மக்கள் பிரியமாய்ப் படித்துவந்த பிரபல நாவல்களை எழுதிய ஆசிரியர்  
கூட்டமே. இந்த ஆசிரியர்கட்கு இலக்கியப் புகழ் இலட்சியமல்ல. பொது  
ஜனங்களுக்குப் புரியும்படி எழுதுவதற்கு, அவர்கள் பேசும் நடைமுறை  
பாஷையிலேதான் எழுதியாக வேண்டும். அதனால், இவர்கள் தமது  
நாவல்களைப் (பெற்றற்றவா) பேசும் பாஷையிலேயே எழுதிவந்தனர்.  
எனவே, இந்தப் பாஷையையே மக்கள் கையாள வேண்டு மென்று பத்  
தர் ஹுஷி விடாது பிரசாரம் செய்தபோது, அவர் புதிதாக ஒன்றும்  
சிரமம் எடுத்துக்கொள்ள வேண்டியிராமல் போயிற்று. கிட்டத்தட்ட  
ஓர் ஆயிரம் வருஷமாகவேதான் மேலே சொன்ன நாவலாசிரியர்கள்  
வழியைச் செப்பணிட்டு வைத்துவிட்டார்களே. புதுப் பாஷையிலே  
எழுதிப் பழகுவதற்கும் முதல்தரமான முன்மாதிரி நூல்கள் இருக்கி  
றன. அதனாலேதான் மூன்று, நான்கு வருஷ காலத்துக்குள்ளேயே  
இந்த முயற்சி மகத்தான வெற்றி பெற்றுவிட்டது.

இலக்கியப் புரட்சியைத் தொடர்ந்தாற்போல இரண்டு முக்கிய  
மான மாறுதல்கள் ஏற்பட்டன. ஒன்று, சரளமான, நபர் இயல்பு  
கொண்ட நடையை வளர்க்கும் முயற்சி. இதில், ச்சௌ சகோதரர்க  
ளான ச்சௌ ட்லோஜென்னும், ச்சௌ ஹூஜென்னும் ('லூசின்')  
முன்னணியில் நின்றனர். யுவான் ச்சுங்வாங் கொள்கைகளை ச்சௌ  
ட்லோஜென் பின்பற்றி வந்தா ரென்பது குறிப்பிடத்தக்கது. இரன்  
டாவது மாறுதல், 'சீனத்தை ஐரோப்பிய மயமாக்குதல்' என்ற  
சொல்லுகிறோமே, அது. இந்த மாறுதல் பதச் சேர்க்கையிலும் சரி,  
பதப் பொருளிலும் சரி, ஏற்படலாயிற்று. பதப் பொருளில் ஏற்படு  
வது நல்லது, தடுக்க முடியாதது; பதச் சேர்க்கையில் ஏற்படுவது  
சுத்த அபத்தமே. அரும்பொருள்களுக்கு மேலைநாட்டுச் சொற்கள்  
உபயோகிப்பது இயல்புதான்; இன்றையக் கருத்துக்களையும் எண்ண  
களையும் பழைய சொற்களாலே சரியாய்ச் சொல்ல முடியாதுதான்.  
இந்த மாறுதல் கஅகூ-ல் வியாங் சிச்சாவோவால் தொடங்கப்பெற்றது.  
ககூகள-க்கப்புறம் இதன் வேகம் அதிகரித்தது; மிதமிஞ்சிப்போயிற்று  
என்றுகூடச் சொல்லலாம். மேலைநாட்டு விஷயங்களிலே பைத்தியப்  
பிடித்துவிட்டபடியால், சீனத்தை ஐரோப்பிய மயமாக்கிய முயற்சி மீ  
மிஞ்சிப்போய்விட்டது என்று சொல்லுவதிலே தப்பில்லை. புது  
உண்டுபண்ணிய நடையோ சீனப் பாஷைக்கு ஏற்றதே யல்ல; நீடித்த  
நிற்கக் கூடியது மல்ல. இந்தச் சங்கடம் மேலைநாட்டு நூல்களை மெய்  
பெயர்க்கும்போதுதான் சரியாய்ப் புலனாகும். இந்த மொழிபெயர்ப்  
புரிவதும் மாட்டா.

உண்மையில், இத்தகைய மொழிக் கொலைக்குக் காரணம் மொழி பெயர்க்கிறவர்க்குப் பிற மொழியிலே போதிய பயிற்சி இல்லாததுதான். இதனாலே, ஒரு சொற்றொடரிலுள்ள மொத்தக் கருத்தை உணர்ந்து கொள்ளாமல், எழுத்துக்கு எழுத்து மொழிபெயர்க்க வேண்டிய தீர்ப்பந்தம் அவர்கட்கு ஏற்பட்டுவிடுகிறது. (நொத்ரே-தேம் த பரீ என்பதைப் பச்சையாய் 'எனது பாரிஸ் மனைவி' என்று ஒருவர் மொழிபெயர்த்துப் போட்டுவிட்டார்.) ஆங்கிலத்திலே, சங்கிலிப் பின் னப்போலப் பல வாக்கியங்கள் இணைந்து வரும். இவற்றை அப்படியே ஆங்கில அமைப்புப்படியே மொழிபெயர்த்தால், எவ்வளவு விகாரமா யிருக்கும்? (சீனத்திலே இப்படிப்பட்ட பின்னல் வாக்கியங்களுக்கு இடமில்லை.) ஆங்கிலத்திலே, பல வாக்கியங்களைக்கொண்ட பல வரி கள் முக்கிய வினைநிகழ்ச்சியைப்பற்றிப் பலவிதமாக விவரித்துக் கொண்டேபோய்க் கடைசியில் வினைமுற்றாக வந்து முடியும். இவற்றை அப்படியே அமைப்புமுறை மாறாமல் சீனத்தில் கொண்டுவருவ தென் றால் முடிகிற காரியமா? முடிந்தாலும், படிக்கத்தான் என்னவாவது புரியுமா? சில மாறுதல் வேண்டியவைதான்; சரளமாய்ப் பிரித்துப் பிரித்து வாக்கியங்களை அமைப்பது நல்ல அபிவிருத்திதான். முதன்மை யான வாக்கியத்துக்குப் பின்னாலே, நிபந்தனை வாக்கியத்தைச் சேர்த் தப்போடுவது முந்தியெல்லாம் முடியாது. (நான் போகமாட்டேன், மழை பெய்யுமானால்—என்ற மாதிரி.) இப்போதோ முடியும். [மொழிக்கு மொழி சொல்லமைப்பு வேற்றுமை காரணமாகத் தமிழில் பிந்தனை வேற்றுமையாகிய 'சூல்' கொண்ட உபவாக்கியம், முதன்மை வாக்கியத்துக்கு முன்னாலேயே சாதாரணமாக வரும். அதாவது, மழைபெய்யுமானால், நான் போகமாட்டேன் என்று: மொழிபெயர்ப் பாள்] இதனால், வசன நடையில் சரளமும், லாகவமும் உண்டா கின்றன.

சீன வசனத்துக்கு நல்ல எதிர்கால மிருக்கிறது. அழகிலும், ஆற்றலிலும், காலப் போக்கிலே, அது எந்தத் தேசிய பாஷையோடும் போட்டிக்கு நிற்க முடியும். சிறந்த நவீன ஆங்கில உரைநடையின் தனிச்சிறப்பு என்னவென்றால், கற்பனைச் சித்திரங்களைத் தீட்டும் திட யான சொற்களும், கச்சிதமான வியாக்கியானம் செய்து, இலக்கியப் பொருள் தருகிற நுணுக்கமான சொற்களும் நல்லபடியாகக் கலந்திருப் பித. சித்திரச் சொற்கள் நாட்டு நடையில் உள்ள ஆங்கில பாஷையி றிருந்து எடுக்கப்பட்டவை. நுணுக்கச் சொற்கள் ரோமானியர்களிட யிருந்து (லத்தின்) கிடைத்த பரம்பரைச் சொத்துக்கள். ஆங்கிலத்திலே யிகச் சரளமான சொல்லமைப்பு இருப்பதனாலேயே அது சக்தியுள்ள இலக்கியக் கருவியாக இருந்து வருகிறது. 'செய்தி மோப்பம்', 'அறிவு தூலாம்படை', 'மொழிப் பிரவாகம்', வெற்றி அலைப் பெருக்கில் சவாரி', 'கன்சர்வேட்டிவ் கட்சியோடு லாயிட் ஜியார்ஜியின் உடைகள்' என்ற தோரணையில் எழுதுவதை ஆங்கிலத்தில் நயமான பாஷை என்று மதிப்பார்கள். தப்பான இலக்கிய மதிப்பீடு செய்யும்



பாஷையிலே இப்படிப்பட்ட சொற்களைக் களைந்தெறிந்துவிடுவார்கள். மோப்பம், நூலாம்படை, அலைப் பெருக்கு, பிரவாகம் முதலிய சொற்களுக்குப் பதில், நயமுணர்தல், செறிவுகள், போக்கு, முன்னேறுதல் என்ற சொற்களைப் போட்டால், வேகம் போய்விடுகிறது. ஒன்றுக்கு ஒன்று துணையான திடச் சொற்களும் நுணுக்கச் சொற்களும் சீனப் பாஷையிலே நிறைய உண்டு. சீனப் பாஷையின் அடிப்படை அமைப்பு நெடுகலுமே திடமானது. ஆங்கிலோ சாக்ஸன் சொற்களும், இப்படித் தான். சீனத்துச் சங்க இலக்கியங்கள் விட்டுச் சென்ற இலக்கியப் பரம்பரைச் சொத்திலே நயமான பொருளும் எழிலும் உள்ள சொற்கள் ஏராளமாக உண்டு. ஆங்கிலத்தில் ரோமானிய (லத்தீன்) சொற்கள் இப்படித்தான். இப்படி, இந்த இரு இயல்புகளையும் செம்மையாகக் கையாளும் இலக்கிய கர்த்தா சிருஷ்டிக்கும் உரைநடையில் இன்னும் அருமையான பொலிவும் சக்தியும் மிளிரும்.

அ

### கவிதை

மேலைநாட்டைவிட, எங்களிடந்தான் கவிதை உணர்ச்சி, வாழ்க்கையோடு வாழ்க்கையாக ஒட்டி ஊறிப்போய்விட்டது என்று சொல்லுவது மிகைபடச் சொல்லுவதாகாது. மேலைநாட்டிலே, கவிதையைப் பட்டும் படாமலும், 'இருந்துவிட்டுப் போகட்டுமே' என்கிற மாதிரி நோக்குவார்கள். நாங்கள் அப்படி யல்ல. ஏற்கெனவே நான் குறிப்பிட்டபடி, சீனப் படிப்பாளிகள் எல்லாருமே கவிஞர்கள். நிஜமான கவிஞரல்லாவிட்டாலும், கவிஞர்போலவே பாவனை பண்ணுவார்கள். ஒரு படிப்பாளியின் எழுத்துத் தொகுப்பில் பேர்பாதி கவிதைமயமாயிருப்பது சகஜம். டாங் பரம்பரைக் காலம் முதற்கொண்டே சீன சாம்ராஜ்யப் பரீட்சைகளிலே, இலக்கிய அறிவைச் சோதிப்பதற்கான விஷயங்களிலே கவிதை கட்டுவதும் ஒன்றாக இருந்து வந்திருக்கிறது. தேர்ச்சியடைந்த புதல்விகளை மணமுடித்துக் கொடுக்க விருக்கும் பெற்றோர்களும், சில வேளை புதல்விகளே தாமாக மணமுவந்தும், இரண்டொரு வரி, நல்ல கவிதை எழுதிவிட்ட ஒரு காரணத்துக்காகவே ஒரு மாப்பிள்ளையைத் தேர்ந்தெடுத்துக்கொண்டு விடுவதுண்டு. சிறைப்பட்ட கைதிகள் அதிகாரிகளுக்குப் பிடித்தமாய்விடுகிற சில பாக்களை இயற்றிவிடும்போது விடுதலையாய் விடுவதுண்டு. அல்லாவிட்டாலும் அதிக மரியாதையுடன் நடத்தப்படுவதுண்டு. ஏனென்றால், ஒரு மனிதனுடைய இலக்கிய சாதனையில் கவிதை மிகப் பெரியதாக மதிக்கப்படுகிறது. ஒருவனுடைய இலக்கியத் திறமையைச் சோதிப்பதற்கு மிகத் தீர்மானமான, எளிய பரீட்சை அவனைக் கவிதை கட்டச் சொல்லுவதே. மேலும், சீனத்திலுலியத்துக்கும் சீனத்துக் கவிதைக்கும் நெருங்கிய தொடர்புண்டு. ஒன்றுக்கு மற்றது இனமானது. ஒரே தன்மையன அல்லாவிடினும்,

பயிதாக முறையிலும், வேகப் போக்கிலும், இரண்டும் ஒரே இன

னவை. இனில், மதம் செய்யவேண்டிய வேலைபைக் கவிதை ரொந்து செய்வதாகவே எனக்குப் படுகிறது. மதம் மனிதனின் அம்மாவைத் தப்பாது செய்கிறது. பிரபஞ்சத்தின் வனப்பிலும், மர்மங்களிலும் மூக்குப் பிடித்தமேற்படுகிறது. தன் இன மனிதனிடம் இரங்க உணர்ச்சி கனியும் உண்டாகின்றன. வாழ்வின் தாழ்ந்த ஜந்துக்களிடம் உயிர்த்துடிப்பும் அன்பும் சரக்கிறது. —இத்தனையும் மதம் செய்வதாகும். மதம் என்றால் என்ன? ஓர் ஆதர்சம்: உயிர்த்துடிப்புள்ள உணர்ச்சி. இப்படித்தான் இருக்கவேண்டும் மதம். வேறுமாதிரி அது இருக்கவே கூடாது. சீனர்களுக்குத் தங்கள் மதங்களிலிருந்து இந்த ஆதர்சமோ, உயிர்த்துடிப்புள்ள உணர்ச்சியோ கிட்டவில்லை. வாழ்க்கை இன்னதேடான பாகங்களை மூடி மறைத்துவைத்துக் கொள்ளுவதற்கான அலங்கார உபகரணங்களாகவே அவர்கள் மதங்களை மதிக்கிறார்கள். நேயம் நொடியும், சாவும் தரும் தொல்லைகளை மறக்கவும் மறைக்கவும் மதங்கள் உதவுபடியாகும்; அவ்வளவுதான். ஆனால், கவிதையினிடத்தே அவர்கள் உன்னதமான ஆதர்சத்தையும், உயிர்த்துடிப்புள்ள உணர்ச்சியையும் கண்டுவிட்டனர்.

கவிதையானது சீனருக்கு ஒரு வாழ்க்கைப் பாடம் கற்றுக் கொடுத்துவிட்டது. முதுமொழிகளும், கிரந்தச் சுருள்களும் கவிதை உருவில் சமூகம் முழுதும் வியாபித்துவிட்டன. மக்களுக்குக் கழிவிடக்கூடிய உணர்ச்சியையும், இயற்கையினிடத்து மட்டற்ற காதலையும், வாழ்க்கை நிலைகளைக் கலையுணர்ச்சியோடு மொடுமொடுக்காது ஏற்றுக் கொள்ளும் மனத்தையும் கவிதை உண்டுபண்ணிவிட்டது. இயற்கை அப்பதற்குக் கற்றுக்கொடுத்துவிட்டபடியால், ஜனங்களின் ஆத்மாவிலுண்டான புண்களை இயற்கை ரசனை சொஸ்தப்படுத்திவிடுகிறது. சீனிய வாழ்க்கையை அனுபவிக்கப் பழக்கிவிட்டபடியால், சீன நாகரிகத்திக்கு நிதானமான இலட்சியத்தை அது காட்டிவந்திருக்கிறது. சிலவேளை, அவர்களது ஆதர்சத்தை இது கிளறி இன்பங் கொடுக்கிறது. அப்போது, அன்றாட வாழ்வின் மாறுபாடற்ற மந்தச் சூழ்ச்சியிலிருந்து அப்படியே உயரக் கிளம்பித் தெய்வலோகத்தில் இருப்பதுபோன்ற பாவச நிலை அவர்கட்கு உண்டாக முடிகிறது. சிலவேளை, கவிதை எவ்வளவுக்குச் சோக உணர்ச்சியைத் தருகிறது. நடப்பது நடக்கட்டு மென்திருந்துவிடுவோம். பதறிக் கவலைப்பட்டு அலட்டிக்கொள்ள மாட்டோம். துயரத்தைக் கலையுணர்ச்சிமூலம் ஆராயும்போது, மனத்திலே சொல்லொணாச் சாந்தி உண்டாக, உள்ளம் தூய்மை பெற்றுவிடுகிறது. வாழ்நிலைகளின் மேலே மறைத்துளிகள் உதிர்வதனால் உண்டாகும் பாவசையை ஆனந்தமாய்க் கேட்டு ரசுக்கும்படி சீனர்களைப் பயிற்றுவித்தது கவிதையே. குடிசைப் புகைப்போக்கியி லிருந்து சுருண்டு கிளம்பி, அண்டையிலுள்ள குன்றைத் தழுவி மிதக்கும் மலை மேகங்களோடு கலந்து உறவுகொள்ளும் புகைப் படலத்தைக் கண்டு, நாங்கள் பாவச



மடைவோம். கிராமப் பாதையில் முனைத்துக் காற்றில் தலையசைத்துத் துவளும் வெள்ளை அல்லி மலரிடம் நாங்கள் இதயம் குழைந்துவிடுவோம். வானம்பாடிப் பறவையின் கீதம், யாத்திரைவாசி வீட்டிலுள்ள தன் தாயைக் காணத் தவிப்பதை எங்கட்கு நினைப்பூட்டும்.—இவை கவிதையால் நாங்கள் பெற்ற பயிற்சிகள். தேயிலை பறிக்கும் ஏழைப் பெண்ணிடம் எங்கட்கு அனுதாபம் ஏற்படும். மல்பெரிப் பழம் பறிக்கும் சிறுமியைப்பற்றி நாங்கள் நல்ல வார்த்தைகள் சொல்லுவோம். பிரிக் கப்பட்ட, அல்லது புறக்கணிக்கப்பட்ட காதலன், தன் மகனைத் தொலை தூரத்துக்குப் போர்த்தொழில் புரிய அனுப்பிவிட்ட தாய், போரின் கோரத்தால் துயரமடைந்துள்ள பாமரமக்கள் எல்லோரிடத்தும் எங்கட்கு மனக்குழைவு ஏற்படக் காரணம், எங்களுக்கு ஊட்டப்பட்ட கவிதையே. கவிதையானது, எல்லாவற்றையும்விட அதிகமாகச் சீனர்களுக்குக் கற்பிப்பன இவையே :—இயற்கையே தெய்வ மென்று கருதி இயற்கையோடு கலந்துவிடுவோம். மாரிக் காலத்தில் மனம் விரிந்து கூத்தாடுவோம். வெயிற் காலத்தில் வண்டிகளின் ரீங்காரத்தில் லயித்துக் காலங் கழிவதை மறந்து தூங்கிவழிந்தவண்ண மிருப்போம். இயுதிர் காலத்தில் உதிர்ந்தழியும் இலைகளோடு துயரம் அனுபவிப்போம். பனிக் காலத்திலே, “உறைந்த பனிக் கட்டிலே கவிதை வரிகளெழுதியிருக்கப் பார்ப்போம்”. தங்களது கவிதை இல்லாவிட்டால்—வாழும் வகைதரும் கவிதையும், சொல்புனையும் கவிதையும் இல்லாவிட்டால், சீனர்கள் இன்றுவரை உயிர்வாழ்ந்து வந்திருக்க முடியுமா என்பது எனக்குப் பெரிய சந்தேகமாகவே யிருக்கிறது.

இப்படியிருந்தாலுங்கூட, திட்டமான காரண மில்லாமல் சீனக் கவிதையானது சீனரின் வாழ்க்கையிலே இவ்வளவு பெரிய முக்கியத்துவம் பெற்றிருக்க முடியவேமுடியாது. அத்தகைய காரணம் என்ன? முதலாவது, சீனர்களது கலைத்திறமும், இலக்கியத்திறமும் உணர்ச்சி பொதிந்த திட்டமான காட்சிகளிலேயே ஊடாடிக் களிப்பன; சூநிலைகளைச் சித்தரிப்பதில் நிகரற்றவை. இத்தகைய திறமை கவிதை எழுத மிகவும் பொருத்தமானது. விஷயங்களைச் சுருக்கித்தருவது குறிப்பில் உணர்த்துவது, நயப்படுத்தி இணைப்பது, ஒன்றுசேர்த்துப் பாய்ச்சுவது. இவைகளில் சீனர் வல்லவர். இந்த வல்லமை சீனப் பழைய மரபுப்படி வசனம் எழுத உதவுபடியாகாது. கவிதைக்கே இது மிகப் பயனுடையது; கவிதை எழுதுவதும் அவர்கட்கு மிக எளிது, இயல்பானது. பி. பெர்ட்ரண்டு ரஸ்ஸல் சொல்லுகிற மாதிரி “கலையில் அபூர்வமானவற்றையே அடையவும், வாழ்வில் நிகரற்ற யிருக்கவுமே அவர்கள் விரும்புகிறார்களானால்”, கவிதையிலே நிகரற்ற ஒளிர்வது அவர்கட்கு முற்றும் இயல்பே. சீனக் கவிதை மென்மையானது. ஒருபோதும் நீளமாயிராது; ஒருப்பாடும் மிகச் சந்தையாய்ந்ததா யிராது. ஆனாலும், பரிபூரணத்துவம் பெற்ற கருத்தி மணிகளை உற்பத்தி செய்வதற்கு அது மிகப் பொருத்தமானது. ஒரு சில விச்சுக்களிலேயே மந்திரசக்தி வாய்ந்த காட்சிகளை வர்ணநீட்டி

கிட உகந்தது. இக் காட்சிகள் உயிர்த்துடிப்புடன், தாளக் கதி பொலிய  
தீய்க லாகவத்துடன் மிளிரும்.

இலக்கியக் கலையிலே, கவிதை எழுதுவதுதான் உச்ச நிலை என்று  
சீனர்கருதுவர் ; அவர்களது சிந்தனைப் போக்கும் முற்ற முழுக்க  
இந்தக் கருத்தையே ஆதரித்துப் பின்பற்றுகிறது. சீனக் கல்விமுறை  
ஒருவனுக்கு எல்லா விஷயங்களையும்பற்றிக் கற்றுக்கொடுப்பதை  
வற்புறுத்துகிறது. சீனப் பாண்டித்தியம் ஒருமித்த அறிவு வளர்ச்சியை  
உண்டாக்க முயலுகிறது. தனிப்பட்ட கலைகளோ, பயிற்சித்துறைகளே  
சீனப் பாஷையில் அதிகமில்லை. புராதனப்பண்டைய ஆராய்ச்சிபோன்ற  
இரண்டொரு தனித் துறைகளுண்டு. இதில் ஈடுபட்ட ஆராய்ச்சிக்  
களும் மற்றத் துறைகளைப் புறக்கணித்துவிடக் கூடிய அளவுக்குத்  
தனது துறையில் மனம் பறிகொடுத்துவிடுவ தில்லை. இவனுக்கு ஏளிய  
மனித உணர்ச்சிகளும், ஆசாபாசங்களும் நிறைய உண்டு. தன் சொந்தக்  
குடும்பப் பரம்பரை யாராய்ச்சியில் அவனுக்கு உள்ளதைப்போன்ற  
சிரத்தை தன் வீட்டுக்கு முன்னாலே உள்ள பழ மரத்தினிடத்தும்  
இருக்கும். பொதுவாக விஷயங்களைக் கூட்டிச் சேர்ப்பதற்கு நம்மைத்  
துண்டிவிடுகிற சிருஷ்டி ஆசையைப் போன்றதே கவிதா சிருஷ்டி  
ஆசையும். அதாவது, வாழ்க்கையை அப்படியே பரிபூரணமாக நோக்கி  
அதனை ஏற்றுக்கொள்ளச் செய்வதே கவிதை. தனித்துப் பிரித்து  
ஆராய முடியாதபோது, ஒன்றுகூட்டிச் சேர்த்து ஆராய்வதிலே சீனர்  
சுமர்த்தார்.

இன்னுமொரு முக்கிய காரண முண்டு. அடிப்படையில், கவிதை  
என்பது உணர்ச்சிகளால் சாயமேற்றப்பட்ட கருத்துத்தான். சீனர்கள்  
எப்போதும் உணர்ச்சியோடுதான் சிந்தனை செய்வார்கள் ; பிரித்து  
ஒப்பிட்டு ஆராய்வது என்பது சாதாரணமாக அவர்களிட மிராது.  
படிப்பு, அறிவு எல்லாவற்றுக்கும் வயிறுதான் இருப்பிட மென்று அவர்  
கள் நினைப்பது குருட்டாம் போக்கிலன்று. 'வயிறு நிறையக் கட்டுரை  
கள்', 'வயிறு நிறைந்த படிப்பு' என்று அவர்கள் சொல்லுவதில்  
அர்த்தமிருக்கிறது. நமது உணர்ச்சிக்கு இருப்பிடம் வயிறுதான்  
என்று இன்று மேலைநாட்டு மனதால் வல்லார் நிரூபித்துவிட்டார்கள்.  
உணர்ச்சி அறவே இல்லாமல் யாரும் கலப்பற்ற, தனியான, அறிவுச்  
சிந்தனை செய்வதில்லை. அதனால், நாம் தலையாலே சிந்தனை செய்ய  
முடிகிறதே போல, வயிற்றாலும் சிந்தனை செய்ய முடியும் என்கிறதை  
நான் நம்பத் தயார். நமது எண்ணத்திலே உணர்ச்சி அதிகரிக்க  
அதிகரிக்க, நாம் சிந்திப்பதற்கு நமது வயிற்றிலுள்ள குடல்களே  
காரணமாய்விடுகின்றன. பெண்களின் சிந்தனை அடிவயிற்றிலிருந்து  
களிப்பிப் படிப்படியாய் மேலே செல்வதாகவும், ஆண்களின் எண்ணங்  
கள் தலையிலிருந்து களிப்பிப் படிப்படியாய்க் கீழே செல்வதாகவும்  
நிச்சேடாரா டங்கள் சொல்லுவது சீனர்களைப்பற்றிய மட்டில் மெய்தான்.  
சீனர்களது மனம் பெண்மையின் பாற்பட்டதென்று நான் கூறம்கோட்  
பட்டினை (அத்தியாயம் 3) இது மெய்ப்பிக்கிறது. எழுத்து வேலையில்



முனைந்திருக்கிற ஒருவன் விஷயம் கிடைப்பதற்காகத் தன் “முனையைக் கிளறுவதாக” ஆங்கிலத்திலே சொல்லுவோம். சீனத்திலே, கவிதை அல்லது வசனத்துக்கு வேண்டிய ஒரு வரிக்குத் திண்டாடுவதை ‘வரண்ட குடலைக் கிளறுவதாகச்’ சொல்லுவோம். கவிஞர் சுட்டிப்போ ஒரு சமயம் இரவுச் சாப்பாடானதும் தனது மூன்று வைப்பாட்டிகளை யும் பார்த்து அப்போது தமது வயிற்றில் என்ன நிரம்பியிருந்ததென்று கேட்டாராம். மூவரிலும் மிகக் கெட்டிக்காரியான ச்சலுயன் என்பவள் ‘வயிறு நிறைய அசட்டு நினைப்’பிருப்பதாகச் சொன்னாள். சீனர்கள் நல்ல கவிதை எழுத வல்லவர்கள். ஏன்? வயிற்றின் மூலம் சிந்தனை செய்யக்கூடியவர்கள் அவர்கள்.

மேலும், சீனப் பாஷைக்கும் கவிதைக்கும் ஒருவிதத் தொடர்புண்டு. கவிதையானது அழுத்தமா யிருக்க வேண்டும்; சீனப் பாஷை அழுத்தமானது. கவிதை சொல்லாமற் சொல்லி உணர்த்த வேண்டும்; சீனப் பாஷையில் அரைச் சொற்கள் கிறைய உண்டு; வார்த்தையில் வெளிப்படையாய் இல்லாத அர்த்தம் எப்போதும் சொல்லாமற் சொல்லி நிற்கும். கவிதை, திடமான உருவப்பாட்டின் மூலம் கருத்துக்களை உணர்த்த வேண்டும்; சீனப் பாஷையில் சொற்படங்கள் அபரிமிதமாக உண்டு. கடைசியாக, சீனப் பாஷையில் உள்ள தெளிவாக வரம்பிட்ட குரல் எட்டினாலும், சொல் இறுதியில் மெய்யெழுத்தில்லாத படியாலும், குரல் எட்டு இல்லாத இதர பாஷைகளில் இருக்க முடியாத கண்கணப்பான குரலோட்டும் இயல்பு சீனப் பாஷையில் நெடுகலுமே இருந்துவந்திருக்கிறது. சீன மொழியின் யாப்பிலக்கணம் குரல் கனத்தை சமன்படுத்துவதையே அடிப்படையாகக் கொண்டது. ஆங்கிலக் கவிதைக்கு ஒசை அழுத்தந்தான் முக்கியம். சீனப் பாஷையின் நான்கு வகையான குரல் கனமும் இரண்டு பிரிவாகப் பிரிக்கப் பட்டிருக்கின்றன. மென்மையான குரல் வகை ஒன்று;—இதை பீப் என்பர். இதன் குரல் நெடிலோசையுடையது. ஏற்ற இரக்கமில்லாதது என்று ஐதீகப்படி கூறுவதுண்டானாலும், இதில் ஒரு ஸ்தாயியிலிருந்து ஏறி இரங்கிச் சுற்றி மறுபடியும் முதலில் ஆரம்பித்த ஸ்தாயிக்கே வந்து முடியும்; குரல் கனம் இருக்கும். மற்றது கடினக் குரல் ஆகும். இதை ட்ளே என்பர். இதில் குரல் போக்கு அமைவாகவும், நறுக்கென்றும், திடுதிப்பென்றும் இருக்கும். ஐதீகப்படி இதில் வரும் ஒசைகள் ப்பி, ட்டி, க்கே=என்ற ஒசைதரும் எழுத்துக்களிலேதான் முடிய வேண்டும். தற்காலத்து மண்டரின் பிரிவு மொழியில் இந்தக் கடினக் குரல் மறைந்துவிட்டது. மென் குரலும் கடினக் குரலும் தாளக் கட்டோடு மாறி மாறி வருவதைச் சீனர்கள் இயல்பாகவே பிறந்தது முதல் ஏற்பட்ட பழக்கத்தாலே, கண்டுகொண்டுவிடுவார்கள். இப்படிப்பட்ட குரல் சஞ்சாரத்தின் தாளக் கட்டு நல்ல வசனத்திற்குட இருந்து தீரவேண்டு மென்று பழக்க மேற்பட்டுவிட்டது. இதனாலேதான் சீன வசனத்தைக் குரலோட்டிப் பாட முடிகிறது. செவி றுட்பம் வாய்ந்தவர்கள், இத்தகைய ஒசை நயத்தை ரஸ்கிள்

அல்லது வாட்டர் ப்பேட்டரின் வசனத்திலே எளிதாகக் கண்டு ரசிப்பார்கள். மெல்லோசை எழுத்துக்களாகிய ல, ம, ந, ந-வைக் கொண்டு முடிசிற சொற்களையும், கடின ஓசை எழுத்துக்களாகிய ப்ப, ட்ட, த்த-வைக் கொண்டு முடிசிற சொற்களையும் மாறி மாறிக் கையாளுவதால் சங்கிலுடைய நடையிலே ஒருவித நயமான தாளக்கட்டும் சந்தமும் வந்து வருவதைக் காணலாம்.

டாங் பரம்பரையின் பண்டைய கவிதையிலே உள்ள இந்த ஓசை மாறுதல் மிகச் சிக்கலானது. வல்லோசையும் மெல்லோசையும் எப்படி மாறி மாறி வருகின்றன என்பதைக் கீழே கண்ட மாதிரி விளக்கலாம். '○' இந்த மாதிரி வட்டக்கோட்டை மெல்லோசைக்கு அடையாளமாக வைத்துக்கொள்ளுவோம். '●' இந்த மாதிரிக் கறுப்புப் புள்ளியை வல்லோசைக்கு அடையாளமாக வைத்துக்கொள்வோம். கீழே வரும் வரிகளைப் படிக்கும் போது, வட்டத்துக்குப் பதில் 'சிங்' என்றும், புள்ளிக்குப் பதில் 'சே' என்றும் படியுங்கள். ஓசை மாறுதலை நன்கு கண்டுகொள்ள வேண்டுமானால், வல்லோசைகளாகிய 'சே'களைச் சொல்லும்போது, தீர்க்க முச்சில், ஒரு மாதிரி திடுதிப்பென்று சொல்லுங்கள் :

1. ○○ ●●● ○○  
சிங்சிங் சேசேசே சிங்சிங் (எதுகை)
2. ●● ○○● ●○  
சேசே சிங்சிங்சே சேசிங் (எதுகை)
3. ●● ○○○ ●●
4. ○○ ●●● ○○ (எதுகை)
5. ○○ ●●○ ○●
6. ●● ○○● ●○ (எதுகை)
7. ●● ○○○ ●●
8. ○○ ●●● ○○ (எதுகை)

ஒவ்வொரு வரியிலும், நாலாவது அசைக்குப் பிறகு இடைவேளி கிட்டுக்காட்டும். மொத்தம் எட்டு வரியும் சேர்ந்தே ஒரு செய்யுள் ஆகுமானாலும், இரண்டு இரண்டு வரி சேர்ந்தால், அதுவே ஒரு ஈரடிச் செய்யுளாக முடியலாம். இதில், மத்தியில் வருகிற ஈரடிகள் கட்டாயம் இலக்கண முறைப்படி ஈரடிகளாக முடிய வேண்டும். அதாவது, ஒரு அடியில் உள்ள சொற்கள் அனைத்துக்கும் அர்த்தத்திலும், ஓசையிலும் சரியாய் ஈடுகொடுக்கிற முறையில் மறு அடியில் உள்ள சொற்கள் அமைந்திருக்க வேண்டும். இந்த மாதிரி மாறிவருவதை எளிதிலே புரிந்துகொள்ளுவதற்கு ஒரு வழி செய்யலாம்: இரண்டு பேர் கேள்வியும் விடையும் போட்டுக்கொள்ளுவதாக வைத்துக்கொள்ளுங்கள். ஒரு



அடியில் ஒருவர் கேள்வி போடுகிறார் ; மறு அடியில் மற்றவர் பதில் தருகிறார். ஒரு வரியில் உள்ள முதல் நாலு அசையும் ஒரு தொகுப்பு ; அதே வரியில் அடுத்துவரும் மூன்று அசையும் ஒரு தொகுப்பு—என்று வைத்துக்கொள்ளுங்கள். அதாவது, நாலசை கொண்ட ஒரு தொகுப்பும், மூன்றசை கொண்ட ஒரு தொகுப்பும் சேர்ந்து ஏழசை கொண்ட ஒரு அடியாக ஆகின்றன. விளக்கமாய்ப் புரிந்து கொள்ளும் பொருட்டு இந்த இரு தொகுப்புக்கும் பதிலாக இரு சொற்களைப் போட்டுப் பார்க்கலாம். அப்போது ஒவ்வொரு வரியும் இந்த மாதிரி அமையும் :

(ஒருவர்) ஆ, ஆம் ?

(மற்றவர்) ஆனால், இல்லை ?

(ஒ) ஆனால், ஆம் !

(ம) ஆ, இல்லை !

(ஒ) ஆ, ஆம் ?

(ம) ஆனால், இல்லை ?

(ஒ) ஆனால், ஆம் !

(ம) ஆ, இல்லை !

இரண்டாமவர், எப்பொழுதும், முதலாமவரை மறுத்து மடக்கவே முயலுவதைக் கவனியுங்கள், அதோடு, இரண்டாமவர் பேசுவதில் உள்ள இரு சொற்களில் முதலாவது சொல்லையே முதலாமவர் தமது பேச்சில் முதல் சொல்லாக வைத்துப் பேசுவதையும் கவனியுங்கள். ('ஆனால்'களும் 'ஆ'க்களும் தொடர்ந்து வரும்) இரண்டாவது சொல் மட்டும் முதலாமவர் பேச்சில் மாறி மாறி வருகிறது. இதில் முதலாமவர் பேச்சில் மாறி மாறி வருகிறது. இதில் முதலாமவர் இரண்டாமவரைப் பின்பற்றவில்லை. 'ஆம்'களும் 'இல்லை'களும் ஒரு வரியில் உள்ளபடி மறு வரியில் இல்லை என்பதைக் காட்டுவதற்கே விளிக் குறியும் (!) கேள்விக் குறியும் (?) உபயோகமாகின்றன. முதலாவது ஈடியில் இரண்டாவது தொகுப்பைத்தவிர—அதாவது, முதலடியில் பின் மூன்றசைகள் தவிர—மற்றத் தொகுப்புக்கள் எல்லாம் ஒத்த ஓசை நிலையிலுள்ளன என்பதைக் கவனியுங்கள்.

இது கிடக்கட்டும், சீன யாப்புமுறை நமக்கு அவ்வளவு முக்கியமல்ல. சீனக் கவிதையின் அந்தரங்க அமைப்பு முறையும், அதன் வேகமும் தான் நமக்கு வேண்டியவை. செளந்தரிய லோகத்தின் தலைவாயினுள் நம்மை இட்டுச் செல்லுகிற இந்த அந்தரங்க அமைப்பிலக் கணந்தான் என்ன? சாதாரணமான ஒரு வெளிக் காட்சிக்கு அழகூட்டி அதில் வனப்பைச் சொரியக் கூடிய திறம் அதற்கெங்கிருந்து கிடைத்தது? ஒரு சில சொற்களிலே, உயிர்த் துடிப்பேன், பாடகனின் உணர்ச்சி பூராவும் ஏறிய. சித்திரங்களைத் தீட்ட எப்படி முடிகிறது?

கவிஞன் தன் விஷயங்களை எப்படிச் சேகரித்தான்? தேவையற்ற குப்பைகளை எப்படி ஒதுக்கினான்? தனது சிருஷ்டிக்குத் தன் மன வேகத்தையும், இனிய சந்தக் கட்டையும் ஊட்டி, அது இனிமையாய் மிளிரும்படி எப்படிச் செய்தான்? சினத்து ஓவியமும் சினத்துக் கவிதையும் எந்த முறையிலே ஒரே மாதிரியானவை? சினத்து ஓவியர் கவிஞராயும் சினக் கவிஞர் ஓவியராயும் இருப்பது ஏன்?

சினக் கவிதையிலே நாம் குறிப்பாய்க் கவனிக்கத் தக்கது அதன் குழைவான கற்பனைத் திறமும், ஓவியக் கலையின் வழி துறைகளை அது பின்பற்றுவதுமேதான். வெளிக்காட்சிகளை வரையும்போது ஓவியமும் கவிதையும் கொண்டுள்ள வேலை முறை ஒற்றுமை நன்றாய்ப் புலனாகி விடும். இந்த வகையிலே, ஓவியத்துக்கும், கவிதைக்கும் உள்ள ஒப்புவமை பரிபூரணமாகிவிடுகிறது. வெளிக்காட்சிக்கு உதாரணம் பார்ப்போம். லிப்போ (701-762) எழுதிய இரண்டு வரிகளைக் கவனியுங்கள்.

அவன் முகம் அளாவி அரும்பின குன்றுகள் ;

அசுவச் சிரத்தருகே அடர்ந்தெழும் முகில்கள்.

இவற்றைப் படிக்கும்போது, உயர்ந்து வளர்ந்த மலைப் பாதையிலே, குதிரையீது ஏறிச் செல்லும் வழிப்போக்கனின் தோற்றம் நம் கண்முன் வந்து நிற்பது எதனாலே? சொற்கள் சுருக்கமாகவும், நறுக்கென்றும் அர்த்த மற்றன போலும் முதலில் காணும். கொஞ்சம் கற்பனை பண்ணிவிடுங்கள். உடனே ஓவியக்காரன் திரையிலே சித்திரம் தீட்டுவதுபோல பொருக்கென்று காட்சி புலனாகி விடும். படத்தில், முன் பாகத்தில், குறிப்பாகச் சில உருவங்களைக் காட்டி, அவற்றிலிருந்து எவ்வளவோ காட்சிகளை நமக்குக் காட்டாமல் காட்டிவிடுகிறான் சித்திரக்காரன். இது ஓவிய யுக்தி. அதேபோல, "அவன் முகம்," "குதிரையின் தலை" என்றதனால், குதிரையீது ஏறியிருக்கும் அவன்; உயர்ந்த மலைகளின் உச்சிப் பகுதியில் நிற்பதான அழகிய, உன்னதத் தோற்றம் தரப்படுகிறது. மேகம் சூழ்ந்திருப்பது கூறுவதாலே குன்றுகளின் உயரம் குறிக்கப்படுகிறது. இது கவிதைப் போக்கிலே. இனி, கவிஞன் இக் காட்சியை எப்படிப் பார்த்தான்? நேரில், இயற்கை மேனியிலா? இல்லை. படத்தில் இக் காட்சியை வரைநால் அது எப்படித் தோன்றும்? தட்டையாய்த் துணியில் எழுதும் போது, உயர்ந்த குன்றுகள் வழிப்போக்கனுடைய முகத்தை நெருங்கி ஒற்போலத்தான் எழுதப்பட்டிருக்கும். மேகம் கிளம்புவது, ஆள் ஏறியிருக்கும் குதிரையின் தலையை ஒட்டி ஒற்போலக் குதிரைக்கு முன்னாலேதான் விட்டுவிட்டு எழுதப்பட்டிருக்கும். ஆகவே, கவிஞன், இயற்கையிலிருந்து நேரடியாய்க் கண்டு மட்டும் எழுதவில்லை. தான் இயற்கையிலே கண்டதைத் திரையில் எழுதிவிடுகிறான். முதலில்—மனத்திலேதான். அப்புறம், ஓவியத்தின்மூலம் தென்படும் காட்சியை வைத்துக்கொண்டு கவி பாடுகிறான். (புகைப் படங்களைப் பாருங்கள்.



இந்தக் குறிப்பு விளங்கினிடும்.) அது மட்டு மல்ல. தானே நேரே குதிரை மீது, உயரமான மலை உச்சியில் நின்றிருந்தால்தான், நனக்குக் கீழே தொலையிலே மேகங்கள் சஞ்சரிப்பதைக் கண்டிருப்பான். ஆகவே, மனக் கற்பனைமூலம், வாசகனும், கவிஞனைப்போல மலைப்பாதையில் குதிரை மீதேறிப் பார்வையிட வேண்டும்.

இந்த மாதிரியாக, வேறு வழியிலே கைவர முடியாத பேனாச் சித்திரம், குறிப்புச் சொற்கள் மூலம், ஒவியரீதியில் எளிதிலே பூர்த்தி யாய்விடுகிறது. இதற்காகச் சீனக் கவிஞர்களுக்கு இந்த யுக்தி தெரிந் திருந்த தென்று சொல்லிவிடுவதற் கில்லை. ஆனாலும், இதனை அவர்கள் எப்படியோ கையாண்டு வரத்தான் செய்தார்கள். உதாரணங்கள் நூற் றுக் கணக்காய்க் காட்டலாம். வாங்வீயி (699-759) என்பவர்தான் சீனத்து விவரணக் கவிஞர் அனைவரிலும் மிகச் சிறந்தவர் என்றுகூடச் சொல்லிவிடலாம். இவர், மேலே கண்ட காட்சிக் குறிப்பு யுக்திபைப் பயன்படுத்திக்கொண்டு கூறுவதைப் பாருங்கள் :

மலைகளிளெல்லாம் மழைநனை இரவு.

மரங்களின் மேலே மதர் ஊற்று நூறு.

மரங்களின் மேலே நீர் ஊற்றுக்கள் எப்படி உண்டாகும் என்று கேட்பது சரிதான். (இப்பாட்டின் மூலத்தில் 'மரங்களின் உச்சியில் நீர் ஊற்றுக்கள்' என்றே இருக்கிறது.) ஆனால், கூர்ந்து நோக்கினால், சிலைமை சரியாய்ப் புரிந்துவிடும். இந்த அடிகளிலே கண்ட காட்சி சாதாரண மாகக் காணக்கூடிய தல்ல. அரிதாய் நிகழக் கூடியது :—முன்னால் இரவு கனத்த மழை உயரமான மலைகளில் உள்ள பள்ளங்களில் தேங்கி சிரம் பிய நீர் வாய்க்கால் வழியே சரிந்து கொட்டுகிறது. சித்திரத்தில் தீட்டிய ரீதியில் பார்த்தால், படத்தின் முன்புறம் பார்ப்பவர்க்குச் சமீபமாய் உள்ள மரங்களின் உச்சியில் தூரத்தில் உள்ள தண்ணீர் வந்து விழுவது போலவே தோன்றும். இதனால், மலையும் ஊற்றும் தூரத்தில் இருப்பன வாகவும், மரங்கள் கிட்டத்தில் இருப்பனவாகவும், ஏற்படுகிறது. சித்திரக் கற்பனைமூலம், இந்தத் தோற்றம் எளிதில் கிடைத்துவிடுகிறது. வேறு வகையிலே வாசகருக்கு இக் காட்சியை வருணிக்க முடியாது. மேலே, லிப்போவின் கவிதையிலே இருந்த மாதிரியேதான் இதிலும் முன்னால் கிட்டத்தில் உள்ள பொருளை மூலாதாரமாக வைத்து, அதற்கு அப்பால் இன்னின்ன உண்டு என்று குறிப்பால் உணர்த்தி, வாசகரின் உள்ளத்திலே ஒரு பூரணச் சித்திரத்தை இக் கவிஞரும் எழுப்பிவிடு கிறார். மேகம், நீர்விழ்ச்சி, மலையுச்சி, வெள்ளி வீதி இவற்றைச் சில்லறை சில்லறையாக விவரிக்காமல், திரையில் சமதளமாய் வைத்துக்கொண்டு சித்திரம் எழுதுகிற ரீதியிலே, படத்தில் முன் பகுதியில் உள்ள ஒரு பொருளை ஆஸ்பதமாக வைத்துக்கொண்டு அதனோடு இவற்றைத் தொலையிலுள்ள மாதிரி லேசாய்த் தொட்டுக்காட்டி, முழுச்சித்திரத்தை யும் வாசகரே கற்பனை செய்து பூர்த்தி பண்ணிக்கொள்ளும்படி விட் டிடுவது, லியூயூவி (772-842) எழுதியதாவது :

இலையுதிர் காலம் (அதை விவரிப்பதற்கு) :

சுவரின்மேலே பல குன்றுப்புள்ளிகள் (வைக்கவும்).

இங்கே சித்திர யுக்தி சம்பூர்ணமடைந்துவிட்டது. சுவரின்மேலே பல 'புள்ளி'கள் போலக் காணும் குன்றின் உச்சிகளை, குன்றுகட்கும் சுவருக்கும் உள்ள நெடுந்தூரத்தை நன்கு உணர்த்திவிடும். இந்த முறை யில், தனது நாடகங்களில் விவிவெங் (பதினேழாம் நூற்றாண்டு) என்பவர் பின்வருமாறு கூறுவதை நாம் புரிந்துகொள்ள முடிகிறது :

முதலில் நாம் பார்ப்பது சித்திரத்தில் உள்ள குன்றுகளையே, அப்புறம்தான் குன்றுகளில் உள்ள சித்திரத்தைப் பார்க்கிறோம். கவிஞனின் கண்கள் சித்திரக்காரனின் கண்கள்தான் ; கவிதையும் ஓவியமும் ஒன்றாய்விடுகின்றன.

ஓவியத்துக்கும் கவிதைக்கும் உள்ள இந்த உறவுநிலை முற்றும் இயல்பானதே. இரண்டிலும் வேலை முறை ஒத்திருப்பதோடு மட்டு மில்லை. இரண்டிலும் எடுத்தாளும் விஷயமும் ஒரே மாதிரியானதே. சித்திரங்களுக்குக் கொடுக்கும் தலைப்புகளும் பெரும்பாலும் ஒரு பாட் டின் அடியாயிருந்து விடுவதுண்டு. சித்திரம் எழுதி முடிந்ததும், சினச் சித்திரங்களில் கொஞ்சம் காவி இடம் விட்டு வைப்பது வழக்கம் இதிலே சித்திரக்காரன் ஏதாவது ஒருசெய்யுள் அடியை எழுதிவைத்து விடுவான். சித்திரத்தைப்பற்றிப் பேசும்போது, இதைப்பற்றி அதிக மாக மேலும் விவரிப்போம். இனி, ஓவியத்துக்கும் கவிதைக்குமுள்ள ஒற்றுமையாலே இன்னொரு காரியமும் சித்திரமாகிறது. அதுதான் எண்ணப் பதிவு யுக்தி. இந்த யுக்தியின்மூலம் தொடர்ந்தாற்போலப் பல எண்ணங்கள் நம் மனத்திடையே மூண்டிவிடுகின்றன. மறக்கமுடியாத விறுவிறுப்புடன் எண்ணச் சாயைகள் நம் அகக்கண்முன் எழுப்பப்படும். எண்ணங்கள் நம் மனத்திலே பதித்துவிட்டுச் சென்ற சுவடுகள் ஒருவித அலாதிச் சுவைபெற்றிருக்கும். இது நமது உணர்ச்சியைக் கிளறிவிடும்; ஆனால், காரண காரியங்கள் நமக்குச்சரியாய்ப் புரியாதபடியால், உள்ளத் திருப்தி உண்டாவதில்லை. ஒருவித ஏக்க நிலைதான் மிஞ்கம். இப்படி விஷயங்களை நகாஸ் செய்து சொல்லாமல் சொல்லி, அடக்கமாய் விளம்புவதிலே சினக் கவிதை ஒப்பற்றது. கவிஞனாவன், தான் சொல்லவேண்டிய அனைத்தையும் ஒரே யடியாகச் சொல்லிவிட மாட் டான். இப்படியும் அப்படியும் தொட்டு நம் மனத்திடையே ஓர் ஓவியத் தைத் தீட்டிவிடுவான். இரண்டொரு, விசையான சைகையால் பேனாச் சித்திரத்தை எழுதிவிடுவான் அவ்வளவுதான். அதிலிருந்து கற்பனை பண்ணிக்கொள்ள வேண்டும்.

இந்தப் போக்கு எங்கும் பரவி வந்ததாலே, இயற்கையை வழிபடும் புலவர் கோஷ்டி ஒன்று கிளம்பிற்று. இவர்கள், வெளிக்காட்சி வர்ணனை யிலும், மனத்திலே படம் எழுப்புகிற யுக்தியிலும் தீவிரமாய் ஈடுபட்டு வந்தனர். புல்வெளிப் புலவர்களில், பேர் பெற்றவர்கள் ட்டாஓயுவான் மிங் (372-427), ஷியெ ஷியுன் (385-433 ?), வாங்ஹியி (699-759), ஷியி ஷிங் (740-c. 830) ஆகியோர் ஆகும். இருந்தாலும், இப்போக்



கைப் பொதுவாக எல்லாச் சினக் கவிஞர்களும் பின்பற்றி வந்தனர். வாங்லியர் (இவரை வாங்லொர்சியெ என்றழைத்து மிகுந்தவாடி) மைய பற்றி, 'இவரது ஒளியத்திலே கவிதை இருக்கிறது, இவரது கவிதை யிலே ஒளியமிருக்கிறது' என்று சொல்லுவார்கள். கவிஞராயிருப்பதோடு இவர் பெரிய சித்திராக்காரரும் கூட. இவரது வாங்க்லொர்சியெ புல்வெளிக் காட்சிகளை ஒன்றுசேர்த்த ஒரு தொகுப்பை தனியே வெற்றது. சினத்து ஒளியாசனையுள்ள ஒருவர்தான் கீழே வரும் கவிதையைப் பாடியிருக்க முடியும் :

பளித் திரை போலே தூரல்  
படர்ந்து தோயுது ஆராய்;  
பள்ளமில்லாத புல்வெளியூடே  
பதுங்கிப் பாயுது ஜோராய்;  
ஓடி மோதிப் புரளும் நீர்  
ஒள்ளிய நிவலையில் தள்ளாடும்;  
இங்கும் அங்கும் அலைந்தபடியே  
இடைவெளி வழியே ஓடிவிடும்.

இந்த இடத்திலே சொல்லாமல் சொல்லுகிற யுக்தியைப்பற்றிக் கவனிப்போம். மேலேகாட்டு கவின ஒளியர் ஒருவர் செய்யமுடியாத ஒன்றைச் செய்ய முயன்றாராம். 'சூரிய ஒளியின் சப்தம் மாடிப் படியில் ஏறிச்செல்வதை' அவர் படம் தீட்டப் பார்த்தாராம். இது எப்படி முடியும்? நேரடியான முயற்சியால் முடியாதுதான். இதற்குச் சின ஒளியர்கள் வழி கண்டிருக்கிறார்கள். சொல்லாமற் சொல்லுவது கவிதைக் கலையில் உண்டு. அதை இவர்கள் ஒளியத்துக்கும் உபயோகிக்கிறார்கள். கோயில் மணியின் ஒசையை எப்படிச் சித்திரிப்பது? இதற்கு, மணிகளை எழுதவே கூடாது. மணிகள் கட்டித் தொங்கும் இடத்தின் மேற் கூரையை லேசாகக் காட்டிவிடலாம்; கூரையைச் சுற்றிலும் மாங்கள் கூரை மறைந்தும் மறையாமலும் தோன்றும். பிறகு, மணியோசையைக் காதால் கேட்ட மனிதர்களின் முகத்தைக் காட்டலாம். மனிதருக்கும் இடத்தை ஒரு பக்கத்திலும், மணியோசையைக் கேட்ட மனிதர்களின் இட பாவத்தை ஒரு பக்கத்திலும் காட்டுவதால் மணியோசை சித்தரிக்கப்பட்டுவிடுகிறது. சினக் கவிஞர்கள் வாசனையை எப்படிப் பாடிவிடுகிறார்கள்? சொல்லாமற் சொல்லுகிற முறையானது. இந்த முறை சித்திரம் தீட்டுவதற்கு மிகச் சாதகமானது. திரை வெளி நிலத்தை விவரிக்கும் சினப் புலவன் எப்படி எழுதுவான்?

பூமிதித்தன புரவிகள்,  
பூமணத்தன குளம்புகள்,

பூக்கள் நிறைந்த நிலத்திலுடே ஓடிவந்த குதிரைகளின் குளம்புகளைப் பின்பற்றித்தேனீக்கள் மொய்த்தோடி வருவதாகப்படம்போய் விட்டால், பூயின் வாசனை குதிரையின் குளம்பில் ஏறிப்பிடுபதான

தோற்றம் வந்துவிடாதா? சீன ஓனியர் ஒருவர் அப்பட்டம் இதைச் செய்துவிட்டார். இதே முறையில், ராஜசபையைச் சேர்ந்த சீமாட்டி ஒருத்தியின் வாசனையைக் கவிஞர் வியயுஷி பின்வருமாறு சித்தரிக்கிறார் :

குங்குமக் கோபுரத்தினின்று புத்தாடை பூண்டு வந்தாள்;  
துயர் கவிந்த அரண்மனையுள் வசந்த ஒளி  
வெள்ளமாய்ப் பாயுது.

அரசவைக்கு அவள் வருகிறாள்;  
அவள் தலையிலே செருகியிருக்கும் செதுக்கித்தீர்ந்த  
கோமேதகக் கொண்டை ஊசிமேலே,  
பூவண்டு வந்து உட்காருகிறது,  
அவளோ பூக்களை எண்ணிவைத்துக்கொண்டிருக்கிறாள்.

இந்த வரிகளைப் படிக்கும்போது பூவின் மணத்தோடு, பூவை எண்ணு கிற பெண்ணின் மணமும், அவளது கொண்டையிலே செருகியிருக்கும் கோமேதக ஊசியின் மணமும் சொல்லாமற் சொல்லப்படுகின்றன. அதனாலேயே, பூவை நாடிய வண்டு அவள் தலைமேல் போய் உட்காரு கிறது. அழகும் மணமும் குறிப்பால் உணர்த்தப்படுகின்றன.

இப்படிக் குறிப்பா லுணர்த்தி மனத்திடையே பட மெழுப்புகிற யுத்தியி லிருந்து, கருத்துக்களையும் உணர்ச்சிகளையுமே சொல்லாமற் சொல்லுகிற முறை உண்டாயிற்று. இதை உபமான சிந்தனை என்கிறோம். கவிஞன் கருத்துக்களைச் சொல்லாமற் சொல்லுகிறான். இதற் காகச் சளசள என்று பக்கங்களை எழுதி நிரப்பிவிடலாமா? அல்ல. வாசகருடைய மனநிலை அத்தகைய எண்ணத்தைச் சிந்திக்கும்படி செய்துவிட வேண்டும். இத்தகைய கருத்துக்களை வருணிக்கமுடியாது; ஆனால், இவற்றை எழுப்பிவிடுகிற காட்சிகள் தெளிவாகவும் அழுத்த மாகவும் இருக்கும். சில கருத்து மாறுதல்களை உணர்த்த சில சிங்காச மான காட்சிகள் வருணிக்கப்படுகின்றன. வாக்னர் நாடகங்களிலே பரத்திரங்கள் புதிதாக மேடையிலே நுழையும்போது தனி ஸ்வரம் பேசும்படி சங்கீதம் வாசிப்பார்கள். அதே மாதிரி தர்க்கரீதியாய்ப் பார்க்கப்போனால், நம் மனத்தின் உள்ளே நடப்பதுக்கும் வெளிக்காட் சிக்கும் அவ்வளவு நெருங்கிய தொடர்பில்லை. ஆனால், உபமானப்படி பார்த்தாலும், உணர்ச்சிப் போக்குப்படி பார்த்தாலும், தொடர்பு இருக் வே செய்கிறது. இந்த வழி முறையை ஷிங் என்பார்கள். வெளிப்படுத்த ள்தல் என்று அர்த்தம். இது இன்று நேற்று ஏற்பட்ட தல்ல. கவிதைப் புத்தகம் என்ற நூல் எவ்வளவோ காலத்துக்கு முந்தியது. அப்போதே இந்த முறை கையாளப்பட்டு வந்திருக்கிறது. உதாரணமாக, டாங் கிதைகளைப் பாருங்கள். இதிலே, கருத்தினை நேரடியாய்க் குறிக்காமல், உபமானச்சுட்டின் மூலம் வீழ்ச்சியுற்று மறைந் தொழிந்துபோன அரச பரம்பரை ஒன்றைப்பற்றிய செய்தி பலவாறு கூறப்படுகிறது. சிங்ஸிங்



ஓவியத்தைப்பற்றி என்ற தமது கவிதையில், நான்கிங் நகரத்துப் பழம் பெருமைகளைக் கவிஞர் வியிச் சுவாங் கீழ்க்காணுமாறு குறிக்கிறார்:

ஆற்றின் மேலே வீழும் மழை  
அடர்பனித் திரைபோற் காணும் ;  
கரைகளில் வளரும் புற்கள்  
களித்து வளர்ந்து உயரும்.  
அரச பரம்பரை ஆறும்  
கனவாய்க் கழிந்தன பாரும்,  
அங்கலாய்த்தன புட்கள்,  
ஆயினும் ஆவதென் அதனால் ?  
அனைத்திலும் அறக் கொடிதியாது ;  
அரண்மனைச் சுவரில் அடர்ந்து வளர்ந்த  
தளிர் மென் மரங்களின் தாயிலாத் தவிப்பே.  
மூன்று காதப் பசும்புல் வெளியிலும்  
மூர்க்கச் சுடர்வண்ணம் பரப்பினமாதோ !

மூன்று மைல் நீள மதிளசுவர் முழுவதும் ஒரே புதர் மரங்கள் ! இந்தக் காட்சி புலவரது சகவாசிகட்கு மறைந்தொழிந்துபோன ச்சென் ஹெளச்சு தனது மிகச் செழிப்பான காலத்திலே எப்படி இருந்தான் என்பதினை நினைவூட்டப் போதுமானது ; அதோடு, மனித வாழ்வு மாறி மறைந்தொழிந்தாலும், இயற்கை என்றும் போலவே ஒளிர்ந்து வருகிறது என்பதை எடுத்துக்காட்ட, “ இரக்க மற்ற மரங்கள், ” “ அறக் கொடிது ”, என்ற மாதிரி வருணிக்கிறார். புலவர் இதே பாணியில், ப்போச்சுயி (772-846) யும் ட்டாங் மிங்குவாங், யாங் க்விஃபீய், இவர்களது கடந்த அருமை பெருமைகளைப்பற்றி மிக வருத்தத்துடன் விவரிக்கிறார். எப்படி வருணிக்கிறார்? சிறு படம் தீட்டிவிடுகிறார். நரைத்த தலையினராகிய, முதிய பணிப்பெண்கள், ஆள் நடமாட்ட மற்றுப்போன அரண்மனையிலே வம்பளந்துகொண் டிருக்கின்றனர். இவர்கள் எதைப் பற்றி வம்பளக்கின்றனர் என்ற சில்லறை விவரங்களைப் புலவர் விவரிக்காது விட்டுவிட்டார்.

நாட்டு மன்னர் நல்லில்லம்  
நமனுலகம் போலாச்சே ;  
தேட்டமில்லை, வெற்றுவெளி !  
தேய்கனவாய் வெறுமை புக்குப்,  
பேரரசுச் செம்மலர்கள்  
ஆருமின்றி, அமைதி யொன்றே  
ஆமணையாய் அலர்ந்தொளிரும்  
நரைத்தலையர், நாட்டுமன்னர்  
நல்லில்லப் பணிப்பெண்கள்  
நாவுலரப் பேசுவார், வேறென்ன !

நமனுலகார் வீவான்சகவாங்  
நாடாண்ட விதம் ஈதோ !

இதே மாதிரியில் விபு யுஷியும் பாடியிருக்கிறார். இது, புகழ்பெற்ற வாங்குடும்பங்களும் வியெ குடும்பங்களும் ஒரு காலத்தில் தங்கள் வாசஸ்தலமாகக்கொண்டிருந்த கறுப்புச் சட்டைச் சந்து என்ற இடத் தின் கதிண தசையைப் பற்றியது.

செம்பறவைப் பாலத்தைக் கண்டரோ இன்று ?  
அங்கெல்லாம் காட்டுப்புல் அடர்ந்திருக்கப் பார்த்தீரோ ?  
கறுஞ்சட்டைச் சந்தில் மாலைக் கதிரவனின் ஒளி இலங்கும்,  
வாங் மக்கள் வியெ மக்கள் வதிந்த மண்டபங்கள்  
வாழ்மிடமாய்க் கொண்ட தூக்கணங்குருவிகள்,  
இன்று எல்லாப் பொதுமக்கள் இல்லந்தோறும்  
இரைதேடிப் பறந்தோடக் கண்டார் யாரே !

இங்கே கவனிக்க வேண்டிய முக்கியமான விஷயம் என்னவென்றால், இயற்கைப் பொருள்கள் மனிதர்களைப்போல் ஆசாபாசத்தோடு நடமாடும்படி செய்வதே. இதற்காக அவை மனிதர்போலப் பேசிக் கடிக்கவா செய்கின்றன ? இல்லை. தந்திரமான உபமானத்தின்மூலம் அவை மனித உணர்ச்சி கொண்டவிட முடிகிறது. “சோம்பி மலர்கள்”, “வருந்தும் வசந்தம்”, “பிணங்கும் தூக்கணங்குருவி” — என்ற மாதிரி உருவங்கள், கோரிய உணர்ச்சியை எழுப்பிவிடுகின்றன. பார்க்கப்போனால், உபமானங்களைப் பொறுத்த மட்டில் ஒன்றும் சாதிக்கப்பெற்றுவிடவில்லை. இம்மாதிரிக் கவிதையின் சிறப்பு எதிலிருக்கிறது ? காட்சியில் உணர்ச்சியை ஏற்றிப் பரப்பிவிட வேண்டும். அப்புறம், கவிஞனாவன் தனது சொந்த உணர்ச்சிப் பலத்தால் இக்காட்சிக்கு உயிரும் உணர்வும் ஊட்டி, அது அவனது மகிழ்வையும் துக்கத்தையும் அப்படியே பிரதிபலிக்கும்படி செய்துவிடுவான். மேலே கண்ட உதாரணத்தாலே இது மிகத் தெளிவாகிறது. இங்கே, மூன்று மைல் நீளமுள்ள சுவரைத் தழுவிப் பின்னிக்கொண்டு வளர்ந்திருக்கும் புதர் மரங்கள் “அறக் கொடியன” என்று சொல்லப்படுகின்றன. ஏன் ? ச்சென் ஹாச்சுவை அவை நினைத்திராமல் மறந்துவிட்டன. புலவனுடைய மகத்தான துயரத்தில் அவை பங்குகொண்டு தாமும் இரங்கிக்கிடப்பதற்குப் பதிலாக, என்றும்போலக் கோர எழிலோடு இலங்குகின்றன. இது சரியில்லை யல்லவா ?

ஒரு சமயம், கவிஞர் நண்பர் ஒருவருடன் நான் பயணம் போனேன். எங்கள் பஸ் ஒதுப்புறமான குன்றுப் பக்கமாகப் போயிற்று. அங்கே ஒரு குடிசைதான் இருந்தது. கத வெல்லாம் தாளிட்டுச் சாத்தி இருந்தன. குடிசைக்கு முன்னால் தனிமையில் ஒரு பிச் பழமரம் மட்டும் இருந்தது. பூவும் காயும் கனிந்து குலுங்கின. மனிதப் புழக்கமற்ற இடம் பாலேவனத்திலே அதன் செழுங்கனிவு யாருக்கும் பயன்படாது



வியர்த்தமாகிக்கொண்டிருந்தது. உடனே தனது கைப் புத்தகத்தில் என் நண்பர் சில கவி வரிகளை எழுதிக்கொண்டார். இன்னும் எனக்கு அவை நினைவிலிருக்கின்றன.

உழவனும் மனைவியும் வயற்புறம் போயினர்,  
சொல்லொணச் சோம்பலால் சோர்ந்தன மலர்கள்.

இதிலிருந்து உண்டாகும் பயன் யாது? பழமரத்துக்குக் கவிதா உணர்ச்சியை ஊட்டுவதுதான். மரத்தின் மலர்கள் “சொல்லொணச் சோம்பலால் சோர்ந்தன”வாம். இது, இயற்கையி னிடத்துக் கடவுள்தன்மை காணும் தத்துவத்தில் கொண்டிபோய்விடுகிறது. நல்ல சீனக் கவிதை எல்லாவற்றிலுமே இந்த யுக்தி, அதாவது மனநிலை, சுவறிக்கிடப்பது சகஜம். உதாரணத்துத்துப் பாருங்கள்: விப்போ தமது சிறந்த கவிதை ஒன்றை எப்படித் துவக்கினார்?—

மங்கிய மாலை, ஒளிமறையும் வேளை,  
மரகதக் குன்றி லூடே நடந்துசென்றேன்.  
மலைமீதமர்ந்த முழுமதி என்னைத்  
தொடர்ந்து வந்தது வழியனுப்புதற்கே.

அவருடைய இன்னொரு பிரபலக் கவிதை சந்திரன் கீழ்த் தனித் திருந்து மதுவருந்தல் என்பது. இதையும் பாருங்கள்.

மலர்களுடே மதுப்பாண்டம் ;  
யாருமில்லை எனகூட;  
தனியே மதுவருந்துகிறேன்.  
சந்திரனே வந்திடுவாய் மதுவருந்திச்  
சந்தோஷமா யிருப்போம் என்றழைத்தேன்.  
நானும், சந்திரனும் என் நிழலும் சேர்ந்து  
மூவரானோம்.  
சந்திரன் குடிக்கவில்லை ;  
என் நிழலுக்கு என்னைத் தொடர்வதல்லால்  
வேறேதும் செய்ய வகை தெரியாது.  
இருந்தாலும், இவை சற்றுத் துணையிருக்கும்.  
வசந்த காலந்தான் வாழத் தகுந்தது.  
நான் பாடினேன் ; சந்திரன் தலையசைத்தான் ;  
நான் ஆடினேன் ; என்நிழல் பருத்து அசைகிறது.  
அறிவு தெளிவாயிருந்தால் ஆடிப்பாடுவோம் ;  
போதை ஏறினால் அவரவர் பாடு பிரிந்துபோவோம்.  
நாங்கள் மூவரும் சாகுவதத் தோழர்கள்.  
விண்ணில் சேர்ந்தால்தான் தனிமையாவோம்.

இது வெறும் உபமானம் மட்டு மல்ல : இயற்கையோடு கவிதை இரண்டறக் கலக்கிற நிலையில் உள்ள நம்பிக்கையைக் கவிதா முயற்சி

வற்புறுத்துகிறது. மனித உணர்ச்சியின் மின்சாரம் பாவ்வதால் உருவ  
மற்ற உயிரே துடிதுடித்து இயங்கும்படி செய்கிறது. இயற்கையோடு  
இயைந்த இந்தக் கவிதா நிலை இயற்கையே தெய்வம் என்றும், இயற்கை  
யோடு கொள்ளுகிற உறவுதான் இனிய தென்றும் சொல்லுகிற இந்தத்  
தத்துவத்தை டிஃபுவின் “ பல திறப்பட்ட மனநிலையைப்பற்றிய  
எலடிச் செய்யுள்கள் ” என்ற நூலில் பாக்கக் காணலாம். இங்கே,  
இயற்கைப் பொருள்களுக்கு மனிதர்க்குள்ள சுக துக்கங்கள் கற்பிக்கப்  
படுகின்றன. அவற்றின் சோகத்தில் புலவர் அனுதாபங்கொண்டிருந்  
தோர். அவற்றோடு உறவாடுவதிலே ஒரு தனி இன்பங் காண்கிறார்.  
கடைசியில் இயற்கையும் தாமும் இரண்டறக் கலந்துவிடுகின்றனர்.  
முதற் பாட்டைப் பாருங்கள்.

பாத்ரிகனின் மனத்திலே அழிங்கிக்கிடக்கும்  
துக்கம் எனக்கு நன்றாய்த் தெரிகிறது.  
நாடோடியான வசந்தம் தடபுடலாய்  
வந்திறங்கிவிட்டது; பூக்களெல்லாம்  
அளவுமீறிப் பூத்துக் குலுங்குகின்றன.  
அரட்டையடிக்கும் கிளி சும்மா கதைத்துக்கொண்டே யிருக்கிறது.

“ நாடோடி ”, “ அரட்டை ” “ கதைக்கிறது ” என்ற சொற்கள்  
வசந்தத்துக்கும் கிளிக்கும் மனித இயல்பைக் கொடுத்துவிடுகின்றன.  
இப்படிச் சொல்லிய பிறகு, முன்னால் இரவு அடித்த காற்று பழமரங்  
களைத் தடித்தனமாய் அலட்டி வெருட்டின வென்று புலவர் மேலும்  
ஊகிறார்.

நான் என் கையாலே நட்டு  
வைத்த பழமரங்கள் அனாதை  
ளல்லவே ! கிழவன் வீட்டுத்  
தாழ்ந்த சுவர்கள் பழமரங்களின்  
வீடுகளல்லவா ! அப்படி யிருந்தும்,  
என்ன காரணத்தாலோ, வசந்தக் காற்று  
இவற்றைத் தடித்தனமாய் நடத்தத்  
துணிந்துவிட்டது. என்ன அநியாயம் !  
நேற்றிரவு இவற்றின் கிளைகளை இந்தப்  
பொல்லாத காற்று ஒடித்துவிட்டது !

மரங்களிடத்தே உண்டான அன்புணர்ச்சி மீண்டும் கடைசிப் பாட்  
லே குறிக்கப்படுகிறது:

அண்டை வீட்டு “ வில்லோ ” மரம்  
பதினைந்து வயது இளஞ் சிறுமியின் சிற்றிடை  
போல மென்மையானது, வலியற்றது.  
இன்று கால்தான் இந்த அக்ரமம் நடந்ததென்று



யார்தான் நினைப்பார்கள் ? இதன் நிகழ்ச்சியில் மிக  
நீளமானதை, மிகச் செழுமையானதை, இந்தப் பொலலாத  
காற்று ஒடித்துப் போட்டுவிட்டதே !

காற்றில் மகிழ்ந்து அசைந்தாடும் “ வில்லோ ” மரம் தன்னை  
மறந்தின்புறுவதாகக் குறிக்கப்படுகிறது. ஐந்தாவது பாட்டிலே ஒரு  
நூதனம், பழ மரத்தி லிருந்து கவன மில்லாமல் கீழே உதிர்ந்து, நீர்  
விழுந்து, நீரோடும் இடமெல்லாம் அனாயாசமாய் மிதந்து செல்லும்  
மலர்கள் திடீர்த் த மில்லாத மாதர்களைப்போலக் கண்ட இடமெல்லாம்  
அலைவதாக இதில் சொல்லப்படுகிறது.

வசந்தம் மறைவதில் எனக்கு  
ஆழ்ந்த வருத்தம். கையிலே பிரம்பு  
பிடித்தபடி நறுமணம் கமழும் அந்தத்  
திட்டிலே முன்னும் பின்னுமாக நடந்து  
திரிந்தேன். காற்றின் முன்னே  
மதம் பிடித்த மரங்கள் உல்லாச நடனம்  
ஆடுகின்றன. செம்பூ இதழ்கள் நீரின்  
மேல் தவழ்ந்தபடி சிடுசிடுத்து நகைக்கின்றன.

இனி மூன்றாவது பாடலைப் பாருங்கள். இறைவன் எங்கு மிருக்கிறான்  
என்ற கோட்பாடு ஜீவராசிகள் அனைத்தினிடத்தும், புழுக்கள், பூச்சிகள்  
என்ற விகற்பமில்லாமல், உறவுபூண்டு களித்தாடும்படி செய்துகொ  
டுகிறது. இது இருக்கட்டும். “வசந்தத்தின் பின் பகுதியிலே ஒரு காட்சி”  
என்பதைச் சுங் காலக் கவிஞர் யெலி பாடியிருப்பதைப் பார்ப்போம் :

ஜோடி ஜோடியாய்த் தூக்கணங் குருவிகள்  
புத்தக அடுக்குகளிடையே குதித்து விளையாடுகின்றன.  
மைபுட்டியிலே சின்னஞ் சிறு பூவிதழ்கள்  
பொட்டுப் பொட்டாய் உதிர்கின்றன. “ மாறுதல்  
விவரணப் புத்தக ” த்தைப் படித்தபடி ஜன்னலண்டை  
நான் அமர்ந்திருக்கிறேன். வசந்தம் இன்னும்  
எவ்வளவு காலந்தான் நம்மிடையே தங்கியிருக்கப்  
போகிறது என்பதனை, நான் அறவே மறந்து போய்விட்டேன்.

இது அகக்கண்ணால் காணும் காட்சி. பறவைகளி னிடத்தும், மிருக  
களினிடத்தும் புலவர்க்குச் சொல்லொணப் பரிபவ அன்பு பொது  
கிறது. ஆகவேதான், புலவர் ட்டுஃபு மணற்கரையிலே அமர்ந்திருக்கிற  
சிறு குருவிகள் “ கைமுஷ்டி பிடித்து ” நிற்கின்றன என்றும், சீன  
யிலே தனது படகருகே துள்ளி ஓடும் மீன்கள் “ ஒங்கிய முன்னோட்டி  
திரிந்தன என்றும் கூற முடிகிறது. சீனக் கவிதையிலே மிகச் சுவை  
மான ஒரு பகுதியை இங்கே நாம் காணமுடிகிறது. — உருவக் கவிதை

பறவைகளின் கால்களை “ முஷ்டி ” என்றது வெறும் இலக்கிய ரசனைக் கான உபமான மட்டு மல்ல. புலவன் தானே பறவையாக மாறிவிடு ந்ரன். அதனால், பறவைகள் கால்களை மடக்கிப் பிடிப்பதைத் தானும் அவையாக இருந்து உணருகிறான். தான் அனுபவித்த உணர்ச்சியை வாசகனும் அனுபவித்து மகிழ வேண்டு மென்பது புல்வரின் அவா. இங்கே, விஞ்ஞானியின் நுணுக்க விவரங்களில்லை. கவிஞனின் கர்மை யான திருஷ்டிதான் இருக்கிறது. இது அன்பின் திளைப்பால் உண்டாகு மே யன்றி, அறிவால் ஆவதன்று. காதலனின் கண்ணுக்குப் புலப்படும் கனிந்த எழில், விஞ்ஞானியின் கண்ணுக்கு அகப்படுவ துண்டா ? மகவின் மனப்போக்கு குருட்டாம் போக்கிலே தாய்க்குச் சரியாய்ப் பிவதுபோல, ஆராய்ச்சிக்காரனுக்குப் படுமா ? இயற்கையில் ஊறுவது, —இது என்ன ? பிரபஞ்சத்திலுள்ள சகலத்தோடும் மனிதர்க்குரிய ஆசாபாசத்தைக் காட்டித் தோழமை பூண்டொழுகுவது. மக்கிமாண்டு போன புற்பூண்டுகளுக்கு கவிதா ஜீவனளிப்பதன்மூலம் பசிய பாசிக் கற்றை நமது வாயிற்படியில் ஏறி நடக்க முடிகிறது. பசும் புல்வின் பச்சை நிறம் அத்தூக்காக நம் வீட்டுச் சாளரத்தின் வழியாய் நுழைந்து நம்மை நாடிவர முடிகிறது. இது கலப்பற்ற உருவெளித் தோற்றந்தான்; உண்மையில்லை. அதற்காக என்ன ? இந்தக் கற்பனைகள் தாமாகத் திடும் என்று உண்டானவை. சிந்தனையின் விளைவல்ல; அடிக்கடி இவை குமிழி யீட்டுக் கிளம்பிய வண்ண மிருப்பதனால், சினக் கவிதைக்கு இவை அச் சாணிகளாய்விட்டன என்றுகூடச் சொல்லிவிடலாம். ஒப்புமை, வெறும் உவமை, வெறும் உவமையாக இருப்பதோடு நின்றுவிடுவதில்லை. உவமையே கவிதா உண்மையாக மாறிவிடுகிறது. இயற்கை எழிலைத் தாறுமாறாகப் பருகியதால், இயற்கைப் போதை மண்டையைக் கிறு கிறக் கடித்துவிட் டிருக்க வேண்டும். இல்லாவிட்டால், மேலைநாட்டுப் புலவர் ஹியீனை நினைப்பூட்டும் இந்த அடிகளைச் சென்னோ எப்படிப் பாடியிருக்க முடியும் ? தாமசையைப் பற்றியது இது :

மென்காற்றவள் மேனி தொட்டகன்றதும்,  
பைம்புனலிற் பசுந்தலை மெல்லத் தொடுவாள் ;  
அயலவர் அண்டையில்கு யென்றறிந்ததும்,  
செக்கெனச் சிவந்ததன் செந்தளிர்மேனி  
மொக்கெலாந் துலங்க மோனமாய் நிற்பாள்.

கவிதை பாடுவதிலே கையாளுகிற யுக்தியில் இரண்டைப்பற்றி இதுவரை ஆராய்ந்தோம்: ஒன்று, காட்சியமைப்பு; மற்றது உணர்ச்சி. இவற்றிலிருந்து, சினக் கவிதையின் போக்கு நமக்கு விளங்குகிறது : சின நாட்டுக்கு அதன் கவிதையால் உண்டாகும் பண்பாட்டு அருமை பெருமைகளும் நமக்குப் புலனாகின்றன. சினக் கவிதையை மொத்த மாய் இரு பிரிவாய்ப் பிரிப்பதுபோல, கவிதையாலே விளையும் பண்பும் இரு வகையானது. (1) தன்னை மறந்து, களிவெறியில் மூழ்கும் கவிதை ஒரு இனம். இது, கவலையற்றது ; வாழ்க்கையில் உணர்ச்சியை அள்ளி



விசி, அதிலே மனம் பறிகொடுத்துத் துள்ளிக் குதிப்பது ; சமூகக் கட்டுப்பாடுகளை உதறித்தள்ள வேண்டுமென்று பறையடிப்பது ; இயற்கையி னிடத்து ஆழ்ந்த காதலைப் புகட்டுவது. (2) கலைக்கட்டுப் பாட்டுடன், அளவோடு இயங்குவது மற்ற சீனக் கவிதை ; கனிந்த குழைவது ; சிரத்தை காட்டாது தன்பாட்டி விருப்பது ; துக்கச் சுவடு பதிந்தது ; ஆனாலும், சினந்து சீறாதது ; இன மனிதரை நேரித் தும்படியும், போது மென்ற மனமே பொன் செய்யும் மருந்து என்ற திருப்தி யுள்ளத்தோ டிருக்கும்படியும் போதிப்பது. எளியாரிடமும், அழுக்கப்பட்டுத் தவிப்போரிடத்தும் அன்பு செலுத்தக் கற்பிப்பது ; போரிடுவதை நஞ்சென வெறுக்கப் பயிற்றுவிப்பது.

ச்ச யுவான் (343—290 கி. மு.), புல்வெளிப் புலவராகிய ட்ட யுவான்மிங் ; ஷியெ லிங்குவன், வாங்வெயி, மெங் ஹொஜான் (689—740), கிறக்குச் சந்நியாசியான ஹன்ஷான் (முன்பின் 900), இவர்களை முதல் இனத்திலே சேர்க்கலாம். ட்டோபு போன்ற முழுக்க முழுக்க இயற்கையோ டியைந்த வகையினரில் ட்டுமு (803—852), ப்போ ச்சுயி, யுவான்ச்சென் (779—831) ஆகியவர்களையும் சீனத்துப் பெண் கவிஞரை மிகச் சிறந்தவரான லி ச்சிங்ச் ச ஓ (1031—1141?) வையும் சேர்க்கலாம். கச்சிதமாக இனம் பிரிப்பது சல்லிசல்ல. இருந்தாலும் மேலே கண்ட பிரிவோடு மூன்றாம் பிரிவு ஒன்றும் இருந்தே வந்தது. இதில் சேர்ந்தவர்கள் காதற் கவிஞர். லிஹா (லிச்சாங்ச்சி 790-816) லி ஷாங்யின் (813-858) ஆகியோரும், பின்னரது காலத்தே இருந்த வென் ட்டிங்யுன், ச்சென் ஹொச்சு (ச்சென் பகுதியை ஆண்ட மன்னர், 553—604), நலான் ஷிங்ட்டெ (இவர் மஞ்சு ஜாதியர், 1655—1685) ஆகியவர்கள் காதற் பாட்டிசைப்பதில் புகழ் பெற்ற புலவர்கள்.

முதலாவது இனத்துக்கு நல்ல எடுத்துக்காட்டு கவிஞர் லிப்போ தான். இவரைப்பற்றி ட்டோபு கவிஞர் என்ன சொல்லுகிறார் ?

ஒரு ஜாடி ஒயினிருந்தால், வி நூறு கவி பாடிவிடுவார். ச்சங்கான் நகரத்துச் சத்திர மொன்றிலேதான் அவர் தூங்குவார். சக்ரவர்த்தி அவரை அழைத்துவர ஆளனுப்பியபோது, வா முடியா தென்று சொல்லிவிட்டார். “நான்தான் கள்ளின் கடவுள், அரசே !” என்று சொல்லியனுப்பிவிட்டார்.

லிப்போ, சீனாவின் நாடோடிப் புலவரின் மன்னர். இவர் குடியில் நனைந்து ஊறிக்கிடப்பவர் ; அதிகாரப் போக்கை அறவே வெறுப்பவர் ; நிலவைத் தோழனாகக் கொண்டவர் ; உன்னதமான மலைக் காட்சிகளை அந்தரங்கப்பூர்வமாக நேசிப்பவர் ; சதா மனமழுச்சியோ டிருப்பவர்.

என் கையில் ஒரு தெய்விக வாள் இருந்து, அதைக்கொண்டு இருந்த இடத்தி லிருந்தபடியே கடல்களைத் தாண்டித் திமிங்கலங் களை வெட்டித்தள்ள முடிந்தால், எனக்கு எவ்வளவோ சந்தோஷ மாயிருக்கும் !

விப்போவின் விராவேசம் கடைசியில் அவருக்கு நமனாகவே முடிந்தது. ஒரு முறை, வெறியில், நீரில் விழுந்த சந்திரனின் நிழலைப் பிடிக்க யத்தனிக்கையில் மூழ்கி மாண்டுபோனார். உணர்ச்சியற்றவர்கள் என்கிற சீனர்கள் சிலவேளை இப்படி நிலாவைப் பிடிக்கிறேன் என்று கவிதா மரணம் அடையமுடிவது எவ்வளவு நயமானது.

சீனர்களுக்கு இயற்கையி னிடத்து இருந்த காதல் நல்லதுதான். இதுதான் அவர்களது கவிதா வாழ்வின் சுட்டுக்கோப்பு. இக் காதல் அவர்கள் உள்ளத்திலே பொங்கி, இலக்கியமாக வழிந்தோடியது. இதர தேசத்தில் சாதாரண ஜனங்களுக்கு இல்லாத அளவில், சீனாவில் மலர்களிடத்தும், பறவைகளிடத்தும் மக்களுக்குக் காதல் பரவியிருக் கும்படி செய்தது இதுதான். கூண்டி லடைப்பட்டுக் கிடக்கும் பறவை ஒன்றைப் பார்த்த மாத்திரத்திலேயே சீன ஜனக்கும்பல் பரப்பரப் படைந்துவிடுவதை நான் நேரே பார்த்திருக்கிறேன். இந்தக் காட்சி அவர்களை தகூணம் சிறு குழந்தைகள் போலாக்கிவிடுகிறது; மனத் தில் மகிழ்வூட்டிவிடுகிறது. எல்லோரும் ஒன்றாய்ச் சேர்ந்து கூத்தடித்து ஆடவேண்டு மென்கிற ஆசை அடக்க முடியாத அளவு உண்டாகி விடுகிறது. அறிமுக மில்லாதவர்கள் ஒருவரை ஒருவர் பகைமை உணர்ச்சியோடு வெறித்துப் பார்ப்பது சடக்கென்று மறைந்துபோய் விடுகிறது. எல்லோர் கவனத்தையும் ஒருமித் திழுக்கும் இன்பக்காட்சி தான் தனிப்பட்ட மனப்போக்குகளை இப்படித் தடந்திருப்பி இணைத்து விட முடியும். கழனிகளிடையே வாழுகிற வாழ்வைச் சீனர் பக்திப் பூர்வமாய் வணங்குகிறவர்கள். இந்த வாழ்வு அவர்களது கலாசாரத்திலே அப்படியே ஊறிப்போ யிருக்கிறது. “பண்ணை வேலை பார்க்கப் போகிறேன்”, என்று இன்னும் பெரிய பெரிய உத்தியோகஸ்தர்களும் பண்டிதர்களும் பெருமையாய்ச் சொல்லிக்கொள்ளுவார்கள். இப்படிச் சொல்லுவது தங்கள் கௌரவத்தை மிகவும் எடுத்துக்காட்டுவதாக அவர்கள் கருதுகிறார்கள். தமது கடைசி வாழ்க்கை இலட்சியம் இதை விட உயர்ந்ததா யிருக்க முடியாதென்று அவர்கள் நினைக்கிறார்கள். சீனாவிலே எல்லாவற்றையும் ஆண்டு அனுபவித்து, வாழ்க்கையில் பரம திருப்தியோடு வாழும் ஒருவன், பண்ணை வாழ்வையே தனது ஜீவியத் தின் உச்சநிலையாக மதிக்கிறான். இதைப் பிறரிடம் சொல்லிக்கொள்ளுவ தில் அவனுக்கு ஒரு தனிப்பிரீதி; பெருமையுங்கூட. பரம அயோக்கிய சுகாமணியான அரசியல்வாதிகூட விப்போ கவினின் விராவேசம் தன்னிடத்தும் கொஞ்சம் இருக்கவே செய்கிறது, தானும் இயற்கை யோடு உறவுகொள்ளத் துடிதுடித்துக்கொண்டுதான் இருக்கிறான் என்று பாவனை பண்ணவே செய்வான். வாஸ்தவத்திலே, இவனுக்கும் இயற்கைக் காதல் இருக்கு மென்றே எனக்கும் படுகிறது. ஏன்? என்னதான் இருந்தாலும், இவனும் சீனாக்காரன்தானே. சீனன் என்ற முறையிலே வாழ்வில் கிடைக்கக் கூடியது இவ்வளவுதான் என்பது அவனுக்குத் தெரியாமற் போகாது. நள்ளிரவிலே, ஜன்னல் வழியே,



நட்சத்திரங்களைக் கூர்ந்து நோக்கும்போது, இளம் பருவத்திலே பரிந்த கவி அடிகள் நினைவுக்கு வரவே செய்யும் :

பாதி உறக்கமாய் நாள் பூராக் குடி வெறியில் மயங்கிக் கிடத்  
தேன். வசந்தம் சீக்கிரம் ஒடிவிடும் என்று கேட்டவுடனே, அவசர  
அவசரமாய் நடந்தேன். மூங்கில் கம்புகளாலான முற்றம் ஒன்றிலே  
சந்தியாசி ஒருவருடன் சற்றுப் பேசிக்கொண் டிருந்தேன். இப்படி  
இன்னொரு அரை நாளைச் செளக்கியமாய்க் கழித்தேன்.

இது வெறும் உளறல்ல்ல; இதுதான் அவனுக்கு வேத பாராயணம்.  
இரண்டாவது வகையினர்க்குச் சரியான எடுத்துக்காட்டு ட்டுஃபு  
புலவர்தான். இவரது அமைந்த நகைச்சுவை, அடக்கம், ஏழை எளிய  
வரிடத்துள்ள அகக்குழைவு, போரிடுவதில் இவருக்குள்ள துலாம்பா  
மான வெறுப்பு—இவை சரியான உதாரண குணங்கள்.

ட்டுஃபு, ப்போச்சுயி போன்ற புலவர்கள் சீனர்களுக்குக் கிடைத்  
தது அவர்கள் பாக்கியந்தான். இவர்கள் எங்கள் துயரங்களை அழகின்  
மூலம் எடுத்துரைத்துச் சோகச் சித்திரங்களைச் சிருஷ்டிப்பார்கள்.  
மனித குலத்திடம் எங்களுக்குப் பெரும் பரிவு உண்டாகும்படி செய்து  
விடுவார்கள். ட்டுஃபு இருந்த காலம், இன்றிருப்பது போலப் பெரும்  
அரசியல் கொந்தளிப்பு, கொள்ளை, போராட்டம், பஞ்சப் பிணி—  
எல்லாம் குமுறிக்கொண் டிருந்த காலம். அவர் என்ன எழுதினார்?

கறியும் ஒயினும் பெரிய பெரிய மாளிகைகளிலே தேடுவாரின்ற  
அழகிக் கெடுகின்றன. இந்த மாளிகைகளின் வாயிலண்டை  
மக்களின் எலும்புருவங்கள் தேடுவாரின்றி அழகிக் கெடுகின்றன.

“ மல்பெரி மங்கையின் பாட்டு ” என்று ஷியெ ஃபாங்ட்டெ  
பாடிய கவியில் இதே கருத்துத் தொனிக்கிறது :

இரவு நெடுநேர மிருக்கும். நாலாம் யாமம் கடந்தது என்று  
கக்கப் பறவை கத்திற்று. உடனே நான் எழுந்துவிட்டேன்.  
இல்லாவிட்டால், தின்பதற்கு இலைதழை இல்லாமல் புழுக்கள்  
எல்லாம் பசியால் வாடிப்போகும். ஆனால், புழுக்கள் சீமாட்டிகள்  
போல நர்த்தனம் புரிந்துகொண்டே இருந்தன. இன்னும் ஒப்பந்த  
பாடினே. புழுக்களின் வீட்டு ஜன்னல்களிலே மங்கிய நிலவொளி  
இலைகளின் இடுக்கு வழியே படிந்திருந்தது.

சீனர்களுக்குரிய தனி இயல்புப்படி இந்தப் பாட்டு முடிந்திருப்  
தைக் கவனியுங்கள். இங்கே, சமதர்மக் கருத்து ஒன்றையும் புலவர்  
புகட்ட முயலவில்லை. காட்சியை வருணிப்பதோடு நின்றுவிட்டார்.  
அப்படி இருந்துங்கூட இது சராசரிச் சீனக் கவிதைகளிலே இல்லாத  
புரட்சித் தன்மையைக்கொண்டே இருக்கிறது. புழுப்பூச்சிகள்  
பசியில் வாடுவதற்கு நாம் இடந்தரலாகாது என்கிறார் புலவர். சாதாரண  
மாக, சோக முர்ச்சையில், நமக்கென்ன—என்ற மாதிரிதான் எங்கள்  
கவிகள் பாட்டிசைப்பார்கள். ட்டுஃபுவின் கவிதைகள் பல அப்படி

நான். யுத்தத்தால் உண்டாகும் சள்ளையை அவர் விவரித்திருக்கிறார். "ஷிஹ்றாவோக் கிராமக் காவலதிகாரி" என்ற கவிதையில் அவர் கூறவன கவனிக்கத்தக்கன :

நான் ஷிஹ்றாவோக் கிராமத்துக்கு வந்து, அன்று மாலை அங்கேயே தங்கியிருந்தேன். இரவில், யுத்தத்துக்கு ஆள் பிடிப்பதற்காகக் காவலதிகாரி வந்தான். இவன் வந்ததைக் கண்ட வீட்டுக் கிழவன் சுவரேறிக் குதித்து ஓடிவிட்டான். வந்தவனை வீட்டுக் கிழவி வரவேற்றாள். ஐயோ, அதிகாரியின் குரல் எவ்வளவு கொடூரமா யிருந்தது ! கிழவி ஏன் இப்படி முக்கி முனகிப் பிரலாபித்தாள் ? " எனக்கு மூன்றே புதல்வர்கள். மூவரும் நியெச் செங்குக்குப் போரிடப் போய்விட்டார்கள். ஒருவனிடமிருந்து இப்போதுதான் தகவல் எட்டியிருக்கிறது. அதில் மற்ற இருவரும் போரில் மடிந்துவிட்டார்களென்று எழுதியிருக்கிறான். உயிரோடிருப்பவர்கள் நல்லபடியாய் உயிர் வாழட்டும் ; இறந்தவர்களால் ஆவதொன்று மில்லை. இங்கே இப்போது வீட்டிலிருப்பது என் பேரன் மட்டுந்தான். அவனை நினைத்துத்தான் அவன் தாய் இன்னும் உயிரை வைத்துக்கொண்டிருக்கிறாள். மானத்தைக்காக்க அவளுக்கு ஒரு ரவிக்கைக் கந்தல்கூட இல்லை. எனக்கோ தள்ளாத காலம் ; வரவர நடக்கக்கூட முடியவில்லை. வேண்டுமானால், போர் முனையில் சேவை செய்ய என்னை இட்டுச் செல். பட்டாளத்தக்குக் கஞ்சி சமைத்துப்போடுவேன். நானே நான் உன்னோடு ஹோயாங் முனைக்கு வருகிறேன்."

—கிழவி இவ்வாறு சொன்னாள். இரவு நேரத்தில் அவள் குரல், மங்கி மங்கிக் கடைசியில் ஒரே பொருமலாய் முடிந்தது. காலையிலே, பட்டாளத்தோடு அவளும் கிளம்பிவிட்டாள். தன் முதிய கணவனிடம் தனிமையில் அவள் விடை பெற்றுக்கொண்டாள்.

சீனக் கவிதையின் சிறப்பியல்பான சோக உணர்ச்சிக்கும், அடக்கமான போக்குக்கும் இது சரியான எடுத்துக்காட்டு. இதில், ஒரு சித்திரம் படம் பிடிக்கப்படுகிறது ; ஒரு கருத்து கூறப்படுகிறது. அத்துடன் சரி ; மற்றவைகளைக் கற்பனை பண்ணிக்கொள்ள வேண்டிய பொறுப்பு வாசகரைச் சேர்ந்தது.

சு.

நாடகம்

சீன நாடகம் சாசுவதம் பெற்றுவிட்ட பேரிலக்கியமு மல்ல ; பேரிலக்கிய மென்ற பெயரால்மேலைநாட்டார் குறிக்கும் கற்பனை இலக்கியமு மல்ல ; இவை இரண்டுக்கு மிடையே இருப்பது அது. கற்பனை



இலக்கியம் அன்றாடம் பேசுகிற மொழியில் எழுதப்படுவது. நாடகமும் நாவல்களும் இப்படித்தான். ஆகவே, பேரிலக்கியம் எழுதும்போது கவனிக்க வேண்டிய ஆடம்பரமான சட்டதிட்டங்கள் இங்கே தேவையில்லை. இதனால் நாடகங்கள் நாளாளுக்கு நாள் வளர்ந்து பெருக முடிந்தது. சீன நாடகம் பெரும்பாலும் கவிதை மயமானது. அதனாலே, நாவல் விட நாடகம் உயர்ந்தது என்ற எண்ணம் இருந்துவந்தது. டாங் காலத்துக் காதல் கவிதைகளுக்குச் சமமென்றுகூட மதிக்கப்பட்டு வந்தது, கவிதையை வழிப்பட்டு நின்ற சீன நாடகத் துறை. நாவல் எழுதுவதை மதிப்புக்குறைவாக நினைத்த படிப்பாளிகள், நாடகம் எழுத வெட்கப்படுவ தில்லை. மொத்தத்தில் நாடகாசிரியர்களது பெண்கள் நன்றாய் விளம்பரப்படுத்தப்பட்டு வந்தனர். நாவலாசிரியர்கள் பெயர் வெளிக்கு வருவதே இல்லை. நாவலாசிரியர்கள் தம் பெயர்களை வெளியிடச் சம்மதிப்பதில்லை ; மதிப்புக் குறைவாம்.

இனிமேல், கற்பனை இலக்கியம் வளர்ந்த கதையைப் பார்க்கலாம். படிப்படியாய் வளர்ந்து, வனப்புப் பெற்று, இன்று யாரும் கண்ணியப் படுத்தும் நிலைக்கு வந்திருக்கிறது இது. பண்டைய இலக்கியம் சாதிக்க முடியாதவற்றை இது சாதித்திருக்கிறது.

சீன நாடகம் கலப்படமானதா யிருப்பது அதற்குத் தனிச் சிறப்புத் தருகிறது. கலப்படமற்றிருந்தால், பொது மக்களிடம் அதற்கு இவ்வளவு தூரம் செல்வாக்கு இருக்க முடியாது. சீன நாடகத்திலே பேசுகிற பாஷையில் எழுதப்பட்ட சம்பாஷணைகள்தான் நிறைய இருக்கும். மொத்தத்தில் எந்த மனிதனுக்கும் எளிதில் புரிந்துவிடும். சம்பாஷணைக்கு நடுநடுவே பாட்டிருக்கும். பாட்டுகள், சிலவேளை மிக நயமான கவிதைகளாக இருந்துவிடுவதும் உண்டு. ஆகவே, ஆங்கிலச் சம்பிரதாய நாடகத்துக்கும் சீன நாடகத்துக்கும் வெகுதூர வித்தியாசமுண்டு. பாட்டுகள் அடிக்கடி நடுநடுவே வரும் ; பேச்சைவிடப் பாட்டுத்தான் அதிகமிருக்கும். ஹாஸ்ய நாடகங்களிலே பேச்சுத்தான் அதிகம். இது இயல்பே. சோக நாடகங்களும், காதல் சித்திரங்களும் அடிக்கடி பாட்டுக்களிலே பீறிட்டுக் கொம்பிவிடும். சீனர்கள் நாடகம் பார்க்கப்போவது பாட்டுக் கேட்பதற்கே. நடிப்பைப் பார்ப்பதற்காக வல்ல. நாடகம் 'கேட்க'ப் போவதாகத்தான் சொல்லுவது வழக்கம் ; 'பார்ப்பதற்' கல்ல. ஆகையால், ஷி என்ற சீனச் சொல்லை 'நாடகம்' என்று மொழிபெயர்ப்பது தப்பு ; சீன நாடகத்தை 'இசை நாடகம்' ('ஆபேரா') என்றுதான் சொல்ல வேண்டும்.

சீன நாடகம், இசையை முக்கியமாய்க்கொண்ட இசை நாடகம் என்று கொண்டால்தான் அதன் இயல்பு என்ன, அது எப்படி என்னையும் கவருகிறது, அதை எப்படி இயற்றி யிருக்கின்றார்கள்—என்ற விவரங்கள் பிடிபடும். நாடகமானது — அதிலும், நவீன ஆங்கில நாடகமானது—நமது அறிவுக்கு விருந்தளிப்பது. இசை நாடகமே உணர்ச்சிக்கு விருந்தளிப்பது ; வர்ண பேதங்கள், குரல் எட்டு, ஆம்நிலை, மனபெழுச்சி இவற்றால் நம்மைக் கவர்வது. நாடக பாஷை, நம்

பேசும் அன்றாட பாஷை. இசைநாடக பாஷை சங்கீதமும் பாட்டுமே. நாடகம் பார்க்கப்போகிறவன், அதில் என்ன எதிர்பார்க்கிறான்? தனக்குப் பிடித்த கதை, பாத்திரங்கள் எப்படி நடமாடிப் போராடிப் படிப்படியாய் முடிவை நெருங்குகின்றன என்பதை ஸ்வாஸ்யம் குன்றாதபடி சம்பாஷணைகளும் நிகழ்ச்சிகளும் விளக்கிச் சொல்ல வேண்டும்; எதிர்பாரா நிகழ்ச்சிகளும், நடிப்பு விசேஷமும் நம் கவனத்தை ஈர்க்க வேண்டும்—இவைதான் நாடகப் பண்புகள். இசைநாடகத்திலே, அறிவுக்குச் சிரம மில்லை; சுகமாய்ப் பொழுது போக்கலாம்; நல்ல காட்சிகளைக் கண்டு, இனிய சங்கீதத்தைக் கேட்டுப் புலன்களுக்கு இன்பம் பெறலாம்.

இதனால்தான் நாடகங்களை இரண்டாம் முறை பார்க்கப் பிடிப்பதில்லை. இசை நாடகத்தை விடாமல் ஐம்பது தரம் பார்த்தாலும் சலிப்பதில்லை. சீன நாடக மேடை எங்களுக்குச் சலிப்புத் தருவதே யில்லை. “பித்திங் நாடகங்கள்” என்று சொல்லுகிறார்களே, இதில் ஒரு தூறு பாட்டுப்போலத்தான் இருக்கும். திருப்பித் திருப்பி இவற்றையே பாடினாலும், ஜனங்கள் சலியாமல் கேட்டு இன்புறவே செய்கிறார்கள். பாட்டுக்களிலே நயமான பிரக்காக்கள் விழும்போது, ஜனங்கள் ‘பலே! பலே!’ என்று கோஷமிடுவார்கள். சீன நாடகத்துக்குச் சங்கீதந்தான் உயிர்; நடிப்பு பேருக்குத்தான். அதுவும், மாமூல் பிரகாரம் கையையும் காலை யும் குறிப்பிட்ட மாதிரி ஆட்டி அசைத்தால் போதும். மேலைநாட்டில் (இத்தாலிய) நாடகங்களிலே வரும் கதாநாயகிகள் இப்படித்தான் கையைக் காலை அசைப்பதோடு தமது நடிப்பை வைத்துக்கொள்ளுவர்.

சீனாவில், நாடகம் பார்க்கப்போகிறவன் நடிக்கன் பாடக் கூடியவனா, நடிக்கக் கூடியவனா என்றே முதலில் கவனிப்பான். நடிப்பு என்பதும் பெயரளவிலேதான். மேலைநாட்டில் காதலைக் காட்ட, நெஞ்சை அகல விரித்து, முச்சைப் பிடித்துக்கொண்டு நிற்கும் கதாநாயகியைக் கண்டு, கீழ்நாட்டாராகிய நாங்கள் கேலி செய்கிறோம். கீழ்நாட்டில் வருத்தத் தந்தைக் காட்டக் கண்ணீர் இல்லாத கண்ணைச் சட்டைக் கையால் துடைப்பதைக் கண்டு மேலைநாட்டார் நையாண்டி செய்வார். நடிக னுக்கு நல்ல முகவெட்டும் உடற்கட்டும் இனிய தோற்றமும் குரலும் அற்ப நடிப்புத் திறமும் இருந்தால் போதும். கையைக் காலை அசைப்பதும் கல்லபடியாய் அசைத்தால் வெகு ரம்மியமாகவே இருக்கும். மேயி லன்ஃபாங், பிரசித்தி பெற்ற சீன நடிகர். இவரை அமெரிக்கர் களுக்கு மிகப் பிடிக்கும். அதற்குக் காரண முண்டு. இவருடைய சைகைகள் மிகவும் லாகவமா யிருக்கும்; இவரது பாட்டுக்களை அவர் கள் எந்த அளவு ரசிக்கிறார்கள் என்பது கடவுளுக்குத்தான் வெளிச் சும். இவரது அபூர்வ அசைவுகளும், இயக்கங்களும் கவர்ச்சி மிக்கன. சேதுக்கி எடுத்த வெண்மையான விரல்கள்; நீண்டு, வளைந்த, கரிய பருவங்கள்; பெண்மை தவழும் நடை; ஆசைபூட்டும் கண்ணடிப்பு; ஆன மயக்கும் நொடிப்பு எல்லாம் சேர்ந்து அப்படியே சொக்கச் செய்துவிடும். இவற்றின் காரணமாகவே சீன மக்கள் இவரை இவ்வ



ளவுதரம் போற்றி வருகிறார்கள். இத்தனை பெரிய கலைஞர் கையாளும் போது, சாமான்ய மெனக் கருதும் இதே கையசைப்புகள் வெறும் சைகைகளாக மட்டும் இருந்துவிடாமல், உலகெலாம் புரியும் பாஷையாக விடுகிறது. சங்கீதமும் நடனமும்போல, இது சர்வதேச பாஷையாக மாறிவிடுகிறது. இக் காலத்திலே நடிப்பு என்று சொல்லுகிறோமே, அதில் மெயி லான்ஃபாங்குக்கு எவ்வளவு தெரியு மென்றால், ஒன்றுமே தெரியா தென்றுதான் சொல்ல வேண்டும். நார்மா ஷேரர், ரூத் ச்சாட் டர்ட்டன் போன்ற அமெரிக்கப் பெண்களிடத்திலே அவர் நடிப்புக் கலை யிலே பிச்சை வாங்கித்தீர வேண்டும். கையில் சவுக்கைப் பிடித்துக் கொண்டு குதிரை சவாரி செய்வதாக அவர் நடிப்பது, என் னுந்து வபு துப் புதல்வி மூங்கில் தடியைத் தொடை இடுக்கில் வைத்திழுத்துக் கொண்டோடிக் குதிரை சவாரி செய்வதாக நடிப்பதைப்போலவே இருக் கும். இவர் நடிப்பும் என் மகள் நடிப்பும் அப்பட்டம் ஒரேமாதிரியானவைதான்.

யுவான் நாடகங்களும் அவற்றுக்குப் பிற்பட்ட நாடகங்களும் மிக அற்பமான கதைக்கோளை (பிளாட்டை) வைத்தே அமைந்திருக்கும். மேலைநாட்டு இசை நாடகங்களும் இப்படித்தான். இவற்றில் சம்பாஷனை முக்கியமே யல்ல. பாட்டுக்கள்தான் நாடகத்தின் அடிப்படை. மேலை நாடுகளில், இசை நாடகத்தின் சில நயமான பகுதிகளை மட்டும் சங்கீதக் கச்சேரிகளிலே நடத்துவதுபோல, இங்கேயும் சில சில பகுதிகளை மட்டும் நடத்துவதுண்டு. பார்க்கிறவர்களுக்குக் கதை நன்றாய்த் தெரிந் ததே. பாத்திரங்கள் இன்னின்றர் என்பது அவர்கள் அணிந்திருக்கும் சம்பிரதாய முகமூடியிலிருந்தும் உடையிலிருந்தும் தெரிந்துவிடும். பேச்சைக் கேட்க வேண்டு மென்ப தில்லை. முதலாவது யுவான் நாடகங் கள் இரண்டொன்று தவிர, மற்ற யாவும் நாலு அங்கத்தில் முடியும். இந்த ரீதியில் எழுதியவர்களிலே சிறந்தவர்களது நாடகங்களில், இன் றும் நடைமுறையி லிருந்துவருகிற நாடகங்கள் இப்படித்தா னிருக்கின்றன. ஒவ்வோர் அங்கத்திலும் வரும் பாட்டுக்கள் குறிப்பிட்ட ராகத் தில், பிரபல மெட்டில் அமைந்திருக்கும். பேச்சு முக்கிய மில்லை யாகையால், இன்று நடைமுறையில் இருக்கும் அனைக நாடகப் புத்தகங்களி லிருந்து இது நீக்கப்பட்டுவிட்டது. நடிகர்கள், பேச்சுக்களை முன்பு மில்லாமலே யதேச்சையாகப் பேசி வந்திருக்க வேண்டும்.

‘வடக்கத்திய நாடகங்கள்’ என்று ஒரு வகை. இதில், நடிகர்கள் பலராயிருந்தாலும், பேசுவது பலராயிருந்தாலும், பாடுவது மட்டும் ஒரே ஆள்தான். (நல்ல பாடகர் அருகிவிட்ட குறையால் இப்படி நேர் திருக்கலாம்) ‘தெற்கத்திய நாடகங்கள்’ மற்றொருவகை. இதில் நாடகக் கட்டுப்பாடுகள் குறைவு. நடிப்பிலே சரி, பாட்டிலே சரி, சுயேச்சைப் போக்குக்கு இடமுண்டு. இதுவிருந்து, நீளமான நாடகங்கள் ஆடலாம் என்ற போக்கு உண்டாகியது. (ஆங்கில நாடகத்தில், ‘காட்சி’ என்றி ருதுபோல) இதில் உள்ள அங்கங்கள் நாலாய்த்தா னிருக்க வேண்டு

மென்ற கட்டுப்பாடு ஒழிந்துவிட்டது ; நாலுக்கு மேலும் இருக்கலாம். ஒரே அங்கத்திலே, பலதிறப்பட்ட எதுகையுள்ள பாட்டுக்களைப் பாடலாம். ஒரே அங்கத்திலே பலர் சேர்ந்தோ தனித்தோ பாடலாம். ராகங்கள், வடக்கத்திய நாடகங்களில் உள்ளமாதிரி இரா. இங்கே, தனித்தனி அசைகளை நெடுநேரத்துக்கு நீட்டி உச்சரிக்கச் சௌகரியமாகப் பாடும்படி செய்திருந்தது.

இத்தகைய நாடகங்களிலே, வடக்கத்திய நாடகத்துக்கு உதாரணம் இவை:— மேற்கு அறை (ஷிஷியாங்) ; ஹான் அரண்மனையில் இலையுதிர்காலம் (ஹான் குங்ச்சியு : நாடு கடத்தப்பட்ட சக்ரவர்த்தியின் வைப்பாட்டி ச்சுஷ்சன் கதையை விவரிப்பது) ஆகிய இரண்டும். தெற்கத்திய நாடகத்துக்கு உதாரணம் இவை:—சந்திர விதானம் (ப்பய்யு யெட்டிங்), தம்பூர் வாத்தியத்தின் அற்புதம் (ப்பிப்பாச்சி) ஆகிய இரண்டும். மேற்கு அறையில் இருபது அங்கமுண்டு. நாலு நாலு அங்கத்தைக்கொண்ட ஐந்து நாடகங்களை ஒன்றன்பின் ஒன்றாய் இணைத்ததுபோலிருக்கும்.

சீன இசை நாடகத்துக்கும், மேலைநாட்டு இசை நாடகத்துக்கும் ஒரு வித்தியாச முண்டு. மேற்கே இசை நாடகம் பார்ப்பது மேல்வகுப் பார்தான். இவர்களும் இதன் இசையை ரசிப்பதற்காகப் பார்ப்பதல்ல; பெருமைக்காக ; “ எனக்கு இசை நாடகத்திலே தனிப் பிரீதி ” என்ற மாதிரி பீற்றிக்கொள்ளுவதற்காகத்தான். கிழக்கே அப்படி யல்ல. ஏழைகளுக்குச் செவிக்குணவளிப்பது இசை நாடகந்தான். எந்த இலக்கியத் துறையையும்விட இது ஆழமானதாக ஆய்விட்டபடியால், இசைநாடகங்கள் எங்கள் ஜனங்களின் மனத்திலே வெகு ஆழம் பாய்ந்துவிட்டன. சீனாவிலே நாடகப் பித்துக்கொண்டலைகிறவர்கள் அனைவர். மேலை நாட்டில் நாடகப் பித்தர்களைப் பார்க்க முடியாது. சீனாவில், நாடகப் பித்தர்களில் கீழ்வகுப்பைச் சேர்ந்தவர்கள் நடுத்தெருவிலே தலைவிரி கோலமாக ஆடிப்பாடத் துவங்கிவிடுவ துண்டு. குங்ச்செங்ச்சி என்ற நாடகத்தில் வரும் பாட்டுக்களை மேடைத் தோரணையிலே நடித்துப் பாடத் தொடங்கிவிடுவார்கள். சஞ்சுக்கோலியாங் பாகத்தை நடித்துக் கூத்தாடுவதில் ஏழை ஜனங்களுக்கு வெகுமோகம்.

அயல்நாட்டார் சீன நாடகங்களைப் பார்க்கும்போது, ராணுவக் காட்சிகள் வரும் கட்டங்களில் தம்பட்டம், பேரிகை கொட்டி முழக்கும் கோர இரைச்சலைக் கேட்டு மலைத்துப்போவார்கள். ஆண் நடிகர் கீச்சக் குரலில் ஊளையிடுவது, மகா கர்ணகரோமாய்த் தோன்றும். சீனர்களுக்கோ, இது தேவகானமா யிருக்கும். ஒரு வகையில் இதற்குக் காரணம், சீனருடைய காது தடித்த தோலால் ஆக்கப்பெற்றிருப்பதே. இதற்குக் காரணம், அமெரிக்கருடைய காது மிக மென்மையானது என்று சொல்லிவிடலாமா? முடியாது. அமெரிக்காவில் ஜாஸ்பாண்டு, சாக்ஸ்போன் போன்ற கீச்சு வாத்தியங்கள் கிளப்பும் அலறலை அமெரிக்கர்கள் எப்படித்தான் சுகமாய் அனுபவிக்கிறார்களோ என்று சீனர் திகைப்



படைவர். இதெல்லாம் பழக்க தோஷம். அவரவர் பழகினது அவரவருக்குப் பிடிக்கும். பழக்கமில்லாதது புரியாது ; வெறுப்பாய் மிருக்கும். இருந்தாலும், சீன நாடகத்தில் தம்பட்டம், பேரிகை எல்லாம் எப்படிவந்து சேர்ந்தன என்றால், சீன நாடக மேடையின் சூழ்ச்சியின் இவை இருக்க வேண்டியது அவசியமாகிவிட்டது என்றே கூற வேண்டும்.

சீன நாடகமேடையில் கொஞ்சம் நயமான ரகத்தைச் சேர்ந்தது வீட்டுக்கு முன்னுள்ள பொட்டலில் அமைக்கப்பெறுவதுண்டு. பெரும்பாலும் நாடகமேடைக்கு முங்கிற்கொட்டகைதான் அமைக்கப்படும். மைதானத்திலே, உயரமாய்க் கால் எழுப்பி அதன்மேலே அமைக்கப்பெறும். சிலவேளை, வீதியை மறித்து, அதன் குறுக்கேயும் கட்டப்படும். நாடகம் முடிந்தவுடனே கொட்டகையைப் பிரித்துவிடுவார்கள். இதனால், மேடை திறந்த வெளியில் இருக்கவேண்டிய தாயிற்று. சுற்றிலும் ஒரே இரைச்சலும் ஆரவாரமும் யிருக்கும். பண்டம் விற்பாரின் கூக்குரல் ; அம்பட்டன் கத்தி தீட்டும் கரகரத்த சத்தம் ; பலகாரம் விற்கிறவனுடைய சேகண்டி நாதம் ; ஆண், பெண், குழந்தைகளின் கூப்பாடு ; நாய்களின் குரைப்பு—இவை அனைத்தோடும் போட்டி போட்டுக்கொண்டு நடிகர்கள் கத்தித் தீர்க்க வேண்டும். கிரீச்சிட்டுக் கூவின லொழியப் பாட்டுக்கள் யாருக்கும் கேட்க மாட்டா. இது நிஜமா பொய்யா என்று யாரும் சரிபார்த்துக்கொள்ளலாம். தம்பட்டம், பேரிகை அடிப்பது, முன் அறிவிப்பாகவும், ஒருமாதிரி விளம்பரமாகவும் உதவின. நாடகந் துவக்குமுன் இவை முழங்கும் ; இவை ஒரு மைல்தூரம் கேட்கும். ஜனங்கள் சத்தங் கேட்டு விரைந்து வருவார்கள். தற்காலம் சினிமாவுக்குத் தெருச் சுவரொட்டிகளால் செய்யும் விளம்பரம்போலாகும் இது. நவீன வசதிகளுள்ள நடாகக்கொட்டகைகளில் இத்தனை இரைச்சல் போட்டால், இந்த இடிமுழக்கத்தில் காது செவிடாய்த்தான் போகும். இருந்தாலும் எப்படியோ இந்தக் கூச்சல் சீனருக்குப் பழகிவிட்டது, அமெரிக்கருக்குப் பாண்டிவாத்திய முழக்கம் பழகிவிட்டமாதிரி. எங்களுக்கு இரைச்சல் வேண்டும் ; இந்தச் சந்தை இரைச்சலி லிருந்துதான் வாழ்க்கை அனுபவம் கிடைக்கிறது. கால் போக்கிலே இது மாறிப்போகலாம் ; அப்போது, நாகரிகமான கட்டிடங்களிலே எங்கள் நாடகங்கள் அமைவாகவும், 'நாகரிக'மாகவும் நடைபெறலாம்.

வெறும் இலக்கிய ரஸனையோடு பார்த்தால், சீன நாடக இலக்கியம் அழகிலும், ஆற்றலிலும் டாங் காலக் காதற் கவிதைகளையிட எவ்வளவோ மேலானது. சீனக் கவிதைகளிலே மிக உயர்ந்தனவற்றுள் சிலவற்றை அனுபவிப்பதானால், அதற்குச் சீன நாடகத்தைத்தான் பார்க்கப்போக வேண்டும். டாங் கவிதை எழில்கனிந்ததே யாயினும், அதைவிட, நாடகக்கவிதை நயமானது என்பதே எனது திடமான நம்பிக்கை. பண்டையக் கவிதை, ஒரு குறிப்பிட்ட மாதிரியில், புராதன மரபை

கருத்துக்களை இயம்பும். அமைப்பு முறையில் கலைப்பண்பும், மெருகும் இருப்பினும், காம்ப்ரியமோ, சக்தியோ, செழுமையோ இருக்க மாட்டா. பண்டையக் கவிதையைப் பயின்றுவிட்டு, நாடகக் கவிதை யைப் பயிலும்போது எத்தகைய உணர்ச்சி உண்டாகிறது? (நாடகங் கன், அடிப்படையில், கவிதைக் கோவைகளைத் தவிர வேறல்ல என்று முந்தியே குறிப்பிட்டுவிட்டேன்.) நேர்த்தியான தொட்டியில் கணக் காய் வளர்ந்திருக்கும் பூச்செடியைப் பார்த்துவிட்டு, தோட்டத்திலே, கீயச்சையாய்த் தாறுமாறாய்ச் செழித்துக் கொழித்துக் குலுங்கும் பூச்செடிகளைப் பார்த்தால், எப்படி யிருக்கும்? தொட்டிப் பூவின் எழில் மலினமானது, இயற்கையின் கொழுகொழுப் பில்லாதது; தோட்டப் பூவின் செளந்தர்யம் மட்டற்றது, மனம்போல வளர்ந்து அழகு சொரிவது.

சீனக் காதற் கவிதை மலினமானது; அதிக நீளமிராது; அதிகச் சக்தி பெற்றிராது. குறுகலாயிருப்பதனால், பாத்திரங்களையோ, காட்சி களையோ விரிவாக வருணிக்க முடியாது. நாடகத்தில் இப்படிப்பட்ட முட்டுக்கள் இல்லை. பண்டிதர்கள் ஏற்றுக்கொள்ள மறுத்த சாதாரணச் சொற்கள் நாடகக் கவிதையிலே தாராளமாய்ப் புழங்கும். கற்பனைகளும் காட்சி நிலைகளும் விதம் விதமாய்க் கிளம்பும். இவற்றைக் காதற் கவிதை வரம்புக்குள்ளே கையாள முடியாது. இன்னும் அதிகமாப்ப் படுத்து விரிந்த இலக்கியத் திறமை வேண்டும். நாடகத்தில் சில கட்டங் களிலே மனித உணர்ச்சியின் சிகரத்தைச் சித்தரிக்கவேண்டி வரும்; அது நாலு வரி, எட்டு வரிப் பாட்டில் முடியவே முடியாது. நாடகக் கவிதை இந்த வரம்புகளை யெல்லாம் சட்டைபண்ணுவதில்லை; பாஷைத் தொல்லையும் இல்லை. பேச்சு மொழியில், சர்வ சுதந்திரத்தோடு நினைத் ததை நினைத்தவித மெல்லாம் தீவிரமாய் இயம்பலாம். நாடோறும் ஜனங்கள் பேசுகிற தினசரிச் சொற்களை வெகு லாகவமாக நாடகாசிரி யர் கையாளுவார். இங்கே சொல்லின் பொருத்தமும், ஓசையும், அழ ரும்தான் முக்கியமாகின்றன. பழைய சம்பிரதாயங்களுக்கு மதிப்போ, கிடமோ தருவதில்லை. யுவான் நாடகங்களை எழுதிய தேர்ந்த பேர்வழி களில் சிலர் ஒரு ஜில்லாவில் மட்டும் புழங்கும் கொச்சைப் பாஷையை அப்படியே கையாண்டிருக்கிறார்கள். இதில் சொட்டும் அழகை எடுத் தியும் முடியாது. இந்தப் பாஷையை நவீனச் சீன மொழியிலே மொழிபெயர்ப்பது முடியவே முடியாது. ஒரு தினசரி கீழே தந்துள்ள மாதிரி அமைந்திருக்கும் பாட்டை எப்படித்தான் மொழிபெயர்க்கக் கூடும்?

கசாமுசா சோம்பலாலே காலை மடக்கிக்கொண்டு மண் தண்ணையில் குந்திக்கொண்டிருந்தேன். கடக்குமுடக் கென்று ஈலைவாயை அசைத்தபடி கழுதை சாய்ந்து கிடந்தது. மரத்தடி யில், பூலோகமோ கயிலாசமோ என்று அது காலைப் பரப்பிக் கொண்டு உறங்கியது. தக்கட்டி முக்கட்டி என்று வேலைக்காரப் பி.



பயல் கழுதையைத் தட்டிக்கொடுத்துக்கொண்டு அதை எழுப்ப முயன்றான். இந்தா, என்னேங்கிறேன்! எழுந்திருக்கமாட்டே! ஏலப் பாண்டியா! மின்னல் வேகத்தில் காலம் போய்க்கொண்டிருக்கிறது தெரியல்லே!

—மாச்சிஷ்டுவான் : ஹுவாங் லியாங்மெங்.

நாடகக் கவி இயற்றுகிறவர்கள் இசை நாடகப் பாடல்களின் மெட்டுக்கு ஏற்றவண்ணம் கவிகளைக் கூட்டிக் குறைத்து அமைக்கவேண்டியது அவசியமாயிற்று. வழக்கத்தைவிட அடிகள் நீளமாயிருக்கும். அசை சேர்க்கையில், ஓர் அசை அதிகமாக வரலாம். சந்தம் கச்சிதமாயிருக்கவேண்டிய தில்லை. எந்த ஜில்லா பாஷையில் கவி இயன்றிருக்கிறதோ அதற்குத் தோதுப்படுகிறபடி சொற்களை நீட்டி முடக்கலாம். சீர்க் கட்டுப்பாடு ஒழிந்ததும், கண்டபடி மனம்போன விதமெல்லாம் சீர் அமைக்க முடிந்தது. ஏற்கெனவே, சுங் காலத்தில் உண்டான ட்ஸ்அப் போக்கு, பாட்டுக்களில் மெட்டுகளுக்குத் தக்கபடி சீர்களை நீட்டி முடக்கலாம் என்று வழிகாட்டிவிட்டது. சொற்களின் சந்தம், அச் சொற்களை எழுதும்போது உண்டாவதுபோலில்லாமல், பேசும் போது இருக்கிறபடியே கையாளப்பட்டது. இப்படிப் புதிதாய் உண்டான சீர்முறை நாடகங்களிலே இன்னும் அதிக மாறுதலும் சரளமும் அடைந்துவிட்டது. ஒழுங்காக அமையாத சீர்முறைக்கு உதாரணமாகக் கீழே சில பாடல்கள் தந்திருக்கிறேன். இவை மொழி பெயர்ப்புக்க ளல்ல; அனுசரிப்புக்கள்தான். மேற்கு அறை என்ற நாடகம் சீன இலக்கியத்திலே முதல்தரமானவற்றோடு சரியிடம் வகிப்பது. கதாநாயகி இவ்ஜிங் என்பவளின் அழகை வருணிக்கும் பகுதிகளைச் சற்றுப்பாருங்கள்.

அவள் பேசுமுன்னே, பழுத்துக்கணிந்த கொவ்வைப் பழம் போல அவள் உடல் சிவந்துவிட்டது; உலையிலிட்டுப் பழுக்கக் காய்ச்சினால் வெள்ளைப் பதுமை இப்படித்தான் சிவப்பேறிவிடும். அடுத்த கணம், தேவகானம் போன்ற இனிய கீதம் பாடிவிடுவாள்.

பக்கவாட்டிலே அவளைப் பாருங்கள்:

கொடிபோல் ஒருக்கணித்து நிற்கிறாள். கோமேதகக் கொண்டை ஊசி சாய்ந்துகிடக்கிறது. புருவங்கள் புதுப்பிறை போல வளைந்து மனைகட்டுகின்றன. இவற்றுள், இருண்ட பட்டின் மென்மைபெற்ற இரண்டு கோயில்கள் (கண்கள்) உறைகின்றன.

அவள் நடையழகு விவரிக்கப்படுகிறது:

இப்படியும் அப்படியும் அவள் அடியெடுத்து வைக்கிறபோது அதிலே அழகும் தந்திரமும் காணும். அவள் இடையோ தென் பாங்குப் பாட்டுப்போல மிருதுவானது. என்ன லாகவமான மெலிவு; என்ன வலிவற்ற மென்மை; வெறித்து ஆடி ஆகையும் காற்றில் மயங்கிக் கிரங்கிய பூங்கொடிபோல இருக்கும் அவளது இடை:

சந்தம் என்பது சீனக் கவிதையிலும் சங்கீதத்திலும், மேலை நாட்டுக் கவிதை, இசையிலிருப்பது மாதிரி ஒழுங்காக இராது. ஆங்கிலக் கவிதையிலும் இரு சீர் முச்சீர் முறையை ஒரு பாதி ஏன் கலந்து கையாளப்படாது? இந்த முறை, சுங் கால ட்ஸ்சு நாடகங்களிலும், புவன் நாடகங்களிலும் நன்றாய்க் கையாளப்பட்டிருக்கிறது. இவற்றில், சீர்கள் ஒரே ஒழுங்காய் இரு சீர் முச்சீர் என்று வரா. கலந்தே வரும். இதனால் ஒருவித நயமான ஒசைக்குழைவு உண்டாகிறது. திறமை புள்ள ஆங்கிலப் புலவர்களும் இதைக் கையாண்டு பார்ப்பது நல்லது.

இலட்சிய சிருஷ்டியான ஜனநாயக தேசத்தில் நாடக மேடைக்கு மகத்தான செல்வாக்கிருக்கும். கிட்டத்தட்ட இந்த மாதிரிச் செல்வாக்கு சீன நாடக மேடைக்குச் சீனரது தேசிய வாழ்வில் இருந்துவருகிறது. நாடகமேடை எங்களுக்கு இசையினிடத்துக் காதலையுண்டாக்குவதோடு நின்றுவிடவில்லை. நூற்றுக்குத் தொண்ணூறு பேர் கல்விபறி வில்லாதிருக்கும் சீன சமுதாயத்திற்கு, இது பிரமாதமான சரித்திர அறிவையும் புகட்டி வந்திருக்கிறது. பாட்டி கதைகளில் பொதிந்து கிடக்கும் சரித்திர உண்மைகளை எங்கள் நாடகங்கள் துலாம்பரமாக்கி யுள்ளன. இலக்கியப் பிதிரார்ஜிதமாக இணையற்ற குணச்சித்திரங்களை இவை எங்கட்கு வழங்கியுள்ளன. பாமரரான ஆண் பெண்களின் உள்ளக் கோயிலிலே இவை இடையறாது பூஜித்து வரப்படுகின்றன. ஆகவே, சரித்திர புருஷர்களாகிய குவான்யு, லியூபெயி, ட்ஸாஷு ட்ஸாஷு, ஹுபெ ஜென்க்வெயி, ஹுபெ ட்டிங்ஷான், யாங் க்வெஃபெயி, இவர்களைப்பற்றி எனக்குத் தெரியாத எவ்வளவோ விஷயங்கள் எந்தச் செவிலித்தாய்க்கும் சாதாரண மாகத் தெரிந்திருக்கும். இவள், அடிக்கடி நாடகங்களுக்குப் போயிருப்பாள். நானோ, கிறிஸ்தவப் பள்ளியில் படித்ததால், நாடகங்களுக்குப் போக முடிய வில்லை. சரித்திரப் புத்தகங்களைப் புரட்டிப்புரட்டி, இங்கொன்றும் அங்கொன்றுமாகவே நான் சரித்திர புருஷர்களைத் தெரிந்துகொண்டேன். எனக்குப் பத்துப் பன்னிரண்டு வயதாகு முன்பே, ஜோஷுவா குழல் ஊதிபதால்தான் ஜெரிக் கோ நகரத்துக் காவல் சுவர்கள் விழுந்து தரைமட்டமாகியன (பெயின் கதை) என்று தெரிந்து கொண்டிவிட்டேன். ஆனால், முப்பது வயதுவரை, சீனத்துப் பெருஞ்சுவர் கட்டிய கதையில்வரும் அனைகரை எனக்குத் தெரியாது. சீனத்துப் பெருஞ்சுவர் எழுப்புவதில்வேலை செய்யக் கட்டாயப்படுத்தப்பட்டவர்களில் மெங்ச்சிபாங்ஷு என்ற பெண்மணியின் கணவனும் ஒருவன். இவன் வேலை செய்துகொண்டிருந்தபோது ஆபத்துக்குள்ளாகி மடிந்துவிட்டான். கணவனது பிரிவாற்றாமையால் விதவை அழுது வடித்த கண்ணீர் வெள்ளமாகப் பெருகச் சுவரின் ஒரு பகுதியை அப்படியே அடித்துக்கொண்டு போய்விட்டதாம். இந்தக் கதை எனக்கு முந்தித் தெரியாது. இந்த மாதிரி விஷயங்கள், என்போன்ற அறிவிவிகள் தவிர, படிப்பறியில்லாத எல்லாச் சீனருக்கும் எப்பொழுதோ தெரிந்திருக்கும்.



நாடகம் சங்கீதத்தையும், சரித்திரத்தையும் கற்பிப்பதோடு நிற்கவில்லை. மக்களின் பண்பாட்டுக்கான சேவையும் செய்கிறது. பாவ புண்ணியங்களைப் பகுத்தறிவதற்கும், ஒழுக்க நெறிபற்றி நிற்பதற்கும் அது உதவுகிறது. நம்பிக்கையான மந்திரிகள், கடமை தவறாத புதல்வர்கள், அஞ்சா நஞ்சும் படைத்த போர்வீரர்கள், கற்புள்ள மனைவியர், ஒழுக்கமுள்ள கன்னியர், சூழ்ச்சிக்காரப் பணிப்பெண்கள், இவர்க ளெல்லாம் எப்படி எப்படி இருக்க வேண்டும் என்று சீனர்கள் பொதுவாக எண்ணுகிறார்களோ, அந்த எண்ணத்தை அவ்வப்போது நாடகங்கள் சரியாய்ப் பிரதிபலித்துக் காட்டிவிடும். உயிருள்ள ஆண் பெண்களுக்கு நடப்பது போல, கதை உருவத்திலே பேசிப்பாடி நடித்துக்காட்டுவதால், ஒவ்வொரு குணச்சித்திரமும் அப்படியே மனத்துள் ஆழப்பதிந்துவிடுகிறது. தன்னை யறியாமலே நல்லதை விரும்பும்படியும், தீயதை வெறுக்கும்படியும் தோன்கிறது. டஸாஓ ட்ஸாஓவின் ஆஷாடபூதித்தனம், மின்ட்ஸ் அவின் புத்திர விஸ்வாசம், வென்ச்சன்னுடைய காதற்போக்கு, இங்கிங்குடைய தீவிர மன எழுச்சி, யாங்குவெயிஃபெயின் போக வாழ்க்கை, ச்சின் க்வெயியின் ராஜத்துரோகம், பொன்சங்குடைய பேராசையும் கொடூரமும், ச்சுக்கோ வியாங்குடைய சூழ்ச்சித்திறம், ச்சாங்ஃபெயியின் சிடுசிடுப்பு முலியனின் மதபக்தி—எல்லாம் ஒழுக்க நியதிக்குப் பிரமாணப் பூர்வமான ஆதாரங்களாகவும், மேற்கோள்களாகவும் ஆய்விட்டன. தலைமுறை தலைமுறையாக, நல்லதாக்கும் கெட்டதாக்கும் சீன மக்கள் இவர்களையே சுட்டிக்காட்டுவார்கள்.

“தம்பூர் வாத்தியத்தின் அற்புதம்” (ப்பிப்பாச்சி) என்ற நாடகத்தின் கதையை இங்கே சுருக்கமாய்க் கூறுகிறேன். இதிலிருந்து, நாடகங்கள் மூலம் ஜனங்களுக்கு எந்த அளவு ஒழுக்கமுறைகள் போதிக் கப்பட்டு வருகின்றன என்பது புலப்படும். குடும்ப வாழ்க்கையைச் சித்தரிக்கும் கதைகள் சீன மக்களுக்கு எவ்வளவு பிடித்திருக்கின்றன என்பதையும் இந்தக் கதை நன்றாய் எடுத்துக்காட்டும். தற்காலக் கருத்துப்படி பார்த்தால், இதில் நாடகப் பண்பு கோவைபட இருப்பதாகச் சொல்வதற்கில்லை:—நாற்பத்தி இரண்டு அங்கங்களில் நிகழும் கதை பல வருஷ நிகழ்ச்சிகளை விவரிப்பது, ஒரே வளவளப்பாயிராமல் வேறென்ன செய்யும்? கற்பனை நயமுமில்லை; அதற்குச் “செம்மலர்க் கூடாரம்” என்ற நாடகத்தைப் பார்க்க வேண்டும். கவிதையழகு மில்லை. “மேற்கு அறை” (ஷிஷியாங்)யில் அது இன்னும் நன்றாயிருக்கிறது. உணர்ச்சிக் காம்பீர்ய முமில்லை “நெடுவாழ்வுக் கூடம்” என்றதில் இன்னும் நயமாயிருக்கிறது. எப்படி இருந்தபோதிலும், இதற்கு நிறையச் செல்வாக்கிருக்கிறது. குடும்ப ஒற்றுமையையும் அன்பையும் இது தனி அழகோடு வருணிக்கிற விதம் சீனருக்கு மிகவும் மனதுக்குப் பிடித்தது. இதன் செல்வாக்கு, இதர நாடகங்கள்

பயி மக்கள் மனத்தைக் கவர்ந்து செல்வாக்குப் பெற்றுவிடுகின்றன என்பதை நன்றாய் எடுத்துக்காட்டுகிறது.

ஹான் பரம்பரைக் காலத்திலே கல்வியில் தேர்ந்த படிப்பாளி ஒருவர் இருந்தார். ட்ஸாய் யங் என்பது அவர் பெயர். அவரது பெற்றோர் வயதானவர்கள். அதனாலே, அரசியலில் பதவிபெறும் ஆசையை அவர் அடியோடு விட்டொழித்தார். வீட்டில் பெற்றோரோடு தங்கு வதில் திருப்தியடைந்தார். ச்சு ஒ வுனியாங் என்ற பெண்ணை மணம் புரிந்து அதிக நாளாகவிட வில்லை. வசந்த காலம்; வீட்டுத் தோட்டத் திலே குடும்பத்தார் மட்டும் இருந்து விருந்துண்கிறார்கள். இந்த இனிய குடும்பக் காட்சியோடு நாடகம் ஆரம்பமாகிறது. ராஜாங்கத்தில் ஒரு சட்டம் செய்திருந்தார்கள். படித்தவர்க ளெல்லாம் ராஜசபைக்கு வேலைக்குப் போய்த்தீர வேண்டு மென்பது ராஜ கட்டளை. உள்நாள் அதி காரி, ட்ஸாயியின் பேரை ராஜாங்கத்துக்குத் தெரிவித்துவிட்டார். இதனால், ட்ஸாய் தலைநகருக்குப் போய்த் தீரவேண்டியது அவசிய மாயிற்று. பல வருஷம் குடும்பத்தைவிட்டுப் பிரிந்திருக்கவும் வேண் டும். ராஜ ஆக்கை ஒருபுறம்; பெற்றோர் பாசம் ஒருபுறம்; மனைவியின் காதல் ஒருபுறம். இவற்றில் எதை ஒதுக்குவது, எதைக் கொள்ளுவது, என்ற மனப் போராட்டம். கிழத்தந்தை, தன்னலம் பாராது "போ" என்று துண்டினார். தாய், தாய்மைக்குரிய இயல்போடு எதிர்த்தாள். கடைசியில், ட்ஸாய் போகவேண்டியே ஆய்விட்டது. தனது இளம் மனைவியிடம் பெற்றோரை ஒப்படைத்துவிட்டுக் கிளம்பிவிட்டான். உற்ற நண்பனான ச்சாங் என்பவன் மனைவிக்கு உதவியாய் இருந்துவர இசைந்தான்.

ட்ஸாய் சர்க்கார்ப் பரீட்சைகளில் தேர்ந்தான். நாட்டில் முதலா வதாகத் தேறிவிட்டான். அப்புறம் சங்கடம் ஆரம்பித்துவிட்டது. முதல் மந்திரிக்கு ஒரே பெண்; நியு என்பது அவள் பெயர். நல்ல அழகி; படிப்பு பாட்டுக்களில் தேர்ச்சியுள்ளவள். இவள்மேல் மந்திரிக்கு உயிர். தன் விருப்பத்துக்கு மாறாக ட்ஸாய் இவளை மணக்கும்படி சொல்லிவிட்டது. கல்யாண இரவு; உலக போகங்க ளெல்லாம் கிட்டி யிருக்கிறது. ஆனாலும், ச்சு ஒ வுனியிங்கின் நினைவு தாம்பத்திய வாழ் வின் சந்தோஷத்தை மாசுபடுத்துகிறது. மந்திரி மகளுக்கு விஷயம் தெரிந்துவிடுகிறது. வீட்டுக்குப் போய் மாமன் மாமியைப் பார்க்கத் திட்டம் போடுகிறான். கணவன் இசைகிறான்; தந்தை கோபித்துச் சீறு கிறார்.

இங்கே இப்படி இருக்க, வீட்டிலே நிலைமை நாளுக்கு நாள் மோச மாகவருகிறது. வீட்டு ஜீவனத்துக்கு ச்சு ஒ வுனியாங் ஒருத்திதான் ஒன்றியாய் வழிதேட வேண்டும். தையல் வேலை செய்து என்னதான் செய்ய நினைக்க முடியும்? ஊரொங்கும் பஞ்சம் கோரதாண்டவமாடு கிறது. நல்ல வேளை, பொதுஜன தானியச் சாவடியிலிருந்து பஞ்சப் படி வழங்கினார்கள். ச்சு ஒவுக்கும் அவளது பங்கீடு கிடைத்துவந்தது. ஒரு நாள், வழியில் யாரோ இவளிடமிருந்து அரிசியைப் பிடுங்கிக்



கொண்டு ஓடிவிட்டார்கள். பாழும் கிணற்றில் குதித்துச் சாகலாமா என்றுகூட நினைத்துவிட்டாள். அப்புறம், தன்னை நம்பி இருப்பவர் கதி என்னாகும் என்று நினைத்து, வீட்டுக்கு வந்துசேர்ந்தாள். ட்ஸாயிரின் தோழன் ச்சாங் இடம்போய் ஒரு பிடித்தபிடி அரசி இரவல்வாங்கி வந்து, அதை மாமன் மாமிக்குச் சமைத்துப்போட்டாள், யாருக்கும் தெரியாமல் தான் மட்டுங் நெல் உமியைத் தின்று ஜீவித்துவந்தாள். அரிசியிலிருந்து பிரிந்த உமியைப்பற்றி அவள் பாடுகிற கட்டம் இந்தக் கதையின் அடியுன்னதமான உருக்கக் காட்சி என்று சகலரும் ஒப்புக் கொள்ளுகிறார்கள். அரிசியைத் தன் கணவனாகவும், அதிலிருந்து பிரிந்த உமி தானாகவும் வைத்து அவள் பாடுவது. வெகு உருக்கமா யிருக்கும்.

போதுமான சாப்பாடு இல்லையே என்று பிரலாபித்துவந்த பெற்றோருக்கு இவள் உமி தின்று வருவது தெரிந்ததும், அவர்கள் மருமகனிடம் மன்னிப்புக் கேட்டார்கள். கொஞ்ச நாளில் கிழவி மடிந்தாள். கிழவனும் நோயில் விழுந்துவிட்டான். பாடுபட்டுப் பண்டிதம் பார்த்து காப்பாற்றினாள். ஒரு நாள் அவனும் மடிந்தான். ஈமக்கிரியை செய்யப் பணம் போதாததால், தன் கருங் கூந்தலை வெட்டி விற்றாள். உற்ற நண்பன் ச்சாங் துணைகொண்டு மாமனின் சவக் குழியைத் தன் கையாலேயே தோண்டினாள். பசியும் களைப்பும் அவளை வாட்டிவதைத்தன. சவக்குழி யருகே சேர்ந்து படுத்திவிட்டாள். அப்போது ஒரு கணவகண்டாள். பூமிதேவி அவளுக்குப் பிரசன்னமானாள்; இரக்கத்தோடு ஆசி கூறினாள்; வெண் குரங்கு, கரும் புலி என்ற இரு தேவதைகளைப் பூமிதேவி உதவிக்கு ஏவினாள். உறங்கி எழுந்து பார்த்தால், சவக் குழி தோண்டி முடிந்து தயாராயிருந்தது. நடந்ததைச் சாங்கியிடம் சொன்னாள்.

கணவனைத் தேடித் தலைநகருக்குப் போகும்படி ச்சாங் யோசனை சொன்னான். கணவனைப்போல ஒரு டடமெழுதினாள்: கன்னிமாடப் பெண்போல மாறுவேடம் புனைந்தாள். தம்பூரா வாத்தியத்தை ஏந்திப் படி பிச்சை எடுத்துச் சாப்பிட்டுக்கொண்டு தலைநகரை அடைந்தாள். என்னென்னவோ கஷ்டங்களை அனுபவித்துக் கடைசியில் லேயாங் நகரை அடைந்தாள். இங்கே ஒரு கோயிலில் அப்போது பெணத்தத் திருவிழா நடந்தது. அங்கே போய் ஒரு பொது இடத்திலே தன் கணவனுடைய படத்தை மாட்டிவைத்தாள். மணமகன் ட்ஸாய்சன் பெற்றோருக்காகப் பிரார்த்தனை செய்யக் கோயிலுக்கு வந்தான். தன் படத்தைப் பார்த்ததும், அதைத் தன்னுடன் வீட்டுக்கு எடுத்துச் சென்றான். மறு நாள் கன்னி மாட உடையில் ட்ஸாய் வீட்டுக்குச் ச்சாங் வுனியாங் போய்ப் பிச்சை கேட்டாள். பிரதம மந்திரியின் மகன் இவளைப் பரிவுடன் ஏற்றுக்கொண்டு, தன் கணவன் மனத்தைச் சோதிக்க இனிய சூழ்ச்சிகள் செய்யத் தொடங்கிவிட்டான். அப்படி எல்லோரும் சந்தோஷமாய் ஒன்று சேர்ந்தார்கள். சக்ரவர்த்தியே பேர இருந்து இரண்டு மனைவிகளையும் ஆசீர்வதிப்பதோடு நாடகம் முடி கிறது.

இந்த மாதிரி அம்சங்கள்தான் சினாவிலே ஒரு நாடகத்தைப் பொதுஜன ரஞ்சகமானதாக ஆக்கிவிடுகின்றன. இந்தக் கதையிலுள்ள அன்னியப் போக்கு சின மக்களின் மனத்தை முற்றும் கவர்ந்து விடுகிறது. இதே மாதிரிதான் தினசரிப் பத்திரிகைகளில் வெளியாகும் சமூக நடவடிக்கைகள் ஆங்கில வாசகர்களின் மனதைக் கவர்ந்து விடுகின்றன. சினக் கதைகளிலே, கதாபாத்திரங்களின் வாழ்க்கையை அப்படியே திருப்பிவிடுகிற சர்க்கார்ப் பரீட்சை இந்த நாடகத்திலே வருகிறது. அது மட்டு மல்ல. கற்புள்ள மனைவியையும், சொல் தவறாத மகளையும் இது வருணிக்கிறது. தள்ளாத வயதடைந்த தாய் தந்தையர் ; ஆபத்துக்குதவுகிற நண்பன் ; சக்களத்திப் பொறுமை பில்லாத குலப்பெண் ; அதிகாரப் படாடோபத்தில் பிரியமுள்ள மேலதிகாரி—இவர்களை யெல்லாம் இந்த நாடகம் சித்தரிக்கிறது. சினப் பொது மக்கள் ஆவலோடு விரும்பும் விஷயங்களில் இவை ஒருசில. “கிழக்கு வழி” “குன்றின் மேலே” என்ற சினிமாப் படங்கள் சினாவில் இவ்வளவு பிரபலமானதுக்குக் காரணம், இவற்றில் இந்த மாதிரி அம்சங்கள் நிறைய இருந்ததுதான். அதோடு, சினர்கள் மிகவும் உணர்ச்சி வயப்பட்ட ஜனங்கள் ; உள்ளத்தை உருக்குகிற கதைக்கோள் உடைய கதைகளையே அவர்கள் அதிகம் விரும்புகிறார்கள் என்பவற்றையும் இந்த அம்சங்கள் எடுத்துக் காட்டுகின்றன.

க0

## நாவல்

நாவல் எழுதுகிற அளவுக்குத் தாம் மட்டமாப்போய்விட்டோமென்பதை ஜனங்கள் தெரிந்துகொள்ளக் கூடாதே என்று சின நாவலாசிரியர்கள் பயப்படுவார்கள். “எஷாஓ பஹ்யென்” என்ற நாவல் வெகு காலத்துக்கு முந்திய தல்ல. பதினெட்டாம் நூற்றாண்டில் ஷியா எர்மிங் இதை எழுதினார். இவர், புது வழியில் செல்லும் கட்டுரைகளும், அழகிய கவிதைகளும், பல பிரயாண நூல்களும், வாழ்க்கை வரலாற்றுத் துணுக்குகளும் எழுதிவந்தார். படிப்பாளிகள் இவற்றை எழுதியாக வேண்டுமென்பது பழைய சம்பிரதாயம். இவரது எழுத்துக்களை ‘ஹுவான்யூ ஷியென்ச்சி’ என்ற பெயரில் இப்போது தொகுத்து வெளியிட டிருக்கிறார்கள். “எஷாஓ பஹ்யென்” என்ற நாவலையும் இவர்தான் எழுதினார். இவர்தான் இதை எழுதினார் என்பதை இவரது கட்டுரைகளிலிருந்தும் கவிதைகளிலிருந்தும் கிடைக்கும் ஆதாரங்கொண்டு ஐயத்துக் கிடமின்றி நிரூபிக்க முடியும். இவருடைய பெயர் வழங்குவதற்காக ௧௮௬௦-ல் கூட இவரது நூல் தொகுப்பை (ஹுவான்யூ ஷியென்ச்சி) மீண்டும் அச்சிட்ட இவரது கடைமை தவறாகக் கொள்ளப்போன் (பேரன் மகன்) இந்த நாவலை மட்டும் அச்சிடாது விட்டு



விட்டார். இவர் எழுதிய நூல்களிலே இதுதான் மிகச் சிறந்தது; இதில் யாருக்கும் சந்தேக மில்லை. அப்படி யிருந்தும், இதை ஏன் அச்சிட அஞ்ச வேண்டும்? ஜனங்கள் தன் பாட்டனை அவமதிப்பார்களென்ற பயமா? இல்லை, தனக்கே பிடிக்கவில்லையா? என்னவோ, இதை அவர் சேர்க்கவே யில்லை. 'சிவப்பு அறைக் கனவு' என்பது ஒரு நாவல். இதை எழுதியது ட்ஸாஹு ஹுயெச்சின்தான் என்று கசுகௌ-ல்தான் டாக்டர் ஹுஷி விளக்கப்படுத்தினார். இந்த ஆசிரியர், பேச்சு மொழியில் வசன மெழுதியவர். எல்லோரிலும் தலைசிறந்தவரல்லாவிடினும், அப்படித் தலைசிறந்த ஆசிரியருள் ஒருவர் என்பதில் மட்டும் சந்தேகமில்லை. "ச்சின்ப் பின் மெயி" (பொன்-ஜாடி-பழம்) என்ற நாவலை எழுதியது யார் என்று இன்றுவரை தெரியவில்லை. "எல்லா மனிதரும் சகோதரரே" என்ற நாவலை எழுதியது ஷிநையாஹு அல்லது லோகுவான்ச் சங்கா என்பது இன்னும் சந்தேகமாகவே இருந்துவருகிறது.

"சிவப்பு அறைக் கனவு" என்ற நாவலின் ஆரம்பமும் முடிவும் நாவல் எழுதுவதை எவ்வளவு மதிப்புக் குறைவாக எண்ணிவந்தார்கள் என்பதை எடுத்துக்காட்டுகிறது:—தேவலோகத்து மல்லர்கள் ஒரு காலத்தில் பெரிய போரில் இறங்கினர். இவர்கள் சண்டையில் வான முகடு பிளந்துவிட்டது. உடனே, துவோ என்ற தேவதை ௩௬,௫௦௦ பிரம்மாண்டமான பாறைத் துண்டுகளை வைத்துக்கொண்டு வானத்தில் கண்ட ஓட்டையை அடைக்கப் புறப்பட்டான். ஓட்டையை அடைத்த பிறகு ஒரு பாறை மிஞ்சிவிட்டது. அதை ட்டாஹு சந்தியாசி ஒருவர் கண்டார். அப்போது, அதில் எழுதியிருந்த கதையை வாசித்தார். நூற்றி இருபது அடி உயரம், இருநூற்றி நாற்பது அடி அகலம் உள்ள இந்தப் பாறையில் எழுதி யிருந்த கதையைச் சந்தியாசி பெயர்த் தெழுதிக்கொண்டார். ட்ஸாஹு ஷுலெத்சின்னுக்கு இக் கதை கிடைக்கவே அவர் இதைப் பத்து வருஷம் உழைத்துச் சரிப்படுத்தி, ஐந்து முறை பூராவும் திருத்திச் சரிபார்த்தார். பல அத்தியாயங்களாகப் பிரித்தெழுதி, இதைப்பற்றி ஒரு செய்யுளும் இயற்றினார்:.

இந்தப் பக்கங்களில் காணும் விவரங்கள் அர்த்தமற்ற உளறல்கள். துயரம் படிந்த கண்ணீர்த் துளிகளை இப் பக்கங்கள் முடிமறைக்கின்றன. ஆசிரியரின் பைத்தியக்காரத்தனத்தைக் கண்டு இவை நகைக்கின்றன. ஆனால், இக் கதையின் மந்திர சக்தியைக் கண்டவர் யாரே?

கதை முடிவிலே, மிகச் சோகமான மனித நாடகம் ஒன்று நடைபெறுகிறது. கதாநாயகன் துறவு பூண்டுவிட்டான். ஆயிரக்கணக்கான வருஷங்களுக்குமுன் துவோ தேவதை, பாறையில் விட்டுச் சென்ற ஆத்மாதான் கதாநாயகனுக்கு அறிவும் ஆற்றலும் தந்து, அவன் அன்புருவாகித் துன்பங்களைச் சகித்துவாழ் பண்ணியது. அது, மீண்டும் பாறைக்கே போனதும், விரக்தியால் துறவு பூணுவதல்லால் கதா

எய்கனுக்கு வேறு போக்கிட மில்லை. அப்போது முன் வந்த அதே ட்டாஷ சந்நியாசி திரும்பவும் காட்சியளிக்கிறார். சந்நியாசி மறுபடியும் கதையைப் பெயர்த்தெழுதினாராம். ஒரு நாள் ஆசிரியரிடம் வந்து கதை பின் எழுத்துப் பிரதியை அவரிடம் கொடுத்து வைத்தாராம். ட்ஸாஷ ஷ்யெச்சின், சிரித்துக்கொண்டே, “இது வெறும் அர்த்தமற்ற உள மல்தானே! மது அருந்தி விருந்துண்ட பிறகு, ஒருசில நண்பர்களா யிருக்கும்போது பொழுதுபோவதற்காக வேண்டுமானால், இது உத வும். வேறு வேலையின்றிச் சும்மா குந்தியிருக்கிறவர்களுக்கும் இது அரட்டையடிக்க உதவும். கதாநாயகனை எனக்கு எப்படித் தெரியும்? இதர விவரங்கள் என்னென்ன இருக்கின்றன என்றெல்லாம் என்னைக் கேட்பது, விஷயத்தை வீணாகப் பெரிதாக்கிவிடுவதல்லாமல் வேறில்லை” என்று பதிலளித்தாராம். இதைக் கேட்ட சந்நியாசி, எழுத்துப் பிரதியைக் கீழே போட்டுவிட்டுச் சிரித்துக்கொண்டே வெளிச் சென்றார். போகும்போது, தலையை ஆட்டியபடி தனக்குள்ளே, “நிஜந்தான். வெறும் உளமலைத் தவிர இதிலே வேறென்ன இருக்கி றது? இதிலே உள்நுறக் கிடப்பது இன்னது என்று யாருக்குத்தான் தெரியும்? ஆசிரியர், பெயர்த்தெழுதியவர், வாசகர்—யாருக்கும் ஒன் றுமே தெரியாது. இது வெறும் இலக்கியப் பொழுதுபோக்குத்தான். சுய திருப்திக்காகவும் மகிழ்ச்சிக்காகவுமே எழுதப்பட்டது என்று முணுமுணுத்தாராம். பின்னாலே, யாரோ இந்தச் செய்யுளையும் எழுதி வைத்தார்கள் :

கதை, சோகம் படிந்து உருக்கமாகும்போது, இதன் அசட் டத்தனமும் மகா துன்பகரமாகிவிடுகிறது. நாம் எல்லோருமே இந்தக் கனவு நிலையிலிருந்து தத்தளிக்கிறோம்; அப்போது, யாரை யார்தான் கடிந்துகொள்ள முடியும்?

இக் கதையில் உள்ள அசட்டுத்தனம், சோகம் படிந்து உருக்கமா யிருப்பதோடு, வெகு நயமாபு மிருக்கிறது. சுய திருப்திக்கும், மகிழ்ச் சிக்குமே இதை எழுதியதால், இதன் சிருஷ்டி, இயற்கை எழுச்சியோடு இயன்றிருக்கிறது. பணத்துக்காகவோ, புகழுக்காகவோ இதை எழுத வில்லை. கொளவமான மனிதர்கள் இதைப் படிப்பது மதிப்புக் குறை வாகக் கருதப்பட்டதால், உளுத்துப்போன பழைய சம்பிரதாயங்களும் இலக்கிய வரம்புகளும் இதைப் பாதிக்க வில்லை. நாவலாசிரியருக்குப் பணமோ புகழோ கிடைக்காததோடு, அவரின் உயிருக்கே ஆபத்து வந்துவிடுவது முண்டு. “எல்லா மனிதரும் சகோதரரே” என்ற நாவலை எழுதிய ஷிறையானின் பிறந்த ஊர் கியாங்கின். தனக்கு ஒரு சமயம் வந்த ஆபத்திலிருந்து இவர் எப்படித் தப்பினார் என்பதைப்பற்றி அங்கே ஒரு ஸ்வாஸ்யமான கதை வழங்குகிறது. எதிர்காலத்தில் நடக்கப்போவதை அறியும் அபூர்வ சக்தி ஷிக்கு இருந்ததாம். இந்த நாவலை எழுதிய பிறகு ஷி ஓய்வெடுத்துக்கொண்டிருந்தார். புதிதாக அரசாட்சிக்கு வந்திருந்த மிங் பாம்பரையில் அவர் சேவை செய்ய மறுத்துவிட்டார். ஷியின் பள்ளித் தோழன் ஸியூபாவன் இப்போது



சக்ரவர்த்தியின் வலக்கைபோலச் செல்வாக்கி விருக்கிறார். ஒரு நாள் விபூ உடன் சக்ரவர்த்தி வந்தார். ஷியின் மேஜைமேலே கிடந்த எவ்வித எழுத்துப் பிரதிகளை விபூ பார்த்துவிட்டார். ஷி தன்னைவிடப் பெரிய மேதை என்று கண்ட விபூ, அவனை நாசமாக்கக் குழந்தை செய்தார். புதிதாய்ப் பதவிக்கு வந்த அரசு பரம்பரை இன்னும் சரிபாய் நிலைபெற்றுவிட வில்லை. கொள்ளைக்காரர் உள்பட "எல்லோருமே சீக்கிரமாகத் தாங்கள் தான்" என்று போதிக்கும் இந்த நூல், அபாயகரமான கருத்துக்களைப் பரப்பிவிடக் கூடும். ஆகவே, விசாரணை போடுவதற்காக ஷியைத் தலைநகருக்கு அழைப்பிக்க வேண்டுமென்று சக்ரவர்த்தியிடம் விபூ ஒரு நாள் மனுப்போட்டார். கட்டளை வந்ததும், தன்னுடைய எழுத்துப் பிரதிகள் களவுபோயின; தனக்கு மரணமே சம்பவிற்கும் என்று ஷி கண்டுகொண்டார். நண்பர் ஒருவரிடம் ஐந்து நாள் களஞ்சுவெள்ளி கடன் வாங்கிக்கொண்டு கிளம்பினார். இதைப் படகோட்டிக்கு லஞ்சமாகக் கொடுத்துப் படகை முடிந்தவரைக்கும் தாமதித்துச் செலுத்தும்படி கேட்டுக்கொண்டார். படகு நான்கு நகரை நோக்கிப் போய்க்கொண்டிருக்கும்போது, அமரணுஷ்யமான நாவலொன்றை அவசர அவசரமாக எழுதி முடித்தார். இதன் பெயர் "ஃபெங்ஷென் பாங்". (இதன் ஆசிரியர் யார் என்று தெரியவே யில்லை.) இதைக் காட்டித் தனக்குப் பைத்திய மென்று சக்ரவர்த்தியை நம்பவைக்க வேண்டுமென்பது அவர் எண்ணம். பைத்தியம் என்று சொல்லி, ஷி உயிர் தப்பினார்.

இப்படி ஒளிவுமறைவாக வளர்ந்தது சீன நாவல். ரகசியமாய் ஒருவர் இருவரை மகிழ்விப்பதிலேதான் அதன் நாட்டம் சென்றிருந்தது. தேடுவாரின்றி, வழிக்கரையில் சூத்த மலர் போல, அது தானாகக் கண்ட இடத்தில் சுயேச்சையாய் வளர்ந்து வந்தது. சிலவேளை, ஒரு தலைமுறையில், ஒரே ஒரு பூப்பூத்ததோடு செடி பட்டுவிடும். ஒரே பூவானாலும், அதன் மணமும் நிறமும் எத்துணை வசீகரமாயிருக்கின்றன! இந்த ஒரு பூப்பூப்பதற்காகவே அந்தச் செடி வளர்ந்துபோலும். செடியின் சத்து முழுவதையும் சப்பிக் குடித்துவிட்டு மலருகிற பூவும், மலர்ந்த மறு கணமே வாடிக் கருகிவிடுகிறது. நல்ல நாவல்கள், கதைகள் எல்லாம் இப்படித்தான் உண்டாயின. சிருஷ்டி பண்ண வேண்டுமென்கிற ஒரே ஆசையால்தான் கொர்வாண்ட்டே எழுதினார்; பொக்காதியோ எழுதினார். பதிப்புரிமை, ஆசிரியர் சன்மானம் என்ற பாதகாப்புக எல்லாம் இருந்துவரும் இன்றுகூடப் பணம் முக்கிய மல்ல. சிருஷ்டி சக்தி யில்லாதவனுக்கு எவ்வளவு பணம் கொடுத்தாலும் நல்ல கதை எழுத வராது. ஸ்திர வாழ்க்கையால் நம் மனம் சிருஷ்டி பண்ண முடிகிறது. ஆனால், ஸ்திர வாழ்விவிருந்து ஒருபோதும் எதுவும் உண்டான தில்லை. பணந்தான் சார்லஸ் டி. கென்னை அமெரிக்காவுக்குப் பிரயாணப்படுத்திற்று. ஆனால், பணத்தால் ஒரு "டேவிட் காப்பர் பீல்டை" உண்டாக்கிவிட முடியாது. டி.ஃபோ, ஃபீல்டிங், ஷிகையன், ட்ஸாஜு ஷுவெச்சின் போன்ற நமது கதாசிரிய மேதைகள் ஏன் எழுதி

ஞர்கள் ? அவர்க ளெல்லாம் பிறவிக் கதாசிரியர்கள். தம் உள்ளத்தில்  
கதைகையெத்தான் அவர்கள் எழுதிவைத்தார்கள். பிரயாசைப்  
பட்டு எழுதினவர்க ளல்ல. இயற்கை, தன் செல்வங்களை யெல்லாம்  
வாழ வுனவெச்சின்னுக்கு வாரிக் கொடுத்திருந்தது. வீடு வாசல்  
ஒன்றுக்கும் குறைவில்லை. பிறகு எல்லாம் மறைந்து மாயமாய்விட்டன.  
வாழ வயதடைந்த காலத்திலே, கையிலே காசில்லை ; இருக்க ஒரு  
முடிசைதான் கிடைத்தது. முந்தி வாழ்ந்த வாழ்வு கனவுபோல ஆய்  
விட்டது. கனவை நினைத்துப் பார்த்த ஆசிரியர், தன் நினைவு வேதனை  
யைப்போக்கிக்கொள்ளும் பொருட்டு, எழுதித்தீர்க்க வேண்டியாயிற்று.  
இதைத்தான் நாம் இலக்கிய மென்கிறோம்.

“சுவப்பு அறைக் கனவை” நான் உலகப் பேரிலக்கியத்துள்  
ஒன்றென மதிக்கிறேன். இதிலுள்ள குணச்சித்திர வருணனை, ஆழ்ந்து  
பார்த்த மனிதாபிமானம், சம்பூர்ணமான நடைப்பொலிவு, கதை எல்லாம்  
சேர்ந்து இதைப் பேரிலக்கியப் பதவிக்கு அருகதையுள்ளதாக ஆக்கி  
விடுகின்றன. இதில் வரும் பாத்திரங்கள் உயிரோ டியங்குகின்றன. நம்  
முன் உயிரோடு வாழும் நண்பர்கள் கூட இப்படி அளவளாவ மாட்டார்  
கள். ஒவ்வொரு பாத்திரமும் பேசும்போது நமக்குச் சட்டென  
அடையாளந் தெரிந்துவிடும். எல்லாவற்றையும்விட மேலானது இதி  
லுள்ள கதைப் போக்குத்தான் :

இந்திர லோகம்போன்ற பூங்காவனம் ; பெரிய அதிகாரியின்  
குடும்பம் ; அதில், நாலு புதல்வியரும், ஒரு புதல்வனும், பல  
முறைப் பெண்களும் ; பையன் பெரியவனாகிவருகிறான் ; முறைப்  
பெண்களும் பையனும் சம வயதினர் ; எப்போதும் சந்தோஷ  
ஆவாரமும் தமாஷும் கெக்கலிக்கும் ; மிக வசீகரமான, கெட்  
டிக்காரப் பணிப் பெண்கள் பலர் ; இவர்களிலே சிலர் சூழ்ச்சிக்  
காரிகள்,—ஏதாவது முடிச்சுப்போட்டுக்கொண்டே யிருப்பார்  
கள் ; மற்றஞ் சிலர் உண்மையானவர்கள், ஆனால் கோபக்காரி  
கள் ; கொஞ்சப் பேர் எஜமானருடன், ரகசியத்தில் காதல்கொண்  
டிருப்பவர்கள் ; வேலைக்காரரின் பனைவியரில் சிலர் நடத்தை பிசகி  
னவர்கள் ; இவர்களாலே குடும்பத்திலே சில கலகங்களும்  
பொருமைகளும் ; தகப்பனரை வீட்டில் பார்க்கவே முடியாது ;  
சகா உத்தியோக சம்பந்தமாய் வெளியூரிலேயே இருப்பார் ;  
இரண்டு மூன்று மருமக்கள் ; இவர்கள்தான் குடும்ப பாரத்தைத்  
திறம்பட அப்பழுக்கின்றி ஏற்று நடத்தி வருகிறார்கள் ; மருமகப்  
பெண்களிலே மிகத் திறமை வாய்ந்த ஃபெங்ச்சியெ பேரில் எல்  
லோர்க்கும் கன பிரியம் ; இவள் பெரும் வாய்ச்சளுக்கி ; படிப்பு  
வாசனையே இல்லாதவள் ; ‘கதாநாயகன்’ பழைய இனம் பிள்ளை ;  
ஆளாகிற பிராயம் ; சுமாரான புத்திசாலி ; பெண்கள் சகவா  
சத்தை அதிகம் விரும்புகிறவன் ; காதலிலும் கஷ்டத்திலும்  
இவன் கிடந்து உழல வேண்டு மென்றுதான், கடவுள், இத்தனை



பெண்களை இவனுக்குத் துணையாக அனுப்பினார் போலும் ; சினத் துப் பெருங்குடும்பங்களில் ஒரே பிள்ளையாய் இருந்தால் செய்வது போல, இவ்வினையும் அசாத்தியச் செல்லங் கொடுத்து வளர்த்து வருகிறார்கள் ; குடும்பத்தின் சர்வாதிகாரியான பாட்டிக்கு இவன் மேல் உயிர் ; தகப்பனிடம் வெகு பயம் ; உறவுமுறைப் பெண்கள் அனைவருக்கும் இவனிடம் பரம விஸ்வாசம் ; பணிப் பெண்கள், இவனுக்கு இஷ்டப்பட்டதை யெல்லாம், ரொடிப்பொழுதில் கொண்டுதருவார்கள் ; இவனைக் குளிப்பாட்டி, இரவில் தூங்க வைத்து உடன் காவலிருப்பார்கள் ; இவர்கள் வீட்டிலே, தாய் தகப்பனில்லாத மாமன் மகளான தையூவும் இருந்து வருகிறாள் ; அவளுக்குக் காச நோய் ; குருவிக் கூட்டுச் சூப்புத்தான் ஆகாரம் ; பேரழகிலும், கவிதா மேதையிலும் யாவரிலும் சிறந்தவள் ; கொஞ்சம் அறிவாளியானதால், இதர மக்குப் பெண்களைப்போல மகிழ்ச்சியா யிருக்க முடியவில்லை ; மாசற்ற தன் காதலை, கன்னி உள்ளத்தின் தூய வேகத்தில் பழையிடம் தெரிவிக்கிறாள் ; பழைபவன் என்னொரு மாமன் மகள் ; இவளும் பழையவைக் காதலிக்கிறாள் ; இவள் சற்றுப் பருமனானவள் ; கனவு காணும் சபாவமுடையளல்ல ; இவள்தான் பொருத்தமான மனைவியாக முடியும் என்பது பெரியவர்கள் அபிப்பிராயம் ; கடைசியில் மோசம் செய்து கலியாணம் நடந்துவிடுகிறது ; தாய்மார்களாகச் சேர்ந்து பழைபவையே கட்டிவைக்க ஏற்பாடு செய்துவிடுகிறார்கள் ; பழையுக்குகோ, தையூவுக்குகோ விஷயம் தெரியாது ; கலியாணம் நடக்கச் சற்று முந்திவரை தையூவுக்குத் தகவலை தெரிபாது ; செய்தி காதில் விழந்ததும், பைத்தியம் பிடித்தமாதிரி கெக்கலித்துச் சிரித்து, அதிர்ச்சி தாங்காது மாண்டுவிடுகிறாள் ; கலியாணம் முடிந்த அன்றிரவுதான் தையூ செத்த தாக்கல் பழுதுவுக்கு எட்டுகிறது ; தன் பெற்றோரே தன்னை மோசம் செய்துவிட்டார்கள் என்று கண்டதும், பழுதுவுக்கு அறிவு கலங்கிப் பைத்தியம் பிடித்துவிடுகிறது ; கடைசியிலே அவன் துறவியாகி விடுகிறான்.

ஒரு பெரிய குடும்பத்தின் வாழ்வையும் தாழ்வையும் தனமாக வைத்து, இவை அனைத்தும் சித்தரிக்கப்படுகின்றன. கதைபின் கடைசிப் பாகத்தில் குடும்பத்துக்கு ஒன்றன்பின் ஒன்றாக வந்து குவியும் கஷ்டங்கள் நம்மை மூச்சுத் திணறடித்துவிடுகின்றன. “ அஷ்டர் குடும்பத்தின் வீழ்ச்சி ” என்ற கதையிலும் இப்படித்தான் :

இன்ப நாட்கள் கடந்து போயின ; வறுமை தன் கோரப்பல்லைக் காட்டி இளிக்கிறது ; தோட்டத்தில் வசந்த விருந்து நடந்த காலம் போய், ஆள் நடமாட்டமில்லாத முற்றங்களில் பேய்கள் ஊளையிட்டு அங்கலாய்ப்பதுதான் காதில் விழுகிறது ; அழகி எல்லாம் பருவமடைந்து, பல பல இடங்களுக்கு மணமாகப் போய்விட்டனர். பழையுக்குப் பணிவிடை செய்த பெண்களில்

பலர் மணமாகிப் போயினர் ; மற்றும் பலர் எங்கே சென்றனர் என்பது தெரியாது ; இவர்களிலே, மிகவும் விஸ்வாசமுள்ள ச்சிங் வென் என்பவன் கடைசிவரை உண்மையாகவும், கற்புடையவனாகவும் இருந்து செத்தான் ; இந்திரஜாலக் காட்சி மறைந்து விட்டது.

சீன விமர்சகர்களில் சிலர் சொல்லுவதுபோல, “ சிவப்பு அறைக் கனவு ” நாட்டை நாசமாக்கிவிடக்கூடுமானால், சீனாவை அது எவ்வளவோ காலத்துக்கு முந்தி நாசப்படுத்தி யிருக்கும். தையூவும், பஷ்ட்ஸாவும் தேசியக் காதலர்களாய்விட்டனர். இவர்கள் தவிர, வேறு தினுசக் காதலரும் சீனாவில் பிரபலமடைந் திருக்கின்றனர். உணர்ச்சி மீறிய ச்சிங் வென், பெண்மை இயல்புடைய ஷி ஜென், விசித்திரப் போக்குள்ள ஷியாங்கியன், பெண் போன்ற ட்டான் ச்சன், வாய்ச்சுருக்கி ஃபெங்ச்சியெ, திறம்படைத்த மியாவொயூ—இவர்க ளெல்லாம் தனித் தனித் குணச்சித்திரங்கள் ; ஒவ்வொன்றும் வெவ்வேறு வகைபானது. நமக் குப் பிடித்ததை நாம் பொறுக்கி எடுத்துக்கொள்ளலாம். சீனக்காரனின் ஒருவனுடைய குணத்தையத்தைச் சுருவாகத் தெரிந்துகொள்ள வேண்டுமானால், பஷ்ட்ஸா இருவரில் அவனுக்கு யாரை அதிகம் பிடிக்கிற தென்று கேட்டால் போதும். தையூவைப் பிடித்தால், அவன் இலட்சியவாதியா யிருப்பான் ; பஷ்ட்ஸாவைப் பிடித்தால், திடமான அன்றாட வாழ்வில் நம்பிக்கையுடையவனா யிருப்பான். ச்சிங் வென்னைப் பிடித்தால், நல்ல ஆசிரியனாக முடியும். ஷியாங்கியனைப் பிடித்திருந்தால், லிப்போவின் கவிதையையும் ரசிப்பவனா யிருப்பான். எனக்கு ட்டான் ச்சனைப் பிடிக்கிறது. இவளிடம் தையூ, பஷ்ட்ஸா இருவரது குணவிசேஷங்களுந் பொருந்தி யிருக்கின்றன. சந்தோஷமாய்க் கலியாணமாகி, நல்ல மனைவியாகவும் இவள் நடந்துகொண்டாள். பஷ்ட்ஸாவின் பாத்திரம் அழுத்த மில்லாதிருக்கிறது ; இளைஞர்களைக் கவரக்கூடிய ‘ கதாநாயகன் ’ இப்படி இருப்பது நல்லதேயல்ல. நல்லதோ கெட்டதோ, சீன சூன்களும் பெண்களும் இந்த நாவலை ஏழெட்டுத் தரமாவது படித்திருப்பார்கள். இதிலிருந்து ‘ சிவப்பியம் ’ (‘ சிவப்பு அறைக் கனவு ’ விருந்து வந்த சொல் ‘ஷுங்ஷுயெ’) என்ற ஆராய்ச்சிமுறை கிளம்பி விட்டது. ஷேக்ஸ்பியர் அல்லது கதையைப்பற்றி எவ்வளவு கண்ணியமான முறையில், எத்தனை வியாக்பான நூல்களை வெளியிட்டிருக்கிறார் னோ, அவைபோன்றவையே இந்தச் “ சிவப்பிய ” ஆராய்ச்சி நூல் ஆகும்.

எல்லாவற்றையும் கவனிக்கும்போது, சீனாவிலே நாவலெழுதுகிற கையில் உச்சநிலையை அடைந்துள்ளது “ சிவப்பு அறைக் கனவு ” நான் என்று சொல்ல வேண்டும். ஆனால், இது குறிப்பிட்ட தனிவகை நாவல் வகையிலேதான் முதன்மையானது. வேறு வகை நாவல்களும் இருக்கின்றன. எடுத்துக்கொண்ட விஷயத்துக்குத் தக்கபடி அவற்றைக் கீழே



வருமாறு பிரிக்கலாம். அவ்வத் துறையிலே தலைசிறந்த நாவலின் பெயர் கீழே தரப்பட்டிருக்கிறது :

1. வீராவேச நாவல் : ஷுயிஹு ச்சுவான் : எஸ்ஸா மனிதரும் சகோதரரே.
2. அமானுஷ்ய நாவல் அல்லது அதிசயக் கதை : ஷியுச்சி
3. சரித்திர நாவல் : மூன்று ராஜ்யம்.
4. காதல் விசித்திரம் : சிவப்பு அறைக் கனவு.
5. காமாதூர நாவல் : ச்சின் ப்பின் மெயி.
6. சமூக நையாண்டி நாவல் : ஜூலின்வபிஷி.
7. கருத்துக்களுக்கான நாவல் : ச்சிங்குவாயுவான்.
8. சமூகப் பழக்க வழக்கங்களுக்கான நாவல் : கடந்த இருபது வருடத்தில் நடந்த வினோதங்கள்.

சரியாய்ப் பிசகாமல் பிரிப்பது சிரமம். உதாரணமாக, பென். ஜாடி-பழம் என்ற நாவலைப் பாருங்கள். இதில் முக்கால்வாசிக்குமேல் இருப்பது காமாதூரமானது. ஆனால், சமூகப் பழக்க வழக்கங்களைத் தயவு தாக்கஷண்பமின்றிப் பிய்த்துவாங்குவதில் இது ஒப்பற்றது. சாதாரண ஜனங்கள் 'உள்ளூர்ப் பணக்காரன்', கனவான் கோஷ்டி இவர்களை வருணிப்பதிலும், முக்கியமாக, மிங் காலத்திலே சீனச் சமுதாயத்திலே பெண்களுக்கு அளிக்கப்பட்டிருந்த இடத்தை விவரிப்பதிலும் இது ஒப்பற்ற சித்திரமாக விளங்குகிறது. இவை, அசல் நாவல் ரகங்கள். இவை தவிரக் கதைகள், சிறு கதைகளும் உண்டு. இவையும் நாட்பட்டவைதான். 'லியாஒட்ஸாய்' ('சீன ஒவியச்சாலைபிலிருந்து கிடைத்த வினோதக் கதைகள்'), 'ச்சிங்கு ச்சிக்குவான்' ('சீமாட்டி ச்சுவாங்கின் மனமாற்றமும் மற்றக் கதைகளும்')—இவை இரண்டும் கதை, சிறு கதைகட்கு உதாரணங்கள். பிந்திச் சொன்ன புத்தகத்திலே, பரம்பரை பரம்பரையாக வந்துள்ள பிரபலப் பழங்கதைகளின் சிறந்தவை தொகுத்துச் சேர்க்கப்பட்டிருக்கின்றன.

இவற்றை, அந்தந்த நூலின் பிரசித்தத்திற்கு ஏற்ற மாதிரியில் படிப்படியாய் நான் தரம்பிரித்திருக்கிறேன். நெருக்களிலே, புத்தகங்களை இரவல் தந்து வாங்கும் நூல் நிலையங்க ளிருக்கின்றன. இவற்றிலே உள்ள பொதுப்படையான நாவல்களின் ஜாபிதாவிலே வீராவேச நாவல்கள்தான் அதிகமிருக்கும். இவற்றைச் சீனப் பாஷையில் 'பாக்ரம் நாவல்கள்' என்பார்கள். இது பெரிய வேடிக்கைதான். வீரச் செயல்களிலோ, மூர்க்கத்தனமான நடவடிக்கைகளிலோ மாட்டிக்கொண்ட கூடாதென்று உபாத்தியாயரும் பெற்றோரும் சதா எச்சரித்து வருகிற நாட்டிலே, பாக்ரமத்தைப்பற்றிப் பேசுவது அசம்பாவிதமாகவே காணும். சீனாவில் தமது மூர்க்கத்தனத்தாலே குடும்பத்தையப் போலீஸிடமோ, உள்ளூர் அதிகாரியிடமோ சந்தியில் இழுத்துவைத்த

ஒடுகிற புதல்வர்களை உடனே விட்டைவிட்டு ஒட்டிவிடுவார்கள். பொது  
 உணர்ச்சி மீறி, ஏழைபங்காளனாக இருக்க எண்ணிப் பிறர் காரியங்  
 களிலே தலையிடுகிற பராக்ரமசாலிகளான பிரஜைகளை ஊரில் இருக்கவிட  
 மாட்டார்கள். சமுதாயத்தைவிட்டுப் 'பச்சைக் காட்டுக்கு' ஒட்டிவிடு  
 வர்கள். (கொள்ளைக்காரர்களைக் குறிப்பது.) பெற்றோர் பிள்ளைகளைக்  
 'சரிப்படுத்தாவிட்டால்', பிள்ளைகள் குடும்பத்தையே ஒரு வழியாய்ச்  
 'சரிப்படுத்திவிடுவார்கள்'. சட்டரீதியான பாதுகாப்பு இல்லாததால்,  
 எந்தப் பிரஜையும் பாப புண்ணியத்தை அதிகங் கவனிப்பது அவனுக்கு  
 ஆபத்தாக முடியும். சட்ட ரீதியான பாதுகாப்பு இல்லாத சமூகத்திலே  
 ஏழை எளியார்க்குத் தர்மநியாயம் வழங்கப் புறப்படுகிற மனிதன் 'சரிப்  
 படுத்த முடியாத' சகத்தைச் சேர்ந்த வீர புருஷனாகத்தான் இருக்க  
 வேண்டும். விட்டிலேயே தங்கியிருந்து, சமூகத்திலே மானமரியாதை  
 பேசி வாழுகிற ஆசாமியைச் 'சரிப்படுத்த' வேண்டிய அவசியமேமில்லை.  
 ஏற்கெனவே மழுங்கிய பேர்வழியை, மேலும் மழுங்கவைக்க என்ன  
 தேவை! மழுங்கல்களான இந்த 'கல்ல பிரஜைகள்', முரடர்களாகிய  
 எட்டாள்களைப் பெரிதும் மதிப்பார்கள். அபலைப் பெண்கள், தாடி  
 சேகாக்காமல், காரிமுரடாய்த் தோன்றும் குண்டர்களைக் கண்டால், இப்  
 படித்தான் 'ஆறா!' என்று வியப்படைவார்கள். எலும்புருக்கு  
 நோயால் பிடிக்கப்பட்டு, எழுந்திருக்க முடியாமல், பறித்த படுக்கை  
 யாய் கிடக்கிறவர்கள், "எல்லா மனிதரும் சகோதரரே" என்ற நாவ  
 லைப்படித்து, இதிலே விரர்செயல் புரியும் விஞ்ஞான பராக்ரமத்தைக்  
 கண்டு மகிழ்வதிலே என்ன அதிகசயம் இருக்கிறது? சின நாவல்களைப்  
 படிக்கிறவரில் பறித்தபடித்தான் படிப்பார்க் கென்பதை மறந்துவிடக்  
 கூடாது.

சாக்ஷர்தன் சண்டை, தேவதைகளின் சண்டை இவற்றைக் கூறும்  
 அப்புதக் கதைகளும் அமானுஷ்யப் பிறவிகளைப்பற்றிக் கூறுகிற  
 எவ்வுரும சினர்களது வாழ்க்கையோடு ஒட்டிப்போய்விட்ட பழங்  
 கதைகளை அடிப்படையாக வைத்தே எழுதப்பட்டவை. சின மனத்  
 திலே, உண்மை நிகழ்ச்சியோடு, அமானுஷ்ய நிகழ்ச்சி எப்பொழுதும்  
 லைந்தே இருக்கும் என்று "சின மனம்" என்ற அத்தியாயத்தில் குறிப்  
 பிட்டோம். "வியூச்சி" என்ற நாவலை டாக்டர் டிமதி ரிச்சர்ட்ஸ்,  
 புறப்போக்காக மொழிபெயர்த்து, அதற்கு "விண்ணுலகத் தூது"  
 என்ற பெயர் கொடுத்திருக்கிறார். இந்தியாவுக்கு யாத்திரை போகும்  
 சந்தியாசி யுவான்ட்சங் சாதிக்கும் காரியங்களைப்பற்றியும், அவரது  
 தீரச் செயல்களைப்பற்றியும் இது விவரிக்கிறது. இவருடன், பாதி மனி  
 தரும் பாதி மிருகமுமான மூன்று பேர் துணையாகப் போகிறார்கள். சன்  
 என்ற குரங்கு, ச்சு என்ற பன்றி, சந்தியாசி என்ற மணல் மூவரும் நம்  
 உணர்வத்தை அப்படியே கவர்ந்துவிடுகின்றன. இது மூலச் சிருஷ்டி  
 மல்; மத சம்பந்தமான பாட்டிக் கதையிலிருந்து எடுத்தது. எல்லா  
 ருடைய அபிமானத்தையும் ஒருங்கே பெற்றுவிட்ட பிரசித்த  
 மான பாத்திரம் சன் குரங்குதான். அடைய முடியாததையே சதா



302

அடையத் துடிதுடிக்கிற விஷமத்தனமான மனித ஆத்மாவை இது எடுத்துக்காட்டுகிறது. எடன், தோட்டத்திலே, தடுக்கப்பட்ட இலந்தைப் பழத்தை சுவான் தின்றதுபோல, இக் குரங்கும் வானுல கத்திலே தடுக்கப்பட்ட பீச் பழத்தைத் தின்றது. கடைசியில், புரொமிதியைப் பாதையிலே கட்டிப்போட்டமாதிரி, இதையும் பாதையடியில் ஐநூறு வருஷத்துக்குச் சங்கிலியால் கட்டிப்போட்டு விட்டார்கள். தண்டனைக் காலம் முடிந்ததும், ஷுவான்ட்சங் வந்துவிடுவித்தான். தான் செய்த பாவங்களுக்குப் பிராயச்சித்தமாக ஷுவான்ட்சங்கோடு யாத்திரை புறப்பட்டு, வழியில் பேய் பிசாசு, ராக்ஷஸ் முதலிய கோர ஜந்துக்களோடெல்லாம் சண்டை போட்டது. என்னவானாலும், குரங்கின் குறப்புத்தனம் போகவில்லை. இதன் போக்கு, தெய்வ வழி நின்றலுக்கும் அடங்காப்பிடாரித்தனத்துக்கும் சதா நடக்கும் போராட்டத்தை நன்றாய் எடுத்துக் காட்டுகிறது. குரங்குத் தலையிலே ஒரு இரும்பு முடி இருந்தது. குரங்கு, ஏதாவது தப்புச் செய்தால் ஷுவான்ட்சங் மந்திரம் ஒதி விரிவான்; இரும்பு முடி குரங்குத் தலையை உயிர்போகிற மாதிரி வலிஎடுக்க இறுக்கி நெருக்கிவிடும். பன்றி ச்சு மனிதர்களின் மிருக இச்சையை எடுத்துக் காட்டுகிறது. மத உணர்ச்சியால் மிருக இச்சையை எப்படி அடக்க லாம் என்பது இதனால் போதிக்கப்படுகிறது. கண்காண இடங்களிலே அரைகுறை மனிதர்களாகிய இந்தச் சிருஷ்டிகள் மல்லிட்டுக்கொண்டு, ஆசாபாசங்களோடு போராடுவது மகா கோமாளித்தனமாயிருக்கும். மந்திர சச்சுத்யும், தெய்விக ஆபுதப் பிரயோகமும் சண்டைகளில் அமார்க்களப்படும்போது, வாசகர் மூச்சைப்பிடுத்துக்கொண்டு நிகைத் துப்போவார். குரங்கின் காதிலே, மந்திரக் கோலொன்று செருகி இருக்கும். வேண்டும்போது, இதை எவ்வளவு தூரத்துக்கும் நீட்டி விடலாம். அதோடு, தன் கால் மயிரைப் பிடுங்கி வீசி எறிந்து, நினைத்த மாத்திரத்தில் ஒரு குரங்குப் படையைச் சிருஷ்டித்துப் பகை வரைத் தொல்லைப்படுத்தக்கூடிய சக்தியும் குரங்குக்கிருந்தது. மீனாகவோ, பறவையாகவோ, வேறு எதுவாகவோ அதனால் உருமாறி விட முடியும். திடீரென்று ஒரு கோயிலாக மாறிவிடும். கண்கள் கோயில் ஜன்னலாகிவிடும்; வாய்தான் கோயில் வாசல்; நாக்கு கோயிற் சிலை; கோயிலுக்குள்ளே புகுந்த எந்த பிரும்ம ராக்ஷஸனையும் 'ஸப்' கென்று விழுங்கிவிடும். ஒரு சமயம், சன் குரங்குக்கும், இத்தற் நிகரான சாமர்த்தியமுள்ள இன்னொரு தேவ கனத்துக்கும் பலத்த சண்டை மூண்டுவிட்டது. நிலம், நீர், வானம் எங்கும் ஒன்றை யொன்றுவிடாமல் விரட்டி விரட்டிச் சண்டைபோட்டன. இந்தக் காட்சிகள் குழந்தைகளுக்கு மிகக் கவர்ச்சியா யிருக்கும். பெரியவர் களுக்குக்கூட ஸ்வாஸ்யமாகவே இருக்கும். "மிக்கி மெளஸ்", ("மிக்கி" என்ற எலியைப் பற்றிய வேடிக்கைச் சினிமாப் படம்) கதை களை ரசிக்கக் கூடியவர்கள் இதையும் ரசிக்கவே முடியும்.

தெய்விகக் கற்பனையானது அம்புதங்களை விளம்பும் கதைகளில்  
 ஒருவதோடு நின்றுவிடுவதில்லை. எல்லாவித நாவல்களிலுமே பூதங்கள்,  
 ராக்ஷஸர்கள் போன்ற அமானுஷ்யக் கற்பனைகள் வந்துவிடும். “ஏஷாஜ  
 ப்ஷபென்” முதல்தரமான நாவல்தான் ; குடும்ப அபிமானமும், தீரச்  
 சேவலும் கலந்திருக்கும். ஆனாலும், இதில் பல பகுதிகள் அமானுஷ்யக்  
 கற்பனை காரணமாகப் பழுதுபட்டுவிட்டன. சினத்து மர்மக் கதை  
 என்ற இதனால் குறைபட்டுவிட்டன. “ப்பலுக்குங் ஆன்” (ப்பலுக்குங்  
 குடைய வழக்குகள்) என்ற நாவல் இதனாலே பழுதாய்ப்போய்விட்டது.  
 அமானுஷ்யக் கற்பனைக்கு இடந்தருவதாலே, துப்பறியும் நாவல் வளர  
 இடமில்லை. துப்பறியும் கதை வளராததற்கு வேறு காரணமுண்டு ;  
 சாஸ்திர முறைப்படி தர்க்க மிடாதது ; சீனரின் உயிரைப் பெரிதாக  
 மதியாதது. ஒரு காரியம், இன்ன காரணத்தால் இப்படி நடக்கும்  
 என்று தர்க்கரீதியில் ஆராயும் தொல்லையை ஆசிரியர் மேற்கொள்ள  
 மாட்டார். எங்கேயாவது கதை தடைப்பட்டால், சடாரென்று பூதங்கள்  
 தேவதைகளைக் கொண்டுவந்து கதையை ஒப்பேற்றிவிடுவார். யாராவது  
 இறந்துபோனால், அதற்காக யாரும் சினாவில் முகம் நீங்க அழுது  
 சாக மாட்டார்கள். ஒருவன் செத்துப்போனால், எதற்காக, எப்படிச்  
 செத்தான் என்ற ஆராய்ச்சியில் இறங்க வேண்டுமென்று யாருக்குந்  
 தோன்றுது. செத்தானா ; சரி, செத்துத்தான் போய்விட்டான்—என்ற  
 தோடு விஷயம் முடிந்தது. சினத் துப்பறியும் கதையில் வரும்  
 ப்ஷபுக்குங் துப்பறிகிறவன யிருப்பதோடு, அவனே ஒரு மாஜிஸ்ட்  
 ரேட்டுங்கூட. வழக்குகளில் எக்கச்சக்கமான கட்டங்கள் வரும்  
 பொழுது, கனவில் காட்சி காணுவதன் மூலமே மர்மங்களையும் கொலை  
 களையும் அவன் அம்பலமாக்குவான் ; ஷெர்லக் ஹோம்ஸ் மாதிரி  
 எரண காரியங்களை அலசிப்பார்க்க மாட்டான்.

சின நாவலில் கதைக்கோள் நெருங்கிப் பிணைந்திராது. டி. எச்.  
 வான்ஸின் நாவல்களைப்போல, கதையமைப்பு கண்டபடி சிதறிக்  
 கிடக்கும். நீளத்தில், சின நாவல் டால்ஸ்டாய், டஸ்ட்டவீஸ்க் எழு  
 தியரஷ்ய நாவல்களை ஒத்திருக்கும். சின நாவலுக்கும் ரஷ்ய நாவலுக்கும்  
 உள்ள ஒற்றுமை ஸ்பஷ்டமானது. இரண்டிலும் கையாளும் அமைப்பு  
 முறை மிகவும் நேரடியானது ; இரண்டிலும் சில்லறை விவரங்கள்  
 குவிந்திருக்கும் ; இரண்டிலும் கதையை மொட்டையாய்ச் சொல்லுவ  
 தோடு ஆசிரியர் நின்றுவிடுவார். மேற்கு ஐரோப்பியரைப்போலக்  
 கதையை ஒவ்வொரு கோணமாகத் திருப்பிக்காட்டித் தானும்கூடவே  
 வந்து வாசருக்கு விஷயங்களை விளக்கிக்கொண்டிருக்க மாட்டார்.  
 கதையை, நடந்தது நடந்தபடி கூறிவிடுவார். நயமான மனோதத்துவச்  
 சித்திரங்கள் இருக்கவே செய்யும். ஆனால், மனோ தத்துவத்தைப்  
 புறந்தீர்த்துத் தெரிந்துள்ள விஷயங்களை ஆசிரியர் விளக்கி விரிக்கச்  
 செய்யவில்லை, ரஷ்ய நாவலிலோ இடமில்லை. கதை, அதன் கதா  
 வளராய்ந்துக்காலவே முக்கியமாகச் சொல்லப்படுகிறது. மானங்  
 காமாதூர்த்தனத்தைக் கொஞ்சங்கூட நகாஸ்பண்ணாமல்



பச்சையாய்த் தீட்டுகிற விஷயத்திலும் “ பொன்-ஜாடி-பழம் ” என்ற சீன நாவலுக்குக் “ காரமஜோவ் சகோதரர்கள் ” என்ற ரஷ்ய நாவல் சற்றும் இளைத்த தல்ல. காதற் சித்திரங்கள் என்று சொல்லுகிற வகையைச் சேர்ந்த நாவல்களிலேதான் பொதுவாகக் கதையமைப்பு நன்றாக யிருக்கும். சென்ற முப்பது வருஷமாகப் பிரபலமாகியிருந்துவருகிற சமூக நாவல்களிலே கதைக்கோள் கண்டபடி அலைந்து திரியும். நடு நடுவே மூலக் கதையோடு சேராத சிறு சிறு நிகழ்ச்சிகளும், தனிக் கதைகளும் ஊடாடிவரும். இவை, தனிப்பட்ட முறையில் ரசமாகவு மிருக்கும். சிறு கதை என்பதே பத்து வருஷத்துக்கு முந்தித்தான் உண்டாயிற்று. மேலைநாட்டு இலக்கியத்தில் மூலத்திலோ, மொழி பெயர்ப்பிலோ படித்தவைபோலச் சிறுஷ்டிக்க நவீன எழுத்தாளர்கள் முயன்று வருகிறார்கள்.

மொத்தத்தில், சீன நாவலின் நடைவேகம் சீனரின் வாழ்க்கை வேகத்தை அப்படியே பிரதிபலிக்கிறது. சீன நாவலின் வேகம் பிரம்மாண்டமானது ; பருமனுள்ளது ; பல வர்ணமானது ; ஒருபோதும் அவசரப்படாதது. நாவல், பொழுதுபோக்குவதற்காக உண்டானது. நிறையப் பொழுதிருக்கும்போது, ரயிலுக்குப் போகவேண்டிய அவசரமில்லையானால், கதையின்முடிவை அடைந்துவிட யாரும் பதறியடித்துக் கொள்ளத் தேவையில்லை. சீன நாவலைப் பொறுமையோடு, ஆர அமரப் படிக்க வேண்டும். நடுவழியிலே நறுமண மலர்களைக் கண்டால், சற்று நின்று அவற்றைப் பறித்துக்கொள்ளக் கூடா தென்று யாராவது பிரயணியைக் கட்டுப்படுத்துவார்களா ?

சுக

### மேலைநாட்டு இலக்கியத்தின் செல்வாக்கு

தனித்தனியான இரண்டு பண்பாடுகள் ஒன்றை ஒன்று சந்திக்கும் போது, வளம் மிகுந்தது வளங் குறைந்ததற்குக் கொடுத்துதவுவதும், பின்னது முன்னதினிடமிருந்து வாங்கிக்கொள்வதும் சரிதான், இப்படி தான். ஆனாலும், வாங்குவதைவிடக் கொடுப்பதுதான் புண்ணியம். சிலவேளை இதை நம்புவது சிரமமாகிவிடலாம். இலக்கியத்திலும், சிந்தனையிலும் சென்ற முப்பதாண்டிலே சீனா பெரும் சம்பாத்தியம் செய்திருக்கிறது. இதற்கு, மேலைநாட்டினரின் செல்வாக்குக்கே சீனா முற்றும் கடப்பாடுடையது, “ இலக்கிய நாடு ” என்று கூறிக்கொள்ளும் சீனாவுக்கு, மேலைநாட்டு இலக்கியம் பொதுவாக எல்லாத் துறையிலுமே சீன இலக்கியத்தைவிட வளம்மிக்கதா யிருக்கிறது என்று ஒப்புக்கொள்வது பெரிய அதிர்ச்சியாகவே இருக்கும். ஐம்பது வருஷத்துக்கு முந்தி ஐரோப்பிய பிரங்கிக் கப்பல்களைக் கண்டுதான் சீனர் வியந்தனர் ; முப்பது வருஷத்துக்கு முந்தி, மேலைநாட்டு அரசியலைக் கண்டு வியந்தனர் ; இருபது வருஷத்துக்கு முந்தி, மேலைநாட்டாரிடம் மிகச் சிறந்த

இலக்கியங்கூட இருக்கிறதே என்று வியந்தனர். இன்று, மேற்கே கம்மைவிடச் சிறந்த சமூக உணர்ச்சியும், சமூக ஒழுக்கமும் இருக்கின்றனவே என்பதைச் சிலர் மெல்ல மெல்லத்தான் கண்டு வருகின்றனர்.

தற்பெருமையுள்ள ஒரு புராதன நாட்டுக்கு இது பலத்த அடிதான். ஆனாலும், இந்த அடிபையத் தாங்கிக்கொள்ளக்கூடிய அளவு பெருமிதம் சீனாவுக்கு உண்டு. எது எப்படி யிருந்தாலும், சீன இலக்கியத்திலே மாறுதலேற்பட்டுவிட்டது. கடந்த இரண்டாயிரம் வருஷமாக இல்லாத மாதிரி, விஷயத்திலும் நடையிலும் பெருத்த மாறுதல்கள் ஏற்பட்டுவிட்டன. பேசுகிற பாஷை, இலக்கியத்துக்கு எடுத்த மொழிக் கருவியாக நிலைத்துவிட்டது. அயல்நாட்டுச் செல்வாக்குத் தான் இதற்கு நேரடியான காரணம். மேலைநாட்டின் போக்கிலே பழகி வந்திருப்போன ஒருவனாலேதான் பாஷை விடுதலை கிடைத்திருக்கிறது. சொல்வளம் வெகுவாகப் பெருகி யிருக்கிறது. இதனால் விஞ்ஞானம், தத்துவம், கலை, இலக்கியம் முதலியவற்றில் குறித்த புதுக் கருத்துக்கள் வளர்ந்து பெருகியிருக்கின்றன. முந்தியெல்லாம் எங்கள் சிந்தனைக் கருவி இவ்வளவு சுச்சிதமாய், விளக்கமாய் இருந்ததில்லை. சிந்தனையின் மூலப் பொருளாகிய கருத்தும் சொல்லும் வளம்பெற்றதாலே, இலக்கிய நடை யிலும் பெருத்த மாறுதல் உண்டாகியிருக்கிறது. முந்திய நடைக்கும் நவீன நடைக்கும் சம்பந்தமே இராது. பழைய பண்டிதர்களுக்குத் தற்கால நடை புரியவே புரியாது. தற்காலப் பத்திரிகைகளில் பிரசுரிக்கத்தக்க ஒரு சிறு கட்டுரைகூடப் பழைய பண்டிதரால் எழுத முடியாது. நடையில் மட்டுமல்ல; விஷயத்திலுங்கூடத்தான். புதுப் புது இலக்கியத் துறைகள் உண்டாகியுள்ளன. வசன கவிதை, சிறு கதை, நவீனரீதியிலுள்ள நாடகம் எல்லாம் வந்துவிட்டன. நாவல் எழுதும் முறையும் வெகுவாக மாறிவிட்டது. எல்லாவற்றையும்விட முக்கியமானது, பழைய விமர்சன சம்பிரதாயங்கள் கைவிடப்பட்டதே. பழைய சம்பிரதாயம், மொத்தத்தில், பிரஞ்சு நவ பேரிலக்கியவாதிகளின்\* கொள்கையைப்போன்றது.

இவர்களது கைங்கரியத்தின் பயனாக, நூற்றைம்பது வருஷம் வரைக்கும் ஷேக்ஸ்பியரின் உயர்வை ஐரோப்பாவில் சரியாக மதித்துப் போற்றமுடியாது போயிற்று. உளுத்துப்போன பழைய சம்பிரதாய விமர்சனத்துக்குப் பதில், இன்று, புதுவேகமும் புது வளமும் பெற்றுப் பரந்துவிந்ந்த இலக்கிய இலட்சியம் நிலவுகிறது. இதன்மூலம், இலக்கியத்

\* இந்த நவ-இலக்கியவாதிகள் பழைய பேரிலக்கியங்களை மதிப்பதற்குப் பதிலாகத் தற்காலத்தே உயர்வாகும், அல்லது சமீப காலத்தில் உயர்வாழ்ந்த, ஆசிரியர்களில் சிலர் கொஞ்சிவித்துவத்துக் குரியவர்கள். இவர்களது நூல்கள் என்றும் அழியாதவை; ஆகவே, இவர்களைப் போற்றவோம்—என்ற ரீதியில் பேசுகிறவர்கள்.—மொழிபெயர்ப்பாளர்.



துக்கும் வாழ்க்கைக்கும் இப்போதிருப்பதைவிட நெருக்கமான ஒற்றுமை வந்தேதீரும். சிந்தனைப்போக்கிலே இன்னும் அதிகமான கச்சிதமும், வாழ்வு முறையிலே இன்னும் அதிகமான சுதிபாடும் உண்டாகும்.

எடுப்பதைவிடக் கொடுப்பதே சிறப்புடையது என்பது மெய்தான். ஏனென்றால், மேற்கிலிருந்து சீனா எடுத்துக்கொண்ட இலக்கியச் செல்வத்தால் உண்டான பலன் ஒரே குழப்பம்தான். முன்னேறவது தமாஷ்தான் ; ஆனால், முன்னேற்றத்திலே வேதனையும் இருக்கிறது. அது மட்டு மல்ல ; முன்னேற்றம் எப்பொழுதும் அவலட்சணமாகவே இருக்கும். இன்று, இளஞ் சீனரின் உள்ளத்திலே ஆழ்ந்த அறிவுக் குழமல் நிகழ்ந்து வருகிறது. இதனால், எங்கள் சிந்தனையின் தராசு நிலை கொள்ளாமல் ஏறி இறங்குகிறது. எங்கள் மலர்ந்த உள்ளம் முன்போலச் சட்டென்று எதையும் நிதானித்து முடிவுகட்ட முடியாமல் தப்பங்கிறது. பழையமையையும் புதுமையையும் இணக்கச் சேர்ப்ப தென்பது சாதாரண மனிதனுக்கு லேசான காரியமல்ல. தற்காலச் சீனரின் சிந்தனை எப்படிப்பட்டது? எதையும் ஆழமாய் ஆராய்வதில்லை ; நிமிஷத்துக்கு நிமிஷம் மனம் மாறிக்கொண்டே நிலைகொள்ளாது, கருத்துக்கள் ஆழமற்றுச் சப்பென்றிருக்கும். பழையதைப் புரிந்து கொள்ளுவது சிரமம், புதியதைப் புரிந்துகொள்ளுவதோ சலி சில்லை. புதுமை மோகத்தில் கொஞ்சம் ; காமாதூரத்தனத்திலே லேசான மனச்சபலம் ; உய்த்துணரும் அறிவுவன்மையோ, மன ஆற்றலோ இல்லாமை ; ஏதாவது பழையமையின்பாற்பட்டதாகவோ, சீன மரபை ஒட்டியதாகவோ இருந்துவிட்டால், அதனிடம் கோபம் ; வருஷா வருஷம் பரவுகிற “புது மோஸ்தர்” கருத்துக்களைக் கண்டு மயங்கிவிடுவது ; யூகோஸ்லேவியாவில் மிகச் சமீபத்திலே கவிபாடிய புலவரைப்பற்றியோ, பஸ்கேரியாவில் வெகு சமீபத்தில் வெளியான நாவலைப்பற்றியோ சதா தேடியலைவது ; சீனாவைப்பற்றி அயல்நாட்டாரிடம் பேசும்போது வெட்கி வாயடைத்துப்போவது ; தன்னம்பிக்கை இல்லாமை ; பதினெட்டாம் நூற்றாண்டின் பகுத்தறிவு வாதம் ; திடீரென்று மனமிடிந்துபோவது ; மறு கணம் அபா உற்சாகத்தோடு கூத்தாடுவது ; தன் வாலையே கடித்துவிட முயலும் நாய்போல, வருஷா வருஷம் கோஷங்களைத் திருப்பித் திருப்பிச் சொல்லிக்கொண்டு திரிவது—இவைதான் இன்றைய நவ சீனரின் எழுத்துக்களிலே காணும் சிறப்பியல்புகள்.

முகந்தைச் சுளிக்காமல், வாழ்க்கையை நெருக்கு நேரே பார்த்துச் சமாளிக்கும் ஆற்றலை நாங்கள் இழந்துவிட்டோம் ; வாழ்வின் பரிபூரணத் தோற்றம் இப்போது எங்கள் கண்ணிற்படுவதில்லை. இலக்கியத்தை இன்று அரசியல் மேகம் வந்து குழந்துகொண்டேவிட்டது. எழுத்தாளர் இரண்டு கட்சியாய்ப் பிரிந்துபோய்விட்டார்கள். ஒரே கட்சி, பாசிலத்தைப் பார்ப்பினால்தான் சமூகக் கோளாறுகள் எல்லாம் சரிப்படும் என்கிறது ; மற்றது, பொதுவுடமைக் கொள்கையாலேதான்

எல்லாம் சரியாகும் என்கிறது. ஆகக்கூடி, சுயமாகச் சிந்திக்கிறதற்கு இடமே இல்லை. பழைய சீனாவில் இதற்குமுன்பு இராவிட்டாலும், இப்போதாவது இருக்கிறதா என்றால், அதுதான் இல்லை. மற்றவர்களிடமிருந்தே சிந்தனைக்குத் தூண்டுதல் வரவேண்டி யிருக்கிறது. கருத்துச் சுதந்திர மென்றெல்லாம் பேசுகிறார்கள். அப்படி ஒன்றும் வந்து விட்டதாகத் தெரியவில்லை. பழைய காலத்தில், சம்பிரதாயத்தை மீறி எழுதவோ, பேசவோ செய்கிறவர்களை அடக்கி ஒடுக்க ராஜாங் கத்திலே ஒரு இலாகா இருந்தது. இன்று அதில்லை என்பது வாஸ்தவந்தான். ஆனால், அந்த மனப்பான்மை மட்டும் இன்னும் இருந்தே வருகிறது. பெயர் மட்டும் வேறே. நவீனச் சொற்களின் போர்வையில் அது அமல் நடத்திவருகிறது. பார்க்கப்போனால், சீனர் னுக்குச் சுதந்தரத்திலே அப்படி ஒன்றும் அபாரமான ஆழ்ந்த பற்றுதல் கிடையாது. அயல்நாட்டுத் தளுக்குக்காரனிடம் அவர்களுக்கு உண்மை யான அன்பில்லாவிடினும், ஒருவிதக் கவர்ச்சி இருக்கும். அதே மாதிரி தான், சுதந்திரத்தினிடத்தும் அவர்களுக்கு ஒருவிதக் கவர்ச்சியுண்டு ; இதயபூர்வமான பற்றில்லை. மாறுதலடையும் காலங்களிலே காணும் அவலட்சணங்களிலே குறிப்பானவை இவையே. சீனாவின் அரசியல் இன்னும் நல்லபடியாய் நிர்மாணமாகி, அதன் ஆத்மக் குறைகள் இவ்வளவு அதிகமாயிராமல் குறைந்து போகும்போது, இந்தக் கெட்ட குணங்கள் காலப்போக்கில் தாமாக மறைந்தொழிந்துவிடும்.

இத்தனை மாறுதலும் ஐரோப்பிய இலக்கியத்தின் செல்வாக்குப் படிந்ததால் உண்டானவை. இந்தச் செல்வாக்கு இலக்கிய மாறுதல் புரிந்ததோடு நின்றுவிடவில்லை. மேலைநாட்டில் தத்துவ விசாரணை, மனோ தத்துவ ஆராய்ச்சி, விஞ்ஞானம், தொழில்ஆராய்ச்சி, பொருளியல், இன் னும் நவீன அறிவியற் பண்பாட்டிலே என்னென்ன துறைகள் உண் டோ அத்தனையிலும் சிறந்த அறிவாளிகளும் படிப்பாளிகளும் தேடிக் குவித்த செல்வங்கள் பூராவையும் ஒரே மகரூலில் சீனா அறுவடை செய்துகொண்டு வந்துவிட்டது. அயல்நாட்டுக் குழந்தைகளின் விளை வாட்டு, பாட்டு, நடனம் எல்லாங்கூட இப்போது சீனாவில் புகுத்தப் பட்டு வருகின்றன. இலக்கியப் புரட்சியைப்பற்றிச் சர்ச்சை செய்த போது, மேலைநாட்டுச் செல்வாக்குப் பரவியதால் உண்டான திட்டமான பலபலன்களைப்பற்றிச் சுருக்கமாக எடுத்துக்காட்டியாயிற்று. ஐரோப் பிய இலக்கியங்களை மொழிபெயர்த்ததன் நேரடியான பலனாகத்தான் உண்டாயிற்று இந்தச் செல்வாக்கு. இம்மொழி பெயர்ப்புகள் என் னென்ன துறையிலுள்ளவை, என்னென்ன விஷயத்தைப்பற்றியவை என்று சற்றுக்கவனித்துப் பார்த்தால், எந்த அளவுக்கு, எந்த மாதிரியில், இச் செல்வாக்குப் பரவியிருக்கிற தென்பது புலப்படும்.

1934-ல் வெளியான “சீனப் பிரசுரங்களின் ஆண்டு மலரில்” (சீனமொழியில் உள்ளது), இருபத்தி ஆறு தேசங்களிலிருந்து, கடந்த இருபத்தி மூன்று வருஷத்தில், சீன பாஷையிலே மொழிபெயர்க்கப் பட்டுள்ள கவிதை, சிறு கதை, நாவல்களின் ஜாபிதா தரப்பட்டிருக்



கிறது. இந்த ஜாபிதா பரிபூரணமான தல்ல ; ஆனாலும், நமது காரியத் துக்குப் போதுமானதே. சீன மொழியில் எந்த நாட்டு ஆசிரியர்கள் அதிகமாக வந்திருக்கிறார்களோ, அந்த நாட்டை முதலில் வைத்து, வரிசைக் கிரமமாகப் பார்க்கும்போது, பின்கண்ட விவரம் கீழ்க் கிறது :—இங்கிலாந்து 47, பிரான்ஸ் 38, ரஷ்யா 36, ஜெர்மனி 30, ஜப்பான் 30, யுனைட்டெட் ஸ்டேட்ஸ் (அமெரிக்கா) 18, இத்தாலி 7, நார்வே 6, போலந்து 5, ஸ்பெயின் 4, ஹங்கேரி 3, கிரீஸ் 3, ஆப்பிரிக்கா 2, யூதர் 2 ; ஸ்வீடன், பெல்ஜியம், பின்லந்து, செக்கோஸ்லவக்கியா, ஆஸ்திரியா, லட்சியா, பல்கேரியா, ஜெகோஸ்லேவியா, சிரியா, பெர்ஷியா, இந்தியா, சயாம், இவை ஒவ்வொன்றிலுமிருந்து ஒவ்வொரு ஆசிரியர்.

ஆங்கில ஆசிரியர்களிலிருந்து யார் யார் மொழிபெயர்க்கப்பட்டிருக்கிறார்கள் ? நாவலாசிரியரில் : ஜியார்ஜ் எலியாட், ஃபீல்-டிங், டிஃப்ரே (" மால்ஃப்ளாண்டர்ஸ் " உள்பட), கிங்ஸ்லி, ஸ்வீஃப்ட், கோல்ட்ஸ்மித், ப்ராண்டிச் சகோதரிகள் (" வதரிங்ஹெட்ஸ் ", " வில்லெட் " இரண்டும்), ஸ்காட், கொன்ராட், மிஸர்ஸ் காஸ்கல், டிக்கென்ஸ் (" பழைய நூதனச் சாமான்களை " " டேவிட் காப்பர்ஃபீல்ட் ", " ஒலிவர் ட்வீஸ்ட் ", " டாம்பி அண்ட்சன் ", " நிக்கலஸ் நிக்கிங்பி ", " இரண்டு நகரக் கதை " " கிரிஸ்ட்மஸ் பாடல் " " கஷ்ட காலம் ") ஆகியோர், லின்ஷுவின் மொழிபெயர்ப்புகள்மூலம், தனது தகுதிக்கு மிக அதிகமான மதிப்பைரைடர் ஹாக்கர்ட் பெற்றுவிட்டார். கவிஞரில் ஸ்பென்ஸர் (" மோஹினி ராணி ") ப்ரௌனின், பர்னஸ், பைரன், ஷெல்லி, வோட்ஸ்வர்த், எர்னஸ்ட் டௌசன், ஆகியோர், ஷேக்ஸ்பியர் நாடகங்களில் ஐந்து, தனித்தனி மொழிபெயர்ப்பாளர்களால் மொழிபெயர்க்கப்பட்டிருக்கிறன. இவை, " வெனிஸ் நாடக வர்த்தகன், " " விரும்பிய வண்ணம், " " பன்னிரண்டாவது இரவு, " " ஏழாவது ஹென்ரி, " " ரோமியோவும் ஜூலியாட்டும் " என்ற ஐந்தும் ஆகும். இவற்றின் மொழிபெயர்ப்பும் சரியான தென்சொல்லிவிட முடியாது. நாடகத்தில் : கால்ஸ்வர்தி (இவர் நாடகங்களில் ஏழு), பினெரோ, ஜோன்ஸ், ஷெரிடான் (" அவதூறுக்கு ஒதுபள்ளி ") ஷா (" மிஸர்ஸ் வாரணுடைய தொழில், " " தாரமிழந்தவர்களே, " " ஸீலாவினோதன், " " ஆயுதமும் மனிதனும், " மனிதனும் அந்த மனிதனும், " " ப்பிக்மாலியன், ") ஆகியோர், ஐரிஷ் ஆசிரியரில் இத்தட்டன்சனியும் மொழிபெயர்க்கப்பட்டு உள்ளன. கட்டுரையாளரில், லாம்ப், ஆஸ்கார் ஒயில்டு பென்னெட், மாக்ஸ் பீர்பாம், ஆகியோர். ஜேம்ஸ் பர், ஆஸ்கார் ஒயில்டு, இருவருடைய நூல்களிலிருந்தும் நிறைய மொழிபெயர்த்திருக்கிறார்கள். " லேடி விண்டர்-மீரின் விசிரி " க்கு இரண்டுமொழிபெயர்ப்புள்ளன ; " சலோ " முக்கு மூன்று மொழிபெயர்ப்புண்டு ; இவற்றில் ஒயில்டின் " டொரியன் கிரேயின் படம், " " டிபுரோஃபண்டிஸ் " என்ற இரு நூலும் மொழிபெயர்க்கப்பட்டிருக்கின்றன. எச். ஜி. வெல்ஸ் அவரது " கால யந்திரம், " " மிஸ்டர் பிரிட்லீங் காரியத்தை முடித்து

19 "சந்திர மண்டலம் போன முதல் மனிதர்" என்ற கதைகள் மூலமும், முக்கியமாக அவரது "சுருக்கமான உலக சத்திரம்" என்ற தால் மூலமும் சினமக்கள் அறிவர். தாமஸ் ஹார்டிபைப்பற்றி நன்றாய்த் தெரியும். இருந்தாலும், அவரது சிறு கதைகளும் கவிதைகளுமே சின பாகையில் வந்துள்ளன. காலஞ்சென்ற ஷுட்ஸ்மோவின் செல்வாக் டாலே காதரின் மேன்ஸ்பீட்டை மிக நன்றாய்த் தெரியும். மேலே சொன்ன ஆசிரியரின் நூல்கள் புத்தக வடிவில் சீனாவில் வெளி வந்துள்ளன. புத்தக வடிவில் வராத பல ஆசிரியர்கள் இருக்கிறார்கள். அவர்கள் ஜாபிதாவை இங்கே தரவில்லை. பெர்ட்ரண்டு ரஸ்ஸல்போன்ற ஆசிரியர்கள் பலர் சீனாவிலே இதர துறைகளில் மகத்தான செல்வாக்கு வகித்து வருகிறார்கள்.

பிரெஞ்சு ஆசிரியரில் : பால்ஸாக், மோலியெர், மப்பாசன்ட் (பூர நூலும்.) பிரான்ஸ் (அவர் நூலில் ஒன்பது ; "தயிஸ்" இரண்டு முறை மொழிபெயர்க்கப்பட்டிருக்கிறது.) கைட், வோல்ட் பே ("காண்டிடெ") ரூஸோ ("பாவமுறையீடு," "இமிஸி," இரண்டும்,) ஸோலா (சரியானபடி செய்யப்படவில்லை) காட்டியெர், ஃப்ளா பெர்ட் ("சீமாட்டி பொவரி"மும் முறை மொழி பெயர்க்கப்பட்டது. "சலம்பர்," "எளிய உள்ளம்" ஆகியவை) ஆகியோர் பிரபலமாகியுள்ளவர் தந்தை மோ, மகன் மோ, இருவருமே நெருனாய்ப் பிரசித்தமானவர்கள். இவர்களது "காமிலியாட் பூவுடைய சீமாட்டி" என்ற நாவல் மிகப் பிரபலமானது ; இது, சீனர்களின் பொதுச்சொத்தாக ஆகிவிட்டது. ஹ்யூகோவுக்கு நல்லபேரிருக்கிறது. அவருடைய "கடலிலே கஷ்டப்படுவோர்," "ஏழை மக்கள்," "பாரிஸில் நொத்ரே-தேம் பிரதேசம்," "தெண்ணூற்றி மூன்று," "ஹோனூனி," "ரூயி பிளாஸ்," "லாக்ரேஸ் பார்ஜியா" என்ற நாவல்கள் மிக விரும்பிப் படிக்கப்படுகின்றன. ஆரம்ப காலத்தில், அம்புத ரசத்தில் எழுதிவந்தவர்களில் ச்சாட்டோ பிரியாண்ட் ("அட்டாலா," "ரெனீ" இரண்டும்.) பெர்னார்பின்டி செயின்ட்-பியெரி, இவருடைய நூல்களும் சீன பாகையில் வந்துள்ளன. பட்டெடின் "சஃபோ"வும் பிரிவொஸ்ட்டுடைய "மேனன் வெஸ் காட்டும் மிகப் பிரபலமானவை என்று சொல்லத் தேவையில்லை. பாடிலேர் நன்றாய்த் தெரிந்தவர் ; ரொஸ்ட்டாண்டின் "சைராஜோ" வைப்போற்றுகிற கோஷ்டியும் இருந்துவருகிறது. பார்பஸியின் "லஃபோ." "க்ளார்ட்டி," ஆகிய இரண்டு நாவலும் இரண்டு முறை மொழிபெயர்க்கப்பட்டிருக்கின்றன. ரோலண்டின் நீண்ட நாவலான "கிள்கிரிட்டி"கூட இன்று சீனமொழியில் வந்துவிட்டது. இவரது "லமொண்ட்டெஸ்பான்," "பிரியியும் லூசியும்," "காதலோடும் சாவோடும் விளையாட்டு" என்ற நாவல்கள் ஏற்கெனவே சீனமொழியில் வந்துவிட்டன.

பண்டைய ஜெர்மன் இலக்கியத்தில், கதையும், ஷில்லரும் எழுதி பண்டைய மொழிபெயர்க்கப்பட்டிருக்கின்றன. கதே எழுதியவற்றில்,



“ஃபாஸ்ட்,” “வெர்தர்” (இரண்டு மொழிபெயர்ப்புகள்  
 “எக்மாண்ட்” “க்ளாவிதோ,” “ஸ்டெல்லா”வும் “வில்ஹெம்  
 மெயிஸ்ட்ட”-இல் ஒரு பகுதியும் மொழிபெயர்க்கப்பட்டுள்ளன. வில்ஹெம்  
 எழுதியவற்றில் “டியெ ஜஹ்ஃப்ராவான் ஓர்லியான்ஸ்,” “வில்  
 ஹெம் ட்டெல்,” “வால்லன்ஸ்ட்டெயின்,” “டியெராவுப்”  
 என்ற நூல்கள் சீன மொழியில் வந்துள்ளன. லெஸ்ஸிங் (‘மின்ஸ்தர்  
 வான் பார்ன்ஹெம்’), ஷ்பிரேட்டாக் (‘டியெ ஜர்னலிஸ்ட்டென்’),  
 ஹீன் (‘புச் டெர் வியெடெ’-இல் சில இடங்களும், ‘பியெ ஹார்ஸ்டெயிஷ்  
 யும்) ஆகியோரும் உண்டு..... டிலா மொட்டெ ஃப்ரகோவின் “உன்  
 டைன்” என்ற நூலும், ஸ்டார்ம்முடைய “இம்மென்சீ”யும் (முன்று  
 மொழி பெயர்ப்புகள்) எல்லோராலும் மிக விரும்பிப் போற்றப்படுவன.  
 ஹாஃப்ட்மான் எழுதிய “டியெ வெபர்,” “டெர் ரோட் ஹான்,”  
 “டெர் பிபெர்பெல்ஸ்,” “யீன்க்சேம் மென்ஸ்சென்” ஆகிய  
 நூல்களும், சமீபத்தில் அவர் எழுதிய “டெர் கெட்ஸெர் வான்  
 சொஆனா” (இரண்டு மொழிபெயர்ப்புகள்) என்ற நாவலும் பிரபல  
 மானவை. “டிடெ வெர்சங்க்கீன் க்ளாக்” என்ற நூலின் பெயர்  
 ஒரு சமயம் ஒரு சீனச் சஞ்சிகையின் பெயராகக்கூட இருந்துவந்தது.  
 இதர நூல்களில் சுடர்மானின் “சீமாட்டி சோர்ஜ்” என்பதும் ஒன்று.  
 சமீப காலத்தில் வெளியானவற்றுள் வெடக்கைண்டின் “ஃப்ரூவிங்ஸ்  
 எர்வாச்செ”னும், வியோனூர்ட் ஃபிராங்கின் “கார்லும் அன்னா”வும்  
 சேர்ந்தவை.

ஹாதர்ன், மிஸர்ஸ் ஸ்டோவ், இர்விங், மார்க் ட்வெயின், ஜாக்  
 லண்டன் முதலிய ஆசிரியர்களில் ஒரு சில மொழிபெயர்ப்புகள் வந்துள்ளன.  
 இவை தவிர, அமெரிக்காவின் நவீன எழுத்துக்களிலிருந்து  
 நிறைய மொழிபெயர்க்கப்பட்டுள்ளன. அப்டன் சிங்க்ளேயர் நன்றாய்ப்  
 பிரபலமானவர். ரஷ்யப் பொதுவுடைமை இலக்கியம் மடைதிறந்த  
 மாதிரி சீனாவில் புகுந்தபோது, இவரது பெயர் ஒங்கத் தொடங்கிற்று.  
 இவர் நூலில் பதின்மூன்று மொழிபெயர்க்கப்பட்டுள்ளன. இந்த ஜாபி  
 தாவிலே, மைக்கேல் கோல்டின் சிறுகதைகளையும், “பணமில்லாத  
 யூதர்கள்” என்ற இவரது நாவலையும் குறிப்பிடலாம். சின்ன்க்ளேர்  
 லூவிஸ் புத்தகங்களில் “முக்கிய விதி” என்பது மட்டுமே வந்திருக்கிறது.  
 தியோடர் ட்ரீசர் எழுதியவற்றுள், அவரது சிறுகதைகள்  
 மட்டுமே ஒரு புத்தகமாக வந்துள்ளன. இருந்தாலும், இந்த இரண்டு  
 ஆசிரியரையுங் சீன வாசகர்கள் நன்கு அறிவர். யூதன் ஓரியன் எழுதிய  
 நாடகங்களில் இரண்டு (“அடிவானத்துக்கப்பால்,” “காப்பிரியர்களின்  
 சந்திரன்”) மொழிபெயர்க்கப்பட்டுள்ளன. பேர்ல் எஸ். பக் எழுதிய  
 “நல்ல பூமி”க்கு இரண்டு மொழிபெயர்ப்புகள் இருக்கின்றன. இவ்  
 ருடைய “புதல்வர்கள்” என்ற நாவலும் சிறுகதைகளும் மொழி  
 பெயர்க்கப்பட்டிருக்கின்றன.

ககூ2௭ அல்லது சற்று முன்பின்தான் சீனாவில் ரஷ்ய இலக்கிய  
 வெள்ளம் வந்து விழுந்தது. அப்போது நான்கு சர்க்கார் நிறுவனம்

யாயிற்று; பொதுவுடைமை இயக்கம் அடக்கப்பெற்றுவிட்டது. இங்  
வொத்திலே ஜேக்கோபியக் கட்சியார் (கள-வது நூற்றாண்டில் இரண்டா  
வது ஜேம்ஸ் மன்னரை ஆதரித்தவர்கள்) அரசியலில் தோல்வியுற்ற  
பிறகுதான் இலக்கியத் துறையில் வளர்ச்சியடையத் தொடங்கினர்.  
அதேபோல, சீனாவில் பொதுவுடைமை இயக்கம் அடக்கப்பெற்று,  
தேசியப் புரட்சி வெற்றிகொண்ட பிறகுதான் பொதுவுடைமை இலக்கி  
யம் வெள்ளமாய்த் திரண்டு பெருகிற்று. ௧௯௨௬-௨௭ல் உண்டான தேசி  
யப் புரட்சி இயக்கம் வெற்றிபெற்று நிலைக்கப் பெரிதும் உதவியது, உற்  
சாகம் நிறைந்த இளைஞர் கோஷ்டிதான். குவோமிண்டாங் சர்க்கார்,  
இளைஞர் இயக்கத்தை அதிகாரப்பூர்வமாக அடக்கிவிட்டபோது,  
இளைஞர்கட்கு எழுத்துச் சுதந்திரம் பேச்சுச் சுதந்திரம் இல்லாது  
போயிற்று. உடனே தம்மைத் தாமே சோதித்து ஆராயும் வேட்கை  
மக்களிடையே பரவலாயிற்று. எல்லோர் மனத்திலும் உள்ளூற  
அதிருப்தி உணர்ச்சி கிளரிக் குமுறலாயிற்று. விஷயங்கள் இருந்த  
நிலைமை யாருக்கும் பிடிக்கவில்லை.

இப்படியாக, விஷயங்களின் போக்கு சட்டென்று வேறு திசையில்  
மாறத் தொடங்கிற்று. “புரட்சிகரமான இலக்கியம்” (தொழிலாளர்  
இலக்கியம் என்பதன் மறுபெயர்.) வேண்டுமென்ற கூக்குரல் கிளம்  
பிற்று. உடனே, இதை ஆதரிக்க நாலா பக்கத்திலிருந்தும் எழுத்தாளர்  
கிளம்பிவிட்டனர். ௧௯௧௭-ல் மறுமலர்ச்சி இயக்கத்தைத் தொடங்கிய  
நிலைவர்கள் திடீரென்று காலங் கடந்தவர்களாகப் போய்விட்டனர். அப்  
புறம் இவர்களைக் ‘கிழவர்கள்’ என்று கேலி மரியாதையோடு அழைக்கத்  
தொடங்கிவிட்டார்கள். இளஞ் சீனாவுக்கு வெறுத்துப் போய்விட்டது;  
இனி அதனால் அடங்கிக் கிடக்க முடியாது. அறிவாளிகளான நிலைவர்  
களிற் பெரும்பாலார் சும்மா இருப்பதே சுகம் என்று கண்டுகொண்டார்  
கள். இலக்கியத்துக்குச் சம்பந்தமில்லாத பல சில்லறை விஷயங்களில்  
வனம் செலுத்தலாயினர். ஹுஷி மட்டும் சண்டமாருதமாய்க் கத்திக்  
கொண்டே இருந்தார். இவர் வார்த்தைக்குச் செவிசாய்ப்பா ரில்லை. புதி  
தாய் என்ன சொல்கிறாய், ஐயா என்றே எல்லாரும் கேட்கத் தொடங்  
கினர். ச்சென ட்லோஜென், யுட்டாஃபு ஆகிய இருவரும், யுஸ்ஸு  
கட்சியில் சேர்ந்த இதர எழுத்தாளர்களும் கூட்டத்தோடு கூட்டமாய்ச்  
சேர மறுத்துவிட்டார்கள். இவர்கள் எப்போதும் தனியாய் நின்று சிந்திப்  
பவர்கள். ஒரு வருஷம்போல லூசின் வெள்ளத்தை எதிர்த்துப்  
பொராடினர்; அப்புறம் வெள்ளத்திலே சாய்ந்துவிட்டார்.

இரண்டு வருஷத்துக்கும் சுருங்கிய கால அளவிலே (௧௯௨௬-௨௯)  
எக்காருக்கு இன்னதுதான் நடக்கிறதென்று சரியாய்ப் பிடிபடுமுன்னே,  
பெரியதும் சிறியதுமான ரஷிய நூல்கள் பல பரபரவென்று கன வேக  
மாய் வெளியாய்விட்டன. இவற்றில், கீழ்க்காணும் ஆசிரியரது நூல்  
களும் சேர்ந்துள்ளன: லூனாச் சார்ஸ்கி, ஸ்பெடியென்ஸ்கி, மிக்  
கேல்ஸ், ஃபெடர், க்ளாட்ஹல், கொல்லன்ட்டே, ஷிஷ்கொவ், ரோமனவ்,  
லீனியாக், ‘லூக்னியாவ், சொஸ்னவ்ஸ்கி, ஷ்கினியன், யக்கவ்லெவ்,



அலெக்ஸி டால்ஸ்டாய், டெமிடால், எரன்பர்க், அரொஸெவ், பேபெஸ், கஸாட்கின், ஐவனவ், ஐவா, லுஉட்ஸ், சன்னிக்காஃப், சேஃபுல்ஸ்கி, பேக்மெட்டெவ், ஃபெடின், செராஃபி மொவிட்ச், ப்ரிஷ்வின், செமெனவ், ஷொலக்கொவ், என்விஎன்வி, வெஸ்ஸெலி, ஸோஸ்ச் செங்கோ, ட்ரெட்டியாக்கெவ், சொபோல், கோலஸோவ், ஃபோர்மானவ், ஃபிசுனர் ஆகியோர். புரட்சிக் காலத்துக்கு முந்தியவர்களை இதில் சேர்க்கவில்லை. 'பெரிய ரஷ்யர்களான' இவர்கள் புஷ்கின், ச்செக்காவ், ட்ரால்ஸ்டாய், ட்டர்ஜனீவ் போன்றவர். இவர்கள் இதற்கு முந்தியே சின வாசகர்கட்கு அறிமுகமா யுள்ளவர். செக்காவின் நூல் பூராவும் மொழிபெயர்க்கப்பட்டுள்ளன. டால்ஸ்டாயின் இருபது நூல் வெளிவந்துள்ளன. இவற்றில் "போரும் சமாதானமும்" (ஒரு பகுதிதான் மொழிபெயர்க்கப்பட்டுள்ளது), "அன்னா கரெனினா", "புத்துயிர்ப்பு" என்ற புத்தகங்களும் சேர்ந்திருக்கின்றன. டஸ்ட்டயீவ்ஸ்கி மிகப் பிரபலமானவர். ("குற்றமும் தண்டனை", பும் உள்பட இவர் நூலில் ஏழு வந்துள்ளன); ட்டர்ஜனீவை நெடுநாளாகவே தெரியும். (இவர் நூலில் இருபத்தி ஒன்று மொழிபெயர்க்கப்பட்டிருக்கின்றன.) கார்க்கி முற்காலத்தையும் தற்காலத்தையும் ஒட்டிநிற்பவர்; இவரும் பிரபலமபனவரே. எரோசிஷங்கோ, ஆண்ட்ரியீஉ, ஆர்ட்ஸிபாஷெவ் ஆகியோரும் பிரபலமானவர்கள்தான்; இதற்கு லூசினுடைய செல்வாக்குக் காரணம். ரஷ்ய விஷயங்களில் இருந்த தீவிர மோகம் எத்தகையது என்பது, ரஷ்யப் புரட்சிக்குப் பிந்தி வெளிவந்த நூறே நூறு நூல்களில் இருபத்திமூன்று நூல்கள் ஏகசமயத்தில் போட்டிகம்பெனிகளால், இரண்டு மொழிபெயர்ப்புகளாய், வெளிவந்ததிலிருந்து தெளிவாகும். இவற்றில் நாலு நூல்கள் ஒரே சமயத்தில் மூன்று பேரால் தனித் தனிபாய் மொழிபெயர்த்து வெளியிடப்பட்டன. பொதுஜனங்களுக்கு நிரம்பப் பிடித்த நூல்களில், ஸ்ரீமதி கொல்லன்ட் டேயின் "சிவப்புக் காதல்" (இரு மொழிபெயர்ப்புகள்); க்ளாட்ஹரின் "செமென்ட்" (மூன்று மொழிபெயர்ப்புகள்); ஓக்னியவின் "பொதுவுடைமைப் பள்ளிச் சிறுவனின் நாட்குறிப்பு" (மூன்று மொழிபெயர்ப்புகள்); ஆர்ட்ஸிபாஷெவின் "சாணன்" (மூன்று மொழிபெயர்ப்புகள்); செர்ஃபிமொவிட்ச், பில்னியாக் இவர்களது பல நூல்கள்; ஷிஷ்காவ், ஐவனவ் இவர்களின் நாடகங்கள்; லூஞ்சார்ஸ்கியின் விமர்சன நூல்கள் ஆகியவற்றைக் குறிப்பிடலாம்.

இவ்வளவு புஷ்டியான ஆகாரம் இளஞ் சினவுக்குச் செரிக்கும் என்ற சந்தேகம் ஏற்படலாம். செரிமானம் சரியாயிராவிட்டால் அதற்காக இளஞ்சினவைக் குறைக்கிறப்படாது. ஹாதர்னும், அன்ட் டோல் ஃப்ரான்ஸும் மதிப்பிழந்து போனதில் ஆச்சரியமில்லை. மேல்திகாரிதன் இப்போதுதான் கண்ணிழித்திருக்கிறார்கள்; முடிந்தவத்செய்து வருகிறார்கள். அவர்கள் என்னதான் செய்யப்போகிறார்கள்; அதனால் என்ன உண்டாகப்போகிறது—என்று யாராலும் ஜோன்யம் கூறிவிட முடியாது. தணிக்கை செய்வது எளிது; சமீப காலத்தில்

தணிக்கை முறை கையாளப்பட்டு வருகிறது. இன்று இருக்கிற நிலைமை யில் மக்கள் திருப்திப்படும்படிச் செய்வதுதான் அவ்வளவு சுருவாக இல்லை.

இவர்களைச் சரிப்படுத்துவதற்கு மூன்று வழி இருக்கின்றன. எழுத்தாளர்களுக்கு நல்ல உத்தியோகங்களைக் கொடுத்துவிடலாம்; சில சமயம் எதிர்ப்பை இது மழுப்பிவிடும். இது முதல் வழி. இரண்டாவது வழி, யாரும் தமது அதிருப்தியை வெளியில் சொல்லக்கூடாது என்று சட்டம் போட்டுவிடலாம்; இது முட்டாள்தனமானது. மூன்றாவது வழி, நிலைமையைத் தேச மக்கள் திருப்திப்படுகிறபடி திருத்தி விடுவது. வெறும் தணிக்கை முறையால் மட்டும் இது நிறைவேறக் கூடியதன்று. நாடு இரு பிரிவாக நிற்கிறது; எல்லாம் சரியாகிவிடும் என்று நம்புகிறவர்கள் ஒரு புறம்; ஒன்றும் உருப்படியாகாது என்கிற வர்கள் ஒரு புறம். இவர்களில் பிந்தியவர் தொகையே அதிகம். ஆக்க வேலை நிறையச் செய்ய வேண்டும்; மனமரச் சிந்திக்க வேண்டும்; பகுத்தறிந்து நிதானிக்க வேண்டும். இவை இல்லாதவரைக்கும், வெறும் கோஷங்களைக் கோஷிப்பதனாலோ, ஆடம்பரமாய்ப் பேசித் தீர்ப்பதாலோ, சீனாவுக்குப் புதிய அரசுமுறை ஒன்றும் வந்துவிடப் போவ தில்லை. கம்யூனிஸ்ட் ஆட்சியும் சரி, டாசிஸ்ட் ஆட்சியும் சரி, வீண் ஆர வாரத்தால் மட்டும் வந்துவிடக் கூடியனவல்ல. பழைய பரம்பரையைச் சேர்ந்தவர்களுக்குச் சீனாவை முந்திய கன்பூசியப் பாதைக்குத் திருப்பிக் கொண்டுபோய்விட வேண்டுமென்ற ஆசை இருந்துவருகிறது. இவர் ளைது ஆசைப்படி, பெண்களைத் தனியே அடைத்து வைப்பது, கண உணை யிழந்தவர்கள் மறுமணம் புரியாது கற்பரசிகளாக வாழ்ந்து சாக வேண்டும் என்பது போன்ற பழைய வழக்கங்களை மீண்டும் அமுலில் கொண்டு வர முயலுவது இளஞ் சீனாவின் எதிர்ப்பையே கிளப்பிவிடும். அதே சமயத்தில், இன்னொன்றையும் கவனிக்க வேண்டும். பொது அடைமை இலட்சியத்தைப் பின்பற்றிக்கொண்டு, கார்ல் மார்க்ஸ் புத்த கத்தைக் கையில்பிடித்தபடி, சிக்குப்பிடித்த தலைமயிரோடு, ரஷ்யச் சிக ரெட்டை ஊதியவண்ணம், யாரைப்பற்றியாவது கண்டித்துப் பிரசங்க மழை பொழிந்து திரிகிற கோஷ்டியாலும் சீனாவுக்குக் கதிமோட்சம் வந்துவிடாது. இன்னும் இலக்கியப் பித்தர்களின் பொழுது போக் ருச் சாதனமாகவே இலக்கியமானது இருந்துவருகிற தென்று எனக்குப் படுகிறது. இதில், பழைய கோஷ்டியும் சரி, புதிய கோஷ்டியும் சரி ஓரேமாதிரிதான்.



எட்டாவது அத்தியாயம் .

## கலை வாழ்க்கை

க

### கலைஞன்

சீன நாகரிகத்தின் கூறுகளுள் அனைத்துள்ளும், சீனக் கலை ஒன்று மட்டுந்தான் உலகப் பண்பாட்டுக்கு நிலையான பயன் ஏதும் தரக்கூடியது என்று நான் நினைக்கிறேன். நான் இப்படிச் சொல்லுவதை மெய்யாக யாரும் எதிர்த்து மறுக்க முனையமாட்டார்களென்றே நினைக்கிறேன். மருத்துவ ஆராய்ச்சிக்கும், புதுப் புது விஷயங்களைக் கண்டுபிடிப்பதற்கும் சீன அனுபவ வைத்திய முறையில் ஏராளமான இடம் இருந்த போதிலும், மற்றத் துறைகளில் என்னென்னதான் சாதித்திருப்பதாகப் பாவனை பண்ணினாலும், சீன விஞ்ஞானத்தைப் பொறுத்த மட்டில், பிரமாதச் சாதனைகள் எதுவும் செய்திருப்பதாகச் சீனர்கள் சொல்லிக் கொள்ளவில்லை. சீனத் தத்துவம் மேலைநாட்டில் நிலையான மதிப்பைப் பெறுவதற்கில்லை. ஏன்? சீனத் தத்துவம் மிதப்போக்குள்ளது; கட்டுப்பாட்டையும், அமைதிக் கொள்கையையும் கொண்டது. உடல் வலிமை குன்றிய காரணத்தால் உடல் சம்பந்தமாக ஏற்பட்ட பண்புகளை இவை அனைத்தும். ஜீவசக்தியும், எதிர்த்தடிக்கிற துடிதுடிப்புங்கொண்ட மேலைநாட்டு மனப்பான்மையுடன் சீனத் தத்துவம் ஒருபோதும் பொருந்தவே பொருந்தாது.

இதே காரணத்தால், சீனச் சமூக அமைப்புமுறை மேலைநாட்டாருக்கு ஒரு நாளும் பொருந்தாது. கன்பூசியக் கொள்கை, கற்பனையில்லாமல் மிக்க மந்தமா யிருக்கிறது. டாலக் கொள்கையோ மிகவும் அலட்சியப் போக்குடையதா யிருக்கிறது. புத்தக் கொள்கை ஒரே எதிர்மறைப் போக்குள்ளது. வாழ்வில் எதையும் சாதிக்க முடியும் என்ற நம்பிக்கையோடு வாழ்க்கை நடத்துகிற மேலைநாட்டாருக்கு இவைகளில் ஒன்றும் சரிப்பட்டு வராது. வட துருவத்தைப் போய்ப் பார்த்து வரவும், காற்று நிரம்பிய வெற்று வெளியை ஆராய்ந்து அடக்கி ஆளவும், வாகனாதிகளை வேகமாய்ச் செலுத்துவதில் பந்தயம் போட்டுக்கொண்டு முந்தவும் தினசரி பற்பல மனிதர்களைத் துண்டிக்கொண்டு நிற்கும் எந்த மக்களும் நல்ல புத்த சமயிகளாக முடியாது. ஐரோப்பியப் புத்த சன்னியாசிகளில் சிலரை நான் பார்த்திருக்கிறேன். தங்கள் ஆத்மாவில் குமுறிக்கொண்டு நிற்கும் ஆசாபாசங்களை மறைப்பதற்காக வேண்டி, இவர்கள் நிரம்ப இரைச்சல் போட்டு, ஒரே ஆத்திரம் ஆத்திரமாய்ப் பேசுகிறார்கள். குறிப்பாக, நான்

பார்த்த ஒருவர், மேலைநாட்டைக் கண்டனம் செய்கிற வேகத்தில், ஐரோப்பா முழுவதையும் சுட்டுப்பொசுக்கிறதும் பொருட்டு, மேல் வேகத்திலிருந்து நெருப்பையும் சுண்ணாம்பையும் வரவழைக்கத் தயாராகவிட்டார். ஐரோப்பியர்கள் புத்த சமய அங்கிகளை அணிந்து கொண்டு, அமைதியாயிருக்க முயலும்போது, அவர்களைப் பார்க்கப் பார்க்க வேடிக்கையாய்த்தா னிருக்கும்.

அதோடு, சீனர்களுடைய கலையைப்பற்றிப் புரிந்துகொள்ளாமல், ஒரு தேச மக்கள் என்ற முறையில், அவர்களை மதிப்பிட முற்படுவது சியாமல்ல. சீனரின் ஆத்மாவில், மிக்க ஆழத்தில், சில மறைவான உறைவிடங்கள் உள்ளன. இவற்றை நேரடியாகக் காண முடியாது. சீனக் கலையானது இவற்றைப் பிரதிபலித்துக்காட்டுகிற போதுதான், நாம் இந்த ஆழந்த ஆத்மக் கூறுகளைக் காண முடியும். ஏன் இப்படி? சைராஜோ டிபெர்ஜெராக் மாதிரி, சீன ஆத்மாவின் அநீதமான மென்மை உணர்வும், உணர்ச்சி நயமும் கவர்ச்சியற்ற புறத் தோற்றத்துக்குள்ளே மறைந்துகிடக்கின்றன. சப்பென்று, உணர்ச்சி பற்றக் காணும் சீன முகத்தின் பின்னே ஆழந்த உணர்ச்சிச் செறிவு திரையிடப்பட்டுக் குமுறுகிறது. கடுகடுத்த முகத்துடன், மரியாதை ஒழுங்குகளைக் கண்டிப்பாய்க் கடைப்பிடித்துவருகிற புறத்தோற்றத்தின் பின்னால் கவலையற்ற, துருதுருத்த ஆத்மா துடித்துக்கொண்டு நிற்கிறது. மென்மையற்ற அந்த மஞ்சள் நிற விரல்கள் கண்ணுக்கினிய ஆசு அமைப்பில், இணைந்து பொருந்துகிற வடிவத்தில், பற்பல பண்டங்களை உருட்டித் திரட்டி உருவாக்குகின்றன. குத்திக்கொண்டு நிற்கும் தாடை எலும்புகளுக்குப் பின்னால், வாதாம் பருப்பு வடிவத்தில், இடுங் கலாய்த் தோன்றும் கண்களிலிருந்து மென்மையான ஓர் ஒளி சிந்துகிறது. சொல்ல ஒண்ணாத எழில் கனிந்த உருவ அமைப்புக்களின் மீது இந்த மிருது ஒளி வெகு ஆசையோடு உறைந்துபடிகிறது. வானத்திலுள்ள கோவில் தொடங்கி, படிப்பாளியின் கடிதமெழுதும் தாள் உட்பட இதர கலைத்தொழில் பாண்டங்கள் ஈறாக, சகல பொருள்களிலும் சீனக் கலையின் ரசனையும் நயமும் மிகத் தெளிவாகப் புலனாவதைப் பார்க்கலாம். மனித ஆன்மாவால் உண்டாக்கப் பெறுகிற நயமான பொருள்களை, இதர சாதாரண வஸ்துக்களினின்றும் சிறப்பு வேற்றுமை காட்டிப்பிரிக்கிற தெம்பு, இணைவு என்கிற கலைப்பண்பு இவைகளைச் சீனக் கலை எவ்வளவு தெளிவாகப் புரிந்துகொண்டிருக்கிறது. என்பதைச் சீனர்கள் செய்யும் எந்தப் பண்டத்திலிருந்தும் கண்டுகொள்ளலாம்.

அமைவும் இணைவும் சீனக் கலையின் சிறப்புக் குணங்கள். இந்த அமைவும் இணைவும் சீனக் கலைஞனுடைய ஆத்மாவிலிருந்து வந்தவை. சீனக் கலைஞன், இயற்கையோடு போராடாமல், அதனுடன் ஒப்புவாக வாழ்கிற ஒரு மனிதன். சமூக விலங்குகள் அவனைத் தடைப்படுத்த முடியா. பொன்னுசையின் பிடிக்கு அவன் அகப்படாதவன். அவனுது ஆன்மா மலைகளிலும், ஆறுகளிலும், இன்னும் இவைபோன்ற



இயற்கைத் தோற்றங்களிலும் ஆழ அழுந்தியிருக்கிறது. எல்லாவற்றிலும் முக்கியமாக அவன் உள்ளத்திலே கெட்ட ஆசைகள் கிடந்து புரளக்கூடாது. ஏன்? நல்ல கலைஞனாக உள்ள ஒருவன் நல்ல மனிதனாகவும் இருந்தாக வேண்டுமென்று நாங்கள் திடமாக நம்புகிறோம். முதல் முதலில் அவன் செய்ய வேண்டிய தென்ன? “உள்ளத்தைத் தூய்மைப்படுத்திக்கொள்ள வேண்டும்” அல்லது “ஆன்மாவை விரித்துக்கொள்ள வேண்டும்.” இதற்குச் சிறப்பான வழி யாத்திரை போவதும், தியானம் செய்வதும் தான். சீன ஒவியன்மீது நாங்கள் விதிக்கும் கடுமையான பயிற்சி இதுதான். இந்த விஷயத்தை விளக்கிக் காட்டச் சீன ஒவியர்களிடமிருந்து மிகமிக எளிதாகச் சான்று கூறமுடியும். வென்ஜன்மிங் என்ன சொல்லியிருக்கிறார், தெரியுமா? “ஒரு வனுடைய ஒழுக்க நடத்தை உயர்ந்ததாக இல்லையானால், அவனுடைய கலையிலும் நடைநயம் இராது.” சீனக் கலைஞனவன், மனிதப் பண்பாட்டிலும், இயற்கையின் உயிர்ப்புப் பண்பிலும் உள்ள மிகச் சிறந்த தன்மைகளைத் தன்னுள் கிரகித்துக்கொள்ள வேண்டும். ஒவியம் தீட்டுவதிலும், எழுத்து வரைவதிலும் தலைசிறந்தவர்களாக விளங்கிய சீனர்களில் ஒருவரான ட்டிங் ச்சிச்சாங் (1555-1636) என்பவர், இன்னொரு ஒவியரைப்பற்றிக் கூறும்போது, “பதினாயிரம் புத்தகங்களைப் படித்துவிட்டு, பதினாயிரம் வி தூரம் பிரயாணம் போகாவிட்டால், ஒவியக் கலையில் ஒருவன் எப்படி வல்லவனாக முடியும்?” என்று கேட்கிறார். சீனக் கலைஞன் ஒவியப் பயிற்சியை எப்படிப் பெறுகிறான்? ஓர் அறைக்குள்ளே போய், ஒரு பெண்ணை ஆடை களையச் செய்து, அவளை அம்மணமாகக் கைய அவனுடைய உறுப்புக்களின் அமைப்பு லட்சணத்தைத் தெரிந்துகொள்கிறான்? இல்லாவிட்டால் பிற்போக்கு நிலையில் உள்ள மேலை நாட்டுக் கலைக்கூடங்கள் சில இன்று பரியந்தம் செய்து வருகிறமாதிரி, கிரீஸ் நாட்டிலும் ரோமாபுரியிலும் சமைக்கப்பெற்ற புராதனச் சிலைகளின்மேல் களிமண்ணை ஒட்டி எடுத்த நகல் உருவங்களைச் செய்வதன் மூலமா அவன் ஒவியப் பயிற்சி பெறுகிறான்? அல்ல, அல்ல. சீனக் கலைஞன் யாத்திரை செல்லுகிறான். சேச்சுவானிலுள்ள ஒமெயி மலைகளையோ, அன்னாயிலுள்ள ஹுவாங்ஷான் மலைகளையோ போன்ற பெயர்பெற்ற மலைகளைப் போய்ப்பார்த்து வருகிறான். இப்படிப் பயிற்சி பெறுகிறான்.

இவ்வாறு மலைகளிடத்தே சரணடைகிறதானது பல காரணங்களால் முக்கியமாகிறது. முதலில், பூச்சி புழுக்கள், மரம் செடி கொடி, நீர் வீழ்ச்சி, மேகங்கள் போன்ற இயற்கையின் பலபட்ட உருவங்கள் உணர்த்தும் தோற்றங்களைக் கலைஞன் கிரகித்துக்கொள்ள வேண்டும். இவற்றை வண்ணங்கொண்டு படம் வரைவதானால், இவற்றை அவன் ஆசையாய் விரும்ப வேண்டும். அவனுடைய ஆத்மா இவற்றுடன் கலந்து உறவாடவேண்டும். இவைகளை அவன் அறிந்து, இவைகளின் போக்கு வகைகளைக்கண்டு பழகியிருக்க வேண்டும். ஒரே மரம், இர

அதும் பகலுக்குமிடையிலோ, பனி முடிய காலை வேளைக்கும் தெளிவு பெற்றவினங்கும் பகல் வேளைக்கு மிடையிலோ எப்படியெல்லாம் தன் னுடைய நிழலிலும் வர்ணத்திலும் மாறிப் போய்விடுகிறது என்று அவன் கவனிக்க வேண்டும். மலை மேகங்கள் எப்படிப் "பாறைகளைப் பின்னித் தழுவுகின்றன, மாங்களை வளைந்து சூழ்ந்துகொள்ளுகின்றன" என்று அவன் தன் சொந்தக் கண்களாலேயே பார்க்க வேண்டும். இயற் கையை உணர்ச்சியற்று, பரிசோதனை போடுகிறபோக்கில் பார்ப்பதை விட, இயற்கையினிடத்து ஆத்மீகப் பற்றுக்கொண்டு ஞானஸ்னானம் பெறுவதுதான் மிக முக்கியம். ஓவியத்தில் வல்லவர் ஒருவர் ஆத்மீக ஞானஸ்னானம் பெற்றதைப்பற்றி வி ஜிஹ்முவா (1565-1635) இப் படித்தான் விவரித்திருக்கிறார்.

முங்கில்கள், மாங்கள், கொத்துச் செடிகள், அடுக்கடுக் கான பாறைகள் சூழ்ந்த மலங்காடுகளில், இவற்றைத் தோழர் னாகக்கொண்டு, ஹுவாங் ட்ஸூச்சியூ அடிக்கடி ஒரு நாள் பூராவும் தங்கிவிடுவார். தன்னுடைய சுற்றப்புறத்தில் அவர் மெய்ம்மறந்து லயித்துப்போவார். அவர் இப்படி லயித்துவிடுவது எதனால் என்று மற்றவர்களுக்குப் புரியாது. நீர்ச் சுழல்களே யும் அலைகளையும் கவனிப்பதற்காகக் கடலில் ஆறு கலக்கும் இடத்துக்குச் சில சமயம் அவர் போவார். மழையையும் காற்றையும், நீர்த் தேவதைகளின் பேரிரைச்சலையும் கவனிக்காமல் அங்கேயே அவர் தங்கியிருப்பார். இந்த முயற்சி அந்த ஞாபகமறதிப் பெரியாருடையது. [ஓவியரின் பெயர்]. அதனால்தான், இயற்கையைப் போலவே சதா மாறிமாறி, அற்புதங்களைக் காட்டுகிற உணர்ச்சிகளும், மனநிலைகளும் இதில் இவ்வளவு தூரம் மண்டிச் செறிந்திருக்கின்றன.

இரண்டாவதாக, சீன ஓவியங்களை எப்போதும் மலை உச்சி களில் இருந்துகொண்டுதான் தீட்டுவார்கள். திகைக்கவைக்கும் மகத் தான மலைச் சிகரக் காட்சிகளையும், பாறைகளையும் வரைவதில் அவர்கள் தனிச்சிரத்தையெடுத்துக்கொள்ளுவார்கள். இவைகளைநேரே கண்டிருக் கிறவர்கள்தான் இவை நிஜமானவை என்று நம்ப முடியும். இயற்கை யின் கம்பீரத்தைக் காண வேண்டு மென்ற ஆசையாலேயே மலைகளிடம் சரண்புகுகிறார்கள். அமெரிக்காவிலுள்ள சீனக் கலைஞன், தன்னு டைய சித்திரத்துக்கு உகந்த பொருளாக முதலாவது தேர்ந்தெடுப் பது பெரிய நீர்வீழ்ச்சியாகவே (கிராண்ட் கான்யான்), பான்ஃப் பகுதி யைச் சுற்றிலுமுள்ள மலைச்சாரலாகவேதான் இருக்கும். இவ்வளவு பிர மாதமான சுற்றுப்புறத்தை அவன் அணுகிவிட்டானால், அவனுடைய ஆத்மாவில் ஓர் எழுச்சியும், உடம்பில் ஓர் எழுச்சியும் உண்டாவது நடுக்க முடியாததாகிவிடும். இந்த மண்டலத்தில், ஆத்ம எழுச்சி உண் டாகும்போ தெல்லாம் தேக எழுச்சியும் உண்டாகவே செய்கிறது. இது வினோதந்தான். ஐயாபிரம் அடி உயரத்தில் இருந்துகொண்டு பார்க்கை யில், வாழ்க்கை எப்பொழுதும் புது மாதிரியாகவே தோன்றுகிறது. ஒருவர் குதிராமேல் ஏறி உட்கார்ந்த உடனே, உலகம் புத்தப் புதிய



கோணத்தில் அவர் கண்ணில் தென்படுகிறது என்று குதிரைச் சவாரி போவதில் பிரியமுள்ளவர்கள் ஒருவர்போல் மற்றவர் ஒரே மாதிரி கூறக் கேட்டிருக்கிறேன். இது வாஸ்தவமா யிருக்கு மென்றே யானும் நினைக்கிறேன். எனவே, மலைகளினிடத்தே சரண் அடைவதென்பது தார்மிக உயர்வைத் தேடிப்போவதும் ஆகும். யாத்திரை செய்வதற் குள்ள முக்கியமான, தீர்ப்பட்டச் காரணம் இதுதான். ஆகவே, தெய்விக நிலைபோன்ற தன்னுடைய உயர்ந்த ஸ்தானத்தில் இருந்துகொண்டு, அமைதியாக விரைந்து பரவுகிற ஆத்ம உணர்வோடு கலைஞனைவன் உலகத்தின்மீது நோட்டம் செலுத்துகிறான். இந்த ஆத்மிக உணர்வு அவனுடைய சித்திரத்தில் பாய்ந்து படிக்கிறது. அப்புறம், அவனுடைய ஆத்மா மாசற்றுத் துல்லியமாகிவிடுகிறது. அந்த நிலையை அடைந்தவுடன், மீண்டும் அவன் நகர வாழ்க்கையுள் புகுந்து, அவனைப் போல் அதிர்ஷ்ட சாலிகளாயிராத ஏனையவர்க்குத் தன்னுடைய உணர்வு நலன்களை எடுத்துச்சொல்ல முயலுகிறான். அவன் தீட்டும் படங்களின் விஷயம் பலவாறாக மாறலாம். ஆனால், மலைப் பகுதியின் அமைவு உணர்வு அவனை விட்டுப்போவ தில்லை. இந்த ஆத்ம உணர்வு அவனை விட்டுப்போய்விட்ட தென்றோ, அதன் செறிவு நலிந்துவிட்ட தென்றோ அவன் உணர்ந்தால், மீண்டும் யாத்திரை போய், மலைக்காற்றில் அவன் மறுபடியும் ஞானஸ்னாம் பெறுகிறான்.

சீனக் கலையின் உருவகங்கள் அனைத்திலும் தென்படும் சிறப்பியல்புகள் யாவை? அமைதியும் இணைவும்கொண்ட இந்த உணர்வு, மலைக் காற்றின் (ஷான்லின்ச்சி) இந்த வாசனை இவைதான். தனிமையிலும், ஓய்விலும் துறவி ஒருவனுக்குள்ள அடங்காத பற்றின் சாயை இதில் எப்போதுமே படிந்திருக்கும். இதன் பயனாக, சீனக் கலையின் சிறப்பியல்பு இயற்கையை அடக்கி ஆள்வதன்று. இயற்கையோடு இணைந்து உறவாடுவதுதான்.

2

### சீன வரிவடிவம்

கலை சம்பந்தமான எல்லாப் பிரசினைகளும் தாளகதி சம்பந்தமான பிரசினைகள்தான். எனவே, சீனக் கலையைப்பற்றிப் புரிந்துகொள்ள முயலும்போது, சீனத் தாளத்தைப்பற்றியும், கலை எழுச்சிக்கு உந்துதல் தருகிற ஊற்றுக் கண்ணைப்பற்றியும் நாம் முதலாவது கவனிக்க வேண்டும். தாளம் என்பது உலகம் பூராவுமே இருக்கிற தென்று வைத்துக் கொள்ளுவோம். இயற்கையின் தாளக்கட்டு நிறைந்த இயக்க நிலைகள் சீனர்களுக்கு மட்டும் ஏகபோக உரிமைபெற்று என்றும் வைத்துக் கொள்ளுவோம். அப்போதுங்கூட, தாளத்தைப்பற்றிச் சீனர்கள் வற்புறுத்துகிற விதம் வேறு. மற்றவர்கள் வற்புறுத்துகிற விதம் வேறு. சீனாவில் பெண்மையின் இலட்சியம் என்பதைப்பற்றி விவாதித்தபோது,

பரிபூரணமான தாள இணைவின் அநி உன்னதமான இலட்சியத்தைப் பெறுவதற்காக மேலைநாட்டுக் கலைஞன் எந்தச் சந்தர்ப்பத்திலும் பெண்ணின் உருவ அமைப்பையே நோக்குகிறான்; சீனக் கலைஞனும் சீனக் கலாசிகனும் அப்படி யல்ல; சாதாரணமாக, இவர்கள் ஒரு தட்பரப் பூச்சியையோ, ஒரு தவளையையோ, ஒரு வெட்டுக்கிளி யையோ, அல்லது கரடுமுரடான ஒரு பாறைத் துண்டையோ நோக்கிய வண்ணம் பரம சந்தோஷமாக அமர்ந்துவிடுவார்கள்; இவற்றில் எது ஒன்றுமே இவர்களுக்கு மட்டற்ற மகிழ்ச்சிதரப் போதுமானது என்று ஏற்கெனவே எடுத்துக்காட்டியாயிற்று. எனவே, நான் கவனித்தவரையில், மேலைநாட்டுக் கலை உணர்வானது மிகுதியான உடலின் பம்பற்றியது, மிகுதியான உணர்ச்சிவேகம் உள்ளது, கலைஞனுடைய தனிப்பெருமை அதில் அதிகமாக நிரம்பி இருக்கும். சீனக் கலையின் ஆக்கம் உணர்வோ அப்படி யல்ல. இது, அதைவிடத் தூய்மைவாய்ந்தது, அதிகமான தன்னடக்கம் உள்ளது, இயற்கையோடு அதிகமாக இணைந்து உறவு பூணுவது. ஜெர்மன் தத்துவஞானி நீட்சேயின் பாவையில் சொல்லுவதானால், இந்த வித்தியாசத்தை நாம் இப்படி எடுத்துச் சொல்லலாம்: சீனக் கலையை அப்பொல்லோக் (கிரேக்க இளமைத் தெய்வம்) கலையென்றும், மேலைநாட்டுக் கலையை டியோனிஸியக் (கிரேக்கக் களியாட்டத் தெய்வம்) கலை யென்றும், சொல்லலாம். தாளம் என்ற கிறைத, மற்றவற்றோடு சம்பந்தப்படுத்தாமல், தனி நிலையில் உள்ளபடி புரிந்துகொண்டு அதை ரசிப்பதில் உள்ள வித்தியாசம் ஒன்றின் மூலம் மட்டுமே இவ்வளவு பெரிய வேற்றுமை இருக்க முடியும். எந்தத் தேசத்திலும் சரி, கலைப் பிரசுனைகள் தாளப் பிரசுனைகள்தான் என்பது வாஸ்தவம். மேலைநாட்டிலும், சமீப காலம்வரை, சீனத்துச் சித்திரங்களில் தாளத்துக்கு எப்போதுமே இருந்துவந்துள்ள அநி முக்கிய ஸ்தானம் இருந்துவர வில்லை என்பதும் வாஸ்தவமே. சீன வரிவடிவத்தை ஒரு கலை முயற்சியாகக் கொண்டதால், அது வளர்ச்சியுற்றது. அதிலிருந்து, தாளம் என்பதைக் கருப்பொருளாகக்கொண்டு அதை வழிபடுகிற பழக்கம் எழுந்தது. இது வினோதந்தான். ஒருசில கோடுகளை வரைந்து, புல் பூண்டு இல்லாமல் மொட்டையாய் நிற்கும் பாறைகளின் படம் ஒன்றை எழுப்பி, அதைச் சுவரில் மாட்டிவிடுகிறோம். ஒரு நாளில் எத்தனையோ தடவை அதைப் பார்த்துப் பார்த்து வினோதமான ஓர் இன்பத்தைப் பெறுகிறோம். இது எப்படி முடியும்? சீன வரிவடிவத்தின் கலைக்கோட்பாடுகளை மேலைநாட்டார் எப்போது புரிந்துகொள்ளுகிறார்களோ, அப்போதுதான் இப்படி வினோதமான முறையிலும் இன்பக் காண முடியுமோ என்ற விஷயம் மேலைநாட்டாருக்குப் புரியும். சீனக் கலையில், வரிவடிவத்திற்கு ஓர் அடிப்படையான ஸ்தானம் உண்டு. தாளத்தையும் உருவத்தையும் கலப்பற்ற கருப்பொருள்களாக வைத்தே இது ஆராய முயலுகிறது. அடிப்படை முக்கியத்துவம் வாய்ந்தபடியால், கலை நிகர்ச்சித் துறையில் சீன மக்களுக்கு இது அடிப்படையான தளவரிசைக் கோட்பாடுகளை வழங்கியுள்ளது. இந்த வரிவடிவ முயற்சியின்



மூலமே கோடுகள், உருவங்கள் பற்றிய அடிப்படைக் கருத்துக்களைச் சீனர்கள் கற்றுக்கொண்டார்கள். ஆகவே, சீன வரிவடிவத்தைப்பற்றி யும், அதன் கலை சுரக்கும் தன்மையைப்பற்றியும் தெரிந்துகொள்ளாத வரைக்கும் சீனக் கலையைப்பற்றிப் பேசுவது சாத்திய மல்ல. உதாரணமாக, சீன மனைச்சிற்ப வகையில், எந்த ஒரு வகையும்—அது பயிரிற் றுமாதிரி இருந்தாலும் சரி, விதான அமைப்புள்ளதா யிருந்தாலும் சரி, கோயில் போன்ற இருந்தாலும் சரி,—சீன வரிவடிவத்தின் வகை களுள் ஏதாவது ஒன்றைப் பின்பற்றியே உருவத்திலும் இணைவு முறை யிலும் அமைந்திருக்கும்.

இவ்வாறாக, உலகத்தின் கலைச் சரித்திரத்தில், சீன வரிவடிவத்திற் குள்ள இடம் மெய்யாகவே தனிச் சிறப்பு வாய்ந்தது. எழுதும்போது, பிரஷைக்கொண்டு எழுதுவார்கள். பேனாவைவிட பிரஷ் துண்மை வாய்ந்தது; மிக்க இணக்கமானது. அதனால், சீன எழுத்து, சீனச் சித்திரத்துக்கு உண்மையில் நிகரான ஒரு கலைபின் ஸ்தானத்திற்கு உயர்ந்துவிட்டிருக்கிறது. சீனர்கள் இதை நன்கு அறிவார்கள். அத னால்தான் சித்திரம் வரைவதையும் எழுத்து எழுதுவதையும் கலைக் கலைகளாக அவர்கள் மதிக்கிறார்கள். சீனத்தில் ஷு-குவா (வரிவடிவ மும் சித்திரமும்) என்பது ஏறத்தாழ ஒரே கருத்தையே குறிக்கும். பேச்சில், இரண்டையும் சேர்த்துத்தான் குறிப்பிடுவார்கள். இவற்றில் அதிகமான பிரசித்தி எதற்கு உண்டு என்ற கேள்வி எழுந்தால், வரி வடிவத்திற்குத்தான் அதிக ப்பிரபல்யம் உண்டு என்று பதில் வரும் என்பதில் சந்தேகம் இல்லை. இப்படியாக, சித்திரத்திற்கு எவ்வளவு உயர்ந்த மதிப்பு இருக்கிறதோ, எவ்வளவு பெரிய பரம்பரைக் கண்ணி யம் இருந்து வருகிறதோ, அதனிடத்து எவ்வளவு ஈடுபாடும் தாபமும் இருந்து வந்திருக்கிறதோ, அதே தாபத்தோடும் ஈடுபாடோடும் வரி வடிவத்தையும் ஒரு கலையாகப் பண்படுத்தி வந்திருக்கிறார்கள். சித்திரத் திற்கு உள்ள கடுமையான உயர்ந்த சட்டதிட்டங்கள் இதற்கும் உண்டு. பிற துறைகளில் உயர்நிலை எய்திவிட்ட திறமைசாலிகள் சாதாரண மக்களைவிட எவ்வளவு பெரிய காரியங்களைச் சாதித்திருக்கிறார்களோ, அதேபோல், வரிவடிவம் எழுதுவதில் தேர்ந்தவர்களும் சாதாரண மானவர் அடையமுடியாத உன்னதமான நயங்களைச் சாதித்திருக்கிறா கள். ட்டுங் சிச்சாங், ச்சாஓ மெங்ஹூ போன்ற பெரிய சீனச் சித்திரக் காரர்கள் சாதாரணமாகப் பெரிய வரிவடிவ நிபுணர்களும் ஆவார்கள். மிகப் பிரபலமான சீனச் சித்திரக்காரர்களுள் ஒருவரான ச்சாஓ மெங்ஹூ (1254-1322) என்பவர் தம்முடைய சொந்தச் சித்திரங் களைப்பற்றியே பின்வருமாறு கூறியுள்ளார்: “பாறைகள் லுப்பெய்யிய முறையில் அமைந்த எழுத்தைப் போன்றவை. [கோடுகளில் உட் குழைவு இருக்கும்]. மரங்கள் ச்சுவான் முறையில் அமைந்த எழுத் தைப் போன்றவை. [சுமாராய் ஒரே அளவில் சுமமாய் அமைந்த சுழித்துச்செல்லும் கோடுகளாலானவை]. சித்திரம் வரைகிற முறை இன்றும் எழுத்து எழுதுவதில் கையாளுகிற எட்டு விதமான அடி

படைக் கோடுகளிலேயே, அடங்கி இருக்கிறது. இதைப் புரிந்து கொள்ளக் கூடியவர்கள் யாரோனும் இருந்தால், அழகாக எழுதுவதில் உள்ள சகசியமும், அழகாகச் சித்திரம் தீட்டுவதில் உள்ள சகசியமும் ஒன்றே என்பதை அவர் கண்டுகொள்ளுவார்கள். ”

துப்தமையான கோட்பாடுகளை வரிவடிவம் பிரதிபலிக்கிறது என்ற முறையில், திர்மான சாஸ்திரத்துடனும் வான சாஸ்திரத்துடனும் துய கணித சாஸ்திரம் எந்த மாதிரித் தொடர்புகொண்டிருக்கிறதோ, அதே மாதிரித் தொடர்பைச் சித்திரக் கலையுடன் வரிவடிவக் கலை சித்தும்போது, எழுத்தின் பொருளை நாம் அறவே மறந்துவிடுகிறோம். கோடுகளையும் உருவங்களையும், கோடுகளாகவும் உருவங்களாகவுமே எம்பார்த்துப் பாராட்டுகிறோம். எனவே, கோடுகளின் மோகன கண்டிகளிக்கும்போது, உருவகத்தின் உள்ளடங்கிய பொருளைத் தனியே ஒதுக்கிவிட்டு, உருவகத்தை அதன் கலப்பற்றதன்மையில் கண்டு சிக்கச் சீனர்களுக்கு முழுச் சுயேச்சையும் முழு ஈடுபாடும் இருக்கிறது. சித்திரமானது ஒரு வஸ்துவை உருவப்படுத்திக் காட்டவேண்டும். ஆனால், நன்றாய் எழுதிய ஓர் எழுத்து அப்படி யல்ல. அதன் அமைப்பிலும், கோட்டிலும் உள்ள தனி அழகை மட்டும் அது உணர்த்தினால் போதும். தங்கு தடையே இல்லாத ஒரு துறை இது. இதில், எல்லாவிதமான தாள கதி வகைகளும் பரிட்சை செய்து பார்க்கப்பெற்றுவிட்டன. ஒவ்வொரு வகையான திர்மான அமைப்பும் சரிபார்க்கப் பெற்றுவிட்டது. தாள கதியின் ஒவ்வொரு வகை னோடிப்பையும் சீனப் பிரஷால் உணர்த்த முடியும். சித்தார்த்தப்படி யார்த்தால், சீன எழுத்துக்கள் சதுரம் சதுரமா யிருக்க வேண்டும். ஆனால், வெகு வினோதமான சங்கதிகளைக் கொண்டு அவை அமை நேற்றன. ஏகப்பட்ட எழுத்தமைப்புப் பிரசினைகள் கிளம்பிவிட்டும். ஒவ்வொரு எழுத்தாளனும் தானாக முயன்று பிரசினைகளைச் சிக்கறுக்க வேண்டும். இவ்வாறாக, கோடுகளைப் பொறுத்த மட்டில், சீனப் படிப்பாளி பல விஷயங்களை சரிக்கப் பபிற்சி பெறுகிறான். கோடுகளிலுள்ள பிம்பவொண்ணாத பரிவு, மிடுக்கு, துப்புரவு, ஆகிருதி, திண்மை, அடக்கம், வேகம், மென்மை, அடக்கத்தோடுகூடிய வலிமை, அல்லது வேகத்தை போன்ற தன்மைகளை ஒவ்வொன்றாகக் கோடுகளில் அவன் கண்டு சரிக்கப் பபின்றிருக்கிறான். உருவத்தைப்பற்றிய மட்டில், கோடுகள், அளபெடை, எதிர்மாற்றம், சமநிலை, நீளம், கச்சிதம் ஆகிய தன்மைகளையும், சிலவேளை, கூனல் தோற்றத்திலும், தாறுமாறான தோற்றத்திலும் கூடச் செளந்தர்யத்தைக் கண்டு, இவற்றை சரிக்கவும் அவன் பபிற்றப்பட்டிருக்கிறான். இவ்வாறாக, கலாசாஸ்திரத்து உரிய ஒரு பெரிய பண்புப் பெயர் வரிசைகளை வரிவடிவக் கலையானது



தந்துள்ளது. அழகைப்பற்றிச் சீனர்கள் கொண்டுள்ள கருத்துக்களுக்குத் தளங்களாக அமைந்தவை இவையே யென்று நாம் கொள்ளலாம்.

இந்தக் கலையின் சரித்திரம் இரண்டாயிரம் ஆண்டுகளாக இருந்து வந்துள்ளது. ஒவ்வொரு எழுத்தாளனும், தாள சதியிலும் கட்டுக் கோப்பிலும் புது வகை ஏதாவது ஒன்றை உண்டாக்கித் தனக்குப் பெருமை தேடிக்கொள்ள முயன்று வந்திருக்கிறான். எனவே, சீனர்களின் கலை உள்ளத்தில் ஆகக் கடைசியாக ஏற்பட்டுள்ள நயச் செறிவை எதிலாவது காண்பதானால், அதை வரிவடிவக் கலையில்தான் நாம் எதிர் பார்க்க முடியும். ஒழுங்கின்மையில் அழகைக் கண்டு அதை வழிபடுவது அல்லது தலை குப்புறவிழுந்துவிடப்போவதாகவே சதா தோன்றினாலும், தடுமாறாமல், தாசு நிலையில் சரிந்துபோகாமல், நிலைத்தபடியே இருந்துவருகிற கட்டுக்கோப்பைக் கண்டு வழிபடுவது போன்ற சில தனி வகைகள் உண்டு இவற்றின் துண்ணிய நயத்தைக் கண்டு மேலை நாட்டார் வியப்படைந்து போவார்கள். இந்த மாதிரி கலை வகைகளைச் சீனக் கலையின் இதர துறைகளில் சாதாரணமாகக் காண முடியாதாகையால், அவர்களுடைய வியப்பு இன்னும் அதிகரிக்கவே செய்யும்.

இவற்றில் மேலைநாட்டார் குறிப்பாய்க் கவனிக்கத்தக்க விஷயம் என்ன? இதுதான்; சீனக் கலைக்கு இந்த துண்மை நயம் ரசனை உணர்ச்சிக்கு ஓர் அடிப்படைத் தளத்தை வழங்கியுள்ளது. அது மட்டுமா? உயிர்த் துடிப்புக் கோட்பாடு ஒன்றையும் இது தந்துள்ளது. சரியாகப் புரிந்துகொண்டு கையாண்டால், இது மிக்க பயன் அளிக்க முடியும். மேலை சொன்னபடி, தாசுத்திலும் உருவத்திலும் உள்ள ஒவ்வொரு தனிப் போக்கையும் சீன வரியெழுத்து அலசிப்பார்த்து விட்டது. அதை எப்படிச் செய்தது? தனக்கு வேண்டிய கலை உணர்வினை அது இயற்கையினிடமிருந்து பெற்றுக்கொண்டது. முக்கியமாக, விலங்குகளிடமிருந்தும், தாவரங்களிடமிருந்துமே இதை அது பெற்றது. “பன்” என்ற பூமரத்தின் கிளைகள், ஒட்டிக் கொண்டிருக்கும் ஒருசில இலைகளைக் கொண்ட உலர்ந்துபோன திராட்சைக்கொடி, சிறுத்தைப் புலியின் துள்ளும் தேகம், புலியின் திடகாத்திரமான முன்னங்கால் பாதங்கள், மானின் துறிக்குக் கால்கள், குதிரையின் கட்டுமெஸ்தான பலம், காடியின் புதர்போன்ற மயிர் அடர்த்தி, நாயின் ஒற்றைநாடி உடல், அல்லது “பைன்” மரத்தின் கிளைகளுக்குள்ள தாக்குப்பிடிக்கும் வலிமை—இவை அனைத்தும் ஒவ்வொரு வகையில் இயற்கையின் பல திறப்பட்ட கூறுகளைச், சீன வரிவடிவக் கலைஞனுக்கு உணர்த்தும். எனவே, எழுதும்போது, இயற்கையினிடமுள்ள எல்லாக் கூறுகளையும் சீனர்கள் நகல் செய்து எழுதியுள்ளார்கள். எழுத்தில் கையாளும் நடைகள் தனிப்பட்ட புது ரீதியில் அமைவதற்காக, இயற்கைக் கூறுகள் அனைத்தையும் தனித் தனியே கையாண்டு, புதுப் புது எழுத்தமைப்புக்களை உண்டாக்கியிருக்கிறார்கள். சீன எழுத்தாளர்கள், நேரடியாகவோ மறைமுகமாகவோ, நகல் பண்ணாது கூறு இயற்கையில் ஒன்றுகூட இல்லை. இயற்கையிலுள்ள சகல சங்கதிகளையும் அவர்

என் பின்பற்றிக் கையாண்டு பார்த்துவிட்டார்கள். உலர்ந்துபோன ஒரு திராட்சைக் கொடியில் அசட்டையான ஒரு பொலிவு இலங்கு ந்தது. நெகிழ்ந்து கொடுக்கக்கூடிய ஒருவகையான பலம் அதில் உறைந்திருக்கிறது. ஒரு கோடியின் துனியானது, மேல் நோக்கிச் சூண்டு நிற்கிறது. ஒருசில இலைகள் இன்னும் உதிர்ந்துவிடாமல் ஒட்டிக்கொண்டு தொங்குகின்றன; இதோ உதிர்ந்துவிடும்போல அவை காண்கின்றன. ஆனால், கொடியில் இந்த இலைகள் இருப்பது மிகப் பொருத்தமா யிருக்கிறது: இப்படிப்பட்ட திராட்சைக் கொடி ஒன்றிலே ஒருவிதமான எழிலைச் சீனப் படிப்பாளி ஒருவன் பார்த்தானால், உடனே அவன் அதைத் தன்னுடைய எழுத்து முயற்சியில் கொணர முயன்றுவிடுகிறான். இன்னொரு படிப்பாளி; ஒரு “பைன்” மரத்தைப் பார்க்கிறான். அடி மரம் கணுக் கணுவா யிருக்கிறது. கிளைகள் மேலே உயர்ந்து போகாமல், நிலத்தை நோக்கிய வண்ணம் கவிந்து கொண் டிருக்கின்றன. இதில், அற்புதமான ஆற்றலும் விடாப்பிடியும் துலங்குகின்றன. தான் கண்டதைத் தன்னுடைய எழுத்தில் இவனும் கொணர முயலுகிறான். ஆகவே, எழுத்து நடையில் எங்கனிடையே “உலர்ந்த திராட்சை” நடையும், “பைன் மரக் கிளை” நடையும் இருந்து வருகின்றன.

பிரபலமான சன்னியாசி ஒருவர். வரிவடிவ துட்பத்திலும் பிரசித்தி பெற்றவர். பல வருஷம் எழுதி எழுதிப் பார்த்தார். பலனில்லை. ஒரு நாள், மலைப்பாதை ஒன்றில் வழி நடந்து போய்க்கொண்டிருந்தார். அங்கே, இரண்டு பாம்புகள் சண்டையிட்டுக்கொண்டிருந்ததைக் கண்டார். ஒவ்வொன்றும் மற்றதைத் தாக்குவதற்காகக் கழுத்தை எவ்வி எவ்வி நீட்டிக்கொண்டிருந்தது. பார்வைக்கு மென்மையாயுள்ள இந்தப் பாம்புகளிடம் எவ்வளவு வலிமை இருக்கிறது? இதைக் கண்ட மேற்படி சன்னியாசி. தனக்கென்று ஒரு புது எழுத்து நடையை அமைத்துக்கொண்டார். “போரிடும் பாம்புகள்” நடை என்று இதற்குப் பெயரிட்டார். இந்த நடையில் பாம்புகளுடைய கழுத்து அசைவில் காணும் சுழிசுழியான நெளியும், குச்சிபோல் நிற்கும் விறைப்பும் உணர்த்தப் பெற்றிருக்கும். இவ்வாறாக, சீனாவின் “வரிவடிவக் கலைஞர் மன்ன” என்கிய லாங் ஷிச்சி (321—379) என்பவர், இயற்கையைப் படம் பிடித்து எழுதுகிற வரிவடிவத் துறைபற்றிப் பின்வருமாறு கூறியுள்ளார்:

படுக்கை வசமாகச் செல்லும் ஒவ்வொரு கோடும் அணிவகுத்து நிற்கும் மேகக்கூட்டங்களைப்போல விருக்கும். ஒவ்வொரு கொக்கியும் வளைத்துப் பிடித்த வில்லைப்போன்று அபாரமான பலம் கொண்டிருக்கும். ஒவ்வொரு புள்ளியும் மலை முகட்டினின்றும் விழும் ஒரு பாறைபோல விருக்கும். கோட்டின் திருப்பம் ஒவ்வொன்றும் பித்தளைக் கொக்கிபோல் இருக்கும். நீட்டி வரைந்த ஒவ்வொரு வரியும் வயது முதிர்ச்சியை அடைந்த உலர்ந்த



திராட்சைக் கொடிபோ லிருக்கும். கடினமுயற்சி யின்றி விரைவாய்த்தீட்டும் ஒவ்வொரு வரியும் பந்தயத்தில் ஓடத் தயாராய் நிற்கிற ஒருவனைப்போல் அவ்வளவு லாகவமாய் நிற்கும்.

ஒவ்வொரு விலங்கின் உடம்பிலும் அதன் அங்கங்களிலும் உள்ளார்ந்து கிடக்கும் தாள நிலையையும் உருவப்பாட்டையும் காண எப்பொழுது ஒருவன் கண்ணைத் திறந்து கண்டுகொள்ளுகிறானோ, அப்பொழுதுதான் சீன வரிவடிவக் கலையை அவனால் புரிந்துகொள்ள முடியும். ஒவ்வொரு மிருகத்தின் உடலிலும் அதற்கென ஒரு தனி இசை இணையும், வண்பும் உண்டு. இந்த இசை இணைவு அந்த மிருகத்தின் இன்றியமையாத உயிரியக்கத்தால் நேரடியாக உண்டாவது. சிறப்பாக, அதன் உடல் இயக்கத் தொழிலால் உண்டாவது. உழைப்புக் குதிரையைப் பாருங்கள் : மயிரடர்ந்த கால்கள், உயரமான உருவம். பந்தயக் குதிரையைப் பாருங்கள் : வழித்தெடுத்த கரைவு சரிவான உடலமைப்பு. பந்தயக் குதிரையின் உருவத்தில் தென்படும் அழகு, உழைப்புக் குதிரையின் உருவத்திலும் தென்படவே செய்கிறது. இதே மாதிரியான இசை இணைவு, விரைந்து குதித்தோடும் வேட்டை நாயின் உடல் வடிவ விளிம்பிலும் அமைந்துள்ளது. ஐரிஷ் டெரியர் (மயிர் அடர்ந்த) நாயின் ரோமம் நிறைந்த உடம்பிலும் இந்த இணைவு இருக்கிறது. டெரியர் நாயின் தலையும் அங்கங்களும் கிட்டத்தட்டச் சதுரம் சதுரமாகவே அமைந்திருக்கும். சீன வரிவடிவக் கலையில் விஷு என்ற மொட்டை நடையில், இதை மிக நன்றாக எடுத்தாண்டிருக்கிறார்கள். ஹான் வம்சத்தில் இது அமலில் இருந்து வந்தது. ச்சிங் வம்சத்தில் ட்டிங் ஷிஜு என்பவரால் ஒரு கலைஸ்தானத்திற்கு இது உயர்ந்துவிட்டது.

முக்கியமாய்க் கவனிக்கவேண்டிய விஷயம் ஒன்று உண்டு. இந்தத் தவாரங்கள், விலங்குகள் ஆகியவற்றின் வடிவங்கள் அழகாய் இருப்பதற்குக் காரணம், இவை உணர்த்தும் இயக்க நிலைதான். 'பிளம்' பூங்கொத்து ஒன்றை எடுத்துக்கொள்ளுங்கள் ; எவ்வளவு கவலையற்ற அழகு ! எவ்வளவு கலைத்திறன் வாய்ந்த ஒழுங்கின்மை ! அந்தப் பூக்கொத்தின் எழிலைக் கலை நோக்கில் பூராவாய்ப் புரிந்துகொண்டால் உயிர் பு நிலை, சீனக் கலை ஆகியவற்றின் தளமான கோட்பாடுகளைப் புரிந்துகொண்டவர்களாவோம். பூங்கொத்தில் உள்ள பூக்களை எல்லாம் அகற்றிவிட்டபோதும் கூட அந்தக் கொத்துக் குச்சி அழகாகவே தோன்றும். ஏனென்றால், அதில் இன்னும் உயிர்த்துடிப்பு ஒளிக்கின்றது. வளர வேண்டும் என்ற இயற்கை உணர்வை அது உணர்த்துகிறது. ஒவ்வொரு மரத்தின் புற வடிவமும் தாளத்தை உணர்த்துகிறது. சில உறுப்பியக்க உணர்வுகளின் பயனாக இது உண்டாகிறது. அதாவது, சூரியனை நோக்கி வளர்ந்துகொண்டே போக வேண்டும் என்ற ஓர் உணர்வு தாவரவர்க்கத்துக்கு உண்டு. சூரியனை எட்டிப்பிடிக்க வேண்டுமென்ற இடையறாத உணர்வு மரங்களின் உறுப்பியக்கத்தில் உள்ளார்ந்து

இருக்கிறது. சரிந்து விழாமல் நோய் நிற்கவேண்டுமென்ற ஜர் உணர்வு இருக்கிறது. காற்றின் இயக்கத்தை எதிர்த்து நிற்க வேண்டிய அவசியம் ஏற்படுகிறது. இந்த மாதிரி, பல உள்உணர்வுகள் வேலை செய்கின்றன. ஒரு மரம் பார்வைக்கு அழகாய் இருக்கிறது. என்? இந்த உணர்வுகளை அது உணர்த்துகிறது. முக்கியமாக, எதையோ நோக்கி, எதையோ அடைந்துவிடுவதற்காக இயங்கி முயல்வது போன்ற ஒரு நிலையை மரம் எடுத்துக்காட்டுகிறது. அழகாய் இருக்க வேண்டுமென்று மரம் முயன்றதில்லை; தான் வாழ வேண்டுமென்றே அது விரும்புகிறது. இருந்தாலும், எய்தும் பயனான பரிபூரணமான இணைவுபெற்ற நிலங்குகிறது; மகத்தான திருப்தி யளிக்கிறது.

இன்னொன்றையும் கவனிக்க வேண்டும். தன்னுடைய தொழிலைத் தீர்த்துத் தனிப்பட்ட கருப்பொருளாய் நிற்பதற்காகவா செயற்கை முறையால் வேட்டை நாயிடத்து இயற்கையானது அழகினை இலங்கச் செய்திருக்கிறது? அதற்காக அல்ல. வேட்டை நாயுடைய உடலில் அமைந்திருக்கும் உயரமான வளைவுக் கோடும், அதன் உடம்பையும் அதன் பின்னங் கால்களையும் பிணைக்கும் கோடும் வேட்டை நாய் விரைந்து ஓடுவதற்காக வேண்டிக் கட்டியமைக்கப் பெற்றவை. விரைந்தோடும் செயலை உணர்த்துகிற காரணத்தாலேயே அவை அழகாய்த் தோன்றுகின்றன. என்றாலும், தொழிற்படுத்துகிற இந்த இணைவினிருந்து உருவப்பாட்டு இணைவு வெளிப்பட்டது. பூனையானது மிருதுத் தன்மையோடு நடமாடுவதற்குக் காரணம் அதன் உருவத்தில் தென்மியம் மிருதுத்தன்மை வாய்ந்த உப்பல்கள்தான். அடம்பிடிக்கிற மாதிரி உட்கார்ந்திருக்கும் “புல்டாக்” நாய்கூட அழகுடையதுதான். அதற்குள்ள ஆற்றல் காரணமாக அதற்கென்று ஒரு தனி அழகு ஏற்பட்டுவிடுகிறது. இயற்கையினிடத்து எண்ணற்ற வடிவ அமைப்புக்கள் செறிந்து மண்டிக்கிடப்பதற்கு இதுதான் விளக்க உரை. இயற்கையின் வடிவ அமைப்புக்கள் எப்போதும் ஒன்றோடொன்று இசைந்து இணைவுபெற்றிருக்கும். ஒன்றோடு ஒன்று ஒத்த தாளகதியில் இயங்கும் புதுப் புது உருவகங்களை முடிவில்லாமல் வாரி வழங்கும். உருவகம் கிடைக்காமல் இயற்கை தீண்டாடுவதே இல்லை. அதாவது, வேறு மாதிரி சொல்லுவதானால், இயற்கையின் வனப்பு மின்னாற்றல்போல இயங்கியவண்ணமிருக்கும். இயற்கையின் எழில் இயக்கமற்றுத் தேங்கி நின்றவிட்ட எழில் அல்ல. சீன வரிவடிவக் கலையின் திறவுகோல், இயங்குகையில் இவ்வம் இந்த எழிலே தவிர வேறொன்று மல்ல. அதன் அழகு மின்னாற்றல் படைத்தது. தேங்கி நிற்பதல்ல; மின் வேகமான எழிலே—வேகமான இயக்க எழிலே—அது உணர்த்துவதனால், அது வாழ்கிறது. இயற்கையைப்போலவே, அதுவும் எண்ணற்ற, நவநவமான கலவைகளை முட்டிவற்றி வழங்குகிறது. விரைவாக, திட்டமாக இழுக்கும் ஒரு கோடு இணைக்குரியதாக ஆவது எதனால் என்றால், வேகமாய்த் திண்மையோடு



இழுக்கும் ஒரே கோட்டின்மூலம் வேண்டிய உருவகம் நொடிப்போதில் கொணரப்பெற்றுவிடுவதனாலேயே. இந்த மாதிரி செய்வதால் இயக்கப் போக்கில் ஓர் ஒற்றுமை இருக்கிறது. யாரும் இதைத் திருத்த முடியாது; நகல் செய்ய முடியாது. ஏன்? ஏதாவது திருத்தம் செய்யப்பெற்றால், அது இதர கோடுகளோடும், மொத்த வடிவ அமைப்போடும் இசைவு பெற்று நிற்பதில்லை யென்பதைச் சடக்கென்று கண்டுபிடித்துவிடலாம். இந்த இடத்தில் ஒரு விஷயம் : வரிவடிவ முயற்சியை ஒரு கலையாகக் கையாளும்போது சிரமம் ஏற்படுவதற்கு இதுதான் காரணம்.

சீன வரிவடிவக் கலையில் அழகு கற்பிப்பதற்குக் காரணம் அந்தக் கலைக்கொண்டிருக்கும் உயிர்ப்புக் கோட்பாடுதான் என்பது என்னுடைய சொந்தக் கற்பனை அல்ல. இதை நிரூபிக்க வேண்டுமா? பாருங்கள். “இறைச்சி,” “எலும்பு” “சந்து” என்று கோடுகளைச் சீனர்கள் இனம் பிரித்திருப்பதி லிருந்தே இதைத் தெரிந்துகொள்ளலாம். இவற்றின் தத்துவார்த்தப் பொருள்கள் என்ன வென்று இதுவரையில் ஒரு வரும் அலசிப்பார்த்து விளக்கவில்லை. அது வேறு விஷயம். மேலைநாட்டாருக்கு வரிவடிவத்தைப்பற்றிப் புரிகிற முறையில் விளக்கிச் சொல்ல என்ன செய்வது என்று யோசித்து, அதற்காக வழி துறைகளைப்பற்றிச் சிந்தித்தபோதுதான் தத்துவார்த்தப் பொருள் இடர்விளைத்தது. வாங் ஷிச்சியின் திறமைவாய்ந்த அத்தையாகிய வெயி அம்மையார் என்ன சொல்லுகிறார் :

பலமான கோடுகள் வரைவதில் திறமை வாய்ந்தவர்களுடைய எழுத்தில் வரிவடிவங்கள் “எலும்பு” மாதிரியிருக்கும். பலம் படைத்த கோடுகள் திட்டத் திறமை அற்றவர்களுடைய எழுத்தில் வரிவடிவங்கள் “சதை”ப்பிடிப்புக்கொண் டிருக்கும். ஒருவருடைய எழுத்தில் எலும்பு அதிகமாகவும் இறைச்சி மிகக் குறைவாகவும் இருந்தால், அதை “வலிமைபெற்ற எழுத்து” என்கிறோம். எழுத்தில் சதை நிரம்பியும் எலும்புகள் வலுக் குன்றியும் இருந்தால் அதைப் “பன்றி எழுத்து” என்கிறோம். எழுத்தில் திடமும் பலமும் இருந்தால், அது தெய்விகம் பொருந்தியது. பலமோ திடமோ இல்லாத எழுத்து நோயாளியைப் போன்றது.

இயக்கத்தின் மின்வேகக் கோட்பாட்டிலிருந்து அமைப்புக் கோட்பாடு ஒன்றுபிறக்கிறது. சீன வரிவடிவத் துறையைப்பற்றிப்பிரிந்து கொள்ளுவதற்கு இது மிக அவசியம். ஒரு குறிப்பிட்ட பொருளில் உள்ள அதன் பல கூறுகள் சமநிலை கொண்டு உப்பல், குழிவு, திண்மைத் தன்மையில் பொருந்தி இருப்பதால் உண்டாகும் வெறும் அழகை இவ்வுன்னதமான உருவப்பாடாக ஒருபோதும் கொள்ளுவதில்லை. சீன எழுத்தை எழுதுவதில் உள்ள கோட்பாடுகளில் ஒன்று என்னவென்றால் ஒரு சதுர வடிவமானது, ஒருபோதும் பரிபூரணமான சதுர வடிவமாக இருக்கக் கூடாது. ஆனால், ஒரு பக்கத்தைவிட மற்றப் பக்கத்தில் அது அதிகமாய், உயர்ந்திருக்க வேண்டும். உப்பலான கோணப் பகுதிகள்,

அனயிலும் அமைப்பு நிலையிலும், ஒருபோதும் ஒரே மாதிரி, கச்சிதமாய் இருக்கக் கூடாது. இந்தக் கோட்பாட்டை விட, அதாவது, “ இருக்கை நிலை ” என்கிறோம். இதிலே, வேக கதியின் அளவு எடுத்துக்காட்டப் பெறுகிறது. இதன் பயன் என்ன? இந்தக் கலையின் அறி உன்னதமான முயற்சிகளில் புது மாதிரியான நிர்மாண உருவப்பாடுகள் உண்டாகின்றன. பார்ப்பதற்கு இவை சமன் பெருமல் இருப்பனபோல் தோன்றும். இருந்தாலும், எப்படியோ ஒரு மாதிரியாக இவை சமநிலையை வகித்து வரவே செய்கின்றன. வேக கதியின்பாற்பட்ட அழகிற்கும், அசையாப் பொருள்களின் விகிதாசார அமைப்பின்பாற்பட்ட அழகிற்கும் உள்ள வித்தியாசம் என்ன? இதுதான் : ஒருவன் ஓய்ந்து உட்கார்ந்திருக்கிறான். இன்னொருவன் அசையாமல் நிற்கிறான். அசையா நிலையில் உள்ள இவர்களைப் படம் எழுதுகிறோம். இன்னொரு மனிதன் “ கால்”ப் பந்து விளையாடும் கழியில் பந்தை அடிப்பதற்காகக் கழியைச் சுழற்றிக் கொண்டிருக்கிறான். அல்லது, உதைபந்து ஆடுகிற ஒருவன், பந்தை ஓங்கி உதைத்து மேலே கிளப்பிவிட்ட உடனடி நிலையில் கால் உயரத் துக்கிக்கொண்டு நிற்கிறான். இந்த இரண்டு ஆட்டக்காரர்களையும் விரை வாகப் புகைப்படம் எடுக்கிறோம். முந்திய படத்திற்கும் பிந்திய படத் திற்கும் என்ன மாதிரி வித்தியாசம் இருக்கிறதோ, அதேமாதிரி வித்தியாசம்தான் அசையும் பொருள்களையும் அசையாப் பொருள்களையும் சித்திரம் தீட்டுவதில் இருக்கிறது. தலையைச் சொடுக்கி நிமிர்த்துகிற ஒரு பெண்மணியின் படத்தில் அதிகமான இயக்க வேகத்தைக் காண்கிறோம். தலையை நேராக வைத்துக்கொண்டிருக்கிற ஒருத்தியின் படத்தில் அந்த வேக உணர்ச்சி தென்படுவதில்லை. ஆகவே, கலாசனையைப் பொறுத்த மட்டில், சீன எழுத்துக்களை எழுதும்போது, சம ஆகிருதி உள்ள தலையைக்கொண்ட எழுத்துக்களைவிட ஒரு பக்கத்தில் சீர்ந்து நிற்கும் முகங்களைக் கொண்ட எழுத்துக்களையே தேர்ந்தெடுக்கிறார்கள். இந்த ரீதியில் அமைந்த எழுத்து நிர்மாணத்திற்கு நல்ல எடுத்துக்காட்டுகள் வேண்டுமானால், அவற்றை “ ச்சாங் மெங்ளங் ” சமாதிக் கல்லில் பொறித்துள்ள வாசகங்களில் பார்க்கலாம். இந்த வாசகங் களில் தென்படும் எழுத்துக்கள், இதோ அடுத்த கணத்தில் தடுமாறி விழுந்துவிடுபவனபோல் தோன்றினாலும், சமநிலையை இழவாமல் நிலைத்து நிற்கிற ஒரு எண்ணத்தை நம் மனத்தில் உண்டாக்கவிடும். ரவின் காலத்தில் இந்த ரீதியில் அமைந்த நல்ல முயற்சிகளை “ யூ யூன் ” உடைய எழுத்துக்களில் காணலாம். இவர் “ யுவாங் ” கட்டுப் பாட்டு ஸ்தாபனத்தின் தலைவர். உயர்தரமான வரிவடிவ எழுத்துக்காரர் என்று இவர் பெயர் எடுத்ததினால்தான், இவர் இன்று இத்தகைய பதவியை வகிக்க முடிந்தது.

ரவின் காலத்துக் கலை, தாள கதிகளைத் தேடித் திரிகிறது. புதுப்புது நிர்மாண உருவங்களையும், ஆசு அமைப்பு உருவங்களையும் அது செய்து பார்த்துக்கொண்டு வருகிறது. அவற்றை அது இன்னும் கண்டுபிடிக்க முடியவில்லை. உண்மை நிலையைக் கண்டு அது தப்பியோட முயலுகிறது



என்ற எண்ணத்தை அது நம்மிடம் உண்டாக்கிவிடுகிற அளவுக்குத் தான் அது வெற்றிபெற்றிருக்கிறது. அதில் துலக்கமாய்த் தென்படும் சிறப்பியல்பு என்ன? நம்முடைய புலன்களின் வேதனையைத் தளிக்கிற முயற்சி அல்ல. புலன் அறிவுகளை முரட்டுத்தனமாய் முட்டி மோதுகிற முயற்சிகள்தான். பயன்? அமைதி குலைக்கும் முட்டுப்பாட்டு உணர்ச்சிகள்தான். இந்தக் காரணத்தால் சீன வரிவடிவத்தையும், அதன் உயிர்ப்புக் கோட்பாட்டையும் பாயின்று, இறுதியாக இந்த உயிர்ப்புக் கோட்பாடு அல்லது தாளக்கட்டுள்ள உயிர்ச்செறிவு இவற்றோடு உறவு கொண்ட நிலையில் இயற்கைப் பொருள் உலகத்தின் தாளகதிகளை மறுபடியும் பாயின்று வருவதால் அனேகம் சாதனைகள் சித்தியாக முடியும் என்பது தெரியவருகிறது. ஏராளமான நேர்கோடுகள், சமவடிவங்கள், முக்கோண வடிவங்கள் எல்லாம் ஒன்றோடு ஒன்று வெவ்வேறு கோணங்களில் முட்டி நிற்பதைப் பார்த்தால் நம் உள்ளத்தில் கிளர்ச்சி எழலாம். ஆனால், இவை ஒருபோதும் அழகுபெற்ற ஜீவநிலையில் இருக்க முடியா. மேற்படி சமவடிவங்கள், முக்கோண வடிவங்கள், நேர்கோடுகள், அலைக்கோடுகள் அனைத்தும் நவீன காலத்துக் கலைஞனின் சாதாரியத்தில் எல்லை கண்டு, இனிமேல் புதிதாய் ஒன்றும் செய்வதற்கில்லை பென்ற நிலையை உண்டுபண்ணிவிட்டன. மீண்டும் ஏன் இயற்கையினிடமே போகக்கூடாது? ஆங்கில வரிவடிவத்தைப் பிரஷ்கொண்டு மேலைநாட்டுக் கலைஞன் எவனாவது பத்து வருஷ காலத்துக்குப் பாயின்று, புதுப் பாதை ஒன்றைத் தனக்கென அமைத்துக்கொண்டு முன்னேறுவானா? இது வரை யாரும் அப்படிச் செய்யவில்லை. யாராவது ஒருவன் இனிமேல் தான் அப்படிச் செய்ய வேண்டும். அப்படி ஒருவன் செய்யும்போது, அவனுக்குத் திறமை இருந்து, உயிர்ப்புக் கோட்பாட்டை அவன் தெரிந்துகொள்ளுவானானால், டைம்ஸ் சதுக்கத்தில், மெய்யான கலைப் பெருமை தரக்கூடிய கோடுகளையும் உருவங்களையும் கொண்டு பலகை விளம்பரங்களை அவன் எழுதி முடிக்கக் கூடும்.

சீனக் கலாசாஸ்திரஞ்சு சீன வரிவடிவக் கலை அடிப்படையாக அமைந்திருப்பதன் பொருட்குறிப்பைப் பூராவாகக் காண்பதற்குச் சித்திரத்தையும் மனைச்சிற்பத்தையும் ஆராய வேண்டும். அங்கே விஷயம் தெளிவாகும். சீனச் சித்திரத்தின் கோடுகளிலும் அமைப்புச் சேர்க்கையிலும், சீன மனைச்சிற்பத்தின் நிர்மாணங்களிலும் உருவப்பாடுகளிலும், சீன வரிவடிவக் கலையினின்றும் பிறந்து வளர்ந்த கோட்பாடுகளை நாம் கண்டுகொள்ள முடியும். தாளம், உருவம், குழல் இவை குறித்த அடிப்படையான எண்ணங்கள் கவிதை, ஓவியம், மனைச்சிற்பம், விட்டு அலங்காரம், பிங்கான் பண்டங்களின் வர்ண அலங்காரம்போன்ற வெவ்வேறு துறைபற்றிய சீனக் கலைக்கு முக்கியமான ஓர் ஐக்கிய உணர்வைக் கொடுக்கின்றன.

## சித்திரம்

சீனப் பண்பாட்டின் ஒப்பற்ற மலராகிய சீனச் சித்திரம் அதற்  
சென்று உள்ள போக்காலும் சூழலாலும் பெருமை பெற்றுள்ளது.  
மேலைநாட்டுச் சித்திரத்தி லிருந்து இது முற்றும் வேறுபட்டது. மேலை  
நாட்டுக் கவிதையிலிருந்து சீனக் கவிதை எப்படி வேறுபடுகிறதோ,  
அதேபோல, இது மேலைநாட்டுச் சித்திரத்தி லிருந்து வேறுபடுகிறது.  
நித்த வித்தியாசத்தைக் கிரகித்துச் சொல்லுவது கடினம். மேலைநாட்டுச்  
சித்திரத்தில் தென்படும் ஒரு தினுசான சூழலும் நிரவல் குறிப்பும்  
இதற்கு உண்டு. ஆனால், அடிப்படையில் இது முற்றும் வேறுனது.  
இதை அடைவதற்குக் கையாளும் வழிதிறைகளும் வெவ்வேறுனவை.  
கையாளும் விஷயத்தில் இங்கே ஒருவிதச் சிக்கனம் உண்டு. காலியாய்  
கிட்டிருக்கும் பல இடங்கள் இதைக் குறிக்கும். இணை இசைவைப்பற்றி  
அதற்கென உரிய கருத்துப்படி அமைந்த முறையில் விஷயச் சேர்க்கை  
இருக்கும். ஒருவிதமான தாளக்கட்டமைந்த ஜீவன் இதிலே குறிப்பாய்  
நிற்கும். இதிலே வர்ணம் தீட்டும் பிரவீனிடத்துக் காணும் துணிகா  
ளும் கயேச்சையும் சித்திரத்தைப் பார்க்கிறவரின் உள்ளத்தில் மறக்க  
முடியாதபடி பதிந்துவிடும். நமக்கு முன்னே இருக்கும் படம் சித்திரக்  
காரின் மனத்தில் ஏதோ ஒருவகையான உருமாற்ற நிலையை அடைந்தி  
ருக்கிறது. பொருத்தமற்ற கிளை வெடிப்புக்களை யெல்லாம் செதுக்கித்  
தள்ளியாயிற்று. இசைகேடு செய்யும் அம்சங்களை யெல்லாம் விலக்கி  
யாயிற்று. பூரண திருப்தி தரக்கூடிய ஒரு முழு நிலையில் அந்தப் படம்  
மீழ்நிற்கிறது. மெய்யான வாழ்க்கையை அது எடுத்துக்காட்டு  
கிறது. ஆனாலும், மெய்யான வாழ்க்கையி லிருந்து அது எவ்வளவோ  
ஊறப்பட்டிருக்கிறது. அமைப்பின் ஆசநிலை தெளிவாய்த் தெரிகிறது.  
புறப்பொருள் அகற்றும் முயற்சி வெகு கடுமையாய் கையாளப்பட்டி  
ருக்கிறது. எதிர்நிலைக் குறிப்புகளும் தீவிர மன ஓர்மையும் எப்படி  
எப்படி உண்டாயின என்பதைச் சுலபமாகக் கண்டுபிடித்துவிடலாம்.  
சித்திரப்பொருளின் உண்மைநிலையை மாற்றித் திருத்திக் கலைஞன் இவற்  
ன் ஊடாடி இருக்கிறான் என்பதை நாம் தீர்மானமாய் உணருகிறோம்.  
அவன் கண்ணுக்கு அது எப்படித் தோன்றுகிறதோ அதேமாதிரி  
அதை அவன் நமக்குத் தந்திருக்கிறான் என்பது தெளிவு. இருந்தாலும்  
உண்மைப் பொருளுக்கும் சித்திரப் பொருளுக்கும் அடிப்படையில்  
ஒற்றுமை இருக்கிறது. இது என்ன பொருள்தான் என்று பிறருக்குப்  
புரியவும் செய்கிறது. இங்கே, காரியக்குதாவிடை செய்யாமலேயே கலை  
ஞன் நமக்கும் உண்மைப்பொருளுக்கும் இடையே குறுக்கிட்டிருக்கிறான்.  
இதை நாம் நன்றாய் உணருகிறோம். அகத்தோற்றப் போக்கு இதிலே  
இருக்கிறது. ஆனாலும், மேலைநாட்டு நவீனச் சித்திரக்காரன் முரட்டுக்  
காரமாய்த் தன் கொள்கையை வலியுறுத்தும் தன்மை இங்கே இல்லை.



நம்மைப்போன்ற சாமானிய மனிதர்களுக்குப் புரியாதபடி அவர்கள் படம் வரைவார்கள். அந்தச் சங்கடம் இங்கே இல்லை. விஷயங்களைத் தான் பார்க்கிற முறையிலே வெற்றிகரமாக அமைத்துக்காட்டி விடுகிறான். ஆனால், அதற்காக அவலட்சணமாய்த் திரித்துக்கூறுகிற சங்கடம் கிடையாது. கண்ணில்படுகிறதை யெல்லாம் சித்திரத்தில் கொண்டுவரச் சீனச் சித்திரம் முயலவில்லை. எவ்வளவோ விஷயங்களை நாமே கற்பனை செய்துகொள்ளும்படி விட்டுவிடுகிறது. ஆனால், அதற்காகக் க்ஷேத்திரக் கணிதப் புதிர்போடுகிற அவ்வளவு அளவுக்கு அது மட்டமாய்ப் போய்விடுவ தில்லை. சிலவேளை, கண்ணுக்கு எதிரே உள்ள பொருளில் அபாரமான தீவிரத்தோடு கவனம் செலுத்திவிடு வார்கள். அப்போது, படத்திலே 'ப்ளம்' மரக் கிளையின் ஒரு நுனியை மட்டும் காட்டிவிட்டுச் சுமமா இருந்துவிடுவார்கள். இதிலே பூணத் துவம் வாய்ந்த ஒரு சித்திரமாகக் கூடும் என்பது அவர்கள் எண்ணம். சித்திரம் அரைகுறையாய் நிற்கிறதே என்ற எண்ணம் அவர்களுக்கு உண்டாவதில்லை. உண்மைப் பொருளை உள்ளது உள்ளபடி காட்டாமல், தான் அதைப் பார்த்த ரீதியில் மாற்றி அமைத்துக் காட்டுகிற போக்கு இருந்தாலும், சீனச் சித்திரக்காரரின் படத்தைப் பார்க்கும் போது, சித்திரக்காரனானவன் தற்பெருமையுடன் ஏதோ ஒன்றை நம்மிது சுமத்துகிறான் என்ற முட்டுப்பாடு உணர்ச்சி நமக்கு எழுவதில்லை. அதற்கு மாறாக, அவன் வரைந்திருக்கும் படம் முற்ற முழுக்க இயற்கையோடு இணைந்து பொருந்தி இருக்கிறது என்ற உணர்ச்சிதான் நம்முடைய உள்ளத்தில் உண்டாகும். இதை எப்படிச் செய்தார்கள்? இந்த வினோதமான பரம்பரை வழக்கம் எப்படி வளர்ந்தது?

இந்தக் கலைப் பரம்பரை வழக்கம் குருட்டாம்போக்கில் வரவில்லை. தற்செயலாய் ஒரு புது விஷயத்தைக் கண்டுபிடித்ததனால் வந்ததல்ல. இதன் சிறப்பியல்புகளை மிக எளிதாய்ச் சுருக்கிக்கூறுவ தென்றால், 'வண்ணப் பா' என்ற சொல்லில் இந்தப் பரம்பரை வழக்கம் அடங்கும் என்று நான் நினைக்கிறேன். இந்த 'வண்ணப் பா' எப்படி வந்தது? மனித உணர்வு, பண்பாடு இவற்றின் ஒருசில வகையிலிருந்து இது உண்டாகியது. ஏனென்றால், தன்மையிலும், தொழில் நுணுக்கத்திலும் சீனச் சித்திரமானது, சீன வரிவடிவக் கலைபுடனும் சீனக் கவிதை யுடனும் நெருங்கிய தொடர்பு கொண்டது என்பதை நாம் நினைவில் கொள்ள வேண்டும். வரிவடிவக் கலையிலிருந்து இது தொழில் நுணுக்க முறையைப் பெற்றது. இதன் எதிர்கால வளர்ச்சியை நிர்ணயித்த அந்த முதலாவது வழிவடிவ முயற்சியிலிருந்து வந்தது. சீனக் கவிதையானது அதன் ஆதம்ப் போக்கை இதற்குத் தந்துகியது. என் இப்படி? சீனாவில் வரிவடிவமும் சித்திரமும் நெருங்கிய தொடர்பு கொண்ட கலைகளாகும். சீனச் சித்திரங்களைப் புரிந்துகொள்ளுவதற் குச் சிறந்த வழி, மேற்படி மாற்றும் சக்திகளை ஆராய்வதுதான். மேலே

சொன்ன வினோதமான பரம்பரை வழக்கத்தை ஆக்கி வளர்த்த சக்தி  
ன் இவைதான்.

சுருக்கமாய்ச் சொல்லுவதானால், சித்திரத்தின் 'வண்ணப் பா' வென்று நாம் சொன்ன இந்த வினோதமான பரம்பரை வழக்கம் நவீன மேலாட்சிச் சித்திரம் கண்டுபிடிக்கும் இரண்டு விதமான புரட்சிகளின் பயனாய் உண்டானது. ஆனால், சீனச் சித்திரத் தொழிலின் சரித்திரத்தில் இது எட்டாவது நூற்றாண்டிலேயே வந்துவிட்டது. இந்தப் புரட்சிகள் யாவை? கலைஞன் எந்தப் பொருளை ஓவியமாய்த் தீட்டுகிறதோ, அதைப்பற்றிய அளவுக்குள்ளேயே அவனுடைய கோடுகள் அடங்கி யிருக்க வேண்டும் என்பதை எதிர்ப்பது ஒன்று. மற்றது, மெய்ப்பொருளைப் போட்டோப் படம் பிடித்தமாதிரி, அப்படியே மீண்டும் வரைந்து காட்டுவதை எதிர்த்துப் புரட்சி செய்வது. முதலாவது பிரசினையைப் போக்குவதற்குச் சீன வரிவடிவத் துறை உதவியது. இரண்டாவது பிரசினையைத் தீர்ப்பதற்குச் சீனக் கவிதை உதவியது. இந்தப் புரட்சிகளையும், கலைப் பரம்பரையின் வமிசாவளியையும் சூழ்ந்து பார்த்தால், சீன ஓவியக் கலை எப்படி இன்று இருக்கும் நிலையை அது அடைந்திருக்கிறது என்பதை நாம் கண்டுகொள்ள முடியும். சீனச் சித்திரத்திலும் இதர எல்லாச் சித்திரங்களிலும் எழுகிற முதலாவது பிரசினை என்ன? துணிமீது வண்ணங்களையும், பட்டின்மீது வடிவமையும் அப்புகிறபோது, கோடுகளானோ அல்லது கீறல்களானோ என்ன செய்யலாம்? இதுதான் கேள்வி. இது முற்றும் தொழில்பற்றிய பிரசினைதான். துணியைத் 'தொட்டு' வேலை செய்கிற பிரசினைதான். ஆனால், எந்தக் கலைஞனும் இதற்குத் தப்ப முடியாது. அவன் தொடுகிற நிறத்தைப் பொறுத்துத்தான் அவனுடைய முயற்சியின் நடைப்போக்கு முழுமையும் அமையும். வர்ணத்தால் தீட்டுகிற பொருளை அப்படியே வண்ணம் பார்த்தபடி, ஒரு யந்திரம்போல், கோடு இழுத்துக்கொண்டே போனால், கோட்டுக்கென்று தனியான சுயேச்சை ஒன்றும் இருக்க முடியாது. இப்பொழுதோ, பின்னாலோ, இதைப் பார்த்து நாம் அலுத்தப் போய்விடுவோம். நவீனக் கலையில் நாம் காணுகிற அதே எதிர்ப்புத்தான் இதுவும். சீனாவில் ஆட்டாஸ்டஸ் (700 - 760) காலத்தில் இந்தமாதிரி ஓர் எதிர்ப்புக் கலகம் கிளம்பியது. பிரஷைக் கையாளுதலில் தனக்கிருந்த அபாரத் திறமையால் ஆட்டாஸ்டஸ் பரிகாரம் காணவில்லை. அவருடைய பிரஷ் தீட்டும் சித்திரக் கோடுகளில் கணிகரமும் சுயேச்சையும் துணைநின்றது, அவருக்குப் பெருமை தந்ததன். வரிகளை மறைக்காமல், அவற்றைக் கலைஞன் புகழ்ந்து போற்றினான். (இதே கோட்பாட்டைச் சீன மனைச் சிற்பத்திலும் காணலாம்.) குகைச்சிற்பின் (346 - 407) அடிமைத்தனமான, கட்டுப்பாட்ட கோடுகள், எழுத்துப் பேனாவினால் வரைந்தமாதிரி, கிட்டத்தட்டச் சமமாகவே அமைந்திருக்கும். இவற்றுக்குப் பதிலாகப் 'புரட்சிக் கோடு' என்று சொல்லப்படுகிற கோடுகளை வரையத் தொடங்கினார். இந்தக் கோடுகள் கருண்டு கருண்டு செல்லும். கோட்டின்



அகலம் அடிக்கடி மாறுபடும். மிக மென்மையான உணர்வுகொண்ட பிரஷத் துணியில் வைத்து இழுக்கும்போது இயல்பாக உண்டாகும் தாளக்கட்டால், கோட்டின் பருமன் மாறுபடும். ஆட்டா ஒட்ஸு இழுக்கும் கோடுகளைக் கொண்டு அவருடைய மாணவனுள் சாங் ஷு ஒரு புது வரிவடிவத் துறையை உண்டாக்கினார். இது மிக்க வேக நடையில் அமைந்தது. கயிறு பிணைவதைப் போன்றது. வாங் வெயி முச்சியெ (699—759) ஒயிபத் தொழிலில் இதை மேலும் அபிவிருத்தி செய்து எளிதாக்கி, சிலவேளை 'புறக்கோடு இழுக்கும்' பழங்கால முறையை விட்டொழித்தார். அதன் பயனாக, 'தென்பாங்குத் துறை' என்ற ஒரு புதுத் துறையையே உண்டாக்கிவிட்ட பெருமை இவருக்குக் கொடுக்கப்படுகிறது. இதன் அபாரமான விளைபயன்கள் என்ன என்பதை நாம் விரைவில் காணலாம்.

இரண்டாவது பிரசுனை என்ன? கலை முயற்சியில், கலைஞனுடைய தனித் தோற்றத்தை ஒளிரச் செய்து, கலையென்று சொல்லக்கூடிய நிலையை அது அடையுமாறு எப்படிச் செய்வது? கண்ணால் கண்டதை அப்படியே திருப்பி எழுதுவது மட்டும் போதாது. உண்மையோடும் ஒத்திருக்க வேண்டும். இயற்கை நிலையோ, இணைவோ கெடக் கூடாது. எப்படி இதைச் சாதிப்பது? பொருள்களின் புறவடிவங்களை மட்டும் கச்சிதமாய் எடுத்துக்காட்டுவதை எதிர்க்கிற போக்கு, நவீனக் கலைபில், ஆழத்தில் அமைந்து கிடக்கிறது. பருப்பொருளின் இயற்கை நிலையை விட்டு ஓடவேண்டும் என்ற ஓர் ஆசை, தான் செய்யும் காரியத்தில் கலைஞனின் தன் பயத்தை உணர்த்துவதற்கு வழிகாண ஒரு துடிப்பு, இவைதான் நவீனக் கலைப் போக்கு. எட்டாவது நூற்றாண்டில் உண்டான புதுத் துறையினரோடு சீனக் கலைபின் சரித்திரத்தில் இதே மாதிரி புரட்சி உண்டாகியது. விஷயத்தை அது தோன்றுகிறபடியே, படம் பிடிக்கிறமாதிரி, எடுத்துக்காட்டுகிற முயற்சிகளைக் கண்டு ஜனங்கள் அதிருப்தி அடைந்தார்கள்; அவர்களுக்கு அலுப்புத்தட்டிவிட்டது.

பழைய பிரசுனைதான் இங்கேயும் எழும்பியுள்ளது. கோரமான கேவிச் சித்திரங்களை உண்டாக்காமல், சித்திரத்தின் பொருளில் கலைஞனவன் தன்னுடைய சொந்த எழுச்சிகளையும் எதிர் உணர்வுகளையும் எப்படி இலங்கச் செய்வது? சீனக் கவிதையில் இந்தச் சிக்கலுக்கு ஏற்கெனவே வழி கண்டாயிற்று. புரட்சி யென்றால், என்ன மாதிரிப் புரட்சி? துணுக்கமான தொழில் திறமை வேண்டாம், வெறும் கச்சிதத்தை மட்டும் கவனிக்க வேண்டாம் என்றுதான் புரட்சி கிளம்பியது. டாங் மிங்வாங் ஆட்சிபுரிந்த காலத்தில் வி ஷுஷுன் (651 - 716) என்பவரும், ஆட்டாஒட்ஸு என்பவரும் இரண்டு படங்கள் வரைந்திருந்தார்கள். ஸேச்சுவான் வெளி நிலங்களைப்பற்றிய படங்கள் அவை அரண்மனைச் சுவரில் மாட்டப்பெற்றிருந்தன. மேற்படி படங்களில் காணும் கதை, பழைய கலைப் போக்கினருக்கும், புதிய கலைப்போக்கினருக்கும் உள்ள வித்தியாசத்தை நயமாக எடுத்துக்காட்டுகிறது. 'வட

மங்குத் துறை 'யில் தேர்ந்த வி' என்பவர் தம்முடைய வெளிக் காட்சிப் பந்தைச் சுமார் ஒரு மாதத்தில் வரைந்து முடித்தாராம். தங்க மய வன வர்ணங்கள். சுழித்துச் சுழித்துச் செல்லும் பூ வேலைகள். ஆ உடைய மகத்தான வெளிக் காட்சியில், ச்சிவ்விங் ஆறு பூராவும் ஒரே எளில் மையைச் சிதறி அடித்து எழுதி முடிக்கப்பெற்றது. இவற்றைப் பார்த்த சக்கரவர்த்தி என்ன சொன்னார்? "விஷுஷுன் ஒரு மாதத் தில் வேலையை முடித்தார். ஆ ட்டாஓட்ஸு அதை ஒரே நாளில் முடித் தார். ஒவ்வொன்றும் அதனதன் போக்கில் பரிபூரணத்துவம் வாய்ந்தே" என்றார்.

துணுக்கம் துணுக்கமாய்க் கவனித்து வேலைப்பாடு செய்வதைக் கண்டு எதிர்த்து எழுந்த இந்தப் புரட்சி வந்தபோது, வாங்வெயி என்ற ஒருவர் இருந்தார். அவரே வெளிக்காட்சிச் சித்திரம் தீட்டுவதில் முதல்தரமான சித்திரக்காரர். அவர் சீனக் கவிதையின் தொழில் துணுக்கத்தையும், வேகப் போக்கையும் தன்னுடைய சித்திரங்களில் புகுத்தினார். சீனக் கவிதையின் வண்ண இசை, உணர்ச்சிப்பதிவு, நூல் முக்கியத்துவம், தெய்வமயப்போக்கு ஆகிய சீனக் கவிதையின் மண்புகளையெல்லாம் அவர் நம்முடைய சித்திரத்தில் கொணர்ந்தார். இவ்வாறு, சீனச் சித்திரத்துக்கு அதற்குரிய பெருமையைத் தேடிச் செடுக்கும் இத்தத் "தென்பாங்குத் துறையின் தந்தை" ஆனவர், சீனக் கவிதை உணர்வில் ஊறி வளர்ந்தவர். தேதிவாரியாகப் பார்த்தால், பின்கண்டபடி வளர்ச்சி யேற்பட்டது. நாலாவது, ஐந்தாவது, ஆறாவது நூற்றாண்டுகளிலேதான் சீனக் கலா மேதை முதல்முதலாகத் தன்னைப்பற்றி உணரத் தொடங்கியது என்று தோன்றுகிறது. இந்தக் காலத்தில்தான் கலை விமர்சனமும், இலக்கிய விமர்சனமும் வளர்க்கப் பெற்றன. வாங் ஷிச்சி (321-379) என்பவர் இந்தக் காலத்தில் அதிமன்னத பிரபுத்துவம் வாய்ந்த குடும்பங்களில் ஒன்றைச் சேர்ந்தவர். இவரை "வரிவடிவ எழுத்தாளரின் இளவரசர்" என்று அழைக்கத் தொடங்கினார்கள். அதற்குப் பிற்பட்ட நூற்றாண்டுகளில் புத்த சமயத்தின் செல்வாக்குப் பெருகி, வேலை செய்தது. இதன்மூலம் ட்டாட்டுங், லுங்மென் என்ற பிரசித்திவாய்ந்த இரண்டு சிற்பங்களும் வடக்குக் கிடைத்தன. வடக்கு வெயி பகுதியில் உண்டாக்கப்பட்ட பழுத்து நடை சீன வரிவடிவு முயற்சியில் ஓர் உன்னத நிலையை உண்டாக்கிற்று. "லெயி உராய்வுகள்" என்று சொல்லும் இந்த பழுத்து நடை இந்தக் காலத்திய கல்வெட்டுக்களில் போற்றிக் காக்கப் பெற்றிருப்பதைக் காணலாம். இந்த மாதிரி எழுத்து நடையின் சித்திரத்திலே, இன்றும் இதுதான் சிறந்தது என்று நான் கருதுகிறேன். வெயி நடை சிறந்த நடை. அதில் வெறும் அழகு மட்டும் இல்லை. அழகும், ஆக்கமும், நயமும் கலந்து கூடியிருந்தன. ஷியெ இத்தக் காலத்தைச் சேர்ந்தவர். இவர் முதல் முதலாகத் "தாளக் கட்டுள்ள ஜீவசக்தி" என்றால் என்ன என்பதை விவரித்தார். கடந்த



பதினான்கு நூற்றாண்டுகளாகச் சீனச் சித்திரக் கலையின் நடுக் கோட்பாடாக இது இருந்து வந்துள்ளது.

அப்புறம், அந்த மகத்தான எட்டாம் நூற்றாண்டு வந்து சேர்ந்தது. என்னால் சரியாய் விளக்கக்கூற முடியாத ஏதோ ஒரு காரணத்தால், சீனச் சரித்திரம், சித்திரம், கவிதை, வசனம் அனைத்திலும் மிகுதியான சிருஷ்டி முயற்சிகள் உண்டானதும் இந்தக் காலத்தில்தான். ஓரளவுக்கு இதன் காரணத்தை அறியலாம். இதற்கு முந்திய நூற்றாண்டின் போது ஏற்பட்ட குழப்பத்துக்குப் பிறகு, புதிது புதிதாகச் சிருஷ்டி கர்த்தாக்கள் இந்தத் துறைகளில் ஈடுபட்டார்கள். அது ஒரு காரணம் லி போவும், வாங் வெயியும் வடமேற்குப் பகுதியில் பிறந்தவர்கள். இங்கே தீவிரமாக இனக் கலப்பு நடந்துகொண்டிருந்தது. இவை தவிர, சரியான கால வரலாற்று விவரம் கிடைக்கவில்லை. எப்படியிருந்தாலும், மனிதனுடைய ஆத்மப் போக்கு சுயேச்சை பெற்றது; சிருஷ்டி முயற்சியில் ஈடு பெற்றது. இந்த நூற்றாண்டு, லி போ, டி ஃபு போன்றவர்களையும், இன்னும் பல முதல்தரமான கவிஞர்களையும் தந்துள்ளது; சித்திரக் கலையில் லி ஷுஹுன், வாங் வெயி யூட் ஓட்ஸு ஆகியோர்; வரிவடிவக் கலையில் “ஓட்ட நடை”யைக் கொண்டு வந்த சாங்ஷு, கௌரவ நடையைக் கொண்டுவந்த யென் செங்ச்சிங்; வசனத்தில் ஹான் யூ—ஆகியவர்களை நமக்களித்தது இந்த நூற்றாண்டுதான். 699-ல் வாங் வெயி பிறந்தார். 700-ல் ஓ டாஓட்ஸு; 701-ல் லிபோ; 708-ல் யென் செங்ச்சிங்; 712-ல் டி ஃபு; 768-ல் ஹான் யூ; 772-ல் போ ச்சயி; 773-ல் லியு சங்கிவான்—இவர்கள் அனைவரும் சீனச் சரித்திரத்தில் முதல்தரமான பெயர் பெற்றவர்கள். இந்த நூற்றாண்டிலேதான் சக்கர வர்த்திக்குத் தோழமை தருவதற்காகவும், கவிஞன் லிபோலன் இருந்து அரண்மனையை அலங்கரிப்பதற்கும் ஆகவேண்டி, அழகிகளின் அழகியாசிய யாங் க்வெஃயெபி பிறந்தாள். இந்தக் காலம் சமாதானத்தை நிலவச் செய்து அதனால் பெருமைபெற்றது மல்ல.

அது எப்படியாவது போகட்டும். “தென்பாங்குத் துறை” தோன்றி நிலைத்தது. தென்பாங்குத் துறையைத்தான் நாம் சிரத்தை கொண்டு கவனிக்க வேண்டும். இதுதான் சீனத் தனிஇயல்பைச் சிறப்பாகக்கொண்ட டிலங்குவது. இந்த ரீதியில் சித்திரம் எழுவதைப் “படிப்பாளியின் சித்திரம்” என்றழைக்கத் தொடங்கினார்கள். பின்னால் பதினொராவது நூற்றாண்டில், ஸுடங்போ (1035-1101), மிபெய் (1050-1107), அவர் மகன் மியுஜென்ம (1025-1165) ஆகிய சம்புப் பாளிகள் செல்வாக்குச் செலுத்தியதனால், இதில் இன்னும் அதிகமான எளிமையும், சுயநோக்கு நிலையும் ஏற்பட்டன. “இலக்கிய மலரிதர்களின் சித்திரம்” என்றும் இதை அழைத்தார்கள். ஸுடங்போ, கணுக்கன் இல்லாத மூங்கில் மரத்தைக்கூடச் சித்திரமாக எழுதிவிட்டார். யாவோ ஒருவர் இப்படிச் செய்யலாமா என்று மறுத்துக் கேட்டபோது, “கணுவுக்கு இன்னொரு கணுவைச் சேர்த்துச் சேர்த்துத்தானு மூங்கில் மரம் வளர்ந்தது?” என்று அவர் எதிர்த்துக் கேட்டுவிட்டார். பெரிய

இந்த மாதிரி, வெளிப்படையான குடிவெறி யாட்டத்தில் உள்ளது  
வெகு நயமான சித்திரத் தத்துவம் ஒன்று இருந்து வரவே  
சீனச் சித்திரப் - படிப்பாளிகள் மிக்க ஆழமான கலைவிமா  
செல்வங்களைப் பேரளவில் தமக்குப் பின்விட்டுச் சென்றுள்ளார்  
அவர்கள், ஈய், அதாவது, சித்திரப் புலத்தின் புற வடிவ  
அல்லது, உட்படையான சட்டம், அல்லது போக்குகளை;  
சித்திரப் பொருளைப்பற்றிக் கலைஞன் கொண்டுள்ள சொ  
குத்து—ஆகிய இந்த மூன்றுக்கும் சிறப்பு வேற்றுகை கண்டார்  
அடிமைத்தனமாய், கண்டதைக் கண்டபடியே வரைந்து தள்ளினார்.



தெ முயற்சியை இந்தப் “படிப்பாளிகளின் சித்திரங்கள்” கண்டிக்க எழுந்தன. இதற்கு, மிக்க ஆரம்பக் காலத்திலிருந்து, நவீனக் காலம் வரைக்கும் கலப்பமாக மேற்கொள்ளக் காட்ட முடியும். சுயப் படிப்பாளிகளும், சிறப்பாக வி விஷயங்களின் உட்படைப் போக்கையே அழகுதிகள் கூறிவந்தார்கள். சில்லறை விவரங்களைத் திட்டமாகக் கூறிவிட்ட வேலை, வர்த்தகச் சித்திரக்காரர் செய்யவேண்டிய வேலை. கலை என்று சொல்லக்கூடிய சித்திரத்தில், விஷயங்களின் உள்ளார்ந்த போக்கை எடுத்துச் சொல்லுவதுதான் முக்கியம். இது, வெறும் குடிவெந்நீர் அமிழ்த்துபோன தடுமாற்றம் மட்டு மல்ல.

இப்படிப்பட்ட சித்திரங்களை எழுதியவர்கள் யார்? சித்திரமெழுது வதையே ஜீவனமாகக்கொண்ட கலைத்தொழிலாளரா? அல்ல. படிப்பாளிகள் பொழுதுபோக்காக எழுதியவைவே இவை. இது நிரம்ப முக்கியமான விஷயம். ரசனை ஒன்றையே நோக்கமாகக் கொண்டு அவர்கள் கலைப் பணி புரிந்ததாலேயே, சித்திரம் வரைவதை அவர்கள் மகிழ்ச்சியுடன், மேலோட்டமான போக்கில் செய்ய முடிந்தது. பதினொராவது நூற்றாண்டில், சொற்ப காலத்துக்குப் “படிப்பாளிகளின் சித்திர முறை”ப் போக்கு, கதித்துக்கிளம்பி நின்றபோது, இந்த மாதிரிச் சித்திரம் வரைவதை, மோஸி அதாவது மசியுடன் விளையாடுவது என்ற குறிப்பிட்டார்கள். விளையாட்டு நினைப்பில் இருக்கும்போது, வரிவடிவக் கலை, கவிதை இவைகளில் மனம் செலுத்துகிற மாதிரி இதிலும் படிப்பாளிகள் ஊடாடிப் பொழுதுபோக்குவார்கள். இதிலே கனத்தன்மை இராது. வரிவடிவக் கலையில் பிரஷா உபயோகப்படுத்துவதில் பூரணத் திறமை பெற்றுவிட்ட படிப்பாளி, தன்னிடம் அபரிமிதமாய்ப் பொங்கி எழுந்த சக்தியை, மன மகிழ்ச்சிக்காகவும் புது விஷயத்தில் மனத்தை மாற்றி ஈடுபடுத்தவும் வேண்டிக் கலை முயற்சியில் திருப்பிவிட்டான் என்று தோன்றுகிறது. தொழில் சம்பந்தமான தளவாட சாமான்கள் அதே பழைய சாமான்கள்தான்; அதே கடிதச் சுருள்கள், அதே பிரஷ்கள், அதே மசியும் நீரும்—எல்லாம் முன்போலவே மேதை மேல் இருந்தன. வர்ணத் தட்டம் தேவை யில்லை. படிப்பாளிச் சித்திரக்காரர்களுள் மிகச் சிறந்தவர்களில் ஒருவரான மி ஃபெயி, சிலவேளை பிரஷுக்குப் பதிலாக, ஒரு சிறு கடிதச் சுருளையோ, கரும்புக் கத்தியோ சிவையோ, தாமரைத் தண்டையோ உபயோகித்துக்கொள்ளுவார். எழுச்சி சுரப்பெடுத்து, படிப்பாளியின் ‘மணிக்கட்டில்’ மந்திர சக்தி பாய்ந்தவுடன், இந்தக் கலைஞர்களால் சாதிக்க முடியாதது ஒன்றை யில்லை என்கிற நிலைக்கு இவர்களது திறமை ஜொலிக்கும். அடிப்படை யான தாள கதிகளைக் கலையில் உணர்த்தக்கூடிய அருந் திறனை இவர்கள் கைவரப்பெற்றுவிட்டபடியால், மற்ற விஷயங்க ளெல்லாம் பிரமாதம் யல்ல வென்று ஆகிவிட்டது. இன்று, வெறும் கைவிசலைக் கொண்டு சித்திரம் திட்டக்கூடிய ஒவியர்கள் இருக்கிறார்கள். ஒருவர் வரைவதென்று கொடுக்கும் தம்முடைய நாக்காலேயே படம் எழுதிவிடுவார். மசியை நாக்கைத னுவைத்துக்கொண்டு, காகிதத்தை நக்கி நக்கிப் படத்தை

முடிப்பார். அன்றம் இன்றம் ஒவியக் கலையானது படிப்பாளி  
பொழுதுபோக்கு வேலையாகவே இருந்து வந்தன்தான்.

இந்த விளையாட்டுக் குணந்தான். இதை மொழிபெயர்த்துச்  
சொல்லுவதானால், "நழுவி ஒடுதல்" என்ற சொல்தான் கிட்டத்தட்டச்  
சரியான சொல். ஆனால், இந்தப் பொருள் மட்டும் போதாது. ஏக  
மயத்தில் "திரப்போக்கு", "துறவியின் மனப்போக்கு" ஆகிய  
விஷயமும் சேர்த்துக் குறிப்பதாகவே இந்தச் சொல்லைக் கொள்ள  
வேண்டும். விபோ என்பவருடைய கவிதைக்குச் சிறப்புத் தருவது,  
இந்த யி அல்லது "நழுவி ஒடுகிற" அல்லது "துறவுத் தன்மை"  
மயப் படிப்பாளியின் ஒவியங்களில் ஒளிர்வேண்டிய மிக உயர்ந்த  
தன்மையாக மதித்து வருகிறார்கள். விளையாட்டு மனப்போக்கினால்  
தான் இது உண்டாகிறது. டாலக் கொள்கையைப் போலவே கூச்ச  
மும் கூக்குரலும் நிரம்பிய அன்றாட உலக வாழ்விலிருந்து விலகி ஒடி,  
உள்ளத்தைத் துள்ளச் செய்யும் சுயேச்சை கைவரப்பெறுவதற்காக  
மனித ஆத்மா செய்கிற முயற்சி இது.

இந்த ஆசையை நாம் புரிந்துகொள்ள முடியும், எப்படி? ஒழுக்க,  
அசியல் துறைகளில் படிப்பாளியின் மனப்போக்கு எவ்வளவு தூரம்  
கட்டுப்படுத்தப்பட்டு வந்திருக்கிறது, இவைகளில்லாவிட்டாலும்,  
ஒவியத் துறையிலாவது படிப்பாளியின் மனப்போக்கு எவ்வளவு தூரம்  
அடக்கப்பட்டு வந்திருக்கிறது என்பதை நாம் கருதும்போது, இந்த  
ஆசை ஏன் இருக்க வேண்டுமென்பது நமக்குப் புரியும். மேற்படி  
துறையில் படிப்பாளி இழந்த சுயேச்சையை மீட்பதற்கு இந்த ஆசை  
வேதவாக உதவியது. சியன்லின் (1301—1374) என்பவர் பெரிய  
புவான் கால ஒவியர். இத்தகைய பண்பைப் பெற்றிருந்ததற்காகச்  
சித்தரிக்கப் பெற்றவர். அவர் சொல்வதாவது: "என் நெஞ்சில்  
கணத்துக்குக் கணம் தோன்றி மறையும் ஆத்ம வேகத்தைச் சித்தரி  
ப்பதற்காக மட்டுமா நான் என்னுடைய மூங்கில் சித்திரங்களை எழுதி  
லென்? அல்ல, அல்ல. அவை கச்சிதமாய் இருந்தாலென்ன, இல்லா  
விட்டாலென்ன? இலைகள் கனத்தோ மெலித்தோ இருந்தாலென்ன?  
கைகள் நேராகவோ வளைந்தோ இருந்தாலென்ன? இவற்றைப்பற்றி  
எனக்கு என்ன கவலை?" மீண்டும், "நான் எதை ஒவியமாகக் கொள்ள  
வேண்டும்? புதுமைப் போக்கு உள்ள பிரஷால் வியவிமென்று ஒரு சில  
பெண்களில் சித்திரம் தீட்டி முடித்துவிட வேண்டும். அசல் பொருளை  
கப்படியே நகல் செய்கிற உத்தேசமிருக்கக் கூடாது. என்னுடைய  
முயற்சி உறுதுணையாகவே இது நடக்க வேண்டும். இதைவே நான்  
உயிர் மென்கிறேன்" என்று அவர் சொன்னார்.

ஆகவே, தெற்கத்தியச் சித்திரப் போக்குப்படி மனித உருவங்கள்  
பெண்கள் காட்சிகளையும், மசியினால் வரையப்பட்டுள்ள சீன மசியப் படங்  
களில் வரிவடிவக் கலையின் செல்வாக்கு ஓரளவு இருப்பதை நாம் அங்கீ



கரித்தாக வேண்டும். முதலாவது நாம் காண்பது என்ன? வேதமாய் ஆற்றலுடன் தீட்டிய வண்ண வரைகளை நாம் காண்கிறோம். இந்த வரைகள் எப்பொழுதும் உயர்ந்த தாளக் கட்டுடனேயே அமைந்திருக்கும். பைன் மரத்தை எடுத்தெழுதும் மடக்கு மடக்கான கோடுகளில் சீன எழுத்துக்களில் கையாளும் அதே மடக்குக் கொள்கையை நாம் காண்கிறோம். மரங்களைப் படமெழுதுவதைப்பற்றி ட்டிங் சிச்சாங் என்ன சொன்னார்? ஒவ்வொரு கோடும் நெடுகலும் சுழன்று செல்ல வேண்டும் என்றார். வரிவடிவக் கலையைப்பற்றி வாங் ஷிச்சி என்ன சொன்னார்? ஒவ்வொரு சாய்வுக் கோட்டிற்கும் மூன்று மடக்குகள் இருக்க வேண்டும் என்றார். ட்டிங் சிச்சாங் அதோடு நிற்கவில்லை. “படிப்பாளிகள் ஒவியம் தீட்டும்போது ஒடுகிற எழுத்து, அதாவது, ஷிஷ்-ஓ சட்டங்கோடும், வழக்கிழந்த எழுத்துச் சட்டங்களையும் அவர்கள் கையாள வேண்டும்” என்றும் சொன்னார்.

பாறைகளின் உட்குழிந்த அலைக்கோடுகளில், ஃபெயிக்போ என்ற எழுத்து வகையையும் நாம் காண்கிறோம். இதைச் சுமாராக உலர்ந்து போயுள்ள பிரஷைக்கொண்டு எழுதுகிறோம். பிரஷ் பூச்சின் மையத்தில் உட்குழிவுள்ள பல கோடுகள் ஆங்காங்கு தென்படும். பிணைந்து சேரும் மரக் கிளைகளில் நீர்யானையின் தன்மைக்குரிய சுழிப்புக் கோடுகள் புலப்படும். இது ஒரு ரகஸிய முறை. சாவோமெங்ஃபூ என்பவரே இதை நமக்கு விட்டுச் சென்றுள்ளார். மேலும், நடுநடுவில் கானியிடம் விடுகிறதைக் கலைத் திறனோடு பயன்படுத்திக்கொள்ள வேண்டி வது வரிவடிவக் கலையின் முக்கியமான கொள்கையாகும். ஏனென்றால், பாவோ ஷென்போ கூறியவாறு, சரியாக இடம்விட்டு எழுதுவதே வரிவடிவக் கலையின் ஆதி முதல் சட்டம். இடம்விடுவது சரியாக நிகழ்ந்தால், வெறும் வடிவ அளவுக் கோவையைக்கூடத் தள்ளிவிடலாம். இன்று யூ.ஆ. யூ.ஆ.ஜென் உடைய எழுத்தில் இதைக் காணலாம். எழுத்தின் உப்பல்கள் கோவையான அளவில் இராவிட்டாலும், சீன எழுத்தில் அது ஒரு குறைபாடாகக்கொள்ளப்பெறுவ தில்லை. ஆனால், தப்புத் தப்பாக இடம்விட்டு எழுதுவது மன்னிக்க முடியாத குற்றமாகும். முதிர்ச்சி பெறாத தொழில் திறமையை எடுத்துக்காட்டுவதற்கு இது மிகச் சரியான அறிகுறியாகும்.

இவை மட்டுமா? சீன ஒவியங்களின் எளிய இணைந்த ஆச அமைப்பில் பிரஷுக்குள்ள பியி என்ற தாளகதிக் கட்டுப்பாட்டையும் நாம் கண்டுகொள்ளுகிறோம். சீனப் படம் ஒன்றை வரைவது என்பது, “ஒரு கருத்தை எழுதிக்காட்டுவது” என்பதைத் தவிர வேறல்ல. இதை ஷியேஷி என்பார்கள். பிரஷைக் காகிதத்தில் வைக்குமுன்னரே கலைஞன் தன் மனத்தில் திட்டமான ஒரு கருத்தைக் கொண்டுக்கொள்ளும். அப்புறம் அவன் வரைந்துகொண்டே போகும்போது, அவன் செய்வதெல்லாம் அந்தக் கருத்தைச் சில விச்சுக்களில் எழுதி முடிப்பது தான். சம்பந்தமற்ற புறநடைகள் குறுக்கிட அவன் சம்மதிக்க மாட்டான். மொத்த உறுப்பின் தாளகதியை நிலைபெறச் செய்வதற்காக

இங்கே ஒரு கள்ளி, அங்கே ஒரு தளிர் இப்படி அவன் சேர்த்துக்கொள்ளு  
வான். தன் மனத்திலுள்ள கருத்தின் சாரத்தை உணர்த்தி முடிந்த  
தும், சித்திரத்தை அதோடு விட்டுவிடுவான். அந்தக் காரணத்தால்,  
படம் அழியாமல் இருக்கிறது. ஏனென்றால், படத்தின் உட்கருத்தும்  
அழியாமல் ஜீவித்திருக்கிறது. இது, நறுக்கான குறள் வாக்கியத்தைப்  
படிப்பது போன்றது. சொற்கள் முடிந்துபோனாலும், சொற்களின்  
சுவை மறையாமல் தேங்கி நின்றபடி இருக்கிறது. சீனக் கலைஞர்கள்  
இந்தத் தொழில் நுணுக்கத்தை எப்படித் தெரிவிக்கிறார்கள் தெரியுமா?  
"பிரஷுக்கு முன்னோடியாகக் கருத்துச் செல்லுகிறது. பிரஷு தன்  
வேலையைச் செய்தான பிறகு, கருத்து மறைந்துவிடாமல் நிலைத்து நிற்  
பேது" என்று அவர்கள் சொல்லுவார்கள். ஏனென்றால், கூறாமல் கூறி  
விடக் கொள்ளுவதில்" அவர்கள் சூரர்கள். "க்கொயிவெயி, பிற்பட்ட  
சுவை" தருகிற நல்ல தேனீரையும், ஆலிவ் இலைகளையும் அவர்கள்  
விரும்புகிறார்கள். நல்ல தேனீரைக் குடித்த பிறகும், ஆலிவ் இலையைத்  
தின்ற பிறகும், சில நிமிஷம்வரைக்கும் இந்தச் சுவை தென்படாது—  
அதன் பிறகே அது தென்படும், சித்திரத் தொழிலில் இந்தத் தொழில்  
நுணுக்கத்தைக் கையாளுவதால், மொத்தப் பயன் குங்லிங் என்ற  
வெறுமையும் உயிர்ப்பும் உள்ள ஒரு தன்மையாகும். அதாவது,  
அசாத்தியமான ஜீவதாதுடன் மிகச் சிக்கனமான ஆசு விஸ்தாரம் சேர்ந்  
திருப்பதாகும்.

சீனக் கவிதை, சீன ஓவியத்துக்கு அதன் ஆத்ம வேகத்தை  
அளிக்கிறது. கவிதையைப்பற்றிச் சர்ச்சை செய்தபோது, ஏற்கனவே  
சொல்லியுள்ளவாறு, மேலைநாட்டைவிடச் சீனாவிலேயே கவிஞன்  
அனேக சமயம் ஓவியமாக இருக்கிறான்; ஓவியன் கவிஞனாயிருக்கிறான்.  
கவிதையும் ஓவியமும் ஒரே மனித உத்வேகத்தினின்று வருகின்றன.  
கிருவருடைய உத்வேகமும் உட்படையான தொழில் நுணுக்கமும்  
ஒன்றாகவே இருப்பது இயல்பு. காட்டுச் செடியைப் பொறுத்தமட்டில்  
ஓவியமானது கவிதையை எப்படிச் சாடி இட்டுச் சென்றது என்பதைக்  
கண்டோம். ஏனென்றால், கலைஞனுடைய கண், ஓவியனுடைய கண்ணை  
ஆகும். ஆனால், ஓவியனுடைய உத்வேகம் கவிஞனுடைய உத்வேகமாக  
எப்படி ஆகிறது என்பதையும், ஓவியனுனவன் சீனக் கவிதையின் சிறப்  
பெய்களான அதே எண்ணப் பதிவு நிலையையும், குறிப்பால் உணர்த்  
தும் அதே முறையையும் வாய்விட்டு உரைக்கவொண்ணாத சூழலையும்  
பெய்கையோடு கூடிக் கலக்கும் அதே ஏக தெய்வ தத்துவத்தையும் எப்  
படிக் காட்டுகிறான் என்பதையும் நாம் காண்போம். ஏனெனில், கவிதைக்  
கருத்த மனநிலையும் காட்சி அழகு புலனாகும் நொடி நேரமும் அனேக  
வழி ஒரே மாதிரியானவைதான். ஒன்றைக் கைப்பற்றி, அதற்குக்  
கவிதை உருவமும் கொடுக்கக்கூடிய கலைப்பண்பு வாய்ந்த மனம் சற்றுப்  
பெற்றுவித்து வளர்க்கப்பெற்றால், மற்றதை ஓவியத்தில் உணர்த்த முடி  
வாக முடியும்.



முதலாவது, வெளித்தோற்றம் என்ற விஷயத்தை ஒதுக்கிவிடுவோம். மேலைநாட்டாருக்கு இது குழப்பம் தருகிறது. சீனப் படங்கள் மிகவும் உயரமான மலைமீதிருந்து கொண்டு திட்டப்பட்டனவாக லுக் கிம் இருந்து வருகிறது என்ற விஷயத்தை நாம் மீண்டும் விளக்குவோம் : உயர்ந்த இடத்திலிருந்து கொண்டு, அதாவது பூமியிலிருந்து ஆறுமீரம் அடிக்கு மேலே வான ஊர்தி ஒன்றிலிருந்து கொண்டு என்று வைத்துக்கொள்ளுங்களேன்—உலகத்துப் பொருள்களைப் பார்க்கும் போது பெறுகிற தெளி நோக்கு, சாதாரணத் தரமட்டத்திலிருந்து பார்க்கிற தெளி நோக்கிலிருந்து கட்டாயம் வேறுபடவே செய்யும். காண்பவரின் இருக்கைநிலை வசதி உயர உயர, கோடுகள் நெருங்கி நெருங்கி வந்து, ஒரே புள்ளியில் போய் முடிவடைவது குறைந்து கொண்டே போகத்தான் செய்யும். சீனத்துக் கடிதச் சுருள்களின் நெட்டுப் போக்கான சதுரவடிவ அமைப்பாலும் இது பிரத்தியட்சமாக அமைப்பு மாற்றம் தருகிறது. சுருளின் அடிப்பாகத்தில் உள்ள முற்பகுதிப் பரப்பிலிருந்து சுருளின் உச்சிப் பாகமாகிய பூமிமட்டக் கோட்டை அடைவதற்கு நீண்ட தூரம் போகவேண்டி இருக்கிறது.

நவீனகால மேலைநாட்டு ஓவியர்களைப்போலவே, சீனக் கலைஞர்கள் எடுத்து எழுத விரும்புவது எதை? உண்மை நிலையையா? அல்ல. உண்மை நிலையைப்பற்றி அவர்கள் கொண்டுள்ள எண்ணப் பதிவுகளையே அவர்கள் படமாய்த் திட்ட விரும்புகிறார்கள். ஆகவேதான், உருப் பதிவு முறையை அவர்கள் கையாண்டுள்ளார்கள். மேலைநாட்டு உருப் பதிவாளர்களில் காணும் சங்கடம் என்னவென்றால், அவர்கள் சற்று அதிகப்படியாய்க் கெட்டித்தனம் காட்டிவிடுகிறார்கள்; சற்று அதிகப்படியாய்த் தர்க்கரீதியில் போய்விடுகிறார்கள். தங்களுக்கு இத்தனை சாமர்த்தியம் இருந்தும், சாதாரண மனிதனைத் திகைத்தடித்து விடுகிற அளவுக்கு அலங்கோல ரூபம் எடுக்கிற கலைக்கு ரூபங்களைச் சீனக் கலைஞர்களால் உண்டாக்க முடியவில்லை. அவர்களுடைய உருப் பதிவுக் கொள்கையின் அடிப்படை என்ன? ஏற்கனவே விளக்கியுள்ள படி, “பிரஷ்ஷை உபயோகிக்கு முன் கருத்து முந்திக்கொள்ள வேண்டும்”. எனவே, ஓவியத்தின் நோக்கம் பொருளின் ஜடத்தன்மையான உண்மை நிலையல்ல. உண்மை நிலையைப்பற்றிக் கலைஞன் கொண்டுள்ள கருத்துத்தான் முக்கியம். தங்களுடைய இன மனிதர்களுக்காகவே அவர்கள் சித்திரம் எழுதுகிறார்கள் என்பதை அவர்கள் ரூபத்தில் வைத்துக்கொள்ளுகிறார்கள். ஆகவே, அவர்கள் கொண்டுள்ள எண்ணங்கள் மற்றவர்களுக்கு மனிதரீதியில் புரிந்தாக வேண்டும். நடுவழித் கோட்பாடு அவர்களை நிதானமாய் அடக்கிக்கொண்டு போகிறது. எனவே, அவர்களுடைய உருப்பதிவுக் கொள்கை மனிதரீதியில் அமைந்த உருப் பதிவுக் கொள்கையாகிறது. ஒரு படத்தைத் திட்டிப் போது, ஏகோபித்துச் சேர்ந்த ஓர் எண்ணத்தை எடுத்துக்காட்டுவதை அவர்களுடைய குறிக்கோள். எதைக் கொள்ளலாம் எதைத் தள்ள

தம் என்பதை இது நிர்ணயிக்கிறது. இதன் விளைபயனை குங்ஷிங்  
எண்ணாந்தான் அதி முக்கியம். ஆகவே, கவிதா எண்ணத்தை  
வம்பம்ச காலத்தில் சாம்ராஜ்ய சித்திராக்கூடத்தின் சார்பில் நித்திரத்  
தறையில், படிப்பாளிகளுக்குத் தேர்வுப் போட்டிகள் இருந்துவந்தன.  
அப்போது, இதர எந்தத் தர அளவையையும்விடக் கவிதா எண்ணம்  
மிக முக்கியமாகக் கவனிக்கப்பெற்று வந்ததாக நாம் காண்கிறோம்.  
மிகச் சிறந்த கருத்தை உணர்த்திய சித்திரமே எப்பொழுதும் பரிட்சை  
யில் வெற்றி கண்டது. மிகச் சிறந்த கருத்துக்கள் என்றால், அவை  
யாவை? குறிப்பால் உணர்த்துகிற முறையைப் பொறுத்தே அவற்றின்  
நிற்பியல்பு நிர்ணயிக்கப் பெறுகிறது. விஷயத்தின் இலட்சியப் போக்கு  
ன் அவைகளின் அளவில் கவித்துவம் வாய்ந்தே இருந்தன. ஏனென்  
தால், படத்துக்கு வேண்டிய விஷயத்தை எப்போதும் ஒரு கவிதை  
அடியிலிருந்தே எடுத்துக்கொள்ளுவார்கள். ஆனால், இதிலே உள்ள  
கவிதை அடியை மிக அதிகமான குறிப்புரையின்மூலம் விராக்கியானம்  
செய்வதிலேதான் இருக்கிறது. இதற்கு ஒருசில உதாரணங்கள்  
போதும். உயிச்சுங் ஆட்சியில் ஒரு சமயம் பின்வரும் அடியைத் தேர்வு  
எடுத்திய விஷயமாக வைத்திருந்தார்கள் :

பாலத் தருகே ஓயின்கடை யொன்றை  
முடி மறைக்கும் மூங்கில் தாமே.

போட்டியில் கலந்துகொண்டவர்களில் பலர் ஓயின் கடையையே  
படத்தின் மையப் பொருளாகக் கருதி, அதனிடத்தே பூராக் கவனத்  
தையும் செலுத்த முயன்றார்கள். இத்தனை பேரிலும் அலாதிபாய் இருந்  
தான் ஒரு தனி மனிதன். அவன் என்ன செய்தான்? பாலத்தை மட்டும்  
எழுதினான்,—அதன் பக்கத்தில் ஒரு மூங்கில் தோப்பு, அந்தத் தோப்  
பில் முடி மறைந்த ஒரு கடை விளம்பரப் பலகை மட்டும் தெரிகிறது.  
“ஓயின்” என்று எழுதியிருக்கிறது பலகையில்,—அவ்வளவுதான்.  
ஓயின் கடையே இல்லை. இந்தப் படத்துக்குப் பரிசு கிடைத்தது. ஓயின்  
கடை, கற்பனையில் ஒளிந்து கிடந்தது.

இன்னொரு பரிட்சைக் கேள்வி, வெயி இங்வு உடைய கவிதையி  
ருந்த எடுத்த ஓர் அடி. அது பின்வருமாறு :—

ஆளிலை அங்கே, ஆளிலை இங்கே ;  
ஆற்று மருங்கினில் ஆளே இல்லை.  
ஆளிலா ஓடம் அதுவே யாக,  
ஆங்கும் ஈங்கும் அலைந்தது பாரே !

மீகாமன் இல்லாமல் தனியாய் விடப்பட்ட ஓடமானது, ரீரோட்  
த்தின் சக்தியால் நதியின் ஊடே குறிப்பின்றி அலைந்து திரிந்தது  
ஓர் காட்டி, அமைதியும் வெறுமையும் நிறைந்த குழலுக்கொண்டு



கூட்டித் தந்து, குறிப்பால் உணர்த்துகிற முறையைக் கவிஞன் ஏற்  
கெனவே கையாண்டுவிட்டான். ஆனால், குறிப்பால் உணர்த்தும் இந்த  
முறையைக் கலைஞன் இன்னும் மேலே கொண்டுபோய்விட்டான். பரிசு  
பெற்ற படத்தில், நிசப்தமும் வெறிச்சியும் உள்ள இந்த உணர்ச்சி எப்  
படிக் கொண்டுகூட்டப் பெற்றிருக்கிறது தெரியுமா? படகின் மேலே  
ஒரு பறவை அமர்ந்திருப்பதாகப் படம் போட்டான். இன்னொரு  
பறவை இதோ ஓடத்தின்மேல் அமரப்போகிறது. பறவைகள் ஓடத்  
தின் அருகே இருப்பது எதனால்? ஓடத்தில் யாரும் இல்லை. சுற்றுப்  
புறத்திலும் ஜனசந்தடி இல்லை. இதுதான் படக் குறிப்பு.

இன்னொரு சித்திரம். செல்வவந்தன் ஒருவனுடைய மாளிகையில்  
உள்ள போகவாழ்க்கையின் சூழலை எடுத்துக்காட்டுவது அதன் உத்தே  
சம். உண்மை நிலைகளையே சித்திரம் தீட்டித் தீட்டி அலுத்துப்போன  
நவீன ஓவியனும் குறிப்பால் உணர்த்தும் முறையைக் கையாள முயலு  
பவன்தான். ஆனால், அதற்கு அவன் என்ன செய்வான் தெரியுமா?  
அனேகமாக 'சேக்ஸ்போன்' என்ற இரைச்சல் வாத்தியக் கருவியின்  
கதம்ப சுரஜித்துக்களை அள்ளிப்போட்டு எழுதித் தீர்ப்பான். இந்த  
சுரஜித் என்ன செய்யும்? 'ஷாம்பென்' மதுபானம் நிறைந்த கண்ணாடிச்  
குவளையை மந்திர சக்தியுடன் அது ஊடுருவிப் பாய்ந்து செல்லும்.  
அந்தக் குவளை எங்கே இருக்கிறது தெரியுமா? ஒரு பெண்ணுடைய  
மார்பின்மீது அமர்ந்திருக்கிறது. அந்த மார்பு, மோட்டார்க்கார்  
சக்கரத்தின் முக்கால் பகுதிக்குக் கீழே ஒளிந்துகொள்ளுகிறது. அந்தச்  
சக்கரம் என்ன செய்கிறது? பெரிய 'குளர்ட்' கப்பலின் புகைப்  
போக்கிகளை உராய்ந்துகொண்டிருக்கிறது; இப்படியே முடிவில்லாமல்  
போய்க்கொண்டிருக்கும். சீன உருப்பதிவாளன் இவைகளை யெல்லாம்  
வரையவில்லை. படத்தின் பிற்புறத்தில், செல்வம் நிறைந்த ஒரு  
மாளிகையை மட்டும் வரைந்தான். வாயிற்கதவு பாதி திறந்தபடி  
இருக்கிறது. பணிப்பெண் ஒருத்தி எட்டிப்பார்த்த வண்ணம் ஒரு கூடை  
நிறையப் பணக்காரர்கள் உண்ணும் நவநவமான உண்டி வகைகளைக்  
கொட்டிக்கொண்டிருக்கிறாள்—வாத்துக் கால்கள், விச்சி பருப்பு வகை  
கள் முதலியன விழுந்த வண்ணம் இருக்கின்றன. இவைகளைச் சில்லறை  
விபரம் ஒன்றுவிடாமல் மிகக் கவனமாய், உள்ளது உள்ளபடி, தட்ப  
மாய் வரைந்திருந்தான் ஓவியன். மாளிகையின் உள்ளே நடக்கும்  
சம்பிரமமான விருந்தை நாம் பார்க்கவில்லை. குப்பை மேட்டில் விசி  
ஏறியும் இந்த மிச்சம் மீதிகளைக்கொண்டே அது குறிப்பால் உணர்த்தப்  
பெறுகிறது. எனவே, எண்ணந்தான் அதி முக்கியம். ஓவிய முயற்சியின்  
கவிதைப் பண்பு மிகப் பெரிய அளவில் அதைச் சார்ந்தே நிற்கிறது.  
நேரடியாய்ப் படம்பிடித்துக்காட்டுவதில் அதற்கு ஒருவிதமான சக்  
கோஜம். குறிப்பால் உணர்த்தவே அது எப்போதும் முயல்கிறது.  
சீனக் கலைஞர்களின் இடையறாத கவலை இதுதான்: கற்பனைக்குக்  
கொஞ்சம் இடம் விட்டு வை!

“எண்ணம்” என்கிறதை வற்புறுத்துவதோடு மட்டும் சீன விஷயக்கலை திருப்தி கொண்டு நின்றிருக்குமானால்—இது இதயத்தை விடச் சிரசையே குறித்த ஒரு காரியமாகையால்—நடுத்தெருவில் வழி தெரியாமல் அது திகைத்துக்கிடக்கும்படியே நேர்ந்துவிடும். ஏன்? முதலாவதாக, நம்முடைய உணர்ச்சிகளையும் புலன் அறிவுகளையும் கவர வேண்டிய கலையானது அப்போது ஒரு கணிதப் புதிராகவோ, அல்லது தர்க்கப் பிரசுனையாகவோ மாறித் தாழ்ந்துபோய்விடும். எவ்வளவுதான் கலைநனுக்கத் திறமை பெற்றிருக்கட்டும், எவ்வளவு சாமர்த்தியமான அறிவுத்திட்டம் பொருந்திய எண்ணத்தைக்கொண்டிருக்கட்டும்—இவைகளெல்லாம் நமக்குச் சிறந்த கலையைக் கொடுக்க முடியா. சரியான குழலைக் கைவரப் பெற்றாலொழிய, பரிபவமான உணர்ச்சி எழுச்சி கலையை நம்மிடத்தில் கிளர்ந்தெழும்படி செய்தாலொழிய, இவற்றால் நமக்குச் சிறந்த கலை கிடைக்க முடியாது. சீனச் சித்திரமாகட்டும், ஐரோப்பியச் சித்திரமாகட்டும்—சிறந்த சித்திரம் எல்லவற்றிலும் இதை நாம் காண்கிறோம். ஆகவே, மனச்சார்வுதான் அந் முக்கியமான விஷயம். ஓடத்தின்மேல் இரண்டு பறவைகள் உட்காரப்போகிற மாதிரி படம் தீட்டியதால் நாம் என்ன அறிகிறோம்? சமீபத்தில் ஓடக்காரன் எவனும் இல்லை என்ற குறிப்பு மட்டும் தெரிகிறது. ஓடக்காரன் இல்லா விட்டால், அதன் அர்த்தம் என்ன? அதே சமயத்தில் தனிமை மன கலையும் வெறிச்சிட்ட சூன்ய மனநிலையும் நமக்கு உண்டாகும்படி அது செய்தாலொழிய, இதிலிருந்து நமக்கு ஒன்றும் புரியப்போவதில்லை. விரும்பினால், நீரோட்டத்தின் சத்தியாலேயே, படகு தானாக நதியில் சுற்றித் திரியக்கூடாதா, என்ன? ஓடத்தைத் தனியாக விட்டுவிட்டார் ன். அதனாலேயே அது சுற்றித் திரிகிறது என்று நாம் உணருகிற போதுதான் படத்துக்கு உயிர் உண்டாகிறது; அதன் பூரா அர்த்தமும் நமக்குப் பிடிபடுகிறது. அப்போது அந்தக் காட்சியின் படு சூன்யத் தன்மையைப்பற்றி நாம் சிந்திக்கத் தொடங்குகிறோம். இது நம்முடைய உணர்ச்சிகளைத் தட்டி எழுப்புகிறது. பாலத்தருகே மூங்கில் தோப்பில் மறைந்துள்ள ஓயின் கடையின் விளம்பரப் பலகையை மட்டும் எழுதுவதால் என்ன பயன்? அந்த ஓயின் கடையில் எத்தனை பேர் கூடி இருப்பார்கள்—பொழுது போகாமல் அரட்டை அடிப்பவர் எத்தனை பேர். என்ன நிம்மதியான வாழ்க்கை! பகல் பூரா செம்படவனின் முடிக்கு வாதத்தைப்பற்றியும், ராணியின் கன்னிப் பருவக் காதல் லீலை களைப்பற்றியும், வம்பளந்துகொண்டே எத்தனை மனிதர்கள் சும்பல் அடிக்கடக்கிறார்கள்—இந்த மாதிரிச் சங்கதிகளை யெல்லாம் நாம் நம்பனை பண்ணும்படி அந்தப் படம் நம்மைத் தூண்ட வேண்டும். லீலையா? ஆகையால், கவிதையில் இருப்பதுபோலவே, ஓவியத்திலும் தக்க மனநிலையை உண்டாக்கிவிடுவதுதான் அந் முக்கியமான விஷயம். இனி, இதிலிருந்தும் இன்னொரு விஷயத்தை நாம் கவனிக்கவேண்டியதாகிறது.—அதாவது, “சூழல்” என்ற விஷயம். இதைத் “தாளக் கட்டுள்ள ஜீவதாது” என்றும் சொல்லுவதுண்டு. இதைமுதன் முதலில்



வரம்புகட்டி விளக்கியவர் ஷியேஷோ என்பவர். இதர ஓவியர்கள் இதை விரித்துப் பெருக்கினார்கள்; இதைப்பற்றிச் சர்ச்சை செய்தார்கள்; இதற்காகச் சண்டைபோட்டுக்கொண்டார்கள். இந்த ஷியேஷோ காலம் தொடங்கிக் கடந்த பதினான்கு நூற்றாண்டுகளாகச் சீன ஓவியத்தின் மிக உயர்ந்த இலட்சியமாக இது இருந்து வந்திருக்கிறது.

சீன ஓவியர்கள் விரும்பியது வெறும் சில்லரை விவகாரங்களைக் குறித்த கச்சிதம் மட்டும் அல்ல என்பதை நாம் ஞாபகத்தில் வைத்துக்கொள்ள வேண்டும். சூடுங்யே என்ன சொன்னார்? “உள்ளது உள்ளபடியே எடுத்துக்காட்டுகிறது என்ற முறையில் ஓவியத்தை ஒருவன் விமர்சனம் செய்வானால், அவனுடைய அறிவுத்தெளிவு ஒரு குழந்தையின் அறிவுத் தெளிவைப்போன்றதே” என்றார். ஆனால் வெறும் உண்மைப் பிரதிமையை நாம் அப்புறப்படுத்திவிட்டால், இதைத் தவிர ஓவியன் நமக்கு அளிக்கப்போவது என்ன? பார்க்கப் போனால், சித்திரம் வரைவதின் நோக்கம்தான் என்ன? காட்சியின் ஆத்மப் போக்கைக் கலைஞன் நமக்கு எடுத்துரைக்க வேண்டும்; அதை உணர்ந்ததால், நம் உள்ளத்தில் பரிவான எதிரொலி கிளம்ப வேண்டும். கேள்விக்கு விடை இதுதான். சீனக்கலையின் அதி உன்னதமான குறிக் கோளும் ஆதர்சமும் இதுதான். தனது உள்ளத்துக்குப் புத்துணர்வு ஊட்டவும், நகர வாழ்க்கையால், நகர்ப்புற ஆசாபாசங்கள் என்ற தூசு படிந்தால் இதயத்தைத் துப்புரவு செய்யவும் கலைஞனவன் இடைக் கொருகால் உயர்ந்த மலைகளினூடே போய் வந்து, மலைக்காற்றில் தூய்மைபெற்று வருகிறான் என்பதை நாம் ஞாபகத்தில் வைத்திருக்கிறோம். மிக உயர்ந்த மலை முகடுகளுக்கு அவன் ஏறிப்போகிறான்; ஒழுக்க, ஆத்மீக உன்னதம் பெறுவதற்காக இப்படிச் செய்கிறான். சுழற்றி அடிக்கும் காற்றை அவன் எதிர்த்து நிற்கிறான். கடல் அலைகளில் இடி முழக்க ஓசையைச் செவி மடுப்பதற்காக மழையில் தானாக நனைந்து பொதுமுகிறான். அடுக்கடுக்கான வனாந்தரப் பாறைகளமீதும் கொத்துக் கொத்தான புதர்களின்மீதும் அமர்கிறான். மூங்கில் தோப்புகளில் பதுங்கிக்கொள்ளுகிறான். பல நாள் இப்படியே கடத்துகிறான். எதற்காக? வாழ்க்கைச் சாரத்தையும், இயற்கைச் சாரத்தையும் தன்னுள்ளே சுவறிப்போகும்படி செய்வதற்கே அவன் இப்படிச் செய்கிறான். இயற்கையோடு கூடிக் கலந்த அவனுடைய அனுபவத்தின் பயனை அவன் நமக்குக் கொண்டுசுட்டித் தரவேண்டும். விஷயங்களினிடமிருந்து அவன் கிரஹித்துக்கொண்ட—அவனுடைய ஆத்மாவில் சுவரப் பண்ணிய—உத்வேகத்தில் கொஞ்சத்தை அவன் நமக்கு எடுத்துச் சொல்லி, நமக்குப் புதிதாக ஒரு படத்தை மீண்டும் படைத்துத் தரவேண்டும். அந்தப் படம் “இயற்கையைப் போலவே, சதா மாறி மாறி வரவேண்டும்; அற்புதமாய் இருக்க வேண்டும். விதம் விதமான மனநிலைகளும், உணர்ச்சிகளும் பொங்கிக் குமுற வேண்டும்.” மிபுஜன் செய்ததுபோல, அவனும் செய்கிறான்: கொஞ்சித் தவழும் மேகக் கூட்டங்கள், அடர்ந்து சூழும் பனித்திரைகள்,—இவை பாறைகளைச்

சட்டித் தழுவுகின்றன. மரங்களைச் சூழ்ந்து கௌவுகின்றன—இப்படிப் பட்ட ஒரு நிலப்பரப்புக் காட்சியை ஒவியன் நமக்குத் தரவேண்டும். இந்தப் படத்தில் சில்லரை விவரங்களெல்லாம் சூழலின் பொதுப்படையான சரத்தன்மையில் முங்கி முழுகிவிட்டன. அல்லது நியன்லின் செய்த மாதிரி, அவன் வேறொரு படம் தரலாம் : இலையுதிர் காலத்துச் சர்வ சூன்யத் தன்மையை அவன் நமக்குப் படமாகத் தீட்டித் தரலாம். எட்டு பூராவும் ஒரே வெறிப்பான வெற்று வெளிப்பரப்பு. மரங்களில், தனித்தனியாய், இங்கும் அங்கும் இலை, தளிர், ஏதோ, ஒருசில இலைகள் சாற்றில் ஆடி அசைகின்றன. இவற்றைப் பார்க்கும்போது, இவற்றின் தனிமையும், சூளிரால் இவை வெல வெலக்கும் பரிதாப நிலையும் நம் உள்ளத்தில் என்னவோ சங்கடம் பண்ணுகின்றன. இந்தச் சூழலின் சத்தியிலும், இந்தப் பொதுவான தாளக்கட்டிலும் சில்லறை விவரங்க ளெல்லாம் மறந்துபோய்விடும். இவை அனைத்துக்கும் மையமாய் அமைந்த மனநிலை மட்டும் எஞ்சி நிற்கும். அதுதான் “ தாளக்கட்டான லீவதாது”—சியுன்ஷிங்டிங்—சீனக் கலையின் அதி உன்னதமான இலட்சி யம். இவ்வாறாக, கவிதையும் சித்திரமும் மீண்டும் சந்திக்கின்றன.

சீனக் கலை விடுக்கும் செய்தி இதுதான் : இயற்கையினிடத்து ஆழ்ந்த காதல் கொள்ளும்படி அது நமக்குக் கற்பிக்கிறது. ஏனென்றால், தனது ஒப்பற்ற சாதனைகளால் மெய்யாகவே எல்லையற்ற உன்னதம் பெற்றுவிடுகிற சீன ஒவியமானது, நிலக் காட்சியையும் இயற்கையையும் ஒவியம் தீட்டுவதே யாகும். கொராட் என்பவர் எழுதியவைகளைப் போன்ற மேலைநாட்டுச் சிறந்த நிலக் காட்சிகள் இதே சூழலையும் இயற் கையினிடத்து இதே உணர்ச்சியையும் நமக்கு அளிக்கின்றன.

ஆனால், மனித வடிவங்களைப் படம் காட்டும்போது, சீனர்கள், பிமோசமாய்ப் பிற்போக்கில் இருந்து வருகிறார்கள். ஏனென்றால், மனித வடிவம் இயற்கை வடிவங்களுக்குக் கீழ்ப்பட்டதாகவே ஆக்கப் பெற்றுள்ளது. தன்னளவில் பெண்பாலாரின் மனித வடிவத்துக்கு வேதனும் பெருமை தரப்பெறுகிறதா என்றால், சித்திரத் தொழிலில் அத்தகைய பாராட்டுதல் ஏதேனும் இருப்பதாக அறிஞரிகள் நமக்குத் தென்படவில்லை. கு கைச்சி, சியூஷ்ச்சவ் இருவரும் பெண் வடிவங்கள் எழுதி இருக்கிறார். ஆனால், இவர்களுடைய பெண் வடிவங்கள் குறிப்ப தென்ன ? பெண்களின் உடல் அழகா ? அல்ல. காற்று, அலை இவை என்ன கோடுகளையே இவை குறிக்கின்றன. ஏனெனில், மனித உடலை வழிபடுவது என்பது,—முக்கியமாக பெண் உடலை வழிபடுவது என்பது, மேலைநாட்டுக் கலையின் மகா அலாதி யான சிறப்பியல்பாக ளனக்குப் படுகிறது. சீனக் கலைக்கும் மேலைநாட்டுக் கலைக்கும் உள்ள அலாதி யான சிறப்பு வேற்றுமை என்ன ? படப்பொருளுக்கு எடுத் தாளும் மூலத் தூண்டுகோலில் உள்ள வித்தியாசம்தான். சீன நாட் பருக்கு இயற்கைதான் மூலவித்து ; மேலைநாட்டாருக்குப் பெண்ணின் வடிவம்தான் மூலவித்து. டெண் உருவம் ஒன்றுக்கு “ தியானம் ” என்று டெயர் குட்டுவதையோ, அல்லது, நிர்வாணமாய் நீராடும் பெண்



நெருத்தியைச் “செப்டம்பர் மாதக் காலே வேளை”யை எடுத்துக் காட்டுவதற்காக முயலுவதையோ போன்ற அவலட்சணமான சங்கதி வேறென்றும் இருக்க முடியாதென்றே சீன மனத்துக்குப் புகிறது. மேலைநாட்டு நாகரிகத்துக்கு அப்பட்டம் உயிருள்ள “மாதிரி உருவங்கள்” தேவைப்படுகின்றன. ஆடைகளை நீக்கிவிட்டு, ஒருவன் கண்ணெதிரே அவைகளை நிறுத்திவைக்க வேண்டும். ஒவ்வொரு தடவையும், திணசரி இரண்டு மணி நேரம் இவைகளை வெறித்துப் பார்த்துக் கொண்டு வரவேண்டும். இப்படிச் செய்தாலொழிய சித்திரத் தொழிலின் ஆரம்ப நிலையிலுள்ள முக்கிய விஷயங்களைக்கூடத் தெரிந்து கொள்ள முடியாது—என்கிற விஷயங்கள் எப்படித்தான் நடக்கமுடியும் என்று இன்றைக்கும், இன்னும் பல சீனர்களால் புரிந்துகொள்ள முடியவில்லை. இப்படியும் உண்டா, இது நடக்குமா என்று அவர்கள் பலமாய்ச் சமுசயிக்கிறார்கள். ஆனால் ஒன்று, இதுவும் நிஜம்தான். மேலைநாட்டிலும் பலர் உண்டு: இவர்கள் விஸ்லர் என்பவருடைய “என் தாய்” என்ற படத்தைத்தான் தங்கள் கணப்பு அறைச்சுவரின்மேல் மாட்டிவைக்கச் சம்மதிப்பார்கள். “தியானம் என்று சொல்லும் பெண்பாலின் உருவத்தைப்பற்றிக் கணநேரம் கருத்தில் கொள்ளவும் இவர்கள் துணிய மாட்டார்கள். ஆங்கில அமெரிக்கச் சமூகத்தில் இன்னும் ஒரு மாதிரி ஜனங்கள் ஏராளமாய் இருக்கிறார்கள்; இவர்களுடைய மாடிகளில் தொங்கும் பிரெஞ்சுப் படங்களை நாம் பார்த்தால், உடனே இவர்கள் அவைகளுக்காக வருத்தம் தெரிவித்துச் சாக்குச் சொல்லக் கிளம்பி விடுவார்கள். படம் கண்ணாடி உள்படவே அறையை வாடகைக்குப் பிடித்ததனால், இந்தப் படங்கள் இப்படிச் காட்சி தரும்படி நேர்ந்தது என்று மழுப்புவார்கள். விபன்ன பிங்கான் பொம்மை ஒன்று எப்படியோ வந்து சேர்ந்துவிட்டது; யாரோ நண்பர்கள் கிறிஸ்துமஸ் பரிசாக அளித்துள்ளார்கள், இதை என்ன செய்வது என்று தோன்றவில்லை.— என்றெல்லாம் சமாதானம் சொல்லக் கிளம்பிவிடுவார்கள். இந்த விஷயம் சம்பாஷணையில் குறுக்கிடாமல் செய்து, இதை ஒழித்துக் கட்டுவதற்காக அவர்கள் பொதுவாக ஒரு காரியம் செய்வதுண்டு: இவையெல்லாம் “கலை விஷயங்கள்,” இவற்றைச் செய்தவர்கள் “கலைப் பித்தர்கள்”— என்று சொல்லித் தீர்த்துக் கட்டிவிடுவார்கள். என்னதான் இருந்தாலும் ஒரு விஷயம் நிச்சயம். பழமை மாறாத மேலைநாட்டுச் சித்திரம், அதன் வழி மூலத்தைப் பொறுத்தவரையிலும், உந்துதலைப் பொறுத்தவரையிலும் டிபோனியியப் பண்பு கொண்டதாகவே இருக்கிறது. இந்த உண்மை இன்னும் இருந்தே வருகிறது. நிர்வாணமாகவோ, அல்லது கிட்டத்தட்ட நிர்வாணமாகவோ உள்ள மனித தேகம் இருந்தாலொழிய மேலைநாட்டு ஓவியனால் எந்த விஷயத்தையும் பார்க்க முடியாதுபோல் தோன்றுகிறது. இந்த உண்மையும் இருந்தே வருகிறது. மாரி காலத்தைக் குறியீட்டின் மூலம் படம் வரைய விரும்பும் சினத்தான் நன்றும் உருவம்பெற்ற ஒரு பட்சியை வரைந்து தன் காரியத்தை முடித்துக் கொள்ளுகிறான். மேலைநாட்டு ஓவியனோ, நடனமாகும் நீர்மங்கை ஒருத்தி

வயக் குறியீட்டுப் பொருளாக வரைந்து, வனதேவதை ஒன்று அவளைத் தாத்திக்கொண்டு வருவதாகச் சித்திரம் போட்டுவிடுகிறான். தட்டாரப் பூச்சியின் இறக்கைகளில் தென்படும் நளிநமான கோடுகளிலும், வெட்டுக்களியின் பூரித்த உறுப்புக்களிலும், வண்ணத்திப் பூச்சி, தவளை இவற்றின் அங்க அமைப்பிலும் சீன ஒவியன் களிபெருவகை கொள்ள முடியும். சீனப் படிப்பாளியானவன் தன் வீட்டுச் சுவரில் மாட்டியுள்ள இவைகளின் படத்தைத் தினசரி பார்த்துப் பார்த்துத் தொடர்ந்து இன்பம் சுவைக்க முடியும். மேலைநாட்டு ஒவியனுக்கு இப்படி யல்ல. ஹென்னர் வரைந்துள்ள லீனோஸ் அல்லது மதனின் போன்ற படங்களுக்குக் குறைவான எதுவும் திருப்திதர முடியாது.

இப்படி, மனித தேகத்தைச் சித்திரக் கலைக்கு உபயோகிக்க வழிகண்டது, மேலைநாட்டு நாகரிகம் சீனாவில் செல்வாக்குப் பெறுவதற்கு இன்று மிகச் சக்திவாய்ந்த உத்வேகங்களில் ஒன்றாக இருக்கிறது. ஏனென்றால், கலைக்கு உந்துதல் தரும் மூலச் சுரப்பிடத்தை மாற்றுவதன் மூலம் வாழ்க்கைப் போக்குப் பூராவையுமே அது மாற்றியிடுகிறது. அலசி அலசிப் பார்த்து, பாகுபாட்டு ஆராய்ச்சியைக் கடைசிக் கட்டத்துக்குக் கொண்டுவரும்போது, இதைக் கிரேக்க உத்திபனம் என்றே சொல்ல வேண்டும். மனித தேகத்தின் வழிபாட்டை மறுமலர்ச்சி பெற்ற நிலையில் சேர்த்தே பயில வேண்டும் என்ற புத்துணர்வும் மறுமலர்ச்சியும் வந்தது. இதனோடுகூட, வாழ்க்கையென்பது, அழகு வாய்ந்த ஒன்று என்ற மனமார்ந்த உறுதிமொழியும் வந்தது. கிரேக்கச் செல்வாக்கு இல்லாமலேயே, சீனத்துப் பரம்பரை வழக்கத்தில் பெரும் பகுதி போதிய அளவு மனிதப்பண்பு கொண்டதாகவே இருக்கிறது. ஆனால், மனித உடல் அழகு வாய்ந்தது என்ற பிரகடனம் சீனாவில் என்னவோ பற்றுக்கொள்ள வில்லை—அது இங்கே இல்லை. ஆனால், ஒருமுறை மனித தேகத்தின் அழகு இன்ன தன்மையது என்று நாம் எண்ணால் கண்டுகொண்டுவிட்டோமானால், அதை நாம் மறுப்பதற்கில்லை. இப்படி, மனித தேகத்தைக் கண்டுகொண்டதும், பெண்ணுருவத்தை வழிபடுவதும், மகா சக்திவாய்ந்த ஆட்சி செலுத்தியே தீரும். ஏன்? மனித உணர்வுகளுள் மிக்க பலம்வாய்ந்த உணர்வாகிய இணை விழைவுடன் அது பிணைக்கப்பட்டிருக்கிறது. அதனால்தான் இந்தக் கருத்தில் சீனாவில், அப்பொலோனியக் கலைக்குப் பதிலாக, டியோனிஸியக் கலையே நிலைபெற்று வருகிற தென்று நாம் சொல்லலாம். ஏனென்றால், சீனப் பள்ளிக்கூடங்கள் பெரும்பாலானவைகளில் சீனக் கலை சொல்லித் தரப்பெற்று வரவில்லை. கலைப் பள்ளிகள் பலவற்றில்கூட இதைச் சொல்லிக்கொடுக்க வில்லை. கலைஞர்கள் எல்லாம், மனிதமாதிரி உருவங் களிலிருந்தோ, அல்லது(கிரேக்க, ரோமன்) பழமைப்பெருமைவாய்ந்த கலைகளின் சான்றுப் பிரதிமைகளிலிருந்தோ தான் பெண்ணின் உடல் உறுப்புக்களை நகல் செய்துகொண்டு வருகிறார்கள். அம்மனமான அழகியை வெறும் சகோதர சகோதரி பாவமான பிளேட்டோனியக்



கலைக் கண்கொண்டே வழிபடுகிறோம், தப்பெண்ணமே கிடையாது, என்று வாதாடுவது பிரயோசனப்படாது. ஏனென்றால், கிழநிதட்டிய கலைஞர்களால்தான் மோகதாபம் அற்ற மகிழ்ச்சியோடு மனித தேகத்தைக் கண்ணுற முடியும். ஆண்மையற்ற கலைஞர்கள்தான் இப்படிப்பட்ட ஒரு சமாதானத்தைச் சொல்லிச் சப்பைக்கட்டுக் கட்டுகிற அளவுக்குத் தாழ்ந்துபோய்விடுவார்கள். மனித உடலை வழிபடுவது, காம உணர்ச்சியுள்ள செய்கை—அப்படி இருப்பது அவசியமும் கூட. மெய்யான ஐரோப்பியக் கலைஞர்கள் இந்த உண்மையை மறுக்கவில்லை; ஆனால், அவர்கள் அதைப் பறைசாற்றுகிறார்கள். சீனக் கலையின்மீது இத்தகைய குற்றச்சாட்டைச் சுமத்த முடியாது. ஆனால், நாம் விரும்பினாலும் சரி விரும்பாவிட்டாலும் சரி, இந்தப் போக்கு கடைமுறையில் வரத் தொடங்கிவிட்டது. அதை நிறுத்திவைப்பது சாத்தியமாகக் கூடிய தல்ல.

சு

### மனைச் சிற்பம்

இயற்கை என்றும் அழகாகவே இருக்கிறது. ஆனால், மனிதனுடைய மனைச் சிற்பம் சாதாரணமாக அப்படி யிருப்ப தில்லை. ஏனென்றால், ஓவியக் கலையைப்போல அல்லாமல், மனைச் சிற்பமானது இயற்கையைப் பிரதிமை செய்யக்கூடிய ஒரு முயற்சியாகக்கூட இல்லை. ஆரம்பக் காலத்தில் மனைச் சிற்பம் என்றால் என்ன? கற்களையும் செங்கல்களையும் சாந்தையும் கொண்டு சேர்த்து அடுக்கி, மழையிலும் காற்றிலுமிருந்து மனிதனுக்குக் காப்பிடம் தருவதுதான் இதன் வேலை. உபயோககரமாய் இருப்பதுதான் இதன் முதல் கோட்பாடு. இன்றுங்கூட அனகே சமயம் இதற்கு மட்டுமே அது உதவுகிறது. இதனால்தான் நவீனகாலத் தொழிற்சாலை கட்டிடங்கள், விடுதிகள், கூத்துக் கொட்டகைகள், தபாலபீசுகள், ரெயில்வே ஸ்டேஷன்கள், சதுரமாய்ப் பத்திரித்த தெருக்கள் இவைகளெல்லாம் ஒரே அவலட்சணமாய் விளங்குகின்றன. இவைகளைப் பார்க்கப் பார்க்க, நமக்கு மனசுக்கு உற்சாகமே இல்லாமல் போய்விடுகிறது. அந்தக் காரணத்தாலேயே நாட்டுப் புறங்களுக்குத் தப்பி ஓடிவிட வேண்டுமென்று நாம் அடிக்கடி உணருகிறோம். இயற்கைக்கும், மனித மனத்தால் உண்டாகிய இந்த உற்பத்திப் பொருள்களுக்கும் இடையே உள்ள மிகப் பெரிய வேற்றுமை என்ன? இயற்கையினிடத்து உள்ள வரம்பு கடந்த செல்வக் கொழிப்பும் நம்முடைய சாமர்த்தியத்திற்குள்ள மிகப் பெரிய குறைபாடுகளும் தான். மிகச் சிறந்த மனித உள்ளத்தால் கூடப் புத்தப் புதிதாக என்னத்தைச் செய்துவிட முடியுமா? கட்டுத்திட்ட மாய்த் தனித் தனியே நிற்கும் வீடுகள், பழம்போக்கில் அமைந்த சில

பார்ப்பமைப்புக்கள், இங்கே ஒரு வளைவு அங்கே ஒரு முக்கோணல்  
பத்திரம்—ஆகிய இவைகளைத் தவிர வேறொன்றும் செய்துவிட முடி  
பாதி. மிக்க கவர்ச்சிகரமான சமாதியோ, ரூபகச் சின்னமோ ஒரு  
பத்திரிடம் அமைந்துள்ள நவநவமான புதுமைத் திறனை வெல்ல  
முடியுமா? நம்முடைய தெருக்களில், சாலை ஓரங்களில் மரம் வைத்  
தெருக்கிறோமே, பார்த்தீர்களா? பூச்சி கொல்லும் மருந்தை அவை  
சின்னமேல் பூசிப்பூசி அவைகளைச் சேதப்படுத்தியிருந்துங்கூட, அவை  
என் எவ்வளவு தூரம் புதிது புதிதான படைப்புக்களைத் தோற்றுவிக்க  
கின்றன? சாலைகளில் நாம் மரம் நடுவது அபூர்வம். மறந்துவிடாமல்  
அப்படி நட்டுவைத்துள்ள இடங்களில், அவற்றை நாம் படுத்திவைக்கிற  
பாடுகளையெல்லாம் சமாளித்துக்கொண்டும் அவை என்னென்ன வேலை  
எல்லாம் செய்கின்றன! இயற்கைக்குத்தான் என்ன துணிச்சல்!  
பத்திரின் வெளிப்புறம் ஒரே கரடு முரடு, கோணல்மாணலான ரூபங்  
கள், இவைகளை மனிதச் சிற்பி ஒருவன் சிருஷ்டித் திருந்தால், அவனைச்  
சித்தப்பிரமைக் கூடத்தில்தான் நாம் கொண்டுபோய் வைத்துவிடு  
வோம். மரங்களுக்குப் பச்சைநிற வர்ணம் பூசுகிற அளவுக்குக்கூட  
இயற்கை துணிந்துவிட்டது. நமக்கோ, ஒழுங்கின்மையைக் கண்டால  
பயம். வர்ணத்தைக் கண்டாலே நமக்குப் பயம். ஆகவே, நம்முடைய  
சொந்த ஜீவிதத்தைக் குறிப்பதற்காகவே “மந்தம்” என்ற சொல்லை  
நாம் உண்டாக்கி யிருக்கிறோம்.

மனித மனம் வளம் பொருந்தியது. அப்படி இருந்தும், மொட்டை  
மாடி வீடுகளையும், நவீன ஐந்தடிப் பாதைகளையும், நேர்ச் சதுரத்  
தெருக்களையும்போல் மனசை இப்படிச் சங்கடப்படுத்தாத வேறு  
எதையும் நம்மால் உண்டாக்க முடியவில்லை. இவைகளி லிருந்து தப்பி  
விட, வேனிற்காலத்தில் தங்கும் இடங்களுக்கே நாம் சதா ஒடிப்போக  
முயலுகிறோம். இது ஏன்? உபயோகம் கருதியே இப்படிச் செய்கி  
றோம். கேள்விக்கு அதுதான் விடை. ஆனால், உபயோகம் என்பது  
ஒரு கலை அல்ல. நவீன காலத்துக் கைத்தொழில் சகாப்தம் கலைமையை  
இன்னும் மோசமாக்கிவிட்டது. சிறப்பாக, சிமிட்டிக் கட்டிட அமைப்பு  
முறை கண்டுபிடிக்கப்பட்டவுடன், இப்படி ஆகிவிட்டது. கைத்தொழில்  
சகாப்தத்தின் சின்னம் இது. நவீன காலத்துத் தொழில் நாகரிகம்  
கலைக்கும்வரை, இதுவும் இருந்தே தீரும்; சிமிட்டிக் கட்டிடங்களில்  
பெரும்பாலானவை தமக்கு ஒரு கூரை போட்டுக்கொள்ளக்கூடமறந்து  
விட்டன. ஏன் இப்படி என்ற கேட்டால், கூரை உபயோகமான தல்ல  
என்கிறார்கள். நீயூயார்க் விண்முகடு தொடும் உப்பரிகைகளைப் பார்க்  
கும்போது, தம் உள்ளத்தில் அழகுணர்ச்சி பொங்க எழுவதாகக்  
உச்சிலர் சொல்லுகிறார்கள். அப்படியும் ஒரு வனப்பு இவைகளி  
லிடத்து இருக்குமானால், அதை நான் பார்த்ததில்லை. இவைகளின்  
அழகு தங்கத்தின் அழகைப் போன்றது. லட்ச லட்சமான செல்வங்  
களின் சக்தியை இவை குறிப்பதாலேயே இவை அழகாயிருக்கின்றன.  
கைத்தொழில் சகாப்தத்தின் போக்கையே இவை உணர்த்துகின்றன.



இருந்தாலும், நம்முடைய விடுகளை அழகாய் வைத்திருக்க வேண்டிய தற்கு மிக்க கேர்மையான மனித நியாயம் ஒன்றிருக்கிறது. நாம் கட்டிக்கொண்டிருக்கும் விடுகளிலேயே பெரும்பாலான நாட்களை நாம் கழிக்கவேண்டி யிருக்கிறது. இவை சதா நம் கண்ணில் படுகின்றன. மனைச் சிற்பம் மோசமாய் அமைந்திருந்தால், நம்முடைய வாழ்க்கைப் போக்கை இவை நெருக்கி முடக்கிவிடும். நம்முடைய பெரிய பெரிய ஊர்களையும் நகரங்களையும் நம்முடைய விடுகள் வெகு துட்பமாய் மாற்றியமைத்துவிடுகின்றன. வெயிலும் மழையும் நம்மைத் தாக்காமல் நமக்குப் புகலிடம் அளிப்பதற்கு மட்டுமா வீட்டின் கூரை உதவுகிறது? கூரை என்பது அது மட்டு மல்ல. வீடு என்கிறதைப் பற்றிய நம்முடைய கருத்தை வீட்டின் கூரை வெகுவாக மாற்றிவிட முடியும். கதவு என்றால் என்ன? உள்ளே போக அமைந்த வெறம திறந்த வெளிதானா? அல்ல; “சகலமும் துவங்கட்டும்” என்ற முறையில்தான் கதவு என்பது இருக்க வேண்டும். மக்களின் குடும்ப வாழ்க்கையில் உள்ள ரகசியங்களை நாம் தெரிந்துகொள்ளும்படி வழி திறந்துவிடுகிற கதவு இது. பார்க்கப்போனால், கதவுக்குக் கதவு வித்தியாசம் இல்லையா? மந்த நிறமான கதவைத் தட்டுவது எப்படி? சிந்தூர வர்ணம் பூசி, தங்க நிறக் குமிழ்வைத்துள்ள வாயில் கதவைத் தட்டுவது எப்படி? இரண்டிற்கும் வித்தியாசம் உண்டு அல்லவா?

தீர்க்க வேண்டிய பிரசுனை என்ன? கல்லும் சுண்ணாம்பும் உயிர் பெறும்படி செய்ய வேண்டும். அழகின் பாஷையை அவை பேசும்படி செய்ய வேண்டும். அதுதான் பிரசுனை. அதற்கு ஆத்மாவை ஊட்டி, அது நம்மிடம் ஏதாவது பேசும்படி செய்வது எப்படி? ஐரோப்பிய மாதா கோவில்களுக்கு ஒருவிதமான ஆத்மா ஊட்டப்பெற்றுள்ளது. மௌன பாஷையில், அவை நம்மிடம் பேசுகின்றன. அந்தப் பாஷையில் அபாரமான அழகும் மாண்பும் ஒளிர்கின்றன. சிறந்த சீன மனைச் சிற்பி இந்தப் பிரசுனையை எப்படிச் சிக்கறக்க முயலுகிறான் என்பதைப் பார்ப்போம். மேலைநாட்டு மனைச் சிற்பம் போன வழியில் போகாமல், சீன மனைச் சிற்பமானது வேறு வழியைப்பின்பற்றி வளர்ந்திருப்பதாகவே காண்கிறது. இயற்கையோடு இசைவு இணைவு பெற முயல்வதே அதன் முக்கியப் போக்கு. அப்படிச் செய்வதில், அனேக சந்தர்ப்பங்களில், அது வெற்றிகண்டு மிடுக்கிறது. அது வெற்றி பெற்றது எதனால்? அதற்கு அருட்சாரப்புத் தந்தது ‘ப்ளம்’ பூ மரத்த வாதுத் துணுக்குத்தான். இந்த ரூபத்தை முதலில் அது உயிர் கடிப்புடன் எங்கனும் வரிவடிவங்களாகவே மொழிபெயர்த்தது. அதற்கு அடித்தபடியாக, மனைச் சிற்பத்தின் கோடுகளாகவும், வடிவங்களாகவும் ரூபத்தை மாற்றி அமைத்தது. குறியீட்டு நோக்கங்களை அடிக்கடி உபயோகித்து, அதைத் தன் முயற்சிக்குத் துணைப் பெருளாகக் கொண்டது. நாட்டில் பரவியிருந்த மந்திர சக்கரக் கோடுகளில் உள்ள குருட்டு நம்பிக்கையின் மூலம், ஏக தெய்வ தத்துவச் சங்கதியையும் இதில் கொண்டுவந்து புருத்தியது. சுற்றிலுமுள்ள நிலக் காட்சி

வயக் கவனித்தாக வேண்டு மென்பது இதனால் கட்டாயமாகப்படு  
 ந்தது. இதன் சாரமான தன்மை என்ன? அமைதியும் திருப்தியும்  
 கொண்ட போக்குத்தான். அதன் சிறப்பு உற்பத்தி முயற்சியைத் தனி  
 யங்களின் விடுகளிலும் தோட்டங்களிலும் காணலாம். 'கொதிக்'  
 முறையில் அமைந்த நீள நெடுவட்டக் கோபுரங்களைப்போல், அதன்  
 தூண் வானத்தை எட்டிவிட முயல்வதில்லை. நிலத்திலேயே கிடந்து,  
 சூட சிந்தனையில் ஆழ்கிறது. தனக்குக் கிடைத்ததை வைத்துக்  
 கொண்டு திருப்தி யடைகிறது. 'கொதிக்' முறையில் அமைந்த  
 தேவாலயங்கள் மாட்சிமைப் பண்பைக் குறிக்கின்றன. சினத்துக்  
 கோயில்களும் அரண்மனைகளும் அமைதித் தெளிவுப் பண்பைக் குறிக்  
 கின்றன.

நம்ப முடியாததுபோல் தோன்றும் இது. ஆனாலும், வரிவடிவக் கலை  
 ன் செல்வாக்கு, சீனமனைச் சிற்பம்வரைக்கும் ஆட்சி செலுத்தவே செய்  
 ந்தது. இந்தச் செல்வாக்கை நாம் எங்கெங்கே காண்கிறோம்? தூண்  
 கூரை போன்றவைகளை நிர்மாணிப்பதில் எலும்புருவ அமைப்பு முறை  
 கைத் துணிச்சலாகக் கையாளும்போதும், நேராய் ஒடிப்போய்ச் சடா  
 ரென்று முடிந்துவிடும் செத்த கோடுகளை வெறுக்கும்போதும்--குறிப்  
 பாக, தொங்காமல் கூரை முறை அமைக்கிற போக்கு உண்டான  
 போதும்--கோயில்கள், அரண்மனைகள் ஆகியவைகளின் மொத்தமான  
 வடிவம், பரிமாணம், லாகவம், சுழிப்பில்லாத கண்டிப்புத்தன்மை இவை  
 கைக் காணும்போதும், இவை அனைத்திலும் மேலே சொன்ன செல்  
 வாக்கின் ஆட்சி நிலவுவது புலனாகிறது.

எலும்புருவ நிர்மாணங்களைப் புலப்படுத்துவது, அல்லது மறைப்  
 பது என்கிற பிரசுனை, சித்திரம் தீட்டும்போது "பிடி" என்று  
 சொல்லுகிறோமே, அதே பிரசுனையைப் போன்றதுதான். சீன  
 ஷியத்தில் விளிம்புக் கோடுகளின் அழுத்தம் விஷயங்களின் உப்பிசங்  
 கைக் காட்டுவதற்கு உபயோகமாகவதுடன் நின்றவிடுவதில்லை.  
 நமக்கென்று உரிய ஒரு வகையான துணிந்த சுயேச்சையை அவை  
 பெற்றுவிடுகின்றன. அதேபோல, சீன மனைச் சிற்பத்தில் சுவர்களில்  
 உள்ள தூண்கள், அல்லது கூரைகளில் உள்ள உத்திரங்கள், கைகள்  
 ஆகியவைகளை வெட்கப்பட்டு ஒளித்து மறைத்து வைப்பதில்லை.  
 அப்பட்டமாய்த் தென்படும்படியே விட்டுவைப்போம். இந்த முறையைப்  
 புழித்து போற்றுகிறோம். கட்டிடங்களுக்கு அமைப்புருவம் தருவதில்  
 வே முக்கியமான தளப்பொருள்கள் ஆகிவிடுகின்றன. சீனக் கட்டிடங்  
 களில், நிர்மாண அமைப்பின் உருவக்கூடு முழுமையும், வேண்டு  
 மன்றே நம் கண்முன்னர் பரப்பி வைத்தனபோல் காண்கின்றன.  
 இந்த நிர்மாணக் கோடுகளைப் பார்ப்பதில் எங்களுக்குக் கன பிரியம்.  
 என்ன? கட்டிடத்தின் அடிப்படையான ஆச அமைப்பு இன்ன தென்பதை  
 அவை காட்டுகின்றன. ஒவியத்திலும் இப்படித்தான் : ஒவியத்தின்  
 அடிப்பொருள் இன்ன தென்பதைக் காட்டுகின்ற தாளகதிரினுடன்  
 ஒப்பாய், விளிம்புக் கோட்டு நகல் குறிப்பைப் பார்க்க நாம் ஆசைப்படு



கிறே மல்லவா? அதே மாதிரி, அந்தக் காரணத்தால், வீட்டுச் சுவர்களில் உள்ள மாத்தூண், கை முதலியவற்றின் சேர்மானங்களை மூடி மறைக்காமல் சாதாரணமாகத் திறந்தபடி விட்டுவிடுவார்கள். வீட்டுக்கு உள்ளேயும், வீட்டுக்கு வெளியேயும், தூண்களும் கைவாசல்களும் கண்ணுக்குத் தெரியும்படியே விட்டுவைக்கப்பெற்றிருக்கும்.

இது எப்படி வந்தது, தெரியுமா? வரிவடிவக் கலையில் பிரசித்தமான ஒரு கோட்பாடு உண்டு: "உருவக் கூடு"க் கோட்பாடு அல்லது ச்யெஞ்சியா என்று இதற்குப் பெயர். ஓர் எழுத்தை எழுதுவதில் கையாளும் பல கீறல்களில், பக்கவசக் கீறலையோ, நட்டங்குத்தல் கீறலையோதான் சாதாரணமாக நாங்கள் தேர்ந்தெடுக்கிறோம். இவை அல்லாவிட்டாலும், சில வேளை, சூழ்ந்து மூடும் சதுரக் கீறலைத் தேர்ந்தெடுத்துக்கொள்ளுகிறோம். இதுதான் மற்றவைகளுக்கு ஆதாரமாய் நிற்பதாகக் கருதப்படுகிறது. இந்தக் கீறலை, ஆக்கத்துடன் திட்ட வேண்டும். அதிகமாய் நீண்டிருக்கும்படி திட்ட வேண்டும். மற்றக் கீறல்களைவிட இது தெளிவாய்த் துலங்கும்படி செய்ய வேண்டும். இந்த முக்கியமான கோட்டை இழுப்பதற்கு ஆதார இடம் பெற்றுக்கொண்டவுடன், மற்றக் கீறல்கள் இதைச் சுற்றிலும் செறிந்து கூடிச் சேரும். அல்லது, சுற்றிச் சேரவேண்டிய தேவை இல்லாவிட்டால், முதலில் அங்கே போய்ச் சேர்ந்துகொண்டு, அங்கிருந்து இடம் பெயர்ந்து, தத்தமக்குரிய திசையில் வெளிச் செல்லும். பல கட்டிடங்களை ஒன்றாய்ச் சேர்த்துக் கட்டவேண்டி நேரும்போதும், அவைகளுக்கு ஆசப்படம் போடும் போதும் அச்ச மையம் என்ற ஒரு கோட்பாடு இருந்தே வருகிறது. பெரும்பாலான சீன எழுத்துக்களுக்கு அச்ச என்று ஒன்று இருக்கிறது. பழைய பீக்கிங் நகரம் உலகத்தில் மிகவும் அழகிய நகரங்களில் ஒன்று. அந்த நகரத்தையும் பைப்பிங் நகரத்தையும் அழகுற அமைப்பதற்குப் போட்ட அமைப்புத் திட்டம் பூராவும், ஒரு குறிப்பிட்ட அச்சை மையமாகக்கொண்டே பெரும்பாலும் செய்யப்பட்டது. கண்ணுக்குத் தெரியாத ஓர் அச்சு. பல மைல் தூரம் உள்ளது. சக்கரவர்த்தியின் சிங்கச் சனத்தைத் தாண்டி, ஆக வெளியே உள்ள தலைவாயிலி விருந்து தெற்கு வடக்காக இந்த அச்சு விரிந்துகொண்டு போகிறது. கரிக் குன்றில் உள்நாடு விதானம்வரைக்கும், அதற்குப் பின்னால் உள்ள பேரிகைக் கோட்டை வரைக்கும் இந்த அச்சு விரிகிறது. "நடு" அல்லது சுகங் என்ற எழுத்தில் இது தெளிவாகத் தெரிகிறது. இவைபோன்ற இதர எழுத்துக்களிடம் இந்த மாதிரி அச்சு இருப்பது தெளிவாகத் தெரிகிறது.

நீள அச்சுக் கோட்பாட்டைவிட, நீளக் கோடுகளுக்கு எதிராக மாட்டி பாடு காண்பிப்பதின் பொருட்டு, நெளிவுகளையோ, அலைக்கோடுகளையோ ஒழுங்காய் அமைப்பத தாளக்கட்டுக் கோடுகளையோ கையாளுவதுதான் அதி முக்கியமான விஷயமாகக் காணலாம். சீனத்துக் கூரைகளைப் பார்த்தால், இது மிகத் தெளிவாகப் புலப்படும். ஒவ்வொரு சீனக் கோயில், அரண்மனை, அல்லது மாளிகை இவற்றின் கட்டிடமானது முக்கிய அம்சத்தில் எந்த அடிப்படையில் அமைக்கப்பெற்றது?

தன்களில் நட்டங்குத்தலான நேர் கோடுகள் தென்படுகின்றன. கூரை  
களில் வளைவுக் கோடுகள் தென்படுகின்றன. இவைகளைக் கூட்டிச்  
சேர்ப்பதாலோ, மாறுபாடு செய்து எதிர்க்கவிடுவதாலோ நிர்மாண  
அமைப்பு இலட்சியம் சாதித்துக்கொள்ளப்படுகிறது. கூரையிலேகூட  
எதிர்ப்பாட்டுப் பண்பு பொதிந்திருக்கிறது. முகட்டிலே நேர் கோடு;  
அதற்குக் கீழே தொங்கல் கோடு; இது ஏன்? காரணம், எங்கள் வரி  
வடிவக் கலைப்பயிற்சி. எங்களுக்கு என்ன சொல்லித் தந்திருக்கிறார்கள்?  
வந்திரக் கோடு நேர் கோடாக இருந்தால்,—அது பக்கவாட்டில் இருக்க  
லாம். நட்டங்குத்தலாக இருக்கலாம். சரிந்தும் இருக்கலாம்—அதற்கு  
எதிர்மறையாக, அதைச் சுற்றிலும் வளைவுக் கோடுகளையோ, மென்மை  
யான உடைந்த கோடுகளையோ சேர்த்தாக வேண்டும். அதோடு,  
ஒருசில அலங்கார நோக்கங்களுக்காக மட்டுமே கூரை முகட்டின்  
தொடர்ச்சி நட்டநடுவில் துண்டிக்கப்படுகிறது. இந்தக் கோடுகளால்  
உண்டான எதிர்ப்பாடு இருப்பதாலேயே தூண், சுவர் இவைகளின்  
நேர் கோட்டுத்தன்மையை நாம் சகித்துக்கொள்ள முடிகிறது. சிறந்த  
முறையில் அமைந்த சினத்துக் கோயில்களையும் இல்லங்களையும்  
பார்த்தால், ஒரு விஷயம் நம் கவனத்தைக் கவரும். தூண்களையோ சுவர்  
களையோவிடக் கூரைதான் அலங்காரத்தன்மையை எடுத்துக்காட்டும்  
கலைக்களமாக நமக்குப் படும். [தூண், சுவர் ஆகியவை கட்டிடத்தின்  
முன் பக்கத்தில் இருப்பதில்லை.] கூரையோடு ஒப்பிடும்போது, தூண்  
களும் சுவர்களும் உருவப் பரப்பளவில் சிறியவைதான்.

# 官 家 令

‘ஏ’

‘பி’

‘சி’

செய்வ விதமான எழுதிய முன்று எழுத்துக்கள். இவர்  
மேற்குக்குவோ” முதலமைச்சர், புகழ்பெற்ற வரிவடிவக் கலைஞர்.  
பிரசித்திபெற்ற கூரைக் கோடு, வரிவடிவத்திலிருந்துதான்  
உண்டானது என்பதற்கு ஆதார விளக்கம்.  
ஏ, பி என்ற இரண்டு எழுத்துக்களின் முகடும் சின எழுத்து முறை  
யின் இணைப் பகுதி. “கூரை” என்பதை இது குறிக்கிறது. நடுவில்  
உள்ள தொய்வைக் கவனிக்கவும். சினக் கூரைகளில் தென்படும்  
வளைவினை விசும் பயன் நிலையைக் கவனிக்கவும். “சி” என்ற எழுத்  
தின் முகடு “மனிதன்” என்று பொருள்தரும். ஆனால், கூரை



யின் மேற்புறக் கோடுகளையே இது உருவத்தில் ஒத்திருக்கும். கீழ்க் கோடுகளில், மேல்புறமாகச் சுருண்டு பாந்து விடிக் கொண்டு நிற்கும் நிலையையும் நோக்குக.

என்ன மாதிரி அமைப்பு முறைக் கோட்பாடு இங்கே கை யாளப்பட்டிருக்கிறது? அதைச் சீன மனைச் சிற்பத்திற்கு எப்படி எடுத்தாண்டிருக்கிறார்கள் என்பதையும் கவனியுங்கள். “ ஏ ” யில் உள்ள விறைப்பான நட்டங்குத்தல் (தூண்) கோட்டைக் “ கூரை ” யிலுள்ள வளைவுடனும், அதோடு இணைந்துள்ள இதர பக்கவசக் கீறல்களோடு எப்படி எதிர்ப்படுத்தி இருக்கிறது என்பதைக் கவனியுங்கள். “ பீ ” எழுத்தைப் பாருங்கள். அதில் உள்ள மையமான நட்டங்குத்தல் வளைவும், அதன் உச்சியில் ஒரு நிலையில் அதைச் சுற்றிலும் சூழ்ந்துகொண்டுள்ள இதர கீறல்களோடு சேர்ந்து, வினோதமான முறையில், ஒன்றுக்கு மற்றது ஆதரவு கொடுத்துத் தத்தம் சமநிலையை நிலைபெறுத்தி வைத்திருப்பதைக் கவனியுங்கள்.

சரிந்து தொங்கும் கூரை எப்படி முதன் முதலில் உண்டாகியது என்பதை ஒருவரும் இதுவரை சரியாகப் புரிந்துகொள்ள வில்லை. சீன மனைச் சிற்பத்தின் ஒப்பற்ற, பளிச்சென்று தெரிகிற, சிறப்பியல்பு அனேகமாக இதாகவே இருக்க வேண்டும். பண்டைக் காலங்களில் நாங்கள் ஊர் ஊராய்ச் சுற்றித் திரிந்தபோது, கூடாரங்கள் அடித்து வாழ்ந்து வந்தோம். அந்தப் புராதனக் கூடாரங்களுக்கும் இதற்கும் தொடர்பு இருக்க வேண்டுமென்று சிலர் யூதிக்கிறார்கள். ஆனாலும், இதன் காரணம் இன்னதுதான் என்பது வரிவடிக் கலையில் தெளிவாகத் தெரிந்துவிடுகிறது. சீன வரிவடிவக் கலையின் கூறுகளை அறிந்த எவனும் லாகவமாய் அள்ளிக்கொண்டு செல்லும் கோடுகளின் கோட்பாடுகளைக் காணத் தவற மாட்டான். சீன வரிவடிவக் கலையில் உள்ள பெரிய கஷ்டம் என்ன? கோடு வரைவதில் வலிமையைப் புகுத்துவதுதான். ஏனென்றால், சுத்தமாய் நேரே இழுக்கப்பெற்ற கோட்டு இழுப்பில் பலத்தைப் புகுத்துவ தென்பது எப்பொழுதுமே கஷ்டம்தான். அப்படிச் செய்யாமல், இரண்டு மருங்கிலும் லேசாக வளைத்துவிட்டால், கோடு விறைப்புப் பெற்றுவிட்டது போன்ற ஓர் உணர்ச்சி உடனே உண்டாகிவிடுகிறது. சீன எழுத்துக்களில் “ அதிதம் ” என்று ஒரு வகை எழுத்துக்கள் உண்டு. கூரை என்று இதற்குப் பொருள். இதிலே தென்படும் லாகவமான சரிவைச் சுட்டிக்காட்டினால், இது ஆசிரியரின் வெறும் கற்பனை யல்ல என்பது விளங்கிவிடும்.

இசைவினைவு பெற்ற, அல்லது அலை அலைபாய் அமைந்த கோடுகளையோ, உடைந்த கோடுகளையோதான் நாங்கள் விரும்புகிறோம். நேராய்ப் போய் நின்றுவிடுகிற கோடுகளை நாங்கள் வெறுக்கிறோம். இது மிக்க தெளிவான விஷயம். ஏனென்றால், கிளியோப்பாப் பராவின் ஊசியைப்போல, இத்தனை அவலட்சணமான சங்கதிகளை நாங்கள்

ஒருபோதும் செய்ததில்லை. இதை ஞாபகத்தில் வைத்துக்கொண்டால் போதும். நவீன காலத்துச் சீன மனைச் சிற்பி யாரோ ஒருவன் மேலை நாட்டு ரீதியில், கலங்கரை விளக்கு உருவத்தில், ஒரு காரியம் பண்ணி யிருக்கிறான். மேற்கு வரிக் காட்சிச் சின்னம் என்று இதற்குப் பெயர். அழகி ஒருத்தியின் முகத்திலே உள்ள புண்ணைப்போல, மேற்கு வரியின் அழகிய காட்சிகளிடையே இதுவும் நின்று தொலைக்கிறது. இதைச் சற்று அதிக நேரத்துக்குப் பார்த்துக்கொண்டிருந்தால், எல்லாவிதமான கண் உபத்திரவங்களும் உண்டாகிவிடும்.

நேராய் ஒடி, அறுந்து விழுகிற கோடுகளைத் துண்டுபடுத்துவதற்கு எங்கள் என்ன உபாயங்களைக் கையாளுகிறோம் என்பதற்கு எளிதில் உதாரணங்கள் கொடுக்கலாம். பழம் பெருமைவாய்ந்த சிறந்த உதாரணத்துக்குக் கைபிடிக்கிராதி அமைந்த வட்டப் பாலத்தைச் சொல்லலாம். வட்டப் பாலமானது இயற்கையோடு இணைந்து இசைவு பெறுகிறது. ஏன்? அது வளைவாய் இருக்கிறது; அதற்குத் தைக்கிராதி இருக்கிறது. புருக்லின் பாலத்துக்குக் கால் கொடுத்துத் தாங்கி நிற்கிற இரும்புக் குத்துக் கால்களைப்போல, இந்த வளைவுப் பாலத்தின் விரிவு எட்டு அவ்வளவு நீளமான தல்ல; இதன் கிராதிகளும் அவ்வளவு தூரம் உபயோககரமானவை யல்ல. ஆனால், ஒன்று. மனித சாமர்த்தியம் இதில் குறைவு; அழகு அதிகம். இந்தக் குறிப்பு இதில் தென்படுவதை யாரும் மறுக்க முடியாது. கோபுரத்தையும் கவனித்துப் பாருங்கள். அந்நுடைய அழகு பூராவும் அதற்கு எப்படிக்கிடைத்தது? அதன் உருவ விளிம்பைத் தொடுப்புத் தொடுப்பான கூரைகள் நீட்டி நீட்டிக் கொண்டு, பிதுங்கி நிற்பதனாலேயே, அது அழகு பெற்றது. முக்கியமாக அந்தக் கோடிக் கோடுகளைப் பாருங்கள். சீன எழுத்தின் சரிந்த மேல்களைப்போல, அவை எப்படி மேல்நோக்கிச் சுருண்டு செல்கின்றன. இவை முக்கியமாய்க் கவனிக்கப்பெற வேண்டியவை. பைப்பிங் நாத்தில் உள்ள தியனன்மென் கோபுரத்து வெளிப் பக்கத்தில் அமைந்துள்ள தனிப்போக்கான கல் தூண்கள் இரண்டையும் கவனியுங்கள். அவைகளில் நம்முடைய கவனத்தைச் சடக்கென்று கவரும் நன்மை யாது? மேகங்களைக் குறிக்கும் அலைக்கோடிட்ட சின்னம் தானே? ஒவ்வொரு தூணின் உச்சியிலும் குறுக்காகப் படுக்கை வசத்தில் இவை அமைந்துள்ளனவாதலால், சீனக் கலையில் கூட இதற்கு வேறு ஒப்புமை காட்டமுடியாதபடி, அத்தனை தூணிச்சல் இதில் உண்டாகி விடுகிறது. தூண்களின் புறப் பரப்புக்கூட அலை அலையாய் குழிந்து விழுகின்றது. இதற்குக் கூறும் காரணம் எதாகவேனும் இருக்கலாம். ஒரு விஷயம் மட்டும் தெளிவாகத் தெரிகிறது. இங்கே காணும் அலைகள் மேகங்களைக் குறிக்கின்றன. ஆனால், மேல்மட்டத்தில், தாளக் கட்டைப் புகுத்துவதற்காகக் கையாண்ட ஒரு கலாரீதியான சாக்குப் போக்குத்தான் இது. கன்பூசியக் கோயிலின் கல்தூண்களைப் பாருங்கள். ஒருண்டு பிணைப்புண்ட ராட்சசப் பாம்புகளின் அலைக்கோடுகள் போன்றனும் காணக்கிடக்கின்றன. ஏன்? நெடுங்கோடுகளைத் துணிப்



பதற்கு ராட்சசப் பாம்பின் உடலில் உள்ள அலைக்கோடுகள் உதவியால், அலங்காரப் போக்கைக் காட்டுவதற்கு உபயோகமான சாதனமாக, ராட்சசப் பாம்பை அடிக்கடி கையாளுவதை நாம் காண்கிறோம். ஒரு குறிப்பிட்ட கருத்தின் சின்னமாகக் கையாளுவதைத் தவிர, இந்த மாதிரிக் காரியத்திற்கும் ராட்சசப் பாம்பின் வடிவம் உபயோகமாகிறது.

எங்கிருந்தாலும் சரி, இயற்கையின் இயல்பான தாளக்கட்டைக் கண்டுபிடித்து, அதைக் கைவரப்பெற்று, அதற்கு உருவம் தந்து, அதன் ஒழுங்கின்மையைப் பின்பற்றவே நாங்கள் முயலுகிறோம். இதன் கீழெல்லாம் அடிப்பட்டுக் கிடக்கும் ஆதம் வேகம் யாது? வரிவடிவக் கலையிலுள்ள உயிர்ப்புப் போக்குத்தான் இன்னும் இதில் இருப்பது. மூங்கில் வடிவத் திட்டத்தின்பாற்பட்ட பச்சை நிறம் ஊட்டிய ஒளிகளை உபயோகித்து, ஜன்னல் கம்பிகளின் கோடுகளை நாங்கள் துணிக்கிறோம். நேரான சுவர்களின் மாறுபாடற்ற மந்தப்போக்கைத் தடுப்பதற்கு உருண்டையான, நெடுஞ் சதுரமான, பூ ஜாடி ரூபமான கதவுகளை நாங்கள் துணிகரமாய் உபயோகிக்கிறோம். எங்கள் ஜன்னல்களின் வடிவ வகைதான் எத்தனை? மேலைநாட்டு மிட்டாய்களில் சிறு சிறு பணியார வகைகள் உண்டு. ஒன்று, வாழைப்பழத் தோல்போலவோ, 'பிச்' பழத்தைப்போலவோ, இரட்டை வளைவுடைய தர்பூஷணிப் பழத்தைப்போலவோ, அல்லது விசிறியைப்போலவோ, பல ரகங்களில் எங்கள் ஜன்னல்கள் வடிவம் பெற்றிருக்கும். லி லிவெங் ஒரு கவிஞர், நாடக ஆசிரியர், சுகபோகி. கிளை வைத்திழைத்த ஜன்னல்களையும், தடுப்புக்களையும் செய்து காட்டிய பொறுப்பு இவரைச் சாரும். ஜன்னலின் உருவ விளிம்பு சாதாரணமாக நேராகவே இருக்கும். ஆனால், இந்த விளிம்பை ஒட்டியபடி, கிளை ரூபமான கிறல்கள் ஜன்னல் விளிம்பு நெடுகிலும் செதுக்கி எடுக்கப்பெற்றிருக்கும். இது ஏன் தெரியுமா? ஜன்னலுக்குக் குறுக்கே உயிருள்ள மரக் கிளை ஒன்று நீட்டிக்கொண்டு நிற்கிறதைப்போன்ற தோற்றம் உண்டாக வேண்டும். அதற்காகத்தான் இப்படிச் செய்வது. மறைவுத் தட்டிகள், படுக்கைக் கம்பளங்கள் ஆகியவைகளிலும், இதர வகைப்பட்ட கிராதி வேலைப்பாடுகளுக்கும் இது உபாயம் கையாளப்பெறுகிறது. கடைசியாக, பாறை ரூபங்களையும் கையாளுகிறோம். மனித மனைச் சிற்பத்தில், இயற்கையின் இயல்பான ஒழுங்கின்மையைக் கொண்டதா நாங்கள் செய்யும் முயற்சிக்கு, இத்தான் மிகத் தெளிவான உதாரணமாக இருக்கக் கூடும்.

இதை வேறு மாதிரியாகச் சொல்லுவோம் : சீன மனைச் சிற்பம் எங்கனும், மிருக ரூபங்களையும் தாவர ரூபங்களையும் குறிப்பாக உணர்த்தும் ஒழுங்கின்மை பெற்ற ஏதாவது ஓர் உருவப்பாட்டின்மூலம் நோக்கோடுகளின் மந்தப் போக்கு, கண்ணை உறுத்தாமல் இருப்பதற்காகச் செய்யப்பட்டு வரும் முயற்சியை நாம் காண்கிறோம். இனி, இதற்கு அறித்தபடியாக நாம் கவனிக்க வேண்டியது, குறிப்பிட்ட கொள்கையை எப்படி உபயோகப்படுத்துகிறார்கள் என்பதே. உதாரணத்திற்கு, வெனவாளைப் பாருங்கள். அலங்காரத்துக்கு இதை அந்த

மாய் உபயோகிக்கிறார்கள். ஏனென்றால், வளைவான இதன் இறக்கை  
களைக் கொண்டு எத்தனையோ தினுசு தினுசான ஆசுப் படங்களை  
அமைக்க முடியும். அது மட்டுமா? “நல்ல அதிர்ஷ்டம்” என்று  
பொருள் தரும் அதே சொல்லைப்போன்ற இன ஒசையை இதுவும்  
கொண்டிருக்கிறது. குறியீடு என்பது ஆதி மனிதனுடைய பாஷை;  
குழந்தை மனத்தின் பாஷையும் அதுதான். ஒவ்வொரு சீன  
மாதும், சீனக் குழந்தையும் புரிந்துகொள்ளக் கூடிய ஒரு விஷயம் இது.  
அதோடு, குறியீட்டுக் கொள்கையில் இன்னொரு விசேஷமும்  
உண்டு. ஒருசில சம்பிரதாயமான கோடுகளுக்குள்ளே, பன்னெடுங்  
காலத்துப் பரம்பரைகளின் சிந்தனையும், தேசிய இனத்தின் கனவுகளும்  
அடங்கிவிடும்படி செய்கிற குண நலங்களும் இதற்கு உண்டு. நம்முடைய  
கற்பனையைக் கிளறி, சொல்லிழந்த சிந்தனை உலகத்துள் இது நம்மை  
இட்டுச் செல்லுகிறது. கிறிஸ்தவச் சிலுவையோ, சோவியத் நாட்டின்  
அரிவாளும் சம்மட்டியுமோ இப்படித்தானே செய்கின்றன? ஏனென்  
றால், தேசிய இன சம்பந்தமான இத்தகைய எண்ணங்கள் எவ்வளவோ  
பெரியவை, எவ்வளவோ பிரம்மாண்டமானவை. அதனால், இவைகளை  
நாம் சொற்களில் கொண்டுவிட முடியாது. பூரணமான எளிமைபோடு  
பொருந்தி ஒரு சீனத் தூண் மேலே செல்கிறது. முகட்டை அடைந்த  
வுடன், ஏகக் கும்மாளத்துடன் பிறை வடிவமான அடைப்புகள்,  
மூலைக் கோஞ்சல்கள், கிராதிகள் இவற்றிடையே போய் அது மறைந்  
தொழிந்துவிடுகிறது. அப்போது, மேலே பார்வையைச் செலுத்துகிற  
நாம், அங்கே என்னத்தைக் காண விரும்புகிறோம்? படிப்பாளி வார்க்கம்  
என்றழைக்கிற வார்க்கத்தைச் சேர்ந்த ஒரு ஜதை வாத்துக்கள், ஒரு  
வெட்டுக்கிளி அல்லது ஒரு மசிக் கல்லும் பிரஷஷும்—ஆகிய இவற்றுள்  
எது ஒன்றைப்பாவது பார்க்க விரும்புகிறோம். படிப்பாளி வாத்துக்கள்  
எப்பொழுதும் ஜோடி ஜோடியாகவே தாம்பத்திய இன்பத்தில் மூழ்கி  
யிருக்கும். இவைகளை நிமிர்ந்து பார்க்கும்போது, பெண்ணின் காதலைப்  
பற்றிய சிந்தனை நமக்கு உண்டாகிறது. மசிக் கல்லையும், பிரஷஷையும்  
பார்க்கும்போது, தன் படிப்பறையில் இருக்கும் அமைதியான படிப்  
பாளியைப்பற்றி நாம் நினைக்கிறோம். அங்கே பச்சை, நீலம், பொன்  
ஆகிய நிறங்களில் வெட்டுக்கிளிகளும், சில் வண்டுகளும், படிப்பாளி  
வாத்துக்களும் சித்தரிக்கப்பெற்றிருக்கின்றன. இந்த உலக வாழ்வில்  
இதைவிட அதிகமான இன்பத்தைப் பெற நாம் கனவு காண முடியுமா  
என்ன? சிலவேளை, நாங்கள் நிலக் காட்சிகளைச் சித்தரிக்கிறோம். சில  
வேளை, மனை வாழ்க்கையின் இனிமைகளைப்பற்றிச் சித்தரிக்கிறோம்.  
ஏனென்றால், சீன ஒவியத்தின் முடிவில்லாத விஷயப் பொருள்கள்  
இவை இரண்டும்தான்.

சீனாவில் மிகவும் கௌரவிக்கப்பெற்ற ஜந்து ராட்சசப் பாம்பு  
தான். சக்கரவர்த்தியைக் குறிக்கும் சின்னம் இது. எதுவாக  
இருந்தாலும் சரி, மிக உயர்ந்தது எதையும் அவர்தான் எப்போதும்  
பெற்றுக்கொள்ளுவார். கலையில், அலங்காரக் கருத்தில், இதை மிக



அதிகமாக உபயோகிக்கிறார்கள். இதற்கு ஓரளவு காரணமும் உண்டு. ராட்சசப் பாம்பின் சுருண்ட உடலிலேதான் இத்தனை பூரணத்துவம் பெற்ற தாளக்கட்டு இருக்கிறது ; அந்தத் தாளக்கட்டில், லாகவமும் சக்தியும் சேர்ந்து கூடிநிற்கின்றன. பாம்பையுங்கூட நாங்கள் உபயோகித்திருப்போம் என்று சொல்லவே எனக்குத் தோன்றுகிறது. ஆனால், அப்படி நாங்கள் செய்யவில்லை. காரணம் என்ன? அலங்காரக் கருத்துத் தவிர, சாதாரணப் பாம்பில் இருப்பதைவிட மிக்க ஆழமான பொருள் ராட்சசப் பாம்பில் அமைந்திருக்கிறது. ராட்சசப் பாம்பின் கால் நகங்கள், கொம்புகள், தாடிகள் ஆகியவை எவ்வளவு அழகாய் இருக்கின்றன ! மாறுபாடற்ற மந்த கதையை அறவடிப்பதற்கு இவை எப்போதும் பயனானவை. இவைகளோடு இந்த ஆழந்த அர்த்தமும் சேர்ந்துகொண்டால், கேட்கவா வேண்டும் ! ராட்சசப் பாம்பு மறு உலக மனநிலையைக் குறிக்கிறது. அதாவது, “நழுவி ஓடுதல்” அல்லது யி கோட்பாடு என்று ஏற்கெனவே குறிப்பிட்டோமே, அது. அதோடு, சிறந்த டாலக் கொள்கை ஞானத்தையும் அது குறிக்கிறது. ஏனென்றால், மேகங்களுடே அடிக்கடி அது தன்னை ஒளித்துக்கொள்ளுகிறது. எப்போதோ ஒரு சமயந்தான் தன் சுயரூபம் முழுவதையும் அது வெளிக் காட்டுகிறது. சிறந்த சீனாக்காரனும் அப்படித்தான். பூரண ஞானம் உண்டு, பூரண ஆற்றலுண்டு. இருந்தும், தன்னை மறைத்துக்கொள்ளவே அவன் விரும்புகிறான். மேகங்களை முட்டி எழக்கூடிய அவனால், மலைக் குளங்களின் ஆழ மட்டத்துக்கும் இறங்க முடியும். ஆழமான குட்டையின் இருண்ட நீர்ப்பரப்பின் கீழே அவன் வாழ்கிறான் என்பதைக் குறிக்கிற எந்த மாதிரி அடையாளங்களையும் நாம் காண முடியாது. ஆனால், அவன் எழும்புகிறபோது எப்படி? அப்போது, ச்சுகோ வியாங் செய்தமாதிரி, உலகம் அனைத்தையும் அவன் ஒரு குலுக்குக் குலுக்கிவிடுகிறான். சீனாவில் வெள்ளங்கள் எப்படி உண்டாகின்றன? ராட்சசப் பாம்பு இங்கும் அங்கும் சென்று சஞ்சரிப்பதனாலேயே இவை எப்போதும் உண்டாகின்றன. இடி மின்னலின் மத்தியில் வீட்டுக் கூரைகளைப் பிய்த்தெறிந்துகொண்டும், வயதான ஆலமரங்களை வேரோடு பிடுங்கி வீசிக்கொண்டும் பிரம்மாண்டமான மேகக் கூட்டங்களில் அமர்ந்தவண்ணம் வானத்தை நோக்கி, அவன் பாய்ந்தடித்துக்கொண்டு மேலே கிளம்புவதை நாம் சில வேளை பார்க்க முடியும். ஞானம், சக்தி இவற்றின் அவதாரமான ராட்சசப் பாம்பைப் பின் ஏன் நாம் வழிபடக் கூடாது?

ஆனால் ஒன்று. ராட்சசப் பாம்பு என்பது வெறும் புராண விஷயமல்ல. காலங் கடந்த பழங் கதை அல்ல. சீனர்களுக்கு, மலைகளும் ஆறுகளும் உயிர் பெற்றுள்ளவை. மலைகளின் நெளிந்து செல்லும் முகடுகள் பலவற்றில் ராட்சசப் பாம்பின் முதுகை நாங்கள் காண்கிறோம். மலைகள் படிப்படியாய்த் தணிந்துவந்து, சம நிலத்துடனே, கடலுடனே கூடிக்கலக்கும் இடங்களில் ராட்சசப் பாம்பின் வாலை நாங்கள் காண்கிறோம். இதுதான் சீன ஏகதெய்வ நத்துவம். இது

நான் சினச் சக்கர சாஸ்திரத்தின் அடிப்படை. இவ்வாறாக, மந்திரக் கணிதம் என்பது ஒரு மூடநம்பிக்கை என்பது மறுக்க முடியாததாயி னும், இதற்கு ஒரு மகத்தான ஆதாரப் பெறுமதிப்பும், மனைச் சிற்பப் பெறுமதிப்பும் இருக்கவே செய்கின்றன. இதன் மூடநம்பிக்கை எதில் அடங்கியுள்ளது? எங்களுடைய மூதாதையின் சமாதியைச் செடி சோடி நிறைந்த அழகான இடத்தில் அமைக்க வேண்டும். அங்கிருந்து பார்த்தால், மேலே சொன்ன ராட்சச மலைகளும், சிங்கக் குன்றுகளும் கண்ணில் தென்பட வேண்டும். அப்போது, இறந்துபோனவருடைய சந்ததிகளுக்கு நல்லதிரஷ்டமும் செல்வமும் பெருகும்—என்று கம்பு வதுதான் மேற்படி குருட்டு நம்பிக்கை. சமாதி அமைந்த இடமும், காட்சிப் பார்ப்பும் மெய்யாகவே ஒப்பற்ற தன்மையில் இருந்துவிட்டால், அதாவது, உதாரணமாக, ஐந்து ராட்சசப் பாம்புகளும், ஐந்து புலிகளும் சேர்ந்துகொண்டு சமாதிக்கு வணக்கம் செலுத்துகிற மாதிரியில் இருந்து விட்டால்—இந்தச் சந்ததியின் பரம்பரையில் உதிக்கும் எவனாவது ஒரு வன் கட்டாயம் ஒரு புது அரசு வமிசத்தை நிறுவாமல் இருக்க முடி யாது. அப்படி இல்லாவிட்டாலும், முதல் அமைச்சர் பதவியையாவது பெற்றே தீரவேண்டும்.

இந்தக் குருட்டு நம்பிக்கையின் அடிப்படை என்ன? நிலக் காட் சியை ஏகதேயவ ரீதியில் கண்டு அனுபவிப்பதே. அழகனைக் கண்டு வம்பட ரசிக்கும்படி சக்கர சாஸ்திரமானது எங்களுடைய கண்களைக் க்வமை ஆக்கிவிடுகின்றது. அப்போது, மலைகளில் தென்படும் கோடு களிலும், பொதுவாக, நிலப் பார்ப்பில் தென்படும் கோடுகளிலும், மிரு கங்களின் உருவங்களில் பார்க்கும் அதே தாளகதியை நாம் பார்க்க முயலுகிறோம். எந்தத் திசையில் திரும்பினாலும், இயற்கையானது ஜவசக்தி பெற்று இலங்குகிறது. அதன் தாளக்கட்டான கோடுகள், கிழக்கிலிருந்து மேற்குவரை, ஒரே பெரும் பரப்பாய்ப் பரவிச் செல் னேறன; பாரந்து விரிந்து சென்று, குறிப்பிட்ட ஒரு புள்ளியில் போய்ச் சேர்ந்து கூடுகின்றன. மறுபடியும் பாருங்கள்; மலைகள், ஆறு கள், பொதுவான நில அமைப்பு இவைகளில் இலங்கும் அழகு எப்படிப் பட்டது? அசைவற்ற ரூபப் பரிணாமத்தின் அழகையா நாம் காண்கி றோம்? அல்ல. இயக்க நிலைபிலுள்ள அழகையே நாம் காண்கிறோம். ஒரு வளைவை அதன் வளைவுக்காகவா நாம் பாராட்டுகிறோம்? அல்ல. வேக கதியின் இருப்பு நிலையை அது காட்டுகிறது. நிறைவு பெற்ற வட்ட வடிவத்தைவிட, அமிதமாய் ஊதி வீங்கிப்போன வட்டக் கோண லையே நாம் அதிகமாகப் பாராட்டுகிறோம்.

ஆகவே, சக்கர சாஸ்திரத்தின் கலைநயங்கள் சீன மனைச் சிற்பத் தொடு நெருங்கிய தொடர்புகொண்டிருக்கின்றன.—அதாவது, மனைச் சிற்பம் என்ற சொல்லை அதன் பரந்த பொருளில் கொள்ளும்போது, லேக்காட்சி, காட்சிப் பொருள்களின் செயற்கை ஆகியவற்றில் கொள் தள்வன அறிந்து, செயல் நடத்தும்படி இது கட்டாயப்படுத்து நெது. என் நண்பர் ஒருவருடைய மூதாதையின் புதைகுழிக்குப் பக்



கத்தில் சிறு நீர்நிலை ஒன்றிருந்தது. நீர்நிலை இருந்தது நல்ல சதுரமானது. ஏனென்றால், ராட்சசப் பாம்பின் ஒரு கண் அது என்று வியாக்கியானம் செய்தார்கள். நீர் வறண்டுபோனதும், குடும்பச் சொத்து போய்விட்டது. சொல்லப்போனால், புதைகுழிக்குக் கீழே, சற்றுத் தூரத்தில், ஒரு நீர்நிலையை அமைப்பது புதைகுழியின் பொதுப்படையான கார்ட்சிச் சூழலுக்குக் கலைநயம் தரக்கூடிய ஒரு முக்கியமான அம்சமாகக் கருதப்பட்டது. மறு புறத்தில் உள்ள ஒரு கோட்டுக்கு நுண்ணியமுறை யில் அழகூட்டக்கூடிய சமன் செய்யும் அம்சமாக இந்த நீர்நிலை கொள்ளப்பட்டது. ராட்சசப் பாம்புப் படத்தில் கடைசியாக ஒரு ருத்து வைக்கிறோம். இது பாம்பின் கண். படம் முழுவதையும் இது உயிர்பெறச் செய்துவிடுகிறது. அதே மாதிரிதான் இந்த நீர்நிலை விஷயமும். இதனால் மூடநம்பிக்கை பெருகுகிறது. இடைக்கொருகால் கொடுமையான குடும்பச் சச்சரவுகள் நேர்கின்றன. கோத்திரச் சண்டைகள் மூள்கின்றன. புதைகுழியி் விருந்தோ, மூதாதையின் வீட்டுக் கூடத்தி் விருந்தோ புறப்பட்டு, அப்பழுக்கின்றிப் பரந்து விரிந்து செல்லும் வரைக்கோட்டின் பூரணமான வேகத்தைத் தடையிடுத்துவதற்காக யாராவது நடுவில் ஒரு கட்டிடத்தை எழுப்புகிறான், அல்லது எங்கேயாவது ஒரு பள்ளத்தைத் தோண்டுகிறான். அப்போது என்ன ஆகிறது? ராட்சசப் பாம்பின் கழுத்து முறிபடுகிறது. இதனால் செல்வாக்குப் பெறலாம் என்று அந்தக் குடும்பம் கொண்டிருந்த நம்பிக்கையில் மண்விழுகிறது. இந்த மாதிரிச் சச்சரவுக ளெல்லாம் நிகழ்ந்தாலுங்கூட, சக்கர சாஸ்திரத்தால் ஏற்பட்ட தீமையைவிட நன்மையே அதிகமாய் இருக்க முடியாதா என்ற சந்தேகம் எனக்கு எழுகிறது. நிலக்கூறுபற்றி நாங்கள் சரியாய்த் தெரிந்துகொள்ளாதபடி சக்கர சாஸ்திரம் பெரும் தடையாய் இருந்ததைவிட, எங்களது கலா ரசனை வாழ்க்கை செழித்துச் செறிவுறுவதற்கு இது அதிகமாக உதவி இருக்கக் கூடும்.

கடைசியானதும் மிக முக்கியமானதும் ஆன ஓர் அம்சம் சீன மனைச் சிற்பத்தில் உண்டு. அதுதான் இயற்கையோடு அடிப்படையான தன்மையில் அது கெண்டுள்ள இசை இணைவு. இது என்றும் நிலைத்திருந்து வருகிறது. ஒரு வகையில் பார்த்தால், ஓர் ஆபரணத்தி் விட அந்த ஆபரணத்தின் அமைப்பே முக்கியமாகிறது. மனைச் சிற்பமானது தன்னளவில் பூரணத்துவம் பெற்றிருக்கலாம். ஆனால், அது அமைந்துள்ள நிலக் காட்சியுடன் அது பொருந்தாவிட்டால் என்ன பயன்? தன் ஸ்தானத்தை அது முரட்டுத்தனமாய் வலியுறுத்திக் கொண்டு, இசைகேடு விளைத்து, நம் கண்ணை உறுத்தும் அல்லவா? இதை நாங்கள் ரசனைக் குறைவு என்கிறோம். சிறந்த மனைச் சிற்பம் என்பது எது? இயற்கையான நிலக் காட்சியோடு அது கலந்து மறைந்து விடவேண்டும்; அதோடு சேர்ந்து ஒன்றாக ஆகிவிட வேண்டும்; அதற்குச் சொந்தமான ஒரு பகுதியாக மாறிவிட வேண்டும். சீன மனைச் சிற்ப உருவப்பாடுகள் எல்லாவற்றிற்குமே இந்தக் தோட்பாடு

தான் வழிகாட்டி வந்துள்ளது. ஒட்டக முதுகுள்ள பாலத்திலிருந்து அடுக்கடுக்கான தொங்கல் படைத்த கோபுரம்வரை இப்படித்தான் ; கோயிலிலிருந்து நீர்க்குட்டை விளிம்பில் அமைந்த சிறு விதானம் வரைக்கும் இப்படித்தான். அதன் கோடுகள், துன்பம் தணித்து, அமைவு தரவேண்டும்; துருத்திக்கொண்டு நிற்கக் கூடாது. மரங் களின் இனிய நிழலின் கீழே அதன் கூரைகள் அமைவாக அணைந்து தழுவ வேண்டும். மிருதுவான தழை சுமந்த வாதுகள் அதன் புருவத்தை மெல்ல உராய வேண்டும். சினக் கூரையானது இரைந்து உச்சலிவ தில்லை. வானத்தை நோக்கித் தன் விரல்களை அது சுட்டிக் காட்டுவ தில்லை. அமைதியை மட்டுமே அது காட்டுகிறது. வான வீதியின் முன்னிலையில் பணிவோடு அது தலைவணங்கி நிற்கிறது. அது குறிப்பது என்ன ? மனித ஜாதியாகிய நாம் வசிக்கும் இடம் இன்ன தென்பதை அது காட்டுகிறது. நம்முடைய மனித வாச ஸ்தலங்களைப் போர்த்து முடி, ஓரளவு நாஸ்திக்குத் தன்மையை அது குறிப்பால் உணர்த்துகிறது. ஏனென்றால், எங்களுடைய வீடுகள் எல்லாவற்றிற்குமே ஒரு கூரை அமைக்க வேண்டும் என்பதை நாங்கள் சதா ஞாபகத்தில் வைத்திருக்கிறோம். நவீன காலத்துக் கெட்டிக் கட்டிடங்கள்போல, மானங்கெட்ட அம்மண நிலையில், வானத்தை வெறித்துப் பார்க்கும்படி அவைகளை நாங்கள் விட்டுவைப்பதில்லை.

சிறந்த மனைச் சிற்பம் என்பது எது ? இயற்கை எங்கே முடிவடை கிறது, கலை எங்கே தொடங்குகிறது என்ற வேறுபாட்டை நாம் உணராமல் இருக்கும்படி செய்வதுதான் சிறந்த மனைச் சிற்பம். இதற்கு வர்ணத்தை உபயோகிப்பது, மகத்தான முக்கியத்துவம் வாய்ந்தது. சினக் கோயில்களின் மண்ணிறமான சுவர்கள் மலைப் பகுதிகளின் ஊதா வர்ணத்தோடு இசைந்து இணைவு பெற்று ஒன்றிவிடுகின்றன. பனப்பளப்பான ஓடுகள் போட்ட அதன் கூரைகள் பச்சை, பிரஷ்ய நீலம், ஊதா, அல்லது பொன் மஞ்சள் ஆகிய வர்ணங்கள் ஏதாவது ஒன்றில் அமைந்திருக்கும். இலையுதிர் காலத்தில் இலை, தளிர்கள் கொண்டுள்ள சிவப்பு வர்ணத்துடனும் நீல ஆகாயத்துடனும் இவை கூடிக்கலக்கின்றன. இந்த வர்ணக் கலவையும் ஒன்றிப்பும், இசை இணைவுபெற்ற ஒரு முழு ரூபத்தை நமக்கு அளிக்கின்றன. தூரத்தில் நின்றுகொண்டு இந்த மனைச் சிற்பத்தை நாம் பார்க்கிறோம் ; ஆஹா, என்ன அழகு ! என்று வியக்கிறோம்.



ஒன்பதாம் அத்தியாயம்

வாழ்க்கைக் கலை

க

வாழ்க்கை இன்பங்கள்

ஒரு மனிதனுனவன் தனது ஒய்வு நேரத்தை எப்படிச் செலவிடுகிறான் என்று தெரிந்துகொள்ளாதவரைக்கும் அவனை நாம் அறிந்து கொள்ளுவதில்லை. அதேபோல, ஒரு தேச மக்களுடைய வாழ்க்கை இன்பங்கள் எப்படிப்பட்டவை என்று தெரிந்துகொள்ளாதவரைக்கும், அவர்களை நாம் அறிந்துகொள்ளுவதில்லை. தான் கட்டாயமாய்ச் செய்து முடிக்க வேண்டிய வேலைகளையே செய்வதின்மீதும் அவன் விடுதலை பெற்று, தனக்கு விருப்பமான காரியங்களைச் செய்கிறபோதுதான் அவனுடைய நடத்தைச் சீலம் வெளிப்படுகிறது. சமூகத் தடைகளும் வியாபாரத் தடைகளும் போய்விட வேண்டும். பணம், புகழ், உயர்வு, ஆசை ஆகியவைகளின் தார்க்குச்சித் தூண்டுதல் விலகிவிட வேண்டும். மனிதனின் ஆத்மா தன் இஷ்டப்படி திரிய வேண்டும். அப்போது தான் உள்ளுக்குள்ளே இருக்கும் மனிதனை நாம் காண்கிறோம். அவனுடைய சுயரூபத்தை நாம் பார்க்கிறோம். வாழ்க்கை கரடு முரடானது; அரசியல் அழுக்குப் படிந்தது. வர்த்தகம் உலுத்தத்தனமானது. ஆகவே, ஒரு மனிதனை அவனுடைய பொது வாழ்வைக்கொண்டே மதிப்பிடுவது அனேக சமயம் அவனுக்கு அநீதி இழைப்பதாகவே முடியும். இந்தக் காரணத்தால், அரசியலில் சண்டாளர்களாய் உள்ள எங்கள் மனிதர்களில் எத்தனையோ பேர், மனித ஜீவன்கள் என்ற முறையில், இவ்வளவு தூரம் பிரியம் கொள்ளத்தக்கவர்களாக இருக்கிறார்கள். பயனற்ற வாய்விச்சுக்காரர்களாகிய எங்கள் கல்லூரித் தலைவர்களில் எத்தனையோ பேரை, அவர்கள் வீட்டில் போய்ப் பார்த்தால், அவர்கள் மிகமிக நல்ல பேர்வழிகளாக இருப்பார்கள். இதே முறையில், தொழிலில் ஈடுபட்டள்ள சீனர்களைவிட, விளையாட்டில் ஈடுபட்டுள்ள சீனர்களை நம்முடைய அன்பைப் பெரிதும் கவரத்தக்கவர்கள் என்ற நான் நினைக்கிறேன். அரசியலில் ஈடுபட்டுள்ள சீனர்கள் பரிசுக்கத்தக்கவர்கள். சமுதாய வாழ்வில் சிறுபிள்ளைத்தனமானவர்கள். ஒய்வாப் இருக்கும்போதுதான் அவர்களுடைய சிறப்பு வெளிப்படுகிறது. அவர்களுக்கு வராளமான ஒய்வு உண்டு; வராளமான ஒய்வுக் களியாட்டங்கள் உண்டு. அவர்களுடைய வாழ்க்கையைப்பற்றிய இந்த அத்தியாயத்தை, அவர்கள் அருகே நெருங்கி வந்து, கூட இருந்துகொண்டு

புத்திப் பார்க்க வேண்டு மென்ற சிரத்தைகொண்ட எவருக்கும் இது ஒரு திறந்த புத்தகமாகவே கிடக்கிறது. இங்கே, தங்கள் உண்மை நிலையில், உயர்ந்த நிலையில் சீனர்கள் இலங்குகிறார்கள். ஏனென்றால், இங்கேதான் தங்களுடைய சிறந்த சிறப்பியல்பாகிய உல்லாசப் போக்கை அவர்கள் புலப்படுத்துகிறார்கள்.

விரிவான ஓய்வு கொடுத்துப் பார்த்தால், சீனர்கள் என்னதான் செய்ய மாட்டார்கள்? நண்டு தின்கிறார்கள். தேனீர் குடிக்கிறார்கள். ஊர் ரைச் சுவைக்கிறார்கள். தெருக் கூத்து மெட்டுகளைப் படுகிறார்கள். காற்றடி விடுகிறார்கள். கோழி இறகுப் பந்தாடு கிறார்கள். புல்லின் கருக்குகளைச் ஜோடி சேர்த்து விளையாடு கிறார்கள். காகிதப் பெட்டி செய்கிறார்கள். சிக்கலான கம்பிப் புதிர்களைச் சித்தமிடுகிறார்கள். மாஜோங் ஆடுகிறார்கள். சூதாடித் துணி மணிகளை அடகு வைக்கிறார்கள். ஜின்செங் மது இறக்குகிறார்கள். சேவல் சண்டை பார்க்கிறார்கள். குழந்தைகளோடு ஆடிப்பாடுகிறார்கள். பூச் செடிகளுக்கு நீர் வார்க்கிறார்கள். காய்கறி பயிரிடுகிறார்கள். பழங்களை ஓட்டுப் பயிர் செய்கிறார்கள். சதுரங்கம் ஆடுகிறார்கள். குளிக்கிறார்கள். பேச்சு வார்த்தை நடத்துகிறார்கள். கூண்டுப் பறவைகள் வைத்திருக்கி றார்கள். பிற்பகலில் சொற்ப நேரம் தூங்குகிறார்கள். ஒரே வேளையில் மூன்று வேளைச் சாப்பாட்டை உண்கிறார்கள். விரல் கண்ணாமூச்சாட் டம் ஆடுகிறார்கள். ரேகை சாஸ்திரத்தில் விளையாடுகிறார்கள். நரி ஆத்மாக்களைப்பற்றி வம்பளக்கிறார்கள். தெருக் கூத்துகளுக்குப் போகிறார்கள். மேளதாளம் கொட்டுகிறார்கள். புல்லாங் குழல் வாசிக் கிறார்கள். வரிவடிவக் கலை பரிகிறார்கள். வாத்து பொரியல்களை மேல்லுகிறார்கள். 'காசுட்' கழங்குகளை உப்பிட்டு வைக்கிறார்கள். 'வால்ட்' கொட்டைகளுடன் சல்லாபிக்கிறார்கள். கழுதகளைப் பறக்க விடுகிறார்கள். தபால் புறக்களுக்கு இரை ஊட்டுகிறார்கள். தங்கள் கதபல்கார்களுடன் சண்டை பிடிக்கிறார்கள். யாத்திரை செய்கிறார்கள். னேயிலுக்குப் போகிறார்கள். மலை ஏறுகிறார்கள். படகுப் பந்தயம் பார்க்கிறார்கள். எருதுகளைச் சண்டைக்குவிடுகிறார்கள். காமத்தைக் கிண்பும் மருந்துகளை உட்கொள்ளுகிறார்கள். 'பங்கி' அடிக்கிறார்கள். தெருக்கோடிகளில் கும்பு கூடுகிறார்கள். விமானங்களைப் பார்த்துக் கீழ்க்கிறார்கள். ஜப்பானியர்களைக் கண்டித்து ஆரவாரம் செய்கிறார்கள். வெள்ளைக்காரர்களைக் கண்டு அதிசயிக்கிறார்கள். தங்கள் அரசியல் வாதினைப்பற்றிக் குணதோஷம் கூறிப் பிய்த்துவாங்குகிறார்கள். புத்த சமயப் பழம் தூல்களைப் படிக்கிறார்கள். பிராணாயாமம் செய்யப் படுகிறார்கள். புத்த சமய ஆத்மீகக் காட்சிகள் நடத்துகிறார்கள். சோதிடம் பார்க்கிறார்கள். வெட்டுக் கிளி பிடிக்கிறார்கள். தாழ்வுஷணி விதை தின்கிறார்கள். சந்திரப் பணியாடங்களுக்காக வேண்டிச் சூதாடு கிறார்கள். விளக்குப் போட்டி நடத்துகிறார்கள். அபூர்வமான சாம்பிரா னிப் புகை போடுகிறார்கள். கோதுமை மாவில் செய்த முட்டைத் தோசை தின்கிறார்கள். இலக்கிய விடுகதைகளைக் கண்டுபிடிக்கிறார்கள்.



தொட்டிப் பூக்களை வேண்டியபடி வளர்க்கிறார்கள். ஒருவருக்கொருவர் பிறந்த நாள் பரிசு அனுப்பிக்கொள்ளுகிறார்கள். ஒருவருக்கொருவர் தாழ வணங்கிக்கொள்ளுகிறார்கள். குழந்தைகளை உற்பத்தி செய்கிறார்கள். தூங்குகிறார்கள்.

ஏனென்றால், சீனர்களுக்கு எப்போதுமே உல்லாசம் உண்டு. களி ஆட்டம் உண்டு. ரசனை உண்டு. நுண்ணுற்றல் உண்டு. மிகப் பெரும்பாலோர் இன்றுங்கூடத் தங்கள் உல்லாசத்தன்மையையும், களியாட்டத்தன்மையையும் பெற்றிருக்கவே செய்கிறார்கள். நவீன சீனாவில் உள்ள படித்தவர்கள் மட்டும் என்னவோ சாதாரணமாகக் கோபக்காரர்களாகவும், சாகுருவிப் போக்குள்ளவர்களாகவுமே இருக்கிறார்கள். காரணம், விஷயங்களின் சரியான தன்மையை மதிப்பிடும் ஆற்றலை இவர்கள் இழந்துவிட்டார்கள். இவர்களில் கொஞ்சப் பேருக்குத்தான் இன்று எதாவது ரசனையோ நுண்ணுற்றலோ இருந்து வருகிறது. இது இயல்புதான். ஏனென்றால், ரசனைச் சுவை என்பது பரம்பரையாக வரவேண்டிய ஒன்று. அழகிய பொருள்களைக் கண்டு வியக்கும்படி மனிதன் எப்படிப் பயிற்றுவிக்கப்படுகிறான். புத்தகங்களால்ல்ல. சமூகத்தில் முன்மாதிரியாகச் செய்து காட்டுவதனால்தான். நல்ல ரசனைகொண்ட சமூகத்தில் வாழ்ந்து வருவதனால்தான். கைத் தொழில் சகாப்தத்தில் வாழும் மனிதனுடைய ஆத்மா என்னவோ அவலட்சணமாகத்தான் இருக்கிறது. சீனாவில் உள்ள மனிதனின் ஆத்மா எப்படி? தங்கள் சமுதாய மரபில் உள்ள சிறந்தவை, நயமானவை அனைத்தையும் தூர எறிந்துவிட்டு, மேலைநாட்டு மரபில்லாத மேலைநாட்டு விஷயங்களுக்காக வெறிபிடித்து ஒடுகிறார்கள். இதைப் பார்க்குப்போது, ஏற்கெனவே அவலட்சணமாய் இருந்த நிலைமை இன்னும் படுமோசமாகிவிடுகிறது. ஷாங்ஹாயில் எத்தனையோ மாட மாளிகைகள். அவைகளில் லட்ச லட்சாதிபதிகள் வாழ்கிறார்கள். இந்த மாளிகை மண்டலம் பூராவிலும் உள்ள நாஸூக்கான பசுந்தோட்டம் ஒன்றே ஒன்றுதான். அதன் சொந்தக்காரரோ ஒரு யூதர். சீனர்கள் இதில் எங்கே கவனம் செலுத்தினார்கள் தெரியுமா? டென்னிஸ் பந்தாட்டத் திடல், கேஷத்திர கணித வடிவத்தில் அமைந்த பூச் செடிப் பரப்புகள், வெட்டிவிட்ட வேலிப் புதர்கள், கச்சிதமாய்க் கவர்த்துப் பண்ணுங் கத்திரி வேலை செய்து, சரியான வட்டம் போலவோ, சரியான மொக்குள் போலவோ தோன்றும்படி செய்த மரங்கள், ஆங்கில எழுத்துக்களைக் குறிப்பதற்கு நட்டுவைக்கப் பெற்ற புஷ்பங்கள்—இப்படி இவைகளில் கவனம் செலுத்தினார்கள். ஷாங்ஹாய் சீனம் அல்ல. நவீன காலத்துச் சீனா எந்தக் கதிக்கு வந்து சேரும் என்பதைக் குறிக்கும் அபசகுன அறிவிப்பே ஷாங்ஹாய். மேலைநாட்டு வெண்ணெய்ப் பணியாரங்களைப்போல், சீனாவில் பன்றிக் கொழுப்பில் பணியாரங்கள் செய்வதுண்டு. இவைகளைத் தின்றவுடன் வாயில் உண்டாகும் கெட்ட ருசியைப் போல, ஷாங்ஹாயும் ஒரு கெட்ட ருசியை எங்கள் வாயில் தங்கச் செய்கிறது. எங்கள் புலன் உணர்வு

அதன் அபகரம் சாடித் தாக்குகிறது. மயானத்துக்குப் போகும்போது "கிறிஸ்துவ விராக்களை, முன்னேறுங்கள்!" என்ற பாட்டைப் பித்தனை டமாரங்களை வைத்துக்கொண்டு வாத்தியம் வாசிக்கிறார்களே, அந்த மாதிரி. சம்பிரதாயமும் ராணைச் சுவையும் வளர்வதற்குக் காலம் பிடிக்கும்.

புராதனச் சீனாவில் ராசனை நயம் இருந்தது. அதில் மீந்திருப்பதை ஆகிய பழைய புத்தகக் கட்டுக்கோப்புகளிலும், கடிதம் எழுதும் வணப்பு நக்க தாள்களிலும், பழைய பிங்கான் சாமான்களிலும், சிறந்த ஓவியங்களிலும், நவீன காலப் போக்குக்கு இரையாகவிடாத எல்லா விதமான பழைய 'சில்லுண்டி'ச் சாமான்களிலும் நாம் காண்கிறோம். அழகு வாய்ந்த பழம் புத்தகங்களைக் கொஞ்சம்போதோ, படிப்பாளியின் கடிதத் தாள்களைப் பார்க்கும்போதோ நமக்கு என்ன தோன்றுகிறது? பழைய சீனாவில் வாழ்ந்த அந்த மனிதனின் ஆத்மாவானது தீட்பம், துறை வினைவு, கனிவுபெற்ற வர்ணங்கள் இவைகளை நன்றாகப் புரிந்துகொண்டிருந்த தென்பது நமக்குத் தெளிவாகிற தல்லவா? அதிக காலம் அல்ல; ஒரு இருபது முப்பது வருஷத்துக்கு முந்தித்தான் பாருங்க னேன். நிலைமை எப்படி இருந்தது? வாத்து முட்டைப் பச்சை கிறத்திலுள்ள அங்கிகளை ஆண்கள் அணிந்து வந்தார்கள். பெண்கள் நுமை பாய்ந்த ஊதா அங்கிகள் அணிந்தார்கள். அப்போது, சினத்துப் பட்டு சினத்துப் பட்டாகவே இருந்தது. நன்றாய்ச் சிவந்த மசித் திண்டை முத்திரையிடும் காரியங்களுக்காக ஜனங்கள் இன்னும் வாங்கி வரவே செய்தார்கள். இப்போதோ, சமீப காலத்தில் பட்டு உற்பத்தித் தொழில் பூராவும் படுத்துவிட்டது; ஏனென்றால், செயற்கைப் பட்டு எவ்வளவோ சவுதமாகிவிட்டது; துவைந்தால், நன்றாய் அழுக்குப் போகிறது. அயுன்ஸ் முப்பத்திரண்டு டாலர் விலையுள்ள நல்ல சிவப்பு கசித் திண்டுக்குக் கிராக்கி இல்லை. ஏனென்றால், ரப்பர் முத்திரைகளுக் காக வேண்டி ஊதா மை எங்கும் அடிபடுகிறது.

"சினர்களின் புராதனமான உல்லாசப் போக்கு வியாவோப் பீவ்வென் என்ற பழக்கப்பட்ட சினக் கட்டுரையில் சிறப்பாய் நேரொலி செய்கிறது. விளையாட்டுப் போக்கில் இருக்கும் சின ஆத்மா ஊடுபண்ணித் தந்தது இது. ஓய்வான வாழ்க்கையின் இன்பங்களைப் பற்றித்தான். அது முடிவே இல்லாமல் தன்னுடைய வரலாற்றுக் கோளாகக்கொண்டிருக்கிறது. அதன் விஷய விளக்கம் யாது? தேனீர் பூக்கும் கலை, முத்திரை தீட்டுவது எப்படி, கற்களின் நயத்தையும் அழகுகளின் பட்டை வெட்டுகளையும் எப்படி ரசிப்பது, தொட்டிப் பூக்களை எப்படிப் பக்குவமாய் வளர்ப்பது, 'ஆர்க்கிட்' பூக்களை எப்படிப் பூணுவது என்ற விஷயங்களைப்பற்றியும், ஏரியில் படகுவிடுவது, சிறத்திரப் பிரசித்தி பெற்ற மலைகளில் ஏறுவது, புராதன அழகுகளின் சமூகங்களுக்குப் போவது, சந்திர வெளிச்சத்தில் கவிதை கட்டுவது, உயர்ந்த மலைமீது இருந்துகொண்டு குறுவளியைப் பார்த்துக்கொண்டிருப்பது ஆகியவைகளைப்பற்றியும் அது கூறிச் செல்லும். இவை



அத்தனையும் ஒய்வுபெற்ற பேச்சுநடைபில், கனி காய்க் கவரும் போக்கில் எழுதப் பெற்றிருக்கும். கனப்புத் தீ அருகே அமர்ந்திருக்கும் நண்பனுடைய பேச்சு மாதிரி, இதுவும் நமக்குக் கோபமுட்டாமலே ஆதரவு தரும். துறவியின் உடைபைப்போல, கனிதாரியான ஒழுங்குக் கேடுற்றிருக்கும். இந்த நடை உக்கிரமானது; ஆனாலும், கனிவு பெற்றது. நான்பட்ட நல்ல ஒயினும் இப்படித்தானே. இவை அனைத்துள்ளும் ஒரு விஷயம் சுவறி நிற்கிறது. தனக்குத் தானாகவும் பிரபஞ்சத்தோடும் மகிழ்ச்சி கொண்ட மனிதனின் ஆத்மப் போக்குத் தான் அந்த விஷயம். சொத்துடைமையில் ஏழைதான். எண்ணத்தில் பெரும் செல்வன். ருசியில் தரம் தெரிந்தவன். அனுபவசாள்; நிறைந்த உலக ஞானி; ஆனால், எளிய உள்ளம் படைத்தவன். உணர்ச்சி கள் போட்டு அடைத்த ஒரு குப்பி; ஆனாலும், வெளி உலகம் பூராவையும்பற்றி அக்கரையே இல்லாதவன்போல் காண்கிறான். வெறுத்துப் போய் சரி நடக்கட்டும் என்று கொண்டவன். புத்திசாலியான சோம்பேறி. எளிமையையும் நல்ல சுகபோகத்தையும் விரும்புகிறான்.— இப்படிப்பட்ட ஆத்மப் போக்கு நெடுகிலும் ஊடுருவி நிற்கிறது. எல்லா மனிதரும் சகோதரர்களே என்ற புத்தகத்தின் முன்னுரையில் இந்த உல்லாசப் போக்கு நன்கு தென்படுகிறது. இதை ஆசிரியரே எழுதியதாய்ச் சொல்லுகிறார்கள். வாஸ்தவத்தில் இதை எழுதி, ஆசிரியரே இதை எழுதியதாக மோசடி செய்தவர் ச்சின் ஷெங் ட்பாங் என்ற பதினேழாம் நூற்றாண்டின் சிறந்த விமர்சகர்தான். விஷயத்தைப் பொறுத்தவரையிலும், முறையைப் பொறுத்தவரையிலும், சாதாரணமாகப் பழக்கத்தில் வந்துவிட்ட சீனக் கட்டுரைக்குத் தன் அளவிலேயே ஓர் அற்புதமான எடுத்துக்காட்டாக விளங்குகிறது. இதைப் படிக்கும்போது இது ஒய்வு என்பதைப்பற்றி எழுதிப் கட்டுரை தானே என்று தோன்றும். இதிலுள்ள அதி ஆச்சரியமான விஷயம் என்னவென்றால், இதன் ஆசிரியர் நாவல் புத்தகம் ஒன்றுக்கு முன்னுரையாக அமைக்க உத்தேசித்ததுதான்.

சீனாவில், கலைகளுக் கெல்லாம் கலையாகிய வாழ்க்கைக் கலையைப் பற்றி நிரம்ப விஷயங்கள் மனிதனுக்குத் தெரியும். வாலிப தசையிலுள்ள நாகரிகமானது முற்போக்கடைவதில் மிகவும் ஈடுபட்டிருக்கலாம். ஆனால், பழைமை வாய்ந்த நாகரிகமோ அப்படி யல்ல. சபாவமாகவே வாழ்க்கையைப்பற்றி அது ஏராளமாகக் கண்டிருக்கிறது. அதனால், வாழ்வதிலேதான் அதற்குச் சிரத்தை. சீனாவைப் பொறுத்த மட்டில், எப்படி? அதற்குள்ள மனிதாபிமானப் போக்கால், மனிதனையே எல்லாச் சங்கதிகளுக்கும் அது நடுநாயக மாக்கிவிடுகிறது. எல்லாவிதமான அறிவின் முடிவும் மனித இன்பமே என்று கொள்ளுகிறது. ஆகவே, வாழ்க்கைக் கலையைப்பற்றி இப்படி அழுத்திச் சொல்வதானது மிக்க இயல்பான ஒரு காரியமே. மனிதாபிமானம் இல்லாவிட்டாலும் போகட்டும். அப்போதும் கூட, பழைய நாகரிகத்துக்கு வேறு மாதிரியான அளவை மதிப்பு இருந்தே ஆகவேண்டும். ஏன்?

“ வாழ்க்கையில் தங்கி நிற்கக்கூடிய இன்பங்களை அது மட்டுமே அறி  
யும். இவை யாவை? சாதாரணப் புலனறிவுபற்றிய சங்கதிகள் தான்—  
உணவு, நீர், உறையுள், தோட்டம், பெண்கள், நட்பு—இந்த மாதிரி.  
அடித்தமான சாரத்தை மட்டும் எடுத்துக்கொண்டு பார்க்கும்பொழுது,  
வாழ்க்கை என்பது இந்த நிலைக்குத்தான் வந்துவிடுகிறது. அதனால்தான்  
பாரிஸ், வியன்னா போன்ற பழைய நகரங்களில் நல்ல சமைப்புகாரர்களை  
வைத்திருக்கிறோம். நல்ல ஓயின் உண்டு. அழகிய பெண்கள் இருக்  
கிறார்கள். அழகான சங்கீதம் இருக்கிறது. ஓர் அளவைக் கடந்ததும்,  
மனித புத்தியானது அதற்கு மேலே மேலே போக முடியாமல் சுவரில்  
போய் முட்டிக்கொண்டுவிட்டது. கேள்வி போட்டுக் கேள்வி போட்டுப்  
பார்த்து அலுப்படைந்தது. பிறகு, மறுபடியும், [உமர்] கையாம்  
போக்கில், திராட்சைக் கொடியையே தனது இல்லக்கிழத்தியாக வைத்  
துக்கொண்டது. எனவே, எந்தத் தேச மக்களை வேண்டுமானாலும்  
எடுத்துக்கொள்ளுங்கள். சீனர்களைப்போல எப்படி உண்பது, எப்படி  
வாழ்க்கையை அனுபவிப்பது என்று அவர்கள் அறிந்திராவிட்டால், எங்  
ன் கண்ணுக்கு அவர்கள் அநாகரிகர்களாகவும் காட்டு மனிதர்களாக  
வுமே தோன்றுவார்கள்.

வி விவெங் [17-ம் நூற்றாண்டு] எழுதிய நூல்களில் வாழ்க்கை இன்  
பங்களைப்பற்றி விவரிப்பதற் கென்றே முக்கியமான ஒரு தனிப் பகுதி  
இருக்கிறது. சீன வாழ்க்கைக் கலைக்கு அது ஒரு பொருளகராதி.  
வீடு, தோட்டம்முதல், வீட்டின் உட்புற அலங்காரங்கள், தடுப்புகள்,  
பெண்களின் உடல் துப்புரவுக் கடமைகள்வரைக்கும் சகலமும் சொல்லி  
யிருக்கும். கொண்டை அலங்காரம், முகத்துக்குப் பொடிபூசுவது,  
உதட்டுக்குச் சாயம் ஏற்றுவதுபற்றி யெல்லாம் சொல்லி யிருக்கும். நள  
பாகக் கலையைப்பற்றிக் கூறியிருக்கும். பெருந் தீனிக்காரனுக்கு வழி  
வகைகள் எடுத்துக்காட்டப்பெற் றிருக்கும். கடைசியாக, பணக்கார  
னும் ஏழையும் இன்பம் பெற என்ன வழிகள் உண்டு? வருஷத்தின்  
நாலு விதமான காலங்களிலும் இன்பம் பெறுவ தெப்படி? கவலையை  
ஒழிக்கும் முறைகள், கலவி வாழ்க்கையை ஒழுங்குபடுத்துவது எப்படி?  
நோய்த் தடுப்பு, நோய்நீக்கு முறைகள்—எல்லாம் அங்கு விளக்கப்  
பெறும். முடிவில், அலாநியான முறையில் மிக்க புத்திசாலித்தனமான  
மூன்று பகுதிகளாக மருந்தை வகைப்படுத்தி இருக்கும்: “ மனசுக்குப்  
பிடித்த மருந்து”, “ இந்த நேரத்துக்கு வேண்டிய மருந்து”,  
“ ஆசைப்பட்டு ஏங்கி விரும்பும் மருந்து”—இப்படி மூன்று தினுசு  
மருந்து. இந்த ஓர் அத்தியாயத்தைப் படித்தாலே, கல்லூரியில் வரு  
ஷக் கணக்காய் இருந்து படித்துப் பெறக்கூடியதைவிட, அதிகமான  
விஷயங்களை மருத்துவ சம்பந்தமாகத் தெரிந்துகொண்டுவிடலாம்.  
இதிலே அவ்வளவு விஷய மிருக்கிறது. சுகபோகியான இந்த நாடகாசிரி  
யர் - அவர் சிறந்த ஹாஸ்யக் கவிஞருங்கூட - தனக்குத் தெரிந்ததைப்  
பற்றியே சொன்னார். வாழ்க்கைக் கலையைப்பற்றி அவர் உள்ளும் புற  
மும் எவ்வளவு நன்றாகப் புரிந்துகொண்டிருக்கிறார் என்பதற்கு இங்கே



சில உதாரணங்கள் தருவோம். சீன ஆதம்ப்போக்கின் சாரத்தை இவை எடுத்துக்காட்டுகின்றன.

இளந் தண்டிடைய “வில்லோ” மாங்களைப்பற்றி வி விவெங் இப்படி எழுதியிருக்கிறார். பற்பல மலர்கள், மாங்கள் ஆகியவைகளைப்பற்றியும், அவைகளை அனுபவிக்கும் கலையைப்பற்றியும், அவர் மிக்க தீவிரமாய், மனித நோக்கில் ஆராய்ந்திருக்கிறார் :

வில்லோ மாங்களைப்பற்றிய முக்கியமான சங்கதி என்ன? அவைகளின் கிளைகள் கீழே நோக்கியபடி தொங்குகின்றன. ஏன்? தொங்காவிட்டால், எப்படி அவை வில்லோ மாங்களாக முடியும்? வாதுகள் நீண்டிருப்பது முக்கியம். இல்லாவிட்டால், காற்றில் அவை லாகவமாய் அசைந்தாட முடியாது. அப்படியானால், அவை தொங்கிக்கொண்டிருப்பதால் என்ன உபயோகம்? இந்த மாததைத்தான் சில் வண்டிகள், தாம் ஒய்வு பெறுவதற்கு ஏற்ற நல்ல இடமாக விரும்பிக்கொள்ளுகின்றன. பறவைகளும் இப்படித்தான். காற்றில் மிதந்து வரும் இசையை நாம் பருகி, வேனில் காலங்களில் தனிமையை உணராமல் இருப்பதற்கு இந்த மாந்தான் காரணம். உயரமான வில்லோ மாங்கள் இந்த வகையில் தனிச் சிறப்புப் பெற்றவை. சுருக்கமாய்ச் சொன்னால், மாங்களை நடுவது வெறுங் காட்சி இன்பத்திற்காக மட்டுமா? காதுக்கும் இன்பம் இருக்க வேண்டும் அல்லவா? சில வேளை, காட்சி இன்பமானது சில வரம்புகளுக்குக் கட்டுப்பட்டதாக ஆகிவிடுகிறது. படுக்கையில் தாழப் படுத்திருக்கும்போது இப்படித்தான். செவிப்புலனுக்கு இப்படிப்பட்ட வரம்பு இல்லை. எந்த நேரத்திலும் அது இன்பமுற முடியும். பட்சிகளின் இனிமை மிக்க கீதங்களை அமர்ந்திருந்தபடியே நாம் கேட்பதில்லை. படுத்திருக்கொண்டிருக்கும் போதுதான் அவைகளை நாம் செவிமடுக்கிறோம். பறவைகளின் பாடல்களைப் பொழுது புலரும் நேரத்தில்தான் கேட்க வேண்டும் என்பது எல்லோருக்கும் தெரியும். ஆனால், அவைகளை வைகறைப் பொழுதிலே மட்டும் ஏன் கேட்கவேண்டும் என்பதற்குக் காரணம் சொல்லத் தெரியாது. காரணம், ஜனங்கள் இதைப்பற்றிச் சிந்திப்பதில்லை. சுட்டுக் கொல்லும் துப்பாக்கியைப்பற்றிப் பறவைகளுக்குச் சதா பயம். காலை ஏழு மணிக்குப் பிறகு எல்லா ஜனங்களும் எழுந்துவிடுவார்கள். அதற்குப் பிறகு பட்சிகளுக்குச் சல்லிசப் படுவ தில்லை. ஒரு தரம் உஷார்ப்பட்டுவிட்டால், அப்புறம் முழு மனத்தோடு ஒருபோதும் அவைகளுக்குப் பாட வராது. பாடினாலுங்கூடப் பாட்டு அழகாய் இராது. அதனால்தான், பறவைகளின் பாட்டைக் கேட்பதற்குப் பகற் காலம் சரியான நேரமல்ல. வைகறையில் ஜனங்கள் எழுந்திருக்க மாட்டார்கள். அதி காலையில் எழுந்திருக்கும் பழக்கமுள்ள ஒருசிலர் மட்டும் நடமாடுவார்கள். அந்த நேரத்தில் பறவைகள் கவலையற்றிருப்பதால், தங்கள் பாட்

டுக்களை அவை சாவகாசமாய்ப் பாடி முடிக்க முடியும். அதோடு, இரவு பூராவும் அவைகளின் நாக்கு வாளாவிருந்திருக்கிறது. தங்கள் சாமர்த்தியத்தைக் காட்ட, இப்போது நாக்குத் துருதுருக்கிறது. அதன் பயனாக, பாடும்போது, அவை மகிழ்ச்சி நிரம்பிய உள்ளத்தோடு பாடுகின்றன. ச்சுவாங்ஸி ஒரு மீன் அல்ல. இருந்தும் மீனின் இன்பத்தை அவனால் புரிந்துகொள்ள முடிந்தது. விவெங் ஒரு பறவை அல்ல. ஆனால், பறவைகளின் இன்பத்தை அவனால் புரிந்துகொள்ள முடியும். பாடும் பட்சிகள் எல்லாம் என்னைத் தங்கள் உயிர்த் தோழனாக மதிக்க வேண்டும்..... மரம் நடுகிறபோது கவனிக்க வேண்டிய விஷயங்கள் பல உண்டு. ஆனால், பண்பட்டவர்களுக்கு எரிச்சல் தாக்கூடிய ஒரு விஷயம் அதில் இருக்கிறது. மரத்தின் இலைகள் அதிகக் கனமாய் இருந்து விட்டால், சந்திர வெளிச்சத்தை அவை மறைக்கின்றன. நம் முடைய பார்வையிலிருந்து அழகிய தோற்றத்தை மறைத்துவிடுகிற மாதிரிதானே இது? இது மரங்களின் குற்றமல்ல. மனிதர்கள்தான் வழி தவறிவிட்டார்கள். மரம் நடுகிற சமயத்தில் இந்த விஷயத்தைப்பற்றி நாம் சற்றுச் சிந்திக்க முடிந்து, மரங்களுக்குப் பின்னாலே வானத்தின் ஒருகோடி மூலை தெரியும்படி விட்டுவைத்து, அந்த இடைவெளியில் சந்திரனின் உதயத்தையும் அஸ்தமனத்தையும் காண வழிசெய்துவைக்க முடிந்தால், இரவிலும் பகலிலும் ஆகாயத்தினால் நாம் துய்க்கும் பயனைப் பெறவே முடியும்.

பெண்களுடைய உடையைப்பற்றி அவர் கூறும் புத்திமதியிலும் கீழ்ப் நல்ல விஷயம் இருப்பதைப் பார்க்கிறோம் :

பெண்கள் உடையில் முக்கியமான விஷயம் என்ன? துணி நயமா? அல்ல; துப்புரவுதான். மலைக்க வைக்கும் அழகா? அல்ல; காம்ப்ரியம்தான். பெண்ணின் குடும்ப ஸ்திதியுடன் அவளுடைய உடை ஒத்திருக்க வேண்டியது முக்கியமல்ல. அவள் முகத்தோடு அது ஒப்புரவுகொண்டிருக்க வேண்டும்.....ஓர் உடுப்பை ஒருவர் பின் ஒருவராகப் பல பெண்களை அணியச்சொல்லிப் பாருங்கள். சிலருக்கு அது பொருந்தும்; மற்றவருக்கு அது பொருந்தாது. ஏனென்றால், முகத்தின் வர்ணம் உடையுடன் இசைந்து இணைந்திருக்க வேண்டும். செல்வச் சீமாட்டி ஒருத்தி பின் முகம் விலைபெற்ற துணிமணிகளோடு ஒத்துவராமல் போகலாம். சாதாரண வர்ணங்களோடு பொருந்தி நிற்கலாம். அதிக விலையான உடைதான் தனக்கு வேண்டுமென்று அவள் பிடிவாதம் செய்யலாம். அப்போது, அவளுடைய உடை அவளுடைய முகத்தின் விரோதியாகிவிட வில்லையா?.....பொதுவாக ஒரு விஷயம் கவனிக்கத்தக்கது. வெண்மை நிறம் படைத்த, மிருதுவான முகம். உருண்டு திரண்ட லேசான உடம்பு—இப்படிப்பட்ட முகம் எந்தமாதிரி உடையிலும் நன்றாகவே இருக்கும். லேசான



வர்ணங்கள் அவளுடைய வெண்ணிறத்தைப் புலப்படுத்தும். ஆழமான வர்ணங்களோ அவளுடைய வெண்ணிறத்தை இன்னும் அதிகமாகச் சிறப்பித்துக் காட்டும். நயமான துணியில் செய்த உடைகள் அவளுடைய மென்மையைப் புலப்படுத்தும். முரட்டுத் துணியோ, அவளுடைய மென்மைத்தன்மையை இன்னும் அதிகமாகச் சிறப்பித்துக் காட்டும். ஆனால், இந்தமாதிரி எத்தனை பெண்கள் இருக்கிறார்கள்? சராசரிப் பெண்பிள்ளையானவள் தனக்குப் பொருத்தமான உடை எது என்று தெரிந்து அதையே தேர்ந்தெடுத்துக்கொள்ள வேண்டும். கண்ட துணியை எல்லாம் உபயோகிக்கக் கூடாது.....

நான் சின்னவனாய் இருந்தபோது, எனக்கு நன்றாய் ஞாபகம் இருக்கிறது. இளஞ் சிறுமிகள் ஊதா பாய்ந்த, பலபடியான சிவப்புச் சாயம் ஏற்றிய உடைகளையே அணிந்து வந்தார்கள். வயதான பெண்கள் பிரகாசமான ஊதா உடைகள் அணிந்துவந்தார்கள். பின்னால், ஊதாச் சிவப்பு நிறத்துக்குப் பதிலாக, கனத்த சிவப்பு நிறத்தைக் கைக்கொண்டார்கள். பிரகாசமான ஊதாவுக்குப் பதிலாக நீல நிறம் கைக்கொள்ளப் பெற்றது. இன்னுஞ் சற்றுப் பிற்பட்ட காலத்தில், கனத்த சிவப்புக்குப் பதிலாக மந்த ஊதா நிறம் நடைமுறையில் வந்தது. நீலத்துக்குப் பதில் பச்சை நிறம் வந்தது. அரச வமிசம் மாறியதும் [மஞ்சு ஆட்சியின் தொடக்கம்] பச்சை, மந்த ஊதா ஆகிய இரண்டு நிறங்களும் மறைந்துவிட்டன. இளம் பெண்களும் சரி, வயதான பெண்களும் சரி, கறுப்பு நிற உடைகளையே அணியத் தொடங்கிவிட்டார்கள்.

இதற்குப் பிறகு, தனக்குப் பிரியமான வர்ணமாகிய கறுப்பு நிறத்தின் உயர்ந்த குணங்களைப்பற்றி அவர் சர்ச்சை செய்யத் தொடங்குகிறார் : எல்லா வயதிலும், எல்லாவித முகத்துக்கும் இது எப்படிப் பொருந்துகிறது. ஏழை மக்கள் ஓர் உடையை அழுக்குப்படாமல் நீண்ட காலத்துக்கு அணிந்து வர இது எப்படி உதவுகிறது. கறுப்பு உடைக்கு அடியில் அழகழகான நிறமுள்ள உடைகளைச் செல்வர்கள் எப்படி அணிந்துகொள்ள முடிகிறது : அதனால், காற்றடிக்கும்போது, மேல் உடையின் அடியில் அழகிய வர்ணங்கள் தென்பட்டு, மறைந்துகிடக்கும் உடையின் மற்றப் பெரும் பகுதியை நாம் கற்பனை செய்து பார்த்துக்கொள்ளும்படி எப்படிச் செய்வது—என்ற விஷயங்களை எல்லாம் அவர் விவரித்துச் சொல்லுகிறார்.

மறுபடியும் பாருங்கள் ; “ உறக்கம் ” என்ற கட்டுரையில் பிற்பகலில் சிற்றுறக்கம் கொள்வதைப்பற்றி அழகான ஒரு பகுதி இருக்கிறது :

பிற்பகலில் கொள்ளும் உறக்கத்தின் சுகம், இரவுத் தூக்கத்தைப்போல இரு மடங்கு அதிகமானது. வெயில் காலங்களுக்கு

இதை முக்கியமாய்ச் சிபாரிசு செய்வலாம். மற்ற மூன்று காலங்  
களுக்கும் இது உதவாது. வேனிற் காலத்தை நான் பிரியமாய்  
ஆகரிக்கிறேன் என்பதற்காக இப்படிச் சொல்லவில்லை. வேனிற்  
காலத்தின் ஒரு பகற்பொழுது மாரிற் காலத்தின் பகற்பொழுதைப்  
போல் இரண்டு மடங்கு அதிகமாய் நீடித்திருப்பது. வெளில் கால  
இரவு மழைகால இரவில் பாதிக்கடத் தேறாது. வேனிற் கால  
இரவில் மட்டும் ஒருவன் ஒய்வெடுத்துக்கொண்டு வந்தால், தன்  
நேரத்தில் கால் பகுதியை உடம்பைத் தேற்றிக்கொள்ளச் செலவு  
செய்து, முக்கால் பகுதியை வேலைவெட்டியிலேயே அவன் சரி  
படுத்துகிறான். இப்படியே செய்து வந்தால், மனிதனுடைய சந்தி  
எப்படி நீடித்து நின்றவரும்? அதோடு, கோடை வெப்பம் மகா  
கோரமானது. இயல்பாகவே களைப்புண்டாக்கிவிடுகிறது. பசித்  
தும்போது சாப்பிடுவது எவ்வளவு இயல்போ, அல்லது தாகம்  
எடுக்கும்போது தண்ணீர் குடிப்பது எவ்வளவு இயல்போ, அதே  
போல், களைப்படைந்தபோது தூங்கப் போவதும் இயல்பே. சுகா  
தாரம் அனைத்துள்ளும் இதுதான் மிகவும் சரியானது. பகல்  
போஜனத்துக்குப் பிறகு, உணவு செரிக்கும்வரை சற்றுப் பொறுத்  
திருந்து, பிறகு படுக்கையின் அருகே படிப்படியாய் மெல்ல மெல்ல  
நடுத்துக்கொடுக்க வேண்டும். எப்படியோ தூங்கி ஆகவேண்டும்  
என்ற எண்ணம் கூடாது. ஏனென்றால், அந்த மாதிரி எண்  
னத்தோடு தூங்கினால், அது இனிமையான தூக்கம் ஆகாது.  
முதலில், ஏதாவது ஒரு விஷயத்தில் கவனம் செலுத்த வேண்டும்.  
அந்தக் காரியம் முடியும் முந்தியே தூக்க மயக்கம் கவிந்துகொள்  
ளும். கனவு உலகத்து மாந்தர்கள் வா வா என்று வரவேற்கிறார்  
கள். சுயப் பிரக்ஞையோ, முயற்சியோ ஏதுமில்லாமலே அந்த  
மனோஹரமான இடத்துக்கு அவன் போய்ச் சேருகிறான். பழைய  
பாடல் ஒன்றின் அடி எனக்குப் பிடிக்கிறது: “களைப்  
படைந்ததும் என் கைகள் புத்தகத்தைத் தூர எறிந்து  
விடுகின்றன. பிற்பகல் சிற்றுறக்கம் நீண்டதா யிருக்கி  
றது.” கையில் ஒரு புத்தகத்தைப் பிடித்திருக்கும்போது,  
தூங்கப் போவதாக உங்களுக்கு எண்ணமில்லை. அதை விசி  
எறிந்ததும் எதையும் படிக்கப்போவதாக உங்களுக்கு எண்ண  
மில்லை. அதனால்தான் எந்த விதமான உணர்வுமின்றி உறக்கம்  
கொள்கிறீர்கள். தூக்கக் கலையின் அகரமும் அஃகாரமும் இது  
தான்.

வி விவெங் விவரித்துள்ளபடி, தூங்கும் கலையை மனித இனம்  
ப்போது தெரிந்துகொள்ளுகிறதோ, அப்போதுதான் மெய்யாகவே  
நீரிகம் அடைந்துவிட்டதாக, மனித இனம் கூறிக்கொள்ள முடி  
யும்.



## வீடும் தோட்டமும்

மனைச் சிற்பத்தைப்பற்றிச் சர்ச்சை செய்தபோது, அதன் கோட்பாடுகளில் சிலவற்றை ஏற்கெனவே விளக்கி ஆயிற்று. இருந்தபோதிலும் சீன வீடும் தோட்டமும், கொஞ்சம் சிக்கலான தோற்றத்தை யே கொடுக்கின்றன. அதைத் தனியாகக் கவனித்துப் பார்ப்பது சாலும். இயற்கையுடன் இசை வினைவுகொள்ளும் கோட்பாடு இன்னும் சற்று அதிக தூரத்துக்குக் கொண்டிசெல்லப் பெறுகிறது. ஏனென்றால், வீடு, தோட்டம் ஆகிய இரண்டையும்பற்றிச் சீனர்கள் கொள்ளும் கருத்துத் தனித் தனியானதல்ல. ஒரே முழு உறுப்பின் கூறுகள்தான் இந்த வீடும் தோட்டமும். யுவான்ச்சே என்ற சொற்றொடரில் இது நிதர்சனமாகிறது. “தோட்ட வீடு” என்று இதற்குப் பொருள். டென்னிஸ் பந்தாட்ட மைதானம் சூழ்ந்த சதுரக் கட்டிடங்களை நாம் அமைத்துக்கொண்டுவரும்வரையில், வீடும் தோட்டமும் ஒரே உறுப்பாக ஒருபோதும் முழுமை பெற்றுவிட முடியா. இங்கே, ‘தோட்டம்’ என்கிற சொல் ஆட்ட மைதானத்தையோ, கேஷத்திர வடிவப் பூ அணையோ குறிக்கவில்லை. ஒரு திட்டி நிலம். காய்கறி, பழங்களை இங்கே பயிரிடலாம். மர நிழலின்கீழ் அமர்ந்திருக்கலாம். அது குறிப்பது இதைத்தான். வீடு என்றதும் சீனர்கள் என்ன கருத்துக்கொள்ளுகிறார்கள்? அந்தக் கருத்துக்களின் தேவைகள் யாவை? வீடு என்றால், அதற்கு ஒரு கிணறு; கோழி, குஞ்சு வளர்க்க ஒரு இடம்; ஒருசில ஈச்ச மரங்கள்—எல்லாம் விஸ்தாரமாக வெளிப்பரப்பில் அமைந்து கொள்ள வேண்டும். விஸ்தாரமாக இடம் இருக்கிறது என்று வைத்துக்கொள்ளுவோம். அப்போது, புராதனச் சீனாவிலும் சரி, நாட்டுப்புற நாகரிகங்கள் அனைத்திலுஞ் சரி, வீட்டுத் தோட்டத்தின் பொது அமைப்புத் திட்டத்தோடு ஒப்பிடும்போது, வீட்டின் ஸ்தானம் சுருங்கிக் குறுகி அவ்வளவு முக்கிய மில்லாததாக ஆகிவிடுகிறது.

மனித நாகரிகம் எவ்வளவோ மாறிவிட்டது. அதனால், சராசரி மனிதன் சொந்தத்தில் பெற்று வைத்துக்கொள்ள முடியாத ஒன்றாகவே இடப்பரப்பு ஆகிவிடுகிறது. நாம் எவ்வளவு தூரத்துக்குப் போய்விட்டோம் தெரியுமா? நாகரிகம் அடைந்த ஒரு துண்டு நிலம் சொந்த மாய்க் கிடைத்துவிட்டால், மனிதன் பரிபூரண நிம்மதி பெற்றுவிடுகிறான். இதன் மத்தியில் ஐந்தடி அகலமுள்ள ஒரு குட்டையை எப்படியோ தோண்டி முடிக்கிறான். அதில் தன்னுடைய பொன் மீன்களைப் போட்டு வைக்கிறான். பாத்தி கட்டுகிறான். ஓர் எறும்புகூட ஐந்து நிமிஷத்தில் அந்தப் பாத்தியின் உச்சத்தை அடைந்துவிடும்—அவ்வளவு சிறியது. வீட்டைப்பற்றிய கருத்தைப் பூராவமே இது மாற்றிவிட்டது. இப்போதெல்லாம், கோழி அடைக்க இடமில்லை. கிணறே இல்லை. குழந்தைகள் சுகமாய்ப் புழுதியனைந்து, வெட்டுக்களி பிடித்து

விளையாட இடமில்லை. அதற்குப் பதில், எங்கள் வீடுகளெல்லாம் அப்பட்டம் புறக்கணிக்கவே ஆகிவிடுகின்றன. இந்த மாதிரி வீட்டுக்கு "அறை இடம்" என்று பெயர். என்னென்னவோ பொத்தான், விசைகள், பெட்டிகள், ரப்பர்ப் பால்கள், பூட்டுத் துவாரங்கள், டம்பிகள், திருடன் எச்சரிக்கைச் சாதனங்கள்—இத்தனையும் சேர்ந்தவையே வீடு என்கிறோம். பரணி கிடையாது. அழுக்கில்லை. சிலந்திப் பூச்சிகள் இல்லை. வீடு என்கிறதைப்பற்றிய நமது கருத்து வெகு தூரம் தம் புரண்டுபோய்விட்டது. அதனால், பகல் நேரத்தில் சாய்ந்து கொள்ள உபயோகிக்கும் நீண்ட நாற்காலியை இரவில் படுக்கையாக உபயோகித்துக்கொண்டு அதிலே தூங்குவதில் சில மேலைநாட்டு ஜனங்கள் பெருமை அடையக்கூடச் செய்கிறார்கள். நண்பர்களுக்கு அதைக் காட்டுகிறார்கள். நவீனத் தொழில் நுட்ப நாகரிகத்தைக் கண்டு வியக்கிறார்கள். நவீன காலத்து ஆத்மீக இல்லம் உடைந்துவிட்டது. ஏனென்றால், உடல் இல்லம் மறைந்துவிட்டது. எட்வர்ட் சாப்பிர என்பவர்கடச் சொல்லவில்லையா? மூன்று அறை உள்ள மாடிகளில் மக்கள் குடியேறுகிறார்கள். அப்புறம், தங்கள் குழந்தைகள் ஏன் வீடு தங்கவில்லை என்று அதிசயிக்கிறார்கள்.

நியூயார்க் பேராசிரியருக்கு உள்ளதைவிட அதிகமான சொந்த இடம் நாட்டுப்புறத்தில் உள்ள சராசரி ஏழைச் சீனனுக்கு உண்டு. ஆனால், நகரங்களில் வாழும் சீனர்களும் இருக்கிறார்கள். அவர்கள் எல்லோருக்கும் பெரிய பெரிய சொந்தத் தோட்டங்கள் இல்லை. கலை என்பது எதில் அடங்கி இருக்கிறது? கையில் இருப்பதைக் கொண்டு எரியத்தை நடத்த வேண்டும். அப்போதும் மனிதர்களுடைய கற்பனைகளுக்கு இடம்போட்டு வைக்க வேண்டும். மொட்டைச் சுவர்கள், முடிக்கொண்டு நிற்கும் குறுகிய புழக்கடைகள் ஆகியவற்றின் வகையான மந்த கதையைத் தடுப்பதற்கு அவர்கள் கற்பனை செய்து பார்த்துக் கொள்ள வழி இருந்தா லொழிய பிரதோஜனப்படாது. இதில்தான் கலை இருக்கிறது. [ஷென்ஃபு 18-ம் நூற்றாண்டு மத்தி] என்பவர் பேளளஷிங் லியூச்சி என்ற நூலின் ஆசிரியர். நொய்மை வாய்ந்த இந்தச் சின்னஞ்சிறு புத்தகத்தில் பரம ஏழையான படிப்பாளிகுட அழகான ஒரு வீட்டை எப்படி அடைய முடியும் என்பதைப்பற்றிப் புறப்போக்கான விவரங்கள் தருகிற சீனப் பண்பாட்டின் மிகச் சிறந்த சூதம்ப் போக்கை இது எடுத்துக் காட்டுகிறது. சீன மனைச் சிற்பத்தில் உள்ள ஒழுங்கின்மைக் கோட்பாட்டி லிருந்து, சிக்கலான மனிதக் கற்பனைகளோடு ஒளித்துவைத்து வியப்பூட்டும் கோட்பாட்டை நாங்கள் களர்த்துள்ளோம். பரம ஏழையின் தங்கும் இடத்திலும் சரி, பணக்காரரின் நாட்டுப்புற மாடி வீட்டிலும் சரி, ஆசுபோடுவதில் இந்தக் கோட்பாட்டை எல்லையில்லாமல் வளர்த்துக்கொள்ள முடியவே செய்யும். பேளஷெங் லியூச்சியில் (மிகக்கும் வாழ்க்கையின் ஆறு அத்தியாயங்கள்) இந்தக் கோட்பாட்டைப்பற்றி முக்கியமான ஒரு விஷயம் சொல்லப்பெற்றிருப்பதை நாம் காண்கிறோம். இதைச் சூத்திரமாகக் கொண்டால்



ஆசிரியர் கூற்றுப்படி, ஏழைப் படிப்பாளியின் வீட்டைக்கூடக் கலையைப் பொறுத்த மட்டில் திருப்தி அளிக்கக்கூடிய ஒன்றாகச் செய்துவிட முடியவே முடியும். பின்வரும் குத்திரத்தில் இந்தக் கோட்பாடு கூறப் பெற்றுள்ளது. சிறியதில் பெரியதையும், பெரியதில் சிறியதையும் காட்ட வேண்டும் ; உள்ளதை இல்லாததிலும், இல்லாததை உள்ளதிலும் தோன்றும்படி வசதிசெய்துவைக்க வேண்டும். ஷென்ஸூ சொல்லுவதாவது :

தோட்ட விதானங்கள், கோபுரங்கள், சுற்றிச் செல்லும் தாழ்வார வழிகள், வெளி வீடுகள் இவற்றைப்பற்றி அமைப்புத் திட்டம் போடும்போதும், பாறைகளை உரு அமைக்கும்போதும், பூ மரங்களை வேண்டியபடி வளர்க்கும்போதும், சிறியதைப் பெரியதிலும், பெரியதைச் சிறியதிலும் காட்ட முயன்று, இல்லாததில் இருப்பதையும், இருப்பதில் இல்லாததையும் கருதிப்பார்த்துக் கொள்ளும்படி இடம்விட்டு வைக்க வேண்டும். மறைப்பதும் மூடுவதும் மாறி மாறி நடக்கும். சில வேளை தெளிவாய்த் தெரியும், சில வேளை மறைந்து தோன்றும். இது, வெறும் “தாளகதி ஒழுங்கின்மை” அல்ல. அகலமான இடம் இருந்தால்தான் ஏராளமான சரக்கும் உழைப்பும் செலவாகி நிலத்தி் விருந்து தோண்டி எடுத்த மண்ணைக் குவித்துவைப்பார்கள். பாறைகளைக் கொண்டு அதை அலங்கரியுங்கள். பூக்களைக் கலந்து சேருங்கள். வேலிக்குச் சாய்ந்து போயிராத ‘ப்ளம்’ மரக்களைகளை உபயோகிப்பார்கள். சுவரின்மேல் படர்கொடிகளை நட்டுவைப்பார்கள். அப்போது, குன்றுகளே இல்லாத இடத்தில் ஒரு குன்று அமைந்துவிடும். பெரிய திறவை இடத்தில் மூங்கில்களை நடுங்கள். அவை சீக்கிரம் வளர்ந்து விடும். கனத்தவாதுள்ள ‘ப்ளம்’ மரங்களை வேண்டிய மாதிரியில் வளர்த்து, மேற்படி மூங்கில்களை மூடி நிற்கும்படி செய்யுங்கள். வீட்டு முன்முற்றம் சிறியதாயிருந்துவிட்டால், சுவரில் உட்குழைவும், வெளிக்குழைவும் கலந்திருக்க வேண்டும். பச்சை நிறத்தில் அலங்கரிக்க வேண்டும். ஒட்டுப் படர்கொடி மூடியிருக்கும் வாசகங்கள் பொறித்த பெரிய பெரிய கற்சலாகைகள் பதித் திருக்கும். இவ்வாறாக, ஜன்னலைத் திறந்து பார்க்கும்போது, ஆகிருதியான அழகுத் துடிப்புள்ள பாறைக் குன்றுப் பகுதிகள் உங்கள் கண்முன்னே தோன்றுவதுபோலிருக்கும். பெரியதைச் சிறியதில் காட்டுவதற்கு இதுதான் வழி. நல்ல மாதிரியான உபாயத்தைக் கையாண்டால் எங்கோ போய்ச் சடக்கென்று நின்று முறிந்துவிடுகிற சந்து வழி திடு திப்பென்று திறந்த இடத்தில் நம்மைக் கொண்டுபோய்விடும். சமையல் அறையிலிருந்து பின்பக்கம் கடவு வழியாகச் சென்றால், எதிர்பாராத புறக்கடை ஒன்றில் அது நம்மைக் கொண்டுவரும். இல்லாததில் இருப்பதைக் காட்டுவதற்காகச் செய்யும் வழியே இது. மொட்டையான

புறக்கடைக்குப் போக ஒரு கதவு இருக்கட்டும். ஒருசில பாதைகளும், ஒருசில மூங்கில் மாங்களும் காட்சியை மறைத்துக் கொண் டிருக்க வேண்டும். அப்போது, அங்கே இல்லாத ஏதாவது ஒன்றை நீங்கள் குறிப்பால் உணர்த்திவிடுகிறீர்கள். சுவர் முகட்டின் நடுவிலும் தாழ்ந்த கிராதியை அமையுங்கள். அப்போது, அங்கு இல்லாத மாடித் தோட்டம் ஒன்று அங்கே இருப்பதாகக் குறிப்பால் உணர்த்தப்பெறும். இருப்பதில் இல்லாததைக் காட்டுவதற்கே இப்படிச் செய்வது. ஜனநெருக்கமான வீடுகளில் வசிக்கும் ஏழைப் படிப்பாளிகள், எங்கள் நாட்டுப்புற இல்லாக்களில் வசிக்கும் எங்கள் ஓடக்காரர் கையாளும் வழியைப் பின்பற்றலாம். படகின் முன்புறத்தில் அதிக இடவசதி இல்லை. இருந்தாலும் சிற்சில மாறுதல்களைச் செய்து சாமர்த்தியமான ஏற்பாடுகளை அவர்கள் செய்துவிடுகிறார்கள்.....

நானும் என் மனைவியும் யாங்கச்செள என்ற இடத்தில் தங்கி இருந்தபோது, இரண்டே அறைகளைக்கொண்ட வீட்டில் தங்கியிருந்தோம். ஆனால், இந்த மாதிரி ஏற்பாடுகள்மூலம் இரண்டு படுக்கை அறைகள், குசினி, கூடம் இவைகள் எல்லாம் அற்புதமாய் இலங்கும்படி அமைத்துக்கொண்டுவிட்டோம். இடமுடைய நாங்கள் உணரவில்லை. யஆன் சிரித்துக்கொண்டே ஒரு முறை என்னிடம் பின்வருமாறு சொன்னாள் : “ஏற்பாடுகள் எல்லாம் நிரம்ப ஜோர்தான். ஆனால், என்ன இருந்தாலும், பணக்காரருடைய வீட்டின் சூழல் இங்கே இல்லையே?” அது நிஜம்தான்.

கள்ளங் கபடற்ற பிராணிகளாகிய இந்தச் சீனப் படிப்பாளியையும், அவனது கலைஞ மனைவியையும் சற்றுப் பின்தொடர்ந்து போய்ப் பார்ப்போம். ஏழ்மையுற்றுத் துயரம் படிந்துபோன தங்கள் வாழ்க்கையில் உள்ள இன்பத்தின் கடைசித் துளியைப் பிழிந்தெடுக்க அவர்கள் எப்படி முயலுகிறார்கள்? கடவுளர்களின் பொறுமை என்ன பண்ணி விடுமோ என்று ஓயாத பயம். தங்கள் இன்பம் நீடிக்காதோ என்ற போச்சம்.

குன்றின் மீதுள்ள என் முதாதையர் சமாதிக் கு ஒரு முறை போயிருந்தேன். மிக்க அழகான கூழாங்கற்கள் சில தென்பட்டன. அவற்றில் மெல்லிய ரேகை பாய்ந்திருந்தது. திருப்பி வந்ததும் யஆன் உடன் இதைப்பற்றிப் பேசினேன். வெள்ளைச் சிமிட்டியை ஷுஆன் ச்செள கற்களோடு வெள்ளைநிறக் கல்லால் ஆனதொட்டியுடன் கலந்து உபயோகிக்கிறார்கள். ஏனென்றால், இவை இரண்டின் வர்ணக் கூறுகளும் கலந்து கூடுகின்றன. ஆனால், இந்தக் குன்றில் உள்ள மஞ்சள் நிறமான கூழாங்கற்கள் வெகு கம்பீரமாய்த் தோன்றினாலும்கூட வித்தியாசம் காட்டுகின்றன. சாந்து நிறத்தோடு அவை பொருந்திக் கலக்கவில்லை. “நாம் என்ன செய்தோடு அவை பொருந்திக் கலக்கவில்லை. “மட்டத்தா செய்யலாம்?” என்று என் மனைவியிடம் கேட்டேன். “மட்டத்தா



மான கற்களில் கொஞ்சம் எடுத்துக்கொள்ளுங்கள். சிறு சிறு கற்களாக உடைத்துத் தூள் பண்ணுங்கள். சாந்து உலருமுன், அதோடு சேர்த்துக் குழப்புங்கள். காய்ந்துபோனால், ஒரு வேளை இரண்டும் ஒரே நிறத்தில் இருக்கலாம்” என்று அவள் சொன்னாள். அவள் யோசனைப்படியே செய்தோம். நீள் சதுர மான யிலிங் மட்பாண்டத்தை உபயோகித்துக்கொண்டோம். அதன் மேல் இடப் பக்கத்தில் மலை உச்சிபோல் ஒரு குவியல் குவித்தோம். வலப் புறத்தில் நெளிவு நெளிவாக அது இறங்கி வந்தது. அதற்குப் பின்னால் கரடுமுரடான சதுரக் கோடுகளிட்டோம்; நியன்லின் உடைய வர்ணச் சித்திரங்களில் உள்ள கோடுகள் மாதிரி. அப்போது மொத்தமாய்ப் பார்க்கையில், ஆற்றின்மீது தொங்கிக்கொண்டிருக்கும் பாறையின் செங்குத்தான பள்ளம் போன்ற ஒரு காட்சி மொத்தத் தோற்றத்தில் உண்டாகியது. ஒரு பக்கத்தில் குழிவாக ஓர் இடத்தை அமைத்தோம். அதில் களி மண்ணைப் போட்டு நிரப்பினோம். பல இலைவிடும் வெள்ளை வாத்து நாணல்களை நட்டுவைத்தோம். பாறைகளின்மீது இலைவிடாத புல்லுருவிகளை நட்டுவைத்தோம். இதெல்லாம் முடிக்கக் கொஞ்ச நாள் பிடித்தது. இலையுதிர் காலத்தின் பிற்பகுதியில் புல்லுருவிக் குன்று பூராவும் வளர்ந்துவிட்டது. பாறை மீதிருந்து, அழகழகாகத் தளிர்க் கொடிகள் தொங்கு மல்லவா, அவைகளைப்போல. சிவந்த நிறமான புல்லுருவிப் பூக்கள் வெண்மையான நாணலோடு வெகு அழகாக எதிர் வர்ணம் காட்டி இலங்கின. கீழே உள்ள குட்டையி லிருந்து நாணல் மண்டிச் செறிந்துவிட்டது. இந்தக் காட்சியைப் பார்க்கும்போது, எங்கேயோ தேவலோகத்துக்கு வந்துவிட்டோமோ என்ற எண்ணம் உண்டாகிறது. இதைக் கூரைக் கையின் கீழ்ப் பக்கத்தில் வைத்தோம். விதானத்தை எங்கே அமைப்ப தென்று இரண்டு பேரும் சர்ச்சை செய்தோம். பண்ணையாளுக்குக் குடிசை அமைக்க வேண்டும். கல்வாசகம் பொறித்த கல் நட வேண்டும். “அதிலே இதழ்கள் விழுந்து நீர் ஓடுகிற இடம்”—இதுதான் வாசகம். யஆன் மேலும் என்னோடு கலந்து பேசினாள். எங்களுக்கு வீடு கட்டிக்கொள்ளுவது எங்கே? மீன் பிடிப்பது எங்கே? எங்கெங்கே அக்கரையைத் தாண்டிப் போகவேண்டி வரும்?—இப்படிப்பட்ட சங்கதிகளில் ஆழமாக முழுகிவிட்டபடியால், ஏதோ கற்பனையான பிரபஞ்சத்தினுள் நாங்கள் வாழப்போவதாகத் தோன்றியது. ஒரு நாள், உணவுக்காக இரண்டு பூனைகள் சண்டையிட்டன. மண்பாண்டத்தால் செய்த பாறைக் குன்றுக் காட்சி கைவரத்தி லிருந்து தொப் பென்று கீழே விழுந்து, தொட்டி முதலிய சகலமும் துண்டுதுண்டாய் உடைந்து போய்விட்ட வண்ணம், நாமாகச் செய்த இந்த அற்ப முயற்சிபைக்கூட, கடவுளர்கள் காணப் பொறுக்கவில்லை

போலிருக்கிறது என்று சொன்னேன். இருவரும் கண்ணீர் சொரிந்தோம்.

பொது ஸ்தாபனத்தின் கட்டிடம் வேறு, தனி நபர்கள் இல்லம் வேறு என்று ஒன்றை மற்றதின்னின்றும் சிறப்பாகப் பிரித்துக்காட்டும் தன்மை யாது? வீட்டிற்கு நாம் அளிக்கும் நபர்த் தோற்றம்தான்; அதற்காக நாம் செலவழிக்கும் காலமும் சிந்தனையும்தான். வீட்டின் ஆசு அமைப்பும், உட்புற ஒப்பனைகளும் சடக்கென்று மனைச் சிற்பி ஒருவனிடமிருந்தோ, முதல்தரமான வியாபார ஸ்தலம் ஒன்றினிடமிருந்தோ விலைகொடுத்துப் பெற்றுக்கொள்ளக் கூடிய ஒன்றன்று. அமைதிப்போக்கு, கொஞ்சுதலான பிரியத்தோடு கவனம் எடுத்துக் கொள்ளுதல்—ஆகிய இவை இரண்டும் இருந்தால்தான் மனை வாழ்வானது ஒரு கலையாகவும் இன்பமாகவும் ஆகக்கூடும். ஷென்ஸ்பூ, லி லிவெங் இவர்கள் இருவரும் வாழ்க்கையின் சிறு சிறு விஷயங்களி னிடத்து இத்தகைய மென்மையான காதல்கொண்டிருப்பதை நமக்குப் புலப்படுத்துகிறார்கள். புஷ்பங்களைப் பேணி வளர்த்தல், தொட்டிகளில் புஷ்பங்களை அடுக்கிவைத்தல், வெளி முற்றங்களின் உபயோகம், வாசனை அணியும் கலை, சித்திரமாய்த் தீட்டுவதற்குப் பொருத்தமாய் அமைந்த பிரமாதமான காட்சிகள் எதிர்ப்படும் வகையில் ஜன்னல்களை அமைக்கும் கலை, கடிதச் சுருள்களை மாட்டித் தொங்கவிடுதல், நாற்காலிகளைச் சரியாய்ப் போட்டுவைத்தல் இவைகளை யெல்லாம் பற்றிக் கெட்டித்தனமான யோசனைகள் சொல்லி யிருக்கிறார்கள். வெப்பமூட்டிய சாய்வு மேசை ஒன்றை லி லிவெங் கண்டுபிடித்துள் ளார். அதைப் பற்றியும் இதில் வேண்டிய யோசனை தரப்பெற்றிருக் கிறது. மேசை அடியில் நிலக்கரி போட்டு நெருப்பு மூட்ட வசதி செய்யப்பட்டிருக்கிறது. மாரிக் காலத்தில் காலுக்கு வெது வெதுப்புத் தர இது உதவும். உட்புற ஒப்பனைகளில் உள்ள இந்த மாதிரிச் சில்லறை விவரங்களை எல்லாம் ஒவ்வொன்றாய் கவனிப்ப தென்பது சுத்தமாய் முடியாத சங்கதி. சுருக்கமாய் மட்டும் சொல்லுவோம் : படிப்பாளியின் படிப்பறை, முற்றம் இவைகளின் அமைப்பிலும் பூத்தொட்டிகளின் அமைப்பிலும் இருக்கும் சாரமான கருத்து எளியதன்மையில் அமைந்த அழகுதான். படிப்பாளியினுடைய அறைகளுள் பல சுத்த மான சின்னஞ்சிறு முற்றத்தை நோக்கியபடி இருக்கும்படியே அமைக் கப்பெறுகின்றன. அமைதி என்பது உருவம் பெற்றுவந்தால், அது இப்படித்தான் இருக்கும். அந்த முற்றத்தின் மையத்தில், தாளக் கட்டுள்ள, தமர்பாய்ந்த பாறைகளில் இரண்டு மூன்று இருக்கும். கடல் அலைகள் சாடி மோதியதால் உண்டான தேய்வுக் குழிகள் இவற்றின் மீது தென்படும். அல்லது காலத்தால் பதனிட்டுக் காக்கப்பெற்ற மரப் பட்டைகளில் சில அபூர்வ வகைகள் அங்கு வைக்கப்பெற்றிருக் கும். சிறு மூங்கில் புதர் ஒன்றும் இருக்கும். மூங்கில்களின் கோடுகள் வெகு நயமாய் இருப்பனவால், இவைகளின் மேல் சீனர்களுக்கு நிரம்பப்



பிரியம். ஒரு வேளை சுவரில் விசிறி வடிவமான ஜன்னல் ஒன்று இருக்கலாம். கண்ணாடி ஓடுகளைக் கொண்டு அதன் கதவு அமைந்திருக்கலாம். மூங்கில் மரத்தின் அமைப்பில் ஜன்னலுக்குக் கம்பியிட்டிருக்கும். வெளியிலே, பயிரிடவோரின் வீடுகள் உள்ளன. கோதுமை வயல்கள் உள்ளன.—இப்படிப்பட்ட உலகம் ஒன்று வீட்டுக்கு வெளியே உள்ளது என்பதைப்பற்றிச் சொல்லாமல் சொல்லும் ஒரு சிறு குறிப்பு மட்டுமே இந்த ஜன்னலின் தோற்றத்திலிருந்து பெறப்படும்.

ஏழைப் படிப்பாளியின் சிறிய உறையுளுக்காக வேண்டி ஷெஃப்ரூ ஆனவர் மொத்தமாய்ச் சொன்ன ஆச்சரியக் கோட்பாடு பணக்காரனுடைய வீட்டுத் தோட்டத்துக்கும் பொருந்தவே செய்கிறது. ஆங்கிலத்தில் “தோட்டம்” என்பதைக் குறிக்கும் ஆங்கிலச் சொல் சீன மொழியில் யுஆன் என்ற சொல் குறிக்கும் கருத்தைத் தரவில்லை. அது முற்றும் பிழைபட்ட ஒரு கருத்தினைத் தருகிறது. ஏனென்றால், “தோட்டம்” என்பது பசிய சிறு நிலத்தைக் குறிக்கிறது. அதில் எண்ணற்ற வகையான மலர்கள் உள்ளன. இதுவே நிரம்பச் சுத்தமானது. விறைப்பானது. சீனச் சுவைக்குச் சற்றும் பொருந்தாது. சீன யுஆன் குறிப்ப தென்ன? கட்டின்றி மண்டிச் செழித்த நிலக் காட்சியையே அது முதலாவதாகக் குறிக்கிறது. ஒரு வேளை, இயற்கையைவிட அதிகமான கலைப்பண்போடும், மேலான நிரவலோடும் திட்டப்படுத்தப்பெற்றிருக்கும். இருந்தாலும், இது இயற்கையைச் சேர்ந்த ஒரு துண்டாகவே இருந்துவரும். இயற்கையை விட்டு விலகி நிற்காது. மரங்கள், மேடுகள், ஓடைகள், பாலங்கள், துடுப்பு வலிக்கும் படகு, காய்கறிப் பாத்தித் துண்டு நிலம், பழ மரங்கள், சில மலர்கள்—இவை அனைத்தும் அங்கே இருக்கும். இந்த இயற்கையான நிலக் காட்சியில் பொட்டுப் பொட்டாக மனிதக் கட்டிடங்கள், பாலங்கள், வீதானங்கள், நீண்டு சுற்றிச் சுற்றிவரும் தாழ்வாரப் பாதைகள், கோணல்மாணலான பாறைத் துண்டுகள், பரப்பலான கூரைகள் எல்லாம் இருக்கும். இவை, மொத்தக் காட்சியுடன் பரிபூரணமாய்ச் சேர்ந்து பொருந்துவனவால், அதன் மொத்த அமைப்பின் தனித் தனிக் கூறுகளாகவே தோன்றும். ஒரேமாதிரி சமமாய் வெட்டிவிட்ட புதர்கள் இல்லை. பரிபூரணமான குவிந்த வடிவமோ, வட்ட மரங்களோ இல்லை. சாலைகளில் அளவைப் பொருத்தம் வாய்ந்த மரங்கள் பொருக்குத் தயாராய் நிற்பதுபோல் வரிசை வரிசையாய் இல்லை. நேர் நேரான ஐந்தடிப் பாதைகள் இல்லை. ‘வெர்சே’லைச் சீனர் கண்ணுக்கு இவ்வளவு அவலட்சணமாகத் தோன்றும்படி செய்கிற அம்சங்களில் ஒன்றுகூட இங்கே இல்லை. எங்கே பார்த்தாலும் ஒரே வளைவுகள், ஒழுங்கின்மை, மறைப்பு, குறிப்பு இவைகளே தென்படும்.

நீண்ட தெருப் பாதையில் இருந்தபடி, இரும்பு வாயில் கதவின் இடுக்கு வழியாக, வெளியாட்கள் யாரும் சீன மாளிகைகளைப் பார்க்க விடுவதில்லை. ஏனெனில், அது மறைவுக் கோட்பாட்டுக்கு விரோத

மானது. வாயிலுக்கு எதிர்ப் பக்கத்திலே, ஒரு சிறு முற்றமோ, அல்லது மண் மேடோ இருந்தாலும் இருக்கலாம். உள்பக்கத்தில் இருக்கும் பார்து விரிந்த இடம் இன்ன மாதிரிதான் இருக்கும் என்று நாம் கருதிப் பார்க்க முடியாதபடி இவை வழிமறைத்து நிற்கும். போகப் போகப் படிப்படியாய், புதிது புதிதான, பெரிய பெரிய காட்சி நாம் கண்டுகொண்டே போவோம். தொடர்பாக, ஒன்றன்பின் ஒன்றாகப் பல ஆச்சரியமான காட்சிகளும், திகைக்கடிக்கும் காட்சிகளும் தோன்றிக்கொண்டே வரும். ஏனென்றால், சிறிய ரூபத்தில் பெரிய ரூபத்தையும் பெரிய ரூபத்தில் சிறிய ரூபத்தையும் நாங்கள் காட்ட விரும்புகிறோம். ஒரே நொடி நோக்கில் சகலத்தையும் பற்றிப் பொதுவான பறவைப் பார்வை பெறுவது சாத்தியமே யல்ல. அப்படிப் பூராக் காட்சியையும் ஒரே நொடி நோக்கில் கிரகித்துக் கொள்ள முடிந்தால் கற்பனை செய்து பார்த்துக்கொள்ள என்ன மீந்து நிற்கிறது? வேண்டு மென்று ஒழுங்கின்மையைச் செய்து வைப்பதிலே தான் சினத் தோட்டத்தின் சிறப்பியல்பு துலங்குகிறது. இது ஒன்று மட்டுமே வரம்பிகந்த தன்மையை நாம் உணரச் செய்ய முடியும். தோட்டமானது, அது இருப்பதைவிட இன்னும் பெரியதாய் இருக்குமோ என்று நாம் கற்பனை பண்ணிப்பார்க்கும்படி இது ஒன்றே செய்ய முடியும்.

பண்பாடு பெற்ற, பணக்காரச் சினப் படிப்பாளிக் கனவான் ஒருவன் தனது தோட்ட அமைப்பைப்பற்றித் திட்டம் போடும்போது அவனது முயற்சியில் உள்ள ஆர்வமும் ஈடுபாடும் மத பக்தியைப் போலவும், புனிதமான பணியாற்றும் பற்றுதலைப் போலவும் ஆகிவிடுகிறது. இந்த மாதிரிப் போக்கை எடுத்துக்காட்டுவதற்கு ச்சி பியாவ் ஸ்சியா (1602-1645) கூறும் விவரம் ஸ்வாரச்யமானது :

முதலில், நாலேந்து அறைகள் மட்டுமே கட்ட நான் விரும்பினேன். லை நண்பர்கள், விதானத்தை எங்கே கட்டலாம், கோடை வீட்டை எங்கே கட்டலாம் என்று யோசனை சொன்னார்கள். இவர்களுடைய யோசனைகளைப்பற்றி நான் பெரியதாய் நினைக்க வில்லை. ஆனால், கொஞ்ச நாளில் இந்த எண்ணங்கள் என்னைக் கெட்டியாய்ப் பற்றிக் கொண்டிவிட்டன. இங்கே ஒரு விதானமும், அங்கே ஒரு கோடை வீடும் இருந்துதான் ஆகவேண்டும் போலத் தோன்றிவிட்டது. முதல் வீட்டம் கட்டி முடியு முன்பே, புதிய கருத்துக்கள் கிளம்பிக்கொண்டே இருந்தன. சம்பந்த மில்லாத இடங்களி லெல்லாம் இவை என்னைத் தூத்திக்கொண்டுவரத் தலைப்பட்டன. சில வேளை என் கனவில் தோன்றும். அப்போது, புதிய காட்சிப் படிப்பொன்று என் கற்பனைக் கண்முன் தோன்றி நின்றது. அதனால், நாளுக்கு நாள் என்னுடைய ஸ்வாரச்யம் தீவிரமாகியது. காலையில் தோட்டத்துக்குப் போனவன் கிரவு நெடு நேரங் கழித்துத்தான் வீடு திரும்புவேன். வீட்டுக் காரியங் களை விளக்கு வெளிச்சத்தில்தான் பார்க்க வேண்டும். அதி காலையில்,



தலையணையின்மீது சாய்ந்தமர்ந்திருக்கும்போது, விடியற் பொழுதின் முதல் கதிர்களைக் கண்டேன். எழுந்தேன். படகில் என்னோடு கிளம்பி வரும்படி வேலையாளுக்கு உத்தரவிட்டேன். ஒரு மைல் தூரந்தான். இருந்தும், சிக்கிரம் அந்த இடத்தை அடைந்துவிட வேண்டுமென்று நான் பதறிக்கொண்டிருந்தேன். மாரிக் காலம், கோடைக் காலம் பூராவும் இப்படியேதான் மழையையோ, வெயிலையோ பொருட்படுத்தவில்லை. கொடிய குளிரும் எரிக்கும் வெயிலும் என்னைத் தடுத்து நிறுத்த முடியவில்லை. நாள் தவறாமல், அங்கே போய் வந்துகொண்டேயிருந்தேன். பிறகு, தலையணையின் கீழ்த் தடவிப்பார்த்தேன். பணம் எல்லாம் தீர்ந்து போயிற்று என்று அறிந்தேன். மனதுக்குச் சங்கடமாயிருந்தது. ஆனால், தோட்ட இடத்துக்கு வந்ததும், மேலும் மேலும் கற்களும் சாமான்களும் வேண்டுமென்றே எனக்கு எப்போதும் ஆசை வந்தது. ஆகவே, சென்ற இரண்டு வருஷமாக என்னுடைய பணப்பை எப்போதும் காலியாகவே இருந்துவருகிறது. நோய்வாய்ப்பட்டும், நோய் நீங்கியும் வந்திருக்கிறேன். மறுபடி நோயில் விழுந்து மிருக்கிறேன்....மூன்று கூடங்கள், மூன்று விதானங்கள், நாலு தாழ்வாரப் பாதைகள், இரண்டு கோபுரங்கள், மூன்று கொத்தளங்கள்—எல்லாம் இருக்கின்றன....பொதுவாக, மிகுதியாக இடமிருக்கிற இடத்திலெல்லாம் ஏதாவது கொண்டுபோய் வைக்கிறேன். நிரம்பக் கும்பலாய் இருக்குமிடத்திலெல்லாம் இருந்து ஏதாவது ஒன்றை எடுத்துவிடுகிறேன். விஷயங்கள் நெருக்கமாய்க் கும்புகடிக் கிடந்தால், அவைகளைப் பரப்பி வைக்கிறேன். பொருள்களின் இட அமைப்பு பரப்பலாயிருந்தால், அமைப்பு முறையை மாற்றிப் பொருள்களைச் சற்றுக் கிட்டச் சேர்த்து வைக்கிறேன். நடப்பதற்குச் சிரமமாயிருக்கும் இடத்திலெல்லாம் நிலத்தைச் சமப்படுத்துகிறேன். சமமாயிருக்கும் இடத்தில் சற்று மேடு பள்ளமாக்கி வைக்கிறேன். இது, நல்ல வைத்தியன் ஒருவன் நோயாளியைக் குணப்படுத்துகிற மாதிரி போஷாக்கு மருந்தும், கிளர்ச்சி மருந்தும் கொடுக்க வேண்டும். அப்படிச் சொல்லாமல் வேறு மாதிரி சொல்லுவதானால், போர்க்களத்தில் நல்ல தளபதி செய்கிற மாதிரி, சாதாரண தந்திரமும், திடீர் தந்திரமும் இரண்டும் இருக்க வேண்டும். இன்னொரு மாதிரியும் சொல்லலாம். சிறந்த சித்திரக்காரன் தன் தொழிலைத் திறம்பட ஆற்றுகிற மாதிரி : தனியாய் ஒரு செத்த கோடு கூடப் படத்தில் இடம்பெற விடக்கூடாது. அல்லது, கட்டுரைகள் எழுதும் பெரிய எழுத்தாளனைப்போல், தனியாய் ஓர் இசைக்கோடான வாக்கியங்கூடப் புகுந்துவிடும்படி இடங்கொடுக்கக் கூடாது.

இசை வினைவு, ஒழுங்கின்மை, ஆச்சரியம், ஒளிவு, குறிப்புரை—இவைதான் சினத்துத் தோட்டப் பயிர் வேலையின் கோட்பாடுகளுள் சில; சினக் கலைவின் இதர உருவப்பாடுகளுக்குள்ள கோட்பாடுகளுள் சிலவும் இவையேதான்.

## உண்பதும் குடிப்பதும்

நாங்கள் என்ன சாப்பிடுகிறோம் என்ற கேள்வியை அடிக்கடி கேட்டு பார்த்திருக்கிறார்கள். பூமியில் தான் கைகூடியதை எல்லாம் எங்கள் தின்கிறோம். இதுதான் பதில். கிடைத்தால், நண்டுகளையே சிறியதாகத் தின்போம். அவசியத்தால், மரப் பட்டைகளையே அடிக்கடி தின்றுவிடுகிறோம். எங்கள் ஜனங்கள் மிதமிஞ்சிப் பெருகிவிட்டார்கள். பஞ்சம் வருவது சர்வ சாதாரணம். அதனால், கையில் அகப்பட்டதை யெல்லாம் தின்று தீர்க்க வேண்டியதுதான். வேறு வழியில்லை. கைக்கு எட்டியதை யெல்லாம் தின்று தீர்க்கிற பரிசோதனையில் இறங்கிவிட்டால், தட்டித் தடுமாறி, போகிற போக்கில் புதிதாக ஏதாவது ஒன்றை நாங்கள் கண்டுபிடிக்கவே செய்திருப்போம் என்பது அறிவுக்கு ஒத்த செய்திதான். விஞ்ஞானத்திலும், மருத்துவத்திலும் இப்படித்தானே எதையோ தேடிப் போகும்போது புதிதாக ஏதோ ஒன்று தென்பட்டுவிடுகிறதா? ஒரு விஷயம் சொல்ல முடியும்: ஜின்னெங் மதுவிற்குள்ள தெம்பு தரும் மந்திர சக்தியையும், உடலை வளர்த்துக் கட்டுமஸ்தாக ஆக்கும் அதன் குணத்தைப் பற்றியும் நாங்கள் கண்டுகொண்டுவிட்டோம். இதற்கு நானே சொந்தத்தில் அத்தாட்சி அளிக்கச் சித்தமா யிருக்கிறேன். மனிதனுக்குத் தெரிந்துள்ளவைகளில் எல்லாம் உடம்புக்குத் தெம்பளிப்பதில் இதுதான் மிக்க நிலை பேறானது; மிக்க சக்தி தரக் கூடியது. மெல்ல மெல்ல, அமைதியாய் வேலை செய்வது இதன் தனிச் சிறப்பு. ஆனால், தற்செயலாகக் கண்டு பிடிக்கப்பட்ட, மருத்துவ அல்லது நளபாக முக்கியத்துவங்கொண்ட, இந்தச் சங்கதிகள் தவிர, பூமியில் கண்டதை யெல்லாம் உண்ணும் சீதமான சாக பட்சணி, மாமிச பட்சணி மிருகங்கள் நாங்கள்தான் என்பதில் சந்தேகமே யில்லை. எங்களுடைய பற்கள் விழுந்துவிடாமல் இருக்கும்வரைக்கும் இந்த ஸ்தானத்தை நாங்கள் வகித்து வரவே செய்வோம். தேச மக்கள் என்ற முறையில், எங்களுக்குத்தான் மற்றவர்களைவிட மிகச் சிறந்த பற்கள் உண்டு என்று ஒரு நாள் பல் வைத்தியன் கண்டுபிடிக்கப் போகிறான். இந்தப் பற்களைப் பேறாகக் கொண்டு, பஞ்சத்தால் விரட்டப்படும்போது, எங்கள் தேசிய வாழ்வின் ஒரு குறிப்பிட்ட காலத்தில், பொறித்த வண்டுகளும், வறுத்த தேனீடுகளும் சிறந்த சிற்றுண்டிகள் என்று திடீரென்று கண்டுபிடிக்க வருவது அறிவுக்கு ஒத்துவரக் கூடிய செய்திதான். நாங்கள் கண்டு பிடிக்காததும், தின்ன மாட்டாததும் ஆன ஒரே சாமான் பாலேடைகள். எங்களைப் பாலேடை தின்னும்படி மங்கோலியர்களாலேயே உசுக்கிக் கொண்டுவர முடியவில்லை. அப்படிச் செய்வதற்கு அவர்களுக்கு இருந்ததைவிட அதிகமான வசதி ஒன்றும் ஐரோப்பியர்களுக்கு இல்லை.



சாப்பாட்டு விஷயத்தில் தர்க்கரீதியால் நியாயம் பேசுவது பயனளிக்காது. இந்த விஷயம் விருப்பு வெறுப்பால் உண்டாவதாகும். அட்லாண்டிக் மகாசமுத்திரத்தின் இரு மருங்கிலும் இரண்டு தினுசான கிளிஞ்சல் மீன்கள் இரண்டுக்கும் பொதுவாக இருந்து வருகின்றன. மிருதுவான கிளிஞ்சல் ஒட்டிள்ள பாசி வகை (மையா அரினோரியா) ஒன்று; தின்னக் கூடிய சதைக் கிளிஞ்சல் (மைட்டிலியஸ் எடுலிஸ்) மற்றது. சமுத்திரத்தின் இரு கரையிலும் உள்ள இந்த இரண்டு விதத்தை ஜீவராசிகளும் ஒரே மாதிரிதான் இருக்கின்றன. ஐரோப்பாவில் சதைக் கிளிஞ்சலைத் தாராளமாய்த் தின்கிறார்கள். ஒட்டுக் கிளிஞ்சலைத் தின்பதில்லை. அமெரிக்காவில் நேர்மாறாக நடக்கிறது. டாக்டர் சார்ல்ஸ் டபிள்யூ. டௌன் செண்டு (விஞ்ஞான மாத வெளியீடு, ஜூலை, 1928) அப்படித்தான் சொல்லுகிறார். டாக்டர் டௌன் செண்டு இன்னொன்றும் சொல்லுகிறார்: இங்கிலாந்திலும் பாஸ்டனிலும் தட்டை மீன்களுக்குக் கிராக்கி அதிகமாம். நிறைய விலைகொடுத்து வாங்குகிறார்களாம். நியூபவுண்ட் லந்துக் கிராமங்களில் இவைகளை “உண்ணத் தகுதியற்றன”வாக நினைக்கிறார்களாம். சதைக் கிளிஞ்சல்களை ஐரோப்பியரோடு சேர்ந்து நாங்களும் உண்கிறோம். அமெரிக்கர்களோடு சேர்ந்து, ஒட்டுக் கிளிஞ்சல் தின்கிறோம். ஆனால், அமெரிக்கரைப் போல் பச்சை நண்டு தின்பதில்லை. உதாரணமாக, பாம்புக் கறி கோழிக் கறி மாதிரி இருக்கிற தென்று என்னை யாரும் நம்பவைக்க முடியாது. நாற்பது வருஷம் சீனாவில் பாம்பு தின்னாமலே இருந்து வந்திருக்கிறேன். என் உறவினரில் யாரும் தின்றதையும் நான் கண்டதில்லை. கோழி தின்பதைப்பற்றிய கதையைவிடப் பாம்பு தின்பதைப்பற்றிய கதைகளே வேகமாய்ப் பரவுகின்றன. நிஜமாய்ப் பார்க்கப்போனால், வெள்ளைக்காரர்களைவிட நாங்கள் இன்னும் நயமான கோழி தின்கிறோம்; பாம்பு தின்கிறது வெளிநாட்டாருக்கு எப்படி வினோதமாய்த் தோன்றுகிறதோ, அதுபோலவே எங்களுக்கும் வினோதமாகவே தோன்றுகிறது.

சொல்லக்கூடிய தெல்லாம் இதுதான்: ருசியில் நாங்கள் சர்வ சம்மதக்காரர்கள். பகுத்தறிவுள்ள எந்த மனிதனும் மனச்சாட்சிக்குக் குந்தகம் விளைக்கிறோமே என்ற அச்சமின்றிச் சீனத்தான் சாப்பாட்டி விருந்து எந்தப் பொருளை வேண்டுமானாலும் எடுத்துப் புசிக்கலாம். பஞ்சம் உண்ணும்படி சட்டம் போடும்போது, கேவலம் மனிதர்களாகிய நாம், இதைத்தான் உண்பேன், அதைத்தான் உண்பேன் என்று பிசுப் பண்ண முடியுமா? பசி மீறிப்போனால், மனிதன் எதைத் தின்பான், எதைத் தின்ன மாட்டான் என்று சொல்ல முடியாது. அவன் தின்னாது ஒன்றுமே இராது. பஞ்சம் என்றால் என்ன என்று தெரிந்துகொள்ளாத எவனுக்கும் கண்டிக்க உரிமை இல்லை. பஞ்சக் காலத்தில் எங்களில் சிலர் சிசுக்களைத் தின்னவேண்டிய நிர்ப்பந்தம் ஏற்பட்டுவிட்டது.—இதுவும் மனித ரீதியில் பார்க்கும்போது, எப்போதோ ஒரு சமயம் அரிதாய் நிகழக் கூடியதே தவிர, அடிக்கடி நிகழக்கூடிய தன்று.—ஆனால்,

கடவுள் புண்ணியத்தால், வெள்ளைக்காரர்கள் மாட்டிதைச்சியைப் பச்சையாய்த் தின்கிற மாதிரி, நாங்கள் சிசுக்களைப் பச்சையாய்த் தின்கிறதில்லை!

எதிலாவது நாங்கள் ஆழ்ந்த கவனம் செலுத்துகிறோமா என்று கேட்டால், அது சமயத்திலுமல்ல, பிறப்பிலுமல்ல—உணவில்தான். இந்த மானிட வாழ்வில் உள்ள சொற்ப மகிழ்ச்சிகளில் சாப்பிடுவதும் ஒன்று என்று நாங்கள் வெளிப்படையாகவே பாராட்டிப் பேசுகிறோம். சார்பு நிலை என்கிற இந்த விஷயம் மிக முக்கியமானது. ஏனென்றால், இதில் நாம் நேர்மையா இருந்தாலொழிய, சமைப்பதையும் உண்பதையும் நாம் ஒருபோதும் கலை ஸ்தானத்துக்கு உயர்த்திக்கொண்டு வாழ முடியாது. சாப்பாட்டுப் பிரசுரிப்பைப்பற்றி வேறு வேறான சார்பு நிலை கொண்டிருப்பதற்கு ஐரோப்பாவில் இரண்டு உதாரணம் காட்டலாம்: பிரஞ்சுக்காரரும் ஆங்கிலேயரும். பிரஞ்சுக்காரர்கள் ஊக்கமாய்ச் சாப்பிடுவார்கள். ஆங்கிலேயர்கள், மன்னிப்பு கேட்கிறவர்களைப்போல் உற்சாகமில்லாமல் சாப்பிடுவார்கள். உண்டு வளரும் விஷயத்தில், சீனத் தேசியதன்மை நிச்சயமாய்ப் பிரஞ்சுப் போக்கையே ஒட்டி நிிற்கிறது.

உணவைப் பெரிய விஷயமாய் நினைக்காமல், அதை ஒரு 'காமா சோமா'க் காரியமாய்த் தாழ்ந்து போகும்படி விட்டுவிடுகிறதால் நேரும் ஆபத்தை ஆங்கிலேயரின் தேசிய வாழ்க்கையில் ஆராய்ந்து பார்க்கலாம். உணவில் அவர்கள் ஏதாவது ருசி கண்டிருப்பார்களானால், அவர்களுடைய பாஷை அதை வெளிப்படுத்திவிடும். ["நளபாகம்" என்று பொருள் தரும்] கிரவளீன் [தமிழில் வந்துள்ள 'குசினி'! என்ற பிரஞ்சுச் சொல்லுக்கு -மொ-ர்.] ஆங்கில மொழியில் சொல் இல்லை: சும்மா "சுமயல்" என்றுதான் அவர்கள் சொல்லுகிறார்கள். "தவிசுப்பிள்ளை" என்று பொருள்தரும் ஹெலிப் என்ற பிரஞ்சுச் சொல்லுக்கு அவர்களிடம் சரியான சொல் இல்லை: அவனை வெறும் சமையற்காரன் என்றே அழைக்கிறார்கள். "கறிவகை" [தமிழில் அறுசுவையும், வறுவல், பொரியல், அவியல், கூட்டு, பாயசம், ரசம், சாம்பார் முதலிய திட்டமான பாகவகைகளும் உண்டு. - மொ - ர்.] என்று பிரஞ்சு மொழியில் பொருள்தரும் தங்களுடைய மென்அ வைப் பற்றி அவர்கள் பேசுவதில்லை. "தட்டுகள்" என்று புழங்கி வரும் சாப்பாட்டு வகைகளை மட்டுமே அவர்கள் அறிவார்கள். "போஜனப் பிரியன்" என்று பொருள் தரும் கூர்மே என்ற பிரஞ்சுச் சொல்லுக்கு அவர்களிடம் சொல் இல்லை: தங்கள் பாப்பிப் பாட்டுக்களில் இவனை ஒரு "பெருந்தினிக் காரன்" என்றே அழைக்கிறார்கள். உண்மை என்ன? தங்களுக்கு வயிறு உண்டென்பதை அவர்கள் ஒப்புக்கொள்ளுவதில்லை. "நோய்" உற்றோ, "வலி" எடுத்தோ இருந்தாலொழியச் சம்பாஷணையில் குறிப்பிட்டுச் சொல்வதற்குத் தகுந்த லாயக்கு எந்த வயிற்றுக்கும் இல்லை. இதன் பயன் என்ன? பிரஞ்சுக்காரன் தன்னுடைய "தவிசுப்பிள்ளை" யின் "நளபாகத்தைப்பற்றி மானங்கெட்ட மாதிரி--இங்கிலீஷ்காரருக்கு அப்படித்தான் படும--கையை ஆட்டி ஆட்டிப் பேசிக்கொண்டே.



டிருப்பான். ஆங்கிலேயனோ, தனது மொழியின் அழகை ஊறு படுத்தாமல் தன்னுடைய சமையற்காரனின் “சாப்பாட்டை”ப் பற்றிப் பேச முயல்வதே துர்லபம். அவனுக்கு விருந்து வைக்கும் பிரஞ்சுக் காரர் விடமாட்டார்போல் தோன்றினால் வாயைத் திறந்ததும் திறக்காததுமாய், “அந்தச் சர்க்கரை பொங்கல் நிரம்ப ஜோர்” என்று சொல் கிற அளவுக்கு மட்டும் போய்விடுவார். அதோடு நிறுத்திக்கொள்ளுவார். மேற்கொண்டு பேசமாட்டார். இங்கே ஒரு விஷயம் : பொங்கல் நன்று யிருந்தால், அது நன்றாயிருப்பதற்கு ஏதாவது திட்டமான காரணம் இருக்கும். இந்தப் பிரசினைகளைப்பற்றி ஆங்கிலேயன் கவலைப்படுவதில்லை. எல்லா ஆங்கிலேயருக்கும் உள்ள சிரத்தை என்ன தெரியுமா? தடுமன் காப்ச்சல் வராமல் தங்களைப் பலப்படுத்திக்கொள்ளுவது எப்படி? பாவ்ரில் [மாட்டுச் ‘சூப்’] இதற்கு நல்லது. வைத்தியச் செலவு வரா மல் காப்பது எப்படி? இதுதான் அவர்கள் கவலை.

இனி, நளபாகக் கவலையைப்பற்றிக் கலந்து பேச இசைந்து, அதைப் பற்றிப் பாஸ்பரம் கருத்துப் பறிமாறிக்கொண்டால் ஒழிய அதை நீங்கள் வளர்க்க முடியாது. எப்படிச் சாப்பிடுவது என்று கற்றுக்கொள்ளுவதற்குள்ள முதலாவது நிபந்தனை அதைப்பற்றிப் பேசுவதுதான். பண்பட்டு, மெருகேறிய ஜனங்கள் வெப்ப நிலைகளைப் பற்றிப் பேசாமல், தங்கள் சமையல்காரர்களின் உடல் நலத்தைப்பற்றி விசாரிக்கிற ஸ்திதியில் உள்ள சமுதாயத்தில்தான் “குசினி”க் கலையை வளர்க்க முடியும். ஆவலோடு எதிர்பார்த்து, சர்ச்சையிட்டு, உண்டு பிறகு குணங்கூறாத எந்த உணவும் ருசிக்காது. அதை ரசித்து, அனு பவிக்க முடியாது. மோசமாய்ச் சமைத்த மாட்டிறைச்சித் துண்டைப் பற்றித் தேவாலயப் போதனைப் பீடத்திலிருந்துகொண்டு பேசுவதற்கு மதப் பிரசங்கிகள் அஞ்சக் கூடாது. படிப்பாளிகள் சமையல் பாகக் கலையைப்பற்றிக் கட்டுரைகள் எழுத வேண்டும். சீனப் படிப்பாளிகள் அப்படித்தான் செய்கிறார்கள். நமக்கென்று பிரத்தியேகமாய்ச் சமை யல் பண்ணிய பதார்த்தம் வட்டிக்கப்படுவதற்கு நெடுநேரம் முன்னதாகவே அதைப்பற்றி நாம் நினைக்கிறோம். மனத்தில் புரட்டிப் புரட்டி எண்ணிப் பார்க்கிறோம். நம்முடைய மிக்க நெருங்கிய நண்பர்களுடன் பகிர்ந்தனுபவிக்க வேண்டிய ரகசிய இன்பமாக அதை எதிர்பார்த்த வண்ணமிருக்கிறோம். அழைப்புக் கடிதங்களிலும், பின் கண்ட மாதிரி அதைப்பற்றிக் குறிப்பெழுதுகிறோம்: “ச்சிங்கியாங்கிலிருந்து இப் போதுதான் என் மருமகன் உயர்ந்த ரகக் காப்பி கொஞ்சம் கொண்டு வந்திருக்கிறான். லாஷிச்சாயிலிருந்து நான்சிங் வாத்து உப்புக் கண்டம் கொண்டு வந்திருக்கிறான்”— இப்படி ஒரு குறிப்பு. அல்லது, “இது ஜூன் கடைசி. நீ வரவிட்டால், அடுத்த மே வரைக்கும் இன்னொரு கருவாடு உன் வாய்க்கு அகப்படாது” என்றிருக்கும். இலையுதிர் காலச் சந்திரன் உதயமாவதற்கு நெடு நேரம் முன்னதாகவே, தானே மெய்யான படிப்பாளி என்று ஒப்புக்கொண்டுள்ள வி வி வெங் போன்ற, — மெய்யான படிப்பாளியானவன் தானே முன்கூட்டித் திட்டம் போட்டு

ண்டு வாங்குவதற்காகப் பணத்தை மீத்து வைத்துக்கொள்ளுவான். சரித்திரப் பிரசித்தமான ஓர் இடத்துக்குப் போய்வா தீர்மானித்துக் கொள்ளுவான். அங்கே தன் நண்பர்களுடன், நடு-இலையுதிர் காலச் சந்திரிகையின் கீழோ, “கிரி சாந்தம்”ப் பூங்காட்டிலோ நண்டு விருந்தை உண்பான். கவர்னர் டீஆன் ஃபாங் உடைய நிலவறையிலிருந்து கொஞ்சம் ஓயின் கொண்டுவருவதற்குத் தன் நண்பர் சிலருடன் ஏற்பாடுகள் செய்திருப்பான். அதில் வேண்டிய ஆட்களைப் பிடித்து சமரசங்கள் செய்து காரியத்தைச் சாதித்துக்கொள்ளுவான். குதிரைப் பந்தயங்களில், பிரபலக் குதிரை எண்களுக்காக, இங்கிலீஷ்காரர்கள் தரகு வைத்து வேலை செய்கிறார்களல்லவா?—அந்த மாதிரி. இந்த மாதிரி நோக்கத்தில் செய்தால்தான் நம்முடைய உண்ணும் விவகாரம் கலை என்ற ஸ்தானத்துக்கு உயர்த்திக்கொண்டு வர முடியும்.

எங்கள் சாப்பாட்டு விஷயத்தைப்பற்றி எங்களுக்கு வெட்கமில்லை. எங்களிடம் “ஸுட்டங் போ பன்றிக் கறி”யும் “கியாங் பயற்றர் தயிரும்” உண்டு. இங்கிலாந்தில், வோர்ட்ஸ்வொர்த் வறுத்த இறைச்சியோ, எல்ஸ்வொர்தி பொரியலோ, கற்பனைக்கெட்டாத விஷயங்களாய் விடும். “எளிய வாழ்வையும் உயர்ந்த சிந்தனையையும்” பற்றி வோர்ட்ஸ்வொர்த் பாடினார். நல்ல சாப்பாடு,—அதுவும், புதிதாய் வெட்டிய மூங்கில் கன்றுகளும் காளான்களும்— எளிய கிராமிய வாழ்க்கையின் மெய்யான உரிப்புக்களில் சேர்ந்தவை என்பதை அவர் கவனிக்கத் தவறிவிட்டார். சினக் கவிஞர் எப்படி? அவர்களுடைய தத்துவ விசாரணை இன்னும் அதிக உபயோககரமானது. அவர்கள் பாடியது என்ன? “அபிரைமீன் துவட்டலும் ஹுன் மரக்கறி சூப்பும்” என்று பாடினார்கள். இவை அவர்களது பிறந்த வீட்டில் தயாரிக்கப் பெறும். இந்த எண்ணம் கவிதைப் பண்பு வாய்ந்த தென்று அவர்கள் கருதுகிறார்கள். அதனால், தங்கள் வேலையை ராஜினாமாச் செய்யும் அதிகாரிகள் தங்கள் மனுவில் “ஹுன் மரக்கறியைப் பற்றி நினைத்துக்கொண்டிருப்ப”தாகச் சொல்லிவிடுவார்கள். பாணலி நாயத்தை இந்தச் சொற்றொடர் அவ்வளவு நன்றாய் எடுத்துக்காட்டுகிறதாம். எங்கள் தகப்பன் நாட்டுக் காதல் என்பது மெய்ப்பாக என்ன என்று நினைக்கிறீர்கள்? இதில் பெரும் பாதி பழைய ஞாபகத்தை நினைவுகூர்தல்தான் : பிள்ளைப் பருவத்தில் பெற்ற கூரிய புலனறிவுச் சகந்தான். சாம் மாமாவுக்கு விசுவாசம் காட்டுவது என்றால் என்ன? அமெரிக்க மாக்கொட்டைக்கு விசுவாசம் புண்டொழுதுவதுதான். தகப்பன் நாட்டுக்கு (வாத்தெர்லாண்ட்) விசுவாசம் காட்டுவது என்பது பீப்பன்சுச் சென், ஸ்டெட்டொல்ஸென் ஆகிய உணவுப் பொருள்களிடத்துக் காட்டும் விசுவாசம்தான். ஆனால், அமெரிக்கர்களும் ஜெர்மானியர்களும் இதை ஒத்துக்கொள்ள மாட்டார்கள். வெளிநாடு போயுள்ள பல அமெரிக்கர்கள் தங்கள் வீடுகளில் செய்யும் பன்றி உப்புக் கண்டத்துக்கும் இனிப்பு உருளைக் கிழங்குக்கும் ரங்கிப் பெரு மூச்செறிக்கிறார்கள். இது தங்களுக்கு வீட்டு ஞாபகத்தை



உண்டாக்குகிற தென்று அவர்கள் ஒத்துக்கொள்ள மாட்டார்கள். தங்களுடைய கவிதையிலும் இதைச் சொல்ல மாட்டார்கள்.<sup>1</sup>

உண்பதை நாங்கள் எவ்வளவு பெரிய விஷயமாக மதிக்கிறோம் என்பதைப் பல வழிகளில் காண்பிக்கலாம்: சிவப்பு அறைக் கனவு என்ற புத்தகத்தின் பக்கங்களைப் புரட்டிப் பாருங்கள். அது இல்லாவிட்டால், வேறே எந்தச் சீன நாவலையாவது புரட்டிப் பாருங்கள். காலையில் ட்டையூ என்னென்ன சாப்பிட்டான்? நள்ளிரவில் பஓயூ என்னென்ன சாப்பிட்டான்? இவர்கள் சாப்பிட்ட பண்டங்கள் அனைத்தும், சில்லரை விவரம் ஒன்றுவிடாமல், கூறப்பெற்றிருக்கும். இந்த மாதிரி விவரங்கள் அடிக்கடி முழு விவரத்தோடு தரப்பெற்றிருப்பதைப் பார்த்து நீங்கள் ஆச்சரியமடைந்து போவீர்கள். தன் சகோதரனுக்கு எழுதிய கடிதத்தில், ச்செங் பஞ்ச்சியாஓ ஆனவன் அரிசிக் கஞ்சியை அப்படியே தெய்வத்தன்மை பெற்றதாக ஆக்கிவிட்டான்:

குளிர்நாட்களில், ஏழை உறவினர்களோ, நண்பர்களோ வந்து சேர்ந்தால், 'கொதிக்கும் நீரில் வறுத்த அரிசி போட்ட ஒரு தட்டு சோற்றை அவர்களுக்கு முதலில் வழங்கு. கொஞ்சம் இஞ்சி அல்லது ஊறுகாயை அவர்களுக்குத் தொட்டுக்கொள்ளக் கொடு. வயதான மனிதர்களுக்கும் ஏழைகளுக்கும் வயிறு குளிரப் பண்ணுவதற்கு இதுதான் சிறந்த வழி. உனது ஓய்வு நாட்களில், நொய் அரிசிப் பலகாரங்களை விழுங்கு, அல்லது "கெட்டிக் கஞ்சி" சமைத்துக்கொள். வட்டிலை இரண்டு கையாலும் பற்றியபடி தோள்களை எவ்விய வண்ணம் வைத்துக்கொண்டு அதைச் சாப்பிடு. வறட்சிப் பனி நிறைந்த கூதலான காலை நேரத்தில், உன் உடல் பூராவையும் இது கதகதப்பாக்கிவிடும். ஐயோ! ஐயோ! என்னுடைய எஞ்சிய நாட்களில் நான் ஒரு பண்ணைக்காரனாக ஆகி விடுவேன் என்றே எண்ணுகிறேன்.

இணைவிழைவு, பெண்கள், பொதுவாகவே வாழ்க்கை ஆகியவைகளை ஏற்றுக்கொள்ளுவதைப் போலவே, உணவையும் சீனர்கள் ஏற்றுக் கொள்ளுகிறார்கள். சிறந்த ஆங்கிலக் கவியோ, எழுத்தாளனோ சமையல் புத்தகம் ஒன்றை எழுதுகிற அளவுக்குக் கீழே இறங்கிவர மாட்டான். இது இலக்கிய உலகத்துக்குப் புறம்பானதென்றும், சுசான் பாட்டிகவனிக்க வேண்டிய காரியம் என்றும் அவர்கள் மதிக்கிறார்கள். ஆனால், சிறந்த கவிஞர் நாடக ஆசிரியரான லி லிவெங் ஆனவர் காளான் சமைப்பது, இதர மாக்கறி மாமிசவகைகளை எல்லாம் தயாரிப்பது ஆகியவைபற்றி எழுதுவதைக் கௌரவக் குறைவாகக் கருதவில்லை. இன்னொரு பெரிய புலவரும் படிப்பாளியுமான யுஆன் மெயி என்பவர்

<sup>1</sup> ஒரு விஷயம் ஸ்பஷ்டமாய்த் தெரிகிறது. சீனக் கவிதையில் "குடல்கள்" "வயிறு" என்ற சொற்கள் அடிக்கடி தென்படும். உதாரணம்: "மூங்கில் கன்றுகள் பசுமையாயுள்ளன. என் சோற்று வாயில் நிரம்பச் சிறிதாயிருக்கிறது; மீன் அபார ருசியாயிருக்கிறது. எனது ஓயின் குடல்கள் விரிகின்றன."

தனது சமையல்காரனைப்பற்றி அது அற்புதமான ஒரு கட்டுரை எழுதியதோடு நில்லாமல், சமையலைப்பற்றி ஒரு முழுப் புத்தகமும் எழுதி விட்டார். ஆங்கிலப் பரிசாரகனைப்பற்றி ஹென்றி ஜேம்ஸ் விவரித்த படி, இவர் தனது சமையல்காரனைப்பற்றி விவரித்திருக்கிறார் : இந்த சமையல்காரன் மிக்க கௌவாவத்தோடு, தன் தொழிலைப்பற்றி நன்றும் புரிந்துகொண்டு செயலாற்றி வந்திருப்பதாக அவர் விவரிக்கிறார். ஆனால், ஆங்கில உள்ளங்கள் அனைத்துள்ளும் ஆங்கில உணவைப்பற்றி யாராவது எழுதக் கூடியவர்கள் இருந்தால், அவர் எச். ஜி. வெல்ஸ் ஆகத்தான் இருக்க வேண்டும். அவரால் எழுத முடியாது என்பது வெளிப்படை. அவரைவிடக் குறைந்த சகல கலா வல்லமை பெற்ற மனத்தினிடமிருந்து எதையும் எதிர்பார்த்து நம்புவதற்கில்லை. அனட்டோல் பிரான்ஸ் இருந்தார் ; அவர் எப்படிப்பட்டவர் ? காளைக் கன்றின் ஈரலைப் பொரிக்கும் முறையைப்பற்றியோ, காளான் சமையல் பாகத்தைப் பற்றியோ, அவர் அற்புதமான விவரங்களை நமக்கு விட்டுச் சென்றிருக்கலாம். அவரது அந்தரங்கக் கடிதங்களில் ஷெ தகவல் இருந்தாலும் இருக்கலாம். ஆனால், அவர் விட்டுச் சென்றுள்ள இலக்கியச் சொத்தின் ஒரு பகுதியாக அவர் இதை விட்டுச் சென்றுள்ளாரா என்பதில் எனக்குப் பலத்த சந்தேகம்.

ஐரோப்பியச் சமையலிலிருந்து, சீனச் சமையலைச் சிறப்பாகப் பிரித்துக் காட்டுவன இரண்டு கோட்பாடுகளாம். அவற்றில் ஒன்று, உணவை நாங்கள் உண்பது, அதிலுள்ள அழுத்தத்திற்காகத்தான். மெல்லும்போது தென்படும் மொரு மொருப்பு அல்லது ஜவ்வுத்தன்மைக் காகவே. அதிலுள்ள வாசனை, ருசி, நிறம் ஆகியவைகளுக்காகவும் உணவை உண்கிறோம். நண்டுகளுக்குத்தான் அடிமைப்பட்டிருந்ததாக விவிவேங் சொன்னார். ஏன்? அவற்றினிடத்தே வாசனை, ருசி, வர்ணம் மூன்றும் கலந்திருக்கின்றன. அழுத்தம் என்ற கருத்தை எப்போதும் அபூர்வமாகத்தான் புரிந்துகொள்கிறார்கள். ஆனால், மூங்கில் கன்றுகள் பிரபலம் அடைந்திருப்பதற்கு முக்கிய காரணம் என்ன? மெல்லும்போது பற்களுடன் இவை வெகு நயமாய் எதிர்த்து நிற்கின்றன. அதுதான் காரணம். மூங்கில் கன்றுகளில் தன்மையைச் சுவைத்து ரசிப்பதுதான் எங்களது ருசிப் போக்கை மிகச் சரியாய் எடுத்துக்காட்டுவதற்கான உதாரணமாக இருக்கலாம். அதில் எண்ணெய்ப் பசை இல்லை. மோகினித்தன்மை வாய்ந்த ஒருவித “நழுவுத் தன்மை” அதனிடத்து அமைந்திருக்கிறது. ஆனால், அது முக்கியமான கோட்பாடு என்ன? சேர்த்துச் சமைக்கும்போது இறைச் சிக்கு முக்கியமாகப் பன்றி இறைச்சிக்கு அது ருசி ஊட்டுகிறது. ருசிக் கலவை தான் இரண்டாவது கோட்பாடு, சீன நளபாகக் கலை முழுவதற்கும் ஊன்றுகோல், கலவைக் கலைதான். புதுமீன் போன்ற பல பண்டங்களைப் பிறவற்றோடு கலவாமல், அவையவற்றின் சாற்றிலேயே சமைக்க வேண்டும் என்பதைச் சீனர்கள் ஒப்புக்கொள்கிறார்கள். ஆனாலும், மேலைநாட்டுச் சமையல்காரர்கள் செய்வதைவிட அதிகமாகவே



பொதுவாக, அவர்கள் பல ருசிகளைக் கலக்கிறார்கள். உதாரணமாக, காபேஜ் கீரையின் ருசி என்ன? கோழிக் குஞ்சோடு அதைச் சரியாய்ச் சேர்த்து ருசி பார்த்தாலொழிய யாருக்கும் அது எப்படி ருசிக்கும் என்று தெரியாது. கீரையின் ருசி கோழியில் சேருகிறது; கோழியின் ருசி கீரையில் சேருகிறது. இந்தக் கலவைக் கோட்பாட்டின்படி நுந்து எத்தனையோ வித விதமான, நயஞ்செறிந்த, நுண்ணிய கலவை முறைகளை விரித்து வளர்த்துக்கொண்டே போகலாம். உதாரணமாக, பசிய நாணல் கீரையைத் தனியாகவும் பச்சையாகவும் தின்னலாம். ஆனால், அன்னிய நாட்டார் சமையலில் ஸ்பீனாஜ் என்ற நீர் கொள்ளி இலை, அல்லது காரட் கிழங்கு போன்ற காய்கறிகளைச் சமைத்துப் பிற்பாடு ஒரே தட்டில் பன்றி இறைச்சி அல்லது வறுத்த வாத்து இறைச்சி இவற்றோடு சேர்த்துப் பரிமாறுகிறதைச் சீனர்கள் காணும் போது, இப்படியும் காட்டுமிராண்டிகள் உண்டா என்று புன்முறுவல் கொள்ளுகிறார்கள்.

ஒவியத்திலும், மனைச் சிற்பத்திலும் இவ்வளவு அற்புதமான விஷயத் தராதர அறிவு நுணுக்கம் பெற்ற சீனர்கள் சாப்பாட்டு விஷயத்தில் அதை அறவே இழந்துவிட்டிருப்பதுபோல் காண்கிறது. சாப்பிடும் இடத்தில் அமர்ந்துகொண்டவுடன் முழு மனத்தோடும் அவர்கள் சாப்பிடப் புகுந்துவிடுகிறார்கள். உண்டியில் பெரிய அம்சம் ஏதாவது வந்துவிட்டது என்று வைத்துக்கொள்ளுங்கள். கொழுத்த வாத்து வட்டிக்கப் பெறுகிறது. இதற்கு முன்னால் பன்னிரண்டு அல்லது பதின்மூன்று வகையான வாக்கங்கள் பரிமாறி ஆயின. எந்த மனிதப் பிராணிக்கும் வயிற்றை நிரப்பிவிட இந்த ஒரு வாத்துப் பாகமே போதுமானதாய் இருக்க வேண்டும். இப்படி ஏன் செய்கிறார்கள்? மரியாதை விஷயத்தில் பொய்யான அளவைகளை வைத்திருப்பது தான் காரணம்; இன்னொரு காரணமும் உண்டு. விருந்தில் ஒன்றன்பின் ஒன்றாகப் பண்டங்களை வட்டிக்கிறார்கள். சாப்பிடுகிறவர்கள், வெவ்வேறு வகையான ஓயின் குடிக்கும் ஆட்டங்களிலோ, அல்லது கவிதைப் போட்டியிலோ ஈடுபட்டு, உண்ணாமல் இருக்கும் இடைக் காலத்தில் மனத்தைச் செலுத்தி இருப்பதாக ஐதீகம் இது. இயல்பாகவே, சாப்பிடும் நேரத்தை நெடியதாக்குகிறது. உண்ட உணவைச் செரித்துக்கொள்ளுவதற்கு வயிற்றுக்கு அதிகமான கால வசதியைக் கொடுக்கிறது. சீனச் சர்க்கார் அதிகாரிகள், ஏனைய சர்க்கார் அதிகாரிகளைவிடத் திறமைக் குன்றியவர்களாக இருப்பதற்கு ஒரு காரணம் சொல்லலாம். நேரடியான காரணம் யாது? இரவுச் சாப்பாட்டில், அமானுஷ்யமான மூன்று நான்கு உண்டி வகைகளை அவர்கள் உண்ண வேண்டிய நிர்ப்பந்தம் வந்துவிடுகிறது. அனேகமாய் இதுதான் அவர்களுடைய திறமைக் குறைவுக்குக் காரணமாய் இருக்க வேண்டும். அவர்களது சாப்பாட்டில் கால் பங்கு அவர்களுக்கு ஊட்டமளிக்கிறது; முக்கால் பங்கு அவர்களைக் கொன்று தீர்க்கிறது. பணக்காரர்களிடம் பரவி இருக்கும் உபாதைகளுக்கு இதுதான் காரணம். குண்டிக்காய்

நோய், ஈரல் நோய் எல்லாம் அவர்களுக்கு வரும். தங்கள் சொந்தச் சௌகரியத்தை முன்னிட்டு அரசியல் அரங்கிலிருந்து ஒதுங்கிவிடுவது நல்லதென்று அதிகாரிகள் கருதும்போது, வருஷத்தில் பல குறிப்பிட்ட காலங்களில் இந்தமாதிரி உபாதைகள் பத்திரிகைகளில் அறிவிக்கப் பெறும். விருந்துக்கு ஏற்பாடு செய்யும்போது, விஷயப் பரிமாணப் புத்தி பெறுகிற சங்கதியில் மேலை நாட்டாரிடமிருந்து சினர்கள் நிரம்ப விஷயம் கற்றுக்கொள்ள முடியவே முடியும். அப்படி இருந்தும், மருத்துவத் துறையில் இருப்பதைப்போல், இந்தத் துறையிலும் மேலை நாட்டாருக்குக் கற்றுக்கொடுக்கக்கூடிய பல அற்புதமான, புகழ்பெற்ற கொண்டு கூட்டு முறைகள் அவர்களிடம் உள்ளன. மரக்கறி, கோழிக் குஞ்சு போன்ற சாதாரணச் சமையல் விஷயங்களில் சினர்களிடம் அபாரமான விஷயங்கள் உண்டு. மேலைநாட்டார் பணியோடு இவைகளை ஏற்றுக்கொள்ளத் தயாராகும்போது, சினர்கள் இவற்றை அவர்களுக்கு வழங்க முடியும். நல்ல பிரங்கிப் படகுகள் சிலவற்றைச் சீனா கட்டியமைத்துக்கொண்டு, மேலைநாட்டின் தவடையில் சரிபாண ஒரு குத்துவிட முடிகிறவரைக்கும் இது நடக்கக்கூடிய காரியமாய்த் தோன்றவில்லை. தவடையடி கொடுக்க முடிகிறபோது, சின தேசத் தார் அனைவரும் ஐயமின்றி மேலைநாட்டிச் சமையல்காரர்களை விட உயர்ந்தவர்களே என்று ஒப்புக்கொள்ள முடியும். ஆனால், அந்தக் காலம் வரும்வரை அதைப்பற்றிப் பேசிப் பயனில்லை. ஷாங்ஹாய் குடியிருப்பில் ஆயிரக் கணக்கான ஆங்கிலேயர்கள் வதிகின்றார்கள். சீனச் சிற்றுண்டிச் சாலையின் உள்ளே இவர்கள் ஒருபோதும் அடி எடுத்து வைத்ததில்லை. மற்றவர்களைத் தம் கட்சிக்கு மாற்றி இழுத்துக் கொள்ளுவதில் சினர்கள் கெட்டிக்காரர்கள் அல்லர். தானே விரும்பி வந்து கேட்டால் ஒழிய, இரட்சிப்பை எவர்மீதும் நாங்கள் பலவந்த மாய்த் திணிப்பதில்லை. எங்களிடமோ பிரங்கிப் படகுகள் இல்லை. அப்படி இருந்தாலும், தெம்ஸ் நதி அல்லது மிஸிஸிப்பி நதிகளில் நாங்கள் கப்பல் விட்டு ஆங்கிலேயரையும், அமெரிக்கர்களையும் அவர்களது விருப்பத்துக்கு மாறாக, மோட்சத்துக்குப் போகும்படி ஒருபோதும் கூட்டுத் தள்ள மாட்டேம்.

குடிவகைகளைப்பற்றிய மட்டில், தேரீரைத் தவிர மற்றக் குடிவகைகளில் நாங்கள் இயல்பாகவே மிதமாயிருப்போம். சாராய குடிவகைகள் எங்கள் நாட்டில் குறைவு. அதனால் தெருக்களில் குடிவெறியர்கள் போர்ப்பாற்ப்பது வெகு அபூர்வம். தேரீர் குடிப்பதோ வேறு விஷயம்; அதுவே ஒரு தனிக் கலை. சில மனிதர்கள் அதை ஒரு மதவழிபாடாகவே கொண்டுவிடுகிறார்கள். தேரீர் குடிப்பதைப்பற்றித் தனிப் புத்தகங்கள் இருக்கின்றன. வீட்டு ஒப்பனைக்காகப் பாறைகள் ஓயின் சாம்பிராணி இவைகளைப் பற்றித் தனிப் புத்தகங்கள் இருக்கின்றன அல்லவா? அவைபோல இந்தமாதிரி விஷயத்தில் மனிதன் கண்டுபிடித் துள்ள வேறு எதனையும் விடத்தேரீர் குடிக்கிற காரியமானது, தேச மக்கள் என்ற முறையில், எங்களது அன்றாட வாழ்க்கையின் போக்கு



நிலைமை வெகுவாகக் காட்டியுள்ளது. தேரீர் பருகுதிற எங்களது தேசியப் போக்கால் உண்டானவைகளே தேரீர் விடுதிகள் என்ற நிலையங்கள். சாதாரண மக்களுக்கென் றுள்ள மேலைநாட்டுக் காப்பி விடுதிகளுக்கு இவை ஏறத்தாழச் சமமானவை; மக்கள், வீடுகளிலும் தேரீர் விடுதிகளிலும், தனித்தும், சேர்ந்தும், கழகக் கூட்டங்களிலும், தகராறுகளைப் பைசல் செய்துகொள்ளும் போதும் தேரீர் குடிப்பார்கள். காலை பலகாரத்துக்கு முந்தியும், நடு இரவிலும் அவர்கள் தேரீர் குடிப்பார்கள். கையில் ஒரு தேரீர் பாண்டம் இருந்துவிட்டால், தான் எங்கே இருந்தாலும் சரி, சீனத்தான் சந்தோஷமாகவே இருப்பான். நாடெங்கும் பரவி உள்ள ஒரு பழக்கம் இது. இதனால் எந்தவிதமான கேடும் விளைவதில்லை. எங்கோ அரிதாய் சிலருக்குத் தீமை தரலாம். என்னுடைய சொந்த ஜில்லாவில்—பரம்பரைக் கதைகளின் கூற்றுப்படி—சில ஜனங்கள் தேரீர் குடித்து குடித்து ஒட்டாண்டி ஆகிவிட்டார்கள். அசாத்திய விளையுள்ள தேயிலையை வாங்கினால்தான் நிலைமை இப்படியாகும். சராசரித் தேயிலை மலீவானது. சீனாவில் கிடைக்கும் சராசரித் தேயிலை ஒரு ராஜாகூட உட்கொள்ளக் கூடிய தகுதி வாய்ந்தது. உயர்ந்த தேயிலை மிதமான காட்டமுள்ளதாயிருக்கும். குடித்த பிறகு அதில் ஒரு “தங்கு சுவை” இருக்கும். இரண்டொரு நிமிஷம் பொறுத்து அது உண்டாகும். உமிழ் நீர் நாளங்களில் அதன் மருந்து பெருள் படிந்து வேலைச்செய்யத் தொடங்கியதும் இந்தச் சுவை தென்படும். இந்த மாதிரியான நல்ல தேரீர் எல்லாரையும் கலகலப்பாய் இருக்கச் செய்கிறது. இது சீனர்களின் வாழ்நாளை நீடிக்கச் செய்கிறது என்பதில் எனக்குச் சந்தேகம் இல்லை : சீனர்களின் செரிமான சக்திக்குத் துணைபுரிந்து, அவர்களது மனநிலையை இது நிதானமாய் இருந்து வரும்படி செய்கிறது.

தேயிலையையும் ஊற்று நீரையும் தேர்ந்தெடுத்துக்கொள்ளுவது, தனிப்பட்ட ஒரு கலை. 17-ம் நூற்றாண்டின் தொடக்கத்தில் இருந்த ச்சாங்ட்டை என்ற படிப்பாளியின் எழுத்திலிருந்து இங்கே ஒரு உதாரணம் தருகிறேன். தேரீரையும் ஊற்று நீரையும் ருசிப் பார்ப்பதில் அவர் கொண்டுள்ள கலை முறையைப் பற்றி எழுதி இருக்கிறார். இந்த விஷயத்தில் அவர் ஒரு பெரிய கலாநிபுரன். அவர் காலத்தில் இந்தத் துறையில் அவருடன் போட்டிக்கு நிற்கக் கூடியவர் வெகு சிலரே.

மென் வென்ஷூயி உடைய தேயிலையைப்பற்றிச் சொ மொதும் மிகவும் உற்சாகமான பாஷையில் என்னிடம் அடிக்கடி பேசியுள்ளார். குறிப்பிட்ட ஒரு வருஷத்தில், செப்டம்பர் மாதத்தில் அவர் ஊருக்கு நான் வந்திருந்தேன். வந்து சேர்ந்ததும் பீச் மா இலைகள் நதி என்ற இடத்தில் அவரைப் போய்ப் பார்த்தேன். நடுப்பகல் வேளை வந்துவிட்டது. வென்ஷூயியோ வீட்டில் இல்லை. அவர் நேரஞ்சென்று திரும்பி வந்தார். வயதானவராய்த் தோன்றியது. பேச ஆரம்பித்திருப்போம்,—உடனே திடீரென்று

ளம்பினார். கைத் தடியை எங்கோயோ வைத்துவிட்டதாகச் சொல்லி மீண்டும் வெளியே போய்விட்டார். அவருடன் பேசுவதற்குக் கிடைத்த இந்தச் சந்தர்ப்பத்தை நமுவ விடக்கூடாது என்று தீர்மானித்தேன். அதனால் காத்திருந்தேன். நெடு நேரஞ் சென்று, வென்ஷூயி திரும்பி வந்தார். இரவாகிவிட்டது. “இன்னும் இங்கேதான் இருக்கிறார்களா? என்னை நீங்கள் எதற்காகப் பார்க்க வேண்டும்?” என்று சொல்லிக்கொண்டே என்னை விறைத்துப் பார்த்தார். “இத்தனைக் காலமாக உங்கள் பெயரைப் பற்றிக் கேள்விப்பட்டிருக்கிறேன். நான் போகுமுன் இன்று உங்களுடன் தேரீர் பருகுவதென்று தீர்மானித்துவிட்டேன்! என்மேன். வென்ஷூயி மகிழ்ந்துவிட்டார். பிறகு தானே தேரீர் தயாரிப்பதற்காக எழுந்தார். ஆச்சரியப்படும் படியான சொற்ப நேரத்திலேயே அது தயாராயிற்று. அப்புறம், என்னை ஓர் அறையினுள் இட்டுச் சென்றார். அங்கே எல்லாம் சுத்தமாகவும் நாசக்காகவும் இருந்தன. பத்துக்கு மேற்பட்ட வகை வகையான ச்சிங்ச்சி பாண்டங்களும் ஷுவான்யாஷு, ச்செங்யாஷு தேரீர்க்கோப்பைகளும் இருக்கக் கண்டேன். எல்லாம் வெகு அபூர்வமானவை; அரிதும் பெறத்தக்கவை. விளக்கொளியின் கீழ்ப் பார்த்தபோது, கோப்பையின் நிறத்துக்கும் தேரீரின் நிறத்துக்கும் வேறுபாடில்லாமல் இருந்ததென்று கண்டேன். ஆனால், அற்புதமான ஒரு வாசனை என் மூக்கைத் துளைத்தது. சொல்லமுடியாத மகிழ்ச்சி எனக்கு ஏற்பட்டது. “இது என்ன தேயிலை?” என்று கேட்டேன். “லங்வான்” என்று வென்ஷூயி பதிலளித்தார். மீண்டும் அதைச் சுவைத்துப் பார்த்தேன். “என்னை ஏமாற்றாதீர்கள்; லங்வான் தயாரிக்கும் முறைதான்; ஆனால், தேயிலைப் பொடி லங்வான் ரகமல்லவே,” என்றேன். “பின் அது என்ன ரகமானது?” என்று புன்முறுவலித்த வண்ணம் வென்ஷூயி கேட்டார். மீண்டும் சுவைத்துப் பார்த்தேன். “ஏன் இப்படி லொச்சியே தேயிலை மாதிரி இருக்கிறது?” என்று கேட்டேன், நான் சொன்ன விடையைக் கேட்டு வென்ஷூயி திகைத்துப் போய்விட்டார். “அபாரம்! அபாரம்! என்றார். “என்ன தண்ணீர்?” என்று கேட்டேன். “ஹூயுச்வான்” என்றார். “என்னை நையாண்டி பண்ணப் பார்க்காதீர்கள்.” என்று மறுபடியும் சொன்னேன். இவ்வளவு தொலைவிருந்து ஹூயுச்வான் தண்ணீரை எப்படிக்கொண்டுவர முடியும்? வழியில் அலம்பியும்கூட அதன் விறுவிறுப்பு இன்னும் கெடாமல் இருக்கிறதே. அது எப்படி முடியும்?” என்று வினாவினேன். அப்போது, “இனி உன்னை ஏமாற்ற முயல மாட்டேன். ஹூயுச்வான் தண்ணீரை எடுக்கும்போது நான் என்ன செய்வேன் தெரியுமா? ஒரு கிணறு தோண்டிவேன். இரவில் புது வெள்ளம் வருமட்டும் பொறுத்திருப்பேன். அது வந்ததும், அந்த நீரை மொண்டு வைத்துக் கொள்ளுவேன். ஜாடியின் அடிப்



புரத்தில் ஏராளமான மலைக்கல் போட்டு வைப்பேன். யாத்திரையின்போது காற்றின் போக்கின்வழியே படகை செலுத்தி வருவேன். தண்டு வலிக்கவிட மாட்டேன். அதனால், தண்ணீரின் கருக்கு மாசாமல் இருந்து வருகிறது. ஆகவே சாதாரண மூயுச்வான் தண்ணீரைவிட இந்தத் தண்ணீர் மேலானது. இதர ஊற்றுக்களிலிருந்து எடுக்கும் தண்ணீரைப் பற்றிப் பேச வேண்டியதில்லை,” என்று வென்ஷூயி சொன்னார். மறுபடியும், “அபாரம்! அபாரம்!” என்றார். வாக்கியத்தை முடிக்குமுன், மீண்டும் வெளியே போய்விட்டார். சீக்கிரம் இன்னொரு பாண்டத்துடன் திரும்பி வந்தார். அதைச் சுவைத்துபார்க்கும்படி கேட்டுக் கொண்டார் “இதன் வாசனை கடுமையாய் இருக்கிறது. ருசி மிக்க மிதமாய் இருக்கிறது. இது மாரிக்காலத் தேயிலையாய் இருக்க வேண்டும். நாம் சற்றுமுன் அருந்தியது இலையுதிர்காலத் தேயிலையாய் இருக்க வேண்டும்” என்றேன் அப்போது வென்ஷூயி கடகட வென்று சிரித்து விட்டார். “எனக்கு எழுபது வயதாகி விட்டது. இருந்தாலும், உன்னைப்போன்ற தேயிலைக் கலா விற்பன்னனை நான் கண்டதே இல்லை” என்று சொன்னார். அதற்குப் பிறகு நாங்கள் இருவரும் நெருங்கிய நண்பர்களாக இருந்து வந்தோம்.

அந்தக் கலை இப்போது பெரும்பாலும் ஒழிந்துவிட்டது. ஏதோ ஒருசில முதிய கலாசிகர்களிடையேயும், கலாவிற்பன்னர்களிடையேயும் மட்டும் அது இருந்து வருகிறது. சீனத் தேசிய ரெயில் பாதைகளில் நல்ல தேநீர் கிடைப்பது நிரம்பக் கஷ்டமாயிருந்து வந்தது. முதல் வகுப்பு வண்டிகளில்கூட இப்படித்தான். இந்த வகுப்புக்களில் விப்டன் தேயிலைதான் கிடைக்கும். என் ருசிக்கு இது சுவையற்றதாகவே படுகிறது. இந்தத் தேநீரைப் பாலும் சர்க்கரையும் சேர்த்துப் பரிமாறுவார்கள். விப்டன் பிரபு ஷாங்ஹாய்க்கு வந்திருந்தபோது, பணக்காரரான சீனப் பெரிய மனிதர் வீடொன்றில் அவர் உபசரிக்கப் பெற்றார். ஒரு கோப்பை சீனத் தேநீர் வேண்டு மென்று அவர் கேட்டார். அவர் அதைப் பெற முடியவில்லை. பாலும் சர்க்கரையும் கலந்த விப்டன் தேநீரையே அவருக்கு அளித்தார்கள்.

இவ்வளவு சொன்னது போதும். தங்களுடைய புத்தி தெளிவு பெற்றிருக்கும் வேளைகளில், வாழும் வகையாது என்பதின் சாரத்தைச் சீனர்கள் அறிந்துள்ளார்கள் என்பதைக் காட்டவே இவை போதும். வாழ்க்கைக் கலை என்பது அவர்கள் பழக்கத்தால் அவர்கள் பெற்றுள்ள இரண்டாவது உள்நுணர்வு, அவர்களுடைய மதம் இது. சீன நாகரிகமானது ஆத்மீக நாகரிகம் என்று சொன்னவன் யாராயிருந்தாலும் சரி அவன் ஒரு பொய்யன்.

## வாழ்க்கை முடிவு

சீனக் கலையையும் சீன வாழ்க்கையையும் பற்றிப் பொதுப்படை யாகக் கொள்ளும் பரப்பு நோக்கில் வாழ்க்கைக் கலையில் சீனர்கள் படு சூப் பேர்வழிகள் என்ற திடநம்பிக்கை வலுக்கட்டாயமாய் உண்டாகி இருக்க வேண்டும். இங்கே ஒரு மாதிரி மனப்பூர்வமான ஆழ்ந்த கவனம் உலகாயத வாழ்க்கையின்பால் செலுத்தப் பெறுகிறது. வாழ்வதில் ஒரு துணுசான ரஞ்சகம் தென்படுகிறது. இது அதிகமான கனிவு பெற்றது. ஒரு வேளை, அதிகமான ஆழமுடையதாய் இருக்கலாம். கனிவையும் ஆழத்தையும் கருதாவிடினும், மேலைநாட்டில் இருப்பது போலவே தீவிரத்தன்மை பெற்றிருக்கிறது. சீனாவில் ஆத்மீகப் பெறுமதிப்புக் களையும் லௌகீக பெறுமதிப்புக்களையும் துண்டுபிடித்தி வைக்கவில்லை. மகக்குக் கிடைத்த வாழ்க்கையைக் கூரிய ரஞ்சிப்போடு அனுபவிக்க இவை இரண்டும் துணைபுரிகின்றன. திருத்த முடியாத எங்களது கைச்சுவை படர்ந்த மனநிலையும் உல்லாசப் பண்பும் உண்டானதற்கு இவைதான் காரணம். சிறு தெய்வங்களை வணங்குகிறவன் இன்றைய வாழ்க்கையில் சிறு தெய்வ வழிபாட்டு மன நிலையுடன் பின்பற்றி ஒழுக வாம். ஒரே மனப்போக்கில் ஆத்மீக, லௌகீகம் பெறுமதிப்புக்கள் இரண்டையும் கவியப் பண்ணலாம். கிறிஸ்தவன் ஒருவன் இதைக் கற்பனை பண்ணிப்பார்ப்பது கஷ்டம். ஏக சமயத்தில் புலனறிவு வாழ்க்கையையும், ஆத்மீக வாழ்க்கையையும் நாங்கள் வாழ்கிறோம். இவை இரண்டிற்கும் இடையே போராட்டம் இருப்பது அவசிபமென்று எங்களுக்குப் படவில்லை. ஏனென்றால், வாழ்க்கையை அழகுபடுத்த வும், வாழ்க்கையின் சாரத்தை வடித்தெடுத்துக்கொள்ளவும், புலனறிவு களால் வரம்பிடப்பட்ட உலகத்தில் தடுக்க முடியாதனவாயுள்ள வேதனையையும் அவலட்சணத்தையும் சாமாளித்துக்கொள்ளுவதற்கு ஒரு வேளை துணைபுரியவும், மனித ஆத்மா பழகிப் போயிருக்கிறது. ஆனால், வாழ்க்கையி் விருந்து தப்பி ஓடிவிடவும், இந்த வாழ்க்கைக்குப் பிறகு வரப்போகும் புதிய வாழ்க்கையின் அர்த்தத்தைக் கண்டு பிடிக்கவும் மனித ஆத்மா ஒருபோதும் பழக்கப்பட்டிருக்கவில்லை. எவைப்பற்றிக் கேள்வி கேட்ட ஒரு சிஷ்யனுக்குப் பதிலளித்தபோது, "வாழ்க்கை தெரியலே—சாவு என்ன தெரியும்?" என்று கன்பூசி பஸ் பதிலளித்தார். அவரது இந்த விடையில் அவர் குறித்த செய்தி யில் கொஞ்சம் மத்தியதர வகுப்பாரின் வாழ்க்கை நோக்குத் தென்படு கிறது. பருப்பொருள் நிலை கடவாத தத்துவப் போக்கிருக்கிறது. காரியவாத மனநிலை தென்படுகிறது—அறிவைப்பற்றியும் வாழ்க்கைப் பிரசுனைகளைப்பற்றியும் இப்படிப்பட்ட கருத்துக்களையே அவர் தனது பதிலில் உணர்த்தியுள்ளார். எங்களுடைய தேசிய வாழ்க்கையையும் இந்தனையையும் கன்பூசியஸின் இந்தச் சொற்றொடர்தான் வழி நடத்தி வருவாக்கியுள்ளது.



இந்த விஷயங்களின் தராதரங்களைப்பற்றிச் சில குறிப்பிட்ட அளவை முறைகளை இந்த நிலைநோக்கு நமக்கு நிலைபெறச் செய்கிறது. அறிவின் ஒவ்வொரு தோற்றத்திலும் வாழ்க்கையின் ஒவ்வொரு தோற்றத்திலும் வாழ்க்கைச் சோதனையானது அடிபெயராமல் நிலைத்து நிற்கவே செய்கிறது. எங்களது சுகானுபவங்களுக்கும், வெறுப்புத் துவேஷங்களுக்கும் இது காரணம் காட்டுகிறது. வாழ்க்கைச் சோதனை என்பது எங்களுக்குத் தேசிய இனம் என்ற முறை யில் உள்ள ஒரு எண்ணமாகும்—வார்த்தைபற்றது; இதற்கு வியாக் கியானம் கொடுக்கவோ, காரணம் சொல்லவோ, தேவையில்லை. அந்த மாதிரியான வாழ்க்கைச் சோதனை தான் நகர்ப்புற நாகரிகத்தின்மீது அவநம்பிக்கை கொள்ளும்படிக்கும், கலை, வாழ்க்கை, எழுத்தறிவு ஆகியவற்றில் நகர்ப்புற லட்சியத்தையே மேலானதாகக் கொள்ளும் படிக்கும், பகுத்தறியும் நிலையில் நாங்கள் இருக்கும் வேளைகளில் மதத்தை விரும்பாமலிருக்கும்படிக்கும், புத்த சமயத்தோடு உறவாடு வதோடு நின்றனவோ, அதன் தர்க்கரீதியான முடிவுகளை ஒருபோ தும் அப்படியே ஏற்றுக்கொள்ளாமல் இருக்கும்படிக்கும், யந்திர சாதன தந்திரங்களை வெறுக்கும்படிக்கும் எங்களுக்கு வழிகாட்டிக் கொண்டு வந்தது. இவையெல்லாம் உள்ளுணர்விற்பாற்பட்ட செய்தி கள் என்றே நான் கருதுகிறேன். வாழ்க்கையினிடத்துத் தன்னையும் அறியாது உள்ளுணர்வால் கொண்ட நம்பிக்கை இது. இதுதான் திட்டமான பொது அறிவை எங்களுக்கு அளித்துள்ளது. இதைக் கொண்டே வாழ்க்கையின் வர்ண ஜால மாறுதல்களை நாங்கள் கண் ணுகிறோம். நாங்கள் முரட்டுத்தனமாய் ஒதுக்கித் தள்ளிய அறிவின் பாற்பட்ட, தொல்லை விளைக்கும் அனேக அனேக பிரசுனைகளையும் இந்தத் திட்டமான பொது அறிவைக்கொண்டே கண்ணுற்று வருகி றோம். வாழ்க்கையை நேராய், தயங்காமல் நிமிர்ந்து பார்க்கவும், பெறுமதிப்புக்களைப் பெரிய அளவில் உருக்குலைந்து போகாதபடி முழு மையாகப் பார்க்கவும், இது எங்களுக்கு உதவியது. கொஞ்சம் எளிய ஞானத்தை எங்களுக்கு அது கற்பித்தது—முதுமைப் பருவத்துக்கு மரி யாதை, குடும்ப வாழ்க்கையின் மகிழ்ச்சிகள், வாழ்க்கையை உள்ளபடி ஏற்றுக்கொள்ளுதல், இணைவிழைவு, துயரம், இந்த மாதிரி. பொது வான சில நற்குணங்களைப்பற்றி நாங்கள் அழுத்திச் சொல்லும்படி அது செய்தது:—சுகித்துநிற்றல், உழைப்பு முயற்சி, சிக்கனம், நிக் கனம், அமைதிக் கொள்கை என்ற மாதிரி. நியதி மீறிய கடும்போக் கான சித்தாந்தங்கள் வளர்ந்து பெருகாமல் அது தடுத்தது. மனிதனை அவனுடைய சொந்தப் புத்தி உற்பத்தி செய்த பொருள்களை அவனை அடிமைப்படுத்திவிடாமல் அது தடுத்தது. விஷயங்களின் தராதரங் களை உணரும் ஆற்றலை எங்களுக்கு அளித்தது. வாழ்க்கையின் லௌகிக, ஆத்மிக நலன்களை ஏற்றுக்கொள்ளக் கற்பித்தது. எல்லாம் சொல்லி எல்லாம்செய்து முடிந்த பிறகு எஞ்சி நிற்பது என்ன? எல்லா விதமான அறிவின் முடிவும் மனித இன்பந்தானே. இதை எங்

எனக்கு அது கற்பித்தது. அதிர்ஷ்டச் சக்கரம் எப்படி வேண்டுமானாலும் சுழலட்டும். எந்த விதமான நிலைமையிலும் இந்த மண்டலத்தில் எங்களது வாழ்வை மகிழ்ச்சியுடையதாக ஆக்கும் பொருட்டு நாங்கள் தக்கபடி ஏற்பாடு செய்துகொள்ளுகிறோம்.

நாங்கள் பழைமையான தேசிய இனம். பழைமை வாழ்ந்த மக்களின் கண்கள் அந்த மக்களுடைய கடந்தகால ஏட்டில் என்ன காண்போது? மாறிக்கொண்டுவரும் இந்த நவீன வாழ்க்கையில் என்ன காண்போது? மேலோட்டமான சங்கதிகள் பல இருப்பதையும், எங்கள் வாழ்வுக்கு மெய்யான பொருள் தரக் கூடிய சங்கதிகள் பல இருப்பதையும் பழைமை வாய்ந்த மக்களின் கண்கள் பார்க்கின்றன. முன்னேற்றம் என்கிறதைப்பற்றி நாங்கள் சற்று அலட்சிய அவநம்பிக்கை கொண்டிருக்கிறோம். நாங்கள் சற்றுச் சோம்பேறிகள்தான். பழைமைவாய்ந்த மக்களெல்லாம் இப்படித்தானே. ஒரு பந்துக்காக வேண்டி மதமான வெளியில் பந்தயம் போட்டுக்கொண்டு ஓட எங்களுக்கு இஷ்டமில்லை. பறவைகளின் பாடலையும் குழந்தைகளின் சிரிப்பையும் கேட்பதற்காகக் கொடி மரம் வளர்ந்துள்ள நதிக் கரைகளிலே சாவகாசமாய் நடந்து திரிவதிலேதான் எங்களுக்கு விருப்பம். வாழ்க்கையானது எவ்வளவு நிச்சயமற்றதாய் இருக்கிறது? ஏதாவது ஒன்று நமக்கு மெய்யாகவே திருப்தி அளிக்கு மென்று நாம் கண்டால், நாம் அதைக் கேட்டியாய்ப் பற்றிக்கொள்ளுகிறோம். சூறாவளி வீசும் இருண்ட இரவில் தனது மதலையைத் தாய் ஒருத்தி எப்படி மார்புறச் சேர்த்துக் கட்டிக் கொள்ளுவாளோ, அந்தமாதிரி தென் துருவத்தை ஆராய்ந்து பார்க்கவோ, இமாலய மலைகளில் ஏறிப்பார்க்கவோ எங்களுக்கு நிஜமாக இருப்பமில்லை. மேலைநாட்டார் இப்படிச் செய்யும்போது எதற்காக இப்படிச் செய்கிறீர்கள்? நீங்கள் தென் துருவத்துக்குப் போய்த்தான் மகிழ்வு பெற்றாக வேண்டுமா?" என்று நாங்கள் கேட்போம். நாங்கள் படம் பார்க்கப்போகிறோம். நாடகம் பார்க்கப்போகிறோம். ஆனால், எங்கள் இதயத்தின் அந்தரங்கத்தில் மட்டும் ஒரு விஷயத்தை நாங்கள் உணருகிறோம்: திரையில் தோன்றும் கற்பனையான ஒரு குழந்தையின் சிரிப்பைப் போலவே நிஜக் குழந்தையின் சிரிப்பானது மெய்யான மகிழ்ச்சியையும் இன்பத்தையும் எங்களுக்கு அளிக்கிறது. இரண்டையும் ஒப்பிட்டுப் பார்க்கிறோம்; அதனால் வீட்டிலேயே தங்கி விடுகிறோம். நன் சொந்த மனைவியை முத்தமிடுவது சாரமற்றதாய் இருந்துதான் நீர வேண்டும் என்று நாங்கள் நம்பவில்லை. மற்றவர்களுடைய மனைவிகள், மற்றவர்களுடைய மனைவிகளாக இருக்கிற காரணத்தாலேயே நம் மனைவிகளைவிட மிக்க அழகு வாய்ந்தவர்களாக இருக்கத்தான் வேண்டு மென்பதை நாங்கள் நம்பவில்லை. ஏரியின் மையத்திலிருக்கும்போது மலையின் அடிவாரத்தை அடைந்துவிட நாங்கள் துடிதுடிப்பதில்லை. குன்றின் அடிவாரத்தில் இருக்கும்போது அதன் உச்சியை எட்டிவிட நாங்கள் வேதனைப்படுவதில்லை. சட்டியில் என்ன ஒயின்



இருக்கிறதோ அதைக் குடிக்கிறோம். கண்முன்னால் என்ன காட்சி இருக்கிறதோ அதை அனுபவிக்கிறோம்.

வாழ்க்கையில் உள்ள எத்தனையோ சங்கதிகள் வெறும் கேலி நாடகங்கள் அல்லாமல் வேறன்று. சில வேளைகளில் வாழ்க்கையில் கலந்து கொள்ளாமல் ஒதுங்கி நின்று அதைப் பார்த்துப் புன்னகை புரிவதே நல்லதாய்ப் படும். ஒரு வேளை அதில் பங்கு கொள்ளுவதைவிட இப்படி ஒதுங்கி நிற்பதே நலமாயிருக்கும். கனவு காண்பவனைத் தட்டி எழுப்பினால், அவன் என்ன செய்வானோ, அதேபோல நாம் வாழ்க்கையைப் பார்க்கிறோம். நேற்றிரவு கண்ட கனவின் உற்சாகமான வர்ணம் நம்முடைய பார்வையில் படிந்திருக்கவில்லை. இன்னும் அதிகமாய் நிதானம் அடைந்துவிட்ட பார்வையுடன்தான் அதை நாம் நோக்குகிறோம். கைவரப்பற்ற முடியாத கண்ணைப் பறிக்கும் சொருசுவாய்ந்த, சந்தேகாஸ்பதமான சங்கதிகளை விட்டுவிட நாம் தயாராய் முந்திக்கொண்டிருக்கிறோம். ஆனால், அதே சமயத்தில் நமக்கு இன்பம் தருமென்று நாம் அறியும் சில சங்கதிகளைப் பற்றி இழுத்து வைத்துக்கொள்ளவும் தயாராயிருக்கிறோம். எப்போதும் நாம் இயற்கையினிடம் தான் திரும்பிச் செல்கிறோம். அங்கேதான் அழகின் சாசுவதமான ஊற்றுக் கண் இருக்கிறது. மெய்யான, ஆழமான, நிலைபெற்ற இன்பத்தின் ஊற்றுக் கண் இயற்கைதான். முற்போக்கையும் தேசிய சக்தியையும் இழந்துவிட்ட நாங்கள் இன்னும் ஜன்னல்களைப் பாக்கத் திறந்து வைத்துக்கொண்டு, சில வண்டிகளின் ரீங்காரத்தைச் செவி மடுக்கிறோம். அல்லது, இலையுதிர் காலத்தில் உதிர்ந்து கொட்டும் இலைகளின் ஒசையைச் செவி மடுக்கிறோம். பொன்னிறமான 'கிரிசாந்தம்' என்ற மலர்களின் நறுமணத்தை மூச்சுப் பிடித்து இழுத்து ஆழ்ந்துகிறோம். மேலே, உயரத்தில் இலையுதிர் காலச் சந்திரன் ஒளி வீசுகிறது. நாங்கள் திருப்தியாக யிருக்கிறோம்.

ஏனென்றால், எங்களது தேசிய வாழ்க்கையின் இலையுதிர் காலத்தில் இப்போது நாங்கள் இருக்கிறோம். நம்முடைய வாழ்க்கையில், தேசிய இனங்கள் என்ற முறையிலும், தனி நபர் என்ற முறையிலும் ஒரு காலம் வந்து சேர்கிறது. அப்போது, முற்பட்ட இலையுதிர் காலத்தின் போக்கு நம்மில் ஊடுருவிப் பாய்ந்து பரவுகிறது. இதில், பொன் வண்ணத்துடன் பச்சை நிறம் கலந்திருக்கிறது. பழைய நினைவுகளுடன் நம்பிக்கை கலந்திருக்கிறது. மகிழ்ச்சியுடன் துயரம் கலந்திருக்கிறது. பழைய நினைவுகளுடன் நம்பிக்கை கலந்திருக்கிறது. நம்முடைய வாழ்க்கையில் ஒரு காலம் வந்து சேருகிறது. அப்போது, மாரிச்சாலத்தின் வெகுளியானது வெறும் நினைவாகவே இருக்கிறது, கோடை காலத்தின் பொங்கும் களிப்பு வெறும் பாடலாகவே இருக்கிறது. இந்தப் பாடலின் எதிரொலிகள் ஆகாயத்தினிடத்தே மங்கிய நிலையில் தங்கி இருக்கின்றன. அப்போது, வாழ்க்கையை நிமிர்ந்து பார்க்கும்போது, நமக்கு எதிர்ப்படும் பிரசுனை யாது? எப்படி வளர்வதென்ப தல்ல அந்தப் பிரசுனை. மெய்யாக வாழ்வது எப்படி என்பது

அது. எப்படிச் கடிநீ முயன்று உழைப்பது என்ப தல்ல. மக்குக் கிடைத்துள்ள மதிப்பற்ற ரொடி நேரங்களை எப்படி அனுபவிப்பது என்பதுதான். நம்முடைய சக்தியை எப்படிச் சிதறடிப்ப தென்ப தல்ல. வரவிருக்கும் குளிர்லத்துக்குத் தயாராயிருக்கும். பொருட்டு நம்முடைய சக்தியை எப்படிச் சேர்த்து வைப்பது என்பதுதான். கண்ட அலையாமல், ஏதோ ி இடத்துக்கு வந்து சேர்ந்துவிட்டோம் என்ற உணர்வு ஏற்பட வேண்டும். நாம் எதை விரும்பி நிற்கிறோமோ அதைக் கண்டுபிடித்துவிட்டோம். இனி நிலையாய் அமர்ந்துகொண்டா யிருப்பது என்ற உணர்வு ஏற்படுகிறது. ஏதோ ஒன்றைச் சாதித்து விட் டோம் என்ற உணர்வு ண்டாகிறது. கடந்த காலத்து பொங்கும் நிப்புடன் ஒத்துப் பங்கும்போது இது மகா அற்பந்தான். ஆன லும், ஏதோ கையில் கிடத்திருக்கவே செய்கிறது. இலையுதிர் காலத் தில் காடு எப்படி இருக்கிறது. கோடை காலத்தில் அதனிடம் தென் ட்ட மகத்தான பொடி அனைத்தும் கழன்று போய்விட்டது. ஆன லும், காலத்தோடு எடுத்து நிற்கக்கூடிய மகத்துவம் அதனிடம் இப் போதும் இருக்கவே ய்கிறது.—அந்த மாதிரி.

மாரிக்காலம் எனந் பிடித்ததுதான். ஆனால், அது மிக்க இளமை வாய்ந்தது. கோடைபலம் எனக்குப் பிடிக்கிறது. ஆனால், அது மிகவும் கர்வங்கொண்ட ஆகையால், எல்லாவற்றையும்விட, இலையுதிர் காலமே எனக்குப் பிடிக்கிறது. ஏனென்றால், அதன் இலைகள் சற்றுப் பழுப்பேறியுள்ளன. அதன் நிழல் அழுத்தம் அதிகக் கனிவானது. அதன் வர்ணங்கள் திகச் செழிப்பானவை. அதில் கொஞ்சம் துயர மும் சாவின் எச்சக்கையும் கறையோடியுள்ளன. அதன் பொன் ண்ணமான கொடும், மாரிக்காலத்தின் வெகுளித்தனத்தைப்பற்றிப் பேசவில்லை; தேடகாலத்தின் ஆற்றலைப்பற்றியும் பேசவில்லை; நெருங்கிக்கொண் டத்கும் முதுமையின் அரவணக்கும் ஞானத்தைப் பற்றியும், கனிபற்றியுமே பேசுகிறது. குறைபாடுகளை அது அறியும். அதன்முயிப அனுபவத்திலிருந்து வர்ண இசைப் பாடல் ஒன்று வெளிப்படுகிறது. மற்றெல்லாவற்றையும்விட இது செழிப் பானது. அதன்ச்சை வண்ணம் வாழ்க்கையைப் பற்றியும் வலிமை வாய் பற்றியும் சுகிறது. அதன் செம் மஞ்சல் வண்ணம் பொன்மை வான அக நிறைப்பற்றி உரையாடுகிறது. அதன் ஊதா வண்ணம் போராட்டத்திற்கு, இணங்கி அமர்ந்துவிட்ட நிலையையும் சாவை யும் பற்றிச் சொல்கிறது. அதன் மேலே சந்திரன் ஒளி வீசுகிறது. சிந்தனைகளால் ஞாப்படைந்ததுபோல் அதன் புருவம் தோன்றுகிறது. ஆனால், அஸ்திக்கும் சூரியன், அந்திவேளையின் தளதளப்பான ஒளி புடன் அதைதொடும்போது, இன்னும் அதனால் குதூகலித்துச் சிவிரக்க முடிவ செய்யும். காலத்துக்கு முந்தி வந்துள்ள மலைத் தென்றல் கா, பக்கத்தில் உராய்ந்து செல்கிறது. நடுநடுங்கும் அதன் இலைகள், கடும் புரிந்தவண்ணம் நிலத்தை அடையும்படி இந்தத் தென்றல் ஹிச் செய்துவிடுகிறது. உகிரும் இலைகள் எழுப்பும்



இசை, களிப்பால் வந்த இசையா, பிரிவாறுமையால் உண்டான கண்ணீரால் வந்த இசையா என்று உங்களுக்கு தெரியாது. ஏனென்றால், முற்பட்ட இலையுதிர் காலத்தின் ஆத்மப் பேக்கிவிருந்து எழுந்த பாடல் அது:— அமைவு, ஞானம், முதிர்ச்சி ஆகவைகளின் ஆத்மா அது. துயரம் தன்னுடன் நேருக்கு நேராய் எத்ப்பட்டு வந்தபோதிலும், அதைக் கண்டு புன்முறுவல் கொள்ளுகிற நி அது. கிளர்ச்சி விம்மச் செய்யும், கருக்கான, குளிர்ச்சி பொருந்த காற்றை அது புகழ்கிறது:— வின் ச்சிச்சி இவ்வளவு நன்றாடி கூறியுள்ள இலையுதிர் காலத்தின் ஆத்மீக நிலைதான் அது:

பிள்ளைப் பிராயத்திலே—பாவி ன்  
பெற்றவை பேர்மகிழ்வே.  
பள்ளத்தில் நிற்கவில்லை—என்மன  
உள்ளிற்று மேலுறவே.  
வெள்ளிப் பனிமலையின்—முகட்டை  
கொள்ளத் துடித்ததுவே,  
விள்ளற் கரிதாய—துயரம்  
உள்ளத்தே உற்றதுபோல்,  
தெள்ளத் தெளிந்தது வாய்ப்—பாட  
விள்ள விழைந்தது காண்.

வேறு

இன்றிருக்கும் ஏழை எற்கு  
ஒன்றுமிச்ச மில்லையே!  
கண்டுவிட்டேன்: சோகம் முற்றும்  
கடு புளிப்பு,—கைக்குதே!  
ஒன்றும் விள்ளக் கூடவில்லை  
ஒன்றும் விள்ள வேண்டிலேன்  
ஒன்று மட்டும் உரைப்பன்: “என்னே!  
உகுபொற் கால வேளையே!”

இது முற்றுப்பெறும்